
אידישע פּאַרטיזאַנער 
אַריינפיר 


אויף דער אָפט-געשטעלטער פּראַגע: פאַרװאָס זענען מיליאָנען 
אידן גענאַנגען צו דער שחיטה און נישט געשטעלט קיין װידערשטאַנד, 
הערן מיר פאַרשידענע תשובות פון אידישע עדות, געליטענע פון די 
נאַצײגרױזאַמקײטן און חורבךפאָרשער. דר. דװאָרזשעצקי וייזט אָן 
ריכטיק, אַז , פּאַרשידן זענען געווען די וועגן פון אידישן װידערשטאַנד 
אין געטאָ. ער האָט געפונען זיין אויסדרוק אין קולטורעלן, מאָראַלישן, 
רעליגיעזן, װירטשאַפּטלעך-עקאַנאָמישן, סאַניטאַרן און פּאָליטישן גע- 
ראַנגל; ... ווער איז געווען דער גבור פון אידישן װידערשטאַנד אין 
געטאָ? דער געטאָיכלל, דער געטאָ-איד, װאָס האָט זיך געראַנגלט 
עקשנותדיק, טאָנ-טעגלעך פאַר זיין לעבן, פאַר זיין כבוד, דער געטאָ 
איד װאָס האָט נישט געוואוסט אַפּילו אַז דאָס רופט זיך װידערשטאַנד, 
אַבער וועלכער האָט אינסטינקטיוו רעזיסטירט קעגן די דייטשע פאַר- 
ניכטונגם-כוונות"). 

אויף דער פראגע, פאַרװאָס די פאַלן פון אַקטיון װידערשטאַנד 
און קאמף פון די אידן קעגן די נאַצים זענען ניט געווען אלגעמײין פאַר- 
שפּרײיט, ענטפערט נחמן בלומענטאַל אין זיין אַנאַליז איבער די אָביעק- 
טיוועץ און פוביעקטיווע פאַקטאָרן װאָס האָבן געהאַט אַ דעצידירנדיקע 
השפּעה אויף דער אַנטשטייאונג און פאַרנעם פון אידישן װידערשטאַנד 
אין די געמאָס. ער ווייזם אָן אויף דער געענדערטער דעמאָגראַפישער 
סטרוקטור פון דער געטאָ-באַפעלקערונג, װאָס אין איר רעזולטאַט איז 
שטאַרק געפאַלן די צאָל פון קאַמף- און װאָפּן-פעאיקע מענער ; די פיזישע 
אָפּנעשװאַכטקײט וי אַ רעזולטאַט פון חונגער און קראַנקהייטן; די 
פאַרקלענערטע פּסיכישע װידערשטאַנד-פעאיקייט און אַפּאַטישץ שטי- 
מונג וי אַ רעזולטאט סיי פון דעם פיזישן מצב פון דער געטאָ-באַפעל- 
קערונג, סיי פון דעם גייסטיקן קלימאַט װאָס די דייטשן האָבן געשאַפן 
אין די געטאָס. צו די סוביעקטיווע פאַקטאָרן קומט צו דער שטאַרק- 
אַנטװיקלטער געפיל פון לעגאַליזם און גלויבן ביי אידן, אַז ,די וועלט 
איז נישט הפקר". דאָס האָט דערפירט דערצו, אַז די אידן האָבן זיך 


) מ. דװאָרושעצקי, ,ירושלים דליטא אין קאַמף און אומקום", ז. 401, 


3 





4 חלוצים אין פּוילן 


נישט געקענט פאַרשטעלן אַז אַ קולטורעלע מלוכה זאָל די פיוישע 
אױסראָטונג פון אַ גאַנצער באַפעלקערונג פֿאַרװאַנדלען אין אַ פּאָלימי- 
שער פּראָגראַם און אַז די ציוויליזירטע וועלט וועט זיך צו דעם גלייכ- 
גילטיק צוקוקן '). 

אין דער הקדמה צו דעם זייער-וויכטיקן , ספר חפּרטיזנים חיחודים" 
ווערן אָנגעגעבן די פאָלגנדיקע מאָטיוון װאָס האָבן נישט דערמעגלעכט 
אַז די אידישע פּאַרטיזאַנער-באַװעגונג זאָל אױיסװאַקסן אין א מער- 
מאַסנהאַפטער פאָלקס-באַוועגונג : 

1) אומגלויבן אין װאַלד, אין פּױער; 2) אין דער ברירה צו דעם 
װאָס דערװאַרט אין דער געמאָ און דעם װאָס דערװאַרט אין װאַלד, 
האָט דער איד אויסגעקליבן בעסער די מעגלעכקייט צו בלייבן צוזאַמען 
מיטן כלל ישׂראל אין דער געטאַ; 3) די משפּחח-צוגעבונדנקייט, װאָס 
איז אַזױ שטאַרק צווישן אידן; 4) די , קאָלעקמיווע אחריות" פון אידן 
פֿאַר די נאַצישע מאַכטהאָבער און געריכטן ; פ) דער מאַנגל אין געווער ; 
6 דער מאַנגל פון פאַרבינדונגען צווישן די געטאָס; 7) די גלייכגיל- 
טיקייט צום אידישן גורל מצד די , ווילדע" פּאַרטיזאַנער-גרופּן אין זייער 
ערשטן אַנטװיקלונגס-פּעריאָד =). 

משה קאַנאַנאָויטש *) ווייזט אָן אויף נאָך א רייץ סבות: 8) די 
אידן וי א שטאָטישער עלעמענט האָט מען לייכט געקאָנט קאָנצענטרירן 
און האָבן אויף זיי אַן אויג, װאָס עס װאָלט געווען פיל שווערער מימ 
אַנדערע פעלקער, וועלכע לעבן צעשאָטן איבער צענדליקער טויזנמער 
דערפער און פאַרװאַרפענע ישובים ; 9) דער מיף-פאַרװאָרצלטער געפיל 
פון בטחון, װאָס האָט געלעבט אין דער אידישער מאַסע. ביים ראַנד 
פון די מאַסןדקברים האָט מען נאָך געגלויבט און געװארט אויף 8 נס 
זיך צו ראַטעוען אין דער לעצטער מינוט ; 10) מען האָט קיינמאָל נישט 
געקענט וױסן, ווען ס'וועט פאָרקומען אֵן , אַקציע" (שחיטה) און אַלץ 
פּרעװוענטיווע פארהיטונגס- און צוגרייטונגס-מיטלען צום װידערשטאַנד 
(בונקערם א. אַ. וו.) פלעגן נישט קענען אויסגענוצט װערן; 11) דער 
דייטש האָט נישט גלייך אויסגעהרגעט אַלע אידן. ער האָט פאַרשפּרײים 
די אילוזיע, אַז געוויסע אַרבעטס-פעאיקע אידן וועלן איבערלעבן דעם 
קריג ; 12) די דייטשן איז דורך אַ רייע דערנידערונגס- און באַליידיקונגס- 

2) ציטירט לויט אַרטיקל פון ישעיה טרונק אין ,צוקונפט", מאַייוני 1953, 
3) דאָרט, חלק אי, זייט ט"ז, 


4) אין זיין בוך ,די מלחמה פון די יידישע פּאַרטיזאַנער אין מורח-אייראָפּע", באַנד 1 
און אין זיין אַרטיקל אין ,קובץ יד ושם" א', זז. 112--123, 





אידישעץ פּאוטיזאַנער 5 


געזעצן געלונגען צו שאַפן אַ מינדערווערטיקייטס-קאָמפּלעקס ביי די 
אידן און זיי מאָראַליש און פּסיכיש אייננגעבראָכן און דערנידעריקט. 
דער עולם איז געװאָרן פּאַסיוו און גלייכנילטיק אָפּגעװאַרט דעם טױט ; 
3 דאָס פאַרניכטן די אידישע אינטעליגענץ אין די ערשטע חדשים 
פון דער אָקופּאַציע האָט געלאָון די אידישע מאַסן אָן די נויטיקע פירער ; 
4) די אידישע פּאַרטיזאַנער האָבן אין קעגנזאַץ צו די פּולישע און 
רוסישע פּאַרטיזאַנער נישט געהאט קיין אָנשפּאַר אין די וועלדער מיט 
פּאָלקסאייגענע. פארקערט : זיי זענען געווען אוה שרים און טריט 
אויסגעשטעלט אויף מסירה און שאַנטאַזש מצד די אָרטיקע פּױערים, 
אַנטיסעמיטישע אוקראינער, פּאָלאַקן א. אַ. 


ווען מען וויל גרינטלעך אַנאַליזירן דאָס פּראָבלעם פון אידישן 
װידערשטאַנד, דאַרפן מיר אים פּאַרגלײכן מיט דעם װױידערשטאַנד פון 
אַנדערע פעלקער. מ. באָרװיטש, מחבר פון 8-בענדיקן ווערק ,אַרישע 
פּאַפּירן", ווייזט אָן ריכטיק אויף דער פּאַסיווער האַלטונג פון די גרויסע 
פוױיערים-מאַסן, װאָס האָבן זיך נישט פאַרטיידיקט ווען די דייטשע 
רוצחים האָכן קעגן זי דורכגעפירט זייערע טרויעריק-באַרימטע , פּאַצי- 
פיקאַציע-אַקציעס",. די מעגלעכקיימן פון װידערשטאַנד זענען דאָרט 
זיכער געווען גרעסערע וי אין די געטאָס און לאַגערן, און דאָך איז 
נישט געווען קיין אַקטיווער װידערשטאַנד. איינוואוינער פון די , פּאַצי- 
פיצירטע" געביטן האָבן אָפּטמאָל גענומען אָנטײל אין פּאַרטיזאַנישע 
אקציעם און האָבן דאָרט געגעבן באַװייזן פון גרוים מוט, אָבער די 
זעלבע מענטשן, וי לאַנג זיי האָבן זיך געפונען צווישן דער ציווילער 
באַפּעלקערונג, אין קרייז פון דער משפּחה, זענען זיי געווען װערטלאָז. 
ער ווייזט אויך אָן אויף די פילצאָליקע לאַגערן, וואו ס'האָבן קנעכטיש 
געשמאכט מיליאָנען פאַרשפּאַרטע פון כמעט אַלע אײראָפּעאישע פעל- 
קער, װאָס האָבן יעדן טאָג געקוקט דעם טוט אין די אויגן אַרין, און 
דאָך זענען דאָרט כמעט ניט פּאַרגעקומען קיין קאָלעקטיווע בונטן. די 
דייטשן האָבן אױיסגעמאָרדעט צענדליקער טויזנטער סאָוועטישע געפאַנ- 
גענע אָן זייער מינדסטן פאַרצווייפּלונגם-װידערשטאַנד, ווייזט ריכטיק אָן 
משח קאַגאַנאָװיטש. קיין װױידערשמאַנד האָכן אויך ניט געשטעלט די 
צענדליקער טויזנטער סאָלדאַטן פון דייטשן , הערן-פּאָלק" ווען זיי זענען 
אַרײנגעפּאַלן אין געפּאַנגענשאַפּט צו די עלייס-אַרמײיען און צו די 
פּאַרטיזאַנער. 

;עס איז ניט ריכטיק, אַז די אידן זענען געגאַנגען צום טױט אָן אַ 

װוידערשטאַנד" -- זאָגט עדות אַ געזעלשאַפטלעכער טוער פון קאָסאָוו, 
מזרח-גאַליציע, וועלכער האָט זיך פון דאָרט געראטעװעט ?. ,זיי האָבן 
זיך אַנטקעגנגעשטעלט, און אַפּילו מיט ליידיקע הענט. די פּרטים פון 
דער דאָזיקער עפּאָפּעץ פון װידערשטאַנד האָבן די אידן מיטגענומען 
מיט זיך אין קבר". 

נישט קוקנדיק אויף אַלע פריער-אויסגערעכנטע אַביעקטיווע און 
סוביעקטיווע סבות, װאָס האָבן געשטערט דעם אידישן װידערשטאַנד, 
האָבן פיל טויזנטער אידן געקעמפט אין די רייען פון אידישע און 
געמישטע פּאַרטיזאַנער-אַטריאַדן און בלוטיק זיך נוקם געווען אין שונא. 
בערל מאַרק, דער באַקאַנטער אידיש-פּוילישער היסמאָריקער און מחבר 
פון אַ צאָל ביכער איבער דער חורבן-געשיכטע, האָט אין זיין רעפּעראַט 
אויפן צווייטן אידעאָלאָנישן קאָנגרעס אין ירושלים (4 אױגוסט 1997) 
וועגן פּראָבלעמען פון דער אידישער װידערשטאַנד-באַװעגונג, אָנגעוויזן, 
אַז אין פּױלן, װייסרוסלאַנד און אין ליטע איז כמעט נישט געווען קיין 
איין ראַיאָן, וואו ס'זענען נישט געווען קיין פאַלן פון אידישן ווידער- 
שטאַנד. דייטשע קוועלן גיבן איבער וװעגן אַנטלױף-אקציעס פון אידן 
פון שטעטלעך אין לובלינער ראַיאָן אין די וועלדער אין אָנבליק פון 
די ליקװוידאַציע-געפּאַרן אַזױ פרי וי אין דער צווייטער העלפט פון 
2, און זיי באַטראַכטן דאָס וי אַ מאַסן-דערשיינונג. , אויף הונדערטער 
און הונדערטער קילאָמעטער פון פעלדער, וועלדער און וועגן אין פּולן, 
ווייפרוסלאַנד, ליטע, אוקראינע, קרים, בולגאָריע, יוגאָסלאֿװיע, בעלניע, 
פּראַנקרייך, איטאַליע, האָלאַנד און בערלין גופא -- געפינט מען צייכנס 
פון אידישן װידערשטאַנד", דערקלערט ב. מאַרק '). דר. פּיליפּ פרידמאן, 
דער יונג-פאַרשטאָרבענער גרינטלעכער חורבךפאָרשער, קומט צום 
אויספיר, אַז ,די ביז אַהער באַקאַנטע פאַקטן באַװײזן, אַז כמעט אומע- 
טום וואו עס איז געווען א מענלעכקייט, האָבן זיך אידן געגרייט צום 
װוידערשטאַנד, בפרט די אידישע יוננט און די פּאָליטישע אָרנאַניזאַ- 
ציעס" ). משה פּראַגער ברענגט אויך אינטערעסאַנטע פאַקטן ועגן 
װוידערשטאַנד, אַרױסגעװיזן פון רעליגיעזע גרופּן און יחידים *), 

עס זענען נישטאָ קיין גענויעץ ציפערן וועגן דער צאָל אידן אין די 
פאַרשידענע פּאַרטיזאַנער-אַטריאַדן. אין דער החקדמה צום , ספר הפּרמי- 

5 מ. נײשטאַט, ,שנת השמדה", תל-אביב, דעצעמבער 1943. 

6) ,קובץ יד ושם" ג', ז, 58, 


) ,אידישער קעמפער", 22 מֿאַי 1953, 
8) ידיצות יד ושם" 2221, דעצעמבער 1959, 

זנים היחודים" (1958) ווערט אָנגעגעבן, אַז די צאָל אידישע פּאַרמיזאַנער 
האָט באַטראָפן איבער 20,000. מ. קאַגאַנאָװויטש האָט געשאצט אין 
48, אויפן גרונט פון די ניט-פולע ציפערן, װאָס ס'האָט צונויפגעזאַמלט 
די היסטאָרישע אָפּטײלונג ביים אײיראָפּעאישן פאַרבאַנד ,פּאַרמיאַן- 
חלוץ", אַז אין װײיסרוסלאַנד און אוקראינע האָבן אָנטײלגענומען אין 
דער פּאַרטיזאַנער-באַװענונג 877 מויזנט אידן. פון זיי זענען געפאַלן 
אַרום 9,000 און נישט ווייניקער וי 20-15 פּראָצענט פון די לעבנגעבלי- 
בענע זענען אינװאַלידן '). דר. בכלומאָוויטש (איצט --- דר. עצמון, לייטער 
פון מעדיציניש-סאַניטאַרן דינפט פון צבא הננה לישראל), וויכטיקער 
פּאַרטיזאַנען-פירער אין װוײיסרופלאַנד, האָט אין זיין רעפעראט אויף דער 
קאַנפּערענץ פון אידישע קאָמבאַטאַנטן אין לאַנדסבערג, אין פעברואַר 
6, אָנגעגעבן די ציפער פון 8,000 אידישע פּאַרטיזאַנער. זייערע 
שלאַכט-דערגרייכונגען זענען לויט אים באמת אימפּאָזאַנטע : אויפגעריסן 
6 באַנען און 1,769 בריקן, צעשטערט 9 עראָדראָמען, אויפגעריסן 
0 רעלסן, צעשניטן און פאַרשלעפּט 680 קילאַמעטער טעלעפאָןך 
דראָט, אויפגעריסן 6 געווער-סקלאדן, 29 עלעקטריע-סטאַנציעס, 98 
פאַבריקן, 87 נאַפּט-באַזעס ; אָנטײלגענומען אין 1618 קאַמפן און פאַר- 
ניכטעט 140,000 דייטשן *), 

פ'איז שווער פעסטצושטעלן די פאַרלעסלעכקייט פון די דאָזיקע 
ציפערן, אָכער אַז די אידישע נקמח-דורשטיקע פּאַרטיזאַנער האָבן דורך 
זייערע העלדישע קאַמפן נגעברעננט די דייטשן גרויסע שאָדנם און האָבן 
צוזאַמען מיט די פּאַרטיזאַנער פון אַנדערע פעלקער געבילדעט אן 
אימפּאָזאַנטן מלחמח-כוח -- דאָס איז זיכער א פֿאַקט. 

וועגן דער באַדייטונג פון די אידישע פּאַרטיזאַנער-אַטריאַדן זאָגן 
אויך עדות דייטשע קוועלן. כאַראַקטעריסטיש איז, למשל, אַ באַריכט 
פון ווילהעלם קובע, אַלגעמײנער קאָמיסאַר פֿאַר װייסרוסלאַנד, צו זיין 
קאָמאַנדיר לוזע אין ריגע, פון 21סטן אױיגוסט 1942. אין דעם באַריכט 
שרייבט קובע צווישן אַנדערן: , אין אַלע צוזאַמענשטױסן מיט די פּאַר- 
טיזאַנער אין ווייפריפלאַנד ווערט קלאָר, אַז סיי אויפן שטח פון אַלגץ- 
מיינעם קאָמיפאַריאַט, װאָס האָט פריער געהערט צו פּױלן, און סיי 
אויפן געביט װאָס איז פריער געווען סאָװועטיש, זענען די אידן --- צוזאַ- 
מען מיט דער פּוילישער ווידערשטאנד-באַועגונ; אין מערב און די זעלנער 


9) מ. נײשטאַט, ,חורבן און אױיפשטאַנד פון די יידן אין װאַרשע", באַנד 1, ז. 37, 
0) יאונזער װעג", 32, מינכן, 10 מאַי 1946, 

פון דער רויטער אַרמײ אין מזרח --- די הױפּטטרענער פון דער פּאַרמי- 
זאַנישער באַװעגונג" *). דעם 27סטן אָקטאָבער האָט חימלער באַפױלן 
דעם ,ס. ס, און פּאָליצײי-פירער" פריצמאַן אין אוקראינע, גלייך צו 
צעשטערן די געטאַ אין פּינסק, װאָס איז ,אַ צענטער פון באַנדיטן" 
(לייען : פּאַרטיזאַנער). טראָץ אַלע װירטשאפּטלעכע אַרגומענטן (אין 
פּינסק האָבן עקסיסטירט גרויסע װאַרשטאַטן צו פאַרריכטן עראָפּלאַנען), 
איז אין איינקלאַנג מיט דער פאַראָרדנונג דורכגעפירט געװאָרן די פול- 
שטענדיקע ליקווידאַציע פון דער פּינסקער געטאָ דעם 91סטן אָקטאָבער 
92, 

באַריכטן וועגן אַ שטאַרקער אידישער פּאַרמיזאַנער-באַװעגונג האָבן 
איבערגעשיקט גענעראַל קאַצמאַן, דער ,ס. ס. און פּאָליציי-פירער" פון 
מזרח-גאַליציע, פיל נאַצי-קאָמאַנדירן אין װייסרוסלאַנד, אָסטלאַנד (ליטע, 
לעטלאַנד), פון פיל פּונקטן אין פּױלן. טשערנער, דער נאַצי-הערשער 
פון לובלין, האָט אױף דער זיצונג פון דער רעגירונג פון גענעראַל- 
גאָווערנמענט דעם 25סטן יאַנואַר 1943, דערציילט וועגן דער טעטיקייט 
פון אידישע פּאַרטיזאַנער און געבראַכט אַ ביײישפּיל דעם פאַקט, אַז אין 
פּולאַוו האָבן זיך די דייטשן אָנגעץשטױסן אין אַ פּאַרטיזאַנער-גרופּע, 
װאָס איז באַשטאַנען פון דריי רוסן און 24 אידן. אין אַ באַריכט פון 
דייטשן אַרבעטס-ביוראָ אין לוקאָוו, פון אָקטאָבער 1942, ווערט געזאָגט : 
,פון אַלץ זייטן ווערט באַשטעטיקט דער פאַקט, אַז די אידן ואַם זענען 
אַנטלאָפן פון די געטאָס אָרגאַניזירן זיך אין באַנדעס און ווייזן אַרױס 
אַ לעבעדיקע טעטיקייט. אַ גרופּע פון 80 אידישע באַנדיטן איז אין 
אַדאַמאָוו באַפּאַלן די פּאַליצײי-סטאַציע און האָבן דערשאָסן אַ צאָל 
דייטשן *). 

א וויכטיקע ראָל ביים ראַטעװען דאָס לעבן פון פיל אידן, האָבן 
געשפּילט די פאַמיליע-לאַגערן. דאָרט האָבן זיך קאַנצענטרירט די 
משפּחות פון די פּאַרטיזאַנער, אַלטע, קינדער און קראַנקע, װאָס זענען 
נישט פּעאיק געווען צום קאַמף. זיי זענען געשטאַנען אונטערן שוץ פון 
די פּאַרטיזאַנער. אין דער ערשטער צייט האָבן עקסיסטירט פאַמיליץ- 
לאַגערן אויך דערווייטערטע פון די פּאַרמיזאַנער-זאָנעס. אָבער מימן 
אויפקום פון דער אַנטיסעמיטישער װייס-פּולישער און אוקראיניש- 
פּאַשיסטישער פּאַרטיזאַנקע, וועלכע האָט באַדראָט אין דער ערשטער 


1 דר. מ. װיינרייך, ,היטלערס פּראָפּעסאָרן", זז. 6*204, 
2) יסף קרמיש אין ,ידיעות יד ושם" 76 (1956), זז. 7'6, 





אידישע פּאַרטיזאַנער 9 


רייע די שוצלאָזע, אומבאַװאָפנטע אידן אין די פאַמיליע-לאַגערן, האָבן 
זיך אַלע פאַמיליע-לאַגערן קאַנצענטרירט און געפונען שוץ אין די פּאַר- 
מיזאַנער-זאָנעס. אין דער נאַליבאַקער פּושטשע האָבן זיך צזאַמענ- 
געקליבן פון אַלע שטעט און שטעטלעך פון װייסרוסלאַנד (מזרחדיקע 
און מערבדיקע געביטן) אַ גרעסערע צאָל אידן, װאָס זענען אַנטלאָפן פון 
די שחיטות. זיי זענען געװאָרן געראַטעװעט דורך די אָטריאַדן פון 
טוביה בעלסקין (זו. 28-98) און זאָרין, װאָס האָבן אויפגענומען דעם נישט- 
קעמפּערישן עלעמענט זאָרין האָט געהאט די אויפזיכט איבער 700 
מאַן, אַנטלאָפענע פון מינסק און אומגעגנט, און ביעלסקי איבער 200 
אַנטלאָפּענע פון לידע, נאָװאָגרודעק א. א. געטאָס). די פאַמיליע-לאַגערן 
אין ליפּיטשאַנער פּושטשע זענען פ'רוב באַשטאַנען פון זשעטלער און 
דערעטשינער אידן. געווען דאָרט אויך אַביסל אידן פון נאָװאָגרודעק, 
לידע, זשאָלודעק א. אַ. שכנישע שטעטלעך. 

לויט אַן אויבנאויפיקער אָפּשאַצונג האָבן זיך אין די פּאַמיליע- 
לאַגערן געראטעװועט לערך צו 18 טויזנט אידן *). 

די אידישע פּאַרטיזאַנער האָבן געזוכט אויסער זייערע סאַבאָטאַזש- 
אקטן קעגן נאַצישע באַנען, מיליטער-אינסטאָלאַציעס א. אַ. וו. זיך 
אַרײינצורײסן אין אַרבעטסלאַגערן און מיט כוח באַפּרײיען די דאָרטיקע 
אידן און זיי אַרױספירן אין די וועלדער. אין אַ צאָל פאַלן איז זיי דאָס 
געלונגען צו מאָן,. איבער 500 אידן, למשל, איז געלונגען צו אַנטלױפן 
פון קאָסאָוו און זיך אָנשליסן אין די פּאַרמיזאַנער אַדאַנק דער אַקציע 
פון 800 קעמפער פון אָטריאַד , שטשאָרס", דעם 2טן אױינוסט 1942. 
ענלעכע דערפאָלגרײיכע אָנגריפן זענען געמאַכט געװאָרן אויף לענין 
(סעפּטעמבער 1942), נאַליבאָקי (18 מאַי 1943). 

די אידישע פּאַרטיזאַנער האָבן זיך באַמיט צו האַלטן צוזאַמען, כדי 
זיך צו שיצן קעגן אַנטיסעמיטיזם, װאָס איז געקומען אָפּט צום אויסדרוק 
אויך מצד די ניט-אידישע פּאַרטיזאַנער און כדי צו האָבן א מעגלעכקייט 
בעסער צו באַשיצן זייערע משפּחות אין די פאַמיליעלאַגערן. די 
העכערע אָנפּירונג פון דער סאָװעטישער פּאַרטיזאַנער-באַװעגונג איז 
בדרך כלל געווען איינגעשטעלט קעגן דעם שאַפּן באַזונדערע נאַציאָנאַל- 
אידישע פּאַרמיזאַנער-אַָטריאַדן. דאָס איז געווען אין הסכם מיט די 
אַלגעמײינע ריכטליניעם פון דער סאָוועמישער נאַציאָנאַלער פּאָליטיק. 
דער כלל איז געווען : די פּאַרטיזאַנקע דאַרף זיין נאַציאָנאַל לוט איר 


3) מ. קאגאַנאָװיטש, דצ"װ ב. 1, זי 267 

געאָגראַפּישער לאַגע און אינטערנאַציאָנאַל לוט איר מענטשךמאַ- 
טעריאַל. קעגן דער אָרגאַניזירונג פון באַזונדערע אידישע אַטריאדן 
זענען אויך געװאָרן אַרױסגערוקט אַנדערע מאָמיון: אַזױ אַרום ווערט 
באַקעמפט די דייטשע פּראָפּאַגאַנדע, װאָס פאַרשרייט די פּאַרטיזאַנקע 
וי אַ רייזדאידישן אויפטו ; צוליב די אַנטיסעמיטישע שטימונגען צווישן 
אַ טייל פּאַרטיזאַנער, איז צוועקמעסיקער צו צעווארפן די אידן אין די 
רוסישע אַָטריאַדן, כדי זיי זאָלן זיך נישט װאַרפן אין די אויגן און נישט 
געבן די אַנטיסעמיטן אין דער פּאַרטיזאַנקע קיין געלעגנחייט פֿאָרצן- 
װאַרפן די אידן פּחדנות, אין פאַל פון אַ מפּלה פון אַ באַזונדערן אידישן 
אָטריאַד ; די רוסן פּלעגן אויך טענהן, אַז די אידן קענען ניט פון זיך 
אויסטיילן קיין געשולטע מיליטערישע אָנפירונג און צוליב דער אנמי- 
סעמיטישער איינשטעלונג פון דער אָרטיקער פּויערישער באפעלקערונג, 
וועט אַ באַזונדער אידישער אָטריאַד ליידן פון פאַרפאָלגונגען און 
מסירות, 

אַ צאָל אידישע אָטריאַדן זענען שפּעטער געװאָרן פארנאנדער- 
געלאָזן און די אידן זענען געװאָרן איינגעשלאָסן אין די אלגעמיינע 
אָטריאַדן, אָדער מ'האָט אין די אידישע אָטריאַדן אריײנגעפירט פיל 
ניט-אידן. דאָך האָבן עקפיסטירט פיל אידישע אָטריאַדן און גרופּן, 
װואָס האָבן זיך אויסגעצייכנט אין קאַמף קענן די נאַציס, 

נישט קוקנדיק אויף די קעגנמיטלען און רעפּרעסיעס מצד די פירער 
פון דער סאָוועטישער פּאַרטיזאַנקע, איז דער אַנטיסעמיטיזם געווען אן 
אָפּט-באַקאַנטעץ דערשיינונג אין די פּאַרטיזאַנער-רײען און פיל אידישע 
פּאַרטיזאַנער זענען געפאַלן אין רעזולטאַט פון אָנפאַלן פון זייערע נים- 
אידישע קאַמף-חברים. באַזונדערס האָבן פון די אַנטיסעמיטישע פּאַרמי- 
זאַנער געליטן די אידישע פאַמיליע-לאַגערן. דער גרעסטער טייל פאַר- 
ברעכנס און מאָרדן קעגן אידן אין די וועלדער פאַלט אויס אין דער 
ערשטער תקופה פון דער פּאַרטיזאַנקע, ווען זי איז נאָך נישט געווען 
צענטראַליזירט, אָן פאַרבינדונגען און אָן באַפּולמעכטיקטע פון מאָסקװע. 
רוסישע פּאַרטיזאַנער האָבן אויך דערהרגעט איינעם פון די העלדישסטע 
קאַמענדאַנטן פון אידישע פּאַרטיזאַנער, דעם אַדו. אַלתר דװאָרעצקי, 
אָרגאַניזאַטאָר פון די פּאַרטיזאַנער און זשעטלער געטאָ (ז. 28), דעם 
1טן מאַי 1942, 

געווען אַָטריאַדן, וואו דער אַנטיפעמיטיזם האָט אָנגענומען אזא 
דראָענדיקן כאַראַקטער, אַז די אידן זענען געווען געצוואונגען צו אַנט- 

לויפן מיטן געווער אין אן אַנדער ראַיאָן אָדער אַָטריאַד, הגם דאָס איז 
געווען שטרענג פאַרבאָטן און מען האָט דערפּאַר געקענט באַצאָלן מיטן 
קאָפּ. די אַנטיסעמיטן האָבן זיך אַפּילו נישט אָפּגעשטעלט פאַר אינסצע- 
ניזירן שטאַנדיגעריכטן קעגן אידישע פּאַרטיזאַנער, וועמען מ'האָט 
באַשולדיקט אין שפּיאָנאַזש לטובת די דייטשן, און ס'זענען אויך דער- 
שאָסן געװאָרן אידישע קעמפער אונטער דער דאָזיקער ווילדער און 
משוגענער באַשולדיקונג. כאַראַקטעריסטיש איז געווען די העצע קעגן 
אַ גרופּע אידישע פרויען פון מינסק, וועלכע זענען לוט די מכלומרשטע 
אויטענטישע ידיעות פון דער העכסטער פּאַרטיזאַנער-מאַכט, אַרױס- 
געשיקט געװאָרן פון דער מינסקער געטאָ מיט סם, כדי אַרײנצושיטן 
עס אין די קיכן פון די פּאַרטיזאַנער-לאַגערן. דער מאָטיו פון דער 
דאָזיקער ווילדער מסירה איז געווען: ;נענוי אַזױ וי ביי אונז זענען 
דאָ בולבאָווצעס, פאַררעטערישע אוקראינער און ווייסרוסן, אַזױ זענען 
אויך דאָ פאררעטער צווישן אידן". די דאָזיקע געפערלעכע העצע איז 
געװאָרן אונטערגעהאַלטן פון , אויבן? און איז פאָרגעלייענט געװאָרן 
אין אַ טאָג-באַפעל, אין פעפּטעמבער 1943*+). + 

אָבער בכדרך כלל דאַרף מען אונטערשטרייכן דעם פאַקט, אַז נישט 
קוקנדיק אויף די פּיינלעכע פאַלן, האָט די סאָוועטישע רענירונג און 
פּאַרטיזאַנקע דערמענלעכט צענדליקער טויזנטער אידן, בעיקר אין מערב- 
װײיסרוסלאַנד און אוקראינע, איבערצולעבן די מלחמח. אַ טאָנ-באַפּץל 
פון דער רוסישער רעגירונג האָט גערופן צו ‏ ראַטעווען סאַווץטישע 
בירגער אָן אונטערשיד פון נאַציאָנאַליטעט, גלױבן און ראַסע? די 
אידישע פאַמיליע-לאנערן זענען געװאָרן באַשיצט פון די פּאַרטיזאַנער- 
אָטריאַדן און ס'זענען געווען אויך אַ צאָל פאַלן, ווען רוסישע פּאַרמי 
זאַנער-גרופּן האָבן געהאָלפן הונדערטער געטאָיפּליטים אַריבערצוגיין 
די דייטשע פראָנט-ליניע און זיי אריבערגעפירט טיף אין רוסלאנד, פיל 
צענדליקער פון די נעראֿטעװעטע לעבן היינט אין ישראל =), 


26 2 
4 
אין די געביטן פון גענעראלגאָװערנמענט איז די לאַגע פון די 


אידישע פּאַרטיזאַנער-גרופּן געווען פיל ערגער וי אין די מזרח-געביטן, 
די אידן האָבן זיך נישט געקענט באַהאַלטן אין די קליינע, שיטערע 


4) מ. קאַגאַנאָװיטש, דצ" ב, 1, ז. 356 
5 מ. קאַגאַנאָװיטש, דצ"וו ב, 1, ז. 371, 

וועלדער, אין וועלכע די דייטשן האָבן אָן שום מורא אַרומשפּאַצירט 
און געווען געצוואונגען אָפּט זיך אױסצובאַהאַלטן ביי פּױערים. דאָ 
איז בכלל נישט געווען אין דער ערשטער צייט אזא שטאַרקע אלגעמיינע 
פּאַרטיזאַנער-באַוועגונג וי אין רוסלאַנד און אין די מזרח-געביטן. די 
עקפיפטירנדיקע פּאַרטיזאַנער-גרופּן (די נ. ס. ז., א. ק,, , באַמאַליאָני 
כלאָפּסקיע?, די אוקראַינישע באנדעראָווצעס אין גאַליציץ א. א. וו) 
זענען געווען עקסטרעם אַנטיסעמיטיש און האָבן נאָר געזוכט צו דער- 
מאָרדן די לעבך-געבליבענע אידן. ערשט אין סוף 1942 איז געװאָרן 
טעטיק די לינקע , גװאַרדיאַ לודאָווא" און שפּעטער , אַרמיאַ לודאָװאַ" 
אין באַשטימטע געגנטן (לובלינער, פּארטשעווער, קעלצער און ראדאָ- 
מער), און זי האָט אויפגענומען אידן אין אירע רייען. דאָ איז נאָך 
צוגעקומען נאָך א שונא : די מנפה פון ציווילע , פּאָלקסדייטשן", װאָס 
זענען געווען א שטאַרקער אָנשפּאַר פאַר די נאַציס, | 

די אידישע פּאַרמיזאַנער האָבן אין די געביטן אָנגעװוענדעם נאָר 
אַ פאַרטיידיקונגס-טאַקטיק און נישט געקענט חלומען אַפילו וועגן די 
דרייסטע אָנפּאַלן און אָנגריפן קעגן די דייטשן, װאָס ס'האָבן אָרנאַניזירט 
די אידישע פּאַרטיזאַנער אין די מזרח-געביטן, 

אַזױ, למשל, דערציילט מאָטל שטערנבליץ פון לובלין, וועלכער האָט 
זיך אױיסבאַהאַלטן מיט זיין פאַמיליע אין די פעלדער און וועלדער אין 
דער געגנט פון אָסמאָליץ : ,נאָר אין די נעכט פלעגן מיר אַרױסגײן צו 
די פּוערים שטילן אונזער הונגער. יעדעס ארױסגיין האָט געמיינט -- 
לעבנסגעפאַר. די דייטשן, די פּולישע פּאַליצײ, די פּױערים-װואַכן, די 
'אַרמיא קראַיאָװאַ, די באַנדעס פון די 'בולבאָווצעס' (אוקראינישע 
נאַציאָנאַליסטן), אַלע האָבן זיי געלויערט אויף די אידן און זיי אויס- 
געהרגעט". 

לוט דער גבית עדות פון מיכאל לאָטערשטײן"), זענען ,פון די 
0 אידן װאָס האָבן אין די יאָרן 19421942 געלעבט אין די 
װאָליער וועלדער (לובלינער געגנט) -- געבליבן לעבן בלויז איינצלנץ". 

פיל פאַקטן ועגן דעם אױסראָטונגס-קאַמף פון אַ. ק.-פּארטיזאַנער 
קעגן זייערע אידישע קאַמף-חברים, גיבן איבער לערמאן פון סמערדין 
(קרייז סאָקאָלאָוו), וועלכער איז צוזאַמען מיט זיינע חברים אַװעק אין 
די וועלדער נאָך דער שחיטה אין שטעטל, דעם 22סטן סעפּטעמבער 
2 (אין , נאַשע סלאָװאָ", לאָדזש, פון 9טן אַפּריל 1947) ; די בונדישע 


6) אין דאָס בוך פון לובלין", 

געטאַָפאַרבינדלערין וולאדקע וועגן די אידישע פּאַרטיזאַנער אין קאָניעצ- 
פּאָל אין איר בוך , פון ביידע זייטן געטאָ-מױער" א. אַ. די צענטראַלע 
אָנפירונג פון דער אַ. ק. האָט בכלל נישט אָנערקענט דאָס רעכט פון 
אידישע פּאַרטיזאַנער מיט געווער אין האַנט צו קעמפן אין די וועלדער, 
און וועגן דעם האָבן זיך געפירט לאַנגע פאַרהאַנדלונגען מיטן אידישן 
נאַציאַנאַלן קאָמיטעט (זע ב. 2, ז. 117807). די אַ. ק. אין ווילנע האָט מיט" 
געהאָלפן די דייטשן ביים ליקווידירן אידישע פּאַרטיזאַנער. די 8. ק. 
אין ביאַליסטאָק האָט טראָץ אַלע צוזאָגן נישט געגעבן קיין געווער די 
אידישע קעמפער. , שאניעץ", דער אָרגאַן פון דער רעאַקציאַנערער 
,פּאַלאַנגאַ", האָט אָפן דערקלערט, אַז די באַציאונג פון א קאַטױלישן 
פּאָלאַק לגבי אַ אידן װאָס אַנטלױפט פון געמאָ און זוכט פאַר זיך אַ 
רעמונג דאַרף זיין װוי צו אַ שונא. די אַנטיסעמימטישע אַגיטאַציץ האָט 
אין עטלעכע פאַלן אויך באַאיינפלוסט די מיליטערישע איינהייטן פון 
די לינקע אַ. ל. און רפּפּ"ס. אָבער בדרך כלל האָט די א. ל. געשפּילט 
אַ וויכטיקע ראָל ביים ראַטעװען די קליינע צאָל לעבךגעבליבענע 
אידישע פּאַרטיזאַנער. 

דעם 15טן מאַי 1942 איז אַװעק פון װאַרשע די ערשטע אָפּטײלונג 
פון דער , גװאַרדיאַ לודאָװאַ" אין די פּיעמרקאַװער וועלדער און אויפ- 
געשטעלט די ערשטע פּאַרטיזאַנישע נרופּע פון דער ,ג. וו." אויפן שטח 
פון , גענעראַלגאָוערנמענט". אין אױגוסט איז אַװעק אין די וועלדער 
פון חרוביעשאָװו (קרייז לובלין) א גרעפערע אידישע גרופּע, װאָס האָט 
געזוכט קאָנטאַקטן מיט דער , גװאַרדיאַ לודאָװאַ" װאָס האָט זיך דאַן 
אַנגעהױבן אָרגאַניזירן און די לובלינער וועלדער. אַהין האָט מען פון 
געטאָ אָנגעהױבן שיקן מענטשן, אָבער פיל האָט מען געכאַפּט אין 
װאַגאַן אויפן וועג צום װאַלד, אין פעפּטעמבער 1942 האָט די גרופּע 
געציילט 70 פּערזאָן. אין אַ צוזאַמענשטוים מיטן שונא זענען אלע 
אומגעקומען (ס'איז נישט באַקאַנט גענוי דער טאָג פון צוזאַמענשטױים). 
די מיינסטע מיטגלידער פון דער גרופּע זענען געווען חברים פון , דרור" 
און ,,חשומר הצעיר". 

נאָכן אומקום פון דער הרוביעשאָװוער גרופּע האָבן די חלוצישע 
עלעמענטן פון דער געמאָ אָנגעהױבן רעקרוטירן 8 נייע גרופּע פון 50 
חברים פון השוה"צ און פון , דרור" און זי אַרױסגעשיקט אין אַ נייעם 
אָרט אין די מעזריטשער וועלדער. אויך דער גורל פון דער גרופּץ איז 
געווען דער זעלבער, װאָס פון דער פריערדיקער. 


14 חלוצים אין פּוילן 


אַ גרופּע פּ. פּ.ר-חברים אונטער דער פירונג פון גרשון אַלעף, װאָם 
האָט זיך אָרגאַניזירט בערך אין דער זעלבער צייט, איז געווען טעטיק 
אין דער געגנט פון גריצע, שפּעטער אין דער געגנט פון ראַדאָם, קאַנסק 
און מינסק-מאַזאָװיעצק. 

שטאַרקע אידישע פּאַרטיזאַנער-גרופּן זענען געווען טעמיק אין 
לובלינער דיסטריקט. לובלינער ראַיאָן האָבן די נאַציס אויסגעקליבן 
אַלט דעם באַליבטסטן פּלאַץ פאַר זייערע אַנטי-אידישע עקספּערימענמן 
און מעשים תעתועים. לוים נאַצישע קװאַלן האָבן די נאַציס באַטראַכט 
דעם דאָזיקן ראַיאָן װוי די היסטאָרישע קאָנצענטראַציע פון מזרח- 
אידנטום., דאָ איז געווען דער זיצפּלאַץ פון ,ועד ארבע ארצות", לעצטנס 
פון דער ,ישיבת חכמי לובלין" א. אַ. וו. דאָ האָבן די נאַציס געפּרואווט 
שאַפן דעם אידישן , רעזערװואָט?. דאָ איז שפּעטער געווען דער ברענ- 
פּונקט פון דער ,אַקציעץ ריינהארד". דאָ האָבן די נאַציס צומערשטן 
געװאָלט רעאַליזירן זייער ,ענדלייזונג" פון אידנפּראָבלעם, 

| אין ווינטער 1940 האָט מען געבראַכט אין דער לובלינער געטאָ 

גרויסע טראַנספּאָרטן פאַרטריבענע אידן פון לאָדזש און קאליש. אין 
לובלינער געטאָ האָבן דאַן געוואוינט קרוב 90,000 אידן. אין אַפּריל 
2 איז די געמאָ געװאָרן ליקווידירט און די געבליבענע 4,000 אידן 
זענען געװאָרן צונױפּגעפּאַקט אויפן ענגן שטח פון , מיידאן טאַטאַרסקי". 
לובלין איז געווען די ערשטע געטאָ אין גענעראל-גאַווערנמענט צו ווערן 
ליקווידירט. אין הערבסט 1942 האָט מען ליקווידירט אַלע אידן פון 
ראַיאָן און זיי פאַרשיקט קיין בעלזשעץ. פיל אידן זענען דאַן אַנטלאָפן 
אין די וועלדער פון פּאַרטשעו, װלאָדאַװע, זשעלעכאָו, בילנאָרײ, 
אָסמאָליצאַ א. אַ. און דאָרט געשאַפן פּאַרטיזאַנער-גרופּן. 

דער גענעראַלינובערנאַטאָר פון פּױלן האַנס פראַנק האָט אין זיין 
טאָנבוך פֿאַרנאָטירט דעם 7טן דעצעמבער 1942 דעם באריכט פון 
צערנער פון לובלינער דיסטריקט אויף דער זיצונג פון די גובערנאַמאָרן, 
אַז ,די אידן-אַקציע, וועלכע האָט לכתחילה אין אַלגעמײן געהאַט 8 
גוטן פאַרלױף, האָט זיך ליידער אין די לעצטע װאָכן אייננעבראָכן 
אין רעזולטאַט איז אַ גרויסער טייל אידן אַנטלאָפן פון די געטאָס אין 
די וועלדער אַריין און זיך אויך אָנגעשלאָסן אין די באַנדעס" *), 

אָנהײבנדיק פון יאַנואַר 1940, איז לובלין געווען דער פּלאַץ וואוהין 
מען האָט געשיקט אידישע קריגס-געפאַנגענע פון די געפאַנגעךלאנערן 


7 +צום צענטן יאָרטאָג פון אויפשטאַנד אין װאַרשעװער געטאָי 

אין דיײיטשלאַנד. מ'האָט געדאַרפט אַהין ברענגען ביי 10,000 מאַן. דער 
לובלינער לאַגער האָט זיי נישט געקענט אַלע אויפנעמען און פיל זענען 
געשיקט געװאָרן צופום קיין פּאַרטשעװו, ראַדזין, ביאַלע. הונדערטער 
זענען געפּאַלן אין װועג ביי די דאָזיקע טויט-מאַרשן. פיל האָט מען 
דערשאָסן אין שייערס און אויפן וועג. 

אין מיטן זומער 1942 האָבן זיך די קריגס-געפאַנגענע אָרגאַניזירמ. 
דעם 28סטן אַקטאָבער 1942 איז אַנטלאָפן די ערשטע גרופּע, צווישן זיי 
יעגער, קאַגאַנאָװיטש און גרובער, וועלכע האָבן זיך אויסגעצייכנט אין 
די שפּעטערדיקע קאַמפן פון די פּאַרטיזאַנער-גרופּן. שפּעטער זענען 
אַנמלאָפן נאַך 2 גרופּן. זיי האָבן אין די וועלדער זיך צונויפגעמראָפן 
מיט אַנטלאָפֿענע פון די ליקווידירטע שטעטלעך און געשאַפן אַ גרופּע 
פון 100. נאָכן טויט פון קאַגאנאָװיטש האָט די אָנפּירונג איבערגענומען 
גרובער (, מיעטעק"). אין דער גרופּע האָט זיך שפּעטער אָנגעשלאָסן 
א גרופּע אַנטלאַפענע פון מאַרקושאָוו, אָנגעפירט פון מרדכי קערשענ- 
בלאַט (, מארטשינעק"). די גרופּע איז געווען פּאָפּולער אונטערן נאָמען 
,קאַזאַקן", ווייל זי האָט זיך א געוויסע צייט אױסבאַהאַלטן ביי אַ פּױער 
אונטערן נאַמען קאָזאַק, אַן אַנדער פּאַרטיזאַנער-גרופּע איז אוועק אין 
די וועלדער פון קאָזלאָװע, ביי לובאַרטאָוו. 

אין זומער 1943, ווען ס'האָט זיך אָנגעהױיבן אָרגאַניזירן די ,אַרמיא 
לודאָװאַ" אונטער דער פירונג פון גענעראַל ראָלאא זשימיערסקי, האָט 
די גרופּע באַקומען דעם נאָמען , פּאַרטיזאַנען-גרופּע א. נ. עמיליא פּלא- 
טער", א באַוואוסטע פּולישע קעמפערין, און געװאָרן אָנגעפּירט פון 
משה יעגער. אין פּעברואַר 1944 האָט די גרופּע באקומען אַ באַפּעל 
אַרױסצומאַרשירן צו די פארטשעווער וועלדער צו דער באזע פן 
קאַפּיטאַן ,כיל" (גרינשפּאַן). 

די גרינשפּאַן-גרופּע איז אַנטשטאַנען אין דער געגנט פון פארטשעוו 
סוף 1942. אין די ערשטע חדשים האָט זי שוין געציילט 120 מאַן, זי 
האָט זיך פאַראײיניקט מים אַ גרופּע פון אַנטלאָפּענע רוסישע קריגס- 
געפאַנגענע. זי האָט זיך שפּעטער אָנגעשלאָסן אַלס די 4טע אָפּטײלונג 
פון אַ פּאַרטיזאַנער-גרופּע, וועמענס פירער איז געווען דער איד קאַפּיטאַן 
סקאַטניצקי, , זעמסטאַ" (נקמה), וועלכער איז געקומען פון יענער זייט 
בוג אין אַ פּאַרמיזאַנער-שליחות און זיין פארטרעטער איז געווען דער 
פריער-דערמאַנטער אידישער פּאַרטיזאַן פון װאַרשע אַלעף (באָלעק). 
דער דאָזיקער אַָטריאַד האָט זיך שפּעטער קאַנצענטרירט אַרום אָסטראָוו 

ביי לובאַרטאָוו, װאָס איז אָנגערופן געװאָרן , הױפּטשטאָט פון פּאַר- 
מיזאַנער". 

יעגער איז געפאַלן אויפן וועג קיין קעלץ, וואוהין ער האָט געװאָלט 
אַריבערפירן צוויי רוסישע פּאַראַשוטיסטן, צו העלפן אָרגאַניזירן די 
פּאַרטיזאַנער-באַװעגונג אין דער קעלצער געגנט. אין מערץ 1944 האָבן 
די אידישע פּאַרטיזאַנער אין דער געגנט פון פּארטשעוו אַריכערגעפירט 
אויף דער רוסישער זייט אָסובקאַ-מאָראַווסקין און האַנעמאן פון די פירער 
פון די לינקע פּ. פּ. ס. און ספּיכאַלסקין און גאָמולקאַ פון די פירער פון 
דער פּ. פּ. ר. כדי זיי צו שיקן ווייטער קיין מאָסקװע. זיי זענען אדורך 
דעם װעג בשלום. דעם 1טן מאַי 1944 איז פּאָרגעקומען א דעפיליאדע 
פון אַלע 4 אָפּטײלונגען פאַר גענעראַל ראָלאא זשימיערסקי, וועלכער 
האָט ביי דער געלעגנהייט שטאַרק געלויבט די אידישע פּאַרמיזאַנער. 

אין פּארטשעווער ראַיאָן זענען געווען צו יענער צייט ביי 600 
פּאַרטיזאַנער, 400 רוסן, און 200 אידן און פּאָלאַקן. פון וויעפרזש ביזן 
בוג איז געווען 8 געשלאָסענער פּאַרטיזאַנער-ראַיאָן. די דייטשן האָבן 
נישט געװאַגט אַהין אַריינצוקומען. שפּעמער איז אַהין אָנגעקומען 8 
נייץ פּאַרטיזאַנער-אײנהײט אויפן נאָמען פון װאַנדאַ ואַשילעװװסקא 
און אויך סאָוועץטישע פּאַרטיזאַנער-גרופּן. מ'האָט אויך אַראָפּגעװאָרפן 
0 פּאַראַשוטיסטן, צווישן זיי פיל אידן און אָפּגעפרעמדמע פון אידישער 
אָפּשטאַמונג. אין מאַי 1944 איז געקומען א באַפעל אריבערצוגיין 
די יאַנאָװוער וועלדער ביז דער ווייסל. מען האָט דאַן דערװאַרט די 
סאָוועץטישע אַפּענסיווע, און די רוסישע אַװאַנגאַרדן האָבן געזאָלם צו- 
קומען צו דער ווייס?. די פּאַרטיזאַנישע באַמאַליאָנען האָבן געזאָלט 
איבערנעמען די הערשאַפט איבער די פּױלישע שטחים, װאָס װעלן 
באַפּרײט ווערן דורך די סאָװועטן. אין א גרויסער שלאַכט מיט די דייטשן 
זענען די לעצטע געװאָרן באַזיגט. שפּעטער איז פאָרגעקומען 8 נייע 
שלאַכט, און די פּאַרטיזאַנער-כאַטאַליאַנען האָבן געמוזט גיין צוריק 
צו די פּארטשעווער וועלדער. דאַן איז געפאַלן ,זעמסטא" (סקאָמטניצקי). 
פון דער רוסישער זייט איז אָנגעקומען צו חילף אַ גרויסע פּאַרטיזאַנישע 
אָפּטײילונג אונטער דער אָנפּירונג פון גענעראַל באַראַנאָווסקי (אַ סברא, 
אַז ער איז אויך געווען 8 איד. ער האָט זיך אָנגערופן , באַשיצער פון 
אידן"). די צאָל פּאַרטיזאַנער אין יענעם ראַיאָן האָט דאן דערגרייכט 
צוֹ 2,000. 

ערגער איז געװאָרן די לאַגע מיט דער דערנענטערונג פון סאָװעץמישן 

פּראָנט. די דייטשן האָבן דאַן אַרומגערינגלט די וועלדער און שטאַרק 
פאַרפאָלגט די פּאַרמיזאַנער. ענדלעך איז אַרין די רויטע ארמיי. פון 
די פּאַרטיזאַנער-גרופּן אין די פּארטשעווער וועלדער זענען געבליבן לעבן 
ביי 120 אידן. אין פאַמיליע-לאַנער -- ביי 200 פרויען, זקנים און קינדער. 
פיל אידישע קעמפער האָבן באַקומען הויכע אויסצייכנונגען"). 

אַ פּאַרטיזאַנישע טעטיקייט האָבן אויך אַנטװיקלט אידן אין פאַר- 
שידענע אַנדערע ראיאָנען אין פּױלן, אין ראַדאָם האָבן פּאָלאַקן און 
אידן דורכגעפירט אין דער ערשטער העלפט פון 1942 פיל אָנפאַלן אויף 
מיליטער-צוגן, װאָס פלעגן לויפּן דורך גאַרבאַטקאַ. אין יולי 1942 איז גץ- 
לונען אַ צאָל אידן פון דער געטאָ אין דזשעביצא (ביי אָפּאָטשנע) זיך צו 
פאַרבינדן מיט אָרטיקע קעמפער פון דער א. ל. זיי האָבן צונענומען 
געווער ביי דער פּוילישער , בלויער" פּאַליצײ און קאָנפיסקירט אין יודן- 
ראט געלט באַשטימט צו באַצאָלן די דייטשן וי אַ קאַנטריבוציץ. 

אין וואוידזשיסלאַװו זענען אַנטלאָפן אין די וועלדער 1,000 אידן 
פון 4,000 װאָס זענען געװאָרן ארעסטירט צו ווערן פאַרשיקט אין די 
אַרבעטסלאַגערן. אין פּיליצע (זז. 107-106) האָבן אידישע פּאַרמיזאַנער 
קאָאָפּערירט מיט די פּאַרמיזאַנער פון דער פּ. פּ. ר. זיי זענען געװאָרן 
אַרױסנעהאָלפן דורכן פאָרזיצער פון יודן-ראַט, בלום. די פּאַרטיזאַנער 
האָבן באַקומען שטיצע סיי פון די אידן אין דער שטאָט און סיי פון די 
פּוױיערים אין די אַרומיקע דערפער. | 

די אידישע קאמפסגרופּן ביי סאַנדאַמיערזש זענען געשטאַנען אין 
קאַנטאַקט מיט דער א. ל. און באַקעמפט די רעכטע א. ק. אידישץ 
פּאַרטיזאַנער האָבן אויך געקעמפט אין די וועלדער פון שידלאָװיעץ 
און אין די סענדיגנאָװוער וועלדער. 60 קעמפער, װאָם זענען אַנטלאָפן 
פון דער פאַרניכטעטער נעמאָ אין טשענסמאָכאָוו, האָבן אָרגאַניזירט 
עטלעכע גרופּן, װאָס זענען געווען טעטיק אין דער געננט פון קאָניעצ- 
פּאָל. די גרופּן זענען געשטאַנען אין קאָנטאַקט מיטן אידישן קאָאָרדי- 
נאַציעזקאָמיטעט אין וואַרשע, װאָס האָט צו זיי געשיקט שליחים 
(וולאדקע און די פּולישע מאַרישאַ סאַװיצקאַ). די לעצטע ידיעה פֿון 
זיי האָט געלױיטעט: , מיר געפינען זיך צווישן 2 פייערן (דייטשן און 
8. ק.). דער ערגסטער איז שיקאָרא" (געמיינט -- שיקאָרסקי -- די 
מענטשן פון א8. ק.). אַ גרויסער מייל פון די אידן איז געװאָרן אויס- 


8 חייקה גרוסמן, על אדמת הגנראל גוברנמנט, א,ספר הפּרטינים היהודים" ב' זזי 

געמאָרדעט דורך דער פּוילישער פּאַרטיזאַנעריגרופּע , אָרזשעל". דעם 
קריג האָבן איכערגעלעבט נאָר 15 קעמפער. אידישע פּאַרטיאַנער- 
גרופּן האָבן אויך עקסיסטירט אין פיל אַנדערע געגנטן פון פּױלן, פיל 
אידישע גרופּן זענען פאַרניכטעט געװאָרן נאָך איידער זיי האָבן געקענט 
אָנהײיבן קעמפן. פיל גרופּן זענען געפאַלן א קרבן פון מאָרד פון פאַר- 
רעטער, װאָס זענען אָנגעגאַנגען װוי מכלומרשטע וועגווייזער. פיל גרופּן 
האָבן געקעמפט און געװאָרן פאַרניכטעט, און ס'איז נישט געבליבן קיין 
איין לעבעדיקער עדות, װאָס זאָל דערציילן זייער העראָאישע געשיכטע, 

עס זענען אויך געווען פיל אידישע קעמפער אין דער 8. ל. און 
אַפילן אין דער א. ק. װאָס האָבן אױיסבאַהאלטן זייער אידישן אָפּשמאַם. 
איינער פון זיי איז געווען מאַטאָװיצקי, איינער פון די קאָמענדאַנטן 
פון אַלגעמײינעם אויפשמאַנד אין װאַרשע. ער איז געפאלן סוף אויגוסט 
4 פון אַ שראַפּנעל װאָס איז אַראָפּגעפאַלן אויף פרעטע 16, אין שטאַב 
פון דער אַ. ל. ער איז פריער געווען אן אַדװאָקאַט, א קאָמוניסט. ער 
האָט אויך אָנגעפירט איינעם פון די הילפס-צענטערם פון אידישן 
נאַציאָנאַלן קאָמיטעט אויף דער אַרישער זייט. ער האָט זיך אויך אָנ- 
געהויבן צו אינטערעסירן מיט ארץ-ישראל, 

סוף 1943 האָט די פּוױלישע רעגירונג אין לאָנדאָן פאַרעפנטלעכט 
אַ באַריכט וועגן 6 אידישע פּאַרטיזאַנער-גרופּן אין פּױלן, װאָס האָבן 
געציילט פון 80 ביז 500 מענטשן יעדע, און די שטאַרקסטע פון זיי איז 
געווען טעטיק אין קרייז לובלין. די דאָזיקע גרופּע האָט אין איין חודש 
-- יולי 1943 --- צעשטערט 6 בריקן. אָנהײב 1944 איז ווידער דערשינען 
אַ מעלדונג פון פּױלישע רעגירונגס-קרייזן װועגן דער פֿארשטארקונג 
פון דער אידישער פּאַרטיזאַנער-באַװעגונג אין פּױלן,. די דאָזיקע מעלדונג 
האָט דערציילט וװעגן אידישע פּאַרמיזאַנער-גרופּן װאָס צעשטערן די 
דייטשע צושטעל-וועגן. די דאָזיקע גרופּן זענען פּאַרשטאַרקט געװאָרן 
דורך אַנטלאָפענע פון קאָנצענטראַציעלאגערן. 

ראָלאַ זשימיערסקי, דער געוועזענער קאָמאַנדיר פון דער אונטער- 
ערדישער ,אַרמיאַ לודאָואַ? און דער הױפּט-קאָמאַנדיר פון דער פּולי- 
שער אַרמײ נאַכן קריג, האָט נגעשריבן א בריוו צו קאָלאָנעל ג. אלםף, 
דעם פאָרזיצער פון פאַרבאַנד פון אידישע פּאַרטיזאַנער נאָכן קריג, וועגן 
טויזנטער אידישע קעמפער אין די וועלדער, וועלכע האָבן געקעמפט 
צוזאַמען מיט די פּוילישע פּאַרטיזאַנער *), 


9) דאָרט, ז. 21, 

משה קאַגאַנאָוויט ש 


אידן אָרגאַניזאַטאָרן און קאָמאַנדירן 
אין די וועלדער 


שטורמישע צייטן רופן אַרױס העלדן, וועלכע װאָלטן ביי נאָרמאַלע באַדיג" 
גונגען דורכגעגאַנגען זייער לעבן אומבאַמערקט, געויינלעך זענען עס מענטשן 
מיט טעמפּעראַמענט, ענערגיע, אָרגאַניזאַטאָרישע פעאיקייטן און איניציאַטיו. 

אין תקופות פון אויפברויז און צערודערונג זענען זיי די, וועלכע נעמען 
דעם רודער פון די געשעענישן אין זייער האַנט אַרײן, אין לויף און אַנטװיקלונג 
פון די געשעענישן װאַקסן זיי אויס און דערהייבן זיך איבערן גאַנצן אַרום, 

די אידן זענען געווען צווישן די אָרגאַניזאַטאָרן און גרונטשטיין-לייגערס 
פון דער פּאַרטיזאַנער-באַװועגונג אין די פארשידענע פּושטשעס און ראַיאָנען און 
האָבן מיטגעמאַכט די פּאַרטיזאַנקע אין אַלע אירע פאַזעס און גלגולים, אָנגעהויבן 
פון דער צייט, ווען אומבאַדייטנדיקע גרופּעס מיט געציילטע פאַרזשאַװערטע 
ביקסן פלעגן זיך אין דער נאַכט-פינצטערניש װאַרפן מיט אַ ;הוראַ"-געשריי אויף 
קליינע גאַרניזאָנען און זייען צווישן זיי טויט און פּאַניק און געענדיקט אין דער 
צייט, ווען די פּאַרטיזאַנקע איז זיך פונאַנדערגעװאַקסן אין אַ גראַנדיעזער פאָלקס- 
באַוועגונג, גוט באַװאָפּנט און אינסטרוקטירט דורך דער סאָוועטישער אַרמײ- 
לייטונג, 

די גרויסע שחיטות אין וייס-רוסלאַנד און אוקראַינע זענען פאָרגעקומען 
בעיקר אין דער ערשטער העלפט פון 1942, ווען אין די וועלדער האָבן זיך אַרומ- 
געדרייט בלויז איינצלנע רוסן, איבערגעבליבענע פון דער אַרומרינגלונג, 

ווען די אידן פון דערעטשין (סלאָנימער קרייז) זענען געקומען אין רודע- 
דאָבראָװושטשיזנער וועלדער, נאָך דער גרויסער שחיטה (22-טן מאַי 1942), האָבן 
זיי דאָרט געטראָפן קליינע, נישטיקע גרופּעס, האַלב-באַװאָפּנטע רוסן, בראש מיט 
בולאַק און בולאַט, וועלכע האָבן נאָך ביז דאַן ניט אויפגענומען קיין ערנסטע 
קאַמפס-אָפּעראַציעס. 

די הונדערט אַנטלאָפענע אידן פון זשעטל-געטאָ האָבן אין דער ליפּיטשאַנער 
פּושטשע אַרײנגעגאָסן פריש בלוט אין די שיטערע רייען פון די ,נקמה-נעמערס" 
און געגעבן דעם אימפּולס צו פאַרשטאַרקטער אַרבעט און קאַמפס-איניציאַטיו. 

ווען עטלעכע צענדליק אידן זענען אַנטלאָפן נאָכן װידערשטאַנד ביים גראָבן 
די גריבער אין שחיטה-טאָג אין שטעטל ראַדון, האָבן זיי אין נאַטשער פּושטשע 
געטראָפן אייניקע בלאָנקענדיקע רוסן, און זיי האָבן געלייגט דעם פונדאַמענט 
פון דער שפּעטער-אויסגעװאַקסענער בריגאַדע, ,לענינסקי קאָמסאָמאָל*, 

טוביה ביעלסקיס גרופע האָט חדשים לאַנג אַרומגעבלאָנקעט איבער די 
רחבותן פון די וועלדער אין נאָװאָגרודקער ראַיאָן, ביז זי האָט זיך געטראָפן 
מיט װיקטאָר פּאַטשענקאָס רוסישער גרופּע און צוזאַמען אָנגעהויבן אונטערנעמען 
קאַמפס-אָפּעראַציעס קעגן שונא 

יוסף צווייבל, דב לאָרבער, יוסף בליישטיין א. אַנד. אידן פון מאַניעוויטשער 
ראַיאָן (װאָלין) באַװירקן דעם סאָװעטישן אַקטיוױיסט קאָנישטשיק מיקאָליי, באַ- 
קאַנט אין דער פּאַרטיזאַנקע אונטערן פּסעװודאָנים אקרוק", וועלכער באַהאַלט זיך 
אויס ביי פּויערים, אַז ער זאָל צוזאַמען מיט זיי אַרױסגײן אין די וועלדער גרינדן 
אַ פּאַרטיזאַנער-אָטריאַד. זי זענען דאָס טאַקע געווען די גרינדערס פון דעם אָטריאַד 
,קרוק", וועלכער איז אין דער ערשטער צייט געווען כמעט אַ ריין-אידישער, די 
געקומענע אין די לובאָרקער וועלדער (װאָלין) אידישע גרופּע מיט מישע עדלשטיין 
בראש, פון פּאָוואורסקער געטאָ (װאָלין), אָרגאַניזירט צוזאַמען מיט רוסישע פּאַר" 
טיזאַנער דעם אָטראַד ;קאַרטוכין* (בריג. פּאָלק. ברינסקי, באַטיעס פאַראייניקונג), 

שוין ענדע אַפּריל 1942 האָט דער אַנטיפאַשיסטישער סלאָנימער קאָמיטעט 
אַרױסגעשיקט די ערשטע גרופּע אידן אין די ראַפאַלאָווקער וועלדער אין װאָלטשע- 
נאָרע (20 ק"מ פון סלאָנים) און געגרינדעט די 51-טע אידישע גרופּע ביים 
אָטריאַד ;שטשאָרס?, 

אין נאָװאָגרודקער געטאָ איז געבליבן שטעקן אַ רוסישער איד, סלאָנים -- 
אַ מאַיאָר פון דער רויטער אַרמײ. אין מערץ 1942 אָרגאַניזירט ער אַ גרופּע פון 
5 מאַן און גייט אַועק אין נאַליבאָקער פּושטשע, 

באַלד נאָך דער גרויסער שחיטה אין איוויע (ביי לידע), דעם 21-טן מאַי 
2, פאַרלאָזט אַ גרופּע פון פיר יוגנטלעכע (צווישן זיי דאָס מיידל וועלע בלאָך) 
די געטאָ און גייט אַועק אין נאַליבאָקער פּושטשע. 

געווען אידן, וועלכע זענען בכלל אין די געטאָס ניט אַריין און נאָכן אַרײג" 
מאַרש פון די דייטשן באַלד אַװעק אין די וועלדער, אָדער זיך פאַרשטעקט בי 
באַקאַנטע, איבערגעגעבענע פּויערים. בעיקר זענען דאָס געווען ישובניקעס, וועל" 
כע האָבן ניט געפאָלגט דעם דייטשישן באַפעל וועגן קאָנצענטרירן זיך אין די 
ראַיאָןדשטעט, וי פאָרפילנדיק דאָס אָנקומענדיקע שלעכטס. 

געווען אויך אידן, וועלכע זענען געווען אַקטיוו אין די יאָרן 1929---1941 
אין דער סאָוועטישער אַדמיניסטראַציע און קאָמוניסטישער פּאַרטײ, און וויסנדיק, 
װאָס עס דערװאַרט זיי, זענען זיי גלייך אַװעק אין די וועלדער און צו באַקאַנטע 
פּויערים, 

מאיר בליט (קאָוועל) איז אַװעק מיט 15 מאַן פון דער גמינע ראטין (קאָוולער 
ראַיאָן) דעם 15-טן יולי 1941, ווען מען איז געקומען אים אַרעסטירן פאַר 
אַקטיוױיזם, און זיך געשטעלט בראש פון אַ אידישער פּאַרטיזאַנער-גרופע ביזן 
אָנשליסן זיך אין אָטריאַד לאַגװינאָן, 

יעקב קאָניוכאָווסקי פון װאָראָנאָוו איז צוליב די זעלביקע טעמים באַלד נאָכן 
אַרײנמאַרש פון די דייטשן אַװעק אַרבעטן אַלס סטאָליער אין דאָרף מיזאַנצע 
(נאטשער פּושטשע), בכדי אין יעדן פאַל צו קענען אַנטלויפן אין װאַלד, 

די ברידער טוביה, זוסיע און עשהאל ביעלסקי זענען פון זייער דאָרף סטאַנ" 
קיעוויטש (ביי נאָװאָגרודעק) גלייך אַװעק אין די דערביי-ליגנדיקע וועלדער, וואו 
זיי האָבן זיך אויסבאַהאַלטן װאַנדערנדיק פון אָרט צו אָרט, ביזן גרינדן זייער 
פּאַרטיזאַנער-אָטריאַד, 

שלמה װאָלקאָװיסקי און זיין שוועסטער געניאַ (באַראַנאָוויטש) זענען, אַנט- 

לויפנדיק צוזאַמען מיט דער אָפּטרעטנדיקער רויטער אַרמײ, געבליבן שטעקן 
אין אַרומרינגלונג אין מאָהילעװער געגנט און שוין פון דאַן אָנגעהױבן פּאַרטי 
זאַנעװען מיט קליינע גרופּן רוסישע זעלנערס. 

איינער פון די ערשטע פּאַרטיזאַנער אין ליפּיטשאַנער פּושטשע איז געווען 
דער אידישער לערער שלום באַס פון זשעטל. עֶר האָט זיך דאָרט באַװויזן שוין 
ענדע 1941, ווען קיין פּאַרטיזאַנער זענען בכלל נאָך ניט געווען. מיטן אויסברוך 
פון דייטש-סאָװועטישן קריג, געפינט ער זיך אַלס לײטענאַנט אין די רייען פון 
דער רויטער אַרמײ. בעת איר אָפּטרעטן אויף מזרח איז ער אַרומגערינגלט 
געװאָרן מיט זיין מיליטער-אָפּטײלונג דורך די דייטשן און ער איז געבליבן שטעקן 
אין די וועלדער. ער פיגורירט דאָ אונטער אַ פּױלישן נאָמען ראַדיעצקי און 
שפּעטער אַלס גרוזין אין דעם אָטריאַד װאָראָשילאָװו" (אומגעבראַכט אַלס שפּיאָן 
דורך דעם אָטריאַד-קאָמאַנדיר פּעטיע מאַקאַראָוו, ווען באַס האָט געװאָלט איבער- 
גיין אין דעם ניי-געשאַפענעם קאַפּלינסקיס אידישן אָטריאַד). ער האָט פיל 
מיטגעװוירקט צו דער אָרגאַניזאַציע פון רוסישן אָטריאַד, 

איינער פון די פּאָפּולערסטע אידישע קאָמאַנדירן און אָרגאַניזאַטאָרן פון 
אידישע פּאַרטיזאַנער-אײנהײטן איז געווען דר. יחיאל אַטלאַס, 

ער איז געבוירן געװאָרן אין 1910 אין טשאַרנעצקי"גורע ביי לאָדזש, אין 
9 האָט ער געענדיקט מעדיצין אין באָלאָניע (איטאַליע) און אין פּוילן נאָסטראָ- 
פיצירט זיין דיפּלאָם, 

בעתן דייטשישן אַרײנמאַרש קיין פּוילן, אַנטלויפט ער קיין מערב:וייס" 
רוסלאַנד און באַזעצט זיך אין שטעטעלע קאָזלאָוושטשיזנע (ביי סלאָנים), וואו ער 
פּראַקטיצירט אַלס דאָקטאָר. בעת דער שחיטה אין קאָזלאָװושטשיזנע אין מאַי 
2, איז אומגעקומען זיין גאַנצע פאַמיליע: פאָטער, מוטער און 17-יעריקע 
שוועסטער, צזאַמען מיטן גאַנצן אידישן קיבוץ. אַלס דאָקטאָר האָט מען אים 
געלאָזט לעבן און אַװעקגעשיקט אין דאָרף גרויס:װאָליע (קאָזלאָװושטשיזנער 
ראַיאָן, װאָס געפינט זיך ניט ווייט פון רודע-דאָבראָװשטשיזנער וועלדער). פון 
דאָרט האָט ער זיך פאַרבונדן מיט די ערשטע קליינע גרופּעס רוסישע פּאַרטיזאַנער, 
געהיילט זייערע פאַרוואונדעטע און געהאָלפן זיי קריגן געווער ביי די אַרומיקע 
פויערים, צווישן וועלכע ער איז געווען זייער פּאָפּולער אַלס דאָקטאָר, 

ווען עס קומט אָן קיין גרויס-װאָליע אַ גרעסערע גרופּע יוגנטלעכע, אַנטלאָ- 
פענע פון דער דערעטשינער שחיטה, גייט דר. אַטלאַס מיט זיי אַװעק אין די 
וועלדער. 

דר. אַטלאַס האָט צוליב מאָטיוון פון טאַקטישן כאַראַקטער אַנטשײדן אָפּגעץ- 
װאָרפן דעם פאָרשלאַג צו װוערן קאָמאַנדיר פון דער אידישער ראָטע און אָנגענומען 
נאָר דעם פּאָסטן פון קאָמאַנדיר פון ערשטן וװוזװאָד. קאָמאַנדיר פון צווייטן װוזװאָד 
איז געווען אליהו ליפּשאָװיטש (דערעטשין). קאָמאַנדיר פון דריטן וװוזװאָד -- 
אַ דוס, שובין, שפּעטער אליהו קאָווענסקי (װאָלקאָװיסק), 

דר, אַטלאַס איז געווען באַליבט און געשעצט ניט נאָר פון די אידישע 
פּאַרטיזאַנער-סאָלדאַטן, נאָר אויך פון דער העכערער סאָוועטישער קאָמאַנדשאַפט. 
ער איז געווען דער סטימול-געבער פון אַלע קאַמפס-אַקציעס אין יענער געגנט 

און אַליין געגעבן אַ ביישפּיל פון דרייסטקייט, אומדערשראָקנקייט און מוט, ער 
האָט דאָס געפאָדערט פון זיינע פּאַרטיזאַנער און נאָכמער פון זיך אַלײן, 

וועגן זיין העלדישקייט און קאַמפס-געװאַגטקײט האָט מען גערעדט אין אַלע 
פּושטשעס און פּאַרטיזאַנישע ראַיאָנען. די מענטשן פון זיין ראָטע, וואו זיי זענען 
שפּעטער ניט מגוגל געװאָרן, האָבן זיך אויסגעצייכנט אין די קאַמפן, דאָס געהערן 
צו דר. אַטלאַסעס גרופּע איז געװאָרן אַ זאַך פון שטאָלץ און כבוד, 

אין דער שפּיץ פון דער אידישער ראָטע ביי בולאַקס אָטריאַד איז געשטאַנען 
דער רוס קאָליע קאָנאָפּליאָו, אָבער ניט קאָנאָפּליאָו, ניט שובין, ניט אָטריאַד- 
קאָמאַנדיר בולאַק און שטאַב-נאַטשאַלניק בולאַט האָבן ניט אונטערגענומען קיין 
שום קאַמפס-אָפּעראַציע אָן דעם וויסן און באַראַטן זיך מיט דעם קליין-וואוקסיקן 
אידישן דאָקטאָר. 

ער האָט די אידישע ראָטע מוסטערהאַפט באַװאָפנט דורך די באַקומענע 
געווער פון די פּויערים. ער האָט די פּאַרטיזאַנער דערצויגן און באַאיינפלוסט 
אין גייסט פון אָזיפּשרחדיקן קאַמף און נקמה, ער האָט כסדר אומדערמידלעך גע" 
רופן צו נעמען נקמה קעגן די דייטשישע האָרדעס פאַרן אומשולדיק-פאַרגאָסענעם 
בלוט און אומאויפהערלעך איבערגעחזרט, אַז מען מוז רעהאַביליטירן דעם אידישן 
כבוד, וועלכער איז פאַרשוועכט געװאָרן צוליב דער פּאַסיווער האַלטונג פון אידן 
אין די געטאָס, 

;מיר מוזן באַװייזן די רוסן -- פלעגט דר. אַטלאַס ביי יעדער געלעגנהייט 
זאָגן -- אַז אידן קענען קעמפן און ווייסן, װי נקמה צו נעמען ניט ערגער, וי 
די רוסישע פּאַרטיזאַנער?, 

ער האָט געװאָלט דורך דער גאַנצער קאַמפס-טעטיקײט פון דער אידישער 
ראָטע צעשטרייען די לעגענדע, אַז אידן קענען ניט קעמפן, אַז אידן זענען פּחדנים, 
צוליב דעם האָט ער אין זיין אָטריאַד אָנגענומען בלויז מענטשן ערשט נאָך דעם, 
וי יענע האָבן באַװיזן בעת אייניקע קאַמפס-אויפגאַבן, אַז זיי זענען גרייט יעדע 
מינוט צו שטאַרבן פאַר דער הייליקער זאַך. 

ער האָט באַזאָרגט מיט געװער ניט נאָר זיין אידישע ראָטע, נאָר אויך 
געהאָלפן אויפן דאָזיקן געביט קאַפּלינסקיס אידישן אָטריאַד אין דער שכנישער 
ליפּיטשאַנער פּושטשע, און אַ דאַנק אים האָבן אויך געקראָגן פיל געווער די 
רוסישע פּאַרטיזאַנער פון בולאַקס אָטריאַד, 

ער איז געווען דער איניציאַטאָר פון אַלע אונטערגענומענע קאַמפס-אָפּע- 
ראַציעס אין יענער געגנט און אַליין אַלס קעמפער אָנטייל-גענומען אין די געלוג- 
גענע אָנפאַלן אויף די דייטשישע גאַרניזאָנען אין דערעטשין (10-טן אױגוסט 
2 קאָזלאָוושטשיזנע (5-טן סעפּטעמבער 1942), רודע-יאַװאָרסקע (8-טן אָקטאָ- 
בער 1942), אין דער אַקציע צו פאַרברענען אַ סטראַטעגיש-וויכטיקע בריק איבערן 
טייך ניעמאַן (15-טן אויגוסט 1942), ביים פאַרכאַפּן אַ דייטשישן עראָפּלאַן בעת 
אַ געצוואונגענעם אַראָפּלאָזן זיך (28-טן סעפּטעמבער 1942), וי אויך אין אַ 
קאַמף קעגן דער שטראָף-עקספּעדיציע פון די דייטשן (15-טן סעפּטעמבער 1942) 
און בעת דער גרויסער אָבלאַװע (דעצעמבער 1942), 

אַ העלד, אַ גלענצנדיקער אָרגאַניזאַטאָר, מיט איינגעבוירענע אייגנשאַפטן 

פון אַ קאָמאַנדיר, אַ האַרציקער איד, וועלכער האָט אינגאַנצן געאָטעמט מיט 
קאַמפס-לוסט און נקמה-ווילן --- האָט ער פאַרשאַפט כבוד דעם אידישן פאָלק, 
געהויבן די ווירדע פון אידן אין די אויגן פון די רוסישע פּאַרטיאַנער און 
געצוואונגען זיי צו ענדערן זייער איינשטעלונג צו אידן אַלס קעמפערס. 

ער האָט אויך גרויסע פאַרדינסטן אַלס אָרגאַניזאַטאָר פון דער אַלגעמײן- 
סאָוועטישער פּאַרטיזאַנקע אין יענע ראַיאָנען, די סאָוועטישע רעגירונג האָט 
אָפּגעשאַצט זיינע גרויסע פאַרדינסטן פאַר דער פּאַרטיזאַנער-באַװעגונג און האָט 
אים באַלױינט נאָך זיין העלדישן טויט מיט דער בכבודיקסטער אויסצייכנונג 
;העלד פון ראַטן-פאַרבאַנד",. (געפאַלן העלדיש אין קאַמף בעת דער גרויסער 
אָבלאַווע, דעם 5-טן דעצעמבער 1942). 

װי אַ לעגענדע איז דער נאָמען פון שעפער פון ערשטן אידישן קאַמפס- 
אָטריאַד געבליבן אין די הערצער און מוחות פון די אידישע פּאַרטזאַנער אין 
מערב-ווייסרוסלאַנד, 

די דערעטשינער אידן האָבן פיל מיטגעװוירקט צו דער אָרגאַניזאַציע און 
פאַנאַנדערוואוקס פון דער סאָװועטישער פּאַרטיזאַנקע אין יענער געגנט. זיי האָבן 
אין בולאַקס אָטריאַד (שפּעטער בריגאַדע א. נ. , פּאָביעדאַ") זיך אויסגעצייכנט 
אין די קאַמפן און דיווערסיע-אַקטן קעגן שונא. 

אַלס אָרגאַניזאַטאָר פון דער אידישער פּאַרטיזאַנער-באַװעגונג איז אויך 
געווען באַקאַנט און געהאַט גרויסע פאַרדינסטן, אַדוו. אַלתר דװאָרעצקי. ער איז 
געבוירן געװאָרן אין זשעטל (נאָװאָגרודקער קרייז) אין 1906, אין אַ הויז פון 
אַ באַלעבאַטישער פאַרמעגלעכער פאַמיליע. נאָכן ענדיקן די רעאַליגימנאַזיע 
אין גראָדנע, פאָרט ער אין 1924 אַװעק קיין דייטשלאַנד, וואו ער קומט אָן אין 
בערלינער פּאָליטעכניקום. מאַטעריעלע שוועריקייטן צווינגען אים אָבער איבער" 
צורייסן זיין שטודיום און זיך צוריקקערן קיין פּױילן 

נאָך פיל מי און מאַטערנישן קומט ער אָן אויף דעם יורידישן פאַקולטעט 
פון ווילנער אוניווערזיטעט. דאָרט הויבט ער אָן זיך צו פאַרנעמען מיט געזעל- 
שאַפטלעך-פּאָליטישער טעטיקייט. ער טרעט אַריין אין די רייען פון ציוניסטיש- 
סאָציאַליסטישן פאַרבאַנד ביים אידישן סטודענטן-פאַראיין. 

בעת די פעריען, קומענדיק צו זיינע עלטערן אין זשעטל, אַרבעט ער אומ' 
דערמידלעך אין די אָרגאַניזאַציעס ,פּועלי ציון" (פאַראייניקט מיט צ. ס.) און 
;פרייהייט? און אָרדנט איין פאַרשידענע אימפּרעזעס פאַר דער גאַנצער אידישער 
באַפּעלקערונג, וואו ער טרעט אַרױס אַלס פּרעלעגענט, 

נאָכן ענדיקן דעם יורידישן פאַקולטעט, האָט ער אַ געוויסע צייט פּראַקטיצירט 
אַלס אַדװאָקאַט. ווען עס איז געקומען די שווערע, ביטערע צייט פון דער דייטשער 
אָקופּאַציע, האָט ער געשאַפן דעם געהיימען פּאַרטיזאַנער-שטאַב, בראש פון וועלכן 
ער שטעלט זיך אַלײן און גרייט צו די אידישע באַפעלקערונג אין זשעטל צו 
װידערשטאַנד און אַרױסגײן אין פּאַרטיזאַנקע. 

קומענדיק אין אַפּריל 1942 אין ליפּיטשאַנער פּושטשע, האָט עֶר געװאָלט 
שאַפּן אַ ברייט-פאַרצװײיגטע אידישע פּאַרטיזאַנקע, וועמענס ציל האָט געזאָלט 
זיין צו ראַטעװען אין דער ערשטער ריי די צוקונפט פון פאָלק --- די יוגנט, און 

מאָביליזירן זי צו אומברחמנותדיקן קאַמף, נקמה און פאַרטיידיקונג פון אידישן 
פאָלקס-כבוד, 

;אויב שטאַרבן, זאָל עס זיין אַ ווירדיקער, מענלעכער און העלדישער טויט, 
װוי עס פּאַסט פאַר זין פון 'מכבייער-פאָלק'* -- פלעגט ער אומצאָליק איבער. 
חזרן אין זיינע שמועסן, 

ליידער, איז אים ניט באַשערט געווען צו זען דעם גראַנדיעזן פאַנאַנדער- 
וואוקס פון דער פּאַרטיזאַנקע און װידערשטאַנד קעגן דעם פאַרהאַסטן, בלוטיקן 
דייטשישן אָקופּאַנט. עס איז די איראָניע פון גורל, אַז דווקא ער, וועלכער האָט 
אַזױ פיל אויפגעטאָן פאַר דער זאַך פון אָרגאַניזירן אַלע אומצופרידענע מיט 
דעם דייטשישן אָקופּאַציע-רעזשים, איז געפאַלן אַ קרבן פון די הענט פון אייגענע 
רוסישע פּאַרטיזאַנער (11-טן מאַי 1942), 

ווען די אידן פון זשעטל זענען באַלד נאָך דער צוייטער שחיטה (6'טן 
אויגוסט 1942) געקומען צו לויפן אין ליפּיטשאַנער פּושטשע און געשאַפן א אידישן 
אָטריאַד פון אָפּגעקליבענע קאַמפס-פעאיקע 180 אידישע בחורים, האָט דער 
רוסישער קאָמאַנדיר, קאָליע װאַכאַנין, זיך אָנגעהויבן רעכענען מיטן אידישן כוח 
און געהאָלפן זיי אָרגאַניזירן, 

ווען עס איז אויפגעקומען די פּראַגע וועגן באַשטימען אַ קאָמאַנדיר פון 
אָטריאַד, האָבן אַלע אָנגעװיזן אויף דעם ענערגישן, אינטעליגענטן און איניציאַטיו" 
פולן הירש קאַפּלינסקי, 

הירש קאַפּלינסקי איז געבוירן געװאָרן אין זשעטל אין 1921, אין אַ קליין" 
בירגערלעכער אידישער פאַמיליע. צוליב דעם עקאָנאָמישן קריזיס רייסט ער 
איבער די לימודים אין דער לידער ;תרבות"-שול און קערט זיך אום צוריק 
אין זשעטל. ער װערט מפקד פון ,השומר-הצעיר" און װאַרפט זיך אַרין אין 
דער געזעלשאַפטלעך-ציוניסטישער אַרבעט, ניט געווען קיין איין אַקציע פון 
געזעלשאַפטלעכן כאַראַקטער אין וועלכער ער זאָל ניט נעמען קיין אָנטײל, די 
מלחמה האָט צונישט געמאַכט זיינע פּלענער וועגן עולה זיין קיין ארץ-ישראל, 

באַהאַלטנדיק זיך אין אַ מאַלינע געלינגט אים, נאָכן פאַרלירן זיין גאַנצע 
משפּחה, זיך צו ראַטעװען און אַנטליפן אין װאַלד, זיין טעמפּעראַמענט און 
ענערגיע האָט ער אױיסגעלאָדן אַלס קאָמאַנדיר פון אידישן אָטריאַד, וואו ער האָט 
װידעראַמאָל באַװויזן זיינע גלענצנדיקע אָרגאַניזאַטאָרישע פעאיקייטן, דרייסטקייט 
און קאַמפס-איניציאַטיו, 

ביסלעכווייז באַװאָפּנט ער זיין אָטריאַד, און גייענדיק אַלײן אַלע מאָל אין 
דער ערשטער ריי, נעמט ער אָנטײיל צוזאַמען מיט די רוסישע פּאַרטיזאַנער פון 
ליפּיטשאַנער פּושטשע אין אַלע קאַמפס-אונטערנעמונגען מיט די דייטשן 

דער אידישער אָטריאַד ווירקט מיט ביים צעקלאַפּן דעם ליטווישן גאַרניזאָן 
אין הויף מיראָוװושטשיזנע (5 קילאָמעטער פון זשעטל), דעם דייטשישן גאַרניזאָן 
אין הויף זאַקלישטשינע (8 קילאָמעטער פון זשעטל) און פירט אַ קאַמף מיט 
דייטשן און ליטווינער אין דאָרף פּאַצאָטאָוושטשינע (זשעטלער געגנט). זיי איילן 
צו הילף דעם דאָרף דובראָווקע, ווען די דייטשן קומען אויסמאָרדן די פּויערישע 
באַפעלקערונג, נעמען אָנטײיל אין צעקלאַפּן דעם גרויסן דייטשישן גאַרניאָן 

אין רודע-יאַװאָרסקע און דעם גאַרניזאָן אין מאָטשעװיטש (זשעטלער געגנט), 
פירט דורך נקמה-אַקטן איבער פּויערים, אידן-מערדערס, און די רוסישע פּאַר- 
טיזאַנער-אָנפירונג הייבט זיך אָן שטאַרק צו רעכענען מיט זיי. 

ווערנדיק פאַרוואונדעט בעת דער גרויסער אָבלאַװע אין ליפּיטשאַנער 
פּושטשע, קען ער גלייכגילטיק ניט דורכגיין, דערזעענדיק אויפן וועג אַ קוילנ- 
וואַרפער און שלעפּט אים אַ באַגאָסענער מיט בלוט מיט זיך. ער איז אומגעקומען 
ביי טראַגישע אומשטענדן דורך אַנטיסעמיטישע פּאַרטיואַנער, וועלכע ער רופט 
צו הילף (דעצעמבער 1942). 

קאַפּלינסקי איז אָפּגעשאַצט געװאָרן דורך די רוסישע פּאַרטיאַנער אַלס 
פעאיקער אָרגאַניזאַטאָר פון זיין אָטריאַד און מוסטער פון דעם, װי מען דאַרף 
קעמפן מיטן שונא, 

פיל מיטגעווירקט צו דער אָרגאַניזאַציע פון קאַפּלינסקיס אָטריאַד האָבן 
די װזװואָד-קאָמאַנדירן : פּיניע גרין (זשעטל, געפאַלן), שלום גערלינג (װאַרשע), 
יוסף יודעלעוויטש א. אַנד, 

נאָך דער גרויסער אָבלאַװע אין ליפּיטשאַנער פּושטשע און טויט פון קאַפּי 
לינסקין איז דער אידישער אָטריאַד געװאָרן אויפגעלייזט און איז אַרײנגעגאָסן 
געװאָרן אין רוסישן אָטריאַד ,באָרבאַ* (פּאָפּולער א. נ. קאָרליאַנסקער=) אַלס 
דריטע אידישע ראָטע, 

דער ראָטע-קאָמאַנדיר איז געווען אַן אוקראַינער פּאַנטשענקאָ. אין די פאַר- 
שידענע צייטן זענען װזװואָד- און אָפּטײלונגס-קאָמאַנדירן געווען: שלום גערלינג 
(וואַרשע), יונה ברעסטאָװויצקי (מייטשעט, געפאַלן), ראָטע-, פּאָליטרוק? (פַּאליי 
טישער דערציער), בערל ניקאָלאַיעװסקי (זשעטל), 

ביסלעכווייז האָט מען פאַרביטן די אידישע קאָמאַנדירן אויף רוסישע און 
ביים אויפלייזן די ראָטע זענען שוין געווען בלויז געציילטע אידישע אָפּטײל- 
קאָמאַנדירן, 

ביי דער אָרגאַניזאַציע פון דער אידישער פּאַרטזאַנקע אין נאַליבאָקער 
פּושטשע האָבן גאָר גרויסע פאַרדינסטן טוביה ביעלסקי צוזאַמען מיט זיינע ברי- 
דער זוסיע און עשהאל (געפאַלן אין דער רויטער אַרמײ, ביי די קאַמפן פאַר 
קעניגסבערג), 

די ברידער ביעלסקי זענען געבוירן געװאָרן אין דאָרף סטאַנקיעוויטש (נאָװואָ- 
גרודקער קרייז), ביי עלטערן ישובניקעס, מילנערס. זיי זענען דערצויגן געװאָרן 
אין אידישן גייסט און געפירט אַ נאָרמאַל אידיש פאַמיליע-לעבן אין די אַרומיקע 
שטעטלעך. 

אַזאַ לאַגע האָט אָנגעהאַלטן ביזן אַרײנמאַרש פון די דייטשישע באַרבאַרן 
אויך טוביה, וועלכער האָט זיך דאַן געפונען אין לידע, האָט געהאַלטן פאַר געזינטער 
אַריבערצוקלײיבן זיך מיט זיין משפּחה אין זיין געבורטס-דאָרף צו די עלטערן. 

די ברידער ביעלסקי זענען דערצויגן געװאָרן אין שויס פון דער נאַטור 
און פון די אינגסטע יאָרן געווען צוגעבונדן צו פעלד און װאַלד, זיי האָבן געקענט 
די אַרומיקע סביבה, יעדעס וועגעלע און סטעזשקעלע, 

טובמיה ביעלסקי, אַ הויכער, ברייט-פּלײציקער, רעפּרעזענטאַבעלער יונגער" 


26 חלוצים אין פּוילן 


מאַן אין די דרייסיקער יאָרן, האָט רייטנדיק אויף זיין שיינעם פערד מיטן אַריבער- 
געװאָרפענעם אױטאָמאַט און ,נאַגאַן" איבערן לאַנגן לעדערנעם מאַנטל, געמאַכט 
אַן אימפּאָזאַנטן איינדרוק אויף אַלעמען. 

ער האָט באַװיזן צו געווינען דעם צוטרוי פון דער העכערער פּאַרטיזאַנער- 
קאָמאַנדע אין נאַליבאָקער פּושטשע און אויסקעמפן פאַר זיין אָטריאַד עקזיסטענץ" 
רעכט. ניט איינמאָל איז אים געלונגען דורך אינטערווענצן אָפּצושרײען גזירות 
און אַפילו טויט-אורטיילן קעגן אידן פאַר פאַרזינדיקן זיך קעגן פּאַרטיאַנישן 
קריגס-געזעץ. 

טוביה ביעלסקי האָט אויף זיך גענומען די אומגעהויערע לאַסט און אומ" 
דאַנקבאַרע מיסיע פון אויפנעמען און ראַטעװען דעם ניט-קאַמפספעאיקן עלעמענט, 
ביי די שווערסטע אַפּראָװויזאַציע-באַדינגונגען, אין צייט פון אָבלאַװעס און בלאָ- 
קאַדעס, ביי אַ פיינטלעכן איינשטעל צו זיין אָטריאַד אויך מצד אַ טייל רוסישע 
פּאַרטיזאַנער, האָט ער ניט פאַרלוירן זיין גלייכגעוויכט און גלויבן אין זיין 
היײיליקער שליחות צו ראַטעװען אומגליקלעכע אידן און דורכפירן זיי דורך אַלע 
שבעה מדורי גיהנום ביז צו דער באַפרייאונג, 

עס האָט זיך געפאָדערט פיל געדולד, פאַרשטענדעניש, רחמנות און גלויבן 
אין דער הייליקער אַרבעט װאָס ער טוט, בכדי צו באַזיגן אַלע אומגעהייערע 
שװועריקייטן, מיט וועלכע ער האָט זיך באַגעגנט טאָגיטעגלעך אַלס קאָמאַנדיר 
פון זיין אָטריאַד, 

טוביה האָט ניט געװאָלט מוותר זיין אַפילן אויף אַ אידישער זקנה, אין דער 
זעלביקער צייט, ווען אידיש בלוט האָט זיך געגאָסן װוי װאַסער און אַ מענטשנס, 
בפרט אַ אידנס, טויט האָט אויף קיינעם קיין איינדרוק ניט געמאַכט. 

טוביה פלעגט זאָגן, ;אַז בכדי צו ראַטעװען אַן אַלטן אידן, לוינט צו ריזיקירן 
מיטן לעבן וי 

ווען אין זיין אָטריאַד האָבן אָנגעהויבן אָנצוקומען אַנטלאָפענע אידן פון 
לידער געטאָ און מענטשן פון זיין נאָענטסטער סביבה, וועלכע איז באַשטאַנען 
ס'רוב פון נאָװאָגרודקער אידן, האָבן זיך קעגנגעשטעלט זייער אָנשלוס, טענהנדיק, 
אַז דאָס קען אַרויפפירן אַן אומגליק אויף אַלעמען -- האָט ער געזאָגט: ,זאָלן 
נאָר קומען טויזנטער אידן, מיר װעלן באַקומען שפּייז פאַר אַלעמען !" 

זיין אָטריאַד האָט אַרױפגעװאָרפן אַ שרעק אין נאָװאָגרודקער קרייז מיט די 
נקמה-אַקטן קעגן פּאָליצײ און פּויערים --- דייטשע אַגענטן, וועלכע פלעגן אַרױס- 
געבן אין די דייטשישע הענט אָדער אַלײן הרגענען אידן. די פּוערים האָבן 
געוואוסט, אַז עס אין דאָ אַ שטראָפנדיקע האַנט, וועלכע דערלאָזט ניט, אַז 
אידיש בלוט זאָל זיין הפקר, 

טוביה האָט זיך געקענט אויסקלייבן אַ רומפולערן און לייכטערן וועג ביי די 
סאָוועטישע פּאַרטיזאַנער, ווען ער װאָלט געװאָרפן זיין ,שווערן פּעקל" און געבליבן 
אַלס קאָמאַנדיר פון אַ קעמפערישן אָטריאַד פון אידישער יוגנט, 

ער האָט געקענט ווערן קאָמאַנדיר פון שפּעטער-געשאַפענעם אידישן אָטריאַד 
א. נ, גאָרדזשאָניקידזע*, וועלכער איז באַשטאַנען פון זיינע יוגנטלעכע פּאַרטי- 
זאַנער. ער האָט אָבער דווקא אויסגעקליבן דעם דערנער-וועג און אַװעק מיט אַן 

אָטריאַד, וועלכער איז באַשטאַנען אין זיין גרעסטן טייל פון ניט קאַמפסיפעאיקע, 
אין נאַליבאָקער פּושטשע, ווייל ער האָט ניט געזען קיין אַנדערן, וועלכער זאָל 
וועלן און קענען נעמען אויף זיך די שווערע לאַסט, 

די איבער 1,200 מענער, פרויען אוֹן קינדער, יונגע און זקנים, וועלכע ער 
האָט דורכגעפירט ביז דער באַפרייאונג, ווייסן וי אָפּצושאַצן זייער רעטער און 
דערמאָנען זיין נאָמען מיט פאַרערונג און איבערגעגעבנקייט, 

טוביה ביעלסקיס אינגערער ברודער, עשהאל ז"ל, איז געווען דער ליבלינג 
פון גאַנצן אָטריאַד, אַ גוטמוטיקער, אַלעמאָל מיט אַ שמייכל און טרייסט-װאָרט 
אויף די ליפּן, האָט ער זיך אויסגעצייכנט אַלס קאָמאַנדיר פון אַ קאַמפס-גרופּע 
פון זעלביקן אָטריאַד און גלייכצייטיק געווען פאַרטרעטער פון אָטריאַד-קאָמאַנדיר, 

די רוסישע אָטריאַדן האָבן אָפּגעשאַצט עשהאלס פעאיקייטן ביי דער אויס- 
שפּיר-אַרבעט און ער האָט אַ לענגערע צייט אויסגעפירט די פונקציע פון קאָמאַנ- 
דיר פון רייטער אױיסשפּיר-דינסט ביי דער קיראָווער בריגאַדע, 

צום שטאַב האָבן אויך געהערט: מאַלבין לאַזאַר --- שטאַב-נאַטשאַלניק, 
אָדוו,. שלמה װאָלקאָװויסקי -- נאַטשאַלניק פון קאָסאָבי אָטדיעל* (באַזונדערער 
אָפּטײיל), פרידבערג פּסח (נאָװאָגרודעק) --- װירטשאַפטס-לײיטער, פּערדמאַן לייב 
(לידע) -- קאָמאַנדיר פון דער דיווערסיע-גרופע, אַבראַמאָװיטש חיים (קאַרע- 
ליטש) און נאָוויצקי לייזער (נאָװאָיעלניע) -- ראָטע-קאָמאַנדירן. בלויז דער 
קאָמיסאַר איז געווען א רוס, שעמיאַטאָװיטש איװאַן. 

די קאָמאַנדע פון אידישן אָטריאַד א, נ. פאָרדזשאָניקידזע* איז אין איר העכערן 
צוזאַמענשטעל באַשטאַנען פון ניט-אידן,. בלויז טוביהס ברודער, זוסיע, איז 
געווען דער איינציקער איד, װאָס האָט געהערט צום שטאַב פון אָטריאַד, ער איז 
געווען קאָמאַנדיר פון רייטער-אויסשפּיר-דינסט און אַלס אַזעלכער פיגורירט 
וי אַ פאַרטרעטער פון רוסישן אָטריאַדיקאָמאַנדיר. די ראָטע-, וװוזװאָד-, און 
אָפּטײל-קאָמאַנדירן זענען אַלע געווען אידן. ראָטע-קאָמאַנדיר --- ניאָניע שע- 
לובסקי (נאָװואָגרודעק), װוזװאָד-קאָמאַנדירן : זאַמקאָװי מיכל (נאָװאָגרודעק, גע- 
פאַלן), קוטשינסקי שמואל, װאַרשאַװוסקי (פּיעסק) און יעװונאָוויטש אלי (געפאַלן), 

אויך דער מינסקער איד, זאָרין, האָט גרויסע פאַרדינסטן אַלס אָרגאַניזאַטאָר 
פון דער אידישער פּאַרטיזאַנקע אין נאַליבאָקער פּושטשע. 

זאָרין, געבוירן אין מינסק אין 1902, פון פאַך אַ טשעסלער, איז שוין אין 
די יאָרן פון בירגער-קריג (1917--1920) געווען אַ סאָװעטישער פּאַרטיזאַן. נאָך 
דער דייטשער אָקופּאַציע פון מינסק געפינט זיך זאָרין אין געטאָ. ער באַקענט 
זיך דאָרט מיט אַ רוסישן פּאָלקאָװניק סעמיאָנאָוו, וועלכער איז געווען פאַרשפּאַרט 
אין געפאַנגען-לאַגער פאַר סאָוועטישע אַפיצירן, וואו זאָרין פלעגט קומען אַרבעטן, 

ענדע 1941-טן יאָר געלינגט זאָרינען מיט סעמיאָנאָװון צו אַנטלױיפן אין 
סטאַראָסיעלסקן װאַלד (20 קילאָמעטער פון מינסק), וואו עס ווערט אָרגאַניזירט 
אַ פּאַרטיזאַנער-אָטריאַד א. נ. ,, פּאַרכאָמענקאָ?, 

דער אָטריאַד , פּאַרכאָמענקאָ* איז אין זיין איבערוויגנדיקער צאָל באַשטאַנען 
פון אידן (לערך 150 פּערזאָן). די קאָמאַנדע איז געווען אַ קריסטלעכע. זאָרין 
איז געװאָרן ראָטע-קאָמאַנדיר. מיטן פאַרגרעסערן זיך פון דער צאָל אידן, האָבן 

זיך אויך געשטאַרקט די אַנטיסעמיטישע שטימונגען צװישן ביסל קריסטלעכע 
פּאַרטיזאַנער פון אָטריאַד, 

ענדע 1942 און אין די ערשטע חדשים פון 1943 זענען פון די געטאָס פון 
מזרח-װוייסרוסלאַנד (בעיקר פון מינסק) אָנגעלאָפן פיל אידן, דער גרעסטער טייל 
פון זיי איז געווען אָן געווער און ניט קיין קאַמפס-פעאיקער עלעמענט. דער 
בריגאַדע-קאָמאַנדיר סעמיאָנאָוו האָט נאָך אַ ריי קאָנפליקטן צווישן אידן און ניט- 
אידן און בעיקר נאָכן קאַנפליקט מיטן קאָמאַנדיר פּאַרכאָמענקאָ, וועלכער האָט 
אַנטװאָפנט און אַרעסטירט זאָרינען, געגעבן אַ באַפעל דעם לעצטן אויפצונעמען 
אַלס ניט-קאַמפס-פעאיקע עלעמענטן, וועלכע אַנטלויפן פון די געטאָס, און שאַפן 
פון זיי אַ פאַמיליע-אָטריאַד נומ. 1062/, 

צוליב דעם, װאָס דער סטאַראָסיעלסקער װאַלד האָט זיך געפונען צו נאָענט 
פון מינסק און פלעגט וערן אָפט איבערגעפאַלן פון פּאָליצײ, איז זאָרין מיט 
זיין מחנה אַװעק אין נאַליבאָקער פּושטשע, וואו אונטער דער שוץ פון דער 
גרויסער צאָל גוט-באַװאָפנטע רוסישע פּאַרטיזאַנער אָטריאַדן האָבן זיי זיך 
געקענט פילן זיכערער. | 

די באַװאָפּענונג פון אָטריאַד איז געווען די גאַנצע צייט אַ זייער מאַנגלהאַפטע, 
און בלויז אַ קליינע צאָל צוגעטיילטע אידישע קאַמפס-פעאיקע יונגעלייט האָבן גע- 
דאַרפט אַפּראָוויזירן אַזאַ גרויסע צאָל אידן, 

אָנגעהויבן האָט ער מיט 60 מאַן. נאָך דער באַפרייאונג האָט זאָרין אַרױס- 
געפירט פון די וועלדער איבער 700 אידן, 

זאָרין, צוגלייך װי ביעלסקי, איז געווען אַ פאָטער פאַר זיין פאַמיליע-אָטריאַד 
און האָט זיך באַצױיגן זאָרגפול און מיט רחמנות צו די געליטענע ברידער. 

אין יוני 1944, בעתן צוריקטריט פון די דייטשן, אָרדנט איין זאָרינס אָטריאַד 
אַ לויערונג אויף דייטשן, וועלכע טרעטן אָפּ אין פּאַניק דורך די וועלדער. וען 
זאָרין פאָדערט אויף אַ גרופּע פון 200 דייטשן צו לייגן דאָס געװוער, ווערט ער 
פאַרוואונדעט אין אַ פוס, וועלכע ווערט אים שפּעטער אַמפּוטירט, 

ביי דער אָרגאַניזאַציע און אויסבילדונג פון אָטריאַד האָבן מיטגעװירקט 
און פיל אויפגעטאָן אויך די איבעריקע מיטגלידער פון שטאַב : אַדװו. ווערטהיים 
(װאַרשע) -- שטאַב-נאַטשאַלניק, פויגלמאַן -- קאָמיסאַר און מעלצער --- לייטער 
פון דעם באַזונדערן אָפּטײל,. אויך די נידעריקערע קאָמאַנדיר-פּאָסטנס זענען 
געווען באַזעצט דורך אידן. 

אַ שם ביי די פּאַרטיזאַנער אין קאַפּולער ראַיאָן האָט געהאַט גילטשיק, דער 
קאָמאַנדיר פון אידישן אָטריאַד א. נ, ,זשוקאָװ" (בריגאַדע טשאַפּאַיעו, פאַראיי- 
ניקונג פון גענעראַל-מאַיאָר קאַפּוסטין), ביוזן קריג האָט ער געאַרבעט אַלס 
דירעקטאָר פון ,זאַגאָטסקאָט* (אָרגאַניזאַציע פאַר פלייש-פאַרזאָרגונג) אין זיין 
געבורט-שטעטל קאַפּולע (מינסקער ראַיאָן). גלייך נאָכן אָנקומען פון די דייטשן, 
אַנטלופט ער אין ראַיאָװקער װאַלד, וואו עס האָט זיך שוין געפונען אַ קליינע 
גרופּע רוסישע פּאַרטיזאַנער -- מיליטער-לייט, וי אויך אַנטלאָפענע פון אָרטיקן 
סאָוועטישן פּאַרטײ-אַקטיון, 

נאָך די שחיטות אין קאַפּולע, ניעסוויזש, קלעצק, ליאַכאָװיטש, סטאָלפּץ 

קומען אין יענע וועלדער פיל אידן, צווישן זיי אויך פיל ניט קיין קאַמפס-פעאיקע. 

גענעראַל-מאַיאָר קאַפּוסטין באַאויפטראַגט גילטשיקן צוזאַמענצוקלייבן די 
אַלע אידן און שאַפן פון זיי אַ באַזונדערן אידישן אָטריאַד, 

די שאַרפסטע פּראָבלעם האָט מיט זיך פאָרגעשטעלט דער מאַנגל אין געווער. 
באָזשענקאָ (דער אמתער נאָמען פון קאַפּוסטינען) האָט די אידן קיין געװער ניט 
צוגעטיילט און זיי האָבן עס געמוזט שאַפן אויף דער אייגענער האַנט. אויפן 
גאַנצן אָטריאַד, וועלכער האָט פון אָנהייב געציילט 60 אידן, זענען געווען צויי 
ביקסן מיט פיר קוילן און איין קאָטרעז"! 

אין אַ גאָר קורצער צייט ציילט דער אָטריאַד בערך 200 מאַן -- 120 אידן 
און 70 קריסטן, אין דער קאָמאַנדע פון אָטריאַד זענען געווען פאַרטראָטן חוץ 
גילטשיקן אויך מיבל פיש (ניעסוויזש) אַלס זיין פאַרטרעטער, פּאָליוקאַ -- קאָמאַן- 
דיר פון דער 2-טער ראָטע און עוזר מאזע -- װירטשאַפטס-לײיטער. 

גילטשיק אַרבעט אומדערמידלעך צו באַװאָפענען זיין אָטריאַד. אויף די 
פאַרשידנסטע אופנים באַקומען זיי געווער, אַזױ, אַז אין יאַנואַר 1943 האָט שוין 
זיין אָטריאַד 11 קױלנװאַרפערס, 223 אױטאָמאַטן און 120 ביקסן, 

דער אָטריאַד ,זשוקאָוו" האָט זייער פיל געליטן פון די אָבלאַװעס און בלאָ- 
קאַדעס, וועלכע זענען איינגעאָרדנט געװאָרן דורך די דייטשן אין יענער געגנט, 
גילטשיק, זייענדיק אַ תושב פון קאַפּולע, האָט דורכגעפירט זיין אָטריאַד דורךן 
אַלע געפאַרן ביי דער מינימאַלסטער צאָל קרבנות (לעבט היינט צו טאָג אין 
רוסלאַנד), 

פון די אַנטלאָפענע אידן פון פּאָהאָסט זאַגאָראָדסקער געטאָ (פּינסקער קרייז) 
און פון האנצעוויטשער אַרבעטס-לאַגער, האָט זיך געשאַפן דער אידישער אָטריאַד 
א, נ. ,קאַגאַנאָװויטש ל. מ,* אין פּאָלעסיע. אַלס קאָמאַנדיר איז איינשטימיק 
אויסגעוויילט געװאָרן דוד באָבראָװו זיל. אַלס שטאַב-נאַטשאַלניק -- שלום פעלד- 
מאַן, פאַרטרעטער -- אברהם פעלדמאַן, קאָמיסאַר -- העניעק סאָלאָווסקי און 
ראָטע-קאָמאַנדיר --- לייב באָבראָוו (פּאָהאָסט-זאַגאָראָדסקי), 

דער אַטריאַד, וועלכער איז געגרינדעט געװאָרן פון איינצלנע, קליינע גרופּן 
אין די פּינסקער בלאָטעס און וועלדער דעם 15-טן יולי 1942, איז אַ שטיק צייט 
געווען פאַראיינזאַמט אין דער געגנט. דער אָטריאַד האָט דורכגעפירט אַ רײ 
געלונגענע דיווערסיע-אַקטן און אַרױסבאַקומען געווער ביי די פּויערים, 

דער קאָמאַנדיר פון אָטריאַד, דוד באָבראָוו, איז געבוירן געװאָרן אין פּינסק 
אין 1911-טן יאָר, זיין בילדונג האָט ער באַקומען אין דער ,תרבות"-שול און אין 
דער פּינסקער פּוילישער גימנאַזיע. דערדינט זיך אין פּוילישן מיליטער צום 
ראַנג פון אַרטילעריע-פּלוטאָנאָווער. אָנפירנדיק מיט זיין פאָטערס טאַרטאַק אין 
שטעטל פּאָהאָסט-זאַגאָראָדסקי, װאַרפט ער זיך אַרײן אין געזעלשאַפטלעך-קולטו- 
רעלן לעבן פון זיין קליין שטעטעלע. ער איז פאָרזיצער פון גמילות-חסדים-קאַסע, 
נאַטשאַלניק פון דער פרייוויליקער פיערלעשער-קאָמאַנדע און פאָרזיצער פון 
דער ביבליאָטעק ביי דער אַלגעמײן-ציוניסטישער אָרגאַניזאַציע. 

ביי די סאָװועטן ווערט ער צוליב זיין סאָציאַלן אָפּשטאַם און אַלס געוועזענער 
פּוילישער אונטער-אָפיציר אַרעסטירט, די סאָװועטן באַווייזן אים אָבער ניט 

אַרױסצופירן פון תפיסה בעת זייער אייליקן אָפּטרעטן, און די דייטשן באַפרײיען 
אים. ער אָריענטירט זיך אָבער גלייך אין דער לאַגע און רופט די אידן צו 
לויפן אין די וועלדער. ער פלעגט כסדר זאָגן: ;די וועלדער קען מען ניט פאַר- 
צוימען מיט שטאַכל-דראָט און ביי אַלע שווערע באַדינגונגען װעט זיך כאָטש 
אַ טייל ראַטעװען. 

באָבראָוו האָט פיל בײיגעטראָגן צום אויסבוי פון אָטריאַד און צו דער פאַר- 
אייניקונג מיט דער ,מאָלאָטאָװ-בריגאַדע*, קאָמאָראָווס פאַראייניקונג (געשטאָרבן 
אין װאַלד פון אַ טיפוס-קראַנקײט, מאַי 1944), 

פון די אַטלאָפענע אידן פון די שטעטלעך דיסנע, מיאָר, גלובאָקי, שאַרקאָװו- 
שטשיזנע, וועלכע האָבן זיך געװאַלגערט שוצלאָז אויף די מאָך-בלאָטעס, װאָס 
ציען זיך איבער די מיאָרער-דיסנער ראַאָנען (ווילנער קרייז), האָט זיך אָרגאַ- 
ניזירט דער אידישער אָטריאַד א. נ. ,קאַגאַנאָויטש ל, מ,", 

ביים באַזייטיקן די אומגעהייערע שוועריקייטן פון אָרגאַניזירן דעם אָטריאַךד 
האָבן זיך באַזונדערס אויסגעצייכנט : אָטריאַד-קאָמאַנדיר דוד פּינצאָוו, אָטריאַד- 
קאָמיסאַר שלמה צימער (ביידע פון שאַרקאָװושטשיזנע) און שלמה מוסין (דרויע, 
ווילנער קרייז), 

די אָרגאַניזאַציע פון אָטריאַד אין פאָרגעקומען לויט דעם אױפּטראָג פון 
קאָמאַנדיר פון דער בריגאַדע ,ספּאַרטאַק", מאַיאָר כאָמשטשענקאָ, נאָך דעם וי 
די אױיבנדערמאָנטע, וועלכע האָבן געהערט צו דער זעלביקער בריגאַדע, האָבן 
אים אויפגעקלערט די פאַרצווייפלטע לאַגע פון די אידן, 

שלמה מוסין איז פאַר דער מלחמה געווען אַ לערער אין דער דרויער אָרטי- 
קער אידישער שול,. בעת דער שחיטה (יולי 1942) געלינגט אים צו אַנטלױיפן 
מיט אַ גרופּע פון 80-70 מאַן אין װאַלד,. ער העלפט מיט ביי דער אָרגאַניזאַציע 
פון אָטריאַד און ווייזט אַרױס גרויס העלדישקייט אין די קאַמפן (געפאַלן אין 
קאַמף). 

דער אָטריאַד האָט פאַר זיין קורצער עקזיסטענץ דורכגעפירט עטלעכע גע- 
לונגענע אָנפאַלן אויף דייטשן און פּאָליצײי און זיך אַזױ אַרום גוט באַװאָפנט, 

קאָמאַנדיר פון דער 51-טער אידישער גרופּע ביים אָטריאַד ,שטשאָרס" 
(װאָלטשע-נאָרע ביי סלאָנים) איז געווען דער רוסישער איד פון האָמעל, פיאָדאָ- 
ראָװיטש. שוין בעת דעם פיניש-סאָוועטישן קריג אין 1940, באַקומט ער אַלס 
אָפיציר דעם ,לענין"-אָרדן פאַר דורכרייסן די באַרימטע מאַנערהיים-ליניע, 

אין יוני 1942 אַנטלופט ער פון ביאַליסטאָקער געפאַנגען-לאַגער און דער- 
שלעפּט זיך ביז די וועלדער אין װאָלטשענאָרע. ער האָט אַלס קאָמאַנדיר פון 
דער 51-טער אידישער גרופּע ביים אָטריאַד /שטשאָרס? אַרױסגעװיזן זייער פיל 
איניציאַטיוו, און צייכנט זיך אויס צוזאַמען מיט דער גאַנצער אידישער גרופּע 
אין אַלע קאַמפן, וועלכע דער אָטריאַד /{שטשאָרס?* האָט אונטערגענומען. 

ער האָט דאָס אַרױסגעבראַכט און אױיסגעאַרבעט דעם פּלאַן צו ראַטעװען די 
קאָסאָװער געטאָ און דעם פּלאַן פון צעקלאַפּן די ווייס-רוסישע ;סאַמאָכאָװע- 
שול* אין הויף האַװינאָװיטש (סלאָנימער געגנט), 

פיאָדאָראָװויטש האָט געהאַט אַ װאַרעם אידיש האַרץ, און יעדן אָװונט ביים 

פּאַרטיזאַנישן פלאַקער פלעגט ער בעטן דערציילן, װוי אידן לעבן אין ארץ-ישראל, 
ער האָט זיך אַרומגעטראָגן מיט אַ געדאַנק אַריבערכאַפּן זיך נאָך דער מלחמה 
דורך בעסאַראַביע קיין ארץיישראל, (געפאַלן ביים מאַרש אויף מזרח, דעם 14-טן 
אָקטאָבער 19423, אין דער אומגעגנט פון טייך שטשארע נעבן סלאָנים), 

פאַרדינסטן פאַר דער 51-טער אידישער גרופּע האָט אויך געהאַט זרח 
קרעמען (סלאָנים), וועלכער איז צוערשט געווען דער פאַרבינדונגס-מאַן צװישן 
אַנטיפאַשיסטישן קאָמיטעט און דעם אָטריאַד א. ג. ?שטשאָרס". אין אָטריאַך 
איז ער געווען קאָמאַנדיר פון 1-טן דיווערסיע-וזװאָד און זיך אויסגעצייכנט 
אין אַלע קאַמפן און דיווערסיע-אַקטן פון אָטריאַד, 

פאַר דער אידישער פּאַרטיזאַנקע אין פּאָלעסיע האָט אָפּגעשפּילט אַ װויכטיקע 
ראָל דר. בליומאָוויטש, וועלכער איז שפּעטער געװאָרן הױיפּט-דאָקטאָר ביי דער 
בריסקער פּאַרטיזאַנער-פאַראײניקונג. נאָך דער באַפרייאונג --- גענעראַליסעקרע- 
טאַר פון צ. ק, פון דער שארית הפּליטה אין דער אַמעריקאַנער זאָנע אין דייטשלאַנד, 

דער הױיפּט-דאָקטאָר פון דער פּאַרטיזאַנער-פאַראײניקונג פון גענעראַל- 
מאַיאָר ביעגמא, דר. ערליך, געהערט גלייכצייטיק צום שטאַב אַלס ראַטגעבער 
און נעמט אַן אַקטיון אָנטײיל אין די קאַמפן; װוערט אויסגעצייכנט דורך דער 
סאָוועטישער רעגירונג מיט פיל אָרדענס, 

ביים אָרגאַניזירן דעם אָטריאַד א. נ. ;קרוק" און שפּעטער דעם באַזונדערן 
אידישן וװזװאָד אין דעם דאָזיקן אָטריאַד, האָבן מיטגעװירקט: בערל לאָרבער, 
(פּסעװדאָנים, מאַלינקע פון מאַניעװויטש), װזװאָד-קאָמאַנדיר יוסף בלוישטין 
(קאמען-קאשירסק) --- פּאָליטישער דערציער אין די אָפּטײל-קאָמאַנדירן; יצחק 
קופּערבערג, יעקב צווייבל, יוֹסף צווייבל און װלאַדימיר װערבאַ. 

אונטערן איינדרוק פון דערציילונגען פון פּויערים וועגן רוסישע פּאַרטיזאַנער, 
וועלכע האָבן זיך באַװויזן אין די דערפער, האָבן זיך לויט דער איניציאַטיו פון 
גאַדי ראָזנבלאַט, ברידער קימבלאַט און חיים װאָטשין, אָרגאַניזירט אַ גרופּע 
יוגנטלעכע פון זאָפיואווקע (אויף אידיש, טראכענבראָד, װאָלין) און אַרױס אין 
די וועלדער, אַלס קאָמאַנדיר איז אויסגעוויילט געװאָרן חיים (פּעטיע) װאָטשין, 
קאָמיסאַר --- קוטשער (װאַרשע, אַ געוועזענער זשורנאַליסט), 

די גרופּע האָט געאַרבעט אויף אייגענער האַנט, ניט האָבנדיק אַ לענגערע 
צייט קיין שום פאַרבינדונגען מיט רוסישע פּאַרטיזאַנער, זי האָט זיך כסדר פאַר" 
גרעסערט מיט ניי-אָנגעקומענע און געציילט 70-60 מאַן. זיי האָבן זיך באַװאָפּנט 
אויפן חשבון פון די װאַלד-וועכטערס און דורכגעפירט פיל נקמה'אַקטן קעגן 
פּױערים אידן-מערדערס און רויבערס, וי אויך אונטערגענומען אַ ריי קאַמפן 
מיט די אַרומיקע קלענערע גאַרניזאָנען. שפּעטער האָט זיך די גרופּע אַרײנגעגאָסן 
אין קאָװופּאַקס אָטריאַד, 

בעתן באַרימטן מאַרש פון קאָװפּאַקן צו די קאַרפּאַטן-בערג האָט ער אויפ" 
גענומען אין זיין אָטריאַד פיל אױיסבאַהאַלטענע אידן אין די וועלדער און ביי 
די פּויערים, 

נאָכן באַפרײיען די אידן פון אַרבעטס-לאַגער סקאלאט (מזרח-גאַליציע) האָט 
קאָװפּאַק געשאַפן פון זיי אַ אידישע נאַציאָנאַלע (7-טע) ראָטע, באַשטימענדיק 

אַ אידישע קאָמאַנדע פון דערפאַרענע פּאַרטיזאַנער פון די אַנדערע ראָטעס. די 
ראָטע האָט געציילט לערך 50 מאַן, אַלס קאָמאַנדיר פון דער ראָטע איז באַשטימט 
געװאָרן יואל שטשעבאַטאַ (װאַניע), אַלס פּאָליטישער דערציער -- חיים (פּעטיע) 
װאָטשין. שפּעטער איז װאָטשין נאָמינירט געװאָרן אַלס ראָטע-קאָמאַנדיר און 
גרישע ראָזנבלאַט אַלס זיין געהילף, 

צוליב די גרויסע פאַרלוסטן, וועלכע די אידישע ראָטע האָט געליטן ביים 
אַרױיסרײסן זיך פון אַרומרינגלונג אין די קאַרפּאַטן-בערג (ביי דער שטאָט דעליאַ- 
טין, ביים דניעסטער א. אַנד.), איז די אידישע ראָטע אויפגעלייזט געװאָרן און 
די פּאַרטיזאַנער זענען צוגעטיילט געװאָרן צו די געמישטע ראָטעס, וואו אויך 
פריער זענען שוין געווען אידישע קעמפערס. 

די אָנפירונג פון די. צוויי אידישע אָטריאַדן , זאַ פּאָביעדו* (פאַרן נצחון) און 
,מסטיטעל" (נקמה-נעמער) אין רודניצער פּושטשע, ביי ווילנע, איז כמעט ביז 
דער לעצטער צייט געווען אַ אידישע. די אָנפירערס פון אָטריאַד ,פאַרן נצחוף" 
זענען געווען: שמואל קאַפּלינסקי (ווילנע) -- קאָמאַנדיר, שפּעטער אברהם שאָב- 
רינסקי (באַראַנאָװיטש), יצחק טשוזשאָי (ווילנע) -- נאַטשאַלניק פון אױיסשפּיר- 
דינסט, דר. לעאָ בערנשטיין (געב. דײיטשלאַנד) -- סטאַרשינאַ (װירטשאַפטס- 
לייטער), שפּעטער קױלנװאַרפלער (שפּעטער איז ער געװאָרן דער פאָרזיצער פון 
צ. ק. פון דער שארית הפּליטה אין איטאַליע. איצט אין ישראל), 

קאָמאַנדיר פון אָטריאַד ;נקמה-נעמער" איז געווען אבא קאָוונער. דריי חדשים 
פאַר דער באַפרייאונג איז אויף זיין אָרט באַשטימט געװאָרן דער ליטווינער פּעט- 
ראַיטיס, נאַטשאַלניק פון אויסשפּיר-דינסט --- חנן מאַגיד (ביאַליסטאָק), שטאַב- 
נאַטשאַלניק פון ביידע אױיבנדערמאָנטע אָטריאַדן איז געווען דער ליטווישער איד 
-- גיראיליס, קאָמיסאַרין פון ביידע אָטריאַדן -- כיענע באָראָװסקאַ (ווילנע) 

אַ געוויסע ראָל ביים אָרגאַניזירן די פּאַרטיזאַנער-באַװועגונג אין רודניצקער 
פּושטשע האָט אויך אָפּגעשפּילט חיים לאַזאַר (ווילנע), וועלכער האָט זיך אויסגע- 
צייכנט אין די קאַמפן (פון אַ פאַרוואונדונג געבליבן מיט אַן אַמפּוטירטער האַנט), 

דאָס כאַראַקטעריסטישע פון דער אידישער פּאַרטיאַנקע אין רודניצקער 
פּושטשע איז געווען דאָס, װאָס אירע טרעגערס האָבן איר צוגעגעבן אַ קלאָרן 
אידישן נאַציאָנאַלן כאַראַקטער (אַלע געקומענע פון די אונטערערדישע פּאַרטי- 
זאַנער-אָרגאַניזאַציעס פ. פּ. אָ. און גרופּע ,איליאַ שיינבוים" אין ווילנע) אין 
דער לפי ערך קורצער צייט פון קאַמף אין די וועלדער (אַרױס פון ווילנער 
געטאָ ניין חדשים פאַר דער באַפרייאונג). 

אידן האָבן אָפּנעשפּילט אַ באַדײיטנדיקע ראָל ביים אָרגאַניזירן און אויס" 
בויען די אַלגעמײנע סאָוועטישע פּאַרטיזאַנקע אויף אַלע שטחים און געביטן 

באַלד נאָך די גרויסע שחיטות אין לידער געביט (8-טן--12-טן מאַי 1942) 
זענען אין נאטשער פּושטשע געקומען אידן פון די נאָענט-ליגנדיקע שטעט און 
שטעטלעך (לידע, ראַדון, װאָראָנאָװוע, איישישאָק, װאַסילישאָק, סאָבאַקינצע, זאַב- 
לאָטש א. אַנד.) און צוזאַמען מיט די אידן, וועלכע האָבן זיך אויסבאַהאַלטן אָדער 
געאַרבעט ביי די פּוערים אין אומגעגנט פון דער פושטשע נאָך פון פאַר דער 
שחיטה, אָנגעהויבן אָרגאַניזירן אַ פּאַרטיזאַנער-באַועגונג, 

אַ רוסישע גרופּע פּאַרטיזאַנער, וועלכע האָט זיך אין צווישנצייט אָרגאַניזירט 
און זיך פאַרנומען בלויז מיט רויבעריי, האָט נאָך דעם, װי די אידישע פּאַרטי 
זאַנער-גרופּע איז פאַרגרעסערט געװאָרן מיט ניי-אָנגעקומענע מענטשן, דערװאָרבן 
געווער און גלענצנדיק דורכגעפירט קאַמף-אָפּעראַציעס אויף אייגענער האַנט 
(פאַרברענט די נאטשער גמינע, צעשטערט צוויי מעלקערייען, דערמאָרדעט בעת 
אַ לויערונג דעם ראַדונער דייטשן אָבערמײיסטער פון זשאַנדאַרמעריע א. אַנד.), 
געמאַכט אַ פאָרשלאַג צו פאַראײיניקן זיך און לסוף אין ענדע פּעברואַר 1943 
געשאַפן אַ פּאַרטיזאַנער-אָטריאַד, 

אַ גרויסע ראָל אין דער רוסישער פּאַרטיזאַנקע פון נאטשער פּושטשע האָט 
געשפּילט הלל מאַרגאָליס (װאַרשע). לכתחילה איז ער אויסגענוצט געװאָרן אַלס 
ראַדיסט און גלייכצייטיק אַלס סאַניטאַר און פעלדשער אין אָטריאַד. דער שטאַב 
פון דער בריגאַדע עלענינסקי קאָמסאָמאָל* האָט אָפּגעשאַצט זיין הויכע אינטע- 
ליגענץ און שפּראַכן-קענטעניש, באַשטימט אים אַלס שטאַב-נאַטשאַלניק פון 
אָטריאַד ,קאָטאָווסקי?. אויפן דאָזיקן אַמט האָט ער אַרױסגעװיזן גרויסע אָרגאַ- 
ניזאַטאָרישע פעאיקייטן און איז שפּעטער אַריבערגעפירט געװאָרן אין בריגאַדע" 
שטאַב אַלס גענעראַליסעקרעטאַר (געפאַלן נאָך דער באַפרייאונג דורך די הענט 
פון ווייס-רוסישע מערדערס), 

אַ באַדײיטנדיקע ראָל אין דער אַנטװיקלונג פון רוסישן אָטריאַד ;לענינסקי 
קאָמסאָמאָל? האָט געשפּילט איליאַ גרייס (גאָרקי, רוסלאַנד), וועלכער איז געבליבן 
שטעקן אין דער נאַטשער פּושטשע נאָך דער אַרומרינגלונג פון דער רױטער 
אַרמײ, אַלס ,פּאָליטרוק* פון אָטריאַד האָט ער באַװיזן אױיסצופאָרמירן פון אַן 
אויפגעלאָפּענער מאַסע, אַ דיסציפּלינירטן קעמפערישן אָטריאַד (געפאַלן אין קאַמף 
ביים דאָרף פאדעמבע מיט דער ליטווישער אַנטיפּאַרטיזאַנישער זעלבסט-שוץ), 

מישע מעדלינסקי (סוּואַלק) האָט אָרגאַניזירט גרופּן אידן פון מייטשעט, 
דװאָרעץ און אַרומיקע שטעטלעך אין די סװאָראָטעװער וועלדער (נעבן באַראַי 
נאָוויטש) און שפּעטער צוזאַמען מיט זי אַרײנגעגאָסן געװאָרן אין דעם געשאַפּענעם 
אָטריאַד ;גראָזני", וועלכן ער העלפט אויך אָרגאַניזירן און ווערט ראָטע-קאָמאַנדיר, 

אין די זשיטאָמירער װועלדער (סאָוועטישע אוקראַינע) איז געווען פּאָפּולער 
דער אידישער קאָמאַנדיר פון אַ רוסישן אָטריאַד מישאַ גילדענמאַן (פּסעװדאָנים 
;דיאַדיאַ מישאַ?), 

ביז דער אַקופּאַציע האָט אינזש. מישאַ גילדענמאַן געלעבט אין קאָרעץ 
(װאָלין) אַלס אַן אייגנטימער פון אַ בעטאָן-פאַבריק, 

נאָך פאַר דער שחיטה אין קאָרעץ, איז ער אַרױס פון קאָרעצער געטאָ 
צוזאַמען מיט זיין זון, שמחה, און אַ גרופּע פון עטלעכע און דרייסיק אידן 
האָבנדיק בלויז אַ רעװאָלװער און צוויי ביקסן. 

בראש פון דער גרופּע שטעלט זיך מישאַ גילדענמאַן. אַזױי וי אין די 
קאָרעצער וועלדער זענען דאַן נאָך ניט געווען קיין רוסישע פּאַרטיזאַנער און 
עס האָבן געבושעוועט באַנדעראָווסקע באַנדעס, איז די גרופּע אַװעק קיין פּאָלעסיע. 

אין וועג צװישן קלעסאָוו און ראָקיטנע װערט די גרופּע אַרומגערינגלט 
דורך דייטשן און אין קאַמף ליידט זי זייער שמערצלעכע פאַרלוסטן און בלויז 

געציילטע ראַטעװען זיך. די קליינע גרופע איז טעטיק אַ שטיקל צייט אין 
װיסאָצקער ראַיאָן און אומגעגנט פון די דערפער בילע, מילאטש, כאָטשין (צפון- 
װאָלין), 

שפּעטער גייען זיי אַװעק אין זשיטאָמירער ראַיאָן, וואו די גרופּע װאַקסט 
זיך פאַנאַנדער אין אַ צאָלרײכן אָטריאַד אונטערן נאָמען ,דיאַדיאַ מישאַ*, אויפן 
נאָמען פון איר קאָמאַנדיר מישאַ גילדענמאַן, וועלכער האָט קאָמאַנדירט מיטן 
אָטריאַד ביז דער באַפרייאונג, 

ער און זיין זון שליסן זיך אָן אין דער רויטער אַרמײ און קעמפן ביזן טאָג 
פון פולן נצחון איבער די דייטשישע מענטשנפרעסער. 

;דיאַדיאַ מישאַ? און זיין זון שמחה זענען באַאָרדענט געװאָרן מיט די 
העכסטע אָרדענס און זיך דערדינט צו אָפיציר:טיטלען פון דער רויטער אַרמײ, 

אין 1943-טן יאָר איז אַראָפּגעװאָרפן געװאָרן פון אַן עראָפּלאַן דורך אַ 
פּאַראַשוט אין די רודניצקער וועלדער יורגיס (זימאַן הענעך), בכדי צו אָרגאַ- 
ניזירן אַ סאָוועטישע פּאַרטיזאַנקע אין ליטע,. שנעל בויט ער אויס אַ פאַרצווייגטע 
פּאַרטיזאַנער-אָרגאַניזאַציע אין דרום-ליטע, אין וועלכער אידן זענען צאָלרייך 
פאַרטראָטן (בעיקר פון ווילנע און ווילנער קרייז), 

הענעך זימאַן (יורגיס) איז געבוירן געװאָרן אין 1910-טן יאָר אין דער 
משפּחה פון אַ ישובניק. געלערנט זיך אין מאַריאָמפּאָלער און װילקאָישער 
גימנאַזיעס. אין 1925 איז ער אָנגעקומען אין קאָװונער אוניװוערזיטעט אויפן 
ביאָלאָגישן פאַקולטעט, צוגלייך איז ער געווען לערער פאַר נאַטורװיסנשאַפט 
אין דער װילקאָמירער אידישער גימנאַזיע. נאָכדעם איז ער געװאָרן לערער 
אין דער קאָוונער האַנדלס-גימנאַזיע, 

אין יאָר 1943 טרעט ער אַרײן אין דער ליטווישער קאָמוניסטישער פּאַרטײ, 
פון יאָר 1932 אַרבעט ער אין דער ,אידישער בילדונגס געזעלשאַפט? און אין 
דער צייטונג ;פאָלקסבלאַט?. 

פאַר זיינע גרויסע פאַרדינסטן ביים אָרגאַניזירן די פּאַרטיזאַנער-באַװעגונג 
אין ליטע און העלדישן קאַמף קעגן די אָקופּאַנטן, איז זימאַן באַלױנט געװאָרן 
מיטן ,לענין?-אָרדען און מיט דריי מעדאַלן, איצט פאַרנעמט ער אַ פירנדיקן 
פּאָסטן אין דער ליטווישער סאָוועטישער רעפּובליק, 

דער קאָמאַנדיר פון אָטריאַד ,באָרבאַ* (בריגאַדע יורגיס) איז געוען אַ 
רוסישער איד, אַ קאַפּיטאַן פון דער רויטער אַרמײ, װאַסילענקאָ, וועמען עס איז 
געלונגען צו אַנטלויפן פון 19-טן פאָרט אין קאָוונע, 

פאַר די צייטן פון דער סאָוועטישער הערשאַפט אין װאָלין (1929--1941) 
האָט געאַרבעט אַלס מיליציאָנער אין סיערניק, אפרים באַקאַלטשוק, צוזאַמען מיט 
אַן אוקראַינער פון דעם דאָרף וויטשעווקע מיטן נאָמען מאַקסים מיסיוראַ. ווען 
די דייטשן האָבן אָקופּירט די געגנט זענען זיי ביידע אַנטלאָפן אויף מורח. 
קומענדיק צו קיעוו און ניט קענענדיק גיין ווייטער צוליב דעם, װאָס די געגנט 
איז באַזעצט געװאָרן דורך דייטשן, באַשליסן זיי צוריקצוקערן זיך צו זייערע 
היימען, 

אַלס געוועזענער מיליציאָנער קען זיך אפרים ניט צוריקקערן קיין סיערניק 

און ער באַהאַלט זיך אויס צווישן די אידן אין שטעטל דאָמבראָװויץ. מיסיוראַ 
באַהאַלט זיך אויס ביי באַקאַנטע פּויערים אין די אַרומיקע דערפער. די גאַנצע 
צייט האַלטן זיי אונטער צװישן זיך אַ קאָנטאַקט, 

זומער 1942 באַשליסן זיי ביידע אַװעקצוגיין אין װאַלד און אָרגאַניזירן אַ 
פּאַרטיזאַנער-גרופּע. צו זיי פאַראײיניקט זיך באַלד אין װאַלד אַ גרופּע אידן פון 
סיערניק, וועלכע זענען אַנטלאָפן נאָך פאַר דער גרויסער שחיטה (ענדע סעפּי 
טעמבער 1942), 

אַלס קאָמאַנדיר פון ניי-געשאַפענעם אָטריאַד ווערט אויסגעוויילט מיסיוראַ, 
זיין פאַרטרעטער -- אפרים באַקאַלטשוק, שטאַב-נאַטשאַלניק -- אַלעק אַבוגאָװו, 
אַלס אָטריאַד-דאָקטאָר --- דר. ערליך, 

זומער 1942 ציילט שוין דער אָטריאַד, וועלכער באַקומט דעם נאָמען אװאָראָ- 
שילאָװו*, איבער 200 מאַן, פון זי 80 אידן. דער אָטריאַד גילט װי דער שטאַרקסטער 
און שלאַכט-פעאיקסטער אין דער גאַנצער פּיאָדאָראָװ-פאַראײניקונג. די אידן 
פון דעם אָטריאַד צייכנען זיך אויס אין אַלע קאַמפן און זיי גיבן אויך די גרעסטע 
צאָל קרבנות אין די קאַמפן, 

דער אָדעסער איד, אַלעק אַבוגאָוו, איז ביים אָנהייב פון קריג מאָביליזירט 
געװאָרן אַלס רעזערוו-אָפּיציר און אָפּגעשיקט געװאָרן צום פראָנט. נאָך צויי 
מאָנאַטן קאַמף פאַלט ער אַריין אין געפאַנגענשאַפּט אין קאָװעל. עס גיט זיך אים 
איין איבערצוקויפן די דייטשישע װאַך און צוזאַמען מיט נאָך פיר חברים צו 
אַנטלויפן אין די וועלדער. דאָרט טרעפן זי אָן נאָך פופצן אַנטלאָפּענע רוסישע 
זעלנערס, אַבוגאָוו שטעלט זיך אין דער שפּיץ פון דער גרופּע, באַקומט געווער 
און הייבט אָן אָנפאַלן אויף קליינע דייטשישע גרופּן, אין אַ קורצער צייט האָט 
שוין זיין גרופּע געציילט איבער 65 מאַן רוסישע קריגס-געפאַנגענע. די דייטשן 
פירן דורך אין די וועלדער (הינטער בריסק) אַ גרויסע אָבלאַװע און אַלעק פירט 
אַװועק זיין גרופּע אין די פּינסקער וועלדער. 

האַרבסט 1942-טן יאָר באַװוײיזט זיך אין דער געגנט אַ גרויסע פּאַרטיזאַנער- 
פאַראייניקונג אונטער דער אָנפירונג פון די גענ.-מאַיאָרן ביעגמאַ און פיאָדאָראָו, 

אַבוגאָוו טרעט צו צו דער פאַראייניקונג, ער ווערט נאָמינירט צוערשט אַלס 
קאָמאַנדיר פון רייטער-אויסשפּיר-דינסט פון אָטריאַד ;װאָראָשילאָװ", שפּעטער 
ווערט ער נאַטשאַלניק פון שטאַב פון אָטריאַד. שנעל צייכנט ער זיך אויס מיט 
זיינע העלדישע טאַטן און ווערט נאָמינירט דורך דעם גענעראַל ביעגמאַ אַלס 
קאָמאַנדיר פון אַלע אױיסשפּיר-גרופּן פון דער פאַראייניקונג. דעם פּאָסטן פאַר" 
נעמט ער ביז דער באַפרייאונג. 

אַלעק אַבוגאָוו איז געווען באַרימט אין דער גאַנצער געגנט מיט זיין העל- 
דישקייט. דער נאָמען אַלעק האָט אָנגעװאָרפן אַ שרעק אויף די היטלעריסטישע 
העלדן, ביז היינט צו טאָג דערמאָנען אַלע לעבנגעבליבענע פּאַרטיזאַנער פון 
יענער געגנט מיט ערע דעם אויסשפּירער-העלד, וועלכער האָט זיך שטענדיק 
באַװיזן דאָרט, וואו דער שונא האָט אים אַמװײניקסטן דערװאַרט און וועלכער 
האָט גענומען נקמה פאַר דאָס אומשולדיק-פאַרגאָסענע אידישע בלוט, ניט רעכע- 
נענדיק זיך מיט זיין אייגענעם לעבן, | 

די סאָוועטישע רעגירונג האָט אים אויסגעצייכנט מיט די אָרדענס : ,,פּאָטער- 
לענדישער קריג" און ,רויטער שטערן? און מעדאַלן : ,פאַר קאַמפס-פאַרדינסטן", 
;זיג איבער דייטשלאַנד*, ,פּאַרטיזאַנער מעדאַל* ערשטע און צווייטע מדרגות. 

פאַר דער אָרגאַניזאַציע פון דער פּױליש:סאָװעטישער פּאַרטיזאַנקע אין 
װאָלין האָט די גרעסטע פאַרדינסטן דער אַסימילירטער לאָדזשער איד, ראָבערט 
סאַטאַנאָווסקי. ביז דער מלחמה געאַרבעט אַלס דירעקטאָר פון דער פאָלקס- 
שול אין דאָרף וויעלון (אַ זיבן קילאָמעטער פון שטעטל װיסאָצק, װאָלין). ווען 
מען האָט אָנגעהויבן קאָנצענטרירן די אידן פון דער גאַנצער געגנט אין װיסאָצקער 
געטאָ, איז ראָבערט סאַטאַנאָוסקי אַנטלאָפן אין די װועלדער. צו אים איז גלייך 
צוגעשטאַנען זיינס אַ חבר, אַ פּױלישער פּראָ-סאָװעטיש-געשטימטער לערער 
ראָזשקאָווסקי און זיי ביידע הייבן אָן אָרגאַניזירן אַ פּילישע פּאַרטזאַנער- 
באַוועגונג, 

לכתחילה האָט דער אָטריאַד געציילט בלויז 15 מאַן און אַלס פּוױלישער 
אָטריאַד א. נ. ;קאָסטישקאָ? געווען אָנגעשלאָסן אין סאַבוראָווס רוסישער פּאַר- 
טיזאַנער פאַראייניקונג, 

סאַטאַנאָווסקי ווערט דורך סאַבוראָוון אָפּגעשיקט מיט אַ סאָװעטישן עראָפּלאַן 
פון פּאַרטיזאַנישן אַעראָדראָם אין קאַרטעניטש (ביי יעלסק, ווייס-רוסלאַנד) קיין 
מאָסקװע. דאָרט מאַכט ער דורך אַ מיליטערישע שול און באַקומט דעם ראַנג 
אונטער-פּאָלקאָװניק און קערט זיך צוריק מיט אַן עראָפּלאַן אין זיין טעטיקייטס- 
ראַיאָן. 

צוליב דעם װאָס די אוקראַינישע ;באַנדעראָװוצעס? מאָרדן די פּױלישע 
מינדערהייט אויף װאָלין, לויפט די פּוילישע יוגנט צו סאַטאַנאָװוסקין און אין 
הערבסט 1943 ציילט שוין די באַזונדערע פּוילישע פּאַרטיזאַנער-פאַראײניקונג 
א. נ. ;יעשטשע פּאָלסקאַ ניע זגינענלאַ* (נאָך איז פּוױלן ניט פאַרלוירן) 7 אָטריאַדן 
מיט 2,500 מאַן, 

די גאַנצע פאַראייניקונג מיט סאַטאַנאָווסקין בראש איז שפּעטער אַװעק 
טיפער אין הינטערלאַנד קיין פּױלן, אין ראַיאָן פון פּאַרטשעו, וואו זי האָט 
אָפּערירט ביז דער באַפרייאונג. היינט צו טאָג איז ראָבערט סאַטאַנאָוסקי אַ 
גענעראַל פון דער פּוילישער אַרמיי, 

די פונקציע פון קאָמיסאַר האָט אין דעם אױיבנדערמאָנטן אָטריאַד אויסגע- 
פילט דער ביי-אַלעמען-באַליבטער זשיטאָמירער איד, מישאַ (געפאַלן בעת אַ 
לויערונג), 

דער אָטריאַד-קאָמיסאַר פון ;זאַ סאָוויעטסקויו ביעלאָרוס" (נאַליבאָקער 
פּושטשע) איז געווען דער איד פעלדמאַן נאַום פון פּינסק. 

אָטריאַד-קאָמיסאַר פון ,סטאַלינסקי אָטריאַד*" (נאַליבאָקער פּושטשע) איז 
געווען דער איד --- לוריע. דער קאָמאַנדיר פון אָטריאַד ,איסטרעביטעל" (מאַר- 
קאָווס בריגאַדע, נאַראָטשער פּושטשע) איז דער סאָוועטישער איד -- פּאָדאָלני, 
קאָמיסאַר פון אָטריאַד ;סיביראַק" איז דער דעסאַנטניק -- יפה, 

אין נאַליבאָקער פּושטשע איז געווען פּאָפּולער דער עלטערער לײטענאַנט, 

קאָמאַנדיר פון דעם דיווערסיע-אָטריאַד ;אָקטיאַבער* (פּאָפּולער אונטערן נאָמען 
,מאָסקװיטש*), דער איד גאָרעליק, 

אין ליפּיטשאַנער פּושטשע (שפּעטער אין רוסקע) האָט אַרױסגעװיזן אַ רירעוו" 
דיקע קאַמפס-טעטיקייט די דיװערסיע-פּאַראַשוטיסטן-גרופּע, בראש פון וועלכער 
עס איז געשטאַנען דער איד --- קאַפּיטאַן דאַװידאָון. 

קאָמאַנדיר פון אַ דיווערסיע-ראָטע פון רוסישן אָטריאַד ;קאַלינין" (בריגאַדע 
,קאָמסאָמאָל", נאַליבאָקער פּושטשע) איז געווען דוד פּלאָטניק (פּינסק) ; קאָמאַנדיר 
פון אַ דיווערסיע-גרופּע אין סטאַריצקעס אָטריאַד (טשקאַלאָװוער בריגאַדע, װאָלאָי 
זשינער פּושטשע) איז געווען דער װאָלאָזשינער בחור, לייזער ראָגאָװין. 

הערשל סמאָליאַר פון מינסק איז געווען רעדאַקטאָר פון דער פּאַרטיזאַנישער 
געדרוקטער צייטונג פון איוויעניצער ראַיאָן און שפּעטער פון סטױיפּצער. 

אויך דער קאָמאַנדיר פון רוסישן אָטריאַד ;יאַקוב קאָלאַם", דער פּאָליט" 
רוק" קאָהאַן און דער נאַטשאַלניק פון דער באַזונדערער אָפּטײלונג ביים אָטריאַד 
;אַלעקסאַנדער ניעווסקי" (נאַליבאָקער פּושטשע), זיינען געווען אידן. 

אין מעדוועדיעווס פאַראייניקונג (דרום-װאָלין) איז געווען אַן אָטריאַד פאַר 
ספּעציעלע אויפגאַבן. דער קאָמאַנדיר פון אָטריאַד ,דיאַדיאַ װואָלאָדיאַ" (אָדער 
וי ער איז געווען באַקאַנט ביי די אידן אונטערן נאָמען וועלוועלע) איז געווען 
אַ רוסישער איד, וועלכער האָט זיך מיט זיין אידישקייט ניט באַהאַלטן און דערפון 
קיין סוד ניט געמאַכט, דער אָטריאַד האָט פריער געהאַט זיין באַזע אין די אומאַנער 
וועלדער (דרום-װאָלין), שפּעטער אין די קוכאָװוער וועלדער (צפון-װאָלין). 

מען האָט גערעדט יאַז דער קאָמאַנדיר פון דער פאַראייניקונג, מעדוועדיעווי 
איז אויך געווען אַ איד. אַ חשד וועגן אידישער אָפּשטאַמונג איז אויך געווען אויף 
איינעם פון די אָרגאַניזאַטאָרן פון דער פאַראייניקונג און מעדוועדיעווס פאַר" 
טרעטער, פּאָלק, לוקין. 

אַ װויכטיקע ראָל האָט דאָ געשפּילט אַ אידישע פרוי פון רוסלאַנד, אַ מיטי 
אַרבעטערין פון שטאַב, די העלדישע מאַריאַ אַלעקסאַנדראָװנאַ. 

אין דער פאַראייניקונג פון פיאָדאָראָװ-טשערניגאָװסקי איז דער רוסי" 
שער איד קורבאַן געווען דער קאָמיסאַר פון זיבעטן באַטאַליאָן ביים אָטריאַד 
,שטשאָרס?, דער פּאָליטישער דערציער איז געווען אַן אָדעסער איד מאַרגאָליס 
(געפאַלן), און דער קאָמאַנדיר פון דעם קאָמענדאַנטן-װוזװאָד, דער קיעווער איד, 
טאַדזשיקאָוו (געפאַלן), 

אין קאַװפּאַקס פאַראייניקונג זענען געווען פיל קאָמאַנדירן סאָוועטישע אידן, 
וועלכע האָבן אָבער פאַרבאַהאַלטן זייער אידישע אָפּשטאַמונג. דער פאַרטרעטער 
פון שטאַב-דיוויזיע-שעף --- װאָיצעכאָװיטש, דער העלדישסטער באַטאַליאָן-קאָמאַנ- 
דיר פון דער דיוויזיע --- צימבאַל, דער העלדישער קאָמאַנדיר פון דער דרי" 
טער ראָטע --- קאַרפּענקאָ און דער בעסטער מינירער, װיקטאָר, זענען געווען אידן. 

צוליב טעמים פון פאַרשידנאַרטיקן כאַראַקטער (טיילווייז אויך צוליב די 
אַנטיסעמיטישע שטימונגען פון אַ טייל רוסישע פּאַרטיזאַנער) פלעגן אידישע 
אָנפירנדיקע פּערזענלעכקייטן (באַזונדערס די אָפּשטאַמיקע פון די מזרח-געביטן) 
ניט אַלע מאָל אָנגעבן זייער אידישע אָפּשטאַמונג און דערפאַר איז שווער אָנצו- 

רופן אַלע נעמען פון דער באַדײיטנדיקער צאָל אידן, וועלכע האָבן מיטגעוירקט 
צו דער אָרגאַניזאַציע און פאַנאַנדערואוקס פון דער סאָוועטישער פּאַרטיזאַנער- 
באַוועגונג אין ווייס"רוסלאַנד און אוקראַינע, 


(,דער יידישער אָנטײל אין דער פּאַרטיזאַנערי 
באַװעגונג פון סאָװעט-רוסלאַנד") 


אכברהם לידאָווסקי 


זיך אָפּגערעכנט 


שבת, דעם צענטן אָקטאָבער 1942, איז די זאַך געשען. מיר זענען געקומען 
צו דער אַרבעט, וי געוויינלעך, האָבן מיר באַקומען אונזער ברויט-ראַציע פאַר 
עטלעכע טעג, צען דעקאָגראַם פאַר אַ טאָג. אָנשטאָט צו גיין לינקס, צו מיין 
אַרבעטס-פּלאַץ, האָב איך זיך געװענדעט רעכטס, אין דער זייט פון פלי-פעלד +), 
צו צוויי און צו דריי זענען מיר געגאַנגען באַזונדער, אין דער זייט פון יענעם 
וועלדל. דייטשן דרייען זיך אַרום צװישן זייערע עראָפּלאַנען און מיר, מיט 
אונזערע אַרבעטס-כלים אויפן אַקסל און אַ רוקן-זאַק אויף אַ זייט, גייען מיר 
צו אונזער וועג -- מיר וענדן זיך, אַז קיינער זאָל אונז ניט באַמערקן -- צום 
וועלדל, צום פּלאַץ, וואו עס איז באַגראָבן דאָס געווער. מיר לייגן זיך אַװעק, 
שטרעקן זיך אויס אויף דער ערד. ביסלעכווייז קלייבט זיך דאָ צונויף אונזער 
גאַנצע גרופּע. פון יענער זייט הערט זיך אַן אױיטאָ-גערױיש און אַ געשריי פון 
אַ פרוי שניידט דורך די לופט. נישט וייט פון אונז געפינען זיך די גרויסע 
קברים פון מענטשן, װאָס זענען אונז אַמנאָענטסטן, ניט אַנדערש, וי די רוצחים 
האָבן געבראַכט נאָך אַ קרבן, צוצוגעבן אים צו די טויזנטער, 

פון דער צווייטער זייט פון וועלדל, בערך דריי הונדערט מעטער ווייט, פּאַשען 
פּויערים-קינדער זייערע בהמות. יעדע רגע קענען זיי אונז באַמערקן, און דאַן 
-- זענען מיר פאַרלוירן, עס ציט זיך אַ גאַנצער טאָג, לאַנג, װי ער װאָלט קיין 
סוף ניט געהאַט; מיר לייגן זיך אויפן באָדן, פאַרמאַסקירט מיט צווייגן און גראָז, 
אַז די דאָזיקע ,שקצים", װאָס זענען צו אונז וי נאַציס, זאָלן אונז ניט דער. 
פילן, סוף-כל-סוף האָבן מיר באַװויזן צו דערװאַרטן די בין:השמשות-צייט. די 
;שקצים* האָבן צונויפגעזאַמלט זייערע בחמות און אַוועקגעפירט זיי. מיר אָטע- 
מען אָפּ אַביסל פריי, װאַרטן ביז עס ווערט פינסטער, גראָבן אויס און שלעפּן 
אַרױס פון באָדן דאָס געווער --- פיר ביקסן און הונדערט קוילן. יעדער פון 
אונז נעמט אַ גראַנאַט אין זיין האַנט, 


) אן באַראַנאָװיטש, 

פאַר אונזער אַװעקגײן איז אויפגעשטאַנען דער חבר לייזער ') פון זיין אָרט 
און געזאָגט עטלעכע װערטער. :חברים -- האָט ער געזאָגט -- מיר זענען 
באַשװואױרן צו בלייבן טריי איינעם דעם אַנדערן און צו נעמען נקמה פאַר אונזער 
בלוט, דאָס בלוט פון אונזערע ברידער און שװעסטער, אונזערע עלטערן און 
קינדער". נאָכדעם זענען מיר געפאַלן איינער אויפן האַלן פון זיין חבר און 
געקושט איינער דעם צוייטן, 

שטיל זענען מיר געגאַנגען לענג-אויס דעם שמאָלן וועג. מיר האָבן גע" 
וואוסט, אַז מיר דאַרפן גיין אַרום און אַרום, אויסצומיידן די אַלע דערבייאיקע 
דערפער, כדי קיינער זאָל אונז ניט באַמערקן, װאָרום די שנאה צו אונז אָטעמט 
פון אַלע גויישע ישובים. מיר האָבן געוואוסט, װי עס זענען אומגעקומען די 
אידן אין אַלע שטעטלעך און דערפער אין דער סביבה. ניט בלוז די נאַציס 
זענען אונזערע שונאים און מערדער. יעדער גױ, װאָס מיר װעלן אָנטרעפן 
אין וועג, איז אונזער דם-שונא. אויב ער װעט ניט קאָנען הרגענען אונז מיט 
זיינע אייגענע הענט, װעט ער תיכף אַלאַרמירן די נאַציס, אַז זיי זאָלן אונז 
נאָכיאָגן. דעריבער האָבן מיר באַשלאָסן, אַז יעדן וועמען מיר װעלן טרעפן אויף 
אונזער וועג, װעלן מיר פריער הרגענען, אַז מיר זאָלן ניט אַרײנפאַלן אין 
זיינע הענט, 

אַ גאַנצע נאַכט זענען מיר געגאַנגען אין די געדיכטענישן פון װאַלד מיט 
דער הילף פון אַ מאַפּע און אַ קאָמפּאַס, און נאָר ביים פרימאָרגן-שיין האָבן מיר 
זיך צום ערשטן מאָל אָפּנעשטעלט, פון די זעק זענען אַרױסגענומען געװאָרן 
שטיקלעך טרוקן ברויט און עפּעס װאָס צו שמירן דאָס ברויט. מיר האָבן געגעסן 
צוזאַמען און איבערגעלאָזן אויך אויף שפּעטער. מיר האָבן זיך אויסגעצויגן 
אונטער אַ גרויסער און פאַרװאַקסענער גרופּע קוסטן, צו געבן שלאָף אונזערע 
אויגן און אָפּצורוען. איינער איז געשטאַנען אויף דער װאַך אין דער געדיכטער 
באַהעלטעניש, פאַרבאָרגן און טאַרמאַסקירט. עס איז געווען אַן אָנגענעמער און 
הייסער טאָג. די זון האָט געשיינט, געגאָסן איר זומערדיקע שיין אין װאַלד, 
די בחורים אויסגעלייגט אויף דער ערד אין שאָטן פון די קוסטעס. די צווייגן באַ- 
וועגן זיך פּאַװאָליע, וי זיי װאָלטן געגלעט דאָס פּנים, צום קלאַנג פון זייער שטילן 
מורמל ווערן מיר באַלד אַנטשלאָפן פון מידקייט. מיר האָבן געוואוסט, אַז עס 
איז פאַר אונז בעסער צו גיין ביינאַכט, און בײיטאָג צו רוען באַהאַלטענערהײט, 
אָן באַװעגונג, 


די זון שפּאַצירט שוין אין דער הויך פון הימל און לאָזט פילן איר היץ. אַ 
שווערע מידקייט באַהערשט אונז, און דער דורשט פּייניקט. וי אַזױ קריגט מען 
װאַסער ? מיר האָבן זיך אויסגעזוכט אַ נידעריקן פּלאַץ, לעבן ביימער, װאָס 
װאַקסן אין זומפּיקן באָדן, און מיט דער הילף פון דער צוגערויבטער האַק גראָבן 
מיר אַ טיפע גרוב, און שנעל באַװוייזט זיך דאָרט שמוציק װאַסער, װוי קאַװע 
אויסגעמישט מיט מילך. מיר זיפן דורך דאָס װאַסער דורך אַ נאָזיטיכל אין 


2) לדאָװסקי. 

אַ קליינער כלי, װאָס מיר האָבן ביי זיך. מיר זיפּן דורך איין מאָל-צוויי מאָל, און 
נאָכדעם צינדן מיר אָן אַ שייטער און מיר טוען אַרױף די כלי אויפן פייער. 

מיר טרינקען ,טײי*, ווען איז אין אונזער גאַנץ לעבן טיי געווען אַזױ אָנגענעם 
וי דאָסמאָל ? טיי, װאָס איז צוגעגרייט געװאָרן פון װאַסער פון װאַלד-באָדן און 
איז פאַרזיסט געװאָרן פון סאַכאַרין, װאָס מיר האָבן מיטגעבראַכט מיט אונזער 
שפּייז פון געטאָ. עס איז געווען אַ שװוערע אַרבעט -- דאָס שעפּן, אָפּזייען און 
קאָכן. צום סוף האָבן מיר אַביסל געשטילט דעם דורשט און ווייטער געגאַנגען: 
מיר דאַרפן אָנקומען וי אַמשנעלסטן צו אונזער ציל, 

אויף מאָרגן איז געװאָרן טונקל אין דער לופט. עס האָט אָנגעהויבן טריפן 
אַ רעגן. ניטאָ קיין אָרט, וואו צו באַהאַלטן זיך, אַלץ איז נאַס און שמוציק. די 
אויגן בלאָנדזשען און זוכן, אפשר וװועלן מיר געפינען עפּעס אַן אַלטע חורבה, 
זיך דאָרטן צו באַהאַלטן,. לויט די קען-סימנים פון װאַלד, װאָס זענען קלאָר 
פאַר אייניקע פון אונז, האָבן מיר געוואוסט, אַז ניט ווייט פון דאַנען דאַרף זיך 
געפינען דאָס ביידל פון וועכטער. סוף-כל-סוף האָבן מיר אַנטדעקט אַ פּוסט 
און װיסט הויז. אַמאָל האָבן דאָרט געוואוינט מענטשן, געוויס דער װאַלד- 
שומר און זיין משפּחה. עס האָבן זיך אויך אָפּגעהיט רעשטלעך פון אַ שטאַל 
און אַנדערע װירטשאַפּט-בנינים, אָבער קיין לעבעדיקער נפש איז דאָרט ניט 
געווען. נאָר מייז זענען איבערגעשראָקן געװאָרן, אַנטלאָפן און זיך געאײלט 
צו פאַרקריכן אין זייערע לעכער. 

דערווייל איז צוגעפאַלן די נאַכט. מיר שלאָגן זיך מיט דער דעה, צי 
מיר זאָלן דאָ נעכטיקן און באַשליסן אַז נישט ; דאָ קענען מיר געכאַפּט ווערן אין 
אַ פּאַסטקע. מיר האָבן באַשלאָסן צוריקצוקערן זיך אין װאַלד, אונטער אַ ברייט" 
צעװואַקסענעם קאַשטאַן-:בױם, װאָס צעשטרעקט זיך אויפן שפּיץ פון אַ בערגל, 
שפּרײיטן מיר זיך אויס, מידע און הונגעריקע, און װוערן באַלד אַנטשלאָפן, 

עס איז געקומען מיין ריי צו זיין אויף דער װאַך. אַ שטילקייט אין װאַלד, 
בלויז דאָס שטילע גערויש פון די צוייגן, דאָס שנאָרכען פון די מידע חברים 
שניידן אַדורך די שטילקייט, די אויגן קוקן אין דער פינסטערניש, די אויערן 
זענען אויפמערקזאַם און געדאַנקען בלאָנדזשען אין האַרצן: וואו איז די געטאָ? 
וואו זענען אונזעריקע ? וואו זענען מיר אין דער װעלט? וואוהין גייען מיר ? -- 
די שטילקייט ענטפערט נישט, נאָר מיינע לעפצן שעפּטשען אַ תפילה, אַז איך זאָל 
מצליח זיין מיטן וועג, אויף וועלכן איך גיי. דאָס געשריי פון אַ שלאָפנדיקן 
חבר שניידט אַדורך די שטילקייט, 

איך בייג זיך איין איבער די שלאָפנדיקע. דאָס איז לוסיע, װאָס שרייט פון איר 
שלאָף, כ'וועק זי אויף פּאַמעלעך: לוסיע, לוסיע, װאָס איז דיר ? זי װועקט זיך 
אויף, אירע אויגן לויכטן אין דער פינסטערניש. זי שעפּטשעט: ס'האָט זיך 
מיר געחלומט, װוי די מערדער פירן אַרױס מיין שוועסטער צו דער שחיטה, 

--- באַרואיק זיך, לוסיע, באַרואיק זיך און שלאָף! -- זי פאַרמאַכט אירע 
אויגן, ציט זיך אויס אויפן געלעגער און ווערט אַנטשלאָפן, 

עס איז געקומען די צייטן צו טוישן די װאַך. איך דאַרף אויפוועקן דעם, 
וועמענס ריי איז געקומען צו װאַכן, און איך װעל זיך לייגן אָנשטאָט אים. אָבער 

ס'איז מיר אַ רחמנות אים אויפצואוועקן פון זיין טיפן שלאָף. די מינוטן קריכן, 
לויפן אַדורך. די מידקייט פילט זיך אין אַלע מיינע אברים. אַ גאַנצע שעה 
ראַנגל איך זיך מיט זיך, ביז װאַנען איך וועק אויף דעם װאַכמאַן. כ'צי זיך 
אויס אויף דער ערד, אויפן פריי-געװאָרענעם פּלאַץ, און װער באַלד אַנטשלאָפן, 

מיטן פרימאָרגן-שיין וועקן מיר זיך אויף, שטייען אויף, רייבן די אױגן 
מיט אונזערע הענט, װאַסער צום ואַשן זיך איז נישטאָ. אוין פון עסן איז 
נישטאָ קיין זכר. דער הונגער דערקוטשעט, הונגעריקע האָבן מיר זיך געלייגט 
און נאָך מער הונגעריקע זענען מיר אױיפגעשטאַנען. איינער נאָכן אַנדערן מאַר- 
שירן מיר אין דער ריי, די קעפּ אַראָפּגעלאָזן, געדאַנקען װעגן נאָענטן עבר 
פּרעסן אויף דער נשמה, דעד אומקלאָרער מאָרגן הילט דיר איין אין זאָרגי 
מיר באַװעגן זיך אויף יאָ- און ניט-סטעזשקעס, קוקן זיך אַרום אין די זייטן 
די אויערן װאַך. אין דעם עק פון װאַלד שטעלן מיר זיך אָפּ. אויף יענער זייט 
װאַלד איז דאָס דאָרף זאַלושאַ. געאַקערטע פעלדער זעען זיך פון נאָענט און 
ווייט,. אויף זייער זייט -- אַ לאַנגע ריי פון כאַטקעס. ניט וייט פון אונז גייט 
אַרום אין פעלד אַן אַלטער פּױער, בלויז מיט אַ לייוונט-העמדל אויף זיין גוף. 
מיט שווערע טריט גייט ער הינטער זיין אַקער, געשלעפּט פון גניאַדן פערד, 
די אויגן רוען אַ לענגערע צייט אויפן פּױער און אויף זיין פערד, װאָס גייען 
אַהין און צוריק, און דער ספק פּײניקט דאָס האַרץ: איז אונז דערלויבט צו 
ווייזן זיך ? איז ניטאָ קיין מורא, אַז מ'וועט אונז באַמערקן ? 

דער טאָג איז פאַרגאַנגען, דער פּויער האָט געענדיקט זיין אָרבעט און 
קערט זיך אום צו זיין דאָרף. מיר באַשליסן צו גיין צו דער נאָענטסטער כאַטקע 
אין דאָרף און צו קויפן דאָרט שפּייז. אַ גרופּע גייט אַרױס, שפּרײיט זיך פאַנאַנדער 
און רינגלט אַרום די כאַטע און צוויי דרינגען אַריין אינװייניק. אַ גרויסער 
צימער, װאָס די פּאָליעסער דאָרפישע אָרעמקײט איז אױסגעגאָסן צװישן זיינע 
ווייסע ווענט. אַ גרויסער, בייכיקער אויוון. אין ווינקל שטייט אַן אָפּגעדעקטער, 
װאַקלדיקער טיש און אַ באַנק -- אין דער לענג פון דער גאַנצער װאַנט, פון 
איין עק ביזן צווייטן. אין ווינקל פון אַ חדר אַ בילד פון דער ;הייליקער מוטער", 
מיט אַ ווייסער טוך איבער אים. צוויי קליינע קינדער ליגן אויפן בויך אויפן 
פּריפּעטשאָק. קוקן מיט פאַרוואונדערטע בליקן אויף די מאָדנע בחורים, װאָס 
זענען אַרײנגעדרונגען אין הויז מיט געווער אין זייערע הענט. אַן אַלטע פּױיערטע 
גייט אַראָפּ צו אונז, 

-- כאָזייקע (באַלעבאָסטע), פאַרקויף אונז געפעליק אַביסל ברױיט! 

די פּויערטע איז געבליבן שטיין אין מיטן צימער, מיט פאַנאַנדערגענומענע 
הענט. זי איז צעשטרייט און קוקט אויף די ווענט, טראַכט, װאָס צו ענטפערן אונז. 

--- טייערינקע, כליעבאַ ניעט (נישטאָ קיין ברויט). אָבער קאַרטאָפל און 
פלייש קען איך אייך געבן. 

--- זאָל זיין אַזױ, כאָזייקע, 

מיר נעמען פלייש און קאַרטאָפּל,. מיר ווילן איר באַצאָלן. די גויע שטעלט 
אויף אונז אויס פאַרוואונדערטע אויגן און שווערט זיך, אַז זי װעט ניט נעמען 

קיין געלט פון אונז. אַ פּױיער באַװוייזט זיך אין דער טיר, אַ נידעריקער, דאַרער, 
איין אויג ביי אים איז בלינד, און די באָרד איז שיטער און גרוי, 

-- דזיען דאָברי, כלאָפּצי (גוט מאָרגן, בחורים) -- רופט ער אויס און 
שטעקט אַריין יעדן פון אונז זיין האַנט פאַר שלום, מיט דער רחבות פון ברידער" 
שאַפט --- פון װאַנען זייט איר, חברה ? --- און נישט ואַרטנדיק אויף אַ תשובה, 
גיט ער צו: האָט נישט מורא, ניט וייט פון דאַנען, אין װאַלד, געפינען זיך 
דער אידישער אַפּטײיקער פון קריװאָשין, זאָבליצקי און זיין משפּחה. און אויך 
בלום איז אין װאַלד,. ער קען אונז ברענגען, אויב מיר ווילן, אויפן אָרט וואו 
זיי האָבן זיך פריער געפונען. אָבער זיי זענען שוין אַװעק וייטער אין װאַלד, 
אויף יענער זייט שטשארע, װאָרום דאָרט איז דער ראַיאָן פון די פּאַרטיזאַנער 
און דאָ איז דער ראַיאָן פון די דייטשן. אויך ער האָט ניט געװאָלט נעמען פון 
אונז געלט פאַר דער שפּייז. ער האָט צוגעזאָגט צו באַגלײטן אונז מאָרגן אין 
דער פרי, אונז איבערצופירן איבערן טייך, ווייל די בריק איז פאַרברענט. 

מיר דאַנקען אים פון גאַנצן האַרצן, גערירט פון דער מענטשלעכער װאַרעמ- 
קייט, מיר גיבן אים אונזער האַנט און פאַרזיכערן: ;עס װעט קומען דער טאָג, 
אויב מיר וועלן בלייבן לעבן, וועלן מיר דיר באַצאָלן פאַר דיין דאָזיקן חסד", 

באַלאָדן מיט דער שווערקייט פון שפּייז, קערן מיר זיך אום אין װאַלד, 
מיר טראָגן מיט זיך אויך אַן עמער מיט װאַסער, װאָס מיר האָבן געבעטן ביי 
דער פּױיערטע. אָט זענען אונזערע חברים, װאָס זיצן ביים עק פון װאַלד, די פיס 
אונטערגעבויגן אונטער זיך און קוקן אויס אויף אונז, אויף די חברים, װאָס 
זענען אַרױס אין דער פרי אויף יאַגד, 

-- האָט איר געבראַכט ברויט ? -- איז געפאַלן פון דער ווייטן זייער ערשטע 
פראַגע, און אין זייערע אויגן --- דאָס פייער פון הונגער ; ווען דאָס װאָרט ;ברויט" 
איז נאָך אויף זייער צונג --- שלינגען זיי שוין זייער שלינע,. מיר איילן זיך זי 
אָנצוזאָגן, אַז מיר האָבן געבראַכט מיט זיך קאַרטאָפּל און פלייש. 

-- חברה, צו דער אַרבעט! --- רופט אויס כאַנקע. און באַלד נעמט אַרום אַלע" 
מען אַן אַרבעטס-פיבער ; אַ טייל פאַרשפּרײטן זיך איבער דער סביבה צונויפצו" 
קלייבן צווייגן אין װאַלד, אַ טייל שיילן קאַרטאָפּל און אַנדערע צינדן אָן אַ שייטער- 
הויפן, הענגען אויף דעם עמער איבערן פייער, און קאָכן דאָרט דאָס פלייש מיט 
די קאַרטאָפל, 

מיר זיצן אַלע אַרום דעם פייער, מיט שטורמישער דערװאַרטונג פאַר דער 
סעודה. פון מאָל צו מאָל שטעכט עמעצער אַריין זיינע אויגן אין עמער, באַ- 
טראַכט די קאַרטאָפל --- זענען זיי שוין ווייך געװאָרן ? 

צום טייוול! ניטאָ קיין געדולד צו װאַרטן מער, און מיר הייבן אָן עסן, 

וי אַזױ זאָל דערציילט ווערן וועגן דער דאָזיקער װאַלד-סעודה, וועגן דעם 
טעם פון האַלב-געקאָכטע קאַרטאָפל און דעם ניט-צוגעקאָכטן פלייש אין מויל 
פון יידישע בחורים, װאָס זענען איצט אַנטלאָפן פון מלאך המוות, אַרױסראַטע- 
װענדיק זיך פון די נעגל פון ווילדע חיות ? ניין, עס איז שװוער צו דערציילן 
וועגן דעם, | 

און װוידער שטרעקן מיר זיך אויס איבערן באָדן און װאַרטן אויפן מאָרגע- 

דיקן טאָג, ווען מיר װועלן אַריבערגײן דעם טייך און אָנקומען צום גרויסן װאַלד, 
עס איז שווער צו באַהאַלטן זיך פון פּױיער, װאָס די וועגן פון װאַלד זענען 

אים אַזױ קלאָר. און אָט, מיטן פרימאָרגן-שיין ווייזט זיך טאַקע דער פּױער 
נעבן אונז; ער גייט און זוכט אונז. .שטייט אויף חברה -- טרייבט ער אונז 
אונטער --- דאָס דאָרף איז נאָך פאַרזונקען אין שלאָף, איילט זיך צו און קומט, 
לאָמיר אַריבערגיין דעם טייך, איידער עמעצער װעט אייך באַמערקן?. 

אין איין מינוט שטייען מיר גרייט צום וועג. מיט זייטיקע סטעזשקעס 
גייען מיר אַדורך דאָס דאָרף און קומען אָן צום טייך. דאָס װאַסער שטורעמט 
און שטראָמט מיט קראָפּט. די ברויזנדיקע װאַסערן צינדן אָן אימהדיקע זכרו" 
נות אין האַרץ: עס שיינט, אַז צוזאַמען מיט זיי שטראָמט אויך אונזער בלוט, 
מיר ווייסן, וויפיל קערפּערס די מערדער האָבן אַרײנגעװאָרפן אין די שטראָמען 
פון טייך. אָבער דער פּױער, װאָס גייט בראש פון אונז, גליטשט זיך אַרין מיט 
זיינע קליידער אין טייך, און מיר לאָזן זיך נאָך אים אין װאַסער און עס איז 
ניטאָ קיין צייט צו טראַכטן. נאָך אַביטל און מיר זענען אויף דער צוייטער 
זייט פון טייך, 

מיט האַרציקײיט האָט דער פּויער גענומען פון אונז די געזעגענונגס-ברכה, 
די אויגן באַגלײטן אים מיט אַ געפיל פון טיפער דאַנקבאַרקײט: פאַראַן נאָך 
אַ מענטש! ביז װאַנען ער איז פאַרשוואונדן געװאָרן הינטער די ביימער, 


אויף יענער זייט טייך ציט זיך אַ וועג צום װאַלד, װאָס איבער אים שפּרײזן 
מיר, אָט איז ער נאָענט, בלויז 500 מעטער ווייט. לענג-אויס דעם וועג שטראָמט 
אַ װואַסער-פלוס, װאָס ברויזט אַרױיס פון טייך, 

אַ זוניקער פרימאָרגן, אַרום אונז איז שטיל, אַ זשאַבע שפּרינגט אין װאַסער 
אַרײין, אַ פּלוצימדיקע באַװעגונג -- און זי פאַרשווינדט. 

וי גוט עס איז צו זיין אַ זשאַבע --- קלאַפּט אַ געדאַנק אין קאָפּ --- איר פּחד 
איז אַן אומזיסטער ; ניט וי ביי אונז, װאָס אַלע ווילן אונז אומברענגען. 

-- חברה --י רופט אויס חיים -- לאָמיר זיך אױיסבאָדן. לאָמיר אַראָפּ 
שווענקען פון אונז דאָס שמוץ פון געטאָ און דעם פּחד פאַרן טויט, 

-- ריכטיק -- ענטפערן שטימען פון אַרום מיט הסכמה -- לאָמיר זיך 
אויסבאָדן, 

מאָניעק און שארי ') גייען זוכן שליאַדן פון וועג, דורך װאַנען עס זענען 
געגאַנגען מענטשן צום װאַלד, לייזער שטעלט זיך איף דער װאַך, נעמט אַ 
ביקס, געפינט אַ קלאָץ פון אַ בוים און זעצט זיך אויף אים. און די איבעריקע 
-- אָט לויפן זיי שוין נאַקעטע און טונקען זיך אין שטראָם. איך שטיי אויף 
דער ואַך. 

אַ פריילעכער גערויש פון װאַסער. אַ מאָמענט -- און די אימהס װערן 
פאַרגעסן, פאַרשװינדן, מיר זענען געגליכן צו געפאַנגענע, װאָס זענען אַרױס 
פון זייער תפיסה. פּונקט וי ס'װואָלט צוריקנעקומען צו אונז אונזער יוגנט, 


3 מאָניעק װישינסקי און ישראל שארי. 





44 -חלוצים אין פּוילן 


פּלוצים גייט אַרױס פון װאַלד אַ מענטש. דו באַמערקסט גלייך, אַז אויף 
זיינע אַקסלען טראָגט ער אַ ביקס און זיין אוניפאָרם איז פון אַ נאַצי זעלנער. 
דער שװאַרצער האַקן-קרייץ בלענדט פאַר די אויגן, וי דער חלף פון מלאך-המוות 
פאַר אַ גוססדיקן מענטש. 

-- טשטאָ עטאָ טאַקאָיע ? (װאָס אין עס 1) -- איז געפאַלן די שטים פון 
דייטש אין דער רוסישער שפּראַך... אין דאָזיקן מאָמענט האָבן אויך מאָניעק 
און שארי דערזען דעם ;דייטש", װי ער גייט אַרױס פון װאַלד. זיי פאַלן און 
שפּרײטן זיך אויס אויף דער ערד און דרייען אויס קעגן אים זייערע ביקסן 
לייזער װאַכט אויף. זיין ביקס איז אויסגעשטרעקט פאַר אים און איין געדאַנק 
בליצט אויף אין אים: ער דאַרף פאַלן פאַר מיר ! אָבער די שפּראַך פון דאָזיקן 
דייטש האַלט אים אָפּ פון דריקן אויפן צינגל. און דער , דייטש" פאָדערט ווידער 
אין דער שפּראַך פון לאַנד: זאָל אַרוסקומען איינער פון דער חברה אויפצו" 
קלערן די זאַך. 

איך נעם די ביקס, װאָס איז גרייט צום שיסן, און גיי אַנטקעגן אים. ער 
באַפעלט אָפּצוגעבן די ביקס. איך טראַכט: יאָ, ער קאָן מיר שיסן אָבער ער 
וועט ניט אַנטלױפן פון אונזערע הענט. מאָניעק און שארי פון איין זייט און 
לייזער פון דער אַנדער זייט װעלן אויסלייזן מיין בלוט, אויב עס װעט פאַרגאָסן 
ווערן. ווען כ'בין געווען דריי טריט ווייט פון אים, האָט ער מיר אָפּגעשטעלט 
און געפרעגט : ,ווער ביזטו ?7 --- און איך צו אים : ,און ווער ביזטו?" -- ער 
האָט באַלד דערקענט, אַז איך בין אַ איד און געזאָגט : ;איך בין אַ פּאַרטיזאַנער", 
און דאַן האָב איך געזאָגט צו אים, אַז מיר זענען אידן פון געטאָ-באַראַנאָװיטש. 
ער האָט אויסגעשטרעקט צו מיר זיין האַנט מיט פריינטשאַפט. 

די חברה, װאָס באַטראַכט מיט שפּאַנונג די דאָזיקע באַגעגעניש, זאַמלט זיך 
צונויף שנעל אין גאַלאָפּ. מ'קומט נאַקעטע און אין בגדים, מ'רינגלט אים אַרום 
און ער איז אין מיטן, אַ מבול פון פראַגן פאַלט אויף אים: פון װאַנען ביזטו! 
וי הייסטו? װאָס פאַר אַן אָרט איז עס! 

-- כ'בין קאָליאַ פון קריװאָשין --- דערציילט ער -- כ'האָב דערהרגעט 
עטלעכע נאַצישע פּאָליציאַנטן און כ'בין געקומען באַהאַלטן זיך אין װאַלד,. ער 
זעצט פאָר און דערציילט, אַז פינף בחורים פון דער געטאָ-באַראַנאָװויטש גע" 
פינען זיך דאָ אין װאַלד. מיר קוקן אָן שטיל איינער דעם צוייטן. די אויגן 
ריידן מער פון דער שפּראַך. דאָס איז דאָך די ערשטע ידיעה וועגן לעבן פון 
פינף אונזערע חברים; זיי לעבן און געפינען זיך אין װאַלד, 

ער קלערט אונז אויף, װי מען דאַרף פאָרזעצן צו גיין. מיר שיידן זיך, 
ער גייט אין זיין זייט, און מיר דרינגען אַרײן אין װאַלד, 

די זון פאַרגייט. אָט צינדט זי אָן די ראַנדן פון די הימלען מיט אַ שרעקנס- 
פלאַם, אָבער זי װעט ניט דערציילן קיין זאַך. מיר ווערן פאַרשלונגען אין די 
שאָטנס פון די ביימער, גייען אַריין אין דער טיף פון װאַלד, לויט די אָנווייזונגען 
פון קאָליאַ, דעם פּאַרטיזאַן, דער ערשטער, װאָס מיר האָבן געטראָפן אין וועג. 
דאָס האַרץ קלאַפּט: זענען מיר געקומען צו אַ היים? -- עס שיינט, אַז יעדער 
בוים איז צו אונז אַ ברודער און אַ פריינט. די פיס שפּריזן אויף אַ געשלענגלטער, 

מטושטשער סטעזשקע, װאָס נאָר מיט שוועריקייט קאָן מען אויף איר דערקענען 
שליאַדן פון מענטשן, װאָס זענען לעצטנס געגאַנגען. איך גיי בראש און פּלוצים 
ווער איך פאַרהאַלטן,. אין קוסט שטייט יענער, 

-- סטאָי! (שטעל זיך אָפּ!) -- שניידט אַ געשריי אַדורך די שטילקייט 
פון װאַלד, און דער עכאָ טראָגט זיך פאַנאַנדער ווייט-ווייט, 

מיר קוקן זיך אַריין איינער אין צווייטנס פּנים, אין דער טונקלקייט פון 
אָװונט שפּיז איך אָן מיינע אויגן אין דער הויכער געשטאַלט. 

-- איטשע שמולעוויטש! 

און װוי עס װאָלטן אונז אין אַ רגע אויסגעװואַקסן פליגלען, לויפן-פליען מיר 
צו אים. און ער, איטשע שמולעוויטש, שטייט, אַ הויכער, אַ דאַרער, באַהערשט 
זיין אויפרעגונג. ער שטרעקט אויס זיין האַנט. צוי" הייסע טרערן קייקלען 
זיך אַראָפּ און רינען פון זיינע אויגן אויף די איינגעדאַרטע באַקן, איינע -- אַ 
טרער פון צער, די צווייטע -- אַ טרער פון פרייד. װאָרום ער זעט פיר און 
צוואַנציק חברים, זיינע חברים, װאָס זענען געראַטעװעט געװאָרן פון די מער. 
דערישע נעגל און זענען אָנגעקומען אין װאַלד, 

-- זעצט זיך, חברים, רוט זיך אָפּ -- הערן זיך די ערשטע, הייסע ווערטער, 
נאָך רגע'ס פון שטילקייט --- באַלד וועלן מיר אייך אַריינפירן אין אונזער לאַגער, 

ער פייפט מיט די ליפּן און באַלד דערשיינען משהל און זשאַמע. איבער" 
ראַשט און דערשטוינט, בלייבן זיי שטיין אויף זייער אָרט, וען זיי דערזען 
אונז. חברים פון געטאַָ! פון אונזער אונטערערד! מיר פאַלן איינער אויפן אַקסל 
פון צווייטן, קושן זיך װי ברידער נאָך אַ לאַנגער צעשיידונג. בלויז ניין טעג 
זענען אַריבער זינט אונזער אָפּשײד; אָבער עס שיינט, אַז דורות זענען זייט 
דאַן פאַרגאַנגען. 

דאָס זענען די ערשטע טריט, װאָס מיר שטעלן מיט זיכערקייט. עמעצער 
זינגט טרויעריק. מיר מאַרשירן איצט צו אונזער ניי ,הויז". אַ ספעציפישער 
װאַלדיריח דרינגט אַריין אין אונזער נאָז. אָט שטייט אין אַ זייט אַ קו, איר קאָפּ 
אַראָפּגעלאָזן און זי מעלה-גרה'ט, און נאָך איר -- איר קעלבל. 

עס פלאַקערט אַ שייטערהויפן און ביי זיין שיין זעען מיר געשטאַלטן, צוויי 
זענען דאָרט געזעסן -- משהלע און לובקע. ווען זיי האָבן אונז באַמערקט, האָבן 
זיי זיך אָפּגעריסן פון זייער אָרט. אין ווייניקע מינוטן זענען מיר אַלע געזעסן 
אַרום דעם פייער, און אויפן פייער איז אַרויפגעשטעלט אַ טאָפּ. שפּייז קאָכט 
זיך דאָרט. ביי דער זייט -- אַ קליינער ציגיינער-געצעלט, װאָס קען אַרײן- 
נעמען ביי צען שלאָף-פּלעצער. פייער-צונגען רייסן זיך אַרױס פון שייטערהויפן, 
דער טומל װאָס עס מאַכט אָן דאָס פלאַקערדיקע פייער באַרואיקט אונז, ברענענ- 
דיקע מיט הונגער-פיבער, 

די פינף חברים גיבן אונז איבער זייערע לעפל און מיר הייבן אָן די סעודה. 
מיר עסן זאַלבע-פינפט, גלייך פון עמער, אַ שיכט נאָך אַ שיכט. 

מיט ליבע זענען זיך מיט אונז מטפּל די פינף, די באַלעבאַטים פון דער 
,אכסניה" ; זיי שטייען צו אונזער דינסט. זיי באַמיען זיך צו מאַכן אונז אָנגענעם 
דעם שלאָף ; זייער קליינע און ענגע פּאַלאַטקע נעמט אַרין --- מעשה"פּלאים --- 

אונז אַלעמען, װי איינעם, אוֹן קיינער זאָגט ניט, אַז דאָס אָרט איז אים ענגי 
עס איז געווען הייס צו ליגן צזאַמען. דאָסמאָל זענען מיר געשלאָפן אויף אַן 
אמת, מיט פאַרמאַכטע אויגן, װאָרוט מיר האָבן געוואוסט, אַז ניט בלויז איינער 
היט אונז אָפּ, נאָר אַז דאָס זענען פינף, חברים:ברידער, װאַכזאַמע, גרייט 
מפקיר צו זיין זייער לעבן פאַר אונז, כדי מיר זאָלן שלאָפן זיכער און דערפרישן 
אונזער כוח, נאָך די צרות װאָס מיר האָבן דורכגעמאַכט און ערב דער שלאַכט, 
װאָס עס דערװאַרט אונז, 

נאָך די זעלבע נאַכט, נאָך שעהן פון אָפּרו, מוזן מיר אויפשטיין. מ'דאַרף 
װאַנדערן איבער דער סביבה צוצוגרייטן אַ האָפנונג פאַר אונז און פאַר די 
אַנדערע װאָס װעלן נאָך קומען צו אונז. איין חבר אונזערער װערט געשיקט 
צוריק צו דער געטאָ-באַראַנאָוויטש, מיטצוטיילן די איבערגעבליבענע, אַז יעדער, 
װאָס קאָן, זאָל אַװעקגײן צו אונז מיט, אָדער אָן געװער, צום רעטונגס-אָרט 
װאָס מיר האָבן געפונען אין די טיפענישן פון די וועלדער -- -- -- 


די צאָל פון אונזערע לייט האָט שוין דערגרייכט ניינציק, און דאָס געווער 
אין אונזער רשות --- איז נאָר 17 ביקסן און אַ הונדערט גראַנאַטן, עס הייבט 
זיך אָן אַ שווערער ווינטער. די באַזוכן פון די דייטשן אין די דערפער אַרום 
דעם װאַלד ווערן אָפּטער. און ווער ווייסט, װאָס עס דערװאַרט אונז, װאָרום עס 
איז זייער שווער אויפצושטעלן אין וינטער אַ נייעם לאַגער. מיר באַשליסן 
אַלזאָ, צוצוגרייטן באַלד אויף אַן אַנדער פּלאַץ נאָך אַ באַקאַלטענעם לאַגער אין 
פאַל, ווען מיר װעלן זיין געצוואונגען צו פאַרלאָזן דעם דאָזיקן לאַגער. אין 
זשאָזשעריאַ --- אַזױ האָט געהייסן דער פּלאַץ אין װאַלד --- שטעלן מיר אויף 
אונזער לאַגער, 

יעדן טאָג אין דער פרי, נאָך פרישטיק, גייט אַרױס אַן אָפּטײלונג פון 15 
חברים צו בויען דעם לאַגער. אָבער דער באַהעלטעניש-לאַגער איז ניט געוען 
ענלעך אין זיין אויסזען צו אונזערע ביז-איצטיקע לאַגערן. אין דער טיפעניש 
פון װאַלד האָבן מיר אױסגעגראָבן אַ גרויסע גרוב, װאָס אַכציק מאַן האָבן גע- 
קענט אַהין אַרײן, מיר האָבן אויסגעגליכן די גרוב מיט דער ערד, אָן אַ 
משופּעדיקן דאַך, כדי עס זאָל מעגלעך זיין אַרויפצוגײין אויף אים אומבאַמערקט, 
אויפן אָרט פון פענסטער, שטעלן מיר אַריין אין דאַך אַן אַלטן בוים, אַ הויכן 
און אויסגעהוילטן, דורך וועלכן עס זאָל אונז דערגרייכן די לופט, און אַז אַ מענטש 
פון דרויסן זאָל עס ניט באַמערקן. אינװייניק פאַרטיקן מיר אויס פּאָליצעס אין 
דריי שטאָק, עטלעכע און צװאַנציק מעטער וייט, ווערט געבויט אַ געוויינלעכע 
זעמליאַנקע (זאַמד-כאַטקע) און צווישן איר און אונזער מקום-מקלט ווערט דורכ- 
געפירט אַ טונעל אונטער דער ערד. דער אַרײנגאַנג פון דער כאַטקע אין דעם 
טונעל איז פאַרמאַסקירט אויף אַן אופן, אַז מ'קאָן אים ניט באַמערקן, דאָס 
באַדײט; אויב עמעצער וװעט אַפילו געפינען אונזער לאַגער, װעט ער נאָר זען 
אַז עס זענען דאָ געווען מענטשן, װאָס זענען פאַרשוואונדן. אויב מ'וועט חרוב 
מאַכן די זאַמד-כאַטקע, װעלן מיר בלייבן אין דעם בונקער, אין פאַל ווען מיר 
וועלן ניט קענען אַרױס אין שלאַכט, צוליב מאַנגל פון געווער. | 

נאָכדעם וי מיר האָבן דאָס אַלץ צוגעגרייט, די שפּייז און דעם לאַגער, 
נעמען מיר אויף זיך איינע פון די וויכטיקסטע אויפגאַבן: צו באַקומען געווער. 
פינף און דרייסיק קילאָמעטער פון אונז ציט זיך דער שאָסײי בריסק---מאָסקווע. 
טאָג און נאַכט גייט איבערן דאָזיקן שאָסײ דייטשיש מיליטער, און מיר באַשליסן 
צו לויערן דאָ אויפן שונא. אום האַלבע נאַכט גנבענען מיר זיך שטיל אַרױס 
אויפן שאָסײ, זיצן אין עק פון װאַלד און װאַרטן, פאַר אונזערע אויגן פליען 
אַדורך און קערן זיך צוריק די דייטשע טאַנקען, פוסגייער און רייטער. די גאַנצע 
סביבה רוישט פון דער גרויסער באַװעגונג. מיר זיצן דאָ, אַ גרופּע פּאַרטיזאַנער, 
און אין אונזערע הענט האָבן מיר נאָר אייניקע ביקסן, װאָס נאָך יעדן שאָס 
מיט זיי, דאַרף מען רייניקן זייער רער מיט אַן אייזערנעם דראָט. אייניקע פון 
אונזער גרופּע זענען באַװאָפּנט מיט הילצערנע ביקסן; אַנדערע האַלטן אַ שטיין 
אָדער אַ מעסער אין האַנט, 

די נאַכט איז אַ פינסטערע, אַ הערבסט-רעגן און ווינט שמייסן אין פּנים, 
די בגדים אויף אונז ווערן באַלד נאַס, איינע נאָך דער אַנדערער קומען די רייען 
פון די נאַציס, און פּלוצים שטעלן זיי זיך אָפּ,. הינטער זיי שלעפּט זיך אַ קאַליע- 
געװאָרענער אױיטאָ און אין אים דייטשן, אַ שטילער באַפעל װערט געגעבן פון 
אונזער קאָמענדאַנט: אָנצופאַלן אויף דעם אױיטאָ. 

אָט דערנענטערט ער זיך צו אונז, און מיר עפענען א פיער. ער עס 
שיסט מיט אַ ביקס, ווער עס קלאַפּט מיט זיין הילצערנער ביקס איבער די קעסּ 
פון די נאַציס, ווער עס װאַרפט אין זיי אַ שטיין. אַ באַזונדער ווערט האָט געהאַט 
די ביקס, װאָס האָט געהייסן /,קרוטשיצאַ?. אמת, איר קויל איז געפאַלן תמיד 
אין אַ ריכטונג פאַרקערט פון דער נויטיקער, צוליב איר פאַרקירצטער רער, 
אָבער דערפאַר האָט זי געמאַכט אַ גרויסן רעש. אַ גרויסע אימה איז באַפאַלן 
די דייטשן און אַ פּלוצימדיקע שטוינונג : זיי האָבן ניט געקאָנט פאַרשטיין, װאָס 
פאַראַ מין געווער אַרבעט עס דאָ. די ,קרוטשיצאַ* האָבן זיי מיט זייערע אויגן 
ניט געזען, און אַ מוראדיקע בהלה פלעגט זיי אַרומכאַפּן, אייניקע פון זיי זענען 
געטראָפן געװאָרן פון אַ קויל און דערהרגעט געװאָרן ; אַנדערע -- געװאָרן פאַר" 
וואונדעט; און ווער ס'האָט באַװויזן צו אַנטלױפן -- איז געלאָפן, אָבער דעם 
אויטאָ מיטן געווער האָבן זיי איבערגעלאָזן אויפן אָרט, 

דאָס דאָזיקע געווער און די קליידער, װאָס מיר האָבן אַראָפּגענומען פון די 
דייטשע זעלנער, האָבן מיר אַװעקגעטראָגן אין לאַגער. און װער עס איז נעכטן 
אַרומגעגאַנגען מיט אַ הילצערנע ביקס אין האַנט, האָט שוין איצט געטראָגן צוויי 
נייע דייטשע ביקסן פונעם טיפּ ,מאַוזער*, פאַר אים און פאַר נאָך אַ חבר. דעם 
אויטאָ האָבן מיר ניט געדאַרפט, ווייל מיר קאָנען דאָך מיט אים ניט פאָרן אויף די 
אָפיציעלע וועגן. מיר גייען איבער בלאָטעס און מיסט, איבער בערג און טאָלן, 
און אַן אויטאָ װועט דאָרט ניט קאָנען אַדורכגײן. מיר האָבן אויך ניט קיין 
בענזין,. מיר זענען אויך געצוואונגען צו גיין שטיל, ניט לאָזן הערן קיין קול, 
אָבער דער אױיטאָ מאַכט אַ רעש,. צוליב דעם לאָזן מיר דעם אױיטאָ אַװעק מיטן 
פייער. מיר באַפאַלן אָפּשטײענדיקע דייטשע פוסגייער, הינטערשטעליקע װאָגנס 
מיט שפּייז וכד", 

ווען די דייטשן האָבן דערזען, אַז מיר אַטאַקירן זיי ביינאַכט, האָבן זיי אַרױס- 
געגעבן אַ באַפעל צו זייערע לייט, ניט צו פאָרן ביינאַכט אויף די שאָסײיען 
נאָר בלויז בײיטאָג. דאַן פלעגן מיר ביינאַכט אַרונטערלײגן מינעס אונטערן שאָסײי, 
מיטן ביסל דינאַמיט װאָס מיר האָבן געהאַט, און פאַרטאָג, ווען דער ערשטער 
טאַנק אָדער דער ערשטער אױטאָ איז אַרױף אויף דער מינע, פלעגן זיי פליען 
אין דער לופט און צעפאַלן װערן אויף שטיקער. די דייטשן האָבן באַשלאָסן 
צו שיקן אַ קאָנטראָל, אונטערצוזוכן דעם שאָסײי, איידער זייערע מאַשינען זענען 
אַרױס אין וועג אין דער פרי. לכתחילה זענען די מענטשן פון זייער קאָנטראָל 
געפאָרן אויף מאָטאָציקלען, און מיר פלעגן אָנפאַלן אויף זיי, זיי דערהרגענען, 
צונעמען זייער געווער, זייערע קליידער און מאָטאָציקלען און ברענגען אַלץ צו 
אונז, אין װאַלד. האָבן זיי אָנגעהויבן שיקן אינספּעקציעאָפּטײלן, אַ מאַשין מיט 
דרייסיק דייטשע סאָלדאַטן, און מיר, צוזאַמען מיט די רוסישע פּאַרטיזאַנער, 
זענען אָנגעפאַלן אויך אויף דער דאָזיקער מאַשין. צום סוף האָבן זיי געשיקט 
אַ געפּאַנצערטן אױיטאָ,. אים האָבן מיר לכתחילה ניט געקאָנט טאָן קיין שאָדן 
ווייל מיר האָבן דאַן ניט געהאַט קיין שום געווער קעגן געפּאַנצערטע אױטאָס. 

מיר פאַרשטאַרקן זיך ביסלעכווייז ; מיר פאַרגרעסערן כסדר אונזער געווער- 
זאַפּאַס. נאָך מער פאַרשטאַרקן און פּאַרמערן זיך די רוסישע גרופּן, װאָס מער 
די קלאַנגען וועגן אונזער פאַרשטאַרקונג פאַרשפּרײטן זיך אַרום, איבער די שטעט 
און דערפער, אַלץ מער רייסן זיך אַרױס סאָוועטישע קריגס-געפאַנגענע פון די 
קאָנצענטראַציע-לאַגערן; אַלץ מער שטאַרקט זיך זייער מאָראַל, 

נאָכדעם וי די מערדער האָבן געמאַכט אַ סוף צו די אידן, האָבן זיי אָנגע- 
הויבן צו הרגענען אויך פּויערים, און יענע פלעגן אַנטלױפן צו אונז אין די 
וועלדער. אויך זיי האָבן אין זייער מערהייט ניט געהאַט קיין געווער. אָבער 
װאָס מער די לייט פון אָט דער קאַטעגאָריע האָבן אָנגעהױיבן צו קומען אין װאַלד, 
אַלץ מער איז דער פּלאַץ געװאָרן ענג פאַר אונז. די שנאה צו אונז פאַרשטאַרקט 
זיך און פאַרשאַרפט זיך, אָפּיציעל ווערן מיר באַטראַכט אַלס אָנגעשלאָסענע צו דער 
אָפּטײלונג פון איװואַן איװאַנאָװיטש. און יעדעס מאָל, ווען ער זעט, וי מיר 
ברענגען גוטע ביקסן נאָך איינער פון די שלאַכטן, פאָדערט ער זיי פון אונז. 
עס טרעפט, אַז ער גיט אונז אַ שלעכטע ביקס אָנשטאָט אַ גוטער, און עס טרעפט, 
אַז ער גיט זי אויך נישט. און קעגנשטעלן זיך אים, קענען מיר ניט. דער באַפעל 
פון קאָמענדאַנט איז הײיליק... עס איז אונז פאַרבאָטן צו ריידן, וייל באַלך 
ענטפערן זיי אונז : ,אייער גאָלד און געלט האָט איר געגעבן די דייטשן, און צו 
אונז זענט איר געקומען ראַטעװען זיך* (פּונקט וי מיט אונזער גוטן וילן 
האָבן מיר געגעבן די דייטשן אונזער גאָלד) ; אָדער, זיי האָבן זיך מקדים געווען 
און זענען געקומען אין װאַלד פאַר אונז און זיי זענען דאָך יענע, װאָס דערנערן 
אונז. נאָר איין אויסוועג איז פאַר אונז -- צו שווייגן, צו װאַרטן, ביז די צייט 
וועט קומען. -- -- -- : 

דעם 17-טן דעצעמבער 1942, מיטן אויפגאַנג פון דער זון, איז צו אונז 
געקומען די לעצטע יידישע גרופע פון באַראַנאָויטשער געטאָ און גיט איבער: 
ווידער אַ שחיטה. די ערגסטע פון אַלע שחיטות, װאָס זענען געווען ביז איצט, 

די גאַנצע געטאָ איז פאַרװאַנדלט געװאָרן אין אַ שלאַכט-הױן. די רוצחים 
הרגענען מיט העק, מיט אייזערנע שטאַנגען. פאַרניכטן די איבערגעבליבענעי. 
,מיט אַ נס זענען מיר אַנטלאָפן? --- דערציילן די לעצטע געראַטעװעטע. 

נאָר הונדערט יונגע מענער זענען פאַרבליבן דאָרט איצט; זי אַרבעטן 
אין דער לופט-װאַפע. די ברוינע בעסטיעס האָבן זיי נאָך ניט צוריקגעשיקט 
אין דער שטאָט, נאָר זיי באַזעצט אויסער דער שטאָט אין אַ געמויערט הױזי 
אַרומגערינגלט מיט אַ שטאַרקן פּאַרקאַן און באַװאַכט דורך אַ װאַך פון דייטשן. 
אַ באַװאָפּנטע װאַך פירט זיי צו דער אַרבעט און פון איר. לוט דעם, װאָס 
עס איז אונז נאָכדעם דערציילט געװאָרן, האָבן די דאָזיקע אידן אָנגעהױבן 
ריידן מיט אַ האָלענדישן זעלנער, װאָס האָט מסכים געוען זיי צו פאַרקויפן 
געווער. איך ווייס ניט, וי אַזױ די זאַך איז בשעתו באַקאַנט געװאָרן צו די 
דייטשן, איין מאָל ביינאַכט, נאָכדעם װוי די אידן זענען צוריקגעקומען צו זייער 
אויפהאַלט-פּונקט און זיך געלייגט שלאָפן, האָבן זיי די רוצחים דערשטיקט 
מיט גאַז, 

צוויי פון אונזערע אינגערע חברים, איזי אָשעראָווסקי און משהלע, דער 
ליבלינג פון אונזער אָפּטײלונג, האָבן אָפּנערעדט צװישן זיך צו נוקם זיין זיך 
אין די דריי דייטשן, ביי וועלכע זיי האָבן פריער געאַרבעט. די דאָזיקע האָבן 
זי געפּײניקט ביי דער אַרבעט און זיך באַטײליקט אין די שחיטות. 

זיי בעטן ביים קאָמענדאַנט אַ דערלויבניש צו גיין אין שטאָט ברענגען 
געווער. פּוגאַטשאָוו, דער נייער קאָמענדאַנט פון אונזער פּאַרטיזאַנער-אָפּטײלונג, 
איז מסכים. אָבער ווען די זאַך איז באַקאַנט געװאָרן צו אונז, האָבן מיר זיך 
קעגנגעשטעלט. מיר פּרואוון אַפּעלירן צו זיי, אַז זיי זאָלן זיך אָפּזאָגן פון זייער 
געדאַנק. אָבער זיי האָבן זיך פאַרעקשנט : זיי ווילן, און זאָל זיין װאָס עס װעט 
זיין, גיין אין שטאָט און ברענגען געװער. נאָך אַ לענגערן ויכוח, גייען זי 
אַרױיס צו זייער אַרבעט. ביזן שאָסײ בריסק---מאָסקווע ווערן זיי באַגלײט פון 
אַ גרופּע, װאָס ווערט געשיקט פאַר אַ ,לויער", און פון דעם שאָסײי און ווייטער 
גייען זיי אַלײן, נאָכדעם, וי זיי האָבן צוגעזאָגט צו זיין פאָרזיכטיק. אויב די 
זאַך װעט זיי ווערן שווער, װעלן זיי זיך אָפּזאָגן פון זייער פּלאַן. 

די גרופּע מיט איזי און משהלע גייט. יאַנואַר, אַ שטאַרקע אייזיקעלט 
און אַ זאַװוערוכע בושעוועט אין דער סביבה, די גאַנצע געגנט אַרום איז ווייס, 
אין מיטן דער נאַכט דערהערט זיך פון ווייטן אַ בילן פון הינט. פון צייט צו 
צייט בליצט אויף אַ ליכט-שטראַל פון אַ פּיערים-הויז, װאָס שטייט איינגע" 
הילט אין שניי. דער שניי טרעשטשעט אונטער די פיס. פאַרן שאָסײ, פאַרנעמען 
מיר זיך אין װאַלד, און גרייטן זיך צו ליגן און לויערן אויפן אָנקום פון די 
ברוינע הינט. מיר זעגענען זיך מיט איזין און משהלען, און באַלד פּאַרװאַנדלען 
זיי זיך אין אַ שװאַרצן פלעק, װאָס פאַרקלענערט זיך כסדר אויף דעם ווייסן 
צודעק פון דעם אַרום, 

אויף מאָרגן האָבן מיר זיך צוריקגעקערט פון דעם אליער". פאַרטאָג 
האָבן מיר אָנגעטראָפן עטלעכע וועגענער, װאָס האָבן געפירט מעל און קאַרטאָפל 
אין שטאָט אַרײן -- דאָס איז אַ שטייער װאָס די פּויערים מוזן ברענגען דער 

פאַשיסטישער אַרמײ. מיר האָבן די פּויערים צוריקגעשיקט אַהיים, אָבער אָן די 
וועגענער -- זיי האָבן מיר צוגענומען. נאָר אַ קוויטל האָט מען געגעבן די 
פּויערים, ווייל אַלץ האָבן מיר קאָנפיסקירט. אַזאַ מין קוויטל זענען מיר זיך 
נוהג צו געבן זיי יעדעס מאָל, ווען מיר נעמען צו פון זיי אַלץ װאָס זיי פירן 
צו די דייטשן, 

די זעקס שפּייז-וועגענער האָבן מיר געבראַכט אין לאַגער, און מיט אומגץ- 
דולד װאַרטן מיר אויף משהלען און איזין, 

סאיז נישט אַריבער קיין פיל צייט, װי משהלע קערט זיך אום, אָטעמדיק 
שווער, קוים װאָס די נשמה איז אין אים. ער דערצײלט: אום האַלבע נאַכט 
זענען מיר אָנגעקומען קיין באַראַנאָװיטש. מיר האָבן זיך אַרײנגעגנבעט ביז דעם 
הויז, װאָס שטייט אַנטקעגן דער ואוינונג פון די דריי רוצחים. אונטער די 
אַרײנגאַנגס-טרעפּ ליגן זיי ביידע און װאַרטן אויפן פרימאָרגן, װאָס איילט זיך 
ניט צו קומען. ;מיר זענען הונגעריק, דערציילט משהלע, אַן אייזיקע קעלט 
דרינגט אַרײן אין אונזערע ביינער. כ'ווער אַנדרימלט, אָבער איזי װעקט מיר 
אויף: ;משהלע, שטיי אויף, דו קענסט פאַרפרוירן װערן אין שלאָף: עס איז 
פאַרבאָטן צו פאַרמאַכן אַן אויג. וויי איז צו אונז, אויב מיר װעלן פאַרשפּעטיקן 
אַריינצוקומען פאַרטאָג אין שטאַל, אין הויף פון די מערדער", 

-- איזי, באַרואיק זיך --- האָב איך זיך צעבייזערט אויף אים -- איך האָב 
נאָר-װאָס גערעדט מיט מיין טאַטען און מאַמען. אין חלום זענען זיי געקומען 
צו מיר און מיר אָנגעקוקט. און מיין שוועסטער האָב איך װוידער געזען, אויפן 
באָדן איז זי געלעגן, אַ פאַרוואונדעטע און גוססע... כ'האָב זיי געשוואוירן 
צו נעמען נקמה פאַר זייער בלוט און זיי האָבן מיר אויסגעהערט, 

;אין אַ מינוט אַרום גיב איך אַ קוק: איזי שלאָפט. כזוועק אים: עאיזי, 
מיר פאַרװערסטו צו דרימלען און אַליין שלאָפּסטו 1 מיר שווייגן ביידע. דער 
הונגער פאַרשטאַרקט זיך. עס צופּט אונז ביים האַרץ. די קעלט פאַרשטאַרקט 
זיך פאַרן פרימאָרגן, װי זי װאָלט זיך צונויפגערעדט מיטן הונגער און מיטן 
קאַלטן ווינט, אַז זיי זאָלן אונז פּייניקן צוזאַמען. מיר דריקן זיך צו איינער 
צום אַנדערן און װאַרטן ביזן טאָג-ישיין. װי שפּעט ס'איז, האָבן מיר ניט גע- 
וואוסט. אָבער די הענער האָבן אָנגעהױיבן קרייען און מיר האָבן פאַרשטאַנען 
אַז דער טאָג קומט באַלד אָן, ווען עס האָט אָנגעהױיבן טאָגן, זענען מיר שטיל 
אַרױס פון אונטער די טרעפּ און זענען אַריינגעדרונגען אין שטאַל, אין הויף, 
וואו עס וואוינען די דריי מנוולים, 
| מיר האָבן געװאַרט, ביז װאַנען זיי וועלן אַװעקגײן צו זייער אַרבעט, ועלן 
פאַרשליסן די טיר און וועלן אַװעקלײגן דעם שליסל אויפן באַשטימטן אָרט, 
װאָס איז אונז געווען באַקאַנט. אין דער פרי זעען מיר וי צוויי דייטשן גייען 
אַרױס פון הויז און פאַרשליסן די טיר, ואו אין דער דריטער? -- פרעגן 
מיר איינער דעם צווייטן. אויב ער איז דאָ, פאַרװאָס פאַרשליסן זיי די טיר? 
דאָס זעט אויס, אַז ער איז נישטאָ,. שטיל גליטשן מיר זיך אַרױס פון שטאַל, 
גייען צו צו דער טיר, און אָט איז דער דריטער, ער ליגט אין בעט און שלאָפט, 
אָט איז דער רוצח אין אונזערע הענט! שיסן -- טאָר מען ניט. דער קלאַנג 

פון שאָס װעט דערהערט וװערן וייט. כ'נעם אַרױס מיין ראַזיר"מעסער פון 
דער קעשענע און שנייד איבער זיין האַלדז. עס האָט מיר געשיינט, אַז דאָס 
בלוט איז ניט רויט, נאָר גרוי, װווי אורין 

;באַלד נעמען מיר זיך צום געװוער, װאָס שטייט אין ווינקל, אָבער וי אַזױ 
וועלן מיר אַדורכגײן בײיטאָג איבער דער שטאָט אין אונזערע צעריסענע קליידער 
און מיט געווער אויף אונזערע אַקסלען? מ'וועט דאָך אונז אַרעסטירן. און וי 
מיר הייבן אָן אָנצוטאָן אויף זיך די פאַשיסטישע אוניפאָרמען, עפנט זיך די 
טיר און האַנס, איינער פון די דריי, באַװייזט זיך אין טיר. װען ער דערזעט 
אונז און זיין בליק פּאַלט אויפן בעט, וואו עס ליגט די חיה אין איר בלוט, 
האָט ער געשאָסן אין דער לופט און אַלאַרמירט די מענטשן אַרום. אין משך פון 
געציילטע מינוטן האָבן זיך צונויפגעזאַמלט דייטשן פון אַלע זייטן. װי אַזױ 
כ'בין אַנטרונען פון זייערע הענט -- ווייס איך ניט. דאָס איז אַ נס מן השמים, 
ממש פון אונטער די הענט פון די רוצחים בין איך אַנטלאָפן, כ'האָב נאָר גע" 
הערט לויפנדיק דעם קלאַנג פון קוילן, װאָס פאַרפאָלגן מיר. נאָכדעם האָב אין 
פאַרנומען דעם קלאַנג פון אַן אויפרייסנדיקן גראַנאַט. איזי האָט שוין ניט געזען 
קיין אַנטרינונג פאַר זיך. ווען עס האָבן אים אַרומגערינגלט די רוצחים, האָט 
ער אַרױסגעצױגן זיין גראַנאַט פון קעשענע און האָט אים אַ װאָרף געטאָן,. זיך 
האָט ער צעריסן אויף שטיקער און איך דערהרגעט און פאַרוואונדעט פיל 
דייטשן", 

אַזױ האָבן מיר פאַרלוירן איזין. אין אַ שפּעטערדיקער שלאַכט איז געפאַלן 
אויך משהלע. 

יתגדל ויתקדש שמם -- -- =-- 


נאָכדעם, וי מיר האָבן איינגעאָרדנט אונזער לאַגער װי געהעריק, האָבן 
מיר גענומען זוכן אַ וועג פאָרצוזעצן דעם געראַנגל מיטן שונא. אָבער מיר האָבן 
געוואוסט, אַז עס איז אוממעגלעך צו טאָן עס אַלײן. מיר האָבן באַשלאָסן צו 
פאַראײיניקן זיך מיט איינער פון די מער-גרעסערע גרופּן אין דער סביבה, סוף" 
כל-סוף האָבן מיר זיך צונויפגערעדט מיטן קאָמאַנדיר ציגאַנקאָו, װאָס האָט 
מסכים געווען צו באַטראַכטן אונז פאַר איינער פון זיינע פּאַרטיזאַנער-גרופּן און 
נאָכצוגעבן אונזער פאַרלאַנג צו בלייבן אויפן זעלבן פּלאַץ. מיר זענען געווען 
זייער צופרידן פון דעם שידוך, ציגאַנקאָו לייגט אויף אונז אַרױף אױפגאַבן 
און מיר פירן זיי אויס. אונזער קאָמענדאַנט איז מאָניעק מושינסקי, לוט אַ 
פאַראָרדנונג פון מאָסקװע, האָט מען געדאַרפט אויפרייסן מיט באָמבעס אַלע 
סמאָליאַרניעס ; נאָך צוויי חדשים איז ניט געבליבן אין דער אומגעגנט אַפילן 
קיין איינע פון זיי, טראָץ דער ערשטקלאַסיקער שמירה, מיט וועלכער די דייטשן 
האָבן זיי באַװאַכט. פון דער סמאָלע האָט מען אױסגעאַרבעט אַ מין ברעש" 
שטאָף פאַר זייערע מאַשינען 

מיר באַקומען אַ באַפעל : איבערצורייסן די טעלעפאָנישע פאַרבינדונג. מיר 
זענען געווען אַ גרופּע פון זעקס חברים. איין מאָל ביינאַכט, אין אַ פינסטערער 
נאַכט, זענען מיר אַרױס אויפן שאָסײי בריסק--מאָסקווע. אין איינעם פון די 

דערפער, זיבן קילאָמעטער ווייט, בערך, פון שאָסײ, האָבן מיר אָנגעקלאַפּט אין 
מיטן דער נאַכט אין טיר פון אַ גוי. דער פאַרשלאָפענער פּױער האָט אונז 
געעפנט מיט פּחד די טיר. מיר זענען אַריין אין הויז און געהייסן אים געבן אונז 
אַ האַק און אַ זעג. דער פּױער האָט אונז אָנגעקוקט מיט שרעקנדיקע אױיגן 
;אַ האַק און אַ זעג? -- האָט ער שטיל איבערגעחזרט אונזערע ווערטער. דער 
פּױער האָט זיך נאָך געוואונדערט איבער אונזער פאַרלאַנג, װי מיר אַליין האָבן 
שוין בודק געווען אין אַלע ווינקלען און געפונען די פאַרלאַנגטע כלים. אָבער 
בעת דעם זוכן האָבן מיר געפונען שפּורן פון יידישן פאַרמעגן און מטלטלין, 

--- פון װאַנען קומט דאָס צו דיר ? -- פרעגן מיר דעם פּױער -- װי קומט 
עס צו דיר ? וויפיל אידן האָסטו דערמאָרדעט ? 

ער ענטפערט גאָרניט. ערשט נאָכדעם װי מיר האָבן אים מכבד געװוען 
מיט עטלעכע געהעריקע פּעטש, האָט ער מודה געווען, אַז זיין זון אַרבעט וי אַ 
פּאָליציאַנט ביי די דייטשן, און ער האָט עס געבראַכט די דאָזיקע זאַכן 

אַזױ ? אַ פּאָליציאַנט! אָט זענען זיי די רוצחים! אָט איז דאָס הויז, װאָס 
האָט איינגעזאַפּט אונזער בלוט! מיר זענען ניט פאַרפליכטעט צו בעטן אַ דער" 
לויבניש חרוב צו מאַכן דאָס הויז פון פּאָליציאַנט, װאָס דינט טריי די נאַציס, 
מיר האָבן אַרױסגעפירט פון הז דאָס אידישע פאַרמעגן, װעש, קלײדער, 
פרויען-פוטערס, בעט-זאַכן -- און פאַרשטײט זיך אויך -- די זאַכן פון די 
מערדער. מיר האָבן דאָס אַלץ אָנגעלאָדן אויפן װאָגן אוֹן אַװעקגעפירט אים 
אין װאַלד, און דעם פּויער מיט זיין משפּחה האָבן מיר מיטגענומען און האָבן 
געטאָן מיט זיי דאָס װאָס זייער זון האָט געטאָן מיט אונזערע עלטערן,. שוועסטער 
און ברידער, 

מיר האָבן איבערגעלאָזן דעם פערד און װאָגן מיט די זאַכן אין אַ זייט, אַ 
צוויי קילאָמעטער אין דער טיף פון װאַלד, און איינער פון אונז איז אַװעקגעשטעלט 
געװאָרן צו היטן זיי, און מיר גײיען אויספירן די אויפגאַבע, װאָס איז אויף אונז 
געװאָרן אַרױפגעלײגט. אין דער שטילקייט פון דער פינסטערער נאַכט זענען 
מיר אָנגעקומען צום שאָסײי. פון דער ווייטן איז צו אונז דערגאַנגען אַ גערויש, 
װאָס עס איז געווען אוממעגלעך פעסטצושטעלן, װאָס ער איז, װאָרום דער ווינט 
האָט געענדערט יעדע רגע דעם דערשטיקטן קלאַנג. מיר האָבן אַוװעקגעשטעלט 
צוויי מענטשן אויף דער װאַך פון ביידע זייטן, אויף אַ דיסטאַנץ פון אַ קילאָ- 
מעטער איינער פון אַנדערן, און אָנגעהויבן די אַרבעט. אין אַ פערטל שעה 
אַרום זענען די טעלעפאָןךסלופּעס געלעגן אין מיטן שאָסײי, און די אייזערנע 
דראָטן זענען צעשניטן געװאָרן אויף קליינע שטיקלעך. אַזױ האָבן מיר איבער- 
געשניטן די טעלעפאָן-פאַרבינדונג אויף 1500 מעטער און זיך אָפּגעטראָגן פון פּלאַץ. 
ווען מיר זענען אָנגעקומען צום װאָגן אין װואַלד, האָבן שאָסן איבערגעריסן די 
שטילקייט. אַ שורה דייטשן, װאָס האָבן זיך אָנגעשטױסן אויף די סלופּעס, װאָס 
זענען געלעגן אין דער ברייט פון שאָסײ, האָבן אָנגעהױבן שיסן אין אַלע זייטן, 

מיר שטייען אין װאַלד און לאַכן, הגם עטלעכע פאַרבלאָנדזשעטע קילן 
זענען פאַרקראָכן אויך אין אונזער זייט. נאָכדעם װי די שאָסן האָבן אויפגעהערט, 
האָבן מיר שטיל פאָרגעזעצט אונזער װעג. ביים צוריקקערן זיך, זענען מיר 

אַדורכגעגאַנגען דאָס דאָרף, וואו עס האָט געוואוינט די משפּחה פון פּאָליציאַנט. 
מיר האָבן פאַרברענט דאָס הויז פון יענעם פּױער און מיר האָבן אויפגעהאַנגען 
אויפן אָרט אַ גרויסע רוסישע אויפשריפט: קאַזױ װעט געטאָן װוערן צו אַלע, 
װאָס העלפן מיט זייערע הענט די נאַצישע חיות" 
אַ גאַנצן טאָג ליגן מיר אין װאַלד אַרום קריװאָשין, ווייל בײיטאָג איז אונז 
אוממעגלעך צו פאָרן אַהין, צוליב דער גרויסער פּאָליציי-:װאַך, װאָס די דייטשן 
האָבן אַװעקגעשטעלט צוריק אויפן פּלאַץ, נאָכדעם וי מיר האָבן זי שוין פאַר" 
יאָגט איין מאָל. אויף מאָרגן זענען מיר צוריקגעקומען צום לאַגער. וען מיר 
האָבן איבערגעגעבן ציגאַנקאָװון אַ באַריכט ועגן אונזער טעטיקייט, האָט ער 
זיך ממש אַ ריס געגעבן פון אָרט פון גרויס פרייד: ;מאָלאָדצי רעביאַטאַ!י 
(איר זייט העלדן, בחורים !') --- האָט דער קאָמאַנדיר געקלאַפּט מיר גוטמוטיק 
איבער מיין פּלייצע און זיך געזעצט צוצוגרייטן אַ באַריכט פאַר מאָסקװע. 
מיט איין שאָס זענען געטראָפּן געװאָרן צוויי האָזן : עס זענען איבערגעריסן גע" 
װאָרן די טעלעפאָנישע דראָטן און עס איז פאַרטיליקט געװאָרן אַ משפּחה פון 
רוצחים, 
(.ביערות", רשימות של פּאַרטיזאַן יהודי) 


טוביה ביעלסקי 


װואַלדיאידן 


.,. איין מאָל זאָגט מיר װיקטאָר, ווען ער איז געקומען צום געויינלעכן 
באַזוך, אין דער פרי, אַז אין איזאָלירטן כוטאָר ניט ווייט פון אבעלקעוויץ איז 
פאַראַן אַ פאַרם, וואו עס געפינט זיך אַ גרופע באַװאָפנטע אידן, װאָס רויבן 
ביינאַכט און טוען גאָרנישט בײטאָג. די באַפעלקערונג איז אין כעס, באֲקלאָגט 
זיך. מ'האָט זיי ביז איצט ניט אַרױסגעגעבן צו דייטשן, אויס שרעק פאַר די 
פּאַרטיזאַנער, אָבער זיי פרעגן, צי ער, פּאַנטשענקאָ, באַשיצט זיי, אויב ניט -- 
וועלן זי פּטור ווערן פון זיי איינס און צוויי. זיי ווילדעווען און שעדיקן. ער, 
װיקטאָר, האַלט, אַז די גרופּע דאַרף, אויב זי װויל לעבן װי פּאַרטיזאַנער, זיך 
אָנשליסן אין אונזער גרופּע ; און אויב נישט -- װעט ער זי ליקווידירן. 

כ'האָב געזען, אַז אַ געפאַר דראָט אַ גרויסער גרופּע אידן און פון דער 
אַנדערער זייט האָב איך געזען אַ מעגלעכקייט צו פאַרשטאַרקן אונזער קעמפנ- 
דיקן כוח, 

כ'האָב דערציילט דער גרופּע ועגן דעם ענין. כ'האָב געזאָגט, אַז דאָס 
לעבן פון יענע אידן איז אויף אונזער געװיסן. תיכף האָבן פיל װאָלונטירט 
פאַר דער אַרבעט. 

מיר זענען אַרױס אָרום צװאַנציק פּערזאָן מיט דריי מאַשין-געװער, אַ חוץ 

ביקסן און רעװאָלװערן. עס איז געווען אַ קאַלטע און שנייאיקע נאַכט. מיטן 
אויפשפּראָצן פון פרימאָרגן זענען מיר אָנגעקומען צום כוטאָר. עס זענען אַועק- 
געשטעלט געװאָרן װאַכן. צוליב דער קעלט איז געװוען נויטיק צו בייטן די 
מענטשן יעדע האַלבע שעה, 

דער באַלעבאָס פון כוטאָר האָט אונז אויפגענומען מיט שפּייז. ער איז געווען 
מיין פריינט. אָבער ועגן דעם עצם ענין האָט ער געמאַכט אַ תמעװאַטן פּנים; 
כ'ווייס גאָרנישט, געשוואוירן, אַז עס זענען נישטאָ ביי אים קיין אידן. כ'האָב 
אים אויפגעקלערט, אַז כ'בין ניט געקומען צו הרגענען זיי. אדרבא, איך אַלײן 
בין אַ איד, אַ קאָמענדאַנט פון אידישע פּאַרטיזאַנער. כ'וועל זיי צונעמען פון 
דאַנען, און אויב זיי װועלן ניט װעלן -- װעל איך זיי איבערלאָזן. אויך דיר 
וויל איך ניט אָנרירן, 

די ווערטער האָבן ניט געהאָלפן. כ'האָב אַרױסגעצױגן דעם רעװאָלװוער 
פון זיין שייד. קום -- האָב איך געזאָגט. דאַן איז ער געװאָרן ווייכער : זוך, מיין 
הער, אפשר װועסטו געפינען, 

-- וואו ? --- אין שפּייכלער. 

מיר זענען אַריין אין שפּײיכלער. כ'האָב גערעדט הויך אידיש, זאָל אַ איד 
הערן און פאַרשטיין. ניט קיין קול און ניט קיין קלאַנג, 

אין איינעם פון די ווינקלען האָבן מיר געפונען אונטער שטרוי אַ הילצערנע 
טיר, אַװעקגעשטעלט אויף אַ לאָך אין דער ערד. מיר האָבן פאַרשטאַנען: דאָס 
איז דער אַרײנגאַנג אין דער אונטערערד, 

בן-ציון גולקאָװיץ האָט זיך אויסגעצויגן אויף דער ערד און אַריינגערעדט 
מיט אַ הויך קול אין דעם גרוב : אידן, האָט ניט קיין מורא, גייט אַרױס צו אונז, 

ניטאָ קיין ענטפער. בן-ציון איז אַלין אַראָפּ, און צו זיין וואונדער האָט ער 
דאָרט געפונען אַ באַװאָפּנטע גרופּע, יעדער אויף זיין פּאָזיציע, מיט זיין ביקס 
אין דער האַנט, 

--- חברים, ס'איז געקומען ביעלסקי, קאָמענדאַנט פון די אידישע פּאַרטיזאַנער, 
ער וויל ריידן צו אייך. פאַרװאָס גייט איר נישט אַרױס צו אים? 

געענטפערט האָט איינער פון זיי, קעסלער, װאָס איז געווען דער הױפּט: 
גוט, מיר וועלן אַרױסגײן, 

ער איז אַרױס פון דער אונטערערד, באַװאָפנט, און האָט מיר אָפּגעגעבן 
אַ שלום-עליכם, 

--- דו האָסט שוין ניט מורא ? 

-- אָ, ביעלסקי, כ'האָב געהערט וועגן אייך, גייט אַראָפּ צו אונז און מיר 
וועלן שמועסן, 

כ'בין אַראָפּ. געווען דאָרט די שומאַנסקע און אירע צוויי זין, װאָס זענען 
פריער געווען באַלעבאַטים פון אַ תבואה-מיל אין דװאָרעץ. אויך דער פאָטער 
איז צוגעקומען און מיר אויסגעשטרעקט אַ שלום-עליכם. זיי האָבן זיך געפרייט, 
עס זענען צוגעקומען די זין, צוגעקומען אברהם פון בוטשקאָו, װאָס האָט מיר 
דערקענט און האָט געפרעגט: ביזטו ניט דער זון פון דוד פון סטאַנקעװיץ? 
-- און דו, װוער ביזטו? דער ברודער פון משהקע, אברהמל? -- אאָ. 

געווען אייניקע צווישן זיי, װאָס כ'האָב ניט געקענט, ביי צװאַנציק נפשות, 
--- פאַרװאָס, לאָבוזעס, האָט איר נישט געענטפערט, ווען כ'האָב אייך גערופן ? 
דער עיקר שמועס האָט זיך אָבער אָנגעהויבן, נאָכדעם, װוי מיר זענען אַביסל 

געשלאָפן און געגעסן ביי זיי. | 
כ'האָב געזאָגט: מען װעט אייך דאָ טויטן מיט גראַנאַטן, װאָס מ'וועט 

אַרײינװאַרפן אונטער דער ערד, איך האָב אַ גרויסע אָפּטײלונג, עטלעכע הונדערט 
נפשות. לעבט אויך איר מיט אונז. נעמט די פרויען, קינדער און פערד און 

אַלע מטלטלים און קומט אין לאַגער. אין װאַלד װועט איר זיין פרייע פייגל, 

ניטאָ קיין פּחד און ניטאָ קיין געטאָ. קומען די מנוולים פון איין זייט --- לויפט 

אין דער קעגנערישער זייט. פאַראַן כוחות צו קעמפן. מען װועט ניט אויסהרגענען 
אונז אַלעמען. דאָ זייט איר פאַרלוירענע. װיקטאָר פּאַנטשענקאָ איז אונזערס אַ 

פריינט, ער האָט אָבער באַשלאָסן צו ליקווידירן אייך, 
קעסלער האָט געלאַכט : אויך מיר האָבן ביקסן, אָבער איך װאָלט ניט געװאָלט 

קעמפן קעגן פּאַרטיזאַנער, 
-- און די פּויערים קלאָגן זיך אויף אייך, פּלאַנעװען בייזעס קעגן אייך, 
--- מיר האָבן טרייע גויים ! 
-- גענוג אייך צו זיין אַלײן, דאָס איז ניט קיין מלוכה. נעמט אַלץ און לאָמיר 

פאָרן, איך האָב צוגעגרייט אַ כאַטע, װאָס וועט זיין גענוג פאַר אייך אַלעמען 
--- לאָז זיך מיישב זיין, 
-- גוט, איר האָט אַ האַלבע שעה פאַר זיך, אָבער דער ענטפער דאַרף זיין 

אַ פּאַזיטיווער. כ'בין געקומען דורך געפאַרן. כ'בין ניט קיין קינד, כ'פאַרלאַנג 

;תכלית", 
זיי זענען אַרױס זיך באַראָטן, צוריקגעקומען און פאָרגעשלאָגן: מיר וועלן 

שיקן פיר מענטשן אין אייער לאַגער צו זען, װי עס איז דאָס לעבן ביי אייך, 
-- האָט איר געלערנט תנ"ך? יהושע האָט געשיקט מרגלים קיין יריחו און 

זיי זענען אַרײנגעפאַלן אין אַ פּאַסטקע. נאָך דעם האָבן זיי געדאַרפט גיין צו 

רחב, אויף אַ דאַך, צװישן שטיקלעך האָלץ. ביי אונז װעט איר ניט דעראָבערן 
יריחו, איר קומט זיך פאַראייניקן מיט אונז. מיר האָבן אַ רעגולאַמין און אַן 
איינגעשטעלטע אָרדענונג, און איר װעט זיין װי מיר. איר וילט נישט? איך 

בין גרייט צוצונעמען פון אייך דאָס געװוער מיט כוח. מאַרש, אין וועג אַרין! 
שומאַנסקי האָט זיך אַרײינגעמישט: פאַרװאָס זאָלסטו זיך רוגזן, ביעלסקי? 

גיין וועלן מיר גיין, אָבער לאָמיר פריער זען, װאָס איז ביי אייך. 
-- כ'בין ניט קיין דייטש. איר האָט ניט װאָס צו אונטערזוכן. אַ כאַטע 

איז צוגעגרייט, און איר װעט דאָרט לעבן וי אַלע אידן. װאָס שטייט איר און 

דינגט זיך ? די גויים וועלן קומען און װעלן נישט ריידן מיט אייך אַזױ, 
זיי האָבן געזען, אַז איך לאַך נישט און אַז איך ושעל ניט ענדערן מיין 

מיינונג. האָבן זיי זיך אונטערגעגעבן. 
איצט איז צוגעקומען אַן אַנדערער, חנן פּרעסמאַן: חבר קאָמענדאַנט, מיר 

פאָרן, אָבער מיר האָבן דאָ אַ חשבון מיט אַ פּויער אין אבעלקעוויץ. איידער מיר 

וועלן אַװעקגײן פון דאַנען, דאַרפן מיר אים פאַרענדיקן, 

-- װאָס איז? 

-- ער איז דער הױיפּט פון דער אָרטיקער װאַך קעגן די פּאַרטיזאַנער, און 
האָט שוין איבערגעגעבן אין די הענט פון די דייטשן צװאַנציק אידישע נפשות, 
פרויען און קינדער. זיין הויז איז ביי אַ האַלבן קילאָמעטער פון דאָרף. ער 
האָט אויך געווער. | 

דער דאָזיקער ענין איז מיר זייער געפעלן געװאָרן, עס איז גוט אָפּצוצאָלן 
אַזאַ רשע, און גוט, אַז זיי זאָלן װויסן אין דער סביבה, אַז אידישע פרויען און 
קינדער זענען נישט הפקר, און אויסערדעם -- אַ בשותפותדיקע אַרבעט מיט 
די, װאָס שליסן זיך אָן 

--- ווייסטו דעם וועג צו אים? 

יאָ. 

פאַרנאַכט, נאָכן צווייטן מאָלצייט, זענען מיר אַרױס. דער וועג-ווייזער איז 
געווען יצחק בערקאָוויטש, אַ גיבור, אַ לאַנגער. גערופן האָט מען אים איטשינקע 
;באָלשאָי* (דער גרויסער), 

קיין קול אַרום. און נאָר דער שניי טרעשטשעט אונטער די פיס. מיר האָבן 
דורכגעשניטן די שטילקייט. לעבן אַ ישוב בילן הינט. אונזערע פערד זענען 
גוטע און מיר זענען געגאַנגען שנעל פאָרויס, 

דער באַפעל איז געווען: די גאַנצע משפּחה זאָל ליקווידירט װערן: קיינער 
זאָל ניט אַרױס לעבעדיק, 

ווען מיר זענען צוגעקומען צו דעם הױז, האָב איך אַװעקגעשטעלט װאַכן 
ביי די פענצטער. מיט עשהאל, פּסח פרידבערג, בן-ציון גולקאָװויטש און מיכל 
לײיבאָוויטש בין איך אַריין אין הויז. אויף פּסח פרידבערגן איז אַרויפגעלײגט 
געװאָרן די אויפגאַבע צו ריידן מיטן באַלעבאָס, 

בן-ציון האָט אָנגעקלאַפּט און געפאָדערט עפענען. לכתחילה איז ניט גע" 
קומען קיין ענטפער., אָבער וען די קלעפּ האָבן זיך פאַרשטאַרקט, האָט זיך 
דערהערט אַ שטים: װאָס טומלט איר ? איך װעל עפענען. 

אַ פּליכעװאַטער פּױער האָט אונז געעפנט די טיר. מיר האָבן אים געפרעגט, 
צי עס זענען פאַראַן פרעמדע. ער האָט געענטפערט, אַז ניין. ער איז געזעסן 
אויף זיין בעט. אין דאָזיקן גרויסן צימער איז געשלאָפן די גאַנצע משפּחה, אין 
בעטן לענג אויס די װענט. לעבן דעם גרויסן אויוון --- פאַרשידענע אייזערנע 
כלים. מ'דאַרף זי אָפּהיטן, אַז זיי זאָלן ניט זיין אין די הענט פון זייערע באַלע- 
באָטים, 

פּסח האָט זיך אַוועקגעזעצט אויפן בעט לעבן דעם פּױער, 

--- װאָס הערט זיך? 

די תשובה איז געווען אין אַ פערז, אין װייסרוסיש: מיר װעלן לעבן -- 
און אידן שלאָגן. 

-- אויב אַזױ, ביזטו דאָך פון אונזעריקע, בראַװער יונג. וויפיל אידן האָסטו 
שוין דערמאָרדעט ? 

-- כ'הרגע נישט. עס איז ניט כדאי זיך איינצוריכטן די הענט. איך גיב 
זיי איבער צו דער פּאָליצײ, און זי מאַכט צו זיי אַ סוף, 

--- וויפיל אידן האָסטו שוין געכאַפּט? 

--- מיט פיר טעג צוריק -- אַ פרוי, צוויי קינדער און צוויי מענער. מיט 
עטלעכע װאָכן פריער -- עלף מאַן. כ'געדענק ניט גענוי. נאָך צויי --- מיט 
אייניקע טעג צוריק. מיר זענען זיי נאָכגעלאָפן רייטנדיק, ביי איינעם האָבן מיר 
צוגענומען אַ רעװאָלװער, אַװעקגעגעבן דער פּאַליצײ, 

און ווייטער צוגעגעבן: די פרוי און די קינדער און די מענער האָב 
איך פריער פאַרשפּאַרט אין שפּייכלער. אַ גאַנצע נאַכט האָב איך זיי געהאַלטן 
אין דער פרי זענען זיי געווען כמעט פארפרוירן. כ'האָב זיי געבונדן וי שעפּסן 
און אַריבערגעבראַכט צו דער פּאַליצײ אין דװאָרעץ. 

כ'בין צוגעגאַנגען צום פּויער און געזאָגט: מיין הער, דו ביוט דאָך אַ 
מענטש און האָסט אַ געוויסן,. וי לאָזט דיר דיין געוויסן כאַפּן לעבעדיקע מענטשן 
און איבערגעבן זיי צו אַ זיכערן טויט אין די הענט פון די דייטשן, די רוצחים ? 

--- װאָס פרעגסטו, מיין הער ? היטלער האָט געבראכט אַהער אַזאַ געזעץ, 
און מיר דאַרפן אים אויספירן, 

--- צו װאָס דאַרפסטו זיך דערמיט פאַרנעמען? 

--- איך בין דאָך דער הויפּט פון דער װאַך. מיר זענען פאַרפליכטעט אָפּצַו" 
היטן די סביבה פון פּאַרטיזאַנער, 

--- װאָס איז דיין שכירות ? 

ער האָט אָנגערופן עפּעס אַ סכום מאַרקן 

--- אָבער דו ביזט דאָך אַ לעבעדיקער מענטש! 

דאָ האָט אים פּסח אַראָפּגעלאָזט דעם ערשטן פּאַטש אין באַק: אויך איך 
בין אַ איד, 1 21 

כ'האָב די מענטשן געזאָגט: גענוג צו שפּילן זיך. כ'האָב ווידער געפּרואװוט 
אים אױיספאָרשן, אָבער ער האָט געזען, אַז עס איז געקומען דער סוף און האָט 
אויפגעהערט צו רעדן. בלויז אַרױסגעלאָזט עפּעס אַ תחנונים-װאָרט, 

ווען אונזערע מענטשן האָבן חרוב געמאַכט דאָס גאַנצע הויז, האָב איך זי 
געזאָגט: ככה יעשה לאיש אשר היטלר חפץ ביקרו. כ'האָב געדענקט דעם פּסוק 
פון דער מגילה. כ'האָב אָנגעשריבן אַ גרויסע מודעה אין רוסיש: די דאָזיקע 
משפּחה איז ליקווידירט געװאָרן פאַר קאָלאַבאָרירן מיט די דייטשן און פאַר כאַפּן 
אידן,. געחתמעט -- ביעלסקיס גרופע, 


אַ גרויסער אומגליק האָט אונז געטראָפן אייניקע חדשים שפּעטער. 

אין מערץ 1943 האָבן מיר געשיקט צען הברים, אָנגעפירט דורך אברהם 
פּאָלאָנסקי, צו ברענגען שפּייז. אין דער גרופּע זענען אויך געווען פּאַלאָנטסקיס 
ברודער, מיין שװאָגער אַלטער טיקטין, איינער פון די שומאַנסקיס און אַנדערע. 
זיי האָבן דערפילט זייער אויפגאַבע, באַקומען די אָנגעמערקטע נאָרמע פּראַָװיאַנט 
און זיך צוריקגעקערט, פינף קילאָמעטער ווייט פון נאָװאָגרודעק האָבן זיי פאַר- 
קירעוועט צום כוטאָר פון ביעלאָאוסן, פּאַלאַנסקיס אַ באַקאַנטער, און געװאָלט 
אָפּרוען ביי אים אַ טאָג,. דער גאַרניזאָן פון נאָװאָגרודעק האָט זיך געפונען 
נאָענט, און עס איז געווען בעסער זיך אױיסצובאַהאַלטן בײטאָג. ביעלאָאוס האָט 

זיי אויפגענומען פיין, געגעבן זיי עסן און טרינקען, און אֲפילו איינגעאָרדנט 
פאַר זיי געלעגערס צו שלאָפן, זיי האָבן, פאַרשטײט זיך, אַװועקגעשטעלט װאַבלײט, 
אָבער אין מיטן נאַכט איז דער כוטאָר געװאָרן אַרומגערינגלט. ביעלאָאוס האָט 
אינפאָרמירט (דאָס איז אונז באַקאַנט געװאָרן שפּעטער) וועגן דער אָנוועזנהייט 
פון פּאַרטיזאַנער ביי אים; דורך איינעם פון זיינע זין האָט ער געשיקט די 
דאָזיקע ידיעה צו דער פּאָליצײי אין נאָװאָגרודעק. ווען אונזערע חברים האָבן 
זיך אין בהלה אױיפגעכאַפּט, איז שוין געווען שפּעט צו קעמפן. זיי זענען אַלע 
דערשאָסן געװאָרן, געבליבן איז בלויז אברהם, װאָס האָט זיך באַהאַלטן אין אַ 
שטייג פאַר עופות, אונטער דעם אויוון. ווען ער האָט געהערט, אַז די פּאָליציאַנטן, 
צוזאַמען מיט זייערע קאָמאַנדירן זענען אַװעקגעפאָרן און די משפּחה האָט גע" 
פייערט איר נצחון, איז ער אַרױס פון זיין באַהעלטעניש און אויסגערופן צו 
ביעלאָאוסן : די פּאַרטיזאַנער װעלן נעמען נקמה פון דיר. אַ זון פון ביעלאָאוסן 
האָט אים באַלד דערלאַנגט מיט אַ האַק איבערן קאָפּ. די דאָזיקע פּרטים זענען 
אונז שפּעטער באַקאַנט געװאָרן פון ביעלאָאוסעס אַ טויף-מוטער, װאָס האָט זיך 
צוגעקוקט צו דער דאָזיקער סצענע. די ביעלאָאוסעס האָבן געטראַכט, אַז דער 
ענין איז אָפּגעשלאָסן, און אַז מיטן טויט פון עדות -- איז אָפּנעמעקט געװאָרן 
דער שרעקלעכער פאַרברעכן. 

מיר האָבן געװאַרט אַ טאָג-צוויי אויפן צוריקקום פון דער דעלעגאַציע און 
נישטאָ פון איר קיין קלאַנג. מיר זענען אַרױס זוכן זי איבער דערפער. מיר 
האָבן בודק געווען און געפאָרשט, ביז װאַנען מיר זענען אָנגעקומען אין דער 
אומגעגנט און געהערט אַלע פּרטים, וי זיי זענען דערציילט געװאָרן צו שכנים 
און פריינט דורך דער מערדערישער משפּחה און דעם עדות, דער טויף-מוטער, 

מיר האָבן ניט געקענט עס אַריבערגײן בשתיקה. אויב מיר װעלן ניט נעמען 
קיין נקמה אין די דאָזיקע מוסרים, װאָס װועט זיין אונזער סוף? יעדער פּױער 
װועט אונז דאָך אַרױסגעבן. די ערשטע גרופּע, װאָס מיר האָבן געשיקט אויסצו" 
פאָרשן די זאַך, האָט זיך אָנגעשטױיסן אין װאַלד אויף אַ גרופּע אידן, װאָס האָט 
זיך אויסבאַהאַלטן אין אַ פאַרװאָרפענער כאַטע פון די פּויערים. צווישן די זעקס- 
זיבן אידן דאָרט איז געווען הירש בערקאָווסקי פון שעליוב און זיין שוועסטער 
יענטע. דער דאָזיקער הירש בערקאָווסקי האָט געהערט ועגן דעם שרעקלעכן 
פאַל מיט די צען אידישע פּאַרטיזאַנער און האָט אַפילן געוואוסט, אַז ביעלאָאוסעס 
טויף-מוטער איז געווען אָנועזנד בשעת מעשה. די חברים האָבן זיך צו איר 
געווענדעט און זי אויסגעפאָרשט. צוערשט האָט זי געלייקנט, אָבער וען מען 
האָט זי מכבד געווען מיט עטלעכע קלעפּ, האָט זי אָנגעהויבן רעדן און האָט 
דערציילט אַלץ, די חברים זענען צוריקגעקומען און עס אונז דערציילט, 

עשהאל האָט גענומען די חברים פון דער ערשטער גרופּע, װאָס זענען געווען 
אַמבעסטן צווישן אונז אויסגעאיבט און באַװאָפּנט, פינף און צװאַנציק פּערזאָן, 
און זיי זענען אַרױסגעפאָרן אויף וועגענער אָפּרעכענען זיך מיט ביעלאָאוסעס 
משפּחה, 

איך האָב באַפױלן עשהאלן: זאָלסט אַפילו קיין פאָדעם ניט צונעמען פון 
ביעלאָאוסעס הויז. אַלץ דאַרף פאַרברענט װערן, אַװעקגײן מיטן רויך. כ'האָב 

אים דערמאָנט יהושעס באַפעל בשעתו און די מעשה עכן. כ'האָב אים געזאָגט: 
טו װוי אונזערע עלטערן, און ער האָט מבטיח געווען. 

עשהאל האָט דערציילט, אַז צֶר האָט אַרומגערינגלט דאָס הויז אין מיטן דער 
נאַכט, אָנגעקלאַפּט אַזױ, אַז זיי זענען געצוואונגען געװאָרן צו עפענען. מיט אים 
זענען געווען ישראל יאַנקעלעװיטש, מיכל לײבאָוויטש און פּסח פרידבערג. זי 
האָבן באַלד גערעדט אָפן, אַז זיי זענען געקומען נקמה נעמען פאַרן בלוט פון 
זייערע צען חברים. ביעלאָאוס האָט פאַרשטאַנען, װאָס אים דערװאַרט און זיך 
קעגנגעשטעלט. וען די פיר האָבן געצילט די ביקסן קעגן אים -- האָט ער 
אָנגעכאַפּט די פיר ביקסן און זיך געראנגלט. נאָכדעם, וי ער האָט באַקומען 
אייניקע שטעך, האָט ער נאָך געקעמפט. עשהאל האָט געשאָסן אים אין קאָפּ 
און געהייסן די אַנדערע זיך נעמען צו דער מלאכה. זיי האָבן פאַרענדיקט זייער 
אַרבעט אין אייניקע רגעס, דאָס הויז, דער פערד-שטאַל און דער שטאַל זענען 
אַװעק מיטן פייער, 

איינער פון דער גרופּע, מיכל לײיבאָוויטש, האָט פון דאָרט גענומען אַ מאַנטל, 
מיט דער דערלויבניש פון עשהאל. אין דער קעשענע פון דעם מאַנטל האָבן 
מיר דערנאָך געפונען אַ בריוו פון טראַוב, דעם דייטשן קאָמענדאַנט פון נאָװאָ- 
גרודעק, װאָס דאַנקט ביעלאָאוסן פאַר אַרױסגעבן די צען מענטשן פון דער 
גרופּע, און דריקט אויס די האָפנונג, אַז אַלע שכנים פון ביעלאָאוסן וועלן גיין 
אין זיינע וועגן און װועלן העלפן אױיסצוראָטן די באַנדעס. דעם בריוו האָט אונז 
דר, אייסלער איבערזעצט פון דייטש אין רוסיש, און מיר האָבן אים אָפּגעהיט 
און אַפילו איבערגעגעבן צו די הויכע אינסטאַנצן פון די פּאַרטיזאַנער, 

צוריקוועגס האָט זיך די שטראָף-עקספּעדיציע פאַרקירעװועט צום הויז פון 
פּוױער, מיט וועמען אונזערע מענטשן פון נאָװאָגרודעק האָבן געהאַט אַ חשבון 
אין 1941 האָבן זיי ביי אים געקויפט אַן עמער און האָבן מיט אים געהאַט אַ 
סכסוך וועגן דאָזיקן ענין. ער האָט געמסרט דער פּאָליצײ, אַן די אידן האָבן 
געגנבעט ביי אים אייניקע זאַכן. די פּאַליצײ האָט פאַר אים אַװעקגעשטעלט 
0 אידן צום אידענטיפיצירן, און ער האָט אָנגעוויזן אויף פיר, װאָס זענען 
דערהרגעט געװאָרן. אונזערע מענטשן האָבן אים איצט אָפּגעצאָלט זיין לוין, 


די אָבלאַװע אויף אונז האָט זיך אָנגעהױיבן דעם 1טן איגוסט 1942, 

עשהאל האָט זיך אומגעקערט פון אונזער פּראָװיאַנט-ראַיאָן צוזאַמען מיט 
זיינע מענטשן. חוץ דער געוויינלעכער שפּייז, האָט ער געבראַכט אויך 15 רינדער, 
דאָס לעבן אין דער גרופּע איז געווען אַ נאָרמאַלער, נאָר די קעממנדיקע קרעפטן 
זענען געווען װאַכזאַם, אין צוגרייטונגס-מצב, 

מיר האָבן אַװעקגעשיקט הונדערט פון זיי, צוזאַמען מיט צוויי הונדערט פון 
דער שכנותדיקער בריגאַדע, 15 קילאָמצטער ווייט, איײינצואָרדענען א לויער לעבן 
נאַליבאָק,. די וועגן האָבן מיר פאַרשפּאַרט מיט שווערע ביימער, 

דער אָנפירער פון לויער איז געװען דער רוסישער קאָמאַנדיר. אונזער 
אָפּטײילונג האָט פאַרנומען אַ באַזונדער סעקטאָר. כ'האָב געזאָגט דעם רוסישן 
קאָמענדאַנט, אַז מיינע מענטשן קענען פאַרטיידיקן זייער ליניע. פאַרן קאָמעג- 

דאַט. כ'האָב געװאָרנט פאַר צוזאַמענשטױסן מיט די רוסישע חברים, 

דער לויער האָט פאַרנומען די וועגן און פאַרזייט דאָרט מינעס. פון דער 
ווייטן זענען געזען געװאָרן מיליטערישע אױטאָס, נאָך איידער דער ערשטער 
דייטשער אױיטאָ איז אָנגעקומען צו דער ערשטער פאַרצוימונג, איז ער געטראָפן 
געװאָרן דורך אַ קױיל,. געשאָסן האָט אַ רוסישער פּאַרטיאַן, װאָס האָט זיך 
שפּעטער אַנטפּלעקט אַלס פאַררעטער, הגם ער האָט זיך פאַרטײידיקט, אַז ער האָט 
געהאַט אַ טעות מיט זיין שאָס. דער אױטאָ האָט זיך אָפּגעשטעלט, און מיט 
אים די גאַנצע דייטשע אָפּטײלונג. די סאָלדאַטן זענען אַרױסגעשפּרונגען פון די 
אױטאָס און האָבן אָנגעהויבן שיסן אין אַלע ריכטונגען. די פּאַרטיזאַנער האָבן 
ניט געװאָלט קיין אָפענעם צוזאַמענשטױס און זענען אָפּגעטראָטן. די ליער- 
אַקציע איז ניט געלונגען. די מינעס זענען איבערגעבליבן אין זאַמד פון וועגי 
חברים האָבן מיר דערציילט די פּרטים פון לויער. אַלע האָבן געקענט אומ" 
קומען צוליב איין פאַררעטער -- האָבן זיי געטענהט, 

דערווייל זענען מיר אַרֹיין טיפער אין װאַלד. כ'האָב זיך באַראָטן מיט קאָ- 
װאַליאָוון, און כ'בין צוזאַמען מיט זוסיען און עשׂהאלן אַרױס בראש פון עטלעכע 
הונדערט צו אַ לויער אין דער נאָענט פון דעם פריערדיקן לאַגער. דאָרט זענען 
מיר געווען בלויז אידן. מיר האָבן געלויערט עטלעכע טעג. שפּעטער האָט דעם 
דאָזיקן סעקטאָר איבערגענומען פון אונז די גרופּע אויפן נאָמען פון טשאַפּאיעװ, 
אַ גרויסע און שטאַרקע גרופּע, װאָס האָט געהאַט לייכטע אַרטילעריע. 

פון דער ווייטן האָבן זיך געהערט שאָסן און אויפרייסן, לויט דעם אַלגע- 
מיינעם פּלאַן פון הױפּט-שטאַב, זענען געווען פיל לויער-פּונקטן, צוזאַמענשטױסן 
זענען פאָרגעקומען אויף פיל שטחים, און אין עטלעכע פּלעצער זענען די דייטשע 
כוחות צעקלאַפּט געװאָרן+.. . 


דאַנט פון אונזער אָפּטײלונג האָב איך נאָמינירט אַבראַמאָװיטשן, אַ פעאיקן סאָל- 


(פיהודי יער") 


יהושע יפה 


ערב דער באַפרייאונג 


די צאָל מענטשן אין דעם לאַגער האָט דערגרייכט ביז 1:220. אַ דריטל 
פון זיי באַװאָפּנטע, און די איבעריקע --- פרויען, קינדער און זקנים. עטלעכע 
גרופּן האָבן אַרומגעװאַנדערט אין דער אומגעגנט און האָבן זיך צוזאַמענגעשטױיסן 
מיט די דייטשן אין די ראַיאָנען פון נאָװאָגרודעק, קאַרעליטש, איוויעניץ, דרעוונאַ, 
סטאָלפּצי, באַראַנאָװיטש און לידע. דער קאָמאַנדיר עשהאל (ביעלסקי) פלעגט 
לעצטנס אַליין אַרױסגײן אין דער סביבה און אויספירן געלונגענע אָנפאַלן אויף 
די דייטשן,. אויך די אַרבעט אין לאַגער איז געווען גוט אָרגאַניזירט. כמעט 
יעדערער איז געווען באַשעפטיקט, און אַפילו קנדער זענען געווען באַשעפטיקט 
אין לימודים אין דער שול, 

די מענטשן לעבן ,אויפן חשבון" פון מאָרגן. טאָג-איין, טאָגיאױס װערן 
דערהאַלטן ידיעות פון פראָנט: די רוסן אַטאַקירן די דייטשן און צווינגען זיי 
צוריקצוטרעטן, זיי האָבן שוין דעראָבערט ראָוונע און איר אומגעגנט. שלאַכטן 
ביי פּינסק. וי מען איז זיך משער, װעט זיך באַלד אָנהייבן אַ ווענדונג אויך אויף 
אונזער פראָנט. די רוסן װעלן אַרױסשטױסן די דייטשן אויך פון מינסק, און 
דאַן ועלן מיר דאַרפן אַרײנגײן אין אַ שלאַכט מיטן רעגולערן דייטשן מיליטער, 
װאָס װעט פּרואוון זיך דורכזעצן אַ וועג פאַר צוריקטריט, אָבער מיר וועלן זי 
ניט דורכלאָזן, און דערווייל פאַרערגערט זיך כסדר דער מצב אין אונזער ראַיאָן. 
עס קומען אָן די דייטשע װאַסאַלן, װאָס ציען זיך צוריק פון די ראַיאָנען, װאָס 
זענען װוידער דעראָבערט געװאָרן דורכן סאָװעטישן מיליטער. זיי טוען זיך 
איינקוואַרטירן אין די דערפער. טאָגיטעגלעך קומען אָן נייע גרופן און מיר 
דאַרפן קעגן זיי קעמפן, 


מיר זענען מיד פון װייניק שלאָפן, פיל אַרומרײזן אויף די וועגן און לאַנגע 
שלאַכטן מיט די דייטשן און קאַזאַקן, אייניקע גרופּן זענען געקומען אין דער 
;פּושטשע* +), וועלנדיק זיך אָפּרוען, אָבער פּלוצים זענען אַלע מענער געװאָרן 
אויפגעפאָדערט צונויפצוזאַמלען זיך ביים שטאַב. עס זענען אויסגעקליבן געװאָרן 
פופציק מענטשן. יעדער איינער פון זיי באַזאָרגט מיט געווער און אַלע זענען 
אַװועק אין אַן אומבאַקאַנטער ריכטונג,. זיי זענען אַװעק פון לאַגער מיט געזאַנג; 
די שטימען האָבן אָפּגעקלונגען אין װאַלד וי אַ דונער. די באַגלײטער זענען 
צוריקגעקומען, און ניט איין פרוי האָט געהאַט אויף איר באַק אַ רירנדיקע טרער : 
צי וועט זי ווידער זען איר מאַן ? מיט דער גרופּע זענען אַרױס אויך דער קאָמאַנדיר 
און דער קאָמיסאַר. אין דער נאַכט זענען זי אָנגעקומען קיין פּאלדאָראָזשע און 
איבערגענומען די װאַך איבערן פּאַרטיזאַנישן לופט-פעלד, 


דער פּאַרטיזאַנער-צענטער אין ראַיאָן פון באַראַנאָוויטש איז געשטאַנען אין 
פאַרבינדונג מיט מאָסקווע, און האָט אויסגעפירט די באַפעלן פון צענטראַלן 
פּאַרטיזאַנער-שטאַב. די טעטיקייט האָט זיך אויסגעברייטערט און פאַרשטאַרקט, 
די דאָרפישע יוגנט האָט פאַרלאָזט אירע הייזער און זיך אָנגעשלאָסן אין די 
גרופּן,. די פּאַרטיזאַנער זענען געשטאַנען אין שטענדיקער פאַרבינדונג מיטן רעגו- 
לערן סאָוועטישן מיליטער, און רוסישע עראָפּלאַנען פלעגן לאַנדן אין װאַלד, 
נאָענט צו פּאלדאָראָזשע. לויט די סימנים פון די שייטערהויפנס, װאָס זענען 
איינגעאָרדנט געװאָרן אין װאַלד, האָבן די פליער געוואוסט, צי זיי קענען לאַנדן 
אָן געפאַר. יעדעס מאָל פלעגן זיי ברענגען מיט זיך אָנווייזונגען און נייע מילי" 
טערישע פאַראַרדנונגען. זיי האָבן אויך אונז באַזאָרגט מיט געווער און רפואות, 
און די שװוער-פאַרוואונדעטע צווישן אונז, וועמענס קוראַציע אין די װאַלך- 
באַדינגונגען איז געווען אַ שווער פּראָבלעם, זענען אַריבערגעפירט געװאָרן אויף 
דער אַנדערער זייט פון דער פראָנט-ליניע. מיר האָבן געהאַט געלעגנהייטן צו 
שמועסן מיט די פליער, יונגע און פריילעכע בחורים, װאָס פלעגן אונז דערציילן 


*) אײביקער װאַלד, 

וועגן זייערע דרייסטע פליען אין לאַנד פון שונא, וי זיי דרייען זיך אַרױס 
פון די פיינטלעכע עראָפּלאַנען און וי זיי גייען אַרײן מיט זיי אין שלאַכט. 

צוויי קילאָמעטער ווייט פון פלי-פעלד האָבן מיר איבערגענומען די װאַך 
איבערן שיידונגס-וועג צװוישן איוועניץ און באַקשט, מען האָט אונזערע װאַכ- 
לייט איבערגעגעבן די אויפגאַבע צו שיצן דעם פלי-פעלד פאַר אַן אָנגריף פון 
דייטשן מיליטער, פון גאַרניזאָן אין איוועניץ און צו באַװאַכן אים פון אַ שלעכט 
אויג פון די ווייסע פּוױילישע שפּיאָנען, װאָס האָבן זיך אַרומגעדרײט אין דער 
;פּושטשע*, 

יודל ביעלסקי איז געװוען דער ממונה איבער דער דאָזיקער שמירה און 
דער הױיפּט-פאַראַנטװאָרטלעכער פאַר איר. ער האָט אינסטרואירט די בחורים, 
געגעבן אָנווייזונגען און געשיקט טעגלעך ראַפּאָרטן צום שטאַב, 

מיר האָבן זיך איינגעאָרדנט אין אונטערערדישע כאַטקעס, װאָס אַלטע און 
פאַרצווייגטע ביימער האָבן זיי פאַרבאָרגן פון אַ זעענדיק אויג,. דאָס וועלדל האָט 
זיך אױיסגעשפּרײט וי אַ דריי"עק, װי אַ המן-טאַש, צווישן וועגן, װאָס האָבן 
געפירט אין פאַרשידענע ריכטונגען. יעדן טאָג פלעגן איבער זיי דורכפאָרן 
רייטער, און וועגענער פלעגן פירן שווער-פאַרוואונדעטע, װאָס מען האָט געדאַרפט 
אַריבערפירן קיין רוסלאַנד צוליב קוראַציע. באַלד אינדערפרי האָט מען אַריבער- 
געפירט פון פלי-פעלד צו פאַרשידענע פּונקטן די באַװאָפנונג, װאָס איז געבראַכט 
געװאָרן פאַר די פּאַרטיזאַנער-טײלן : נייע אױטאָמאַטן, קעסטלעך פול מיט קוילן 
און מעדיצינישע מאַטעריאַלן, אָבער אויך די דאָזיקע שפע האָט ניט געניגט, 
טאָג-איין, טאָג-אויס פלעגן זיך אָנשליסן נייע פּאַרטיזאַנער פון די אַרומיקע 
דערפער. 

נאָענט צו דעם וועלדל איז געשטאַנען אַ קליין און אָפּגעברענט פּויערים- 
הויז. דאָרט איז ניט פאַרבליבן גאָרנישט חוץ דער ברונעם, פון װאַנען מיר 
האָבן געשעפּט װאַסער. לעבן ברונעם האָט זיך געזען אַ זאַמדיק בערגל. דאָ 
האָבן די דייטשן דערמאָרדעט אין יאָר 1942 די אידישע משפּחה און פאַרברענט 
איר הויז. צװוישן די שטיינער, ביים פּאַרקאַן, האָט זיך געװאַלגערט אַ צעריסענע 
רצועה פון תפילין. אויף אַ געוויסן מרחק פון דער פאַרברענטער הויז, האָט זיך 
אױיסגעשפּרײט דער נייער װאַלד, און אין זיין אַרײנגאַנג האָט זיך געװאַלגערט 
אַ שטאָל-העלם פון אַ דייטשן סאָלדאַט. די פּאַרטיזאַנער האָבן געשאָסן פון 
װאַלד אויף די דייטשן װאָס האָבן דערמאָרדעט די אידישע משפּחה, און האָבן 
דערהרגעט עטלעכע פון זיי, 

אין מיטן יוני 1944. דאָס סאָוועטישע מיליטער האָט דורכגעבראָכן דעם 
פראָנט פון וויטעבסק. דאָס דייטשע מיליטער האָט פּונקט װי עס איז פריער 
געגאַנגען פאָרויס בליץ-שנעל צו דעראָבערן מאָסקווע, אַזױ איז עס איצט אַנט- 
לאָפן שנעל מיט דער שנעלקייט פון אַ בליץ, די סאַװעטן האָבן אַרומגערינגלט 
די דייטשן. דרייסיק דיוויזיעס זענען אַרומגערינגלט געװאָרן לעבן מינסק, די 
דייטשן האָבן זיך באַמיט אַרױסצובאַקומען זיך פון די צװאַנגען און האָבן אָנגע- 
הויבן פאַרשװינדן אויף זייטיקע וועגן. אין די טויזנטער האָבן זיי זיך געמאַכט 
אַ וועג דורך וועלדער און זומפּן, אַבי ניט אַרײנצופאַלן אין געפאַנגענשאַפט, 

די פּאַרטיזאַנער זענען געװאָרן באַפױלן צו לויערן ביי די ראַנדן פון די זייטיקע 
וועגן און נאָכצױאָגן די אַנטלויפנדיקע, 

אונזער אָפּטײל האָט געשיקט אַ גרופע מענטשן צו דער בריגאַדע פון 
פּאָנאָמאַרענקאָ, צו לויערן אויפן שאָסיי נאַליבאָקי-איװועניץ און צו פאַרפאָלגן 
די אַנטלופנדיקע דייטשן פון ביידע זייטן וועג -- פון איין זייט אונזער גרופּע 
און פון דער צווייטער זייט אַ גרופע פון אַן אָפּטײלונג פון פּאָנאָמאַרענקאָ. מיר 
האָבן זיך איינגעגראָבן און באַפעסטיקט אויפן ראַנד פון װאַלד, 

אונזער שטימונג איז געווען אַ גוטע. סוף-כל-סוף האָבן מיר זוכה געוען 
צו זען די מפּלה פון שונא, דעם צװאַמענברוך פון דער דייטשער אַרמײ; א 
נאַצישער ס, ס,-מאַן זאָל זיך בעטן ביי אַ אידישן פּאַרטיזאַנער, אַז ער זאָל אים 
שענקען זיין לעבן! 

מיט אומגעדולד האָבן מיר געװאַרט אויפן ערשטן געראַנגל מיט דער דייטשער 
אַרמײ, און אָט זענען די אױיסשפּירער מודיע, אַזֹ אַ דייטשע גרופּע דערנענטערט 
זיך כסדר צו אונז. די קאָמאַנדירן האָבן קאָנטראָלירט די פּאָזיציעס און געגעבן 
די לעצטע אינסטרוקציעס. פון דער וייטן, אויף דער אַנדערער זייט פון וועג, 
האָבן מיר געזען עלף דייטשן, מאַרשירנדיק פאָרזיכטיק, אָפּגערוקט איינער פון 
אַנדערן. מיר האָבן געזען זייערע העל-גרינע מונדירן און האָבן אונטערשיידט 
זייערע אויסגעצויגענע, ערנסטע און כמורנע פּנימער, און זייערע מיט שװאַרצן 
אַרומגענומענע אַרבל. ווען זיי האָבן זיך דערנענטערט ביי הונדערט מעטער, 
האָבן זיי, ווייזט אויס, דערזען עמעצן און האָבן זיך געפּרואװוט צוריקציען אין 
װאַלד, דאַן האָבן מיר זיי באַהאָגלט מיט קוילן, וען מיר האָבן זיי געזען 
אַנטלופנדיק, זענען מיר אַרױס פון אונזערע טראַנשײען און זיי נאָכגעלאָפן 
מיטן אויסגעשריי ,, הוראַ", 

מיר האָבן אַרומגערינגלט די גרופּע פון אַלע זייטן. ווען דער קאָמאַנדיך, 
אַן אָפיצער מיט אַ לײטענאַנטן'ראַנג, האָט אונז געזען פון דער נאָענט, האָט ער 
אַרױסגעלאָזט אַ געשריי: איודן!* און האָט זיך אַרײנגעשאָסן אַ קויל פון זיין 
רעװאָלװער. די איבעריקע ניין דייטשן און איין לעט, האָבן מיר גענומען גע- 
פאַנגען,. בשעת דער אױספאָרשונג האָט זיך יעדער פון זיי געפירט אַנדערש, 
אייניקע פון זיי האָבן געגלויבט, אַז היטלער האָט געזיגט אין דער מלחמה; 
אַנדערע האָבן זיך געבעטן וי קליינע קינדער, אַז מ'זאָל זיי לאָזן לעבן. ביים 
לעט האָבן מיר געפונען אַ דאַנק-בריוו פון דייטשן מיליטער-שטאַב, דערפאַר 
װאָס ער האָט אָנגעוויזן אויף פּאַרטיזאַנער-באַהעלטענישן אין װאַלד, בעת דער 
גרויסער אָבלאַװע, װאָס איז אַדורכגעפירט געװאָרן אין דער ,פּושטשע" אין 
3, אין אַ געוויסן מרחק פון אונזערע טראַנשײען איז אױיסגעגראָבן געװאָרן 
אַ גרוב, און די דייטשע וװועלט-דעראָבערער האָבן דאָרט געפונען זייער קבר, 

אין יענעם טאָג זענען אַרײנגעפאַלן אין אונזערע הענט עטלעכע הונדערט 
געפאַנגענע. ביי פיל האָט מען געפונען פאָטאָגראַפיעס פון מאָרד-טאַטן איבער 
אידן, זיי זענען געשיקט געװאָרן צום פּאַרטיזאַנערישטאַב און פון דאָרט אַריבער" 
געפירט געװאָרן אין סאָוועטישער געפאַנגענשאַפט, 

אויף מאָרגן זענען מיר שוין ניט געזעסן אין די טראַנשײען,. דער פּחד 

פאַר די דייטשן האָט זיך פון אונז לגמרי אָפּגעטאָן, מיר האָבן געזען פון דער 
ווייטן אַ גרויסע גרופּע פון דייטשן און האָבן זיך געאיילט אַנטקעגן זיי מיט די 
אויסרופן ,, הוראַ*, אַז זיי זאָלן זיך אונטערגעבן. די דייטשן, טראַכטנדיק אַז מיר 
זענען סאָוועטישע סאָלדאַטן, האָבן ניט אַרױסגעװיזן קיין שום װידערשטאַנד, 
ווייל זיי האָבן אויך געװאָלט פּטור װוערן פון די װאַנדערונגען איבער װויסטענישן 
און וועלדער. אָבער ווען זיי האָבן געזען, אַז פאַר זיי זענען פּאַרטיזאַנער און 
דערצו נאָך אידן, זענען זיי צוריקגעטראָטן און געעפנט אויף אונז אַ פייער. 
אונזערע קוילן האָבן זיי באַלד געמאַכט שטיל, זיי זענען געוען אַרומגע- 
רינגלט פון אַלע זייטן און האָבן זיך אונטערגעגעבן באין ברירה. מיר האָבן זיי 
געצוואונגען זיך אויסצולייגן אויף דער ערד, מיט אויסגעצויגענע הענט און פיס, 
,פאַרװאָס האָט איר געשאָסן, ברוינע באַנדיטן ?7 --- האָבן מיר זיי געפרעגט. 
זייער פאַרענטפערן זיך האָט ניט געהאָלפן --- זיי זענען דערשאָסן געװאָרן אין 
דעם זעלבן וועלדל. די װאָס פלעגן זיך באַלד אונטערגעבן, האָבן מיר אַריבער- 
געפירט אין סאָוועטישער געפאַנגענשאַפט, 


איין מאָל, ווען מיר האָבן געקעמפט מיט עטלעכע צענדליק דייטשן, װאָס האָבן 
ויך אָפּגעזאָגט צו אונטערגעבן זיך, איז פּלוצים דערשינען אַן איינהייט פון 
רעגולערן סאָװועטישן מיליטער -- עטלעכע הונדערט סאָלדאַטן. דאָס זענען געווען 
די ערשטע רויטע סאָלדאַטן, װאָס מיר האָבן געטראָפן, זינט דעם אויסברוך 
פון קריג, און זיי האָבן איצט געהאָלפן אין דער שלאַכט מיט די דייטשן, 

;װאָס דאַרפן מיר די דאָזיקע דייטשע הינט? -- האָט געזאָגט איין ליטע- 
נאַנט -- זיי האָבן געקעמפט קעגן אונז, נישט געװאָלט זיך אונטערגעבן, מ'דאַרף 
זיי פאַרטיליקן דורך שיסן. נישטאָ קיין צייט זיך מיט זיי צו פאַרנעמען!", 

די רויטע סאָלדאַטן האָבן אונז איבערגעלאָזט אַמוניציע און אַנדערע זאַכן 
און זענען אַװעק מיט זייער וועג, 

נאָך אַ צאָל טעג האָבן מיר פאַרבראַכט אונטערוועגס. הונדערטער דייטשע 
סאָלדאַטן האָבן מיר נאָכגעיאָגט אין משך פון דער װאָך, אָבער דאָס רעגולערע 
סאָוועטישע מיליטער האָט גענומען גיין אויך מיט זייטיקע ועגן און האָט זי 
דורכגעקאַמט, דאַן האָבן מיר זיך צוריקגעקערט אין לאַגער, 

מיר זענען געװוען צעבראָכן און דערשעפּט פון די לאַנגע װאַנדערינעכט 
און פון פאַרפאָלגן די דייטשן,. העכער אַ װאָך צייט האָבן מיר ניט אױיסגעטאָן 
אונזערע שטיוול, אָבער מיר זענען געווען דערמוטיקט, דאָס איז דער מאָמענט, 
אויף וועלכן מיר האָבן געהאָפט,. איצט װעלן מיר באַצאָלן די דייטשן, װאָס עס 
קומט זיי; איצט וװעלן מיר זיי זען אין זייער שאַנד, פאַלנדיק צו אונזערע פיס 
מיט אַראָפּגעלאָזענעם קאָפּ, קושנדיק אונזערע שטיוול, אַז מיר זאָלן זיי לאָזן 
לעבן. אָבער מיר האָבן זיך אויפגעפירט מיט זיי וי זיי האָבן זיך אויפגעפירט 
מיט אונזערע קרובים און טייערע, מיט די טויזנטער און צענדליקער טויזנטער, 
װאָס זיי האָבן דערמאָרדעט קאַלטבלוטיק און מיט אכזריות. 

מיר האָבן זיך צוריקגעקערט אין אונזער לאַגער, און צוזאַמען מיט אונז 
אויך אַנדערע גרופּן, װאָס זענען אַרױס נאָכיאָגן די דייטשן אויף אַנדערע וועגן. 


אידישע פּאַרטיזאַנצר 65 


דריי ס. ס,-לייט זענען געבראַכט געװאָרן אין לאַגער, און די קינדער האָבן 
גענומען פון זיי נקמה, ווען פון זייערע אויגן האָבן געשטראָמט טרערן. ,פאַרװאָס 
האָסטו דערמאָרדעט מיינע עלטערן?* -- האָבן זיי געשריען. 

מידע האָבן מיִר זיך אויסגעשטרעקט אויף די הילצערנע פּאָליצעס אין דער 
באַטע, מיר האָבן אָנגעשפּאַרט אונזער שטערן אין די נאַסע סאָסנע-צווייגן און 
פאַרזונקען אין געדאַנקען. מיר האָבן אָבער ניט געקענט לאַנג ליגן, װאָרום 
יעדעס מאָל האָט מען מודיע געווען וועגן זיך דערנענטערנדיקע דייטשן, און באַלד 
זענען מיר אַרױיס זיי נאָכצױאָגן, 

נאָך עטלעכע טעג זענען מיר געוען זיכער, אַז מ'דאַרף שוין מער ניט 
מורא האָבן פאַר די דייטשן, װאָרום זיי ווייזן שוין ניט אַרױס מער קיין ווידער" 
שטאַנד, אָבער אין די לעצטע טעג האָבן זיי זיך אָרגאַניזירט און פאַרצווייפלט 
געקעמפט קעגן די פּאַרטיזאַנער. דעם ערשטן דורכפאַל האָבן געליטן די זאָריג- 
צער : ווען אַ גרופּע דייטשן האָט זיך דערנענטערט צו זייער באַזע, זענען די 
זאָרינצער אַרױס קעגן זיי. די דייטשן, װאָס האָבן זיך באַהאַלטן צװישן די 
ביימער, האָבן געעפנט אַ שטאַרקן פייער, און צען זאָרינצער זענען געפאַלן 
אויך דער קאָמאַנדיר גופא איז פאַרוואונדעט געװאָרן, און עס איז געווען נויטיק 
אָפּצושנײידן זיין פוס. 

אין צוויי טעג אַרום האָט די װאַך מודיע געווען, אַז דייטשן דערנענטערן 
זיך צו אונזער באַזע, אַ פאַרצווייפלטע שלאַכט האָט זיך אַנטװיקלט. די דייטשן 
זענען געווען פיל שטאַרקער פון אונז, און האָבן באַװיזן דורכצוברעכן אונזער 
פאַרטיידיקונגס-ליניע, אין דער דאָזיקער שלאַכט זענען אומגעקומען דער קאָמענ- 
דאַנט פון דעם אָפּטײל אָסטאַשינסקי און אויך לײבאָוויטש, מאַרק עפּשטײן און 
פּאצאווסקי, די דייטשן זענען אַרײנגעדרונגען אין לאַגער און אַ שלאַכט האָט זיך 
אױסגעשפּרײיט צװישן די כאַטעס. זיי האָבן באַװיזן צו הרגענען בעת זייער 
אַריינדרינגונג זשוקן פון מיר און אַ קראַנקע פרוי, אַ נײטאָרין פון נאָװאָגרודעק. 
ביי דעם שטאַב האָבן זיי דערהרגעט מיט אַ שאָס דעם געװעוענעם קאָמיסאַר 
גאָרדאָן, און אויך אַרײנגעװאָרפן אַ באָמבע אין איינער פון די כאַטעס. אויף 
דער אַנדערער זייט פון לאַגער האָבן זיך די דייטשן אָנגעשטױסן אויף אַ װאַך 
און צענדליקער פון זיי זענען געפאַלן. די דייטשע אַטאַקע איז אָפּגעשטױסן 
געװאָרן, 

ניין אונזעריקע מענטשן זענען אומגעקומען אין דער דאָזיקער שלאַכט. אַרום 
אַ האַלבע שעה נאָכדעם, זענען פאַרביי דעם לאַגער אַדורכגעגאַנגען איינהייטן 
פון רעגולערן סאָוועטישן מיליטער, און זיי זענען געװען אָנװעזנד בעת דער 
קבורה פון די געפאַלענע -- די לעצטע קרבנות פאַר אונזער אַרױסגײן פון װאַלד, 

אויף אַ בערגל פון זאַמד איז אױסגעגראָבן געװאָרן אַ נייער ברודער" 
קבר, אַלס צוגאָב צו די פריערדיקע קברים. דאָסמאָל האָבן מיר זיך געשיידט 
אויף אײיביק מיט אונזערע חברים און מיט דעם װאַלד, 


(,פּרטיזנים", קורות פּלוגת פּארטיזאנים יהודים ביערות רוסיה הלבנה) 

חייקע גראָ ם מאן 


אידישע פּאַרטזאַנער פון סלאָנים 


די אַנטינאַצישע אונטערערד אין סלאָנימער געטאָ איז געווען פאַרבונדן מיט 
דעם פּאַרטיזאַנער-אָטריאַד אויפן נאָמען פון שטשאָרס, װאָס איז געווען טעטיק 
אין די וועלדער ראַפאַלאָוקאַ און װאָלטשע-נאָרע זינט אַפּריל 1942, די פאַר- 
בינדונג איז געווען אַן ענגע און אין װאַלד זענען געװאָרן אַרױסגעשיקט סיסטץ- 
מאַטיש קעמפער, געווער און אויסשטאַטונג, 

נאָך דער גרויסער שחיטה אין יוני 1942 זענען אַרױס אין װאַלד די מיט* 
גלידער פון קאָמיטעט פון דער אָרגאַניזירטער אונטערערד. זרח קראַמין דער- 
ציילט ; 

;כ'בין געווען מיט עטלעכע חברים און אין אונזערע הענט איז געװען 
אַביסל געווער. מיט מיר זענען געווען מיינע חברים הענעך מלאך, בובליאַצקי 
און זלמן שוסטראָװיטש, װאָס זענען דערנאָך געפאַלן, אין משך פון טאָג האָבן 
מיר זיך באַהאַלטן אויף אַ בוידעם און ווען ס'איז געװאָרן פינצטער זענען מיר 
אַראָפּ פון דאָרט און אַװעק אין װאַלד, איך האָב גוט געקענט די װעגן און 
געפירט מיינע חברים צום באַשטימטן פּלאַץ. די דייטשן האָבן חושד געווען, אַז 
די פּאַרטיזאַנער װעלן קומען צוהילף דער פאַרניכטעטער געטאָ און האָבן דאַן 
דורכגעפירט אַן אָבלאַװע אויף די וועלדער ראַפּאַלאָוקאַ און װאָלטשע נאָרע, 

;אָוונט-צו האָבן מיר אָנגעטראָפן אַ צווייטע גרופּע פון סלאָנים, אָנגעפירט 
פון אהרן באנד. אויך זיי זענען געווען נאָר טיילווייזן באַװאָפּנט. ווען די צאָל 
אידן אין דער ראָטע האָט שוין דערגרייכט דרייסיק, האָבן די ניט-אידישע פּאַר- 
טיזאַנען באַשלאָסן צו פּאַרלאָזן די ראָטע, אַרױסרופנדיק אַ פאַלשע בהלה, אַז דער 
װאַלד איז מכמלומרשט אַרומגערינגלט. מיט אונז זענען געבליבן דער קאָמאַנדיך 
פּראַניאַגין, דער קאָמיסאַר דאווידקא און אַ צאָל סאָוועטישע פּאַרטיזאַנער. דער 
קאָמאַנדיר פּראַניאַגין האָט אונז אַרױסגעפירט פון די ראַפאַלאָוקער וועלדער 
קיין װאָלטשע-נאָרע, וואו עס האָבן זיך געפונען די אַנדערע ראָטעס פון אָטריאַד 
א. נ. פון שטשאָרס,. די קאָמאַנדירן האָבן פאָרגעלייגט צו שאַפן אַ באַזונדערע 
אידישע ראָטע מיטן נאָמען ,אידישע גרופּע 51 פון סלאָנים". צומערשטן איז 
באַשטימט געװאָרן אַלס קאָמאַנדיר אַ ניט-פעאיקער מענטש, וועמען מ'האָט גע- 
האַלטן פאַר אַ איד, אָבער פאַקטיש איז ער גאָר געווען אַן אוקראַינער, וועלכער 
איז נישט געשטאַנען אויף דער געהעריקער הויך, דאַן איז געקומען צו אונז 
אַ גרופּע סאָוועטישע אָפיצערן, װאָס זענען אַנטלאָפן פון דייטשער געפאַנגענ- 
שאַפט אין פּוילן, צווישן זיי איז אויך געווען אַ איד מיטן נאָמען פיאָדאָראָװויטש, 
מיר האָבן זיך געװוענדעט צו אים ער זאָל איבערנעמען איבער אונז די קאָמאַנדע, 
פיאָדאָראָװיטש האָט אויפסניי אָרגאַניזירט די איינהייט, געשאַפן אַ גרופּע פון 
צעשטערער און מיר געשטעלט אין איר שפּיץ, ער האָט אויך מיר איבערגעגעבן 
די אויפגאַבע צו גיין איז װאַלד און צו קריגן געווער... 





אידישע פּאַרטיזאַנער 67 


לויטן עדות-זאָגן פון אביעזר אימבער האָבן זיך אין דער אידישער ראָטע 
1 געפונען ביי 160 מענטשן, די ראָטע האָט אױיסגעהאַלטן פאַרשידענע פייער" 
פּרואוון און באַװיזן איר שלאַכט-פעאיקייט אין אַ צאָל גלענצנדיקע אַקצִיעס. די 
פאַרבינדונג מיט דער געטאָ איז געװאָרן אָנגעהאַלטן אויך נאָך יוני 1942, 

עריק שטיין און ניוניאַ טשערינסקי זענען געבליבן אַ שטיקל צייט אין 
סלאָנים און אויך באַװיזן אַרױסצוגײן אין װאַלד און זיך צו באַטײליקן אין די 
אַנטשײדנדיקע שלאַכטן, די אידישע ראָטע האָט איניציאירט דעם אָנגריף אויפן 
גאַרניזאָן אין קאָסאָוו און די באַפרײאונג פון די דאָרטיקע אידן. אירע מענטשן 
האָבן דורכגעפירט פיל סאַבאָטאַזש-אַקטן אויף דער באַןיליניע באַראַנאָויטש- 
לוניניעץ, בריסק-מינסק און זיך אויך אויסגעצייכנט אין דער שלאַכט אויף דער 
צענטער דאַמבע אויפן קאַנאַל דגיעפּער-בוג,. אין דער שלאַכט מיטן דייטשן 
גאַרניזאָן װאָס האָט באַװאַכט די שטשאַרע-בריק און אין די שלאַכטן װאָס זענען 
געפירט געװאָרן אויפן שאָסײ בריסק-מאָסקװע. די אידישע ראָטע האָט זיך באַ" 
טיײיליקט אין אָנגריף אויפן דייטשן גאַרניזאָן אין טשאמביליא (קרייז ביטען -- 
אויגוסט 1942), אין די שלאַכטן ביי גאַבינאָװיטש און סאמיטשין (10 אָקטאָבער 
2), און אין דער פאַרניכטונג פון דייטשן גאַרניזאָן אין שינטאָװיטש (קרייז 
לוניניעץ -- 5 דעצעמבער 1942), אַ שוערע שלאַכט האָט דורכגעמאַכט די 
אידישע ראָטע ביים אונטערצינדן די באַן-סטאַנציע באָדי אין סאביקין (קרייז 
ליאַכאָוה, 

בעת דער גרויסער באַלאַגערונג פון די דייטשן (אָקטאָבער-נאָוועמבער 1942) 
האָט די אידישע ראָטע 51 זיך צוריקגעצויגן צו די בלאָטעס פון פּאָלעסיע. פירנדיק 
גרויסע שלאַכטן, דורכרייסנדיק די כאַלאַגערונג און דורכפירנדיק סאַבאָטאַזש* 
אַקטן בעת איר ריקצוג -- האָט די ראָטע פאַרלוירן אירע בעסטע מענטשן און 
צװוישן זיי איר קאָמאַנדיר --- פּיאָדאָראָװויטש. מיטן פאַרנאַנדערלאָזן די אידישע 
ראָטע זענען אירע מענטשן צעשפּרײט געװאָרן צווישן די פאַרשידענע איינהייטן 
אין די אָטריאָדן פון דער בריסקער פאַראייניקונג. זרח קראמין איז באַשטימט 
געװאָרן אַלס אַ װזװואָד-קאָמענדאַנט אין קאָטאָווסקי-אָטריאַד. אביעזר אימבער 
איז געװאָרן צוגעצויגן צו דער ראָטע 56, װאָס איז שפּעטער אָנגערופן געװאָרן 
אויפן נאָמען פון בודיאָני, גאָלדע יאַקימאָװסקי אין געװאָרן צוגעצויגן צום 
אָטריאַד ,װייסרוסלאַנד*, װאָס האָט שפּעטער געװוירקט צװאַמען מיטן אָטריאַד 
,טשאַפּאַיעװ" אין ראַם פון דער סאָוועטישער בריגאַדע, װאָס האָט זיך נישט 
צוריקגעצויגן קיין מזרח, נאָך דער גױויסער באַלאַגערונג אין סוף 1942.י. 

פיל פון דער אידישער ראָטע 51 האָבן סוף 1942 פאַרלאָון דעם סלאָנימער 
ראַיאָן און אַװעק קיין ביאַליסטאָק. דאָרט האָבן זיי גענומען אַן אַקטיון אָנטײל 
ביים אָרגאַניזירן די אידישע אונטערערד און פּאַרטיזאַנקע, ס'איז באַואוסט לשבח 
דער קאָמאַנדיר פון דער אידישער בריגאַדע ;װופּעריאָד* (פאָרויס) פון ביאַליס- 
טאָק -- סאַשאַ סאָכאַטשעװסקי.י. 

(;ספר הפּרטיזנים היהודים", כרך א') 

משח מאירסאַן 


המוא 


איץ די וועלדער פון װוייסרוסלאַנד 


אין קראַסני האָבן זיך קאָנצענטרירט די לעבן-געבליבענע פון די שחיטות 
אין די שטעטלעך װאָלאָזשין, איוויע, ראַָדון און האָראָדאָק ; לעגאַלע און אומ- 
לעגאַלע לעבן-געבליבענע אידן, נאָך פאַר דעם האָבן זיך דאָ געפונען פיל 
יוגנטלעכע, װאָס זענען געשיקט געװאָרן אויף אַרבעט. בסך הכל זענען געװוען 
אין קראַסני ביי אַכט טויזנט אידן. אין שטעטל גופא איז אויפגעשטעלט געװאָרן 
אַ געטאָ, מיט פיר טויזנט מאַן, און אַ קילאָמעטער פון אים -- אַן אַרבעטס-לאַגער, 
מיט דער זעלבער צאָל. דער קאָמענדאַנט איבערן לאַגער און געטאָ איז געווען 
דער געשטאַפּאָדמאַן קונדט, 

די אידן פון דער געטאָ און פון לאַגער האָבן געאַרבעט אין די געװוער.- 
מאַגאַזינען, ביי אויסלאָדן און אויפלאָדן אַמוניציע, װוי אויך אין בוי אַרבעטן 
אויף דער אייזנבאַןדליניע, אין זעגערייען און ביי אַנדערע שווערע אַרבעטן. מיין 
פרוי מיטן זון און דער אינגערער טאָכטער זענען געווען אין געטאָ און האָבן 
געאַרבעט אין די אַמוניציע:סקלאַדן; איך און מיין עלטערע טאָכטער זענען 
געווען אין לאַגער און האָבן געאַרבעט ביי בֿוי-אַרבעט, 

די מערחייט יוגנטלעכע, בעיקר יענע, װאָס האָבן פאַרלוירן זייערע משפּחות, 
האָבן, ווען עס זענען כסדר צו זיי דערגאַנגען די יאָמער-בשורות פון די אַרומיקע 
שטעטלעך, זיך אַנטשלאָסן צו אַנטלױפן אין װאַלד און צו נעמען נקמה מיט געווער 
אין האַנט אין שונא. און אַזױ האָבן זיי אָנגעהױבן, אָרגאַניזירטערהײט, זאַמלען 
געווער, װאָס איז געגנבעט געװאָרן בעת דער אַרבעט אין די סקלאַדעס. זיי 
האָבן דאָס געווער באַהאַלטן אין זייערע כלים, פאַרשטעקט אין זייערע הויזן 
אָדער אין די בינטלעך האָלץ, װאָס זיי האָבן באַקומען פאַר באַהײצונג און האָבן 
עס שפּעטער אַרײינגעגנבעט אין געטאָ, דאָרט איז דאָס געווער פאַרשטעקט גע- 
װאָרן אין באַהעלטענישן. אַרום פיר װאָכן נאָך דער שחיטה אין האָראָדאָק איז 
די ערשטע גרופּע אַנטלאָפן אין װאַלד, די דאָזיקע גרופּע האָט געציילט צען מאַן. 

ווען זיי זענען שוין געווען אין װאַלד, זענען זיי געוואויר געװאָרן פון עטלעכע 
באַקאַנטע, אַז אין איינעם פון די נאָענטסטע טעג דאַרפן עטלעכע פּאָליציאַנטן 
פון האָראָדאָק פאָרן קיין מאָלאָדעטשנע, כדי צו ברענגען פון דאָרט שפּייז- פּראָ- 
דוקטן, די קליינע פּאַרטיזאַנער-גרופּע, אומדערפאַרן, אָבער שטאַרק אין מוט, 
האָט אױיסגעאַרבעט אַ געננויעם פּלאַן פון אַטאַקירן די דאָזיקע פּאָליציאַנטן 
זיי זענען אַװעק צום שאָסײ און האָבן דאָרט איינגעאָרדנט אַ לויער אויפן שונא. 
די אַטאַקע איז געקרוינט געװאָרן מיט דערפאָלג : זעקס פּאָליציאַנטן זענען געשאָסן 
און געטויט געװאָרן, זייער געווער איז צוגענומען געװאָרן און די פּאַרטיזאַנער 
האָבן זיך צוריקגעצויגן אין דער ריכטיקער צייט, באַװאָפנט מיט נייעם געווער, 
האָבן זיי אַרויסגעפירט פון געטאָ נאָך זעקס בחורים ; איצט האָט די גרופּע גע- 
ציילט זעכצן מאַן, 





אידישע פארטיזאנצר 69 


איין מאָל זענען צו זייערע אויערן דערגאַנגען אָפּקלאַנגען פון שאָסן פון 
דער ווייטן, ניט אַנדערש, האָבן זיי געזאָגט, װי ס'אַנטװיקלט זיך דאָרט אַ שלאַכט 
מיט פּאַרטיזאַנער. די גאַנצע גרופע האָט זיך גלייך מאָביליזירט, בראש מיט 
איר קאָמאַנדיר חנן עלטערמאַן, צוהילף, ווען זיי זענען אָנגעקומען אויפן פּלאַץ, 
האָבן זיך שוין די פּאַרטיזאַנער צוריקגעצויגן פון דאָרט, ווייל דער שונא האָט 
געהאַט די אױיבערהאַנט. זיי האָבן זיך דאָרט אָנגעשטױסן נאָר אויף איין פאַר- 
וואונדעטן פּאַרטיזאַנער, װאָס אין אין דער בהלה איבערגעלאָזט געװאָרן דורך 
זיינע חברים. דער פאַרוואונדעטער, מיטן נאָמען גריבאַנאָוו, װאָס איז געווען פון 
די קאָמאַנדירן פון דער פּאַרטיזאַנקע אויפן נאָמען פון טשקאַלאָוו, האָט זיי שטאַרק 
געבעטן, אַז מ'זאָל אים אַריבערפירן אין די וועלדער פון פּערשיי, וואו ס'האָט 
סטאַנציאָנירט זיין בריגאַדע, זיי האָבן דערפילט זיין בקשה און דורך דעם זוכה 
געווען אָנגענומען צו װערן, דורך זיין רעקאָמענדאַציע, אין פּאָלק ,קוזניעצאָוו" 
פון יענער בריגאַדע. אונזערע 16 פּאַרטיזאַנער האָבן ניט געקענט רוען ניט 
נעמענדיק קיין נקמה פון שונא, און דעריבער האָבן זיי צוגערעדט זייער קאָמאַנדיך, 
אַז ער זאָל לאָזן זייער אָפּטײל גיין אויף האָראָדאָק. זייער ביטע איז דערפילט 
געװאָרן. אין אַ געוויסן אָװונט, סוף הערבסט 1942, האָבן זיי אַטאַקירט האָראָדאָק, 
דער אָפּטײל האָט געציילט ביי דריי הונדערט מאַן, און די כוחות פון שונא אין 
האָראָדאָק, מיליטער און פּאַליציאַנטן, זענען געווען ביי צוויי הונדערט. נאָך אַ 
שלאַכט פון אַכט שעה זענען די פּאַרטזאַנען געווען געצוואונגען צוריצוציען 
זיך, מיטנעמענדיק די געפאַלענע און פאַרוואונדעטע. צווישן די געפאַלענע זענען 
געווען צוויי אידן, 

נאָכדעם, וי זיי האָבן זיך צוריקגעקערט אין װאַלד, איז דערלויבט געװאָרן 
חנן עלטערמאַנען צו גיין קיין קראַסני אָנצובינדן פאַרבינדונגען מיטן לאַגער און 
מיט דער געטאָ, כדי כסדר אַרויסצופירן פון דאָרט באַװאָפּנטע גרופּן און זי 
אַריבערברענגען אין װאַלד, טאָג-איין, טאָג-אױיס איז חנן געגאַנגען צו זיין 
אַרבעט, פּונקט װי עס װאָלט גאָרנישט געשען, די אַרבעטס-אויפזעער, וועלכע 
האָבן אים ליב געהאַט, האָט ער דערקלערט, אַז ער האָט ביז איצט אויסגעפעלט 
ביי דער אַרבעט, צוליב קראַנקייט. דערווייל האָט ער אָרגאַניזירט געהיים אַ 
גרופּע אַרבעטער, װאָס האָבן אַרױסגעפירט געווער פון די מאַגאַזינען. אין אַ 
געוויסער נאַכט איז ער אַנטרונען אין װאַלד, און צוזאַמען מיט אים אַ גרופּע פון 
דרייסיק מאַן, מיר האָבן לייכט פאַרװישט די שפּורן פון די אַנטלאָפענע, װאָרום 
טאָגיטעגלעך זענען געשטאָרבן, צוליב עפּידעמישע קראַנקייטן און אין רעזולטאַט 
פון די שווערע באַדינגונגען, אַכט, צען מענטשן -- זענען, אַלזאָ, אויך די אַנטלאָ- 
פענע ;געשטאָרבן". אויך נאָך דעם דאָזיקן אַנטלױפן, האָט ביי אונז עקזיסטירט 
אַ געהיימע אידישע אָרֹגאַניזאַציע, װאָס איז געשטאַנען אין פאַרבינדונג מיטן 
װאַלד און האָט אַהין אַריכערגעפירט געווער און קעמפער, 

דאָס לעבן אין קראַסני איז געווען זייער שווער. מיר האָבן געאַרבעט עבודת 
פּרך אונטער דער פּייניקער-בייטש פון די לייט פון געשטאַפּאָ און דער פּאָליצײ, 
צו שלעפּן אַ שוערן באַלקן, 16 מעטער די לענג, האָט מען אַװעקגעשטעלט 
צוועלף מיידלעך, כמעט קינדער. די מיידלעך פלעגן זיך אָנשטרענגען מיט זייער 

גאַנצן כוח און האָבן אים ניט געקענט רירן פון אָרט. ווען איינער פון די מענער 
האָט געפּרואװוט זיי העלפן, איז ער געשלאָגן געװאָרן דורך די מערדער ביז 
פאַרלירן די כוחות. מיר האָבן געוואוסט, אַז מיר װעלן גיין פּאַרלוירן און די 
מערהייט האָט באַשלאָסן גיין אין װאַלד, 

ווען דער יודנראַט האָט געהערט, אַז דאָס אַנטלויפן נעמט אָן אַ מאַסן-פאָרם, 
האָט ער געװאָרנט פאַר דער סכנה פון פאַרטיליקונג, װאָס דערװאַרט צוליב דעם 
די שארית הפּליטה פון די אידן אין קראַסני. איין מאָל, ווען דער יודנראַט 
האָט זיך דערוואוסט, אַז אַ אידישע גרופּע קלייבט זיך צו אַנטלויפן פון שייער, 
האָט ער צו אונז געשיקט צוויי פּאָליציאַנטן צונישט צו מאַכן דעם פּלאַן. ווען 
מ'האָט זיי ניט געלאָזט אַרײנגײן אין שייער, האָבן זיי אויפגעבראָכן דעם טויער 
און זענען אַרײין מיט כוח. איינער האָט אַטאַקירט אַ פּאָליציאַנט און האָט אים 
געשלאָגן ביז בלוט. ביידע פּאָליציאַנטן זענען אַנטלאָפן און געקומען אין יודנ- 
ראַט איבערצוגעבן וועגן דעם געשעענעם. דערווייל איז אַנטלאָפן אַ גרופּע פון 
צען מענטשן, זיי האָבן דורכגעשניטן שווימענדיק דעם טייך בערעזינע און זענען 
אַװעק אין װאַלד, צו דער בריגאַדע אויפן נאָמען פון טשקאַלאָו, 

די אידישע פּאַרטיזאַנער האָבן ווידער משפּיע געווען, אַז מ'זאָל אויסאַרבעטן 
אַ פּלאַן פון אַ נייער אַטאַקע אויף האָראָדאָק, און אין אַ פיל גרעסערן מאָסשטאַב, 
אין אַ יאַנואַר-נאַכט אין יאָר 1942 איז די גאַנצע טשקאַלאָװ-בריגאַדע -- 3000 
מאַן --- אַװעק אויף האָראָדאָק, מ'האָט אַװעקגעשטעלט לױערפּאָסטנס אויף 
אַלע וועגן און אַזױ אַרום איבערגעשניטן די פאַרבינדונגען מיט די װאַכן אין דער 
אומגעגנט, מ'האָט אַרומגערינגלט די שטאָט, און חנן עלטערמאַן איז דער ערשטער 
אַריינגעדרונגען אין האַרץ פון שטאָט און געװאָרפן אַ באָמבע אויף דער ביוראָ 
פון דער דייטשער פּאָליצײי, עס איז אַנטשטאַנען אַ גרויסע מהומה און די דייטשן 
צוזאַמען מיט די פּאַליציאַנטן האָבן אָנגעהויבן פאַרלאָזן די שטאָט, זיי האָבן זיך 
אָבער אָנגעשטויסן אויף פּאַרטיזאַנער. גרויס זענען געווען די פאַרלוסטן פון 
שונא. די פאַרלוסטן פון די פּאַרטיזאַנער זענען געווען קליינע, דערונטער צויי 
אידן, די פּאַרטיזאַנער זענען אַרײן אין שטאָט, אַרויסגעפירט בהמות, פערד און 
אַנדערע נויטיקע זאַכן און האָבן אונטערגעצונדן עטלעכע פּלעצער. די פּאַרטי 
זאַנער האָבן דאָ געפונען צוועלף אידן פאַכלייט, װאָס זענען געבליבן לעבן נאָך 
דער שחיטה אין האָראָדאָק, און האָבן זיי פאָרגעשלאָגן אַרױסצוגײן אין װאַלד, 
אָבער זיי האָבן זיך אַנטזאַגט. שפּעטער איז באַקאַנט געװאָרן, אַז אויף מאָרגן 
נאָך דער אַטאַקע, ווען די דייטשן האָבן זיך צוריקגעקערט און דעראָבערט דאָס 
שטעטל, זענען די צוועלף אידן אַריבערגעפירט געװאָרן קיין ראַדאָשקאָװיץ, 
און זענען אומגעקומען אין דער גרויסער שחיטה, װאָס איז דאָרט דורכגעפירט 
געװאָרן אין צוויי טעג אַרום, 


ווען אין לאַגער אין קראַסני איז אָנגעקומען די ידיעה וועגן דער שחיטה 
אין ראַדאָשקאָװיץ, איז אויף אונז געפאַלן אַ גרויסע אימה ; מיר האָבן געוואוסט ; 
עס איז נאָענט אונזער ריי. אַ טאָג פאַר פּורים תש"ג (מערץ 1943) זענען מיר 
געזעסן, איך, מיין משפּחה און די משפּחה פון געלפער פון האָראָדאָק, פאַרטיפט 

אין אַ שמועס איבער אונזער ביטערן גורל,. איך בין דאַן אױפגעשטאַנען און 
פאָרגעשלאָגן, אַז מיר זאָלן אַלע אַרױסגײן אין װאַלד, מיין פאָרשלאַג איז ניט 
געװאָרן אָנגענומען, זי בלייבן אויפן פּלאַץ און פאַרלאָזן זיך אויפן גורל. יענעם 
אָװונט איז צו מיר געקומען אַ באַקאַנטער פּויער און האָט מיר איינגעלאַדן צו זיך 
אַרבעטן; ער האָט מיר געבעטן צוֹ האַלטן די זאַך בסוד. כ'האָב זיך משער 
געווען, אַז ער האָט מורא, טאָמער װועט באַקאַנט וערן די זאַך, אַז ער פירט 
שמועסן און פאַרהאַנדלט מיט אידן, פאַרטאָג האָב איך זיך אַרױסגעדרײט פון 
לאַגער און אַװעק צו יענעם פּויער אַרבעטן, 

האַלב נאָך זיבן, ווען כ'בין שוין געווען ביי דער אַרבעט, איז דער פּױער 
אַרײין און האָט מיר מודיע געווען, אַז מיט אַ האַלבער שעה צוריק איז געװאָרן 
אַרומגערינגלט די געטאָ, דער לאַגער און די גאַנצע שטאָט איז אונטערגעװאָרפן 
געװאָרן אונטער גאָר אַ שטאַרקער װאַך. אַ קאַלטער שווייס האָט מיר באַגאָסן 
וי אַ מטורף האָב איך אַװעקגעשלײדערט אַלץ הינטער זיך און געװאָלט לויפן, 
צו זיין איצט מיט מיין משפּחה. אָבער דער פּויער האָט מיר אָפּגעהאַלטן און מיר 
אָנגעװויזן אויף מיין פאַלשן שריט. צו דיין משפּחה --- האָט ער געזאָגט --- ועסטו 
סיי-ווי?סיי ניט דערגרייכן, און זיך אַלײין װועסטו שטעלן אין אַ טויט-געפאַר, 

דערשלאָגן פון שטומען צער, האָב איך זיך אין אַ האַלבער שעה אַרום 
געפונען מחוץ פון שטעטל, אָנגעטאָן אין פּויערישע בגדים (דער פּױער האָט 
מיר דורכגעפירט דורך זיין גאָרטן), כ'בין געגאַנגען אָן אַ ציל איבערן שאָסײ 
און זיך ניט אָפּגעגעבן קיין חשבון פון דער געפאַר װאָס דראָט מיר, נאָכן אָפּגיין 
עטלעכע צענדליק קילאָמעטער, האָב איך זיך פּלוצים פאַרהאַלטן לעבן אַ בערגל 
און געשטאַנען אונטער אים, אַ געדאַנק האָט דורכגעבליצט מיין מוח -- אפשר 
איז מעגלעך פון דאַנען צו זען וועמען עס איז. כ'בין אַרױף אויפן בערגל און 
געווענדעט מיין בליק אין דער זייט פון קראַסני --- פייער-צונגען און זיילן רויך 
האָבן זיך געהויבן איבערן שטעטל. 

אַ גאַנצע שעה האָב איך זיך פאַרהאַלטן אויפן בערגל, ביז װאַנען כ'בין 
געקומען צו זיך, און מיין געדאַנק איז מיר אַביסל קלאָרער געװאָרן. כ'האָב 
זיך אומגעקערט און געװוענדעט מיינע טריט אויפן דרך-המלך קיין האָראָדאָק, 
נאָכדעם װי דער טאָג איז פאַרגאַנגען, האָב איך געטראָפן אַ פּויער, װאָס איז 
געגאַנגען צוריק פון קראַסני, פון אים איז מיר געװאָרן באַקאַנט דער גאַנג 
פון דער שחיטה. נאָכדעם, וי מ'האָט געשלאָסן די געטאָ און דעם לאַגער אַרום, 
האָבן די דייטשן אָנגעהויבן, צוזאַמען מיט דער פּאָליצײי, צונויפזאַמלען די אידן 
אין באַראַקן ניט ווייט פון געטאָ, מיטן אויסרייד : זיי װועלן דאָרט באַקומען איינ- 
שפּריצונגען קעגן דער טיפוס-מגיפה; אַפילו יענע, װאָס זענען אַרױס אויף 
אַרבעט, זענען געװאָרן צוריקגעקערט און געבראַכט אין די באַראַקן. דאָרט זענען 
זיי פאַראָרדנט געװאָרן זיך אױיסצוטאָן נאַקעט, און זענען אין גרופּן צו צװאַנציק 
געבראַכט געװאָרן מיט אױיטאָס צום שייער ניט וייט פון דער שטאָט, ווען די 
צװאַנציק זענען אַראָפּ פון אויטאָ, איו אויף זיי געעפנט געװאָרן אַ פייער פון 
קוילנװואַרפער און אַלע -- טויטע, האַלב-לעבעדיקע אָדער לייכט-פאַרוואונדעטע -- 
זענען אַרױסגעװאָרפן געװאָרן װי מיסט אין שייער. וען דער שייער איז פאַר- 

פולט געװאָרן, האָבן אים די מערדער אַװעקגעלאָזט מיטן פייער. די לעצטע 
טראַנספּאָרטן האָבן זיי אַרײנגעװאָרפן אין אַן אַנדער שייער, ביז װאַנען ער איז 
געװאָרן פול און האָבן אויך אים אַװעקגעלאָזט מיטן פײיער; און אַזױ איז די 
;אַרבעט* פאָרגעזעצט געװאָרן, ביז װאַנען אַלע אידן זענען געבליבן טויט. דאָ 
זענען אומגעקומען אויך מיין פאַמיליע --- מיין פרוי און דריי קינדער. אַלע אַכט 
טויזנט אידן פון קראַסני, פון קליין ביז גרויס, זענען אומגעבראַכט געװאָרן אויף 
דעם אופן ; איבערגעבליבן זענען בלויז אַכט מענטשן 

אָוונט-צייט בין איך אָנגעקומען קיין האָראָדאָק, כ'בין אַװעק צו מיין דירה, 
וואו עס האָט געוואוינט אַ פּוױיער. קיין שום פּאָליציי:װאַך איז ניט געווען אין 
שטאָט, ווייל די פּאַרטיזאַנער האָבן זיי לעצטנס פאַרטריבן. אין דער נאַכט האָט 
מען אָנגעקלאַפּט אין דער טיר און געפרעגט, צי ס'זענען ניטאָ קיין פרעמדע. 
דאָס זענען געווען פּאַרטיזאַנער (מיין הויז האָט זיך געפונען ביים ברעג פון דער 
שטאָט און מ'האָט געקענט צו אים דערגרייכן דורך די פעלדער). כ'בין צו זיי 
אַרױס, געווען זענען דאָרט צען אידן פּאַרטיזאַנער פון סטאַריצקיס אָפּטײלונג, 
אַלע האָראָדאָקער. וועגן דער שחיטה אין קראַסני האָבן זי געוואוסט אַלץ; 
כ'האָב זיי דערציילט װאָס איך האָב געוואוסט. 

מיט דער הסכמה פון קאָמאַנדיר פון אָטריאַד, האָב איך זיך אָנגעשלאָסן אין 
זיי. ‏ מיר זענען דאַן געשיקט געװאָרן, אַ גרופּע פּאַרטיזאַנער, צום שטאָט-הופּט 
פּרודאָכאַ, װאָס איז פאַרמשפּט געװאָרן צום טויט. מיר האָבן אים אַרױסגעפירט 
פון הויז און דער אידישער פּאַרטיזאַנער ראָגאָװין האָט אַרײנגעשאָסן אַ קויל 
אין זיין קאָפּ, אין הויז פון דעם שטאָט-הױפּט האָט געדינט אַ רוס, אַן אַנטלאָ- 
פענער פון דער רויטער אַרמײ פון יאָר 1941, און ער האָט אונז אָנגעװיזן דעם 
אָרט פון די צוגערויבטע אידישע זאַכן, װאָס זענען באַהאַלטן געװאָרן אין הויז, 
מיר האָבן פון דאָרט אַרױסגעפירט זעקס װאָגנס אָנגעלאָדן מיט אידיש פאַרמעגן, 
דער רוס איז אויך אויפגענומען געװאָרן אין אונזער אָטריאַד אַלס פּאַרטיזאַנער. 

אין דער זעלבער נאַכט האָבן מיר זיך אומגעקערט צו אונזער אָפּטײילונג 
אין די װועלדער פון פּערשיי. דאָ האָבן מיר געטראָפן באַקאַנטע אידישע פּאַרטי- 
זאַנער. ביי אונז אַלעמען איז געווען איין װילן: צו נעמען נקמה אין דעם שונא, 
חנן עלטערמאַן איז באַשטימט געװאָרן אַלס הויפּט פון דער אויסשפּיר- דינסט, 
ער האָט חוקר ודורש געווען ער און וואו מען האָט געטאָן שלעכטס אידן, און 
מ'האָט זיך באַלד אָפּגערעכנט מיט די מערדער. די שולדיקע זענען געשאָסן 
געװאָרן, זייער פאַרמעגן קאָנפיסקירט און זייערע הייזער פאַרברענט. די דייטשן 
האָבן זיך באַמיט צו כאַפּן אים פאַר יעדן פּרייז. זיי האָבן אַפילו באַשטימט אַ 
פּרייז פון 28 טויזנט מאַרק פאַר זיין קאָפּ. איין מאָל זענען אַרױס פינף פּאַרטי- 
זאַנער פון אונזער אָפּטײל, דערונטער אויך עלטערמאַן, אויסצופירן אַן אויפגאַבע 
אין דער אומגעגנט. זייענדיק זייער מיד, זענען זיי אַװעק צו דער כאַטע פון אַ 
פּױער זיך אָפּצורוען דאָרט במשך פון טאָג, און ניט אַװעקגעשטעלט קיין שום 
װואַך. דער דאָזיקער פּױער, ווייזט אויס, האָט עס זיי אויסגעגעבן דער מאַכט. 
אין מיטן טאָג איז דאָרט דערשינען אַ באַנדע דייטשן און פּאַליציאַנטן, באַ- 
װאָפנטע מיט מאַשין-ביקסן און אַרומגערינגלט דאָס הויז. די פּאַרטיזאַנער זענען 

אַריין אין אַ שלאַכט, אָבער דאָס הויז איז שנעל אַרומגענומען געװאָרן דורך 
פלאַמען,. עלטערמאַן האָט ברייט אויפגעריסן די טיר און איז דורך רויךװאָלקנס 
אַרױסגעשפּרונגען אין דרויסן. ער האָט זיך ניט פאַרלוירן, געכאַפּט אַ פערד 
און ענטפערנדיק מיט פייער, אַנטלאָפן, אַ האָגל פון קוילן האָט זיך אַ שאָט 
געגעבן אויף אים, אָבער ער איז אַרױס בשלום. די אַנדערע פיר פּאַרטיאַנער 
האָבן ניט באַװיזן צו אַנטלױיפן און זענען אומגעקומען אין פאַרצווייפלטן קאַמף, 
ניט אָפּרוענדיק זיך, איז עלטערמאַן צוריקגעקומען און איז אַרױס מיט די ברידער 
ראָגאָװין און לידסקי צו דער אייזנבאַן-ליניע -- איבערגעריסן רעלסן, אויפגעריסן 
באַנען, אונטערגעצונדן בריקן, און איז פון אַלע געפאַרן תמיד אַרױס בשלום, 
אין חודש אָב תש"ג (אויגוסט 1943) האָבן די דייטשן אָנגעהױיבן אַ גרויסע אָבלאַװע 
איבער די וועלדער. זיי האָבן אַרױסגעשיקט צו דעם פיל טויזנטער דייטשן 
װולאַסאָװ-לײט און וועכטער פון דער סביבה. די אָבלאַװע האָט געדויערט פינף 
טעג. מיט שטורעם האָבן מיר זיך דורכגעבראָכן אַ וועג צו אַ זיכערן פּלאַץ. 
אין דער שלאַכט זענען געפאַלן פון אונזער בריגאַדע צװאַנציק פּאַרטיזאַנער, 
צווישן זיי זעקס אידן, 

אין סוף פון 1943 האָבן מיר דורכגעפירט אַן אַטאַקע אויף האָראָדאָק, דאָס 
נויטיקע פאַר אונז האָבן מיר גענומען אַלס קריגס-רויב, דאָס איבעריקע האָבן 
מיר אַװעקגעלאָזט מיטן פייער, 


אין מערץ 1944, אין אָנהייב פון דער גרויסער אָפענסיווע אויפן פראָנט 
פון װײיסרוסלאַנד, האָבן זיך די דייטשן געגרייט איינצואָרדנען אַן אָבלאַװע אויף 
אונז. די דייטשן האָבן אָנגעהויבן מאָביליזירן די יוגנט פון דער סביבה. אַלס 
ענטפער אויף דעם, האָבן מיר, די פּאַרטיזאַנער, באַקומען אַ קעגנערישן באַפעל 
זיך מקדים צו זיין און מאָביליזירן די דאָרפס-יוגנט אין פּאַרטיזאַנער-לאַגער. 

ביי אַכט הונדערט מאַן פון דער בריגאַדע זענען אַרױס דורכפירן די פאַר- 
אָרדנונג. זיי האָבן זיך צעטיילט אין צוויי מחנות. איין גרופּע, מיט יעקב איידעל- 
מאַן, האָט זיך דערוואוסט, אַז ניט ווייט פון דאָרט קומט אָן אַ דייטשע אָפּטײלונג 
און אויך זי --- מיטן ציל צו מאָביליזירן די יוגנטלעכע אין די דערפער. די 
פּאַרטיזאַנער זענען אַריין מיט זיי אין אַ שלאַכט. יעקב אײידעלמאַן, זעענדיק וי 
אַ דייטש שטעלט אָן אויף זיי אַ לייכטן קאַנאָן, איז אים פאַרלאָפן דעם וועג און 
אים אַטאַקירט, און האָט נאָך אַ געראַנגל אַרױסגעצױגן די ביקס פון זיין האַנט, 
אים דערשטיקט און געבראַכט דעם קאַנאָן צו די פּאַרטיזאַנער, נאָך אַ לענגערער 
שלאַכט פון זעקס שעה, זענען די דייטשן געצוואונגען געװאָרן צוריקצוטרעטן 
און איבערגעלאָזן הינטער זיך ביי פופציק הרוגים און אַ מאַסע אַמוניציע. נאָך 
דער שלאַכט האָט דער קאָמאַנדיר פון איינעם פון די אָפּטײלן געהאַלטן אַ רעדע 
פאַר די פּאַרטיזאַנער, לויבנדיק עפנטלעך יעקב אײדעלמאַנען פאַר זיין גבורה- 
טאַט. דער קאָמאַנדיר האָט דערקלערט: ,מזאָגט, אַז די אידן זענען פּחדנים. 
אָבער קוקט זיך צו און זעט: עס שטייט פאַר אייך דער גרויסער העלד יעקב 
אײידעלמאַן, אַ איד --- פון אים לערנט זיך װוי צו קעמפן, 

פיר װואָכן נאָכדעם זענען אַרױס צוועלף פּאַרטיזאַנער, איין איד צווישן זיי, 

דער זעלבער אײדעלמאַן, צו אַ לויער. פיר מענטשן זענען געשיקט געװאָרן 
אױיסצושפּירן אַן אָרט, װאָס דער אַדורכגאַנג איבער איז געווען בחזקת סכנה, 
דער דייטשער לויער, װאָס איז דאָרט געלעגן, האָט זיי געלאָזט דורכגיין, בדי 
ער זאָל קענען שפּעטער אַטאַקירן די גאַנצע גרופּע. די צװועלף זענען אַרײנ- 
געפאַלן אין קרייץ-פייער. צוערשט זענען זיי אַרײן מיט די אַטאַקירנדע אין אַ 
שלאַכט, אָבער נאָכדעם, זעענדיק אַז די דייטשן קענען, אַ דאַנק זייער איבערגע- 
וויכט אין כוחות און זייערע גוטע פּאָזיציעס, אַרומרינגלען זיי מיט אַ דערשטי" 
קונגס-רינג, זענען זיי צוריקגעטראָטן, אויסטוישנדיק זיך מיט שאָסן. דער מאַשין- 
ביקסלער נומ' 2 פון דער מאַשין-ביקס-גרופּע פון יעקב אײידעלמאַן האָט אַװועק- 
געװאָרפן זיין ביקס און איז אַנטלאָפן,. איידעלמאַן איז איבערגעבליבן אַלײן 
אַרומגערינגלט פון שונאים. ווען דער קאָמאַנדיר האָט געזען, אַז צװוישן די 
זיך-צוריקציענדיקע פעלט יעקב אײדעלמאַן, איז ער געװאָרן שטאַרק אין כעס. 
ער האָט גערופן צו זיך דעם מאַשין-ביקסלער נומ' 2 און האָט אים געזאָגט 
אין דער אָנװועזנהייט פון אַלע קעמפער, אַז דאָס בלוט וועט פאַלן אויף זיין קאָפּ, 
אויב איידעלמאַן װועט זיך ניט צוריקקערן במשך פון טאָג. אין צוויי שעה אַרום 
איז איידעלמאַן צוריקגעקומען געזונט און גאַנץ, אָנגעלאָדן מיט דער מאַשין- 
ביקס, די דיסקן און דעם ביקס, װאָס דער פּאַרטיזאַנער האָט אַװעקגעװאָרפן 
הינטער זיך. אים איז געלונגען זיך דורכצושלאָגן אַ וועג און אַפילו טויטן 
אייניקע דייטשן, פאַר זיין דרייסטקייט איז אײידעלמאַנען געגעבן געװאָרן אַן 
אויסצייכנונג און ער האָט אַװאַנסירט אין זיין ראַנג, 


די דייטשן האָבן זיך אין יענער צייט געגרייט צו מאַכן אַן אָבלאַװע אויף 
אונז,. עס זענען שוין געשטאַנען פיל מיליטער-כוחות אין אַ צוגרייטונגס-מצב, 
אָבער די סאָוועטישע אָפּענסיווע אויפן ווייסרוסישן פראָנט האָט צונישט געמאַכט 
זייער פּלאַן, די סאָוועטישע אַרמײען האָבן געפייערט איין זיג נאָכן צווייטן 


ווען דער פראָנט האָט זיך אַלץ מער דערנעענטערט צו אונז, און די דייטשן 
זענען געלאָפן אין בהלה, האָט חנן עלטערמאַן געבעטן דעם קאָמאַנדיר צו דער" 
לויבן אים צו גיין מיט זיינע סאָלדאַטן, איבערצורייסן פאַר די דייטשן דעם 
צוריקטריט-וועג. צוערשט האָט זיך דער קאָמאַנדיר קעגנגעשטעלט, אָבער עלטער- 
מאַן האָט זיך ניט אָפּגעזאָגט פון זיין פּלאַן און האָט ניט געלאָזט רוען דעם 
קאָמאַנדיר, ביז װאַנען ער האָט מסכים געווען. עלטערמאַן און זיין אָפּטײל האָבן 
זיך געלאָזן צום שאָסײי איװויניעץ-באַקשט, איוויע-לידע און אַװעקגעשטעלט 
לויער-װאַכן,. אין יענער צייט זענען אַדורך דעם שאָסײ קאָנטיקע כוחות פון 
דייטשן מיליטער, װאָס איז צוריקגעטראָטן, די קליינע גרופּע פּאַרטיזאַנער האָט 
ניט געקענט בייקומען די דייטשן,. עטלעכע פון זיי זענען געפאַלן, און די איבע- 
ריקע צוריקגעקומען. דער קאָמאַנדיר האָט געזען, אַז עלטערמאַן איז נישטאָ, 
האָט ער באַפױלן אייניקע צוריקגעקומענע גיין צוריק און ברענגען דעם פעלנדיקן, 
לעבעדיק אָדער טויט, און מ'האָט טאַקע צוריקגעבראַכט עלטערמאַנען אין דער 
אָפּטײלונג, אַ שווער-פאַרוואונדעטן. די זעלבע נאַכט איז ער אַריבערגעפירט 


געװאָרן אויף אַן עראָפּלאַן קיין מאָסקווע. עלף חדשים איז ער געלעגן אין 

שפּיטאָל און דערנאָך צוריקגעקומען קיין האָראָדאָק, שטאַרק אָפּגעשװאַכט און 
צעבראָכן. אין עטלעכע חדשים אַרום איז ער געשטאָרבן אין מינסק, 

דעם 12טן יולי 1944 זענען מיר אָפּגעפאָרן, באַפרײטע, מיט אונזער ברי- 
גאַדע קיין מינסק, אַ װאָך נאָכדעם האָבן מיר זיך צוריקגעקערט, אַ גרופּע פון 


צװואַנציק אידן פון האָראָדאָק, צו אונזערע חרובע און פאַרוויסטע הייזער. 


(,;פון לעצטן חורבן") 


מיכל און צבי ראיאַק 


גגובאָקער יוגנט אין קאַמֹף 


;.. בי דער באַשײידענער גלובאָקער יוגנט האָט זיך אין קאַמף מיטן שונא 
אַנטפּלעקט אַ קװאַל פון גבורה. זיי האָבן זיך פאַרמאָסטן צו פאַרניכטן דעם 
דייטשן גאַרניזאָן אין גלובאָק און צו באַפרײען די אידן פון דער דאָרטיקער 
געטאָ. אָנהייב אױיגוסט 1942, האָט די פּאַרטיזאַנער בריגאַדע ,סואװאָראָוו" באַ- 
שלאָסן צו באַפרײיען די גלובאָקער אידן. די אַרבעט האָט געזאָלט דורכפירן 
דער אָטריאַד אויפן נאָמען פון ,קאַגאַנאָװויטש?. דער קאָמאַנדיר פון דעם אָטריאַד, 
דוד פּינצאָוו, האָט אַרױסגעשיקט קיין גלובאָק די פּאַרטיזאַנער ברוך צימער און 
מאָטקע לעדערמאַן צוצוגרייטן אין געטאָ די יוגנט צו אַ באַװאָפּנטן אויפשטאַנד 
קעגן די דייטשן און פּאָליצײ, אין מאָמענט ווען דער פּאַרטיזאַנער אָטריאַד װעט 
באַפאַלן דעם דייטשן גאַרניזאָן אין גלובאָק. צימער האָט זיך אומגעקערט אין 
אָטריאַד און איבערגעגעבן, אַז אין געטאָ געפינט זיך אַ יוגנט פון אַװעלכע 
0 מאַן, וועלכע מען קען אָרגאַניזירן. עס איז אויך דאָ געווער אין געטאָ. 
עס זענען דאָ ביקסן, גראַנאַטן, קורץ געווער און אַפילו צוויי מאַשין-געווער. 
עס מוז אָבער דויערן אַביסל צייט, כדי צוצוגרייטן זיך צום געפּלאַנטן אויפשטאַנד, 

צימער האָט מיט זיך געבראַכט פון גלובאָקער געטאָ אין אָטריאַד אַ 20 
יוגנטלעכע. צװישן זיי זענען געווען: כידעקעל יצחק, פּייקין אברהם, פּינצאָו 
הירש און אלתר, לייזער און משה שקאָלניק, הירש לעוין, קאָפּל האָבערמאַן, 
אברהם שוב א. אַנד, 

מאָטקע לעדערמאַן איז פאַרבליבן אין גלובאָקער געטאָ, כדי צו העלפן די 
יוגנט אָרגאַניזירן דעם אויפשטאַנד בעתן אָנגרֹיף פון די פּאַרטיזאַנער, 

צום אומגליק, איז אָבער דער פּלאַן נישט אויסגעפירט געװאָרן. נאָך דער 
מפּלה פון די גלובאָקער דייטשן אין קאַמף מיט די ,ראדאגאָווצעס" אין קרו" 
לעוושצינע, האָבן זיי מסתמא דערשפּירט זייער געפאַר אין גלובאָק און באַשלאָסן 
צו פאַרשנעלערן דעם סוף פון די אידן אין גלובאָק, 

בעת דער ליקװוידאַציע האָבן אַ טייל, מיט געווער אין די הענט, זיך דורמ- 
געריסן דורכן פייער און אַװעק אין װאַלד, וואו זיי האָבן נקמה גענומען פון שונא, 

ביי דער געלעגנהייט איז כדאי צו דערמאָנען צום גוטן דעם ,קאָמבריג* פון 
;סואװאָראָוו* י. א. כאַמצענקאָ, וועלכער האָט אַ סך געהאָלפן די געראַטעװעטע 
אידן פון גלובאָק און אומגעגנט. נאָך פאַר דער ליקװידאַציע פון גלובאָק, איז, 
לויט זיין איניציאַטיוו, אָרגאַניזירט געװאָרן דער אידישער קקאַגאַנאָװיטש"- 
אָטריאַד ,אונטער דער קאָמאַנדע פון דוד פּינצאָו. כאַמצענקאָ האָט געהאָלפן 
אַ גרופּע פון 23 אידן, װאָס זענען בעתן פאַרניכטן די געטאָ אַנטלאָפן פון גלובאָק, 
אַריבערקלײיבן זיך די באַןיליניע אין אושאַצער ראַיאָן. דאָס איז געווען אַ 
שווערע און געפערלעכע אַרבעט., אַ דאַנק דער הילף פון כאַמצענקאָ זענען דעמאָלט 
ניצול געװאָרן פון טויט דוד לאַימאַן, ראַיע מילכמאַן א. אַנד, 


(.חורבן גלובאָק, שאַרקױסצענע, דונילאָװיטש, פאסטאָוו, דרויע, באזאן") 


חיים האָכמאַן, דאַװויד-האָראָדאָק 


פּאָלקאַווניק סאַטאַנאָווסקי 


מיר געפינען זיך איצט אין דער געגנט פון דאָרף קריפנע -- ניט ווייט פון 
פּינסק -- אין געדיכטע וועלדער. 

שוין עטלעכע טעג װי מיר זענען גרייט אין װועג, כדי זיך איבערציען אויף 
אַן אַנדער אָרט, אָבער מיר רירן זיך דערווייל ניט, 

וואוהין ציען מיר זיך איבער און, בעיקר, פאַרװאָס װאַרטן מיר ? דאָס איזו 
ווייזט אויס, דער סוד פון קאָמאַנדיר אַלײן, 

די פרוי פון אונזערן אַן אָפיצער, וועמענס פורמאַן איך בין, דערציילט מיר 
בסודי-סודות, אַז מ'װואַרט אויף אַן עראָפּלאַן מיט גרויסע לייט, וועלכע דאַרפן 
אַהערקומען פון מאָסקװע. מיט פיר טעג צוריק האָבן זיי שוין באַדאַרפט זיין און 
מ'קען ניט פאַרשטיין די סיבה פון זייער פאַרשפּעטיקונג, 

װאָס איז געשען? צי האָט פּאַסירט מיט זיי אַן אומגליק? 

אַ פּאָר שעה נאָכדעם, וי די פרוי פון אָפיצער האָט מיר דערציילט די 
דאָזיקע געשיכטע, האָט אונזער אָטריאַד גערירט אין וועג. 

אַ גאַנצע נאַכט איז מען געגאַנגען און ווען ס'איז טאָג געװאָרן, איז מען 
געבליבן שטיין אין אַ געדיכטן, גרויסן װאַלד מיט טיפע בלאָטעס, 

דאָ איז אונזער צייטװוייליקער אָפּעראַציע-פּונקט און וואוין-אָרט. 

מ'האָט באַקומען אַ באַפּעל אויפצושטעלן די ביידלעך און כאָטש ס'איז שוין 
געווען שפּעטער הערבסט (אַ חודש נאָך סוכות 1943) האָט מען ניט דערלויבט 
מאַכן פייער. 

דער אָפיצער -- דער מאַן פון פרוי און קינד, װאָס איך האָב געפירט -- 
איז צוגעקומען צום װאָגן און האָט אונז דערציילט, אַז די פּאָראַשוטיסטן זענען 

סוף-כל-סוף אָנגעקומען, ס'איז אָבער, ליידער, מיט זיי געשען אַן אומגליק. דריי 
פון זיי זענען אויפן וועג צום אָטריאַד אומגעקומען. אַ פּױער פון דאָרף טערעבליטש 
האָט זיי פאַרראַטן, 

דער װאַלד, אין וועלכען אונזער אָטריאַד איז איצט געשטאַנען, איז געווען 
אין געגנט פון גרויסן דאָרף קאראצקא-װאָליאַ. די באַפעלקערונג פון דאָזיקן 
דאָרף איז געווען פריינטלעך געשטימט צו פּאַרטיזאַנער און דער שטאַב האָט 
דערלויבט מאַכן בײיטאָג פייער, קאָכן און באַקן. דעם זעלבן טאָג איז פאָרגע- 
קומען אַ פאַרזאַמלונג און דער קאָמאַנדיר פון אָטריאַד, פּאָלקאָװניק סאַטאַנאָווסקי, 
האָט געגעבן די פּאַרטיזאַנער און די פּליטים אָנווייזונגען, װוי אַזױ זיך צו האַלטן, 

די הויפּט-אָנװײיזונג איז געווען, אַז אויסער פּאַרטיזאַנער, װאָס ווערן געשיקט 
אויספירן טעראָר-אַקטן קעגן די דייטשן, טאָר קיינער זיך פון אָרט ניט רירן 
ווער ס'וועט זיך ניט אונטערװאַרפן דעם דאָזיקן באַפעל, װעט אויפן אָרט -- אָן 
שום משפּט -- דערשאָסן ווערן. 

נאָכן פאַרענדיקן צו געבן די דאָזיקע אָנווייזונגען, ווענדעט זיך דער קאָמאַג- 
דיר צו די פאַרזאַמלטע : 

;חברים וער פון אייך עס שטאַמט, אָדער קאָן די געגנטן פון דאַװיד" 
האָראָדאָק, סטאַלין און טורעוו, זאָל זיך גלייך נאָך דער פאַרזאַמלונג מעלדן צו 
מיר אין שטאַב*, 

איך בין אַרײן אין שטאַב און געמאָלדן דעם קאָמאַנדיר, אַז כ'קאָן גוט דאַװיד- 
האָראָדאָק און אַביסל אויך איר געגנט, 

;זאָג מיר, חבר האָכמאַן, צי ווייסטו וואו ס'געפינען זיך די דערפער אזדא" 
מיטש, טערעבליטש און קאראטיטש ?" 

קיאָ? -- ענטפער איך. 

ער הייסט מיר זיך שטעלן אין אַ זייט און פרעגט דעם צוייטן פּאַרטיזאַן, 
וועלכער איז אַריין שטאַב גלייך נאָך מיר : 

,פונוואַנען ביסטו, חבר ?" 

;פון דאָרף בוקטשע" -- ענטפערט דער פּאַרטיזאַן --- ,ס'איז אַפילו ווייט 
פון דאַװיד-האָראָדאָק, אָבער מיר פּוערים פלעגן אָפט אַהינקומען און דעריבער 
קאָן איך די דאָזיקע געגנט". 

פאַרװאָס ביסטו געקומען אין אונזער אָטריאַדד?* -- זעצט פאָר וייטער 
דער קאָמאַנדיר זיינע פראַגן, 

;ווייל כ'וויל שלאָגן די דייטשן" --- פאָלגט אַן ענטפער פון פּאַרטיאַן. 

;הער, חבר !* --- ווענדעט זיך דער קאָמאַנדיר צום פּאַרטיזאַן -- ?;אפשר 
איז דאָ אין אונזער אָטריאַד אַ איד, װאָס קאָן דיך ?* 

;ביי אונז אין אָטריאַד ניט* -- ענטפערט ווייטער דער פּאַרטיזאַן --- ,דאַקעגן 
זענען דאָ אידן אין פיאָדאָראָווס אָטריאַד, וועלכע קאָנען מיך פון דער היים. 
פרעג ביי זיי אויף מיר", 

גלייך איז אָנגעבונדן געװאָרן אַ קאָנטאַקט מיט פיאָדאָראָווס אָטריאַד און דער 
ענטפער איז געווען, אַז דער פּאַרטיזאַן איז אַ פיינער און אָרנטלעכער מענטש 
און ס'איז ניטאָ קיין געפאַר, אַז ער זאָל פאַרראַטן, 

ס'האָט ניט לאַנג געדויערט און צום קאָמאַנדיר אין שטאַב זענען אַרײינגעקומען 
0 יונגע, שטאַרקע און פריילעכע פּאַרטיזאַנער. שפּעטער האָט מען אין שטאַב 
אַרײנגעטראָגן דייטשע קריגס-מלבושים, 

אַלע פּאַרטיזאַנער, אויסער מיך, האָבן פון זיך אַראָפּגעװאָרפן זייערע פּאַרטי 
זאַנער-קליידער און זיך אָנגעטאָן אין נייע, בלאַנקענדיקע דייטשע קריגס-מונדירן, 
אַפּילו צלמלעך אויף די העלזער האָבן זיי ניט פאַרגעסן אָנצוטאָן, 

איינער פון די פּאַרטיזאַנער האָט אויף זיך אַרױפגעצױגן אַ מונדיר פון אַ 
דייטשן יעפרעיטאָר, ער איז איינער פון די 10 פּאַרטיזאַנער, װאָס זענען נאָר- 
װאָס אָנגעקומען פון מאָסקװע און ער באַהערשט פּערפעקט די דייטשע שפּראַך, 

דאָס גאַנצע געווער -- ביקסן, קױלנװואַרפערס און באָמבעס --- מיט װאָס די 
דאָזיקע ,דייטשן? זענען געווען באַװאָפּנט, איז געווען פון דייטשער אױיסאַרבעטונג, 
אַפּילו די סיגאַרעטן, װאָס יעדער פון זיי האָט באַקומען, זענען געווען דייטשע. 

איך האָב מיך איבערגעטאָן אין טראַדיציאָנעל-אידישע קליידער, האָבנדיק 
באַהאַלטן ביי זיך אַ רעװאָלװער מיט עטלעכע האַנט:גראַנאַטן, 

דער ,דייטשער יעפּרעיטאָר* קלערט מיך אויף פאָלגנדיקס; 

;אין פאַל* -- זאָגט ער -- ,ווען מיר װועלן זיך אונטערוועגנס טרעפן מיט 
דייטשן, אָדער מיט פּאָליצײ, וועלן מיר זאָגן, אַז מיר האָבן דיך געכאַפּט אויס- 
באַהאַלטנדיק זיך אין די וועלדער. נאָך שטאַרקע קלעפּ, װאָס דו האָסט פון אונז 
באַקומען (סימנים פון ,קלעפּ* זענען גלייך באַזאָרגט געװאָרן -- מ'האָט מיר 
צעשניטן אַ פינגער פון האַנט און מיטן בלוט אויסגעשמירט מיין פּנים מיט די 
האָר) פירסטו אונז ווייזן דאָס אָרט, וואו פיל אידן באַהאַלטן זיך אויס", 

דער קאָמאַנדיר באַפעלט אונז ניט אַרױסצוגײן פון שטאַב און זיך ניט 
ווייזן פאַר קיינעם, 

ס'איז האַלבע נאַכט, מיר זענען גרייט אין וועג אַרײן, 

דער , דייטשער יעפרעיטאָר* ווענדעט זיך צו אונז מיט פאָלגנדיקע ווערטער ו 

;חברים פּאַרטיזאַנער ! 

,מיט אַ קורצער צייט צוריק, זענען מיר אין מאָסקװער געגנט איינגעשטיגן 
אין אַן עראָפּלאַן מיטן ציל אָנצוקומען אין אייער פּאַרטיזאַנער-אָטריאַד, צוזאַמען 
מיטן פּילאָט זענען מיר געווען 12 מאַן 

;ביים טייך פּריפּיעט -- ניט ווייט פון מיקאשעוויטש --- האָבן אונז אָנגע" 
הויבן נאָכיאָגן דייטשע עראָפּלאַנען, כאַשיסנדיק אונזער עראָפּלאַן, ווען אונזער 
עראָפּלאַן האָט אָנגעהויבן ברענען, האָבן מיר אַלע זיך געלאָזט שפּרינגען מיט 
די פּאַראַשוטן, צום גליק האָנן מיר אַלע בשלום געלאַנדעט ניט ווייט פון דאָרף 
טערעבליטש. וען מיר האָבן זיך אַלע אָפּגעזוכט און צוזאַמענגעקליבן, זענען 
מיר אַרײין אין אַ פּויעריש שטיבל אין דאָרף און זיך געפרעגט אויפן וועג צו 
די מערלינער כוטאָרעס, דער פּויער האָט אונז געוויזן דעם וועג, פאַרזיכערנדיק 
אונז גלייכצייטיק, אַז אין דער גאַנצער געגנט זענען נישטאָ קיין דייטשן און קיין 
פּאָליצײי. ווען מיר האָבן קאַנטראָלירט דעם וועג לויט אונזער מאַפּע, האָט זיך 
אַרױיסגעװיזן, אַז דער פּויער האָט אונז פּינקטלעך אינפאָרמירט. מיר האָבן זיך 

אַלע אַװעקגעלאָזט אין וועג אַרין, דאַנקנדיק און בענטשנדיק דעם פּױער מיט 
זיין משפּחה, 

;אין אַ האַלב שעה אַרום, זענען אונז אויפן וועג אַנטקעגנגעקומען מענטשן, 
וועלכע האָבן אויסרופנדיק ,סטאָי, רוקי וו'וויערך !* (שטיי, די הענט אין דער 
הויך) אונז באַשאָסן, 

,דריי פון אונזערע חברים, זענען אויפן אָרט געפאַלן טויט, 

,מיר האָבן גלייך געענטפערט מיט פייער און דערהערט פון זייער זייט 
געשרייען און קרעכצן פון פאַרוואונדעטע. דערמיט האָט זיך געענדיקט דער 
צוזאַמענשטױס, וועלכער איז פאָרגעקומען אין אַ קליין וועלדל, 

;מיר האָבן, קריכנדיק אויף אַלע פיר, זיך געװאָלט דערלאַנגען אין נאָענטן 
גרויסן װאַלד. אויפן וועג האָבן מיר זיך אָנגעשטױסן אין אַ קערפּער, װאָס האָט 
זיך געשטיקט אין די וייטיקן, װאָס אונזערע קוילן האָבן אים פאַרשאַפט. ער איז 
געווען פאַרוואונדעט אין ביידע פיס. דער דאָזיקער פאַרוואונדעטער פּאָליציסט 
האָט פון פאַרדרוס ביטער געשאָלטן דעם פּױער קאַרפּ, װאָס ער האָט זיי, די 
פּאָליצײי-לײט, אויפגעוועקט פון שלאָף און צוזאַמען מיט זיי זיך געלאָזט נאָכיאָגן 
די פּאַרטיזאַנער, 

;מיר האָבן --- דערציילט ווייטער דער 'דייטשער יעפּרעיטאָר' -- דעם 
דאָזיקן פּאָליציסט דערשטיקט און נאָך עטלעכע טעג װאַנדערן איבער בלאָטעס 
און וועלדער, זענען מיר אויסגעמאַטערטע אָנגעקומען אין אייער אָטריאַד, 

;איצט --- זעצט פאָר דער ייעפרעיטאָר' -- גייען מיר אַהערברענגען דעם 
פױער קאַרפּ, 

,מיר מוזן נקמה נעמען אין אַזעלכע הינטישע זין! 

,ס'זענען איצט דאָ, װאָס אַן אמת, וויכטיקערע אויפגאַבן פאַר אונז פּאַרטי- 
זאַנער -- באַמערקט דער יעפרעיטאָר' -- אונזער גאַנצע ענערגיע מוז זיין 
געווענדעט און אויסגענוצט קעגן די פאַרשאָלטענע דייטשן -- מיר וװערן אָבער 
אויפגעפרעסן פון פאַרדרוס און כעס, װאָס אַ אייגענער פּויער --- פלייש פון אונזער 
פלייש --- האָט פאַרגאָסן דאָס בלוט פון אייגענע ברידער און פאַרראַטנדיק דאָס 
אייגענע פאָלק דינט ער, וי אַ טרייער הונט, די דייטשע מערדער., 

;מיר װעלן אים לעבעדיק אָדער טויט אַהערברענגען אין אָטריאַד דעם 
דאָזיקן פאַררעטער-מערדער און זאָל פּאַרטיזאַניש בלוט ניט זיין הפקר", 

מיטן פאַרענדיקן די דאָזיקע וװוערטער פון אונזער גרופּן-פירער, האָבן מיר 
זיך געלאָזט אין וועג אַרײן 

בין:השמשות-צייט, נאָך דריי טעג װאַנדערן איבער וועלדער, בלאָטעס און 
פעלדער, זענען מיר אָנגעקומען אין דאָרף קאראטיטש, 

נאָכדעם, וי אונזערע ,דייטשן" האָבן זיך אינפאָרמירט, אַז אין דאָרף זענען 
דאָ בלויז פינף פּאָליצײ-לײט, זענען מיר אַלע אַרײן אין פּאָליציי אַמט, 

אונזער ,יעפּרעיטאָר* האָט אינפאָרמירט די פּאָליציי-לייט אַז די גרופּע מיט 
וועלכער עֶר פירט אָן, איז ספּעציעל אויסגעטיילט געװאָרן, כדי צו ליקווידירן 
ענדגילטיק די רעשטלעך אידן, וועלכע באַהאַלטן זיך נאָך אויס אין די וועלדער, 

אָנװײיזנדיק אויף מיר האָט דער ;יעפרעיטאָר" געזאָגט, אַז דער דאָזיקער 
געכאַפּטער איד פירט ווייזן דאָס אָרט, וואו ס'זענען באַהאַלטן פיל אידן, 

כדי ס'זאָל, אָבער, גרינטלעך געמאַכט װערן די דאָזיקע הייליקע אַרבעט, 
מוז מען מאָביליזירן די פּאָליצײי פון קאראטיטש, טערעבליטש און אזדאמיטש, 

נאָכן צוזאַמענקלײיבן זיך פון אַלע פּאָליציי-לייט פון דאָרף קאראטיטש, לאָזן 
מיר זיך אַװעק קיין טערעבליטש, 

אין טערעבליטשער פּאָליציי-אַמט, וועלכער געפינט זיך אין אַ פּריואַט 
הויז, האָבן זיך שוין צוזאַמענגעקליבן אויך אַלע טערעבליטשער פּאָליציסטן און 
צווישן זיי אויך דער פּױיער קאַרפּ, 

צוויי פּאָליצײי-לייט וװוערן דורכן ,יעפרעיטאָר* אַװעקגעשיקט קיין אזדאמיטש 
מיט דער אויפגאַבע צו ברענגען אַהער אויך די דאָרטיקע פּאָליציסטן 

דער גיעפרעיטאָר* האַלט אינצווישן פאַר אַלע פּאָליציסטן אַ רעדע אין רוסיש 
און שטראָפט זיי פאַר זייער ניט װאַכזאַמקײט, 

ס'טייטש -- דונערט ער מיט אַ לייבן-שטים -- וי איז דאָס מעגלעך, אַז 
בלויז עטלעכע צענדליק קילאָמעטער פון אייערע דינסט-פּלעצער זאָלן זיך נאָך 
ביז היינט צו טאָג אויסבאַהאַלטן אַזויפיל זשידעס? אַ קלייניקייט -- אַזופיל 
זשידעס! -- חזרט ער איבער. 

פאַרענדיקנדיק די רעדע צו די פּאָליציסטן, ווענדעט ער זיך צו זיינע ;דייטשע 
קאַמעראַדן" מיט אַ רעדע אויף דער דייטשער שפּראַך. 

די ,דייטשן? ענטפערן פון מאָל צו מאָל מיט ,יאַ-װאָל", ,גוט", ,אָרדנונג" 
--- מער קיין דייטשע װערטער קענען זיי, נעבעך, ניט.י. 

די פּאָליצײי-לײיט הייבן זיך אָן פאַרענטפערן, ניט זיי זענען שולדיק דערין, 
װאָס ס'געפינען זיך נאָך, וואו-ניט-וואו, באַהאַלטענע לעבעדיקע זשידעס. יעדער 
איינער פון זיי האָט געטאָן דעם מאַקסימום, כדי אױסצוראָטן די ;פּאַרכאַטע 
זשידעס". טעג און נעכט האָבן זיי ניט גערוט, געזוכט אין אַלע ווינקעלעך, 
געטראָפן פרויען, קינדער און מענער און אַלע אָן רחמנות דערמאָרדעט. 

ס'גייט אַװעק אַ ליציטאַציע פון גרויל-מעשים, װאָס יעדער איינער דער" 
ציילט וועגן זיינע ;אויפטוען" אויף דעם געביט. איין געשיכטע איז שוידערלעכער 
און גרויזאַמער פון דער צווייטער. 

אָט אַזױ, אויסהערנדיק די דאָזיקע גרויל-געשיכטן פון די מערדער, רוקט 
זיך אַ שעה נאָך אַ שעה. די נאַכט איז אַ פינצטערע, פאַרכמאַרעטע -- זי דער" 
נענטערט זיך שוין אָבער צו ענדע. 

ס'ציטערט אויף אונז, פּאַרטיזאַנער, די הויט, ס'ברענט די ערד אונטער 
אונזערע פיס. װאָס גיכער אַװעקגײן אין װאַלד אַרײן. װאָלט זיך נאָר ניט אַרױס- 
ווייזן, אַז מיר זענען פּאַרטיזאַנער. אַלע האַלטן שטייף דאָס געווער אין די הענט, 
אַלע זענען אומרואיק און אומגעדולדיק, 

ער אַליין, דער ;יעפרעיטאָר", דער עלטסטער פון אונזער גרופּע -- איז 
רואיק און איילט זיך ניט. ער רויכערט אַלין און טיילט מיט אַ ברייטער האַנט 
סיגאַרעטן --- דייטשע סיגאַרעטן -- אַלע פּאָליציסטן. ער הערט געדולדיק 
אויס זייערע גרויל-געשיכטן, פאַרברענגט מיט זי און װאַרפט, גלייכצייטיק, אַרײין 

אַן ;אומשולדיקע* פראַגע : ,נו, און װאָס הערט זיך ביי אייך מיט פּאַרטיזאַנער ? 
איר פרעסט, זויפט און שלאָפט און איר כאַפּט ניט קיין שום פּאַרטיאַן, האַ? 
שלעכט מיט אייך זי 

דאָ גייט אַרױס דער פּױער קאַרפּ מיט לשון. ער דערציילט, וי אַזױ עה 
האָט מיט בערך אַ צען טעג צוריק אויסגעגעבן אַ גרופּע פּאַרטיזאַנער אין די 
הענט פון דער פּאָליצײ, 

,ליידער? -- זאָגט ער -- ,זענען געווען צו װייניק פּאָליציסטן, ס'זענען פון 
די פּאַרטיזאַנער בלויז דריי טויטע געפאַלן און די איבעריקע איז געלונגען צו 
אַנטלויפן אין װאַלד. אין דאָזיקן קאַמף זענען געפאַלן אויך פיר פּאָליציי-לייט". 

;איך אַלין* --- באַרימט זיך דער פּױער קאַרפּ --- ;בין קוים לעבן געבליבן, 
כ'האָב מיך באַהאַלטן אין אַ גרוב און געלעגן ביז די פּאַרטיזאַנער זענען אַועק". 

,פאַרן דאָזיקן טאַט? -- דערציילט ער -- ;האָב איך באַקומען פון דאַויד" 
האָראָדאָקער שטאָט-קאָמענדאַנט אַ שיינע מתנה: צוויי מעלקנדיקע קי און פיל 
בגדים פון די אויסגעהרגעטע זשידעס". 

אין דרויסן הייבט שוין באַלד אָן טאָגן,. די פּויערטע איז שׁוֹין אויפגעשטאַנען 
פון איר שלאָף און אויך די קינדער הייבן זיך שוין אָן װעקן. די פּױערטע 
נעמט אַרױס פון אויוון אַ טאָפּ זופּ און הייבט אָן עסן צוזאַמען מיט די קינדער. 

איך שטרעק אויס מיין האַנט צו דער באַלעבאָסטע און בעט ביי איר אַביסל 
זופּ,. די פויערטע גיסט אָן אַ פולע טעלער װאַרעמע זופּ און גיט מיר. 

וי נאָר כ'האָב אָנגעהויבן עסן, גייט צו מיר צו דער עלטסטער פון מיין 
גרופּע, דער ,דייטשער יעפרעיטאָר", רייסט אַרױס פון מיין האַנט דעם טעלער 
און זאָגט: דאָס האָט דיר געגעבן די גוטע באַלעבאָסטע? אויב אַזױ, פרעס! 
ענדיקנדיק די ווערטער, גיסט ער אַריף די גאַנצע זופּ אויף מיין קאָפּ, 

מיט אַ הילכיקן געלעכטער ענטפערן אַלע ,דייטשן* און פּאָליציסטן אויפן 
,העלדישן? טאַט פון ,יעפרעיטאָר*,. ס'ווערט אַן אומבאַשרײיבלעכע שמחה און 
הייטערקייט. אַלע זענען צופרידן, ממש גליקלעך, פון דאָזיקן , געניאַלן* איינפאַל, 

מיטאַמאָל הערט זיך אַ קלאַפּן פון רעדער אין דרויסן. ס'פּראַלט זיך אויף 
די טיר און ס'קומען אַרײין די צוויי געשיקטע דורכן ,יעפרעיטאָר* פּאָליצײ- 
לייט מיט אַלע אזדאמיטשער פּאָליציסטן, וועלכע ציילן אַכט מאַן. 

די באַגעגעניש צװישן די פּאָליציאַנטן איז פול מיט שמחה. מ'דריקט זיך 
די הענט, מ'רעדט, מ'דערציילט און בעיקר וװערט דערציילט וי אַזױי דער 
,דייטשער גרופּן-פירער* האָט מיך אָפּגעגאָסן מיטן טעלער זופּ, 

איך זיץ אין אַ ווינקעלע, אַן אויסגעשמירטער פון קאָפּ ביז די פיס אין 
זופּ פון געקאָכטן מעל מיט קאַרטאָפל, מיין געזיכט און מיינע הענט פאַרפלעקטע 
אין בלוט און מאַך מיך וויינענדיק... 

אונזער גרופּן-פירער, דער איעפרעיטאָר", פירט אינצװוישן סודותפולע 
געשפּרעכן מיט די פּאָליצײ-קאָמענדאַנטן און מיטן פּויער קאַרפּ... 

די פּויערים פון דאָרף, דערוויסנדיק זיך אַז מ'גייט אויף אַזאַ הייליקער 
אַרבעט, וי כאָפּן זשידעס, האָבן דערווייל צונויפגעטראָגן פיל שפּייז-אַרטיקלען, 
וי אייער, פּוטער, חזיר, ברויט און אַ גאָר היבשע צאָל פלעשער בראָנפן 

ס'הערט זיך אַ באַפעל פון ;יעפרעיטאָר*: אין וועג אַרײין. 

יעדער פּאַקט אויף שנעל אַרײן אין זיין רוק זאַק דאָס צונויפגעטראָגענע 
עסן און מען לאָזט זיך אין וועג אַריין, אין דער ריכטונג צו די וועלדער פון 
דאָרף קאלק, 

מיר זענען געגאַנגען צווישן געדיכטע וועלדער מיט נידעריקע ביימער. אין 
וועג פרעגן מיך אויס די פּאָליציסטן וועגן די באַהאַלטענע זשידעס. ס'אינטערע- 
סירט זיי צו וויסן, צי ס'זענען דאָ צוישן זיי רייכע און צי ס'געפינען זיך דאָרט 
יונגע פרויען. פון מיין ענטפער זענען זיי שטאַרק דערמוטיקט און צופרידן 
איך זאָג זיי, אַז דאָרט וועלן זיי געפינען אַלץ: פיל געלט, גאָלד און בריליאַנטן 
און דער עיקר יונגע און שיינע פרויען... 

נאָכן אָפּמאַרשירן דריי שעה, הייסט אונזער איעפרעיטאָר" זיך אָפּשטעלף 
,;מ'דאַרף זיך -- זאָגט ער -- אָפּרוען און עפּעס איבערקייען". 

דאָס גאַנצע געווער װערט צװאַמענגעשטעלט אין אקאָזלעס" (יעדע דרי 
ביקסן אָנגעשפּאַרט איינע אויף די אַנדערע). מ'זעצט זיך אַװעק און מ'הייבט אָן 
פּראַווען די סעודה, 

מ'פרעסט און מ'זויפט בראָנפן אָן אַ גרענעץ. און ,כטוב לב המלך ביין", 
גיט מען אויך מיר גענוג צום עסן 

דער ,יעפּרעיטאָר* נעמט, אינצווישן, אַרױס אַ לאַנדקאַרטע און וייזט, די 
שוין האַלב-שיכורע פּאָליצײ-לײט, דאָס אָרט וואו ס'געפינען זיך די זשידעס 
מיט זייערע ביידלעך. פאַרשטענדלעך, אַז דאָס אָרט איז שוין גאָר, גאָר נאָענט.., 

דערמונטערט דערפון, װאָס מ'דערנענטערט זיך שוין צום ציל און פאָרויס" 
זעענדיק דעם ;פעטן ביסן? װאָס ס'דערװאַרט זיי, האָבן די פּאָליציסטן ווידער 
באַנייט זייער טרינקען... 

נאָכן ענדיקן די סעודה, לייגן זיך די פּאָליצײי- לייט אין איין זייט אָפּרוען און 
אַלע ,דייטשן? אין דער אַנטקעגנדיקער זייט, , 

דער פּױער קאַרפּ און נאָך אַ פּאָליציאַנט, וועלכער איז אינגאַנצן שיכור, 
ווערן אַװעקגעשטעלט אויף דער װאַך, כדי צו היטן מיך און דאָס געווער... 

אין געציילטע מינוטן פאַלן אַלע פּאָליציסטן אַריין אין אַ טיפן שלאָף, 

די ,דייטשן? כאַפּן זיך גלייך אויף פון זייער ,שלאָף", נעמען אין די הענט 
די צוזאַמענגעשטעלטע אָנגעלאָדענע ביקסן און אין סעקונדעס ווערן אַלע פּאָליציי- 
לייט דערשאָסן, 

נאָר איינער װוערט ,געשוינט? -- דער פּױער קאַרפּ. 

ער דאַרף געבראַכט װערן לעבעדיקערהייט אין אָטריאַד, כדי איבערגעבן 
צו ווערן אין די הענט פון די פּאַראַשוטיסטן, װאָס דריי פון זייערע חברים האָט 
זיין, קאַרפּס! פאַרראַט, אומגעבראַכט, 

אויפן צענטן טאָג זענען מיר צוריקגעקומען אין אונזער אָטריאַד. דעם 
זעלבן טאָג פון אונזער אָנקומען איז קאַרפּ אויפגעהאַנגען געװאָרן, 

מאַכנדיק אַן אונטערזוכונג אין זיינע זאַכן, האָט מען געפונען ביי אים אַ 
טאַשן-זייגער מיט אַ העברעאישער אויפשריפט, די אויפשריפט האָט געלױיטעט: 
אלזכרון לחתני דב פרבר ליום חתונתו". 

דעם דאָזיקן זייגער האָט בערל פאַרבער באַקומען אַ מתנה פון זיין שווער 
צו זיין חתונה... 


א א * 


דער אָטריאַד-קאָמאַנדיר. סאַטאַנאָווסקי איז געווען גליקלעך מיט אונזער 
צוריקקומען,. ער האָט אונז אויפגענומען מיט פרייד און געזאָגט, אַז ער האָט 
געהאַט אַ פאָרגעפיל, אַז אונזער שליחות װעט געלינגען 

;אונזער גרופּן-פירער, דער ייעפרעיטאָר! --- האָט ער געזאָגט --- איז איינער 
פון די בעסטע און קליגסטע זין פון רוסלאַנד, ער באַהערשט 10 שפּראַכן און 
צווישן זי פּערפעקט די דייטשע שפּראַך. ער איז אַ פעאיקער דיפּלאָמאַט -- 
אַ ספּעציאַליסט אויף אויסצופירן אַזעלכע שליחותן. 

;און דאָך -- האָט געזאָגט דער קאָמאַנדיר סאַטאַנאָוסקי -- בין איך די 
גאַנצע 10 טעג, װאָס איר זייט געווען אין וועג, געווען אומרואיק און ניט גע- 
קענט שלאָפן, ווער ווייסט, קריג איז קריג און אַלץ קען פּאַסירן! 

;חברים --- האָט פאַרענדיקט דער קאָמאַנדיר --- איר זייט מיד פון אָנשטרעג- 
גונג און פון וועג. יעדער פון אייך באַקומט דריי טעג אורלויב. איר באַקומט 
אָבער איצט פאָלגנדיקן באַפעל: קיינער טאָר ניט וויסן וואו איר זייט געווען 
און װאָס איר האָט אויפגעטאָן. פאַר ניט אויספירן דעם באַפעל, װעט מען באַי 
שטראָפט ווערן לויט אַלע כללים פון קריגס-צייט", 


(4ספר זכרון דויד'הורודוק") 


י. ביגנעלמאן, לענין 


די פּאַרטיזאַנער אָפּעראַביע או"ף סינקעוויטש 


דעם 12טן אָקטאָבער 1942 האָט די לענינער דייטשע פּאָליצײ געמאַכט אַ 
פאַרשטעק אויפן וועג, װאָס פירט צום דאָרף טימאשעוויטש. דריי אױיסשפּירער פון 
מישקע גיראַסימאָוויטשעס פּאַרטיזאַנער-גרופּע זענען אױיפגעכאַפּט געװאָרן דורך 
די פאַרשטעלטע דייטשע פּאָליציסטן און זענען אויפן אָרט דערשאָסן געװאָרן. 

אונזער אָנפירערשאַפט האָט באַשלאָסן צו נעמען פילפאַכיקע נקמה. מען 
האָט אָרגאַניזירט הונדערט באַװאָפנטע פּאַרטיזאַנער מיט אונזער קאָמאַנדיר 
מישאַ בראש. מען האָט צוגעגרייט אַ פּלאַן אויפצורייסן די אייזערנע בריק 
צוזאַמען מיט די באַן-רעלסן אויפן וועג פון סינקעוויטש קיין מיקאשעוויטש, 
און אומברענגען די דייטשן און פּאָליציסטן, וועלכע געפינען זיך דאָרט, 

ווען מיר זענען דאָרט אָנגעקומען, האָבן שוין פאַר דעם ספּעציעלע קעמפער 
איבערגעריסן די טעלעפאָנישע דראָטן. פרי פאַרטאָג זעענן מיר שוין אַלע געווען 
אויף די אין פאָרויס-באַשטימטע פּלעצער און גרייט צו דער אַטאַקע, 

די ערשטע זאַך איז געווען די בריק. אונזערס אַ שיסער האָט אַװעקגעלײגט 
דעם דייטש, וועלכער איז געשטאַנען אויף דער בריק פון אַ מרחק פון 120 מעטער, 
באַלד דערנאָך זענען צוגעלאָפן עטלעכע פּאַרטיזאַנער און אונטערגעלייגט 40 
קילאָ אויפרייס-מאַטעריאַל און די בריק איז געשפּרונגען אין דער לופט, 

אונזערע הויפּט-כוחות האָבן נאָר געװאַרט אויף דעם סימן און האָבן זיך אַ 
װאָרף געטאָן אויף דער פּאָליצײי-סטאַנציע מיט אַלע דערבייאיקע בנינים. די 
זדייטשן האָבן זיך אויף גאָרנישט געריכט. עס האָט זיך אַנטװיקלט אַ שווערער 
קאַמף און צום סוף איז די פּאָליצײי-סטאַנציע און אַלץ אַרום אונטערגעצונדן 
געװאָרן. אַ טייל פּאָליציסטן האָבן זיך אונטערגעגעבן, אָבער מען האָט מִיט זי 
געמאַכט דעם חשבון אויפן געהעריקן אופן, 

נאָכן אויפרייס פון דער בריק איז אַביסל שפּעטער אָנגעקומען אַ צוג מיט 47 
װאַגאָנען אַמוניציע פאַרן פראָנט. דער צוג איז צוגעפאָרן נאָענט צו דער בריק 
און שטיין געבליבן. אין זעלביקן מאָמענט האָבן מיר באַקומען דעם באַפעל אונ" 
טערצוצינדן דעם צוג. דאָס איז באַלד געשען מיט דער הילף פון שטרוי און 
שוין איז דער צוג געשטאַנען אין פּלאַמען און עס האָט זיך אָנגעהויבן אַן 
אויפרייס, װאָס האָט צעשליידערט די ברענענדיקע װאַגאָנען. די שוידערלעכע 
אויפרייסן פון דער אַמוניציע האָבן אָנגעהאַלטן עטלעכע שעה, ביז זיי זענען 
דערגאַנגען צום לעצטן װאַגאָן. אין סינקעוויטש און אין נאָענטן מאקראווע 
איז ניט פאַרבליבן קיין איינציקע גאַנצע שויב אין די פענצטער און טירן. די 
אויפרייסן האָבן זיך געהערט ביז אַ מרחק פון 40 קילאָמעטער, 

אין דער אָפּעראַציע האָבן אָנטײיל-גענומען דריי אידן -- דער שרייבער פון 
די שורות, בערל גינצבורג און באָריס קאַפּלאַן, וועלכער איז אין זעלבן קאַמף 
העלדיש אומגעקומען, 

די אָפּעראַציע איז געקרוינט געװאָרן מיט אַ גרויסן דערפאָלג און מיר האָבן 


גענומען פילפאַכיקע נקמה אין די דייטשן, 
(,קהלת לנין") 


עזריאל שילאָװויצקי, דזשעטל 


מיר קעמ פן! 


אַרום 8-טן אױיגוסט 1942 האָבן זיך באַװויזן אין װאַלד אַ מאַן 20, די ערשטע 
פּליטים פון דער דזשעטלער שחיטה. עסן איז ניט געווען און מען האָט געציטערט 
פאַר יעדן שאָרך. ס'האָט זיך געדאַכט, אַז מען זעט דיך און באַלד קומט אַ סוף 
צו דיין לעבן, 

אָבער נויט לערנט אויס. מען האָט אָנגעהויבן ביסלעכווייז אַרױיסצוגײן ביי" 
נאַכט, ברענגען עסן פון די נאָענטע דערפער און צוגעוואוינען זיך צום נייעם 
אַרט לעבן. דאָס איז געווען די מעלה פון דעם ביסל װאַלד-אידן, װאָס זיי האָבן 





אידישע פּאַרטיזאַנער 85 


גלייך פאַרשטאַנען, אַז מען מוז זיך אָרגאַניזירן און שאַפן געװער, כדי זיך צו 
באַזאָרגן מיט עסן און כדי ניט צו זיין שוצלאָז, 


די ארנאַניזאַציע פון אידישן אַָטױיאַד 

דעם 20-טן אױגוסט 1942 איז אין װאַלד, לעבן לודזשיטש אָרגאַניזירט 
געװאָרן די ערשטע גרופּע. אַלס קאָמאַנדיר איז געוויילט געװאָרן הירשל קאַפּי 
לינסקי. אַלס קאָמאַנדירן פון די צענטלעך: ישראל שילאָוויצקי, פּיניע גרין 
און שלום אָגולניק. מיר האָבן גלייך אָנגעהויבן אָרגאַניזירן די צענטלעך, אויס- 
בילדן זיי מיליטעריש און באַזאָרגן זיי מיט געווער. 

דערווייל זענען געקומען אידן פון דזשעטל, אַנטלאָפּענע פון די סכראָנעס 
און פון לאַגער נאָװאָגרודעק. די גרופּן האָבן זיך פאַרגרעסערט. אַ סך האָט 
אונטערשטיצט דעם אידישן אָטריאַד דער רוסישער, ערשטער אָטריאַד אין 
ליפּיטשאַנסקער פּושטשע אונטער דער אָנפירונג פון ניקאָלאַי וואכאנין. 

דער צופלוס פון אידן אין װאַלד איז געשטיגן מיטן אָנקומען פון די 
דזשעטלער אידן פון דװאָרעץ. 

דער אידישער אָטריאַד האָט שוין דאַן געציילט ביי 200 אידישע יונגעלייט 
און מיידלעך. מיר האָבן זיך אויפגעשטעלט פּאַלאַטקעס און לאַגערן. געװער 
איז שוין געווער כמעט גענוג. אונזער גרופּע האָט געהאַט 5 פּולעמיאָטן און 
ביקסן פאַר אַלעמען, - 

אין װאַלד זענען שוין געווען אַן ערך 600 פּאַרטיזאַנער, אַחוץ 400 מאַן, 
װאָס האָבן געלעבט אין קליינע פאַמיליען-גרופן, ניט וייט פון די אָטריאַדן 
און יעדע אויף איר שטייגער האָט זיך מפרנס געװועף 

די גרופּן האָבן געשאַפן אַן אױטאָנאָמע געגנט ביים דייטש אין רוקן און 
דאָס איז זיי גאָרניט אָנגעשטאַנען. עס איז שוין דערגאַנגען אַזױ וייט, אַז מיר 
פלעגן פון גאַנצע ראַיאָנען, װי דזשעטלער און קאָזלאָװושטשינער ניט אַרױס- 
לאָזן קיין תבואה, קאַרטאָפל און פלייש פאַר די דייטשן 

די דייטשע געדולד האָט געפּלאַצט, ווען פּאַרטיאַנער האָבן אָנגעהױבן 
אַרױסשלעפּן פון שטשאַרע געווער און שווערע האַרמאַטן, וועלכע די רוסן האָבן 
אַרײנגעװאָרפן פאַר זייער אָפּטרעטן. נעבן שטשארע איז געווען אַ וייס-רוסיש 
דערפל, וואליע,. די קריסטן פון דעם דערפל פלעגן דאָס געװער אַרױסנעמען 
אָדער אָנווייזן די פּאַרטיזאַנער, וואו עס געפינט זיך. 

פון דאַנען האָבן די פּאַרטיזאַנער בכלל, און די אידן בפרט, געצויגן זייער 
יניקה אין געווער און ספּעציעל אין קוילן. די דייטשן האָבן געװאָרפן אויף 
זיי אַן אויג און געװאַרט אויף אַ געלעגנהייט זיך נוקם צו זיין. 


די רודער שלאַכט 
אין סאַמע האַרץ פון פּושטשע האָט זיך געפונען די אַזױ-גערופענע פּאַר- 
טיזאַנישע הױפּטשטאָט -- דאָס דאָרף רודאַדיאַװאָרסקאַ. אַרום דעם דאָרף זענען 
געשטאַנען אַ סך פּאַרטיזאַנער און אויך אונזער אידישער אָטריאַד. אין דאָרף 
פלעגט שטענדיק שוויבלען און גריבלען פון פּאַרטיזאַנער. 

די דייטשן האָבן גאַנץ גוט געוואוסט, װאָס איז פאַר אונז רודע און זי 
האָבן זיך טאַקע געגרייט צו פאַרנעמען די ,הױיפּטשטאָט? און דערמיט געבן אַ 
טויט-קלאַפּ דער פּאַרטיזאַנער-באַװעגונג. זיי האָבן געטראַכט אַרינצוזעצן אין 
רודע אַ שטאַרקן גאַרניזאָן,. װאָס זאָל קאָנטראָלירן די וועגן און האַמעװען 
אונזער אַנטװיקלונג, 

מיר פלעגן באַקומען ידיעות, אַז די דייטשן און זייערע משרתים, די אוק" 
ראַינער און בעלאָרוסן, גרייטן זיך צו מאַכן אַן אָפענסיווע אויף אונזער הויפט" 
קװאַרטיר. און דאָס איז געשען סוף 1942, וי געוויינלעך, זענען מיר געזעסן 
אין װאַלד, לעבן די פּאַלאַטקעס, יעדער ביי זיין אַרבעט. ווער עס האָט גערײיניקט 
געווער, װער ס'איז געשלאָפן אַ פאַרמאַטערטער אין פּאַלאַטקע נאָך אַן אויפגאַבע, 
וי צום ביישפּיל: שניידן טעלעגראַפישע סלופּעס, ברענגען געווער און שפּײז, 
פאַר זיך און פאַר דעם טוץ פערד. אַנדערע האָבן צוגעגרייט דאָס עסן, געזונגען. 
גענייט, אָדער פאַרריכט קליידער און שטיוול, פּלוצלונג דערהערט זיך פון רודא- 
יאַװאָרסקאַ אַ גװאַלדיקע שיסעריי פון מאַשין-געווער. אַזױ וי שטענדיק אין 
דער צייט פון אַן אַלאַרם פאַלט דער באַפעל: 

--- אין משך פון פינף מינוט זיין גרייט צום קאַמף! 

גלייך האָבן מיר אַרױסגעשיקט אַן אױיסשפּיר:גרופּע צו דערוויסן זיך װאָס 
עס איז געשען. אין דער אױיסשפּיר-גרופּע בין איך אויך געווען 

אָנגעשטרענגט, איינער הינטער דעם אַנדערן, גייען מיר אין דער ריכטונג 
פון דער שיסעריי, איינער צום צווייטן רעדט ניט קיין װאָרט. מען הערט נאָר 
דעם באַפעל פון קאָמאַנדיר, אַזױ גייענדיק קומען מיר צו אַ הייזל, אַ 200 מעטער 
פון דאָרף. פון פענצטער האָט אַרױסגעקוקט אַ פּוער. מיר האָבן אים אַרױס- 
גערופן און געפרעגט װאָס עס הערט זיך און ווער עס שיסט ? מיר דערוויסן זיך, 
אַז דייטשן מיט אוקראינער זענען געקומען אין רודע און מען שמועסט, אַז 
זיי ווילן איינשטעלן אַ גאַרניזאָן. | 

דאָרט האָבן מיר זיך געטראָפן מיט דער אױיסשפּיר-גרופּע פון רוסישן אָטריאַד 
פון ניקאָלאַי וואכאנין, 

דערוויסנדיק זיך די נייעס, האָבן מיר זיך אומגעקערט און דאָס דערציילט 
דער אָנפירונג פון לאַגער. די לאַגע אין אָטריאַד איז געװאָרן אַן אָנגעשטרענגטע, 
אַלע האָבן פאַרשטאַנען, אַז מאָרגן װעט זיך אַנטװיקלען אַ שלאַכט, כדי אַרױסצן- 
טרייבן די אוקראַינער. 

דער באַפעל פאַרן אָטריאַד איז געווען : פאַרשטאַרקן די פּאָסטנס און צוגרייטן 
טרוקענע שפּייז אויפן וועג, 

דערווייל האָבן זיך באַראַטן אַלע קאָמאַנדירן פון די אָטריאַדן אין פּושטשע : 
הירשל קאַפּלינסקי, ניקאָלאַי וואכאנין, דער באַרימטער בולאק, װאָס אַ וועלט 
האָט פאַר אים געציטערט, און עס איז באַשלאָסן געװאָרן, אַז מאָרגן גייען אַלע 
געמיינזאַם אַרױסצוטרײבן דעם שונא פון דאָרף,. עס איז אויך גלייך אויסגעאַרבעט 
געװאָרן אַ גענויער אָנגריפס-פּלאַן, 

נאָכן אַרױסלאָזן דעם קאָמוניקאַט וועגן געמיינזאַמן אָנגריף, זענען די געמי" 
טער געװאָרן פריילעכער. מיר האָבן געהאָפט, אַז מיר װעלן דעם קאַמף געווינען. 

אויף מאָרגן, גאַנץ פרי, האָבן מיר אַרױסגעמאַרשירט צום שלאַכט-פעלד, 
אין לאַגער זענען געבליבן פרויען און עלטערע. זיי האָבן זיך פאַרהאַלטן װירדיק, 
ניט געוויינט, נאָר געוואונטשן אַז מיר זאָלן זיך טרעפן נאָכן זיג. געגאַנגען צו 
דער שלאַכט זענען מיר אַ ווזװאָד נאָך אַ װוזװאָד, און געבליבן נעכטיקן אין אַ 
הויז, 250 מעטער פון רודע, כדי פאַרטאָג אָנצוהייבן די שלאַכט, 

פּונקט 6 אין דער פרי האָט פאַרהילכט דער ערשטער זאַלפּ פון אַ האַרמאַט, 
דאָס איז געווען דער סימן, אַז עס דאַרף זיך אָנהייבן דער אָנגריף, נאָכן זאַלםּ 
האָט זיך געעפנט אַ פייער פון אַלערלײ מינים געווער : האַרמאַטן און אױטאָמאַט- 
געווער. דאָס האָט געדויערט אַ פינף מינוט. דער אָנגריף האָט דעם שונא 
צעטומלט און זיי האָבן װײיניק װאָס געענטפערט. גלייך איז געפאַלן דער באַפעל : 
-- אין אָנגריף ! 

מיר האָבן גלייך פון אַלע זייטן אָנגעהויבן צו שטראָמען אין דאָרף. מיטן 
שטראָם פון די מענטשן האָט אויך אַרײנגעשטראָמט דער איינציקער טאַנק, װאָס 
בולאק האָט פאַרמאָגט. דאָס איז געווען דער קולמינאַציע-פּונקט. די אוקראַינער 
דערזעענדיק דעם טאַנק, האָבן זיך גענומען צעלויפן, עס איז געװאָרן ביי זיי 
אַן אויסערגעוויינלעכע פּאַניק, 

אויף די גאַסן זענען געלעגן צענדליקער טויטע און פאַרוואונדעטע אוקראַי 
נער, וועלכע מען האָט פון אויפרעגונג גלייך דערשאָסן. פון די 160 מאַן, װאָס 
זענען געווען אין רודע, זענען 50 דערהרגעט געװאָרן, 12 גענומען אין געפאַנגענ- 
שאַפט און די איבעריקע איז געלונגען צו אַנטלױפן, 

דאָס דאָרף האָט געיובלט פון שמחה. מיר האָבן צוגענומען אַ פּאָר סקלאַדן 
געווער און פּראָװיאַנט, װאָס די דייטשן האָבן באַװיזן אַריינצופירן, און מיר האָבן 
פאַרלאָזט דעם דאָרף,. קומענדיק צוריק אין אָטריאַד, האָט מען אונז באַגעגנט 
מיט געזאַנג, אַזױ װוי עס פּאַסט פאַר זיגער. 

נאָך דעם גרויסן זיג, האָבן די דייטשן זיך גענומען צוגרייטן צו אַן אָבלאַװע, 
װאָס האָט געדאַרפט צעשמעטערן אַלע פּאַרטיזאַנער, 

די אָבלאַװע איז געקומען פאַר אונז אומגעריכט. אַחוץ דעם האָבן מיר נאָך, 
דעמאָלט, ניט געהאַט קיין דערפאַרונג אין אַן אָפענעם קאַמף. דערפאַר זענען 
טאַקע די פאָלגן געווען טרויעריקע. דער עיקר, וייל דער מוט איז ביי אונז 
געפאַלן, 

אין קאַמף איז געפאַלן אונזער קאָמאַנדיר, הירשל קאַפּלינסקי, מיט נאָך 
עטלעכע חברים. דער אַטריאַד איז זיך צעפאַלן. עס האָט זיך שוין געדאַכט, 
אַז עס איז געקומען דער סוף. די דייטשן האָבן פאַרנומען די לאַגערן און פאַר- 
ברענט שפּייז און זאַכן, 

אַ סך ערגער האָט זיך אויסגעװוירקט די אָבלאַװע אויף די אַזױ גערופענע 
פאַמיליען-גרופּן, וועלכע האָבן פאַרלוירן אַן ערך 70 מאַן, אויסער די פיל גע- 
שטאָרבענע פון אָפּגעפרױרענע פיס און פון טיפוס, | 

די אָבלאַװע האָט זיך געצויגן דריי װאָכן. נאָך דעם האָבן זיך די שונאים 
צוריקגעצויגן פון דער פּושטשע. 

עס זענען אַדורך אַ פּאָר װאָכן, די פּאַרטיזאַנער האָבן זיך גענומען צוזאַמענ- 

קלייבן און צוריק צו אָרגאַניזירן, אָבער די גרויסע פאַרלוסטן, װאָס מיר האָבן 
געהאַט אין געווער און האַרמאַטן, האָבן זיך געלאָזט פילן, 

די דייטשן האָבן אונז געלאָזט צורו ביז הערבסט 1942, אין דער צייט 
זענען אין אונזער פּאַרטיזאַנער-לעבן פאָרגעקומען גרויסע ענדערונגען. ערשטנס, 
האָט מען אונזער אידישן אָטריאַד צונויפגעגאָסן מיטן רוסישן אָטריאַד פון 
ניקאָלאַי וואכאנין, מען האָט אָנגעהויבן אַ דיווערסיע- אַרבעט, וועלכע האָט 
געבראַכט אַ סך שאָדן דעם שונא. מיר האָבן אויפגעריסן באַנען, בריקן, געמאַכט 
זאַסאַדעס, אָנגעגריפן דייטשע גאַרניזאָנען און געלאָזן אין גאַנג אַ טאַנק, וועלכן 
די פּאַרטיזאַנער האָבן אַרױסגעצױגן פון שטשאַרע און צוליב וועלכן די דייטשן 
האָבן אָרגאַניזירט די אָבלאַװע פון 15-טן אױיגוסט 1942, די אָבלאַװע איז ניט 
געווען קיין גרויסע,. איר צוועק איז געווען צו צעשטערן דעם טאַנק, 

דעם טאַנק האָבן מיר אַליין פאַרברענט און מיר זענען אָפּגעטראָטן פון דער 
פּושטשע. דערנאָך זענען מיר צוריקגעקומען און זיך איינגעאָרדנט אין אַ לאַגער, 
אין וועלכן מיר זענען שוין געווען ביז דער באַפרייאונג, 

אין דעם פּעריאָד פון 1-טן סעפּטעמבער 1942 ביזן 1-טן יולי 1944 האָבן 
מיר געהאַט צו טאָן מיט רוסישע פאַררעטער, וועלכע האָבן אָפּגעטראָטן פון 
רוסלאַנד, אויס מורא פאַר דער רויטער אַרמײ. די רוסישע פאַררעטער האָבן זיך 
געשטעלט אַלס ציל צו פאַרניכטן, כאָטש אין דער לעצטער מינוט, די פּאַרטיזאַנער, 
זיי האָבן איינגעאָרדנט אַ גרויסע אָבלאַװע, וועלכע האָט געדויערט אַ גאַנצן 
חודש. דאָס איז געווען די שרעקלעכסטע אָבלאַװע, װאָס מיר האָבן דורכגעמאַכט, 


(;ראשונים למרך לחווא") 


יצחק ליכטענכערג, לאַכװע *) 


פּאַרטיזאַנער אין קאַ מף 


,... דריי טעג האָבן מיר געבלאָנדזשעט אין די זומפּן און װועלדער. דעם 
2 האָבן מיר געטראָפן די ערשטע פּאַרטיזאַנישע גרופּע ניט ווייט פון די 
גריטשינס-זומפּן, וועלכע האָבן אונז פריינטלעך אויפגענומען. מ'האָט אונז גע" 
געבן לעבנס-מיטלען, אָנגעװויזן ערטער, וואו מען קען רואיק זיצן. עס האָבן 
זיך אַהינצו צונויפגעקליבן אַ 160 אידן. די אָנפירער פון דער פּאַרטיזאַנישער 
גרופּע, פּעטראָװיטש, איװאַנאָוו און שוועץ, האָבן אונז אויפגעקלערט די לאַגע 
פון דער פּאַרטיזאַנער-באַװעגונג, וואו מ'קען באַקומען געווער און אָנגעוויזן וואו 
עס געפינען זיך גרעסערע פּאַרטיזאַנישע אָפּטײילונגען, וועלכע װאָלטן געקענט 


*) אַן אויסצוג פון גבית עדות פאַר דער , אידישער היסטאָרישער קאָמיסיע" אין װאַרשעי 


5, 
יצחק ליכטענבערג איז געווען דער קאָמענדאַנט פון דער אידישער פּאָליצײ אין געטאָ לאַכװע. 

איינגלידערן אין זייערע רייען אַ גרעסערע צאָל אידן. איך און נאָך 25 פּערזאָן 
זענען פאַרבליבן ביי דער פּאַרטיזאַנישער גרופע, 

מיר האָבן זיך אָרגאַניזירט און זיך גענומען שאַפן געווער. די סאָוועטישע 
פּאַרטיזאַנער האָבן אונז קיין געווער נישט געקענט געבן, ווייל זיי האָבן אַלין 
געהאַט וייניק, 

מיט אַלע מיטלען, אָנצוגן, גאָלד, האָט זיך איינגעגעבן קויפן 13 ביקטן און 
מיר האָבן באַלד אָנטײיל-גענומען ביים צעקלאַפּן די גאַרניזאָנען פון לענין, סענ- 
קעוויטש א. אַנד,. אונטער מיין אָנפירונג זענען פאַרניכטעט געװאָרן 48 װאַגאָנען 
מיט אַמוניציע. מיין גרופּע איז געווען קעמפעריש און האָט זיך אויסגעצייכנט 
אין אַלע שלאַכטן, 

דעם 12-טן דעצעמבער 1942 איז באַפױלן געװאָרן, אַז ס'טאָרן ניט עקזיסטירן 
קיין ספּעציעלע אידישע גרופּן, װי אויך אַנדערע נאַציאָנאַלע גרופּן און אַלע 
דאַרפן ווערן איינגעשלאָסן אין די ראַמען פון דער אַלגעמײנער סאָוועטישער 
פּאַרטיזאַנקע. אין יענער צייט איז אונזער גרופּע באַשטאַנען פון 56 פּערזאָן. 

יאַנואַר 1943 האָבן מיר זיך אָנגעשלאָסן אין דער אַלגעמײנער סאָוועטישער 
גרופּע, וועלכע איז אויסגעבילדעט געװאָרן אין אַ גרעסערער פּאַרטיאַנישער 
אָפּטײלונג אויפן נאָמען פון קיראָוו, אין צאָל פון 200 פּערזאָן, די אידן זענען 
געװאָרן צעװאָרפן אין פאַרשידענע דרוזשינעס, איך בין געװאָרן דער קאָמאַנדיף 
פון דער 1-טער אָפּטײלונג און גלייכצייטיק פאַרטראָטן דעם װזװאָדנעם קאָמאַנדיר, 
ביי מיר זענען געווען דריי אידן און צוויי אידישע פרויען, וועלכע זענען געווען 
פאַרנומען ביים קאָכן, װאַשן וועש א. אַנד, 

נאָך דער פאַראייניקונג האָבן מיר באַלד געפילט, אַז די אָנפירונג פון דער 
פּאַרטיזאַנקע דערלויבט זיך אַביסל החוזקן, שפּאַסן אויף אונזער חשבון, פאַר- 
מינערן אונזער העלדישן ווערט. מיר האָבן זיך דערוואוסט, אַז 5 לאַכװער אידן ; 
בנימין זאַלמאַנאָװיטש, צוויי ברידער וואלאכיאנסקי און צוויי ברידער שולמאַן, 
זענען אָן א מאָטיוו און אָן אַ גרונט דערשאָסן געװאָרן דורך אַ פּאַרטיזאַנישער 
גרופּע, וועלכע האָט זיך געפונען אונטער דער אָנפירונג פון נאַטשאַלניק פון 
שטאַב, קובאַסאָוו,. נאָך פריער, פאַר דעם טרויעריקן מאָרד, האָט מען דערשאָסן 
אַ לאַכװער פּאַרטיזאַן הערשל מוראָווניק, וועלכער איז פון אונזער פּאַרטיזאַנער- 
אָפּטײילונג אױיסגעשלאָסן געװאָרן פאַר דיסציפּלין-ברוך, ער איז געװאָרן דערשאָסן 
לויטן באַפעל פון קאָמאַנדיר איװאַנאָוו (ליסאָוויטש) און קאָמאַנדיר פון ראָטע 
רופעיעוו. אין יוני-יולי 1943 האָט מען דערשאָסן דעם לאַכװער פּאַרטיזאַן נחום 
מוראַווטשיק, לויטן באַפעל פון אױיבנדערמאָנטן קאָמאַנדיר איװאַנאָוו און דער 
אויספירער פון מאָרד איז געווען װאָלאָדיאַ פּאָליאַקאָוו. דער אָפיציעלער מאָטיו 
איז געווען : דיסציפּלינלאָזיקײט און אָנגעהעריקייט צו דער געטאָ-פּאָליצײ, די 
פאַקטישע סיבה איז געווען דאָס, װאָס ער האָט ביים אַרײנקומען אין פּאַרטי- 
זאַנקע אָפּגעגעבן זי אייניקע גאָלד-שטיק און מוראָ-האָבנדיק, אַז מען זאָל זיך 
נישט דערוויסן וועגן דעם, האָט מען אים דערשאָסן. דער אָנפירער פון דער 
בריגאַדע ;קיראָוו", דער געוועזענער קאָמיסאַר איװאַנאָוװ (ליסאָוויטש), דער 
נאַטשאַלניק פון ;אָסאָבי-אָטדיעל? שוועץ, דער נאַטשאַלניק פון בריגאַדע-שטאַב 

קובאַסאָוו, דער קאָמיסאַר פון דער פּאַרטיזאַנער-אָפּטײלונג ,זאַ-ראָדינו" סגוויר- 
צאָוו, דער נאַטשאַלניק פון שטאַב פון דער פּאַרטיזאַנישער אָפּטײלונג א. נ. פון 
;סטאַלין*, רופעיעוו האָבן זיך אַרױסגעװיזן אַלס אױיסגעשפּראָכענע אַנטיסעמיטן 
קעגן די אידישע פּאַרטיזאַנער און קעגן די אידן בכלל.., 

די אידן זענען געווען פון דעם שטאַרק דערדריקט, אָבער ס'האָט נישט 
אָפּגעשװאַכט זייער קאַמפס-מוט און נקמה-דורשט, די בעסטע פּאַרטיזאַנער אין 
דער בריגאַדע זענען געווען אידן, װי שלמה דער סאַרנער (פּסעװדאָנים), וועלכער 
איז געווען דער בעסטער ראַזװיעדטשיק פון בריגאַדע און איז שפּעטער אומגע- 
קומען אין די רייען פון דער רויטער אַרמײ, בערל פורער פון װלאָדאַװע, מישאַ 
דער ראַזװיעדטשיק, נחמיה קורלאַנד, יאַלװיצקי פון סלאָנים (דער בעסטער 
פּולעמיאָטשיק) ; פון לאַכװע : משה לייב חפץ, אשר בן שמואל חפץ, אברהם פיין- 
בערג א. אַנד. דער אידישער פּאַרטיזאַן ישעיהו מילמאַן פון לאַכװע, איצט אין 
דער רויטער אַרמײ, האָט געהאַט אויף זיין חשבון 185 אויפרייסן פון רעלסן און 
2 צוגן. ביי פאַרשידענע דיווערסיע-אַרבעטן, ראַזװיעדקע און אָנפאַלן אויפן 
פיינט האָבן די אידישע פּאַרטיזאַנער אַרױסגעװיזן שטאַנדהאַפטיקײט. 

דעם 28,4,1943 איז די איינציקע גרופּע וועלכע האָט געפירט די ערב-מאַי" 
אַקציע געווען די אידישע גרופּע פון מיין אָפּטײלונג, זי האָט געציילט 6 מאַן 
צווישן זיי צוויי רוסישע. מיר האָבן געמאַכט אַ זאַסאַדקע אויף אַ גרופּע דייטשן, 
עס זענען פאַרניכטעט געװאָרן איין דייטשער אונטעראָפיצער און צוויי רוסישע 
קאָזאַקן. ‏ בשותפות מיט דער גאַנצער פּאַרטיזאַנישער אָפּטײלונג האָבן מיר 
דורכגעפירט אַ גאַנצע ריי אָנפאַלן, וועלכע זענען געווען געווידמעט דעם ערשטן 
מאַי, נישט קוקנדיק אויף דעם, האָט מען אויף מיר אױסגעטראַכט, אַז איך 
פאַרנעם זיך מיט סאַבאָטאַזש צווישן די פּאַרטיזאַנער און רייד זיי אָן זיי זאָלן 
נישט עסן קיין שלעכט פלייש. מען האָט מיך געװאָלט דערשיסן. אָנגעפירט 
מיט דער אַקציע האָט אַ דייטשע פרוי פון לאַכװע, אַן אַנטיסעמיטין, וועלכע איז 
געווען די געליבטע פון איװאַנאָװון,. צוליב איר זענען דערמאַרדעט געװאָרן אָן 
אַ גרונט דר, מינאַ פּידישאווא און דער געװועזענער נאַטשאַלניק פון שטאַב 
קאַפּיטאַן קאַפּוסטין, אַ דאַנק דעם קאָמאַנדיר פּעטראָוויטש, וועלכער איז געווען 
זייער אַ גוטער מענטש און האָט אויך געטאַדלט זייערע מעשים, בין איך נישט 
דערשאָסן געװאָרן, 

איך דערמאָן זיך נאָך אַ טרויעריקן פאַל: ס'איז געוען אַן אָבלאַװע פון 
דייטשן. מען האָט געמוזט אָפּטרעטן, איז געווען אַ באַפעל פון איװאַנאָו קיין 
אידישע אומבאַװאָפנטע פּאַרטיזאַנער נישט מיטנעמען, אָבער רוסישע אומבאַ- 
װאָפנטע פּאַרטיזאַנער האָט מען יאָ מיטגענומען. אין געגנט ס. װאָליאַ, לויטן 
באַפּעל פון גענעראַל-מאַיאָר קאָמאַראָו, איצט סעקרעטאַר פון ;אָבקאָם* אין 
פּינסק, זענען דערשאָסן געװאָרן 7 אידן פון דער בריגאַדע, וועלכע זענען דאָרט 
ביי דער אָבלאַװע מיטגעגאַנגען מיט דער קאָלאָנע. איך באַשטעטיק, אַז אין אַלע 
בריגאַדעס פון קאמאראָווס פאַראייניקונג איז געווען דער אױבנדערמאָנטער 
באַפּעל און ס'איז געפירט געװאָרן אָן אָנטיסעמיטישע אַגיטאַציע. דער קאָמיסאָר 

פון דער פאַראייניקונג גענעראַל-מאַיאָר קלעשטשאָװו האָט זיך אַרױסגעװיזן אַלס 
געפערלעכער אַנטיסעמיט, 
איך האָב דאָרט אין דער בריגאַדע מער נישט געקענט זיין. כ'האָב מורא 
געהאַט פאַר אַן אייגענער קויל און איך בין געװאָרן מאָראַליש דערדריקט, 
4 בין איך אַװעק פון זיי און זיך געטראָפן מיט אַ דיווערסיע-גרופּע 
פון דער רויטער אַרמײ, מיט וועלכער איך בין געווען ביז 12.5.1945 און אָנטײל- 
גענומען אין די קאַמפן פון דער רויטער אַרמײ, מיטהעלפנדיק צו דעם נצחון 


איבערן פיינט... 
(;פּנקס דזשעטלי) 


ישעץיחו קאשעצקי, קלעצק 


אַזוי איז עס ג;עשען 


,,. אונזער דרינגענדיקסטע אויפגאַבע איז באַשטאַנען אין דערווערבן גע" 
ווער, אָן דעם האָבן מיר בכלל נישט געקענט פאַררעכנט ווערן פאַר פּאַרטיזאַנער. 
גראָד אין יענע טעג זענען אונז באַפּאַלן דייטשע מיליטער-טיילן און ווייסרוסישע 
פּאָליצײי, ‏ מיר האָבן געמוזט אָפּטרעטן אַזש ביז קאַפּוליער קרייז. דאָרט איז 
פאָרגעקומען אַ רעאָרגאַניזאַציע פון אונזער אָטריאַד. מיר זענען געקומען צו זיך 
און זיך באַפּעסטיקט. אונזער לאַגע אַלס נישט-באַװאָפּנטע אידן אין דער אָפּטײלונג 
איז אָבער געװאָרן כמעט אומדערטרעגלעך. און אָט איז אונזער קאָמאַנדיר 
געפאַלן אויף אַ ריזיקאַלישן און נישט-רעאַלן פּלאַן, לויט זיין איניציאַטיוו האָט 
זיך אָרגאַניזירט אַן אָפּטײלונג פון קלעצקער אידן, מיטן צוועק דורכצופירן אַן 
אָנפאַל אויף די קאַזאַרמעס און דאָרט דערווערבן געווער, 

אונזער אָפּטײלונג איז אַרױס צו דער אַקציע באַװאָפּנט מיט... איין ביקס, 
אין וועג האָבן מיר געקויפט אַ רעװאָלװער פאַר צוויי טױזנט רובל. אונזער 
אַקציע האָט זיך געענדיקט אָן רעזולטאַטן. מיר האָבן געװאַנדערט עטלעכע טעג 
אין שטאַב האָט מען זיך אָבער אַרומגעזען, אַז דער פּלאַן איז אַ מין אַװאַנטורע, 
מען האָט אונז אויסגעפונען און צוריקגעבראַכט. 

אָבער די לייזונג איז געקומען גאַנץ אומגעריכט. מיר האָבן זיך דערוואוסט, 
אַז ביים קאַפּוליער טראַקט געפינט זיך אַ ברודער-קבר פון סאָוועטישע רויט- 
אַרמײער מיט טיילן פון געווער. האָבן מיר אויסגעפונען דעם קבר, אויפגעגראָבן 
און געפונען אַ סך טיילן פון ביקסן און אַ פּולעמיאָט. ספּעציעלע בעלי-מלאכות 
און טעכניקער האָבן אין אַ קורצער צייט עס פאַרראָכטן, און באַװאָפנטע, זענען 
מיר צוגעטראָטן צו די פּאַרטיזאַנען-אַקציעס קעגן אונזערע רוצחים און זייערע 
מיטהעלפער. 

אונזער ערשטע זעלבסטשטענדיקע אַקציע איז געווען אין כוטאָר סאָקאָלאָווקע, 
אַרום קלעצק. זיינע איינוואוינער זענען געווען קאַלאַבאָראַנטן מיט די היטלע- 
ריסטן. האָבן מיר דעם כוטאָר פאַרברענט און די איינוואוינער פאַרגיכטעט. 

דער געפיל פון נקמה האָט געברענט אין אונזערע הערצער, און קודם:כל 
האָבן מיר געשטרעבט צו ווייזן אונזערע קלעצקער תליינים, אַז מיר עקזיסטירן. 
מיר האָבן זיך געװוענדעט צום קאָמאַנדיר פון אונזער בריגאַדע, ער זאָל אונז 
דערלויבן זיך אַרײנרײסן אין קלעצק. איינער פון אונזערע הויפּט:צילן איז 
געווען --- צו כאַפּן דעם באַוואוסטן קלעצקער ווייסרוסישן כוליגאַן סאַשע צעכא- 
נאָװיטש, וועלכער האָט אָנגעטאָן אַזױ פיל צרות דער אידישער באַפעלקערונג, 

נאָכן קריגן די דערלויבניש האָט זיך אָרגאַניזירט אַ גרופּע באַװאָפנטע 
אידן-פּאַרטיזאַנער פון קלעצק, צווישן זיי יעקב געלער, שלמה שמוקלער, אַלתר 
מאיראָוויטש, מאָטל געלפאַנד און דער קאָמיסאַר. אויף שליטנס זענען מיר צו" 
געקומען צום סוף צעפרער גאַס. די פערד אַוװעקגעשטעלט נעבן שייער, און אין 
דער פינצטערניש פון דער נאַכט זיך געלאָזט גיין אין צעפרער גאַס. אַ וויס- 
רוסישער פּאָליציאַנט איז אָנגעגאַנגען קעגן אונז און זיך גלייך געלאָזט לויפן 
צוריק, איבערלאָזנדיק די ביקס. דאַן זענען מיר צוגעגאַנגען צו צעכאַנאָװיטשס 
הויז, אים אַרױסגערופן, אָבער אויך ער האָט אונז באַמערקט און אים איז געלונגען 
צו אַנטלױפן, עס האָט זיך געעפנט אויף אונז אַ שטאַרקע שיסערי. מיר 
האָבן זיך אין פולער אָרדנונג געלאָזט שנעל צוריק. אין דאָרף סוכליטש האָבן 
מיר אָנגענומען פולע שליטנס מיט שפּייז-פּראָדוקטן. טראָצדעם װאָס אונזער 
פּלאַן איז נישט געלונגען, דאָך האָט אונזער דערשיינען אין קלעצק אָנגעװאָרפן 
אַ פּחד אויף די היטלעריסטן און זייערע מיטהעלפער, 

אַזױ איז פאַרביי די צייט ביז דער באַפרייאונג --- אין אויסטירן דיווערסיע- 
אָקטן, געלונגענע אָנפאַלן אויף דייטשע מיליטער-טיילן, ווייסרוסישער פּאָליצײ 
א. אַז, װו. אונזער לעבן אין די וועלדער האָט באַקומען אַן אינהאַלט און אַ תכלית, 
די פאַרקנעכטעטע, אונטערטעניקע אידן אין די געטאָס האָבן זיך דאָ פאַרװאַנדלט 
אין אומדערשראָקענע קעמפער, וועלכע האָבן אַרוסגערופן כבוד מצד זייערע 
מיטקעמפער און געװאָרפן שרעק אויף זייערע שונאים, מיר זענען געווען שטאָלץ 
אויף אונזער ביישטייער צום אַלגעמײנעם נצחון, און אויף אונזער נקמה פאַר דאָס 
פאַרגאָסענע בלוט פון אונזער פאָלק, 

ערשט ווען ס'איז אָנגעקומען דער טאָג פון דער באַפרייאונג און מיר זענען 
אַרױס פון די וועלדער, זיך צוריקגעקערט אין אונזערע שטעטלעך, האָט זיך פאַר 
אונז אַנטפּלעקט דער שרעקלעכער חורבן. הײימלאָזע, עלנטע, פאַריתומטע זענען 
מיר פאַרבליבן,. אומדערטרעגלעך איז געווען צו זען די געוועוענע רוצחים און 
רויבער וי זיי שפּאַצירן פריי אין די גאַסן אומבאַשטראָפטע. דער גיפט פון 
אַנטיסעמיטיזם, װאָס איז פאַרשפּרײט געװאָרן דורך די היטלעריסטן, איז טיף 
אַריינגעדרונגען אין די הערצער. איינס איז געווען קלאָר פאַר אונז אַלעמען: 
דאָ, צווישן די חורבות, איז אױיסגעשלאָסן אַ נייע צוקונפט פאַר אונז. און דער 
אויספיר --- מיר זוכן אַ ניי לעבן און אַ נייע צוקונפט ווייט פון בלוט-טאָל -- 
אין ארץ-ישראל. און מיר האָבן פאַרװירקלעכט אונזער שטרעבונג, 


(;פּנקס קלעצק") 

מרדכי בער סעגאַל, פּרוזשאַנע 


פּאַרטיזאַנקע 


די פּרוזשאַנער לעבן-געבליבענע אידן און די אידן פון אַנדערע שטעט, װאָס 
זענען אַריינגעפירט געװאָרן אין פּרוזשאַנער געטאָ, געדענקען געוויס דעם נאָמען : 
,לעהמאַנס באַנדיטן*"! דאָס איז געווען אַ גרופּע דייטשן, װאָס האָט פאַרנומען אַ 
הויז הינטערן שטאָט נאָכן סעמינאַר. דאָס איז געוען אַ דייטשע מיליטערישע 
איינהייט אונטערן נאָמען ;שטער-טרופּ 6. דֵז", וועמענס עלטסטער איז געווען 
װאַכמײסטער לעהמאַן און וועמענס אויפגאַבע איז געווען צו באַדינען און באַשיצן 
די טעלעפאָנישע ליניע, װאָס האָט פאַרבונדן דעם דייטשן גענעראַלישטאַב מיטן 
פראָנט, 

טראָץ דעם, װאָס די גרופּע דייטשן איז באַשטאַנען אויסשליסלעך פון מילי- 
טער-לייט --- זענען זיי אָבער מיט זייער שנאה צו אידן, אַריבערגעשטיגן דער 
;געסטאַפּאָ? און דער ,ס. ס.* כפל-כפלים, זיי פלעגן זיך אַרײנרײסן אין געטאָ 
כמעט יעדן צווייטן טאָג און כאַפּן אידן און שלאָגן מכות-רצח. זיי האָבן שטענדיק 
געהאַט אַן אויסרייד, פאַרװאָס זיי שלאָגן. איינעם האָט מען געשלאָגן פאַרװאָס 
רוזוועלט איז אַ איד. אַ צווייטן פאַרװאָס סטאַלין איז אַ איד. אַ דריטן --- פאַרװאָס 
ער איז אַלײין אַ פאַרפלוכטער יודע א. אַז. װ. 

דאָס זענען די זעלבע רוצחים װאָס האָבן דעם פּרושאַנער רב, הרב דוד 
פייגענבוים ז"ל, אַרױסגעשלעפּט פון הויז, אָנגעטאָן אין טלית און תפילין און אים 
געטריבן איבערן גאַס אונטער אַ האָגל פון קלעפּ צו זייער קװאַרטיר הינטער 
דער שטאָט, וואו זיי האָבן אים צוויי מעת-לעת אכזריותדיק געפּײניקט אָן אַ 
פאַרװאָס און אַ פאַרװען, ביז דער יודענראַט האָט אים אויסגעקויפט פון זייערע 
בלוטיקע, מערדערישע הענט. 

אָט וועגן די בלוטיקע הינט, וועגן די ;לעהמאַנס באַנדיטן", װי מען האָט 
זי גערופן אין געטאָ, איז כדאי עטװאָס דאָ צו פאַרצייכענען און זאָלן אידישע 
הערצער װאָס זענען אָנגעפולט מיט טרויער נאָך זייערע ליבסטע און טייערסטע, 
װאָס זענען אומגעבראַכט געװאָרן דורך די דייטשע רוצחים, געפינען טרייסט אין 
דעם װאָס װעט דאָ דערציילט ווערן ווייטער. 

די קליינע צאָל אידן, װאָס האָבן באַװיזן צו אַנטלויפן פון פּרוזשאַנער געטאָ 
פאַר און בעת דער ליקװידאַציע, האָבן זיך די ערשטע צייט געמוזט אויסבאַהאַלטן 
אין קליינע גרופּן אין די וועלדלעך װאָס געפינען זיך אַרום פּרוזשאַנע. די באַדיג" 
גונגען זענען דאַן געווען אַזעלכע, וועלכע האָבן ניט דערלויבט צו אָנבינדן אַ 
נענטערן קאָנטאַקט מיט די רוסישע פּאַרטיזאַנער. און די אידישע גרופּ, מיט 
װײיניק געווער און אָן שפּייז, האָבן זיך געפונען אין אַ באמת טרויעריקער לאַגע. 

צום גליק איז שפּעטער געקומען אַ באַפעל פון דער העכערער פּאַרטיזאַנער- 
מאַכט, צונויפצוזאַמלען אָט-די אַלע גרופּן און איינגלידערן זיי אין די רעגולערע 
פּאַרטיזאַנישע קאַמפס-גרופּן, אין די אַזױ-גערופענע ?אָטריאַדן, וועלכע האָבן 





94 חלוצים אין פּוילן 


זיך געפונען אין די גרויסע וועלדער און פּושטשעס אין ווייס-רוסלאַנד און װאָס 
האָבן אָפּערירט אויף אַ שטח פון הונדערטער קילאָמעטער הינטער דעם פראָנט. 

צו איינעם אַזאַ ק;אָטריאַד?, דהיינו דעם ,קיראָווער אָטריאַד* פון גענעראַל 
פּאָנאַמאָרענקאָס בריגאַדע, װאָס איז געשטאַנען אין רוזשאַנאָיער פּושטשע -- איז 
צוגעטיילט געװאָרן כמעט די גרעסטע צאָל פון די אידישע פּאַרטזאַנער פון 
פּרוזשאַנער געטאָ. די נעכטיקע געטאָדאידן, באַקומענדיק געווער אין האַנט, 
זענען תיכף-ומיד פאַרװאַנדלט געװאָרן אין קאַמפסלוסטיקע סאָלדאַטן, וועלכע 
האָבן געלעכצט נאָך דעם מאָמענט ווען זיי װעלן שוין האָבן די געלעגנהייט זיך 
צו טרעפן מיט די דייטשע רוצחים פּנים-אל-פּנים נישט וי די שמוציקע אידן 
מיט די געלע לאַטעס, נאָר װי אידישע פּאַרטיזאַנער װאָס פאַרטײידיקן דעם כבוד 
פון אידישן פאָלק, דאָס װאָרט נקמה האָט שטענדיק געשוועבט פאַר די איגן 
פון אידישן פּאַרטיזאַן, און וי פּיינלעך דאָס זאָל נישט קלינגען, דער איינציקער 
וואונטש, דער איינציקער טרוים פון יעדן פּאַרטיזאַן איז געווען : כאָטש הרגענען 
אַ פּאָר דייטשן און דאַן אַלײן רואיק שטאַרבן, 

און אָט איז פּלוצלונג געשען עפּעס װאָס האָט פאַרווירקלעכט דעם טרוים 
פון דעם אידישן פּאַרטיזאַן. | 

סאיז געווען אַזױ : איבער דעם ;קיראָווער אָטריאַד* איז באַשטימט געװאָרן 
אַ נייער קאָמאַנדיר, זיין נאָמען איז געווען יוזעק סאמאָיליק, אַ רוס פון פּוילישער 
אָפּשטאַמונג. און פּונקט װי דער פריערדיקער קאָמאַנדיר -- כאָטש אַ הויכער 
מיליטער-מאַן -- איז געווען אַ שטילער און רואיקער מענטש, וועלכער האָט 
אויסגעמיטן זיך צו פאַרוויקלען אין גרויסע קאַמפן מיט די דייטשן, אַזױ אין 
דער נייער קאָמאַנדיר געווען דווקא אַ מענטש מיט אַן אומרואיקער נאַטור -- 
אַן ענערגישער און קעמפערישער און דער עיקר מיט אַן אומבאַשרייבלעכער שנאה 
צו די שװאַבן (צו די דייטשן), אָט-דעם קאָמאַנדיר זייערן האָבן די פּרוזשאַנער 
פּאַרטיזאַנער דערציילט וועגן די ;לעהמאַנס באַנדיטן", װאָס האָבן געבושעװועט 
אין געטאָ און װאָס פאַראַ צרות מען איז פון זיי אױיסגעשטאַנען. עלאַדנאָ! -- 
האָט ער געענטפערט -- זיי װעלן שוין זייערס באַקומען". 

אין איינער אַ נאַכט פון מאָנאַט יולי 1943, זעקס מאָנאַטן נאָך דער ליקוי" 
דאַציע פון פּרוזשאַנער געטאָ, האָט זיך דער ,קיראָווער אָטריאַד* מיט זיינע בעסטע 
קעמפערישע אָפּטײלונגען און מיט כמעט אַלע אידישע פּאַרטיזאַנער אײינגעשלאָסן, 
זיך אַרױסגעלאָזט אין זיין ביינאַכטיקן מאַרש צום שאָסיי װאָס פאַראיײיניקט פּרו" 
זשאַנע מיט רוזשינאָי,. צוקומענדיק צום שאָסײ, האָט דער קאָמאַנדיר אויפגע- 
קלערט אין װאָס די אַקציע באַשטײט, און פון זיינע רייד האָבן שוין די אידישע 
פּאַרטיזאַנער פאַרשטאַנען, אַז סאיז געקומען די ריי אויף ,לעהמאַנס באַנדיטן" 
צו באַצאָלן מיט זייער בלוט פאַר די בלוטיקע מעשים װאָס זיי האָבן געטאָן צו 
די אידן אין געטאָ, 

פאַרנעמענדיק די געהעריקע מיליטערישע פּאָזיציעס ביים ראַנד פון שאָסײ, 
האָט זיך די גרופּע צעשפּרײט אויף אַ שטח מער פון אַ קילאָמעטער אין דער 
לענג און כהרף-עין איז אויף דעם זעלבן שטח צעשטערט און צעריסן געװאָרן די 
טעלעפאָנישע איינריכטונג מיט דער כוונה, אַז ;לעהמאַנס באַנדיטן", וועלכע זענען 

פאַראַנטװאָרטלעך פאַר דער גאַנצקײט פון דער טעלעפאָנישער ליניע, װעלן מוזן 
קומען איר פאַרריכטן, און דאַן װעלן זיי שוין כאַפּן דעם אמתן פּסק, 

נאָך דריי שעה ליגן פאַרשטעקט אין די קוסטעס ביים ראַנד פון שאָסײ, 
האָבן די פּאַרטיזאַנער מיט קלאַפּנדיקע הערצער פון פרייד, באַמערקט די אָנקו" 
מענדיקע דייטשן אין צוויי לאַסט-אױטאָס מיט דער עמבלעמע פון ,שטער-טרופּ 
6 זז", װאָס דאָס מיינט, אַז דער צוגעגרייטער פּלאַן צו פאַרנאַרן זיי איז 
געלונגען. 

לויט די אָפּגערעדטע סיגנאַלן צוישן די פּאַרטיזאַנער, זענען זיי צוגעלאָזן 
געװאָרן װאָס נענטער און דאַן אַריינגענומען זיי אונטער אַזאַ קרייץ-פייער, װאָס 
האָט זיי אוממעגלעך געמאַכט צו שטעלן אַ װידערשטאַנד, 

מיט נקמה-פולע הערצער האָבן ויך די אידישע פּאַרטיזאַנער מיט זייער 
קאָמאַנדיר אין דער שפּיץ אַ לאָז געטאָן צו זיי מיט אַזאַ אימפּעט, אַז ;די גרויסע 
העלדן* האָבן גענומען לויפן וואו זייערע אויגן האָבן זיי געטראָגן. איבערלאָזנדיק 
די צוויי אױיטאָס מיט אַמוניציע און מיט 25 טויטע און פאַרוואונדעטע. 

די אַמוניציע האָבן די פּאַרטיזאַנער צוגענומען און די אױטאָס האָט מען 
פאַרברענט, 

אין צוויי שעה שפּעטער זענען די פּאַרטיזאַנער געווען צוריק אויף זייער 
באַזע, קוויקנדיק זיך מיט זייער נצחון איבער די דייטשע רוצחים, און די אידן 
דאַנקענדיק אין האַרצן זייער העלדישן קאָמאַנדיר פאַר געבן זיי די גלענצנדיקע 
געלעגנהייט צו געניסן כאָטש אַ טראָפּן פון דעם בעכער פון נקמה פאַר די טייכן 
פאַרגאָסענעם אומשולדיקן אידישן בלוט, 

(, פּנקס פון 5 פאַרשניטעגע קהילות") 


מ. גילדענמאן 


אַטאַקע אויף אַ דייטשן גאַרניזאָן 


דער שניי איז שוין צעגאַנגען. נאָר אונטער קוסטעס, וואוהין עס זענען 
נאָך ניט דערגאַנגען די שטראַלן פון דער פרילינג-זון, האָבן זיך געזען שטיקלעך 
שניי. די פּאַרטיזאַנער האָבן פאַרביטן די ווינטער-בגדים אויף זומער-בגדים, 
מיר זיצן שוין ווידער ניט, װי סאיז געווען דער דרך אין ווינטער, ביי אַ שייטער- 
הויפן, נאָר גייען אַרום גרופּנװייז אָדער ליגן אויפן רוקן אויף בערגלעך. מיר 
האָבן הנאה פון דער װאַרעמקײט פון דער זון און שמועסן צװישן זיך, די 
אוקראינער רעדן וועגן פעלד-אַרבעט, וועגן זייערע משפּחות, װאָס זענען איבער- 
געבליבן אין די מרחקים, אויף יענער זייט פראָנט: וועגן זייערע פרויען װאָס 
האָרעװען אַוודאי ביים פאַרזייען די פעלדער. און אין זייערע שטימען און ווערטער 
--- בענקשאַפט נאָך דער הויז און משפּחה, 

אַרום מיר זענען געזעסן עטלעכע אידישע פּאַרטיזאַנער. באָריס גאָלדפאַרב 
-- אויסגעצויגן אויפן רוקן, זיינע גרויסע, קלוגע אויגן געװוענדעט צום בלוי 

פון הימל, מאָטעלע פון בערעזשניצע פירט, וי געוויינלעך, אַ לעבעדיקן וויכוח 
מיט סאַשאַ דעם אָדעסער: צי װעלן די פעלקער פון דער וועלט געבן נאָך דער 
מלחמה פּאַלעסטינע צו די אידן, װאָס װעלן בלייבן לעבן, אָדער נישט. די מיינונג 
פון סאַשאַ דעם אָדעסער, אַ בחור מיט אַ קערפּער פון אַן אַטלעט, אָבער אַביסל 
אַ פלעגמאַטישער, איז געווען, אַז די איבערגעבליבענע אידן װעלן קענען לעבן 
זיכער אין זייערע לענדער. אָבער מאָטעלע האָט ניט אָנגענומען די דאָזיקע 
מיינונג און האָט דערקלערט מיט התלהבות, אַז אַ פאָלק אָן אַ לאַנד און אָן אַ 
מדינה איז בכלל ניט קיין פאָלק, אין וויכוח האָט ער אויסגעדריקט זיין צער, 
װאָס ער איז ניט געפאָרן פאַרן קריג מיט זיין ,קבוצה" קיין פּאַלעסטינע, און האָט 
געזאָגט, אַז ער קען ניט מוחל זיין זיינע עלטערן װאָס האָבן אים געשטערט 
צו פאַרווירקלעכן זיין טרוים. איצט זענען זיי אַלע באַגראָבן אין דעם מאַסן- 
קבר אין דער געטאָ פון סאַרני און אין די וועלדער, אָבער מאָטעלע איז געווען 
צופרידן, װאָס ער איז צוישן די פּאַרטיזאַנער און איז זיך נוקם ביי יעדער 
געלעגנהייט אין די דייטשן פאַר זיינע ברידער, זיין נשמה שפּייזט זיך נאָך אַלץ 
מיט דער האָפנונג, אַז ער װעט זוכה זיין אָנצוקומען קיין ארץ-ישראל, 

דאָס געשריי פון ווילדע גענז, װאָס זענען טשאַטעסװײז אָנגעקומען פון די 
װאַרעמע לענדער, האָט איבערגעריסן דעם וויכוח פון די פּאַרטיזאַנער און גע- 
ווענדעט זייער אויפמערקזאַמקײיט צו די עופות, װאָס פליען איבערן װאַלד, בעני 
האָט נאָכגעקוקט זייער פלי, 

זיי װעלן שנעל אָנקומען צו אַ ברעג און װעלן אַרײן אין זייערע נעסטן 
זיי האָבן אַ הויז -- האָט ער געזאָגט צו זיך און האָט אַ זיפץ געטאָן פון דער טיף 
פון זיין האַרץ, אַלע זענען געווען שטיל,, 

מנחם פינק איז געזעסן עטװאָס ווייטער אויף דער ערד און האָט גערייגיקט 
אַן אַלומיניום-קעסל, 

-- דו רייניקסט כלים פאַר פּסח ? --- האָט געפרעגט באָריס מיט אַ שמייבל -- 
און מצה האָסטו שוין? 

דערווייל איז צו אונז צוגעקומען זיידל גרין. אויף זיין אַקסל איז געהאַנגען 
אַ מאַשין-ביקס, און אין דער האַנט האָט ער געהאַלטן אַ שטיקל ברויט און געביסן 
פון דעם מיט הנאה, ער איז נאָרװאָס צוריקגעקומען פון אַ פּאַרטיזאַנער-גרופּע, 
צו וועלכער ער איז געשיקט געװאָרן, אַלס פאַרבינדלער, 

-- אָנקל מישאַ --- האָט זיך געווענדעט צו מיר זיידל --- כ'וועל דיר דערי 
ציילן אינטערעסאַנטע נייעס. צו די גרופּן פון די יסיטשאווצעס! זענען אָנגעקומען 
צוויי פּאָליאַקן פון קראָקע, װאָס זענען מאָביליזירט געװאָרן דורך די דייטשן צו 
אַרבעט אין דער טראַקטאָרן-פאַבריק אין כאַרקאָוו. אונטערוועגס קיין כאַרקאָװו 
זענען זיי אַנטלאָפן אין װאַלד. זיי האָבן דערציילט, אַז מיט צען טעג צוריק זענען 
זיי געווען אין װאַרשע, וואו עס האָבן זיך אַנטװיקלט עקשנותדיקע קאַמפן אין 
געטאָ. די יוגנט האָט זיך אָרגאַניזירט און געקעמפט מיט קראַפט. די דייטשן 
באַנוצן זיך מיט אַלע מינים געווער. די געטאָ איז אונטערגעצונדן געװאָרן פון 
אַלע זייטן, די אונטערערדישע פּוילישע אָרגאַניזאַציעס העלפן די געטאָדקעמפער, 
פון די הענט פון די קעמפנדיקע אידן זענען שוין געפאַלן פיל דייטשן, אוקראינער 

און ליטווינער. די אידן ווייסן, אַז עס איז נישטאָ קיין האָפנונג פאַר זייער קאַמף, 
אָבער דאָך זעצן זיי אים פאָר. 

די פּאַרטיזאַנער האָבן זיך צוגעהערט צו דער דערציילונג פון זיידל גרין 
מיט אַ פאַרבאַפּטן אָטעם. 

-- עס האָט ווידער אויפגעלעבט דער מאַקאַבײיער-גײסט -- האָט באַמערקט 
באָריס גאָלדפאַרב -- ניט פאַר אַ זיג קעמפן זיי, נאָר פאַרן כבוד פון פאָלק, 

-- אַ שאָד, װאָס װאַרשע איז אַזױ ווייט; מיר װאָלטן געקענט איילן צו 
זיי מיט הילף ; געווער האָבן מיר דאָך אַ מאַסע --- האָט געזאָגט בעניי 

אין יענער צייט האָבן מיר געהאַט אַ גרויסן זאַפּאַס מיט געווער, װאָס מיר 
האָבן אַרײנגעלײגט און באַהאַלטן אין דער ערד. 

--- צו אונזער באַדױערן קענען מיר זיי ניט העלפן דירעקט -- האָב איך 
דערקלערט --- מיר דאַרפן אָבער אָנהייבן אַ דרייסטע טעטיקייט, אַז די דייטשן 
זאָלן זי דערפילן אויף זייער הויט, און דאָס װעט זיין דער אויסדרוק פון סאָליי 
דאַריטעט מיט אונזערע קעמפער אין װאַרשעװער געטאָ און אויך נקמה פאַרן בלוט 
פון די געפאַלענע אין דעם קריג פון פילע קעגן װייניקע. 

מיר האָבן, אַלזאָ, באַשלאָסן צו אַטאַקירן דעם דייטשן גאַרניזאָן אין אַלעק- 
סאַנדראָווקע. דער דאָזיקער גאַרניזאָן האָט געציילט צוויי הונדערט גוט-באַװאָפּנטע 
דייטשן, איינקוואַרטירט אין צענטער פון דאָרף, 

די הייזער, וואו זיי האָבן סטאַנציאָנירט, זענען געווען אַרומגערינגלט מיט 
אַ דיקער װאַנט -- צוויי שיכטן פון שווערע באַלקנס און אַ שיכט זאַמד צוישן 
זיי, אין די פיר עקן פון דאָרף זענען געשטאַנען קליינע האָלץ-טורעמס, און 
טאָג און נאַכט זענען דאָרט געשטאַנען װאַכלײט, באַװאָפּנטע מיט שווערע מאַשין- 
געווער גרייט צו זייען פייער אַרום זיך. 

די דאָזיקע צייטװייליקע פעסטונג האָט געהאַט אַ טויער, און ביי אים איז 
געשטאַנען אַ װאַך פון דייטשן מיט יאַגד-הינט. עס איז, אַלזאָ, געווען אויסגעשלאָסן 
צו דערגרייכן צום גאַרניזאָן בלויז מיט האַנט-געװער. טראָץ דעם, האָבן מיר 
באַשלאָסן אָנצוהייבן די אַטאַקע דעם 30-טן אַפּריל, 

פינף אַזײיגער נאָכמיטאָג זענען מיר אַרױס, אַ גרופּע פון זיבעציק פּאַרטיזאַנער, 
באַװאָפנטע מיט מאַשין-געווער, צוויי קאַנאָנען און גענוג האַנט-גראַנאַטן. מיר 
האָבן זיך אויסגעקליבן אַ פיינע קוסטעס-באַהעלטעניש: די זאַך האָט ניט אַרוס' 
גערופן קיין שום חשד, װאָרום דאָס דאָרף איז געווען אינגאַנצן אַרומגערינגלט 
מיט אַ גרינער קייט פון סאָסנעס. 

אויפן וועג איז פאַרבײיגעפאָרן אַ פּויערים-װאָגן, געשפּאַנט מיט אַן אויסגע- 
מאָגערטער קליאַטשע און אָנגעלאָדן מיט זעק, דער װאָגן איז אַװעקגעפאָרן אין 
דער ריכטונג פון אַלעקסאַנדראָװוקע. אויף די זעק איז געלעגן, זיך געמאַכט 
שלאָפנדיק, דער פּאַרטיזאַן משה מילארד, װאָס האָט געהייסן ,פּאָפּאָו", צוליב 
זיין לאַנגער באָרד, װאָס האָט אים געמאַכט ענלעך צו אַן אוקראַינער פּאָפּ (גלח), 
די קליאַטשע האָט פּאװאָליע געשלעפּט דעם װאָגן, װאָס האָט זיך ביסלעכוייז 
דערנענטערט צום גאַרניזאָן, פּאָפּאָוו איז געוען אַן אוקראינער מיט אַלע 
פיטשעווקעס, ער האָט געקענט אוקראַיניש פולשטענדיק און איז געוען אַ 

בקי אין אַלע אוקראַינישע מנהגים. נאָענט צום דאָרף האָט ער באַהאַלטן זיין 
היטל אונטער די זעק, אַרײנגענומען די לייצעס אין זיינע הענט און האָט זיך 
אויסגטצויגן װוי אַ שיכורער פּויער, װאָס האָט געכאַפּט אַ דרימל. דערווייל האָט 
זיך דער װאָגן דערנענטערט עטלעכע מעטער צום טויער פון מיליטער לאַגער, 
פּאָפּאָוו האָט זיך כלומרשט אױיפגעכאַפּט פון זיין שלאָף און געזוכט דאָס היטל, 
דער דייטשער וועכטער האָט באַפױלן דעם פּויער פאָרצוזעצן זיין רייזע, פּאָפּאָװו 
האָט זיך געמאַכט פאַר אַ שוטה, אָנגעװויזן אויף זיין בלויזן קאָפּ, און געשריגן 
אויף אוקראַיניש: ;כ'האָב פאַרלוירן מיין היטל", און איז אַראָפּ פון װאָגן 
נאָכדעם האָט ער אָנגעהויבן אינצואָרדנען די זעק. פון דעם אויבערשטן זאַק 
האָט ער אַרױסגעצױגן אַ גרינעם קנויט מיט אַ האַטשעק איף אַן אייזערנעם 
עק. אויפן צווייטן עק איז געווען אַ דעטאָנאַטאָר, באַהאָפטן צו א מינע, װאָס איז 
געווען באַהאַלטן אונטן אין װאָגן, אויף דער מינע איז אַװעקגעלײגט געװאָרן 
אַ זאַק, פול מיט אויפרייס-מאַטעריאַלן, פּאָפּאָוו האָט זיך גענומען אונטערזוכן 
דאָס פאָדערשטע ראָד, און האָט אין אַ מאָמענט באַהאָפטן דעם האַטשעק מיט דער 
רייף פון דעם ראָד. רואיק האָט ער אַװעקגעלײגט די לייצעס אויפן רוקן פון 
פערד און זיך פאַרנומען צוריק אויפן וועג, מיט וועלכן ער איז געקומען. ער 
האָט אַראָפּגעלאָזט זיין קאָפּ צו דער ערד, וי ער װאָלט געזוכט זיין היטל, ווען 
ער האָט זיך דערווייטערט אַ הונדערט מעטער, האָט ער נאָך געהערט די שטים 
פון שרייענדיקן דייטש, פּאָפּאָוו איז געגאַנגען פאָרויס, ניט אומקערנדיק זיין פּנים, 
אייניקע סעקונדן נאָכן אָנקומען פון פּאָפּאָוון, האָבן מיר געהערט דעם 
הילך פון אַ מוראָדיקן אויפרייס, דער אָבסערװאַטאָר, װאָס איז געשטאַנען אויפן 
שפּיץ פון אַ הויכער סאָסנע, האָט מודיע געווען, אַז פון דער פּאָזיציע פון גאַרניאָן 
הייבן זיך אויף קנוילן רויך און גרויסע פייער-פלאַקערן, נאָכדעם האָט אונזערע 
אויערן דערגרייכט, איינער נאָכן אַנדערן, אָפּקלאַנגען פון אויפרייס פון געווער- 
מאַגאַזינען, װאָס זענען געווען אין די בנינים פון גאַרניזאָן, און נאָכדעם לענגערע 
זאַלפּן פון ביקסן, 
כ'האָב צעטיילט די פּאַרטיזאַנער אין צוויי גרופּן: בראש פון איינער -- 
מיין זון, און איך בראש פון דער צוייטער. מיין זון איז פאַראָרדנט געװאָרן 
אַרײינצוגײן אין דאָרף פון דער צוייטער זייט און איבערשניידן אויפן וועג די 
דראָטן פון טעלעפאָן און טעלעגראַף, ביידע גרופּן זענען אַרױס אויף זייער וועג 
און זענען אָנגעקומען אין דער זעלבער צייט צום גאַרניאָן. די אַטאַקע איז 
געווען אַן אומדערװאַרטעטע, אַזױ, אַז די דייטשן, װאָס זענען געווען פאַרנומען 
מיט לעשן דעם פייער, האָבן ניט באַװויזן צו כאַפּן זיך פאַרן געווער. צוערשט 
האָבן מיר געשאָסן מיט גרויס פאָרזיכט, כדי ניט צו טרעפן די אוקראַינער, װאָס 
האָבן געטראָגן עמערס װאַסער צום לעשן די שריפה. נאָך די ערשטע שאָסן 
האָבן די אוקראינער אַװעקגעװאָרפן זייערע עמערס און זיך צעלאָפן, 
מיר האָבן אָנגעהויבן צו ליקווידירן דעם גאַרניזאָן. לאָנקאַ -- אַזױ איז 
געווען דער נאָמען פון מיין זון ביי די פּאַרטיזאַנער -- האָט זיך דורכגעבראָכן 
בראש פון זיין גרופּע דורכן טויער, װאָס איז אויפגעריסן געװאָרן דורך א 
באָמבע. די דייטשן זענען אין אַ בהלה אַנטלאָפן פון זיי און זענען געפאַלן אינעם 

לויפן, עס זענען ניט אַריבער קיין ווייניקע סעקונדן, און דער גאַנצער הויף 
איז געווען באַדעקט מיט דערהרגעטע און פאַרוואונדעטע דייטשן. אייניקע פון 
זיי, װאָס האָבן מורא געהאַט אַרײינצופאַלן אין די הענט פון אידישע פּאַרטיזאַנער, 
זענען געשפּרונגען אין די פלאַמען, אַלע בנינים זענען פאַרברענט געװאָרן, חוץ 
דעם אָפּיצערן-קלוב און דעם לעזע-זאַל, װאָס איז געווען אין צווייטן עק פון הויף. 
די געראַטעװעטע דייטשן האָבן זיך באַפעסטיקט אינװייניק און געשאָסן צו אונז 
פון די פענצטער, 

ווען לאָנקאַ איז נאָכגעלאָפן נאָך די אַנטלויפנדיקע דייטשן, האָב איך און 
מיין גרופּע אַטאַקירט די קאַסינאָ, אָבער מיר זענען געווען געצוואונגען צוריק- 
צוטרעטן פאַרן האָגל פון קוילן, כ'האָב געפּרואווט צו אַטאַקירן אַ צווייטן מאָל 
דאָס הויז, אָבער אויך דאָסמאָל האָב איך ניט געהאַט קיין דערפאָלג. אין דער 
צווייטער אַטאַקע זענען פאַרוואונדעט געװאָרן דריי פון אונזערע חברים, 

מיר האָבן זיך צוריקגעצויגן אין דער טיף פון הויף, וואו עס זענען געשטאַנען 
צוויי לאַסט-אױטאָס, מיר האָבן זיך באַהאַלטן הינטער זיי און דורכגעפירט אַ 
קורצע באַראַטונג, מיר זענען געווען דערווייטערט פון דעם קלוב אויף צװאַנציק 
מעטער, 

-- כ'וועל לויפן אַהין און אַרײנװאַרפן עטלעכע גראַנאַטן אין די פענצטער -- 
האָט געזאָגט סאַשאַ. 

אין דער זעלבער רגע האָט זיך אויף אונז אַ גאָס געטאָן אַ מבול פון שאָסן 
און סאַשאַ איז געפאַלן, וי אַ שטיק האָלץ אין מיטן הויף } נאָכדעם האָבן אויפגע" 
ריסן גראַנאַטן איינער נאָכן אַנדערן. די געשרייען פון פאַרוואונדעטע דייטשן 
האָבן דורכגעשניטן די לופט. מיר האָבן אַ שפּרונג געטאָן אויף דער אַנדערער 
זייט פון הויז און זיך געפונען צווישן דייטשן, ציטערנדיקע פון פּחד. ביז איצט 
האָב איך נישט געזען אין קיין שום אַקציע מיינע חברים פּאַרטיזאַנער אַזױ 
באַגײסטערט ; װי וועלף האָבן זיי אַטאַקירט די דייטשן מיטן געשריי: קנקמה! 
נקמה!*, מיר האָבן חרוב געמאַכט די דירה און נאָכדעם געלאָזן מיטן פייער 
די ביכער און צייט-:שריפטן, אין עטלעכע סעקונדן איז דאָס גאַנצע הויז גע- 
שטאַנען אין פלאַמען,. אַרױסגײענדיק פון דער קאַסינאָ, האָבן מיר געזען וי 
מיין זון און אייניקע פּאַרטיזאַנער לאָדן אָן זעק מיט צוקער און מעל אויף אַ 
גרויסן דייטשן װאָגן, אין וועלכער מ'האָט איינגעשפּאַנט צוויי בעלגישע פערד. 

מיר האָבן מיטגענומען אונזערע צוויי דערהרגעטע חברים און די פינף לייכט- 
פאַרוואונדעטע, צווישן זיי אויך סאַשען, װאָס איז פאַרוואונדעט געװאָרן אין זיינע 
ביידע פיס. צוריקקערנדיק אין װאַלד, זענען מיר אַדורך אַ דאָרף און מיטגע- 
נומען דעם עלטסטן פון דאָרף, װאָס איז געווען באַקאַנט פון זיין איבערגעגעבג- 
קייט צו די דייטשן. אין האַנט פון זיין פרוי האָבן מיר אַרינגעלײגט אַ בריו 
צום קאָמאַנדיר פון גאַרניזאָן, דעם באַראָן פאָן העלמאַן, װאָס איז נאָכן אויפרייס 
פון דער מינע אַנטלאָפן מיט זיינע באַגלײיטער צו דעם ישוב אַװרוטש, מודיע 
צו זיין דעם גענעראַל פון דער דיוויזיע וועגן דעם אָנפאַל. אין בריוו איז געזאָגט 
געװאָרן פאָלגנדיקס : ,באַראָן פאָן העלמאַן, דאָס גאַנצע אידישע פאָלק װעט 
היטלער ניט ליקווידירן, אָבער איך האָב ליקווידירט דעם גאַרניאָן פון אַלעק- 

סאַנדראָווקע*. כ'האָב געחתמעט: קאָמאַנדיר פון דער אידישער פּאַרטיאַנער- 
גרופּע : דער איד ;,דיאַדיאַ מישאַ?* (דער פעטער מישא), 


(?ספר מלחמות הגיטאות") 


אידישע נקמה"ינעמער 


אין אַ רעגנדיקן אָװנט איז צו אונז, אין פּאַרטיזאַנער:װאַלד, אַרײנגעפאָרן 
אַ פּויעריש פורל, װאָס איז געווען פול מיט היי, אין געאייל האָבן מיר אַראָפּ- 
געװאָרפן דאָס היי פון געהיימניספולן װאָגן... פאַר אונזערע אויגן האָבן זיך 
געזען פאַרגליווערטע רויטע בלוט-פלעקן. עס זענען געלעגן אין װאָגן שװאַרצע 
פאַרבלוטיקטע זעק. דאָס זענען געווען די קערפּערס פון פינף געפאַלענע יונגע 
אידישע פּאַרטיזאַנער, װאָס איך גיב איבער זייערע נעמען און פאַמיליעס : מאָניעק 
שאַפראַן (געבוירן אין אָטװאָצק); יחיאל בראָנשטיין (געבוירן אין פאלעניץ, אויף 
אָטװאָצקער באַן-ליניע); בער גינגאָלד (געבוירן אין כעלם) ; אברהם טיקאצינסקי 
(פון גאַרװאָלין) ; אריה בלומענשטיין (פון װאַרשע), 

זיי זענען געגאַנגען אויספילן אַ פּאַרטיזאַנישן פאַרגעב און אויפן וועג זענען 
זיי באַפאַלן געװאָרן דורך דער פּוילישער פאַשיסטישער אָרגאַניזאַציע .9.7,זן 
(נאַציאָנאַלע באַװאָפנטע כוחות). נאָך אַ פיר-שעהדיקן קאַמף מיט די פּוילישע 
פאַשיסטן זענען די אוױיבנדערמאַנטע געפאַלן טויט, 

מאָניעק שאַפראַן איז געקומען אין װאַלד גלייך נאָך דער אויסזידלונג פון 
אָטװאָצק, דעם 20-טן אױגוסט, 1942, יחיאל בראָנשטיין איז אַנטלאָפן פון װאַר" 
שעווער געטאָ דעם 18-טן יאַנואַר, 19432, בער גינגאָלד איז געקומען אין װאַלד 
;רעגוט* גלייך נאָך דער ליקװוידאַציע פון די אידן אין כעלם,. בלומענשטיין און 
טיקאַצינסקי זענען געקומען אין װאַלד ,רעגוט" פון װאַרשעװער געטאָיאויפ- 
שטאַנד, דעם 29-טן אַפּריל, 1943, 

שוין אין די ערשטע טעג פון זייער קומען אין פּאַרטיזאַנער:װאַלד האָבן 
זיי זיך אויסגעצייכנט מיט זייער געװאַגטקײט צו באַפאַלן די ס. ס,-װאַכלײט אין 
די געטאָס, פון װאַנען זיי האָבן אַרױסגעפירט אידן אין די וועלדער, 

עס איז געווען דער 17-טער אױגוסט, 1942, אין אונזער אָטריאַד אין די 
שטימונג געווען אַ דערדריקטע., פאַרשידענע ווערסיעס וועגן קאַלושינער געטאָ 
האָבן צו אונז דערגרייכט, | 

קאַלושין איז שוין, אין 1942, געװאָרן אויסגעזידלט,. אין 1943 האָבן די 
דייטשן אומעטום אַפישירט, אַז זיי שאַפן אין קאַלושין אַ נייע געטאָ. דאָס איז 
געווען מצד די רוצחים אַ נייער שווינדל וי אַרײנצונאַרן די פאַרשטעקטע אידן 
אין קאַלושין און דערנאָך װעט מען קענען זיי לייכט אויסשעכטן 

אַ סך אידן האָבן זיך געלאָזט אַרײננאַרן און זענען געקומען אין קאַלושין, 
שטיצנדיק זיך, אַז אויף די באַקאַנטמאַכונגען איז דאָך געווען די אונטערשריפט 
פון דייטשן גובערנאַטאָר האַנס פישער. 

מיר, פּאַרטיזאַנער, וויסנדיק צו װאָס עס צילן די דייטשן, האָבן פּראָפּאַגאַנ" 
דירט, אַז אידן זאָלן ניט גיין אין געטאָ צוריק, ווייל די דייטשן ווילן אַזױ אַרום 
אויסשעכטן אַלע רעשטלעך לעבנגעבליבענע אידן. װי מיר האָבן דעמאָלט אָפּגע- 
שאַצט, זענען געווען 20 טויזנט אידן פאַרשטעקט אין פאַרשידענע ערטער. אָבער 
סהאָט װײיניק געהאָלפן אונזער אויפקלערונג, 

צו אונז זענען פאַר דער אױיבנדערמאָנטער דאַטע -- 17-טן אױיגוסט, 1943 -- 
דערגאַנגען ידיעות, אַז פון דער אומגעגנט פון קאַלושין קומען רק אָן רעגימענטן 
פון ס. ס., ס. אָ, פון דער פּוילישער פּאָליצײי. עס איז צװישן די געטאָ-אידן 
אױסגעבראָכן אַ גװאַלדיקע פּאַניק, 

מחמת מורא, טאָמער ברעכט אויס אין קאַלושין אַ געטאָיאױפשטאַנד וי אין 
װאַרשע, האָבן די גענעראַלן סטראָפּ און בראַנד אַרײנגעשיקט גרויסע מיליטע- 
רישע רעגימענטן אין קאַלושין, הגם דער ס. ס.-קאָמענדאַנט האָט אויפגעקלערט, 
אַז עס ועט קיין שלעכטס ניט געשען די אידן און אַז די דייטשע רעגימענטן 
זענען געקומען כדי ניט צו דערלאָזן אַ פּאָגראָם אויף די אידן מצד די פּאָליאַקן 
און אוקראינער, דאָך האָבן די ווערטער ניט באַרואיקט די געמיטער פון די אידן 

מיר האָבן אַרױסגעשיקט די אױבנדערמאָנטע פינף חברים, װאָס האָבן גע" 
דאַרפט אַריינדרינגען אין געטאָ און באַװירקן די אידן, זיי זאָלן זען אַנטלױפן 
פון געטאָ און זיך ניט סומך זיין אויף קיין פאַלשע הבטחות פון די דייטשן. זי 
זענען געפאָרן אויף ראָװערן. אויפן וועג, פיר קילאָמעטער פון קאַלושין, האָבן 
זיי זיך אָנבאַגעגנט מיט די .9.:2.צן, װאָס האָבן אויף זיי געעפנט אַ געדיכטן 
פייער. עס האָט זיך אָנגעהױבן אַ פאַרביטערטע שיסעריי, און צוויי פון פינפטל 
זענען באַלד געפאַלן טויט. די איבעריקע דריי פּאַרטיזאַנער זענען אַרײנגעלאָפן 
טיפער אין װאַלד. די ..9.וו, װאָס זענען געווען אין אַ גרויסער צאָל, האָבן זי 
פאַרפאָלגט. נישט האָבנדיק מער קיין קוילן האָבן די פּאַרטיזאַנער אונטערגע" 
צונדן דעם װאַלד, כדי צו פאַרטרייבן די פאַשיסטישע פאַרפּאָלגער, אָבער דאָס 
האָט ניט געהאָלפן און זיי זענען אַלע, זאַלבעדריט, געפאַלן טויט. 

דערזען, אַז די פינף חברים האָבן זיך ניט צוריקגעקערט פון זייער פאַרגעם, 
זענען מיר, דעם 17-טן אױיגוסט, 1943, נאָכמיטאָג, זאַלבע-פופצן, געגאַנגען אויפ- 
זוכן די פינף חברים, דער װאַלד האָט נאָך געברענט און פּױלישע פייערלעשער 
זענען אַרײנגעפאָרן צו פאַרלעשן דאָס פייער. מיר האָבן אויף די ועגן אויך 
געזען װי גאַנצע אָפּטײלונגען פון ס. ס. זענען געפאָרן אויף לאַסט-אױטאָס און 
טאַנקען אין דער ריכטונג צו קאַלושין און עס זענען געפלויגן דייטשע עראָפּלאַנען 
-- ,מעסערשמיטס?! --- װאָס האָבן אַרומגעקרײזט איבערן װאַלד, זוכנדיק אונזערע 
װאַלד-געצעלטן, ד. ה. וואוינערטער פון די אידישע באַנדיטן. גלייך נאָך די 
,מעסערשמיטס? האָבן זיך באַװיזן עקסקאַדרעס פון עראָפּלאַנען מ. נ. ;הענקעל" 
און , מעסערשמיט 109*, 

די עראָפּלאַנען האָבן אָנגעהויבן באָמבאַרדירן דעם װאַלד. עס איז געווען 
די כוונה פון די דייטשן, זיי זאָלן אָנשרעקן די אידישע פּאַרטיזאַנער און אויך 
די אידן אין קאַלושינער געטאָ, װאָס װעלן וויסן אַז אויך אין די װעלדער 
איז ניטאָ פאַר זיי קיין רעטונג. 

עס האָבן זיך ווידער אָפּגעטײלט פינף חברים, װאָס זענען אַװעק אויפזוכן 
די ערשטע פינף אידישע פּאַרטיזאַנער. איינער פון דעם צוייטן פינפטל, שלמה 
לעדערמאַן, פון זאַמאָשטש, איז באַלד געפאַלן טוט פון אַ קויל פון אַ פּוילישן 
פּאָליציאַנט. די איבעריקע פיר פון דעם פינפטל האָבן זיך צוריקגעקערט צו 
אונז מיט דער ידיעה, אַז עס גייען אַלץ ס. ס.-אָפּטײלונגען אין דער ריכטונג 
קיין קאַלושין. 

מיר זענען אַרױס פון די סטויגן היי, וואו מיר זענען געווען פאַרשטעקט, 
און זיך געלאָזט קיין קאַלושין 

אונזער פּלאַן איז געווען, אַז מיר װעלן זיך אַרײנרײסן אין געטאָ מיט אַ 
געדיכטער שיסעריי, מאַכנדיק אַ וועג פאַר די אידן, זיי זאָלן קענען אַנטלויפן 

סאיז געווען 10 אַזײגער אָװנט, ווען מיר האָבן אָנגעהויבן באַשיסן די דייטשע 
װאַך אין פּונקטן פון געטאָ. מיר זענען פאַרטױיבט געװאָרן פון א גרויסער 
דייטשער שיסעריי, 

ערשט 1 אזייגער בינאַכט איז אונז געלונגען צו פאַרטרייבן די דייטשע 
װאַך פון איין געטאָ-פּונקט. פון געטאָ האָבן גענומען לויפן אידן גרויס און 
קליין. קינדער פון 6-5 יאָר זענען געלאָפן מיט אַ האַסטיקײט אַזױ װוי גרויסע. 
עס געדענק זיך וי אַ קליין קינד האָט מיטגעשלעפּט זיין מוטער, זאָגנדיק; 
קום, לאָמיר שנעלער אַנטלױפן", ביז די דייטשן האָבן באַװיזן צו באַהערשן 
דעם דורכברוך-פּונקט, זענען דערווייל אַרױסגעלאָפן 200 אידן, 

מיר האָבן זיך גענומען לאַנגזאַם צוריקציען פון קאַלושין. עס האָבן אונז 
פּאַרפאָלגט פּוילישע פּאָליציאַנטן, דייטשע פעלד-זשאַנדאַרמעריע,. ערשט נאָך אַ 
שעהדיקן קאַמף האָבן מיר באַװויזן זיך צו דערווייטערן פון אונזערע נאָכיאָגער, 
עס זענען געפאַלן צוישן אונז פיר טױיטע: מאָניעק ביאַליקמאַן, פון קיעלץ; 
זיסע כץ, פון כעלם (זיין פּאַרטיזאַנישער פּסעװדאָנים איז געווען : זיגמונד קאָט) ; 
מאָטל פּאַסטערנאַק פון זאַמאָשטש און מלך ראָזענבערג פון כעלם, 

באַלד װי מיר האָבן זיך צוריקגעקערט אין אונזער פּאַרטיזאַנערװאַלד 
;רעגוט", האָבן מיר זיך דערוואוסט, אַז אין נאָענטן דאָרף ליגן פינף אידישע 
געהרגעטע פּאַרטיזאַנער. פּאַרטיזאַנער זענען אין געאייל אַװעקגעגאַנגען אין 
דאָרף און האָבן דערזען פינף זעק, אין וועלכע עס זענען געווען די געהרגעטע 
חברים, וועלכע מען האָט אַועקגעפירט אין װאַלד אויף אַ פּויעריש פורל, 

עפענענדיק די שװאַרצע זעק, האָט זיך פאַר אונז אַנטפּלעקט אַ שוידערדיק 
בילד : מאָניעק שאַפּראַנס קערפּער איז געווען דורכגעלעכערט מיט קוילן, אויס- 
זעענדיק וי אַ ריבאייזן; יחיאל בערנשטיין איז געלעגן רואיק װוי אין אַ שװוערן 
שלאָף און אַן איראָנישער שמייכל איז געווען אױיסגעגאָסן אויף זיין יונג פּנימל, 
מען האָט געהאַט דעם איינדרוק, אַז באַלד כאַפּט ער זיך אויף ; אריה בלומענשטיינס 
קערפּער איז געווען טיילווייז פאַרברענט: בער גינגאָלד האָט געהאַלטן זיין 
האַנט ביים הענטל פון רעװאָלװער און ס'האָט זיך געדאַכט, אַז טראָץ דעם װאָס 
ער איז שוין טויט, וויל ער נאָך דעם קאַמף מיט די פאַשיסטישע מערדער ניט 
אויפגעבן ; אברהם טיקאָצינסקיס רעכטע האַנט און די אויערן זענען אָפּנעשניטן, 
וי אָפּגעהאַקט מיט אַ האַק און אויך דער געשלעכטאָרגאַן האָט געפעלט. די 

ציין זענען געווען שטייף צונויפגעדריקט. משמעות, אַז זיי האָבן אים אַ לעבע- 
דיקן געכאַפּט און אים אָנגעטאָן אַזױנע שרעקלעכע עינויים. זיי האָבן געװאָלט, 
ווייזט אויס, ביי אים זיך דערוויסן סודות פון די אידישע פּאַרטיאַנער, און ער 
האָט דערפאַר פאַרשטייפט די ציין, ניט אַרױסרעדנדיק קיין װאָרט, 
מיר האָבן זיי מקבר געווען אין איין קבר. אויפן פרישן קבר האָבן מיר 
געשטעלט אַ פּאַרטיזאַנישן דענקמאָל פון האָלץ, אויסקריצנדיק אַלע זייערע נעמען 
מיטן אונטערשריפט : ,פאַר אייער און אונזער פרייהייט". דערביי האָט יעדער 
געפליסטערט די װערטער: נקמה! נקמה! נקמה! 
(פיזכור:בוך כעלם") 


אין פּאַרטיזאַנעריגרופן 


;.. איך בין אַװעק אין ואַלד, דאָרט געבלאָנקעט צוויי חדשים. היימישע 
פּויערים האָבן מיך געװאָרנט איך זאָל אַװעק פון דאָרט, ווייל עס זענען צווישן 
זיי פאַראַן עלעמענטן װאָס װועלן מיך אויסליפערן צו די דייטשן. איך האָב 
באַשלאָסן צו בויען אַ בונקער. אין צווישנצייט איז אָנגעקומען אַ אידישער 
בחור מיטן נאָמען משה פּוטערמאַן, ער איז צו מיר צוגעשטאַנען און אַזױ האָב 
איך אָנגעהויבן מיין נייעם לעבן אויף דער ;פריי" אין װאַלד, 

געלעבט האָב איך די ערשטע טעג פון דעם, װאָס איך פלעג בײינאַכט גנבענען 
ביי פּויערים. איינמאָל ביינאַכט, אַרױסגײענדיק פון אַ קאָלאָניע, האָב איך גע" 
טראָפן טויבע-פריידע צאַלקעס זון. ער איז פון איבערראַשונג געבליבן וי גע" 
ליימט און זיך געװאָרפן אויף מיר קושן. איך האָב אים אַרינגענומען אין מיין 
בונקער, אין איינעם אַ טאָג, ווען איך בין אַװעק אין די דערפער צו באַקאַנטע 
פּױערים, זענען מיינע צוויי חברים דערמאָרדעט געװאָרן פון ;אַקאָווצעס* (אַ. ק.), 
ווען איך בין צוריקגעקומען האָב איך זיי געטראָפן טויטע. איך האָב באַשלאָסן 
צו בייטן דעם אָרט און אַװעק בויען אַ פרישן בונקער, 

װאַנדערנדיק האָב איך פון דער ווייטנס באַמערקט צוויי באַװאָפנטע מענטשן, 
איך האָב זיך שטילערחייט צו זיי צוגעשלייכט און דערזען, אַז עס זענען באַקאַנטע 
אידן, איינער -- שלום שטיינהענדלער פון זשעלעכאָוו און דער צוייטער -- אַ 
בחור פון דאָרף קזשיוודע. זיי האָבן מיר געזאָגט, אַז זיי זענען פּאַרטיזאַנער און 
נאָך אַ דייטשער אָבלאַװע האָבן זיי פאַרלוירן די אָפּטײלונג און באַמיען זיך 
זי צוריקצוגעפינען. איך בין מיט זיי מיטגעגאַנגען אין דער פּאַרטיזאַנער-אָפּטײ- 
לונג, דאָרט באַקומען אַ האַנט-גראַנאַט און פון דעמאָלט אָן הייבט זיך אָן פאַר 
מיר אַ לעבן פון נקמה און קאַמף, 

געמיינזאַם מיט נאָך אידן און רוסן אָרגאַניזירן מיר אויפסניי די פּאַרטי 
זאַנער-גרופּע. מיר דערוויסן זיך פון פּויערים, װאָס באַהאַלטן געווער. איך מיט 
מיינע חברים נעמען אָפּ דאָס געווער און באַװאָפּנען זיך. אין דער גרופּע פּאַרטי- 
זאַנער האָבן זיך געפונען פאָלגנדיקע אידן: שלום שטיינהענדלער, מענדל גע" 
רעכט, הערשל פייגע-טויבעס, נחמהלע פון קזשיוודע און נאָך אַ פּאָר אידן. פון 
רוסן געדענק איך : איװאַן און סעראַפים, זיי זענען געשטאַנען בראש פון דער 

גרופּע, ביידע זענען אַנטלאָפן פון דייטשער געפאַנגענשאַפט, און סאַשקע, אַן 
אוקראַינער, אונזער געווער איז באַשטאַנען פון געוויינלעכע ביקסן און איין 
מאַשין-ביקס, 

מיר זענען אַװעק אין די דאָמבראָװער וועלדער, דאָרט געווען אַ פּאָר װאָכן. 
עס איז געקומען אַ קאַפּיטאַן, ער האָט אונזער גרופּע צעטײלט. מיר זענען 
אַװועק צום טייך וויעפזש ביי באַראַנאָו, 

דער ערשטער קאַמף אונזערער איז פאָרגעקומען אין דעמבלין. מיר האָבן 
זיך מיט שטורם אַריינגעריסן אין דעם װאָקזאַל און געעפנט אַ שיסעריי. די דייטשן 
זענען זיך צעלאָפן און אייניקע פון זיי זענען געבליבן טויט אויפן אָרט. אַ צייט 
שפּעטער זענען מיר באַפאַלן אַ לאַגער און באַפרײט אַ גרויסע גרופּע יונגע 
פּאָליאַקן, װאָס זענען געווען אויף צװאַנג-אַרבעט. גלייכצייטיק האָבן מיר אונטער- 
געצונדן מאַשינען מיט געביידעס און אַװעק אין װאַלד,. אויפן וועג זענען מיר 
כסדר פאַרפאָלגט געװאָרן פון דייטשע עראָפּלאַנען. דער אָנפאַל אויף דער 
סטאַנציע דעמבלין איז אויסגעפירט געװאָרן אויפן באַפעל פון שטאַב. אייניקע 
טעג שפּעטער האָבן מיר מינירט דעם שאָסיײי לובלין-לובאַרטאָו. מאַשינען מיט 
דייטשן זענען געשפּרונגען אין דער לופט, 

דאָ האָבן זיך אין אונזער גרופּע אָנגעשלאָסן פּאָליאַקן פון דער פּוערישער 
גװאַרדיע (;גװאַרדיאַ כלאָפּסקאַ?) ; מיר האָבן שוין געקעמפט צוזאַמען, אַנטװאָפּנט 
די גראַנאַט- פּאָליצײי און אונטערגעצונדן אַ שייער מיט ווייץ, 

אין אַ פּאָר טעג אַרום בין איך מיט הערשל פייגע-טויבעס זון אַװעק אויף 
אויסשפּירונג. עס איז געווען ביינאַכט. אויפן וועג האָבן מיר באַמערקט אַ פּער" 
זאָן,. איך בין צוגעשפּרונגען צו אים און אַ געשריי געטאָן: ;די הענט אין דער 
הויך !*, יענער האָט זיך צו מיר אויסגעדרייט און איך האָב דערזען אַ פּאַרשױן 
מיט אַ לאַנגער באָרד,. עס האָט זיך אַרױסגעוױיזן, אַז עס איז אַ איד. ער האָט 
מיך דערקאָנט און געזאָגט, אַז ער הייסט הערשל טייכמאַן פון ריקע. ער האָט 
מיר געבעטן איך זאָל אים מיטנעמען מיט זיך און מיר דערציילט וועגן זיינע 
שוידערלעכע איבערלעבונגען, 

ער מיט זיין קוזינקע זענען געווען ביי אַ פּױיער. דערויסנדיק זיך, אַז 
פּויערים ווילן אים הרגענען, איז ער אַנטלאָפן. איך האָב באַשלאָסן צו גיין 
ראַטעװען דאָס מיידל, איך בין אַװעק צום פּויער, אַרױסבאַקומען דאָס מיידל און 
געבראַכט זי אין פאַמיליען-,אָטריאַד*, 

אין אייניקע טעג אַרום, גייענדיק אויף אַן אויפגאַבע דורך די באַראַנאָווער- 
לובאַרטאָװער וועלדער, האָבן מיר געטראָפן אַ גרויסע גרופּע אומבאַװאָפנטע 
אידן, וועלכע זענען אַנטלאָפן פון פאַרשידענע געטאָס און זיך אױיסבאַהאַלטן 
אין װאַלד. זיי האָבן אונז דערציילט, אַז זיי ליידן שרעקלעך פון אָנפאַלן פון 
באַנדעס אַ. ק. מיר האָבן באַשלאָסן צו פאַרבלייבן אויף אייניקע טעג אויסגע- 
רייניקט די געגנט פון די באַנדיטן און אַװעק וייטער. אַ סך פון די אָפּגע" 
ראַטעװעטע אידן געפינען זיך היינט אין ישראל, 

פון די גיליווער וועלדער האָבן מיר געשיקט שלום שטיינהענדלער אייג" 
צוקויפן געװוער ביי די פּויערים. אויפן וועג זענען אים באַפאַלן ,,באַנדעראָווצעס" 

און אַנטװאָפּנט. שטיינהענדלער האָט אויסגענוצט אַ מאָמענט און געלאָזט זיך 
לויפן. די באַנדיטן האָבן אים נאָכגעשאָסן און פאַרוואונדעט אַ האַנט. צװישן 
די באַנדעראָווצעס האָט זיך געפונען אויך דער אוקראַינער סאַשקאַ, וועלכער איז 
אַנטלאָפן פון אונזער פּאַרטיזאַנער-גרופּע. 

שלומען האָב איך געראַטעװעט. איך האָב אים געפונען אויפן פעלד אָן 
באַוואוסטזיין, האָב איך אים אַרויפגעלײגט אויף מיין פערד און אַוועקגעפירט אין אַ 
דאָרף, וואו עס איז געשטאַנען דייטשע פּאָליצײי, דאָרט האָב איך אים אַריינגע- 
טראָגן צו אַ דאָקטאָר. אונטערן דראָאונג פון געווער, האָט ער אים אַמפּוטירט 
די האַנט, נאָך דער אָפּעראַציע בין איך ציריק אַװעק צו מיין גרופּע. שטיינ- 
הענדלער איז געזונט געװאָרן און ער געפינט זיך היינט אין פּויל, וואו ער 
פאַרנעמט אַ הויכן אַמט אין דער אַרמײ, | 

אין דער צייט איז אַ פּאַרשױן פון אַ. ק. געפאַלן אויף די שפּורן פון אידן, 
װאָס האָבן געלעבט אין װאַלד אין אַ בונקער. ער איז אַװעק און געברענגט 
דייטשן, וועלכע האָבן מיט גראַנאַטן פאַרװאָרפן דעם בונקער, אַלע אידן האָבן 
דאָרט געפונען דעם טויט. דערוויסנדיק זיך פון דעם זענען מיר, אַ גרופּע, אַװעק 
צום אַ. ק,-פּאַרשױן און אים דערשאָסן, אין דער גלאָזיהוטע האָבן מיר פאַרברענט 
אַ דייטשן תבואה-לאַגער. אַ סך תבואה האָבן מיר פריער צעטיילט צוישן דער 
אָרטיקער באַפעלקערונג, 

צו דער טעטיקייט פון אונזער פּאַרטיזאַנער-גרופּע דאַרף מען אויך צורעכענען 
פאָלגנדיקע מעשים : 

גייענדיק ביינאַכט אויף אַן אויפגאַבע, האָבן מיר באַמערקט װי ס'לייכט זיך 
אין אַ דאָרפישער כאַטע. מיר האָבן זיך צוגעשלייכט צום פענצטער און דערזען 
צוויי געבונדענע אידן, וועלכע דער פּױער האָט געװאָלט אויסליפערן צו די 
דייטשן, מיר האָבן זיך מיט שטורם אַריינגעריסן אין הויז, דערשאָסן דעם באַלע- 
באָס און געראַטעװעט צוויי אידן פון אַ זיכערן טויט. איינער פון זיי איז געווען 
דער זשעלעכאָװוער: הערשל פייגע-טויבעס און דער צוייטער -- אַ איד פון 
קשיוודע. ביידע זענען שפּעטער אומגעקומען אין אַ בונקער, 

אין אַ געוויסער נאַכט איז געקומען צו אונז אַ װאַרשעװער בחור און דער- 
ציילט, אַז ער מיט אַ גרופּע חברים האָבן זיך אױיסבאַהאַלטן אין װאַלד. זיי האָבן 
געקויפט געווער ביי קשיוודער פּוױערים. די פּויערים זענען בײנאַכט אָנגעפאַלן 
און אַלעמען דערשאָסן, בלויז דער װאַרשעװער האָט זיך געראַטעװעט. צוישן 
די געפאַלענע איז געווען חיים רייסקינד פון זשעלעכאָו. 

אין דריי חדשים אַרום האָבן מיר נקמה גענומען אין די מערדער. 

אין הויף זאַשעליע ביי ריקע האָבן געלעבט צוויי פּריצים (ברידער), אָנפירער 
פון דער אַ. ק. אין דער אומגעגנט. זיי האָבן געהאַט אויף זייער געוויסן אַ סך 
אומגעקומענע אידן. איך האָב באַקומען פון שטאַב אַ באַפעל זי אָפּצורױימען 
אונטער מיין אָנפירונג איז אַװעק אַ גרופּע פּאַרטיזאַנער אין דעם הױיף. מיר 
האָבן דורכגעפירט קאָנפיסקאַציעס און דערשאָסן דעם אָנפירער פון אַ. ק. פון 
דער אַקציע זענען מיר אַרױיס בשלום. 

אין 44-טן יאָר האָבן זיך פאַרשטאַרקט די אָנפאַלן פון אַ. ק. אויף אידן. אין 


16 .חלוצים אין פּוילן 


אַ סך פאַלן האָבן די לייט פון דער ;אַרמיאַ קראַיאָװאַי אַליין נישט געמאָרדעט 
נאָר אָנגעוויזן די דייטשן, וואו עס באַהאַלטן זיך אויס אידן, אַזאַ פאַל איז געווען 
ביי פּעליקשין, אָנגעהעריקע פון אַ. ק. האָבן אָנגעװויזן די דייטשן אויף צויי 
בונקערס מיט אידן. די דייטשן האָבן די בונקערס אויפגעריסן. אַלע אידן זענען 
אומגעקומען, 

מיר זענען אַװעק נקמה נעמען אין די אַ. ק,-באַנדיטן, ביינאַכט האָבן מיר 
זיך אויפגעהאַלטן אין אַ הויז אין דאָרף טאדאראָוו. עמעצער האָט, ווייזט אויס, 
געמאָלדן די אַ. ק. וועגן אונזער אויפהאַלט און מיר זענען אַרומגערינגלט געװאָרן. 
עס האָט זיך אַנטװיקלט אַ ביטערע שלאַכט, װאָס האָט אָנגעהאַלטן דריטהאַלבן 
שעה. פון אונזער גרופּע זענען געפאַלן: איין זשעלעכאָװער איד מיטן נאָמען 
איטשע, איין איד פון װאַרשע און איינער פון דער גלאָזיהוטע. פון די א. ק.אָווצעס 
זענען געפאַלן דריי פּערזאָן. מיר האָבן זיך אַרױסבאַקומען, אַװעק צום פּויער, 
װאָס האָט אונז אַרױסגעגעבן און אים דערשאָסן. די גאַנצע אַקציע איז פאָרגעקומען 
אונטער מיין אָנפירונג, 

אין אַ צייט שפּעטער האָבן די דייטשן געמאַכט אויף אונז אַן אָבלאַװע, בעת 
וועלכער עס זענען אומגעקומען אַ סך אידישע פּאַרטיזאַנער, צווישן זיי שמוליק 
אשלאק -- אונזער קאָמענדאַנט, יאָסל שטיינהענדלער א. אַנד, 

נאָך די דאָזיקע פאַרלוסטן איז אונזער גרופּע נישט צעפאַלן. עס איז נאָך 
אויסגעקומען צו קעמפן מיט די דייטשן ביים דאָרף טשעכאמין, ביי יוטשעוי 
דאָ זענען מיט אַ העלדן-טויט געפאַלן אַ סך פון אונזערע. איך געדענק די נעמען 
פון די זשעלעכאָװער;: משה וייסלעדער און פּסח גאָלדבערג. געבליבן לעבן 
איז מלך ראָזענבערג. 

דאָ איז געקומען דער סוף פון אונזער פּאַרטיזאַנער-גרופּע. געציילטע האָבן 
זיך דערװאַרט די באַפרײיאונג, אַרומבלאָנקענדיק זיך אין די וועלדער, 


(,יזכור-בוך פון דער זשעלעכאָװער יידישער קהילה") 


אין די וועלדער פון פּיליץ 


;.. די אידן, וועלכע זענען אַנטלאָפן אין די וועלדער, האָבן זיך אָרגאַניזירט 
אין גרופּן,. דאָס ביסל געווער, װאָס זיי האָבן געהאָט צוגעגרייט פון פריער, האָבן 
זיי מיטגענומען אין װאַלד אַרײן. דער פּרעזעס פון יודנראַט, פאָגעל, איז צוזאַמען 
מיט דער אידישער פּאָליציי און אַ גרופּע אַרבעטער איבערגעלאָזט געװאָרן אין 
שטעטל, כדי צו ליקווידירן דאָס אידישע האָב און גוטס. אָט דער פאָגעל פלעגט 
אָפט קומען אין װאַלד אַריין צו די אַנטלאָפּענע און זיי צוגעשטעלט געווער. 

איינער פון די גרופּן-אָנפירער איז געווען מאיר פעדער, זיין גרופּע האָט 
געציילט הונדערט און פינף אידן, פון וועלכע בלויז פופצן האָבן געהאַט ביקסן. 
בראש פון אַ צווייטער גרופּע האָט זיך געשטעלט אַ קריסט, אַ פּאָליאַק מיטן נאָמען 
סאַנדעראַ, אַ פּױיער פון דאָרף װיעבקאַ. דער פּויער האָט אַפילו געברענגט געווער 
פאָר די אידן פון זיין גרופּע, וועלכע זענען געווען אומבאַװאָפנט. דער דאָזיקער 

זעלטענער פאַל, ווען אַ פּאָליאַק זאָל העלפן אידן אין זייער קאַמף, האָט ביי די 
אידן געהייבן די שטימונג צו אַזאַ מדרגה, אַז זיי פלעגן זיך אַרײנלאָזן אין אָפענע 
קאַמפן מיט די דייטשע און אוקראַינישע חיילות, וועלכע האָבן אָפּערירט אין די 
וועלדער פון שערבאָוויץ, סימאָוו און ביים דאָרף דאָבראַ. די קאַמפן האָבן אָנגע- 
האַלטן לאַנגע װאָכן. ביי איין צוזאַמענשטױס מיט די דייטשן איז אויך געפאַלן 
דער פּוער סאַנדעראַ. פון די דאָקומענטן, װאָס די דייטשן האָבן געפונען ביים 
טויטן, האָבן זיי זיך דערוואוסט זיין אָפּשטאַם און אַלס שטראָף פאַר העלפן די 
אידן האָבן זיי אויסגעמאָרדעט זיין פאַמיליע און פאַרברענט זיינע הייזער. 
צו די קעמפנדיקע גרופן, וועלכע זענען שפּעטער צעקלאַפּט געװאָרן אין אַן 
אומגלייכן קאַמף, האָבן אויך געהערט דער פּיליצער רב -- קלמן, הערשל באָזשי- 
קאָווסקי און זיינע טעכטער, קלמן פּאָליװאָדאַ, יצחק בעקער, חיל דאַנציגער און 
אוריש בערלישקע, 
(מ, צאנין, ,איבעצר שטיין און שטאָק") 


צכי ליבערואָן 


ראַדזינער אידן אין פּאַרטיזאַנעריגרופן 


;.. אַ סך אידן אין ראַדזין האָבן אָנגעהויבן טראַכטן וועגן װידערשטאַנד און 
געראַנגל, אויך די וועלדער אַרום שטעטל, וועלכע ציען זיך צענדליקער קילאָ- 
מעטער אין אַלע ריכטונגען, זענען געווען אַ גינסטיקע פלאַך פאַר פּאַרטיזאַנער- 
גרופּן, עס איז דעריבער אַנטשטאַנען אַ דראַנג ביי דער ראַדזינער יוגנט נאָך 
געווער. דאָס געווער איז אַזױ אַרום געװאָרן דער חלום פון דער יוגנט, װאָס האָט 
נישט געװאָלט גיין צו דער שחיטה וי שאָף. 

אין ווינטער 1942 זענען געשאַפן געװאָרן די ערשטע פּאַרטזאַנער-גרופּן 
און אַ סך יונגע אידן זענען אַװעק אין װאַלד,. די באַדײטנדיקסטע גרופּע איז 
צוזאַמענגעשטעלט געװאָרן דורך יצחק קליינמאַן און אין יאַנואַר 1943 האָט זי 
פאַרלאָזט די שטאָט און זיך באַפעסטיקט אין צוויי בונקערס אין די וועלדער צווישן 
ראַדזין און קאָצק, נישט ווייט פון דאָרף סטאַראַ װויעש; אין יעדן בונקער האָבן 
זיך איינגעאָרדנט 15 מאַן, 

אין אַ קורצע צייט אַרום איז איינע פון די דאָזיקע צוויי גרופּן, מיט קליינ- 
מאַנען אין דער שפּיץ, אַװעק אין אַ גאַנץ ווייטן וועג, כדי צו דערווערבן געווער 
פאַר געלט. די אויסרעכענונג איז געווען, אַז אויב זיי וועלן מצליח זיין, װעט 
דעם זעלבן וועג מיטמאַכן אויך די צווייטע גרופּע. דער פאַרמיטלער פון דער 
דאָזיקער קניה איז געווען אַ פּױלישער פּױער, וועלכער האָט דערפאַר באַקומען אַ 
גרויסע באַלױנונג. פאַר אַ גרויסער סומע געלט האָט די גרופּע דערװאָרבן 15 
ביקסן, 

דער וועג צוריק איז געווען זייער אַ שווערער. בײטאָג האָט מען געמוזט 
ליגן אין פריער-צוגעגרייטע באַהעלטענישן און ביינאַכט האָט מען פאָרגעזעצט 

דעם צוריקוועג צום בונקער. אָבער ווען זיי זענען סוף-כל-סוף צוריקגעקומען, 
האָבן זיי שוין זייערע חברים פונעם ערשטן בונקער נישט געטראָפן -- דער 
בונקער איז געווען אויפגעריסן פון גראַנאַטן. שפּעטער אַביסל האָבן זיי זיך 
דערוואוסט, אַז די דייטשן זענען געפאַלן אויף די שפּורן פונעם בונקער און 
3 אידן זענען געהרגעט געװאָרן דורך אַן אַרײנגעװאָרפענעם האַנט-גראַנאַט. די 
צוויי איבערגעבליבענע אידן -- איינער משה שטשעטשינאזש און דער צווייטער 
אַ װאַרשעװער בחור -- זענען פאַרפּײיניקט געװאָרן צום טויט דורך די דייטשע 
בעסטיעס. | 

די פּאַרטיזאַנער-גרופּע מיט קליינמאַנען בראש האָט אָנגעהויבן אָפּערירן 
אין יענער געגנט סוף פעברואַר. אין זייער ערשטן דרייסטן איבערפאַל האָבן, זי 
געטויט צוויי געסטאַפּאָילײט, אין מערץ האָבן זיי געמאַכט אַן איבערפאַל אויף 
אַ דייטשיש פאַבריקל פון מילך-פּראָדוקציע, װאָס האָט זיך געפונען אין פּריצישן 
גוט אין סטאַראַ וויעש. דער דירעקטאָר פון פאַבריקל, אַ פאָלקס-דייטש, איז 
דערשאָסן געװאָרן און פעסער קעז און פּוטער זענען געװאָרן צוגענומען און 
אַריבערגעפירט מיט אַ פערד-און-װאָגן פון פּריצישן גוט אין װאַלד אַריין. דאָס 
פערד"און-װאָגן איז שפּעטער אָפּגעלאָזט געװאָרן דורך אַנדערע אומוועגן, כדי 
צו פאַרװוישן די שפּורן, 

אינעם זעלבן װאַלד האָט זיך געפונען נאָך אַ בונקער מיט 16 קאָצקער אידן. 
איינער אַ פּױער האָט דאָס באַמערקט און זיי איבערגעגעבן די דייטשן, די דייטשע 
זשאַנדאַרמעריע האָט זיי לעבעדיקערחייט געכאַפּט און אין זעלבן װאַלד זיי דער" 
שאָסן. קליינמאַנס פּאַרטיזאַנער-גרופּע האָט דאַן באַשלאָסן צו נעמען נקמה פונעם 
דאָזיקן פּױער. אין אַ געוויסער נאַכט זענען זיי אַלע, באַװאָפּנט, אַװעק צום דאָזיקן 
פּױער, פאַרשפּאַרט זיין הויז פון דרויסן און אונטערגעצונדן עס פון אַלע זייטן; 
דער פּוױיער מיט זיין גאַנצער משפּחה זענען אומגעקומען אין פּלאַמען, 

אין דער זעלבער צייט כמעט האָבן זיי אויך דורכגעפירט אַ גאָר דרייסטן 
איבערפאַל אויפן ראַדזין-קאָצקער שאָסײ. אַ טעקסי, װאָס האָט געפירט דריי 
הויכע מיליטער-לייט איז אָפּגעשטעלט געװאָרן דורך פאַרשפּאַרן דעם װעג; די 
דריי דייטשן זענען דערשאָסן געװאָרן דורך דער גרופּע און זייער געווער און 
מיליטערישע קליידער זענען צוגענומען געװאָרן. 

דער גורל האָט אָבער געװאָלט, אַז יצחק קליינמאַן זאָל קראַנק ווערן אויף 
טיפוס. ער איז דאַן געצוואונגען געווען צוריקצוגיין אין מעזריטשער געטאָ און 
אַריין אין אידישן שפּיטאָל, ביי אַן אַקציע צו ליקווידירן די אידן אין מעזריטש 
זענען אויך אַרױסגענומען געװאָרן די קראַנקע פון שפּיטאָל און אַזױ אַרום איז 
דער דאָזיקער העלד אומגעבראַכט געװאָרן. 


א * + 


אין די וועלדער צווישן ראַדזין און ווישניץ האָט אָפּערירט אַ צווייטע פּאַר- 
טיזאַנער-גרופּע מיט לייבל לעוו און לייזער פּאָנטשאַק בראש. אין אַ שלאַכט 
מיט אַ גרופּע דייטשן ווינטער 1942 זענען געפאַלן אַ סך ראַדזינער, צווישן זי 
אויך לייזער פּאָנטשאַק, לייבל לעוו און אַנדערע ראַדזינער איז דאַן געלונגען צו 

אַנטלויפן און אײנאָרדנען אַן אַנדערן בונקער. די גרופּע האָט אָפּערירט אין 
דאָזיקן געגנט ביז זומער 1944, דעם זומער פאַר דער באַפרייאונג, אָבער זי איז 
ליקווידירט געװאָרן דורך די פּוילישע אַנטיסעמיטישע פּאַרטיאַנער פון דער 
;אַרמיאַ קראַיאָװאַ* (אַ. ק.) 

אַ סך ראַדזינער אידן האָבן אויך געקעמפט אין פאַרשידענע פּױלישע און 
אוקראַינישע געגנטן, וואוהין דער שיקזאַל און די אומשטענדן האָבן זיי פאַרטראָגן, 
אַזױ האָט אין ווילנער קרייז גענומען אַן אַקטיון אָנטײיל דינה ראָזנװאַלד; ליידער 
זענען מיר נישט באַקאַנט די פּרטים פון איר טעטיקייט. 

אַ גרויסן אָנטײיל אין דער פּאַרטיזאַנער-באַװעגונג -- אין פאַרשידענע 
פּוילישע געגנטן -- האָט אויך גענומען, דער אין תל-אָביב טראַגיש-אומגעקו"- 
מענער, דורך אַ פאַרקער-אומגליק, יעקב פּאָנטשאַק, נאָך דער באַפרייאונג איז 
ער באַלױנט געװאָרן דורך דער פּולישער רעגירונג מיט גרויסע אויסצייכענונגען 
פאַר זיינע העלדן-טאַטן. אויך אין פּוילישן מיליטער האָט ער פאַרנומען אַ 
בכבודיקן אָרט, 

אַן אָנפירנדיקע ראָל ביי די פּאַרטיזאַנער אין אוקראַינע האָט פאַרנומען דער 
ראַדזינער משה אגמאן. די דייטשן האָבן באַשטימט אַ גרויסע געלט-פּרעמיע 
פאַר זיין קאָפּ און ער איז, צום באַדױערן, געכאַפּט געװאָרן ; ער איז אויפגעהאָנגען 
געװאָרן און דריי טעג נאָכאַנאַנד איז זיין קערפּער געבליבן הענגען. 

אַזױ האָבן ראַדזינער יונגע אידישע העלדן בייגעשטייערט מיט זייער בלוט, 
װאָס זיי האָבן פאַרגאָסן אין די פּוילישע וװעלדער, צום געראַנגל מיט דער 
דייטשער בעסטיע. זייערע מעשים װעלן איינגעקריצט וערן אינעם פאָלקס- 
זכרון אויף אײיביק, 

((;ספר רדזין") 


מענדל קיימאן 


אַ גראַיעווער פּאַרטיזאַן דערציילט 


איך בין געווען איינער פון אַ קליינער גרופּע אַנטלאָפענע אידן פון גראיעווע 
און אַנדערע שטעטלעך אַרום גראֵיעװע, וי גאָניאָנדז, טרעסטינע א. אַנד, 

אונז האָט אָפּגעגליקט אַרעסטירט צו ווערן פון אַ גרעסערער אָפּטײלונג 
רוסישע פּאַרטיזאַנער אַרום לענץ (מאַזורישע געגנט), בלויז עטלעכע טעג זענען 
מיר געווען אַרעסטירט, אָבער נאָך אַ ריי אױיספאָרשונגען און קאָנטראָלן האָבן זיי 
זיך איבערצייגט, אַז מיר זענען געקומען אין װאַלד כדי צו ראַטעװען זיך פון 
טויט, האָבן זיי אונז פריי-געלאָזט און אונז װערבירט אַלס גלייכע מיטקעמפערס 
אין זייערע פּאַרטיזאַנער-גרופּן, אין דעם טאָג האָבן מיר געגעבן אַ שבועה, אַז 
אונזער ציל איז צו קעמפן און נקמה נעמען פאַר אונזערע טאַטעס און מאַמעס, 
שוועסטער און ברידער. 

אויך אין װאַלד איז אונזער לעבן ווייט ניט געווען קיין זיכערער, דער טוט 

האָט געלויערט פון אַלע זייטן, אָבער מיר האָבן כאָטש געוואוסט, אַז מיר װעלן 
נישט אומקומען אָן אַ װידערשטאַנד -- מיר װעלן זיך נישט לאָזן פירן צו דער 
שחיטה וי שאָף. די דייטשן האָבן אָפט דורכגעפירט אָבלאַװעס אויף אונז. דאַן 
האָבן מיר געמוזט זיך אויסהיטן מיר זאָלן נישט אַרײנפאַלן אין זייערע מערדע- 
רישע הענט --- אַמאָל זיך באַהאַלטן אין די בונקערס, אַמאָל צוריקטרעטן טיפער 
אין װואַלד, אָבער שטענדיק מיטן ציל אַרױסצוטרעטן קעגן שונא ביי דער מינדסטער 
געלעגנהייט און מאַכן אים צו באַצאָלן פאַר זיינע מערדערייען אַזױ טייער װי 
נאָר מעגלעך, 

ביי איין אַרױסטריט, אין רעגנדיקע טעג, זענען מיר אַװעק 106 פּאַרטיזאַנער 
צום ,אויספירן אַן אויפגאַבע* קעגן דעם נאַצישן שונא. די אויפגאַבכע איז אויס- 
געפירט געװאָרן, נאָר בלויז 22 מענטשן פון אונזער גרופּע זענען לעבן געבליבן, 
די איבעריקע זענען אומגעקומען אין אַ שלאַכט ביי דעם דאָרף קאַפּיסק, אָבער 
אונזערע פאַרלוסטן האָבן נישט אָפּגעשראָקן און נישט צוריקגעהאַלטן די אַנדערע 
פּאַרטיזאַנער-גרופּן פון ווייטערדיקן קאַמף, 

דאָ װעל איך אייך איבערגעבן וי אַזױ אַ גרופּע פּאַרטיזאַנער אונטער דער 
אָנפירונג פון עטלעכע גראַיעװער בחורים זענען אַװעק קיין גראַיעװע דורכפירן 
אַ טויט-אורטייל איבער אַן אַזױ-גערופענעם ;פאָלקס-דייטש", וועלכער האָט 
אומגעבראַכט אַ גרויסע צאָל אידן. 

ס'איז געווען דעם 23-טן מאַי, 1942. דער אַרױסגאַנג פון װאַלד האָט זיך 
באַדאַרפט אָנהייבן 7 אַזייגער אין אָװונט. גראַיעװער יוגנט האָט מיט גװאַלדיקער 
אומגעדולדיקייט שוין געװאַרט אויף דעם אָװונט. אַלע וויילע האָט מען געקוקט 
אויף די זייגערס, אָבער וי אויף צו-להכעיס האָבן זיך די ווייזערס גערוקט זייער 
לאַנגזאַם און פויל... דער טיק-טאַק פון זייגער איז געווען אַזױ טעמפּ און 
פלעגמאַטיש, וי ער װאָלט געשפּירט, אַז אונזער לעבן דראָעט אַ טויט-געפאַר... 

ענדלעך איז געקומען דער אֶָװנט. אונזער קאָמאַנדיר גיט אַ פאַראָרדנונג, 
אַז אַלע זאָלן זיך צוגרייטן און מיטנעמען מיט זיך וויפיל מיר האָבן געווער און 
אַמוניִציע, גראַנאַטן און אויפרייס-מאַטעריאַלן, 42 יונגעלייט זענען מיר געווען 
אין דרויסן איז שוין געווען פינצטער. מיר זענען אַרױס פון װאַלד, מיר מיידן 
אויס צו גיין איבער דערפער און הױיפּט-:װועגן. מיט גרויסע שוועריקייטן קומען 
מיר אָן צו די ערשטע הייזער פון גראַיעװע. 

דאָס ערשטע הויז צו וועלכן מיר זענען צוגעקומען איז געווען וואו בזשאָזע 
האָט געוואוינט. דורכן פענצטער האָט אַרױסגעלױכטן אַ פייערל פון אַ נאַכט- 
לעמפּל, אַ בליק אויף דעם פייערל האָט געעפנט פאַר מיר אַ קװאַל פון זכרונות, 
דערמאָנט מיר אַ שטיק לעבן, װאָס איז פאַראַמאָל פאַרשניטן געװאָרן... מיר 
גייען שטיל הינטער די אידישע הייזער אין וועלכע עס איז מער קין אידן 
נישטאָ... עס שטייען די גרויסע געביידעס פון די אידישע לערן-שול, מיט 
אױיפגעפּראַלטע טירן, מען זעט דאָרט נישט קיין אַרײנגײיער און קיין אַרױס- 
גייער... מיט צעוייטיקטע הערצער שפּאַנען מיר אין די גערטנער הינטער 
די הייזער. 

מיר האָבן דעם פאַראָרדנטן טויט-אורטייל איבער דעם ,פאָלקס-דייטשף" 

מערדער דורכגעפירט. עס איז אונז אַראָפּ אַ שטיין פון האַרצן ווען מיר האָבן 
שוין געזען דעם רוצח אַ דערשאָסענעם... עס איז פינצטער. מען זעט נישט 
קיין מענטשן פאַר די אויגן. פון דער וייטנס זעט מען די שטראַלן פון אַ 
פּראָזשעקטאָר מיט וועלכן די דייטשן באַלױכטן זייערע פּאַטרולן. מיר הייבן אָן 
צו פאַרלאָזן די שטוב פון דעם דערשאָסענעם מערדער. מיר דערהערן שווערע 
טריט פון דייטשע פּאַטרולן. עס הערן זיך שוין אויסרופן אין דייטש. קױלן 
הייבן אָן פייפן אין אונזער ריכטונג. מיר פאַרטײידיקן זיך און ציען זיך לאַנגזאַם 
צוריק אין װאַלד אַרײן. 42 אידישע פּאַרטיזאַנער האָבן אָנטײל:גענומען אין 
דער מיסיע און עס איז אונז געלונגען זיך אומצוקערן בשלום, אָבער אין די 
ווייטערדיקע אויפגאַבן איז אונז שוין נישט אַזױ גלאַט אָפּגעגאַנגען, בלויז גע" 
ציילטע דערלעבן דעם טאָג פון דעם 9-טן מאַי, 1945, ווען די רויטע אַרמײ 
און די פּוילישע פאָלקס-אַרמײ האָבן ענדלעך פאַרטריבן די היטלער -מערדער 
פון פּוילן, 

(;גראֵיצװער יזכור-בוך") 


בריינסקער אידן אין קאַמף 


;די פּאַרטיזאַנקע? -- דאָס איז געווען דער אָפיציעלער נאָמען פון דער 
גרופּע פון בריינסקער אידן אין רוסישן אָטריאַד, 

זיי האָבן געפירט װידערשטאַנד, אויפקלערונג, געלערנט די בריינסקער 
אינגלעך און מיידלעך וי אַזױ זיך צו באַגיין מיט געװער. געפירט אַ קאַמף 
קעגן שפּיאָנען, וועלכע האָבן זיך געפונען אַלע מאָל אין װאַלד און געזוכט. מען 
האָט זיך דערוואוסט פון אַ פאַל, וואו אַ גרויסע גרופּע פון באַװאָפנטע מענער 
האָבן זיך ביי די פּאַסטוכער נאָכגעפרעגט אויף דער פפּאַרטיאַנקע. 

שפּעטער האָט זיך אַרױסגעצײגט, אַז דאָס זענען געווען אוקראינער װלאַ- 
סאָווצעס, היטלערס אַרויסהעלפערס, 

עס ווערט איינגעפירט אַ שטענדיקע װאַך. פּאַװעל ראַדזין, אַ געלערנטער 
און פיל-רעספּעקטירטער רוס, איז געװאָרן דער קאָמאַנדיר,. זיין אַרבעט האָט 
געבראַכט גרויס נוצן. עס איז אָבער ניט געווען קיין פאַרבינדונג מיט אַנדערע 
פּאַרטיזאַנער-גרופּן,. כאָטש מען האָט געוואוסט, אַז עס געפינען זיך אַזעלכע 
פּאַרטיזאַנער-אָפּטײלונגען, אָבער קיין פאַרבינדונג צווישן זיי איז ניט געווען. 

דעם 8-טן דעצעמבער 1943, באַפאַלט אַ דייטשע גרופּע, אָנגעפירט פון דעם 
טרויעריק-באַרימטן שומאַנסקי, דעם װאַלד אין בריינסק, ווען די גרופּע דער- 
נענטערט זיך צום אָקאָפּ ווערט געעפנט פייער. װאַניע זשובאַטער, דער רוס, 
צילט אין שומאַנסקין און טרעפט. די דייטשן טראָגן זיך אָפּ, 

אויף דעם וועג בריינסק-דראָהיטשין האָט זיך געבויט אַ שאָסײ. דער בוי- 
מייסטער, אַ דייטש, אַ באַנדיט,. װאַניע זשובאַטער קומט צו אין מיטען טאָג, 
ענדע 1943, און דערשיסט דעם בוי-מייסטער פאַר אַלעמענס אויגן. ער הייסט 
אַלע אַרבעטער אַװעקלײגן די לאָפּאַטעס אויף איין באַרג און אַלץ ווערט פאַרברענט, 

לובע גאָלדבערג -- אַ טשעכאַנאָווצער מיידל פון אַלט-שטאָט, האַלט זיך 
אויף אין בריינסקער װאַלד מיט די בריינסקער פּאַרטיזאַנען. ביים אָנפאַל אויף 
זייער אָקאָפּ, דעם 8-טן דעצעמבער 1942, באַווייזט זי איר העלדישקייט, לובע 
גאָלדבערג שטייט אין אָקאָפּ מיטן האַלבן קערפּער אויסגעשטעלט און שיסט. 
ווען װאַניע זשובאַטער שיסט, גרייט זי צו פאַר אים געלאָדענע געוער, דער- 
לאַנגט אים. ,שיס, װאַניע*, שרייט זי. העלדיש האָט זי געאַרבעט מיטן אױיטאָ- 
מאַט אַלײן, און געהאָלפן װאַניען. אין מערץ 1944 ווערט לובע גאָלדבערג אַועק- 
געשיקט אין אַ צוייטן אָטריאַד לעבן באָטקע, וייל זי איז אַ גוטע שרייב" 
מאַשיניסטין. איר נאָמען איז באַקאַנט אין פּאַרטיזאַנער-שטאַב אַלס העלדישע 
מיידל, זי איז געבליבן לעבן, 

אָבער אין דערבייאיקן אָקאָפּ זענען געווען די אידן: משה אָסקאַרד, חיים 
וועלוול פּריבוט און יוסף פּריבוט. זיי האָבן אין דער שיסעריי פאַרלאָזן דעם 
אָקאָפּ. משה אָסקאַרד און חיים וועלוול פּריבוט געלינגט זיך דורכצורייסן, יוסף 
פאַלט אַ פאַרוואונדעטער אין פוס. די דייטשן האָבן אים אַרײנגעװאָרפן אין אָקאָס 
און צעריסן מיט האַנט-גראַנאַטן, אט אַזױ איז דער העלדישער יוסף פּריבוט 
געפאַלן, צוויי מאָל זיך אַרױסגעריסן פון טויט, איצט איז ער אומגעקומען, 

(אויסצוג היסטאָרישע קאָמיסיע 17/46 עֶל. פּי) 

דעם 28-טן מערץ 1944 איז באַפאַלן געװאָרן דער אָקאָפּ ביים װאַלד אין 
בריינסק, דאָרט האָבן זיך געפונען זיבן בריינסקער אידן: הערשל שפּאַק, זיין 
טאָכטער ברכה, לייבל טרוס, ישראלקע ברענער, דאָווטשע אָליענצקי, משה-בערל 
פּעלכאוויטש און יוכבד גאָלדע, 

ברכה שפּאַק באַמערקט אַ חונט פון ווייטנס. זי דערציילט עס צו די איבעריקע, 
זיי לאַכן פון איר. װי קומט דאָ אַ הונט! אָבער מען שיסט שוין אין אָקאָפּ, 
די אויגן זענען שוין פאַרשאָטן מיט זאַמד. מען הערט טריט איבערן אֶָקאָפּ, 
איז דאָס שוין די ענדע ? דער קליינער ישראלקע ברענער כאַפּט דעם רעװאָלװער 
פון דאָווטשע וואיטקעס האַנט, שיסט אויס מיט איין אָטעם זיבן שאָסן. די דייטשן 
טראָגן זיך אָפּ. מען מוז פון דעם אָקאָפּ שוין אַנטלויפן, טאָמער קומען אָן גרעסערע 
קרעפטן. מיר פרעגן: ;אַלע לעבן 71 יאָ. מען שטעלט אַרױס אַ היטל פון אַקאָפּ, 
קיינער שיסט ניט אויף דער היטל. לייבל טרוס גייט אַרױס דער ערשטער פון 
אָקאָפּ. אַלע גייען אים נאָך. אין אָקאָפּ איז געווען שרעקלעך הייס. אַלע זענען 
געווען אין אונטערוועש. אין פעלד איז קאַלט פון שניי און פּראָסט. פון קיין 
מלבושים מיטנעמען איז קיין רייד ניט. לויפט מען נאַקעטערהײט. לויפנדיק 
שפּירט ישראלקע ברענער, אַז ער איז פאַרוואונדעט. נאָך אים גייט נאָך אַ 
סליאָד בלוט, | 

קוים זיך דערשלעפּט זיבן קילאָמעטער אין צוייטן װאַלד, זיך געטראָפן 
מיט אַ צווייטער גרופּע אידן און רוסן. ישראלקעס ואונד װערט פאַרבונדן 
ביינאַכט גייט מען צוריק צום אָקאָפּ, מען ברענגט די מלבושים, 

נאָך אַזעלכע פאַלן באַשליסט אַ גרופּע אידן און רוסן זיך אַריבערצורײיסן 
דורכן פּראָנט. די אָפענסיווע פון דער רוסישער אַרמײ איז שוין אָנגעגאַנגען 
דער פּראָנט איז געווען ביי אָרשע-װיטעבסק-קאָװעל, אויפן וועג ביים ביאַלאָ- 

וועזשער װאַלד באַגעגענען זיי אױסשפּירער פון סאָוועטישע פּאַרטיזאַנער-אָטריאַדן, 
און הייסן זיי גיין צוריק אין בריינסקער װאַלד. מען זאָגט צו אַ פאַרבינדונג. 

(היסטאָרישע קאָמיסיע 19/46 על. פּי) 

(;בריינסק. ספר הזכרון") 


יתגדל... 


... יתגדל ויתקדש -- געגרויסט און געהײיליקט זאָל װוערן דער נאָמען פון 
די ווייניקע, װאָס זענען ניט געפירט געװאָרן װי שאָף צו דער שחיטה; װאָס די 
טייוולישע נאַצישע פאַרשקלאַפונגס-מאַשין האָט ניט אָפּגעטױט אין זייער האַרץ 
דאָס געפיל פון װידערשטאַנד און נקמה-ברען און גייסט פון קאַמף און געראַנגל} 
װאָס האָבן פון די מויערן פון געפענגעניש געמאַכט מויערן פון פאַרטיידיקונג, 
פון דער גזירה פון פאַרטיליקונג --- אַ באַפּעל צום קאַמף, און פון דעם זיפץ פון 
פאַרמשפּטע -- דעם לעצטן שלאַכט-רוף, 
וועלן מיר פאַרשטיין ריכטיק זייער גייסט, ווען מיר האָבן ניט געלעבט זייער 
לעבן און ניט געשטאָרבן מיט זייער טויט? -- -- -- 
פון די בונקערס האָבן זיי אונז געגעבן דעם צייכן, מיט זייער פאַרצווייפלטער 
גבורה האָבן זיי אונז איבערגעלאָזט דעם אָנזאָג : זיין אַ פאָלק, װאָס ראַנגלט זיך 
מיט זיין גורל,. אין אייניקייט פון די כוחות ליגט די אויסלייזונג, 
יתגדל ויתקדש... 
(,הזייל", טאָג:צײיטונג פון די סאָלדאַטן פון דער 
אידישער בריגאַדץ, 1945, נומצר 339) 


יידישע בּריגאַדע; פּאַראַשוטיסטן 





ד. בכן-גוריון 


די אידישע בריגאַדע 


מיר פּאָדערן פון אייך, מלוכה-פירער פון ענגלאַנד, רוסלאַנד און אַמעריקע, 
אונזער רעכט אויף אַ אידיש מיליטער, אונזער רעכט צו קעמפן װי אידן, אין 
די ראַמען פון אַ אידישער אָרגאַניזאַציע מיט אַ אידישער קאָמאַנדע און אָנפי- 
רערשאַפט און אונטער אַ אידישער פאָן. 

מיר פאָדערן אונזער רעכט צו קאָנצענטרירן זיך אַלס אידיש מיליטער 
אונטער אַ אידישער פאָן, װי אַ גלייכער פאַרבינדעטער פון די פאַראייניקטע 
פעלקער, 

מיר פאָדערן נישט נאָר אונזער רעכט צו קעמפן וי אידן, מיר פאָדערן 
אויך דאָס װאָס עס פאַרמאָגט יעדעס פאָלק -- זיין פאָטערלאַנד און אומאָפּ- 
הענגיקייט, 

די אומאָפּהענגיקײט, װאָס װעט גאַראַנטירט ווערן יעדן פאָלק אין דער וועלט, 
מוז אויך גאַראַנטירט ווערן דעם אידישן פאָלק אין זיין פאָטערלאַנד, 


(פון דער רעדע פאַר דער אספת הנבחרים, --- 
-- נאָװעמבער 1942) 


מיט דער אַנטשטײיאונג פון דער 
אידישער בריגאַדע 


; -- -- -- די רעגירונג פון זיין מאַיעסטעט האָט באַשלאָסן אָנצונעמען 
דעם פאָרשלאַג פון דער אידישער אַגענטור פאַר ארץ ישראל אויפצושטעלן אַ 
קעמפנדע אידישע איינהייט צו באַטײליקן זיך אין די שלאַכט:אַקציעס. די 
איינהייט פון אינפאַנטעריע-לעגיאָנען װעט זיין באַזירט אויף די אידישע לעגיאָ- 

גען פון ארץ-ישראלדיקן רעגימענט -- -- === 
(פון דער מעלדונג פון בריטישן קריגס-מיניסטעריום) 


א אי אל 


? -- -- --- דאָס איז אַ דאַנק פאַר אַ געגעבענער לייסטונג און אַ רעכענען 
ויך מיט דער שטרעבונג פון אידן צו נאַציאָנאַלער אָנערקענונג, 

הלואי זאָל די קעמפנדע אידישע איינהייט טראָגן מיט שטאָלץ דעם צייכן 
פון מגן דוד אין די לענדער וואו ער איז געווען אַ צייכן פון שאַנד און זאָל ער 
ברענגען די געראַטעװעטע אידן די בשורה-האָפנונג פון ציון". 

; -- -- -- נאָך אַ ציגל איז צוגעקומען אין בנין פון אונזער זעלבסט" 
שטענדיקייט --- אונזערע זין, די קעמפער װעלן קאָנצענטרירן אַרום זיך דאָס 
צעווייטיקטע אידנטום אין גלות און ברענגען אין די תפוצות די בשורה פון דער 
קעמפנדער און זיך בויענדער ציון -- -= == 


(פון די מעלדונגען פון דער אידישער אַגענטור) 


,שמור וזכור" 
(באַפּעל צו די בריגאַדע-זעלנער וי זיך אויפצופירן אין דייטשלאַנד) 


,געדענק די זעקס מיליאָן אידן װאָס זענען אומגעקומען דורך די נאַציס; 
טראָג אין זיך די שנאה פאַר דורות צו די מערדערס פון דיין פאָלק; געדענק 
אַז דו ביסט דעם פאָלקס פאַרטרעטער אין קאַמף:; געדענק אַז דו ביסט אין 
נאַצישן דייטשלאַנד װי אַ טייל פון דער אידישער בריגאַדע; געדענק אַז אונזער 
לאָזונג איז: נקמה; געדענק אַז נעמען נקמה איז אַ געזעלשאַפטלעכע זאַך און 
יעדע אינדיווידועלע ניט-פאַראַנטװאָרטלעכע נקמה קאָן שעדיקן דעם אידישן 
כלל... טרעט אַרױס וי אַ שטאָלצער איד ; מיש זיך ניט מיט זיי און קום נישט 
מיט זיי אין קיין שום באַריר. זאָלן זיי פאַר דיר זיין אין חרם: די מענער, 
פרויען, קינדער און זייער גאַנצער פאַרמעג; געדענק דיין אויפגאַבע: באַפרייען 
אידן, העלפן זיי עמיגרירן אין זייער הײימלאַנד; פאַרשאָלטן זאָל ווערן דער 
װאָס װעט נישט געדענקען װאָס זיי האָבן צו אונז געטאָן 


(,אונזער װעג", 25 דעצעמבער 1945, לױט 
.במאבק", אָרגאַן פון דער בריגאַדע) 


צום ערשטן יאָרטאָג 


,יזכור -- געדענקען װעט דאָס אידישע פאָלק די ריינע, הייליקע נשמות 
פון זיינע זין, די סאָלדאַטן פֿון דער אידישער בריגאַדע... די געטרייע און 
מוטיקע, וועלכע האָבן אויסגעקליבן צו שטיין אין שלאַכט פּנים אל פּנים מיט 
דער אַרמײ פון דעם גרויזאַמען פאָלק, װאָס האָט זיך פאַרמאָסטן צו פאַרטיליקן 
דעם אידישן שטאַם און װאָס איז דער שונא פון מענטשלעכן מין; די געטרייע 
און מוטיקע זין, וועלכע זענען אַװעק אויף אַ פרעמדער ערד און האָבן איינגעשטעלט 
זייער נפש פאַר ישראלס נקמה, פאַר ראַטעװען דעם שארית ישראל, פאַר ווידער 
אויפריכטן זיך הויך און שטאָלץ אין אייגענעם פאָטערלאַנד, פאַר גלייכהייט און 
פרייהייט אין דער משפּחה פון פעלקערי 

,יזכור --- זאָל געדענקען ישראל און זיך בענטשן מיט זיינע קינדער, און 
זאָל ער טרויערן אויף דעם ליכט פון דער יוגנט, אויף דער ליבשאַפט פון 
דער גבורה, און אויף דער הייליקייט פון דעם רצון און אויף דער מסירת נפש, 
װאָס זענען פאַרגאַנגען אין דער שװוערער שלאַכט. 

;עס וועט ניט בלייבן שטיל און עס װעט ניט רוען דאָס פאָלק, און זאָל ניט 
אויסגיין זיין טרויער, ביז עס װעט קומען דער טאָג, ווען עס װעלן צונויפגע- 
זאַמלט ווערן זיינע פאַרבליבענע, ביז עס װעט אויפשטיין זיין לאַנד, און עס 
וועט אַנטפּלעקט ווערן די שעפערישקייט פון דעם פרייען, שטאָלצן, גלייך- און 
הויך:וואוקסיקן אידן אויף זיין אייגענער ערד". 


(.החיל", נומ. 439, פיטן אָקטאָבער 1945 -- אַ נומער געװידמעט 
דעם ערשטן יאָרטאָג פון דעם קיום פון דער אידישער בריגאַדע) 


וי אידן גײען אין שלאַכט 


;שמע ישראל, מיר גרייטן זיך צו דער מלחמה מיטן פיינט! 

אידישע קאַנאָנירן פון דער אידישער בריגאַדע, אונזער שעה האָט גע" 
שלאָגן! דאָס אידישע פאָטערלאַנד, װאָס האָט אונז מאָביליזירט און גערופן; 
דאָס אידישע פאָלק אין זיין צעזייטקייט און צעשפּרײטקײט איבער דער גאַנצער 
װעלט; דאָס געשריי פון אונזערע געפּײניקטע ברידער און שװעסטער; די 
העלדן פון די געטאָס אין זייער איפשטאַנד; אונזערע קעמפנדיקע ברידער 
אומעטום, וואו זיי געפינען זיך, האָבן אונז באַפױלן די מלחמה און זי געהייליקט ! 

די באַליידיקונג און די אומגערעכטיקייט, די ליידן און די דערנידעריקונגי 
װאָס איז געווען אונזער חלק און אונזער גורל --- וועלן אָפּגעמעקט ווערן אין דער 
שלאַכט מיט דעם שונא. די שטאַרקײט פון אונזער האַרץ און דער דונער פון 
אונזערע קאַנאָנען װעלן אויפוועקן די דורות, װאָס נאָך אונז, און װעלן מאַכן 
זיי אויפשטיין צו אַ נאַציאָנאַלער דערהייבונג און צו דער באַפרײיאונג פון דער 
אוראַלטער אידישער גבורה! 

גאָט פון ישראל, טו מיט אונז חסד, און זאָלן די קוילן, װאָס װעלן אַרױס- 
געשליידערט וערן דורך דעם אידישן קאַנאָנירן-רעגימענט, דערנענטערן די 
פאַרטיליקונג פון די כוחות פון דעם שטן װאָס שטייט קעגן אונז; זאָלן זי 
העלפן ברענגען אַ סוף צו די ליידן פון דער מענטשהייט, און זאָלן זיי צוגרייטן 
אַ בעסער און מער גליקלעך לעבן... טו דאָס, מיר בעטן דיך, בכדי אַװעקצו" 
נעמען די פאַרביטערטקייט, װאָס איז אין האַרץ פון די פעלקער, אַז זיי זאָלן 
איינער לעבן דעם אַנדערן לעבן בשלום, 

ברוך שהחיינו והגיענו לזמן הזה !* 

(רעדע פון דעם קאָמאַנדיר פון דעם אידישן קאַנאָנירן-רעגימענט פון דער 
אידישער בריגאַדע, איידער דער רעגימענט איז אַרױף אויפן שלאַכטפעלד, בי 
דער ספּעציעלער צערעמאָניע, װאָס איז איינגעאָרדנט געװאָרן אַרום אַ קאַנאָן 
אויף וועלכן עס האָט געפלאַטערט די אידישע נאַציאָנאַלע פאָן. דער קאָמאַנדיר 

איז אַן ענגלישער איד פון דער משפּחה באַראָן עדמונד ראָטשילד, וועלכער איז 
אַרױסגעטראָטן פון דער בריטישער אַרמײ און האָט װאָלונטירט אין דער אידי" 
שער בריגאַדע. די רעדע איז איבערגעגעבן געװאָרן דורך דעם סאָלדאַט פון 
דעם קאַנאָנירן'רעגימענט צבי לנגזם, וועלכער האָט באַמערקט צום סוף: ,דאָס 
געזאַנג פון 'התקוה' האָט אָפּגעהילכט אַלס ענטפער פון קאָמאַנדיר. אַלע האָבן 
מיר געהאַט דאָס געפיל, אַז אונז איז באמת בײגעשטאַנען אַ גרויסער זכות, װאָס 
מיר האָבן צו דעם דערגרייכט".) 

(,מלחמתנו" -- סיון תש"ה, תל-אביב) 


י. בנקובר 


מיט דיזעלנער פון דער אידישער בריגאַדע 


ס'איז געווען אַ נס װאָס אין דער צייט נאָך דעם נצחון איבער דיײיטשלאַנד 
האָט זיך אויפן אײיראָפּעאישן באָדן געפונען די אידישע בריגאַדע. דער נאָמען 
פון דער בריגאַדע האָט געקלונגען אומעטום וי אַ ליכטיקע בשורה פון האָפנונג 
װאָס איז דערגאַנגען צו די פאַרװאָרפנסטע ווינקלען פון די די. פּי. לאַגערן 
מ'האָט אָנגעהויבן צו שטראָמען צו דער בריגאַדע וי צו אַ סטאַנציע אויפן וועג 
קיין ארץ-ישראל, אָט גייסטו אין גאַס אין זאַלצבורג און טרעפסט אַ אידן און 
דו פרעגסט אים : וואוהין ? --- צו דער בריגאַדע, ענטפערט ער. צוליב װאָס ? 
--- צו פאָרן קיין ארץ-ישראל. וער האָט אייך עס געזאָגט? -- מ'האָט אונז 
געזאָגט. קיינער האָט דאָס נישט געזאָגט, נאָר זיי האָבן נישט קיין אַנדער 
אויסוועג, 

אין די ערשטע טעג נאָך אונזער אָנקום קיין דייטשלאַנד, גייענדיק אין די 
גאַסן פון קלאגנפורט, טרעפן מיר פּלוצלונג דריי אידישע בחורים. זיי גייען 
צו צו אונז און באַגריסן אונז: שלום! ווער זייט איר ? -- דריי בחורים וועלכע 
זענען געקומען אין שליחות. װאָס פאַר אַ שליחות ? -- פרעגן מיר. אָבער די 
דריי פאָרשן צוערשט אונז אויס : ווער זייט איר ? זיי ווילן קודם וויסן צי מיר 
זענען קאָמפּעטענט. נאָכדעם וי מיר האָבן זיי דערקלערט וער מיר זענען 
האָבן מיר פאַרלאַנגט צו האָבן אַ תשובה אויף אונזער פּראַגע. האָט זיך אָפּגע- 
רופן איינער פון זיי: //מיר זענען געשיקט געװאָרן אױיסצופאָרשן צי קען מען 
אַריבערגיין קיין איטאַליע. מיר ווילן פאָרן קיין ארץ-ישראל, ס'זענען מיט אונז 
פאַראַן אַ סך צענדליקער מענטשן. מיר װאַרטן אויף דעם לאָזונג 'טוב' און דאַן 
וועלן מיר אַלע קומען?. דער דאָזיקער בחור האָט פיר טעג נישט געהאַט קיין 
ביסן אין זיין מויל. זיינע בגדים זענען געווען צעריסן. בלויז דאָס אויבער. 
העמד האָט פאַרדעקט די לאַטעס, כדי צו מאַכן אַן ,איינדרוק" אויפן גרענעץ- 
באַאַמטן, און אַזױ האָבן אויך אויסגעזען זיינע חברים. מיר האָבן זיי געגעבן 
או עסן, זי אָנגעטאָן, אַריינגעזעצט אין אַן אויטאָ און זיי געזאָגט : ,פאָרט צוריק 

און זאָגט נישט 'טוב!, נאָר 'טוב מאוד'". און זיי האָבן זיך צוריקגעקערט מיט 
דעם אָנזאָג /טוב מאוד", און ס'האָט זיך אָנגעהויבן אַ װאַנדערונג פון טויזנטער.. 

מיר האָבן נישט געוואוסט װאָס עס טוט זיך דאָרט אין די לאַגערן פון דער 
שארית הפּליטה, און אָט האָבן מיר זיך געטראָפּן מיט מענטשן פון דער באַ- 
וועגונג, װאָס מיר האָבן זיך קיינמאָל נישט פאָרגעשטעלט. עס זענען דאָך פאַר" 
בליבן װוייניקע פון די בונקערס, פון די פּאַרטיזאַנער, און צוישן זיי --- מענטשן 
מיט אַ ציוניסטישן רוקן-ביין. און זיי זענען געקומען צו אונז מיט אַ ציוניס- 
טישער פאָדערונג: זאָל די שארית הפּליטה אויך וערן אַ פּאָליטישער פאַקטאַר 
אינעם געראַנגל צו עפענען די טויערן פון לאַנד, 

האָבן זיך די איינצלנע און וייניקע צזאַמענגענומען און קאָנצענטרירט 
אין לאַגערן און פון הינטער די גרענעצן האָט אויך אָנגעהויבן צו שטראָמען 
יוגנט. ס'האָט זיך אָנגעהויבן אַ באַװעגונג איבער גרענעצן. אין משך פון פין 
טעג איז אַ מענטש דורכגעגאַנגען עטלעכע גרענעצן. ביי דער יוגאָסלאַװישער 
גרענעץ איז ער אַ טשעך, ביי דער טערקישער אַ יגאָסלאַו, און ביי דער 
איטאַליענישער -- אַ פּאָלאַק, א. אַ. װו. ער קען ניט קיין שום שפּראַך און מען 
באַנוצט זיך מיט עטלעכע שפּראַכן. ער קען די נויטיקע פופצן װערטער כדי 
צו מאַכן דעם אָנשטעל פון אַן איטאַליענער ביי די יוגאָסלאַװן און פון אַ יוגאָ" 
סלאַװוו ביי די איטאַליענער. און ער האָט נישט קיין מורא פאַר קיינעם -- אַזױ 
די מענער און אַזױ אויך די פרויען. איך קען נישט זאָגן זקנים וטף, וייל 
קיין אַלטװאַרג און קיין קינדער האָבן מיר דאָרט נישט געזען צװוישן די אַכצן 
טויזנט אידן וועלכע מיר האָבן אויפגענומען. 

צוערשט, ווען מיר האָבן באַקומען אַ ידיעה אַז 1200 מענטשן דאַרפן אָנ" 
קומען מיט איין מאָל, האָבן מיר אַביסל געציטערט. צוזאַמען מיט דער פרייד 
פון אַזאַ גרויסער צאָל האָבן מיר אָבער געצוייפלט צי װעלן מיר זיך קענען 
אַן עצה געבן. וי אַזױ װעלן מיר זיי באַקלײדןן? וואו װעלן מיר זיי אײינקװאַרי 
טירן ? און טראָצדעם, האָט איר געדאַרפט זען װאָס ס'איז פאָרגעקומען אין 
יענער נאַכט, ווען די ידיעה אַז זיי קומען האָט צו אונז דערגרייכט, ביים אָנקומען 
איז שוין אַלץ געווען פאַר זיי צוגעגרייט, קודם כל -- אונזער נייער עס-צימער. 
איבער טויזנט מענטשן האָבן דאָרט געקענט עסן. ווען די פּליטים זענען אַרײן 
אין דעם עס-זאַל און דערזען די געגרייטע טישן, באַדעקט מיט סערװעטן און 
כלומען, און מיט פּאָרציעס פאַר יעדן באַזונדער, איז זיי ליכטיק געװאָרן אין 
די אויגן. ,ס'איז נישט ריכטיק אַז מיר זענען באַפרײט געװאָרן מיט פיר חדשים 
צוריק! -- האָבן זיי אויסגערופן --- היינט, נאָר היינט פילן מיר די פרייהייט !" 
0 מענטשן קומען אָן און טרעפן אַרום זיי צוויי הונדערט זעלנער פון דער 
בריגאַדע, און זיי זעען אין יעדן איינציקן אַ ברודער. קיין טאַטעס און מאַמעס 
פאַר קינדער האָבן מיר נישט געקענט זיין, ווייל ס'זענען ניט געווען קיין קינדערי.. 

בלויז צוויידריי טעג זענען זיי געווען מיט אונז, ווייל מיר האָבן זיך געמוזט 
צואיילן אויפצונעמען נייע טראַנספּאָרטן... 

יאַנואַר 1946 

(.ספר המעפילים") 

דאָס אָפּשײדסװאָרט פון דער אידישער בריגאַדע 
צו איר געצוואונגענער אויפלייזונג 


,.. מיט אַן אויפגעברויזט האַרץ װאָס האָט גענאָגט און געצויגן צו דעם 
פראָנט און צו די ברידער אין גלות, מיט אַ האַרץ װאָס האָט געברענט פון דער 
חרפּה פון קווייס-בוך", האָט דער אידישער סאָלדאַט פאַרלאָזט ארץ-ישראל, גע- 
שפּאַנט איבער ימים, געקעמפט און פאַרגאָסן בלוט, מציל געווען און פאַרטיידיקט 
דעם אידישן כבוד אין אַלע לענדער פון אײיראָפּע, 

דאָס דערשיינען פון אידישן חייל אין אײיראָפּע אַלס אַ אידישער קעמפנדער 
כוח -- איז געווען אַ מין תיקון צו דער געשיכטע פון די פינף מלחמה-אָרן 
פון אידישן גלות ; אין דעם געװועב פון שװאַכקײט און יסורים, פון שוידער 
און טויט, זענען איינגעװועבט געװאָרן נייע פעדעם פון כות און בטחון, פון 
שטאַנדהאַפטיקײט און מלחמה. דורך אירע זעלנער-שליחיס האָט ארץ-ישראל 
וי איבערגעטראָגן פון א"ר קראַפט אױף דעם חרובן גלות. אין דער שפּראַך 
פון מונדירן און ביקסן האָט זי גערעדט צו דער וועלט, װאָס האָט געזען אַזױ 
פיל אידישע אָנמאַכט, 

עס איז געשען אַ נס און די ערשטע שליחים פון ארץ:ישראל אין גלות 
זענען אָנגעקומען אַלס זעלנער און אויף זייערע ליפּן די בשורה פון אַחדות, 
פון גלות-ליקװוידאַציע און העפּלה, פון אַ אידישער מדינה, 

די שפּראַך פון דער אידישער בריגאַדע איז געווען דער טרייער אויסדרוק 
פון דעם טיפסטן באַגער פון דער שארית הפּליטה, 

בעת דער ערשטער באַגעגעניש איז דאָס געשען! 

אין די טויערן פון די לאַגערן, וואו ס'האָט נאָך געשװעבט דער שאָטן 
פון טויט, איז געשלאָסן געװאָרן דער ברידערלעכער בונד צווישן דער אידישער 
בריגאַדע און דער שארית הפּליטה. אַ בונד, וועלכן עס וװועלן ניט צעברעכן 
קיין שום כוחות, נישט פון דרויסן און נישט פון אינעװײיניק! 

אין דער דאָזיקער ערנסטער באַגעגעניש, װאָס האָט אויפגעטרייסלט און 
אויפגעברויזט אונזער נשמה ביז צו אירע טיפענישן --- האָט זיך אַנטפּלעקט דער 
לעבנסווילן פון דער שארית הפּליטה, וי אַ פאַרבליבענער פון בראַנדפייער 
געשמידטער אייזן. צו אים האָבן מיר זיך באַהאָפטן, אים אָפּגעהיט וי דעם 
לעצטן און טייערסטן װאָפן, װאָס איז געבליבן נאָך דער שריפה פון אידישן 
לעבן אין אײיראָפּע. . 

היינט, אין טאָג פון דער אויפגעצוואונגענער שיידונג פון אונזערע ברידער 
אין גלות, װאָס צווישן זיי און פאַר זיי האָבן מיר געלעבט די גאַנצע צייט פון 
אונזער זיין אין אײיראָפּע, איז דאָס װאָרט פון דער אידישער בריגאַדע צו דער 
שארית הפּליטה : 

זייט ניט משלים מיט קיין שום פאָרם פון אַ נייעם גלות, װאָס מוז פירן 
צו אַ ניישר פאַרניכטונג! שטייט אויף וי איין מאַן קעגן די נייע קאָנצענטראַציע- 
לאַגערן! שפּאַנט אַקעגן דעס פרייען לעבן אין אייער היימלאַנד -- מיט אַלע וועגן 
און אַלע מיטלען! הייבט אויף די פאָן פון אידישן װױידערשטאַנד אין אייראָפּע!... 

(,אונזער װעג", מינכן, 9 אויגוסט 1946) 

שאול א בינור מאראָו) 


אונזערע פּאַראַשוטיסטן 


דער פּאַראַשוטיסטן-אויפטו איז געווען איינער פון די הערלעכסטע אויס- 
דרוקן פון אונזער פילזייטיקער באַטײליקונג אין צווייטן וועלט-קריג. צוויי, מיט 
זיך צונויפגעפלאָכטענע, אויפגאַבן האָט ער פאַרמאָגט: קאַמף קעגן פיינט -- אַ 
קאַמף פון שוואונגפולן אָנגריף און פאַרטיידיקונג -- און אַ רעטונגס-אַקציעי 
-- = -- אוב מירן אַמאָל זוכה זיין צו שרייבן די געשיכטע פון אונזער אָנטײיל 
אין דער לעצטער מלחמה מיט אַ לייכטן געמיט, װעט זיך דאַן אַרױסװײזן, אַז 
דאָס אידישע פאָלק, װאָס האָט פאַרלוירן אין אָט-דער מלחמה אַ דריטל פון זיינע 
קינדער, איז נישט נאָר געפירט געװאָרן צו דער שחיטה, נאָר אויך געקעמפט 
אַ סך און אויף אַ פאַרשידנאַרטיקן אופן. און אין עצם קאַמף איז אפשר פאַראַן 
עפּעס אַזױנס, װאָס פאַרפלאַנצט אין אונז מער האָפענונג אויף להבא. 

צוזאַמען מיט די אָפענע און דירעקטע אַקציעס, װאָס אידן האָבן דורכגע- 
פירט אין אַלע אַליאירטע אַרמײען, אין די אידישע ארץ-ישראלדיקע אָפּטײלונגען 
און אין דער בריגאַדע, קענען מיר פאַרצייכענען נישט װייניק אונטערערדישע 
אַקציעס, אויסגעפירט דורך איינצלנע יחידים-אידן אָדער אידישע פּאַרטיזאַנער- 
גרופּן אין די פיינטלעכע לענדער און הינטער די פיינטלעכע פּראָנט-ליניעס. 
און איינע פון די וואונדערלעכסטע אַנטפּלעקונגען אויפן געביט פון דער אונטער- 
ערדישער אַרבעט איז געווען די פּאַראַשוטיסטישע טאַט, 


די זיבן פאַרשוואונדענע פּאַראַשוטיסטן זענען געפאַלן אַלע -- לויט די לעצטע 
ידיעות װאָס מיר פאַרמאָגן --- אין די חדשים אָקטאָבער-נאָוועמבער-דעצעמבער 
4. זיי זענען אַװעק אין אַ ציוניסטישער שליחות, אין שליחות פון גאַנצן 
פאָלק, אַלע זיבן זענען געווען חברים פון דער הסתדרות און די שליחות האָט זי 
אָנפאַרטרױט די חלוצישע באַװועגונג. און זיי, װי אויך די װאָס האָבן מיט זי 
מיטגעאַרבעט און צוריקגעקומען, און די אידישע קהילות אין מיט פון וועלכע 
זיי האָבן געטאָן אָדער געפּרואװט טאָן זייער אַרבעט -- זי אַלע האָבן געקענט 
פילן, אויף וויפל אָט-די צוויי אויפגאַבן --- די שליחות פונעם פאָלק און די 
שליחות פון דער חלוצישער באַוועגונג --- האָבן נישט קיין שום מחיצה צװוישן 
זיך און גיסן זיך צונויף אין איינס, 

דאָס אויספירן די טאַט איז דערמעגלעכט געװאָרן אַדאַנק דער צונויפגע- 
פּלאָכטענער טעטיקייט פון דריי פאַקטאָרן : דער פּאָליטישער דעפּאַרטמענט פון 
דער סוכנות, וועמענס איניציאַטיוו און אַקטיװויטעט האָט אויסגעפלאַסטערט דעם 
װועג; די אינסטאַנץ פאַר עליה ב', װאָס האָט קאָנצענטרירט די גאַנצע פאַקטישע 
אַרבעט ביים צוגרייטן שליחים, אַװעקשיקן זי און אָנהאַלטן מיט זיי אַ פאַרבינדונג ; 
די ,הגנה"-אָרגאַניזאַציע און אירש פאָרמאַציעס (און אין דער ערשטער ריי דער 
פּלמ"ח), װאָס האָבן ווערבירט און צוגעגרייט די אַװעקפאָרנדיקע. אונזער חלוצישע 
באַװעגונג, מיט אַלע אירע אָפּצװײגן, איז געווען די װאָס האָט דערמוטיקט די 





122 -חלוצים אין פּוילן 


טוער און זייערע העלפער ביינאַנד, און זי איז אויך געווען די, װאָס האָט גייסטיק 
אינספּירירט די פּאַראַשוטיסטן אין זייער אַקציע, 

-- -- --- איך האָב דאָ נישט בדעה צו געבן אַן אַרומנעמענדיקע אָפּשאַצונג 
פונעם אויפטו, ד, ה. פון דעם װאָס דאָס האָט אונז פּראַקטיש געגעבן און װאָס 
עס אַנטהאַלט אין זיך פאַר אונזער יוגנט און פאַר אונזערע קומענדיקע דורות, 
דאָס עצם באַווייזן זיך פון די ארץ-ישראלדיקע פּאַראַשוטיסטן צװוישן די דער- 
שלאָגענע און דערנידעריקטע אידישע מאַסן, צווישן מענטשן װאָס זענען שוין 
געשטאַנען אויפן ראַנד פון יאוש אָדער גאָר פון דער צוייטער זייט, און אויפן 
ראַנד פון פאַרלײיקענען דעם ציוניזם -- אָט-דאָס באַװײיזן זיך האָט דערמונטערט 
אויף אַן אופן װאָס עס איז שווער זיך פאָרצושטעלן, אָפּקלאַנגען דערפון זענען 
צו אונז דערגאַנגען פון סלאָװאַקיע און רומעניע. במשך פון דער קורצער צייט 
פון זייער אַרבעט איז זיי געלונגען צו ריכטן די רעטונגס- און עליה-טעטיקייט, 
די מענטשן פון ציוניסטישע צענטראַלע אינסטאַנצן אין רומעניע, װאָס זענען 
אויך אין אַ גרויסער מאָס געריכטעט געװאָרן דורך די פּאַראַשוטיסטן-שליחים. 
פלעגן זאָגן : מיר רעדן אין נאָמען פון ;קול ירושלים", ד. ה. דאָס קול פון די 
אידישע פּאַראַשוטיסטן, װאָס זענען אָנגעקומען פון ארץ-ישראל. האָט דעריבער, 
באַטראַכטנדיק די זאַך אין צוזאַמענהאַנג מיטן פּראַקטישן דערפאָלג, די בלויזע 
דערשיינונג פון די חברים געהאַט אַן און פאַר זיך אַ גװאַלדיקן ווערט. געוען 
מקומות, אַזױ אין סלאָװאַקיע וי אין רומעניע, וואו ציוניסטישע װעטעראַנען 
און חלוצים זענען דערגאַנגען ביזן ראַנד פון פאַרלייקענען דעם ציוניזם, װאָרום 
דער ציוניזם איז זיי נישט געקומען צו הילף אין סאַמע טראַגישסטן מאָמענט אינעם 
לעבן פון פאָלק --- און דאָס באַווייזן זיך פון אונזערע חברים האָט געבראַכט 
רעטונג פאַר זיי. זייער באַװייזן זיך האָט אויפגעטאָן אַ סך אויף פיל געביטן: 
אויפן געביט פון רעטונג, אויפן געביט פון שמוגלען, אויפן געביט פון זעלבסט- 
שוץ, יעדע אַקציע פון דער עליה פון רומעניע אין 1944 איז אין אַ גרויסער 
מאָס דערמעגלעכט געװאָרן אַדאַנק דער הילף פון אָט-די חברים אונזערע, | 

אָבער נאָך מער וויפל אָט-די אַרבעט האָט אונז פאַקטיש געגעבן, ליגט אין 
איר פאַרבאָרגן פאַר אונזער פאָלק און פאַר אונזער חלוצישער באַוועגונג אין 
דער צוקונפט --- און דאָס איז דער ביישפּיל װאָס איז דערמיט געוויזן געװאָרן, 
דאָס איז געווען איינע פון אונזערע געװאַגטסטע טאַטן, װאָס איז אויסגעפירט 
געװאָרן מיט פולער פרייוויליקייט און אַבסאָלוט-פרײיען אױיסװאַל דורך די בעסטע 
חלוצים אונזערע. דאָס איז אַ באַזונדערס-הויכע מדרגה איז אונזער פאַרטיידיי 
קונגס-ווערק, װאָס האָט זיך אָנגעהויבן מיט פאַרטיידיקן אַ פּונקט, אַריבער צו 
פאַרטיידיקונג אויסערן תחום פונעם פּונקט, אין פעלד אַרײן, װאָס אַמאָל מער 
געשטאַרקט מיט זיין טאַקטיק די באַזעס פון אַקטיווער פאַרטיידיקונג, און דערנאָך 
אַריבער צו אַ פּראָנטאַלן קאַמף קעגן שונא און דערגרייכט צו אָט-דעם הויכ" 
פּונקט פון אַן אַקציע הינטער דעם שונאס ליניעס, 

צו דער אַקציע זענען אַרױס בלויז 22 מענטשן, אָבער מיר און זיי האָבן 
געשטרעבט צו פיל מער. געווען אַ צייט, ווען מיר האָבן געחלומט וועגן גרעסערע 
איינהייטן װאָס זאָלן אַרױס און אָרגאַניזירן די זעלבסטשוץ פון די אידן אין גלות. 

צו אָט-דער אַרבעט זענען מאָביליזירט געװאָרן אַװעלכע 250 חברים. פון זי 
זענען אויסגעשולט געװאָרן און האָבן דורכגעמאַכט פאַרשידענע אינערלעכע 
קורסן ביי די 170, און צו זיי זענען צוגעקומען אַן ערך 70 אָדער מער סאָלדאַטן 
פון די פאַרשידענע אידישע איינהייטן, די דערמאָנטע סאָלדאַטן האָבן זיך מאָבי- 
ליזירט אין פּאַראַשוטיסטן-אָפּטײלונגען אין איינקלאַנג מיטן אָפּמאַך מיט דער 
בריטישער מיליטערישער מאַכט, לויט וועלכן מען האָט זיי פאַר אָט:דעם צוועק 
אַרױיסגענומען פון געוויינלעכן מיליטערישן דינסט. זענען הייסט עס געווען 250 
מאַן גרייטע אַרױסצוגײן אין שליחות, און ווען די אַקציע װאָלט זיך אַנטװיקלט, 
װאָלטן אָן צווייפל צוגעקומען פיל מער. אָבער דאָס איז דאָס ביסעלע, װאָס מיר 
האָבן באַװויזן צו טאָן. די חברים-פּאַראַשוטיסטן זענען אָנגעקומען שפּעט, און 
אָט-דאָס קליינע הייפעלע װאָס איז אָנגעקומען -- האָבן געהאַט דאָס בריענדיקע 
געפיל, אַז ווען זיי װאָלטן אָנגעקומען פריער, װאָלטן זי אָפּגעראַטעװעט פיל מער, 


1846 


א ליהו גאַלאָ מב ) 


שליחים אין די געטאָס 


;.. פון די װייניקע און אָפּגעהאַקטע ידיעות, װאָס האָבן זיך צו אונז דורכ" 
געריסן, ווערן מיר געװאָר, אַז דער קאַמף אין די געטאָס איז אױיסגעבראָכן ערשט 
נאָך דעם וי דער גאַנצער אידישער כוח איז אױיסגעשעפּט געװאָרן. די אָרגאַני 
זאַטאָרן פונעם קאַמף האָבן כמעט קיין שום מיטלען נישט געהאַט אין זייער רשות, 
אַ גרויל נעמט אונז אַרום ווען מיר הערן די דאָזיקע איוב-בשורות. פון אַלע 
הונדערטער טויזנטער אידן װאָס זענען געווען קאָנצענטרירט אין די געטאָס 
זענען פאַרבליבן איינצלנע מענטשן, און די דאָזיקע פאַראײנזאַמטע האָבן אַרוס- 
געוויזן אַזאַ מין פאַרצווייפלטע גבורה ! 

מען זאָגט, אַז אין אײיראָפּע זענען נאָך פאַראַן צוויי מיליאָן אידן. מיר מוזן 
אָנװענדן אונזער גאַנצן כוח און איינפלוס, בכדי זיך צו פאַרבינדן מיט די דאָזיקע 
לעבנגעבליבענע. אָבער אויך דאָ זענען מיר מאַכטלאָז, אויב עס װועט אונז נישט 
געלינגען צו געווינען די מיטאַרבעט פון דער דרויסנדיקער וועלט. אַלע אונזערע 
ביזזאיצטיקע פּרואוון זענען אייגנטלעך געווען אַ מין צוגרייטונג צו אָט-דער טאַט 
פון אַריינדרינגען אין די תפוצות. ביז היינט האָבן מיר אַרױסגעשיקט אין גלות 
אַ באַגרענעצטע צאָל שליחים, וועלכע קענען דינען וי אַװאַנגאַרדיסטן, װוי וועג- 
פלאַסטערער פאַר די פיל אַנדערע, וועלכע מוזן דאָרט אַהין דערגרייכן פאַר יעדן 
פּרייז. מיט עטלעכע טעג צוריק האָב איך געלייענט, אַז אויפן וועג פון מונקאַטש 
קיין פּוילן האָבן פּאַרטיזאַנער אַטאַקירט אַ צוג װאָס האָט געפירט אידן פון 


*) פון אַ רעפּעראַט אויף אַן אויפקלערונגס-קורס פון פּלמ"ח, זומער 1944, 

אונגאַרן צו פאַרלענדונג, און האָבן זיי באַפרײט. לייענענדיק אָט-די ידיעה האָט 
עפּעס אַ סטרונע אַ ציטער געטאָן אין מיין האַרץ -- װער וייס, אפשר האָבן 
דאָס אונזערע שליחים געטאָן? איז עס טאַקע אַזױ, אָדער נישט, איז עס דאָך 
דערווייל אַ קליינער אויפטו -- איין צוג פון הונדערטער אַזעלכע צוגן, װאָס האָבן 
געפירט אידן אויף טויט און פאַרלענדונג, אָבער די דאָזיקע טאַט פאָדערט אויף ! 
אויב מיר װעלן מצליח זיין דורכצוברעכן די װידערשטאַנדס-מױער פון אונזערע 
שותפים און אונזערע שליחים װעלן זיך דורכרייסן איבער די פיינטלעכע ליניעס, 
ערשט דאַן װועלן מיר מאַכן אויפצאַפּלען דעם לעבנסווילן און דעם לעבנסקאַמף 
צוישן די שרידים פון פאַרצווייפלטן אידנטום װאָס זענען אונז נאָך פאַרבליבן 
אויפן אײיראָפּעאישן באָדן, און ערשט דאַן וועלן מיר קענען אויפטאָן גרויסע זאַכן, 


(,ספר הפּלמייח") 


הנה סענעשׁ 


אין קריג, אין שריפה, אין צעכװאַליעטן פלאַם, 
צווישן בלוט-צעשטמורעמטן ים, 

צינד איך אָן מיין לאַמטערן דעם קליינעם, 

צו זוכן א מענטש -- כאָטש איינעם. 


די ווירבלנדע פלאַמען מאַכן בלינד מיין לאַמטערן, 

דאָס ליכט מאַכט בלינדן מיין אויג. 

וי וועל איך וויסן, דערקענען און זען, 

ווען דער מענטש װאָס איך זוך, וועט שטיין פאַר מיר ווען ? 


טאָ גיב אַ סימן, אָך גאָט, אויף זיין שמערן, 
אַז אין פייער, אין פּלאַם און אין בלוט, 
דערקענען איך זאָל דעם הייליקן גלי, 

דעם מענטש -- אונטער מלחמהשן נלוט. 


חנה סענעש 


א. איר פערזטנלעכקייט 


אין אונזערע קינדער-יאָרן האָבן אונזערע מאַמעס דערציילט, אַז דער קיום 
פון דער וועלט הענגט אָפּ פון לייו צדיקים ; אויף אַזעלכע ,ל"ו צדיקים" שטייט 
אויך די נייע ארץ-ישראל. איינע פון זיי איז געווען חנה סענעש -- אַ נאָמען 
װאָס איז ביז דאָ ניט לאַנג געווען באַקאַנט בלויז איר משפּחה, עטלעכע פריינט 
און אירע שכנים אין דעם פישער-דאָרף ;שדות ים" אין שומרון. היינט וייסן 

מיר: דאָס דאָזיקע אומבאַקאַנטע מיידל איז געווען איינע פון די פאַרבאָרגענע 
;לייו צדיקים", װאָס אין זייער זכות לעבן מיר. 

זי איז געבוירן געװאָרן אין בודאַפּעשט, אונגאַרן, דעם 17-טן יוני, 1921, 
אין אַן אַסימילירטער פאַמיליע. אין איר פריער יוגנט האָט זיך חנה אָנגעשלאָסן 
אין דער חלוצישער באַװעגונג, אַ ניינצן-יאָריק מיידל, איז זי עולה געווען קיין 
ארץ-ישראל -- סעפּטעמבער, 1939 -- אין די ערשטע טעג פון דער מלחמה, 
זי איז אַרײנגעטראָטן אין דער לאַנדװירטשאַפטלעכער שול פאַר מיידלעך אין 
נהלל, האָט דאָרט אָרגאַניזירט אַ גרופּע תלמידות, װאָס האָבן זיך אַנטשלאָסן 
פאַרן קבוצה-לעבן. אין יאָר 1942 שליסט זי זיך אָן אין דער קבוצה ,שדות ים", 
אין קיסריה, לעבן חדרה. זי לעבט און אַרבעט אין דער דאָזיקער קבוצה ביז 
סוף 1943, בעת עס הייבט זיך אָן צו אָרגאַניזירן די פּאַראַשוטיסטן-גרופּע. זי 
איז איינע פון דריי חברות, צווישן די צענדליקער חברים, װאָס באַטײליקן זיך 
אין דער דאָזיקער אַקציע,. דעם 10-טן מערץ, 1944, לאָזט זי זיך אַרױס אין איר 
שליחות,. די ערשטע עטלעכע חדשים פאַרברענגט זי אין יוגאָסלאַװיע, צװישן 
פּאַרטיזאַנער. אָבער עס ציט זי קיין אונגאַרן -- דאָס איז אַ שווערע אויפגאַבע, 
און אויסער דעם געפינט זיך אין בודאַפּעשט איר מאַמע,. אירע ארץיישראלדיקע 
חברים פּרובירן זי אָפּרעדן דערפון, אָבער זי גיט זיך ניט אונטער. דעם 10-טן 
יוני, 1944, גייט זי אַריבער, מיט דער הילף פון יוגאָסלאַװישע פּאַרטיזאַנער, 
די אונגאַרישע גרענעץ. מען כאַפּט זי, זי װוערט פאַרשפּאַרט אין טורמע. מען 
פּייניקט זי, זי גיט גאָר ניט אַרױס -- און זי ווערט פאַרמשפּט צום טויט. פאַרן 
טויט ווערט מקוים אירער אַ חלום, װאָס האָט זי סטימולירט צו איר שליחות : 
זי זעט זיך מיט איר מוטער אין דער בודאַפּעשטער טורמע. זי איז דערשאָסן 
געװאָרן דעם 11-טן יולי, 1944, און איז נקבר געװאָרן אויפן אידישן בית-עלמין. 

איידער זי האָט זיך אַרױסגעלאָזט אויף דער שליחות האָט זי איר קבוצה 
איבערגעגעבן איר טאָגבוך און אַ העפט לידער. די לידער זענען אַלע געשריבן 
געװאָרן אויף העברעאיש. 

דאָס זענען כמעט אַלע באַקאַנטע פאַקטן וועגן דעם דאָזיקן לעבן, װאָס איז 
געקומען צו זיין סוף אין דריי-און-צװאַנציקסטן יאָר, ועגן דער אינערלעכער 
וועלט, אין וועלכער עס האָט געלעבט די חלוצה פון דער ווייטער, אָפּנעפרעמדטער 
אונגאָרן, די תלמידה פון ;בית ספר חקלאי לצעירות בנהלל", די חברה פון 
דעם פישער-דאָרף ;שדות ים" -- דערציילן אונז די װוערטער, װאָס זי האָט 
פאַרצייכנט פאַר זיך אַלײן אין איר טאָגבוך און אין אַ לידער-העפט -- װאָרעם 
ביים לעבן האָט זיי קיין פרעמד אויג ניט געזען 

זיי דערציילן אונז: אין דער דאָזיקער צייט פון דעגענעראַציע, װאָס איז 
אַזױ אַליהערשנדיק, אַז זי באַרירט און פּאַרדאַרבט, ניט נאָר די שלעכטע און 
די גלייכגילטיקע, נאָר אויך די בעסטע --- שיינט נאָך בסתרים די נשמה, װאָס איז 
אין דער דאָזיקער וועלט געבליבן אַזױ ריין װוי זי איז אַרױס פון די הענט פון 
באַשעפער, און אָט דאָס לעבט אויך צווישן אונז. אין דינסט פון אונזער לעבנס- 
זאַך, װאָס איז אויך אַזױ ענג פאַרפּלאָנטערט אין נעצן פון װאָכעדיקײט און קליינ" 
לעכקייט, שטייט אויך די דאָזיקע קדושה. און אפשר דאַרף אונז אויך עפּעס 

זאָגן דאָס װאָס די דאָזיקע קידוש-השם-אידישקייט קומט ניט שטענדיק פון 
דאָרט, פון װאַנען מען דאַרף זי אפשר דערװאַרטן, ניט בלויז פון דער װעלט 
פון ;אידישע אידן? קומען די ברידער און שװעסטער פון חנה סענעש. מיר 
ווייסן ניט, און קענען ניט וויסן, װאָס פאַר אַ כוחות עס זיינען פאַרבאָרגן אַפילן 
אין יענע טיילן פון אונזער פאָלק, װאָס זענען, דוכט זיך, אָפּנעשניטן פון אַלע 
אונזערע לעבנס-קװאַלן,. מיר ווייסן ניט װאָס פאַר אַ גייסטיקע ענערגיעס עס 
איז עלול אויפצואוועקן אין די בעסטע דאָס בילד פון אַ אידישקייט, װאָס פאָדערט 


דעם גאַנצן נפש, 
(לויט שלמה גראָדזענסקי אין ,,אידישער 


קעמפער", 19-טן אָקטאָבער, 1945) 


ב. פון איר טאָנבוך 


קיסריה, דעם 8-טן יאַנואַר, 1944, 


דאָס איז געווען אַ װאָך װאָס האָט מיר דערשיטערט. פּלוצלונג איז מיר 
אײינגעפאַלן אַ געדאַנק : איך דאַרף פאָרן קיין אונגאַרן, דאָרט זיין אין די איצטיקע 
טעג, העלפן אָרגאַניזירן די יוגנט-עליה און אַהער ברענגען די מאַמען,. איך ווייס, 
דוכט זיך, דעם אַבסורד פון דעם דאָזיקן געדאַנק, אָבער פונדעסטוועגן דוכט זיך 
מיר, אַז דאָס איז מעגלעך, און איך טראַכט וועגן פּרובירן דאָס צו טאָן, צום 
סוף האָט זיך אױיסקריסטאַליזירט איין געדאַנק: ברענגען די מוטער, מאַכן אַן 
אָנשטרענגונג דאָס צו טאָן. די פּערספּעקטיוון זענען איצט גאַנץ שװאַכע, אָבער 
ווער ווייס ? 


קיסריה, דעם 22-טן יאַנואַר, 1944, 


וי מאָדנע זאַכן אַנטװיקלען זיך אַמאָל. דעם 8-טן יאַנואַר האָב איך פאַר- 
צייכנט עטלעכע ווערטער וועגן דעם פּלוצלונגדיקן געדאַנק װאָס האָט מיך אויפ- 
גערודערט. מיט עטלעכע טעג צוריק האָט אונז דאָ באַזוכט אַ חבר פון דער 
קבוצה מ. און אין אֶָװונט האָבן מיר אָפּגערעדט זיך צו באַגעגענען אַביסל צִו 
שמועסן וועגן , די נייעס ביי אים און ביי מיר", אָבער נאָך עטלעכע וייניקע 
ווערטער איז קלאָר געװאָרן, אַז די טעמע פונעם שמועס איז גאָר אַן אַנדערע. 
מ'אָרגאַניזירט זיך פאַר אַ שליחות ... פּונקט די זעלבע זאַך וועגן וועלכער איך 
האָב געטראַכט. עס האָט מיך ממש געפּלעפט די ענלעכקייט, און פאַרשטײיט זיך, 
אַז מיין ענטפער איז געווען: ;גרייט, אָן קיין שום קווענקלענישן". די זאַך איז 
נאָך אין דער סטאַדיע פון פּלאַנירן, אָבער ער האָט מיך פאַרזיכערט, אַז ער 
װועט זיך וועגן דעם ענין ווענדן וואו מ'באַדאַרף, װאָרעם ער האַלט, אַז איך בין 
אין אַ סך הינזיכטן צוגעפּאַסט פאַר דער דאָזיקער אויפגאַבע. איך פיל אין דעם 
עפּעס אַ מין גורלדיקייט, אַזױ װי דעמאָלט בעת איך בין עולה געווען קיין ארץ" 
ישראל, אויך דעמאָלט בין איך ניט געווען אין מיין אייגענעם רשות. עס האָט 
מיך געפאַנגען אַ געדאַנק װאָס האָט מיך ניט געלאָזט רוען. איך האָב געוואוסט, 
אַז איך װעל עולה זיין, ניט געקוקט אויף אַלע שוועריקייטן, װאָס זענען געשטאַנען 
אין וועג. און איצט פיל איך ווידער די דאָזיקע שפּאַנונג צו אַ וויכטיקער און 

נויטווענדיקער זאַך --- און אויך דעם פאַטאַליזם פון דער זאַך. עס איז מעגלעךי 
אַז דאָס אַלץ װעט זיך אױיסלאָזן מיט גאָרניט. ס'וועט קומען אַ קורצע ידיעה, 
אַז דער ענין איז אָפּגעלײגט געװאָרן, אָדער מ'וועט מיך פונדעסטוועגן ניט נעמען. 
אָבער איך גלויב, אַז איך באַזיץ אין אַ מאַקסימאַלער מאָס די אייגנשאַפטן װאָס 
קװאַליפיצירן מיך פאַר דער דאָזיקער אויפגאַבע --- און איך װעל מיט אַלע מיינע 
כוחות קעמפן דערפאַר. 1 

בײינאַכט איז מיר שווער צו שלאָפן פון די בילדער װאָס שטייען פאַר מיינע 
אויגן, וי אַזױ װעל איך האַנדלען אין אָט דער סיטואַציע --- וי אַזױ אין אַן 
אַנדער סיטואַציע ? וי אַזױ װעל איך לאָזן װויסן דער מוטער וועגן מיין קומען! 
וי אַזױ על איך אָרגאַניזירן די יוגנט? אַלץ איז איצט אומקלאָר. מיר װעלן 
זעען װאָס די צוקונפט װעט ברענגען. 
קיסריה, דעם 28-טן מאַי, 1944, 

איך בין איצט אין גאַנצן פאַרנומע מיט איין זאַך --- מיט מיין אָפּפאָר. די 
זאַך איז נאָענט און אַקטועל, עס קען זיין אַז אין די נאָענטסטע טעג װעט 
מען מיך רופן, 

איך שטעל זיך מיר פאָר פאַרשידענע לאַגעס. און איך טראַכט אַמאָל: 
,פאַרלאָזן דאָס לאַנד, די פרייהייט ?*,. איך װאָלט געװאָלט אין זיך איינזאַפּן פרישע 
לופט, מיט וועלכער איך זאָל קענען אָטעמען אין דער שטיקעניש פון דעם גלות 
און קענען אויסטיילן די יעניקע װאָס ווייסן שוין ניט דעם טעם פון פרייהייט, 
אָבער דאָס זענען נאָר געדאַנקען אַרום דעם אומבאַשטרײטבאַרן פאַקט און דער 
נויטווענדיקייט פון דעם אַװעקגײן. ס'זענען מיר אויך קלאָר די שוועריקייטן און 
די סכנה, אָבער איך האָב דאָס געפיל, אַז איך װעל באַװייזן צו דערפילן מיין 
אויפגאַבע, איך זע איצט אַלץ װאָס איז געשען ביז היינט, װי אַ הקדמה פאַר 
דער דאָזיקער אויפגאַבע. 


קיסריה, דעם 29-טן מאַי, 1944, 

איך װאַרט אויפן טאָג ווען מ'וועט מיך רופן. איך קען ניט טראַכטן ועגן 
קיין שום זאַך. מיר דוכט זיך, אַז די אַרומיקע באַמערקן ניט אין מיר קיין שום 
ענדערונג. איך טו װוי געוויינלעך מיין טאָג-טעגלעכע אַרבעט. אָבער אַמאָל דוכט 
זיך מיר, אַז איך קוק אויף אַלץ אַרום זיך וי פון דער וייטנס. איך וויל זיך 
ניט צובינדן צו קיין מענטשן. ס'ועט גרינגער זיין אַװעקצוגײן. ניין -- דאָס 
איז אַ ליגן. איך װאָלט פונדעסטוועגן געװאָלט דווקא איצט האָבן אַ נאָענטן 
מענטשן. איך וויל בלויז איין זאַך, אַז ס'זאָל זיך לאַנג ניט פאַרציען די דער- 
װאַרטונג, די שפּאַנונג, אַז איך זאָל אין גיכן האַלטן ביי מעשים. און ווייטער -- 
שרעק איך זיך ניט פאַר קיין שום זאַך און איך בין זיכער אין זיך און איך 
בין אויף אַלץ גרייט, 


קיסריה, דעם 14-טן יוני, 1944, 

היינטיקע װאָך פאָר איך אָפּ קיין מצרים... איך בין מאָביליזירט, איך 
בין אַ סאָלדאַט. איך וויל גלויבן, אַז ס'איז ריכטיק דאָס װאָס איך טו און דאָס 
װאָס איך װעל טאָן. דאָס איבעריקע ועט זאָגן די צייט, 


128 חלוצים אין פוילן 
ג. פון אירע לידער 


למות ? (שטאַרבן) 


שטאַרבן,... יונג.... שטאַרבן... ניין, דאָס האָב איך ניט געװאָלט. כ'האָב 
ליב געהאַט די װאַרעמע זון, דאָס ליכט, דאָס ליד, די שיין פון אַ פּאָר אויגן 
און כ'האָב ניט געװאָלט חורבן, קריג. ניין, כ'האָב ניט געװאָלט, 

אָבער אויב ס'איז נגזר געװאָרן, אַז איך זאָל היינט לעבן אין דער בלוט- 
פאַרגיסעניש, אין דער אימהדיקער פאַרניכטונג, װעל איך זאָגן: ברוך השם 
פאַרן זכות צו לעבן, און אויב ס'וועט קומען די שעה צו שטאַרבן --- אויף דיין 
ערד, מיין לאַנד, מיין היימלאַנד, 


אשרי הגפרור וואל דעם עװועבעלע) 


וואויל דעם שוועבעלע װאָס איז פאַרברענט געװאָרן און האָט אָנגעצונדן 
פלאַמען, וואויל דעם פּלאַם װאָס האָט געפלאַקערט אין די פאַרבאָרגענישן פון 
הערצער, וואויל די הערצער, װאָס זענען אויסגעגאַנגען בכבוד.., וואויל דעם 
שוועבעלע, װאָס איז פאַרברענט געװאָרן אין אָנגעצונדן פלאַמען. 


(פריי איבערגעזעצט פון ש. גראָדזענסקי, דאָרט) 


ד. פון אירן אַ חברס זכרונות 


,.. אַ צייט שפּעטער האָט מען מיך איבערגעפירט אין אַן אַנדער טורמע, 
פון דאָרט האָב איך זיך דערוואוסט, אַז חנה געפינט זיך אין דער זעלבער 
געביידע,. סוף-כל-סוף איז מיר געלונגען זיך מיט איר צו פאַרבינדן און אַפילו 
אַרײינקוקן אין פענצטער פון איר צעל., נאָך מער וי זי אַליין האָט מיר געקענט 
וועגן זיך דערציילן, אויף דעם דאָזיקן אומדירעקטן אופן, האָב איך זיך דער- 
וואוסט פון אַנדערע. מען האָט מיר דערציילט, אַז זי איז אין אַ גוטער שטימונג, 
אַז זי האַלט זיך פעסט, אַז זי דערמוטיקט חברים-אַרעסטאַנטן,. מען האָט מיר 
דערציילט, אַז זי האָט דערפונדן נייע סיסטעמען וי זיך צו פאַרבינדן מיט 
אַנדערע אַרעסטאַנטן און זיי איבערגעבן נייעס, װאָס איז צו איר דערגאַנגען, זי 
איז דערמיט פאַרנומען פון אין דער פרי ביז בינאַכט, זי שניידט אויס פון 
פּאַפּיר קידוש-לבנה אותיות, שטעלט זיי אַרױס אין פענצטער, בוכשטאַב נאָך 
בוכשטאַב, און אויף דעם אופן גיט זי איבער די אַנדערע אַרעסטאַנטן די אינ- 
פאָרמאַציע, װאָס איז צו איר דערגאַנגען. זי האָט אויך געפונען אַ וועג פאַר 
בריוולעכע פאַרבינדונגען מיט מיטגלידער פון דער באַװעגונג, װאָס האָבן זיך 
געפונען אין דער זעלבער טורמע, 

װאָכן און חדשים זענען אַועק ביז מיר האָבן זיך באַגעגנט פּנים אל פּנים, 
עס איז געלונגען אונטערצוקויפן די וועכטער, אַז זיי זאָלן אונז דערלויבן זיך 
צו באַגעגענען און כאַפּן אַ שמועס, מיר האָבן זיך איינער דעם אַנדערן דערציילט, 

אַלץ װאָס איז מיט אונז געשען זינט מיר האָבן זיך געזעגנט, זי האָט דערציילט 
וי אַזױ מען האָט איר דורך אַ צופאַל געכאַפּט, נאָענט ביי דער גרענעץ. צויי 
פון אירע דריי באַגלײיטער זענען אַרין אין אַ דאָרף אויף יענער זייט גרענעץי 
דאָרט צו זוכן באַקאַנטע שמוגלער, װאָס זאָלן זיי העלפן זיך אַריינגנבענען אויף 
אַ באַן,. מען האָט זיי געכאַפּט און איינער פון זיי איז באַגאַנגען זעלבסטמאָרד, 
דעמאָלט האָבן די פּויערים אָנגעוויזן די אונגאַרישע זשאַנדאַרמען דעם פּלאַץ 
וואו עס האָבן זיך געטונען צוויי פּאַרטיזאַנער, װאָס איינער פון זיי איז געוען 
חנה, 

זי האָט ניט דערציילט, װאָס מען האָט איר אין טורמע געטאָן. פון אַנדערע 
האָב איך געהערט, אַז מען האָט זי מוראדיק געפּײניקט,. אונזער באַגעגעניש 
איז שוין פאָרגעקומען חדשים שפּעטער, מען האָט אויף איר ניט געזען קיין 
אויסערלעכע שפּורן פון די דאָזיקע פּייניקונגען, אויסער דעם װאָס עס האָבן 
איר געפעלט די ציינער. די פּייניקונגען זענען געווען נגיט נאָר פיזישע. מען 
האָט אין בודאַפּעשט געפונען איר מאַמע, זי געבראַכט צו דער טאָכטער און 
געדראָט, אַז אויב זי װעט ניט אַרױסגעבן די געהיימע שריפט פון איר ראַדיאָ -- 
וועט מען דער מוטער הרגענען פאַר אירע אויגן, זי האָט זיך אַנטזאַגט דאָס צו טאָן, 

מיר האָבן פיל גערעדט אין יענער שעה- און-אַ-האַלב -- עס איז פאַר אונז 
געווען אַ לאַנגע, לאַנגע צייט,. די באַגעגעניש איז פאָרגעקומען בעת עס האָט 
זיך געדאַכט, אַז מיר װעלן פון דער טורמע דאָך אַרױסגײן בשלום. די רויטע 
אַרמײ איז געקומען אַלץ נענטער און נענטער, און מיר, װאָס זענען געווען זיכער, 
אַז מען ועט אונז אומברענגען איידער עס װעט קומען די באַפרײאונג -- אין אַ 
ליד, װאָס חנה האָט געשריבן אין טורמע און װאָס איז דורך אַ צופאַל דערגאַנגען 
צו חברים אין דרויסן, זאָנט זי פאָרױיס איר טויט -- זענען אָבער אין יענער צייט 
געווען פול מיט האָפנונג, אַז מיר װעלן דאָך פאַרבלייבן לעבן. בלויז איין זאַך 
האָט אונז פאַרשאַפט ווייטיק --- װאָס מיר האָבן ניט דורכגעפירט די אויפגאַבע 
װאָס מיר האָבן אויף זיך גענומען. 

הנה האָט אויך אין דער טורמע פיל אױיפגעטאָן. מען האָט דערציילט, אַז זי 
נוצט אויס יעדע באַגעגעניש מיט אַ מענטשן, זאָל ער זיין אַ איד אָדער אַ ניט- 
איד, כדי צו פירן פּראָפּאַגאַנדע און צו דערמוטיקן. זי דערציילט װעגן ארץ" 
ישראל און וועגן אונזער לעבן דאָרט, זי האַלט זיך ניט אָפּ פון זאָגן דעם אמת 
וועגן אונזער שונא, כאָטש זי האָט זיכער געוואוסט, אַז צווישן די אַרעסטאַנטן 
געפינען זיך שיכורים-מוסרים. אויך זיי האָט זי געװאָרפן דעם אמת אין פּנים, 
מיר ווייסן ניט װאָס זי האָט געזאָגט בעת מען האָט זי אױיסגעפאָרשט. עס איז 
אָבער זיכער, אַז די דייטשע סאַדיסטן, װאָס האָבן פאַר אונזערע אויגן דורכ" 
געפירט די אומגלויבלעכסטע שוידער-טאַטן, האָבן זיך צו איר באַצויגן מיט 
אומבאַשרײיבלעכן דרך:ארץ, 

צוויי טעג נאָך אונזער באַגעגעניש האָט מען אונז איבערגעפירט אין אַ 
נייער טורמע, אָבער די טויערן פון דער טורמע זענען געעפנט געװאָרן בלויז 
פאַר איר, פאַר אונז איז דאָרט ניט געווען קיין פּלאַץ. ביים טויער האָבן מיר 
זיך געזעגנט מיט אַ האַנט-דרוק און אַ װאָרט פון דערמוטיקונג. אַ יונגע און 

אַ פרישע איז זי דאָרט געשטאַנען, איינגעהילט אין אַ רעגן מאַנטל, מיט אַ 
קליינער װאַליזע אין האַנט, און אונז דערמוטיקט מיט איר שמייכל. אַזױ איז זי 
געשטאַנען ביים טויער פון דער טורמע און געװאַרט ביז מען האָט אונז צוריק 
אַריינגעזעצט אין אױיטאָמאָביל, דאָס איז געווען דאָס לעצטע מאָל װאָס איך האָב 
זי געזען איידער זי איז אַריינגעפירט געװאָרן אין דער לעצטער טורמע. 

ווידער זענען אַװעק עטלעכע חדשים, בעת וועלכע איך האָב וועגן איר זייער 
װײיניק געהערט. די איינציקע פאַרבינדונג צווישן אונז איז געווען אַ געמייג- 
זאַמער אַדװאָקאַט, וועלכן מיר האָבן טאַקע באַשטעלט, כדי ער זאָל אונז פאַר" 
בינדן. ער האָט מיר דערציילט ועגן איר פּראָצעס. זי איז פאַר די ריכטער 
אויפגעטראָטן אַ פעסטע און זיכערע אין זיך. זי האָט ניט פאַרלוירן איר פעסט- 
קייט אויך בעת דער פּראָקוראָר האָט געפאָדערט אַ טויט-אורטייל, אָבער כאָטש 
דאָס איז שוין געווען נאָך דער פאַשיסטישער רעװאָלוציע, האָבן די ריכטער 
ניט געװאַגט גלייך אַרויסצוברענגען דעם אורטייל און האָבן געמאָלדן, אַז דער 
פּסק-דין װעט אַרױסגעגעבן ווערן ערשט אַ װאָך שפּעטער, 

אין אַ דעגנדיקן האַרבסט-טאָג, דעם 6-טן נאָוועמבער, 1944, האָט מען חנהן 
געבראַכט אין דער טורמע וואו איך האָב זיך געפונען. אין איר צעל איז אַרײנ- 
געקומען אַן אָפיציר און געלאָזט וויסן, אַז זי איז פאַראורטיילט געװאָרן צום 
טויט און געפרעגט צי זי יל בעטן באַגנעדיקונג. חנה האָט געענטפערט, אַז זי 
איז פאַראורטיײילט געװאָרן דורך אַ צווייט-ראַנגיקן געריכט און זי פאָדערט, אַז 
מען זאָל רופן איר אַדװאָקאַט, װאָרעם זי וויל אַפּעלירן,. דער ענטפער איז גע- 
ווען: דאָס איז אוממעגלעך, /זאָג צי דו װוילסט באַגנעדיקונג אָדער ניט?? -- 
זי האָט געענטפערט: ,פון תלינים בעט איך ניט קיין באַגנעדיקונג", 

אין דער לעצטער שעה פון איר לעבן האָט מען איר דערלויבט צו שרייבן 
בריוו. זי האָט אָנגעשריבן איין בריוו צו דער מוטער און אַ צווייטן צו חברים, 
די דאָזיקע בריוו האָבן ניט דערגרייכט די אַדרעסאַטן. מיר ווייסן נאָר, אַז איר 
בריוו צוֹ די חברים איז געווען אַ רוף פאָרצוזעצן די אַרבעט און דעם קאַמף 
ביז אונזער פאָלק װעט באַפרײיט ווערן 

מען האָט זי אַרויסגעפירט אין הויף, און אָן דער גאַנצער לעגאַלער פּראָ- 
צעדור פון הינריכטונג, האָט מען איר אַנטקעגנגעשטעלט דריי סאָלדאַטן. מען 
האָט איר געװאָלט פאַרבינדן די אויגן, אָבער זי האָט עס ניט דערלויבט, עדות 
פון דער הינריכטונג האָבן דערציילט, אַז זי איז געשטאַנען אַ גלייכע, מיט אָפענע 
אויגן, אַ ברעם האָט ניט אַ ציטער געטאָן. אַזױ איז זי געשטאַנען קעגן אירע 
מערדער ביז עס איז געגעבן געװאָרן דער באַפעל צו שיסן און זי איז געפאַלן 
אויף דער ערד, 

זי איז געבראַכט געװאָרן צו קבורה אויפן אידישן בית-עולם אין בודאַפּעשט, 
אין דעם טייל װאָס טראָגט דעם נאָמען ,דאָס ווינקל פון די מאַרטירער", 

(יואל אין ,אידישן קעמפער", 16-טן נאָװעמבער, 1945) 

צבי בן יעקב 


צבי בן יעקב איז געבוירן געװאָרן אין פּרעסבורג (בראַטיסלאַװאַ), דער 
הױפּטשטאָט פון סלאָװאַקיע, אין יאָר 1922. פּרעסבורג, די שטאָט פון ;חתם 
סופר", האָט אַרויפגעלײגט איר אידישן שטעמפּל אױיף זיין געמיט. ער האָט 
באַקומען אַ פרומע דערציאונג, געלערנט אין אַ ישיבה. ער האָט אָבער אין 
גיכן פאַרלאָזט די ישיבה און זיך געשטעלט אַרבעטן אין אַ פאַבריק. אין אַ 
קורצער צייט אַרום װערט ער אַ חבר פון דער חלוצישער אָרגאַניזאַציע אין 
זיין שטאָט. ער ווערט אַ פירער אין דעם חלוצישן יוגנט-פאַרבאַנד ;תכלת-לבן" 
(בלוי-ווייס), ער װויל װאָס שנעלער אַװעק קיין ארץ-ישראל, 

זיין שטרעבונג ווערט מקוים, אַ יאָר פאַר דער מלחמה קומט דער זיבעצן- 
יאָריקער צבי קיין ארץ-ישראל און ווערט געשיקט אין דער קבוצה אשדות-יעקב. 
די מלחמה ברעכט אויס. צבי טראַכט וועגן אַרײינטרעטן אין דער אַרמײ, ווען 
ראָמעלס שאָטן פאַלט אויף ארץ-ישראל, שליסט ער זיך אָן וי איינער פון די 
ערשטע פרייוויליקע אין דער בריטישער אַרמײ -- און דער חלוץ װערט אַ 
סאָלדאַט. ער ווערט אַ פּאַראַשוטיסט און לאָזט זיך אַראָפּ איבער דער נאַצישער 
סלאָװאַקיע. ער וויל זיינע ברידער אין סלאָװאַקיע ראַטעװען -- און ער ראַטע- 
וועט פיל פון זיי, ער ווייזט אַרױס גבורה... 

דאָס איז געווען אין אויגוסט, 1944,. מיט צויי חדשים פריער האָט ער 
געשריבן צו אַ חבר: ;עס איז שוער, אָבער עס מוז געטאָן װערן. איך זאָג 
צו זיך אַלײן, אַז עס מוז געטאָן ווערן אַפּילו דאָס אוממעגלעכע. די ברידער 
אונזערע אין גלות האָבן אויפגעטאָן גרויסע זאַכן. דערמאָן זיך אין די קעמפער 
פון װאַרשעװער געטאָ! זאָלן מיר דאָ, אין ישוב װאַרטן? איך קען ניט װאַרטן 
און איך װויל ניט. װעט עס מיך קאָסטן דאָס לעבן -- אַרט מיך אויך ניט, 
געוויס האָב איך זיך פריער, איידער איך האָב עס ענדגילטיק באַשלאָסן, געװאַקלט 
אַביסל,. איך בין כמעט זיכער (כאָטש מען טאָר װועגן דעם ניט טראַכטן), אַז איך 
װעל זיך ניט אומקערן אַ לעבעדיקער... יאָ, מען דאַרף זיך ניט מאַכן קיין 
אילוזיעס, נאָר אויב דאָס איז מיין גורל --- װעל איך אים אָננעמען מיט פרייד, 
שטאַרבן צוליב די לעבעדיקע איז אַ ואונדערבאַרער טויט".,. און צבי איז 
געשטאָרבן צוליב די לעבעדיקע. ואונדערבאַרע זאַכן האָט ער אויפגעטאָן, ביז 
- ביז ער איז, דורך אַ צופאַל, אַרײינגעפאַלן אין די נאַצישע הענט, 


פּרץ גאָלדשטײן 


פּרץ גאָלדשטײן איז געבוירן געװאָרן אין אַ קליין שטעטל אין טראַנסיל- 
װאַניע, אין 19232, אויך ער האָט באַקומען אַ גוטע טראַדיציאָנעל-אידישע דער" 
ציאונג. אין 1937 איז ער אַרײנגעטראָטן אין דער חלוצים-אָרגאַניזאַציע ;הבונים", 
און אין יאר 1941 איז ער געקומען קיין ארץיישראל, וואו ער האָט געאַרבעט 
אין דער קבוצה ;,אפיקים", אין 1942 איז ער אַריין אין דער אַרמײ. ער האָט 
זיך מיט זיין פּאַראַשוט אַרונטערגעלאַזט אויף יוגאָסלאַװישער טעריטאָריע. מיט 

די יוגאָסלאַװישע פּאַרטיזאַנען צוזאַמען האָט ער אַ פּאָר חדשים געקעמפט אין 
די וועלדער. פון יוגאָסלאַװיע איז ער אַװעק קיין אונגאַרן, געװאָלט זען זיינע 
עלטערן, װאָס האָבן געשמאַכט אין אַ קאָנצענטראַציע-לאַגער אין בודאַפּעשט. 
ער האָט זיך מיט זיי געטראָפן, און דער סוף איז געווען, אַז זיי האָבן זיך אַרױס- 
געראַטעװעט. אָפּגעשיקט געװאָרן קיין ארץ-ישראל דורך דער שווייץ. פּרצן איז 
געלונגען צו ראַטעװען נאָך אידן. ער אַלײן איז געבליבן אין בודאַפּעשט. ער 
האָט געדאַרפט העלפן אַ חבר, אַ מיטקעמפער פון ארץ-ישראל, װאָס האָט זיך 
געפונען אין אַרעסט. דאָרט איז ער אַרײנגעפאַלן אין שונאס הענט. ער איז 
געזעסן אין תפיסה צוזאַמען מיט נאָך חברים, העלדישע אידישע קעמפער. אין 
יענער צייט איז אויך די העראָאישע פּאַראַשוטיסטין פון ארץ-ישראל, חנה סענעש, 
געווען אין אונגאַרן, פּרץ האָט געזאָגט צו זיין חבר יואל: 

-- מיר גייען צום טויט, אָבער גוט איז, װאָס חנה װועט זיך ראַטעװען און 
דערציילן, װאָס מיט אונז איז געשען. 

אָבער גאָר אין גיכן זענען די חברים דערגאַנגען, אַז די נאַציס האָבן חנהן 
אומגעבראַכט. יואל איז אין דער לעצטער מינוט אַנטלאָפן, אָבער פּרץ גאָלדשטײן 
איז אומגעבראַכט געװאָרן, אַזױ װוי חנה סענעש, 


חהביב ה 


פון אַ גרויען, האַרבסטיקן הימל אין סלאָװאַקיע האָט זי זיך אַראָפּגעלאָזט 
מיטן פּאַראַשוט,. איר דערשיינען האָט אויפגעשטורעמט די הערצער פון דער 
אידישער יוגנט. זי איז פאַר זיי געווען דער סימבאָל פון דעם ישוב אין ארץ- 
ישראל. זי האָט זיי געבראַכט דעם גלויבן און די איבערצייגונג -- אַז מען איז 
גרייט צו צאָלן מיט לעבן -- פאַר זייערע לעבנס, 

די געגנט האָט זיך געפונען אין די הענט פון די פּאַרטיזאַנער. אין די רייען 
פון די סלאָוואַקישע פּאַרטיזאַנער האָט געהערשט אַן אַנטיסעמיטיזם. חביבה 
הייבט אָן אַרבעטן צוישן דער אידישער באַפעלקערונג. זי אָרגאַניזירט -- סאָ- 
ציאַלע הילף און אידישע שוץ-גרופּן. די דייטשן רוקן זיך אָן אויף דער געגנט, 
די פּעטליע אַרום האַלז ווערט ענגער. חביבה האָט אַ מעגלעכקייט צו אַנטלױיפן, 
אָבער זי איז געבליבן מיט די, װאָס האָבן ניט געהאַט די זעלביקע מעגלעכקייט 
װאָס זי, אויף צו ראַטעװען זיך. אַזױ איז זי אַרײנגעפאַלן אין די הענט פון דער 
געסטאַפּאָ. אין די בערג פון סלאָװאַקיע, צווישן גרינע וועלדער, נאָענט צו איר 
געבױירנשטאָט -- געפינט זיך חביבהס קבר. אַ שטעגל ויקלט זיך צוישן די 
בערג-שפּיצן,. מיט דעם שטעגל איז אפשר חביבה געגאַנגען שפּאַצירן אין איר 
יוגנט מיט געװאַגטע טרוימען אין האַרץ. זי האָט נאָך דעמאָלט ניט געוואוסט 
װאָס פאַר אַ גבורה עס לעבט אין איר, 


חיים (ענצאָ) סירעני 
חיים (ענצאָ) סירעני, איז געווען דער זון פון אַ באַרימטן אידיש-איטאַליענישן 
דאָקטאָר און פּאָליטיקער, װאָס האָט געהאַט דעם טיטל קאַטאָדאָרע (קאָמאַנדיר) 

און האָט געהאָלפן ג. סאָקאָלאָוון קריגן די הסכמה פון דער איטאַליענישער 
רעגירונג צו די ציוניסטישע שטרעבונגען. דאָס זענען געװען אַנדערע צייטףן 
איטאַליע איז נאָך ניט געווען פאַרסמט פין פאַשיזם, 

סירעניס פאָטער איז געווען פּראָ-ציוניסטיש, אָבער ער איז געבליבן אין 
איטאַליע, דער זון האָט אין איטאַליע ניט געװאָלט בלייבן. ער איז אַװעק קיין 
ארץ-ישראל און איז גיך באַליבט געװאָרן ביים ישוב. ער האָט געזאָרגט װי אַ 
פאָטער פאַר יעדן עולה. אין זיין אָנװעזנהײיט האָבן זיך מענטשן געפילט דער- 
הייבן און דערװאַרעמט. אין אָנהײב איז ער געװען אַ פּרינציפּיעלער קעגנער 
פון נוצן געווער. ער האָט געגלויבט, אַז מען קען פירן דעם קאַמף פאַר דאָס 
גוטע און גערעכטע מיט גוטסקייט אַלין. אין די צייטן פון די בלוטיקע אַראַבישע 
אומרוען איז ער אַרױס היטן די פעלדער פון גבעת-ברענער אָן געווער אין האַנט, 
ווען מען האָט אים געפרעגט װאָס ער װועט טאָן, ווען אַראַבער וועלן אים באַפאַלן 
האָט ער געענטפערט: ,איך װעל רעדן מיט זיי מענטשלעך און זיי װעלן מיר 
טאַרשטײן --- זיי וועלן מיר פאָלגן".... אַזױ גרויס איז געווען זיין אמונה, שפּע- 
טער האָט ער זיך איבערצייגט, אַז דאָס איז ניט דער וועג. ער האָט פאַרשטאַנען, 
אַז מיט גוטן קען מען ביי מערדער גאָרניט פּועלן. איר ער געווען פון די, װאָס 
זענען אַװעק אין נאַצישן גיהנום צו זיינע ברידער, כדי צו קעמפן מיט געווער 
אין די הענט און צו ראַטעװען וועמען עס װעט זיך לאָזן. ער איז אומגעקומען. 
9 יאָר איז ער אַלט געווען. 

ער איז געווען אַן ענטוזיאַסט, אָבעד ניט פון יענע ענטזיאַסטן װאָס צינדן 
זיך לייכט אָן און קילן זיך באַלד אָפּ. זיין התלהבות האָט געברענט מיט אַ 
רואיקן ,;שטילן און באַשטענדיקן פייער. ער האָט אָנגעפירט מיט פאַרשידענע 
קולטור-טעטיקייטן פון דער אַרבעטערשאַפט און איז אומעטום, אין יעדער 
אונטערנעמונג, געווען דער ,רוח החיה". ער איז אויך געווען מיט אַ ציוניס- 
טישער מיסיע אין אַמעריקע. ער האָט זי גוט דורכגעפירט, אַזױ וי זיין מיסיע 
קיין אײיראָפּע, אָבער פון דאָרט האָט ער זיך ניט אומגעקערט צוריק, און זיין 
נאָמען װעט אײיביק בלייבן צוישן די, װאָס האָבן מקריב געווען זייער לעבן 
פאַרן פאָלק. אַזױ װוי אויפן נאָמען פון חנה סענעש, איז אויך אויפן נאָמען פון 
חיים סירעני אָנגערופן געװאָרן אַ אידישע שיף, װאָס האָט געבראַכט נייע 
עולים קיין ארץ-ישראל, 

אַריינפיר 


א) אין די לאַגערן 


דעם 7טן מאַי 1945 האָבן די דייטשע אַרמײען אָפּיציעל אָנגעמאָלדן 
זייער קאַפּיטולאַציע און ס'איז געקומען דער זיג פון די עליים. אָבער 
דער מויט האָט אויך ערב און נאָך דער קאַפּיטולאַציע אַרױסגעריסן 
צענער טויזנטער קרבנות פון די אָפּגעשװאַכטע, פאַרפּײיניקטע אידישע 
קאַצעטלער. ווען די פּאַָרױסמאַרשירנדע אַמעריקאַנער אַרמײען האָבן 
פוף אַפּריל 1942 זיך דערנענטערט צו לאַנדסבערג (בייערן ), האָבן די 
דייטשן אין גרוים בחלה גענומען עואַקואירן די קאַצעטלער. אַ סך 
פיזיש- און גייסטיק-אױיסגעשעפּטע געפאַנגענע האָבן נישט געקענט 
מיטהאַלטן דעם ניכן טעמפּאָ פון מאַרש און די עס. עס.-לייט װאָס האָבן 
אָנגעפירט מיט דער עװאקואַציע האָבן זיי אומגעבראַכט. פיל מענטשן 
זענען אויך אומגעקומען דורך די באָמכאַרדירונגען פון אַליאירטן לופט- 
פּלאָט. סוף-סוף האָבן די אַמעריקאַנער דערגרייכט די קאַצעטלער, װאָס 
האָבן מאַרשירט אין עטלעכע גרופּעס און זיי באַפּרײט. ענלעכע גיהנום- 
סצענעס האָבן זיך אָפּנעשפּילט בעת דעם באַפרייאונגס-מארש פון די 
אַמעריקאַנער, ענגלענדער, פראַנצויזן און רוסן אין אַנדערע געגנטן פון 
דייטשלאַנד, 

חדסה בימקאָ-ראָזנזאַפט, אַ וויכטיקע טוערין אין צענטראַל-קאָמי 
טעט פון די כאַפּרײיטע אידן אין דער בריטישער זאָנע, האָט אויפן 
ערשטן קאָנגרעס פון דער שארית הפּליטה אין דער בריטישער זאָנץ 
אין בערגן-בעלזן, פון מ2סטן ביזן 27סטן סעפּטעמבער 1945, מיטגעטיילט, 
אַז 80,000 אידן זענען געשטאָרבן נאָך דער באַפּרייאונג, ווייל זיי האָבן 
נישט געהאט קיין אַנטשפּרעכנדיקע רעטונג ?. 

אין דער צווייטער העלפט 1948, ווען די לאַגע אין דער נאָכמלחמח- 
דיקער אײיראָפּע האָט זיך אַביסל סמאַביליזירט, איז געווען מענלעך 

) בעת דער מלחמה האָבן בשכנות פון לאַנדסבערג זיך געפונען גרעסערע ארבעט" 
לאַגערן, װאָס האָבן געהערט צום קאצעט דאַכאַ. דאָרט האָבן זיך געפּײניקט טױזנטער 


אידישע און ניט-אידישע קאצעטלער. 
2) ,אונזער שטימע", 12 יולי 1945, 

136 חלוצים אין פּוילן 


דורכצופירן אַ סטאַטיסטישע אױיספאָרשונג וועגן דער צאָל באַפּרײטע 
אידן אין דיײיטשלאַנד, עסטרייך און איטאַליע. די צאָל געראַטעװעטע 
אידן האָט דאַן באַטראָפן 90,866, צווישן זיי אַן ערך 18 טויזנט דייטשע 
אידן. פון זיי זענען געווען אין דייטשלאַנד 68,409 אידן (84,419 אין 
לאַגערן און שטאָטישע ישובים אין דער אַמעריקאַנער זאַנע, 1260 
אין דער ענגלישער און 1,800 אין דער פראַנצויזישער זאָנע); אין 
עסטרייך 10,097 (8,792 אין דער אַמעריקאַנער זאָנע, 8,728 אין דער 
ענגלישער און 640 אין דער פראַנצויזישער זאָנע) און אין איטאַליעץ 
0 פּליטים *). 

די צאָל פּליטים איז כסדר געװאַקסן, בעיקר צוליב דעם צושטראָם 
פון אידן פון באַפּרײטן פּױלן, און אַנדערע לענדער. די אַמעריקאַנער 
מיליטער-רעגירונג האָט דערלויבט 100 מויזנט פּליטים אַריינצוקומען 
אין די אַמעריקאַנער זאָנעס אין דיײיטשלאַנד און עסטרייך. דער בריחה- 
שטראָם איז געגאַנגען פון פּױלן קיין טשעכאָסלאָװאַקיע און פון דאָרמ 
קיין ווין, און פון ווין -- מיט מיליטערישע טראַנספּאָרטן צו די אידישע 
די-פּײילאַנערן אין דייטשלאַנד און עסטרייך, 

אין האַרבסט 1946 האָט די צאָל אידישע פּליטים אין דער אמע- 
ריקאַנער זאָנע שוין באַטראָפן העכער 180,000 ; און דעם 98טן פּעברואַר 
7 -- העכער 144,000 נפשות *. 

וועגן די נסים-וועגן פון דער ,בריחה" פון פּױלן אין די לאַגערן און 
פון דאָרט קיין ארץ-ישראל ווערט אויספירלעך דערציילט אויף זיימן 
+, דורך אפרים דקל, איינער פון די מוטיקסטע אָנפּירער פון דער 
, בריחה"-אָרגאַניזאַציע. א וויכטיקע ראָל אין אָט דער רעטונגס-אַרבעט 
האָט אויך געשפּילט די אידישע מיליטערישע בריגאַדע פון ארץ-ישראל, 
וועגן דעם דערציילט אויספירלעך קאַפּיטאַן יעקב ליפשיץ אויף זיימן 
2 די שארית הפּליטה האָט גלייך גענומען שאַפּן שולן, קורסן, קיכן, 
קלובן און פאַרשידענע אַנדערע אינסטיטוציעס צו באַפרידיקן די פיזישעץ 
און גייסטיקע נױטן פון די באַפרײטע אידן. פון די פּליטים-רייען האָבן 
זיך אַרױסנערוקט פעאיקע פירער, אַ טייל פון זיי באַקאַנטע עסקנים פון 
ערב דעם קריג און אַ טייל פריער אומבאַקאַנטע, וועלכע האָכן אַנט- 
פּלעקט וואונדערבארע אָרנאַניזאַטאָרישע פעאיקייטן ערשט אין פייער 


9 0154ס1 300410 .14001600 .2 .2 188שסן 106 ,.ת :160 ,810850120 (3 
.11 .ץ .1951 


4 יסף גאר, ,באַפרייטע ידן", אין ,פון נאָענטן עבר", באַנד 3, ניהיאָרק, 1957, 
זז. 13, 07 

פון געראַנגל פאַר פאַרבעסערן די לעבנס-באַדינגונגען פון דער שארית 
הפּליטה. 

פון 28סטן ביזן 27סטן פעפּטעמבער 1949 איז פאָרגעקומען דער 
ערשטער קאָנגרעס פון דער שארית הפּליטה אין בערנךדבעלון. 210 
דעלעגאטן פון 42 קבוצים אין דייטשלאַנד האָבן פאַרטראָטן 40,000 
אידן. פון ענגלאַנד זענען געקומען פּראָפּ. זעליג בראָדעצקי, ם. ס. סיל- 
ווערמאַן, א. ל. איסטערמאַן, דר. מיכל טרויב, לעאָנאַרד קאָהען. אַ 
דעלעגאַציע פון דער אידישער בריגאַדע מיט מאיר גראבאָווסקין (איצט 
-- אַדגוב) בראש האָט אַנטהילט אַ מצבח אויפן מאַסן-קבר פון די פאַר- 
פּײיניקטע אידן. רעפּעראַטן האָכן געהאַלטן דר. כראָדעצקי, סילװערמאַן, 
יוסף ראָזנזאַפּט, דר. ה. בימקאָ און נאָרבערט װאָלהיים. 

י. ראָזנזאַפט האָט אינפאָרמירט, אַז 90 פּראָצענט אידן ווילן ניט 
צוריקגיין אין די אַלטע וואוין-ערטער. צוליב מאַנגל אין עמיגראַציע- 
אויסזיכטן זענען געװאָרן רעגיסטרירט 1,000 קינדער צו פאָרן קיין ענג- 
לאַנד. שפּעמער האָט דער צענטראַל-קאָמיטעט פון די באַפרײיטע אידן 
באַשלאָסן ניט אַרױסצושיקן קינדער פון די קאַצעטן אין אַן אַנדער לאַנד 
אויסער ארץ-ישראל. װאָלהײים האָט דערציילט, אַז די ענגלענדער שטערן 
אָפט צו גרינדן הכשרה-פּונקטן, וי אין פאַל האַמבודג. די גרעסטע 
זאַרג איז צו געבן דער יוגנט אַלגעמיינע און פּראָפּעסיאָנעלע בילדונג, 
דר. הדסה בימקאָ האָט זיך געקלאָגט, אַז אידישע קראנקע ווערן באַ- 
האַנדלט פון דייטשע דאָקטױירים און אַרױסגעשטעלט די פאָדערונג פון 
שאַפן אַ אידישן שפּיטאָל און ווערבירן אידישע דאָקטױירים און פלעגער. 
אין די ערשטע טעג נאָך דער באַפּרייאונג זענען געקומען פאַרשידענע 
מיסיעס, אָבער מען האָט ניט געזען קיין שליחים פון אידישע אָרגאַ- 
ניזאַציעס. עסן און מעדיקאמענטן איז געווען זייער װייניק. צוליב די 
שלעכטע וואוין-באַדינגונגען איז גרויס די געפאַר פון אַן עפּידעמיע. די 
ענגלישע לאַגער-אָנפירונג האָט פאַרקלענערט די דערנערונגס-ראַציעס 
און די שלעכטע באַקליידונג און דערנערונג וועט זיך אויסווירקן שלעכט 
מיט דער דערנענטערונג פון ווינטער. דאָס איבערפירן אין די ערשטע 
טעג נאָך דער באפרייאונג איבער 13,000 קראַנקע אין נייע בלאָקן האָט 
געקאָסט פיל מי. די רעזאָלוציעס פון דער קאַנפערענץ (זע זייט 168) 
באַקענען אונז מיט די שטימונגען און פּאָסטולאַטן פון דער שארית 
הפּליטה אין די ערשטע חדשים נאָך דער באַפּרײיאונג ?. 


5) ,אונזער שטימע", בערגױבעלזן, 12 יולי 1946, 

אויפן צווייטן צוזאַמענפּאָר, פון 20סטן ביזן 29סטן יולי 1947, מיט 
8 דעלעגאַטן, האָט ראָזנזאַפּט דערציילט, אַז די ענגלענדער האָבן 
געװאָלט ליקווידירן דעם בעלזענער לאַגער. עס האָט געקאָסט פיל מי 
אָפּצורופן די גזירה. מען האָט געװאָלט אָרגאַניזירן א קינדער-מראַנס- 
פּאָרט קיין א"י, אָבער די בעוויך-אַדמיניסטראַציץ האָט געענטפערמ 
זיס -- זי איז מסכים, אָבער די קינדער זאָלן פאָרן אָן די עלטערן. די 
דאָזיקעץ ברוטאַלע פאָדערונג איז געװאָרן אָפּגעװאָרפן מיט צאָרן, ראַזנ- 
זאַפט איז אַרױסגעטראָטן קעגן פּרואוו פון די ענגלישע באַאַמטע איינ- 
צוטיילן די פּליטים אין די-פּי, , רעפיודזשים" (פּליטים) און דייטשע אידן, 
דוד ראָזנטאַל און דר. קורט לעווין --- שליח פון דער אידישער אגענמור 
האָבן רעפערירט וועגן די קולטור-פּראָבלעמען פון דער ש. ח. אַן אויס- 
שטעלונג האָט דעמאָנסטרירט די פיינע אויפטוען פון דער ש. ה. אויף 
פאַרשידענעץ שטחים, באַזונדערס אויפן קולטור-געביט, 

צווישן די אָנגענומענע רעזאָלוציעס איז כאַראקטעריסטיש דער 
באַשלום וועגן פירן א שאַרפן קאַמף קעגן געמישטע חתונות און אַז 
אידן וועלכע האָבן ניט-אידישע פרויען טאָרן נישט געהערן צו די 
קהילה-ראַטן און אידישע קאָמיטעמן, און אַרױסגעבן דעם צענמראַלן 
ראַבינאַט רשימות פון אַלץ אידישע נים-געמלטע קינדער. 

דער צװזאַמענפאָר האָט ווידער באַנייט די פאָדערונג, אַרױסגץ- 
שטעלט אויפן ערשטן צוזאַמענפאָר, וועגן רעפּעראַציעס פון דייטשלאַנד, 
עס זאָלן אַרױסגעגעבן ווערן קלאָרע געזעצן װאָס זאָלן שטרענג באַ- 
שטראָפּן פאַר פּרעדיקן ראַסן-האַס און אַנטיסעמיטיזם. עס זענען אָנגע- 
נומען געװאָרן פיל רעזאָלוציעס וועגן פאַרנאַנדערבױען די שולן און 
קולטור-אַנשטאַלטן, אָװונטקורסן, ביבליאָטעקן, שטיצן דעם , קאַצץמ- 
טעאַטער", די ,אידישע אַרבעטער-בינע" און דער היסטאָרישער קאָמי- 
סיע. אויף דער ערשטער זיצונג פון ראט פון די באַפּרײיטע אידן אין 
דער בריטישער זאָנץ איז געװאָרן איבערגענעבן, אַז דער באַשלוס וועגן 
קאַמף קעגן געמישטע פּאָרלעך טרעפט זיך אָן אויף שוועריקייטן ביי 
זיין רעאליזירונג '). 

פון 27סטן ביזן 29סטן יאַנואַר 1946 איז פאָרגעקומען אין מינכן 
דער ערשטער קאָנגרעס פון דער ש. ח. אין דער אַמעריקאַנער זאַנע. די 
יומטובדיקע דערעפענונגס-זיצונג מיטן אָנטײל פון איבער 100 דעלענאַמן 
אין גרויסן זאָל פון מינכענער ראָטהױז -- אין דער שטאָט װאָס איז 


6) פאונזער שטימע", בערגן"בעלזן, 20 אױגוסט, 30 אָקטאָבער 1947, 

געװאָרן גערימט דורך נאַצישע פּראָפּאַנאַנדיסטן אַלס די , הױפּטשטאָט 
פון דער באַװועגונג", איז געווען א מין נקמה-צייכן פון דער געשיכטע 
און געווירקט אויפמונטערנדיק אויף די געמיטער פון די שליחים פון 
דער שארית הפּליטה, 

דעם קאָנגרעס האָבן באַגריסט בןגוריון, ליידי רידינג, דר. י. 
שװואַרצבארד ע"ה -- שליה פון אידישן וועלט-קאַנגרעס, הרב בלום 
פון דער רבנות הראשית אין א"י, ריכטער שמעון ריפקינד -- אידישער 
ראַטגעבער ביי דער אַמעריקאַנער מיליטער-רענירונג אין דייטשלאַנד, 
מ. יאַרבלום, רות קלוגער, י. ראָזנזאַפט און פאָרשטייער פון דושאָינט, 
האַיאָס, אונראַ, אַמעריקאַנער אידישער קאָנפּערענץ און אַנדערע הילפס- 
קערפּערשאַפטן. ס'איז אויך געקומען א דעלעגאַציע פון צ. ק. פון דער 
ענגלישער זאָנע. די דערעפענונגס-רעדע האָט געהאַלטן דר. זלמן גרינ- 
בערנ, דער פאָרזיצער פון צ. ק. 

אין זיין רעדע אויף ענגליש האָט בןנוריון שאַרף פּאָלעמיזירט 
מיטן ענגלישן גענעראַל מאָרגאַן, אָנפּירער פון אונראַ אין דייטשלאַנד, 
וועלכער האָט מיט עטלעכע װאָכן פריער דערקלערט, אַז עס עקסיסטירט 
א , אידישע קאָנספּיראַציע? װאָס פירט אָן מיטן אַנטלױיפן פון אידן 
פון מזרח-אייראָפּץ. 

אין דער קריטיק אַרום באַריכט פון צ. ק. האָט מען געהערט שאַרפע 
פאַרוואורפן, אַז דער צ. ק. שטייט ניט אויף דער געהעריקער הויך ביים 
פאַרטיידיקן די אינטערעפן פון דער ש. ה. כלפּי דער אַמעריקאַנער 
מיליטער-מאַכט און דער דייטשער רעגירונג. די קולטור-ארבעט שטייט 
ניט אויף דער געהעריקער הויך. אַ סך אויפרעגונג האָבן אַרױסגערופן 
די טענות, אַז בראש פון געוויסץ אינסטיטוציעס שטייען קאפּאָס. די 
קאָנפערענץ האָט טאַקץ אויסנעקליבן א געריכטאינסטאנץ אויסצו" 
פאָרשן די פאַרגאַנגענהייט פון די באַשולדיקט{. | 

אין זיין ענטפער-רעדע האָט דר. גרינבערג דערקלערט, אַז נישט 
קוקנדיק אויף אַלע באַמיאונגען האָט זיך נישט איינגענגעבן אױסצופּועלן 
ביי דער מיליטער-רעגירונג א לעגאַליזאַציע פאַרן צ. ק. (דער צ. ק. איז 
ענדלעך לעגאַליזירט געװאָרן דורך דער אַמעריקאַנער מיליטער-מאכט 
דעם 16טן יולי 1946). 

דער קאָנגרעס האָט אָנגענומען שארפע רעזאַלוציעס קעגן דער 
בעװיןדדעקלאַראַציע, געפאָדערט אָפּשאַפן דעם לעצטן שפּור פון די 
נירנבערנער געזעצן, װאָס זענען איינגעפירט אין א"י דורך דער מאַנ- 

דאַטאָר-מאַכט אויפן סמך פון שענדלעכן ווייסבוך פון 1939. מיט פֿאַר- 
ביטערונג איז געװאָרן אָפּנעװאָרפן בעווינס עצה, אַז ,מיר, די װייניקע 
רעשטן פון אויסגעמאָרדעטן אידנטום פון אײיראָפּע, זאָלן זיך באַטײליקן 
אין די רעקאַנסטרוקציעס פון די אייראָפּעאישע לענדער, װאָס זענען 
פאַר אונז איין גרויסער פּיינלעכער בית-עולם פון אונזערע קרובים 
און פאָלקסברידער און שוועסטער" '. 

דער קאָנגרעס האָט אויסגעדריקט די שמימונג פון אַלע אידן אין 
דער אַמעריקאַנער זאָנע מיט אייזערנער אַנטשלאָסנהײט טראָץ אַלע 
שטערונגען אויף אלע אופנים און וועגן צו קומען קיין א"י. ס'איז 
געװאָרן אויסגעדריקט באַוואונדערונג פֿאַר דער אידישער בריגאַדע. די 
עפנטלעכע מיינונג פון דער וועלט איז געװאָרן געמאַכט אויפמערקזאַם 
אויף דער פּאָנראָם-כװאַליע אין פּױלן און סלאָװאַקיע. ס'איז געװאָרן 
אויסגעדריקט דער שאַרפּסטער פּראָטעסט קעגן ווילדן אַנטיסעמיטיזם 
װאָס האַלט נאָך אָן, נאָכדעם ווי דער נאַציזם איז צעבראָכן געװאָרן. 

מען דאַרף נאָך דערמאַנען די רעזאָלוציעס, אַז שבת זאָל זיין אַ 
פולער רו-טאָג אין אַלע אידישץ ישובים און אַז די װאָס פאַרבינדן זיך 
מיט דייטשע פרויען זאָלן דערקלערט ווערן אַלס מינדערװוערטיק אין 
דער אידישער געזעלשאַפט, 

די שארית הפּליטה האָט אַנטװיקלט א פאַרצויינטע קולטור- 
טעמיקייט. קודם כל איז געװאָרן געשטילט דער ברענענדיקער דורשט 
נאָך אַ אידיש אות, נאָך אַ אידישער צייטונג (זץ ז. 172). ביז מערץ 
9 זענען אַנטשטאַנען איבער 80 צייטשריפטן. פון זיי 68 אין אידיש, 
צו 6 אין העברעאיש און דייטש, 2 אין אונגאַריש און צו 1 אין רומעניש 
און ענגליש '. 

מען האָט אָנגעהױבן מיט אַ פיבערהאפטן אימפּעם צו בויען שולן 
פֿאַר די לעבנגעבליבענע קינדער און אַרױסגעבן פאַר זיי לערן-ביכער. 
סוף דעצעמבער 1945 זענען אין דער אַמעריקאַנער זאַנע אין דייטשלאַנד 
געווען אן ערך 1,800 קינדער ; פון זי אַ 000 ביז 6 יאָר און די איבעריקעץ 
0 --- פון 6 ביז 14 יאָר. טויזנטער קינדער זענען צוגעקומען אין 
די לאַגערן אין 1946 אַדאַנק דעם צושטראָם פון משפּחות פון געוועזענע 
פּאַרמיזאַנער און פון פּױלישע אידן װאָס האָבן די מלחמה-יאָרן אַדורכ- 
געמאַכט אין פאָװועץט-רוסלאַנד. אין אַ יאָר אַרום, דעם 1טן יאַנואַר 1947, 


) אונזער װעג", מינכן, 1 פעברואַר 1946. 
8) דר. פיליפ פרידמאַן אין ,צוקונפט", מערץ 1949, 

האָבן שוין 10 טויזנט קינדער געלערנט אין די שולן פון 62 לאַגערן און 
שטאָטישע ישובים. לערער זענען דאַן געווען קרוב 600. במשך פון יאָר 
7 האָבן אַ היבש ביסל קינדער, בפרט יוגנטלעכע פון די קבוצים 
און קינדער-צענטערס, פאַרלאָזן דייטשלאַנד און די צאָל שולקינדער איז 
געװאָרן קלענער. אָנהײיב 1948 זענען אין אמעריקאַנער מייל דייטש- 
לאַנד געווען אַרום 70 שולן מיט 7,045 קינדער און 899 לערער און 46 
קינדער-גערטנער מיט 1,708 קינדער און 115 לערערינם ). וװועגן די 
שולן אין ענגלישן געביט זע דעם אַרטיקל פון מ. לובלינער אױיף זיים 
1, אין די שולן האָט מען געלייגט דעם הױפּטגעװיכט אויף העברעץ- 
איש, תנ"ך, אידישע געשיכטע און ארץ-ישראל-קענטניש. מ'האָט אויך 
אין אַ צאָל שולן געלערנט אידיש. אויפן צווייטן צוזאַמענפאָר פון די 
באַפרייטע אידן אין דער בריטישער זאָנע (90--23 יולי 1947) אין בערגן- 
בעלזן, האָבן חי פאָרשטייער פון די לינקע פּועלי ציון געפאָדערט מען 
זאָל איינפירן דעם למוד פון אידיש אין אַלע דערציאונגסאַנשטאַלטן 
פון צ. ק. ס'איז באַשלאָסן געװאָרן, אַז די אונטערריכטס-שפּראך אין 
די שולן איז העברעאיש און אידיש. אידיש און אידישע ליטעראמור 
זאָלן איינגעפירט וװוערן אין די לערךאנשטאלטן אַלס אונטערריכטם- 
קעגנשטאַנדן. 

ס'זענען איינגעפירט געװאָרן אין דער אמעריקאנער זאָנע אָבלײ 
נאַטאָרישע אַלגעמײנע למודים אין די פאַך-שולן פון אָרט" מיט א 
פּראָגראַם פון 8 שעה אין דער װאָך (עברית, תנ"ך, געשיכטע, מולדת -- 
פאַטערלאַנד, ארץ-ישראל). אין נאָוועמבער 1947 זענען געווען מעמיק 
אין אַמעריקאַנער געביט 12 אָװנטשולן פֿאַר דערואקסענע מיםט 700 
שילער מיט אַ לערןפּראָגראַם פון 16 שעה א װאָך (עברית, אידיש, 
ענגליש, געשיכטע, מולדת, מאַטעמאַטיק, פיזיק, נאַטורװיסנשאַפטן "). 

במשך פון איין יאָר, פון מערץ 1947 ביז מערץ 1948, זענען געדרוקט 
געװאָרן 92 לערנביכער מיט א טיראַזש פון 181,000 עקזעמפּלאַרן. סך 
הכול זענען ביז דעם טערמין געװאָרן אָפּנעדרוקט 83 ביכער. פון זיי: 
8 אין העברעאיש, 8 אין אידיש, 4 אין אידיש און העברעאיש, 2 ענגליש, 
1 דייטש. פון דער צאָל זענען 55 געווען לערנביכער, 23 לייענביכער 
פאַר שול און יוגנט, 8 פּובליקאַציעס פון פּעדאַנאָגישן אינהאַלט פאַר 
לערער (צווישן זיי 2 פּעדאַנאָגישע זשורנאַלן, 2 ווערטערביכער +). 

9) י גאר אין ;נאַענטן עבר" 3, ז. 178. 


0) -באַפרייאונג", מינכן, נאָװעמבער 1947, 
1) דר. פ, פּרידמאַן, דאָרט, 

גלייך נאָך דער באַפרייאונג האָבן זיך אָנגעהױבן אָרגאַניזירן פאַר- 
שידענע פּאָליטישע גרופּירונגען, וועלכע האָבן געווירקט אין אידישן 
לעבן ערב דעם קרינ. די שטאַרקסטע השפּעה האָבן באַקומען די 
ציוניסטיש-חלוצישע עלעמענטן. וי שטאַרק ס'איז געווען דער דראַנג 
נאָך עליה קיין א"י באַװייזט די רעניסטראַציע פאַר עליה קיין א". 
אין קאַסעלער ראַיאָן האָבן זיך רעגיספטרירט פון 75 ביז 80 פּראָצענט. 
אין די לאַגערן ראָזנהיים און טראנשיין -- 97 פּראָצענט *), אין בערגן- 
בעלזן האָבן י. ראָזנזאַפט און נ. װאָלהיים אײנפאָרמירט דער ענגליש- 
אַמעריקאנער אױספאָרשונגס-קאָמיסיע, אַז 85 פּראָצענט פון די לאַגער- 
אידן זענען אֿנטשלאָסן צו גיין אונטער אַלע באַדינגונגען קיין א"י *). 

די צאָל מיטגלידער אין די לאַנדװײרטשאַפטלעכע הכשרה-פּונקטן 
פון די פאַרשידענע חלוצישע אָרגאַניזאַציעס אין אַמעריקאַנער געביט 
איז געשטיגן פון 700 (אָנהײב 1946) אויף 2,000 (זומער דעם יאָר) און 
0 (סוף 1946). די צאָל חכשרה-פּונקטן איז געשטיגן פון 7 אויף 
8. עס זענען אויך געווען חכשרה-פּונקטן אויסצובילדן פישערס, מאַט- 
ראָסן (זע זייט 209), א. אַ. ביים הכשרחסאַפּטײל פון דער סוכנות האָט 
עקסיפטירט אַ פֿאַרבאַנד פון חלוציאנישע פאַראייניקונגען (ברית הארגן- 
נים החלוציים), װאָס האָט קאָנצענטרירט אַרום זיך אַלע חלוצישע יוגנט- 
באַוועגונגען, מיטגלידער פון , העובד", פּאַרטיזאַנען און געוועזענע פראָנט- 
קעמפער. אויך אין ענגלישן געביט איז די נעץ פון הכשרה-פּונקטן כסדר 
געװאָקסן. מיטן אָנקומען פון גרעסערע צאָלן קינדער און יוננטלעכע 
פון פּױלן און אוננארן, האָט מען געשאפן לאַנערן און יוננט-היימען 
פאַר קינדער אין א צאָל קבוצים פֿאַר יוננטלעכע. 

די שליחים פון ארץ-ישראל, וועלכע זענען געקומען מיט דער ברי- 
ג;אַדע, האָבן אין זייער שטרעבונג צו בויען אין די לאַגערן א פאראייניקטע 
ציוניסטישע באַװעגונג צוגעטראָפן די שטימונגען פון פאַרמלחמהדיקע 
ציוניסטישע טוער אין דער ש. ה,, וועלכע האָבן איבערגעלעבט דעם 
קריג. דעם 25סטן יוני 1948 איז אין דער מינכענער פאָרשטאָט ניי- 
פריימאַן פאָרגעקומען א פאַרזאַמלונג אױיף וועלכער ס'איז באַשלאָסן 
געװאָרן צו גרינדן די ,,חספתדרות ציונית אחידה" (, פאַראייניקטע ציונים- 
טישע אָרגאַניזאַציע"). דעם 11טן און 12טן סעפּטעמבער 1945 איז 
פּאָרגעקומען אין לאַנדסבערגער לאַנער די ערשטע קאַנפערענץ פון דער 


2) ;װאָרט", 18 אַפּריל 1948, 
3) -אונזער שטימע", 17 מערץ 1946, 

הפתדרות ציונית אחידה, װאָס האָט קאָנצענטרירט אַרום זיך אָנהענגער 
פון פּוץלי ציון, אַלגעמײינע ציוניסטן, מזרחי א. 8. 

די קאָנפערענץ האָט אױסנעארבעט אַ פּלאַטפאָרם צו פאַראייניקן 
די ציוניסטן אין דער ש. ח. אויף די פאָלגנדיקע פּרינציפּן : א) אידישע 
מדינה ; ב) בויען ארץדישראל אויף סאָציאַליסטישע יסודות ; ג) אַליײיך- 
אַרבעט; ד) שטרעבונג און צוגעהעריקייט צו אַן איינהייטלעכער הס- 
תדרות העובדים ; ה) בייקומען די שװועריקייטן פון אַרבעט ; ו) בכורח- 
רעכט פאַר ערדאַרבעט ; ז) פיזישע, גייסטיקע און מיליטערישע הכשרה ; 
ח) אַרבעטנדיקע קאָלאַניזאַציע אין אלע פאָרמען;: ט) קעגנזייטיקע 
הילף און קאָאָפּעראַציע ; י) העברעאישע שפּראַך און קולטור ; יא) עליה 
אונטער אַלע באַדינגונגען. 

די זעלבע טוער װאָס האָבן געשאַפּן די ,אחידה" (דאָס איז געווען 
דער געקירצטער נאָמען פון דער פאַראייניקטער ציוניסטישער אָרגאַ- 
ניזאַציע), האָבן געליינט דעם גרונטשטיין פאַר דער פאַראייניקטער 
חלוצישער יוגנט-אָרגאַניזאַציע ,נוחם" (נוער חלוצי מאוהד -- פאַר- 
אייניקטע חלוצישע יוגנט), װאָס איז אַנטשטאַנען סוכות-צייט 1945, 
און אָפּגעהאַלטן אין פעברואר 1946 זיין ערשטן צוזאַמענפאָר אין קבוץ 
,נילי" *) אין דער געוועזענער פּאַרם פון יוליום שטרייכער. 

פּאַראַלעץל צו דער אנטשטייאונג פון ,נוחם" אין דיימטשלאַנד, איז 
געשאַפּן געװאָרן אויף דער קאַנפּערענץ דעם 285סטן אויגוסט 1948 אין 
איטאַליע, אַדאַנק דער איניציאַטיוו פון די זעלנער פון דער בריגאדע, 
אַן איינחייטלעכע חלוצישע אָרגאַניזאַציעץ (זע זייט 206), די אָרגאַני- 
זאַציע האָט אויך אָריגינעל פאָרויסגעזען דעם אָנשלוס פון די מיטגלידער 
פון רעװויזיאָניסטישן ברית טרומפּלדור (בית"ר). מען האָט זיי באַפרייט 
פון דער פליכט אָנצוגעהערן אַלס יחידים צו דער אלװעלטלעכער ציונים- 
טישער אָרגאַניזאַציע און זיי זענען ניט מחויב אויסצופירן אירע פּאַלי- 
טישע אינסטרוקציעס, וועלכע זענען קעגן זייער געוויסן. 

די ,אחידה" האָט געצײילט אין אַפּריל 1946 אין גאַנניץ דייטשלאַנד 
1 סניפים מיט 9200 מיטגלידער און דער ,נוחם" -- 7800 מיטגלידער, 
אָרגאַניזירט אין 81 קבוצים, פון זיי 1086 אין 19 פאַרמס. אַ טייל האָבן 
באַקומען זייער הכשרה אין פאַך-שולן, װאַרשטאַטן א. אַ. וו *). אין 
דער הכשרה-נעץ פון ,נוחם" זענען אויך געווען עטלעכע רעליגיעזע 
קבוצים אָנגעפירט פון חברים פון , הפּועל המזרחי". 


*) נילי -- ראשי תיבות פון: נצח ישראל לא ישקר, 
4) ;אנזער װעג", 15 אַפּריל 1946, 

מיט דער פֿאַרשטאַרקונג פון פּאַרטײ-קאַמף אין א"י זענען אויך 
געװאָקסן די אינערלעכע רייבונגען אין דער ,אחידה". די בירגערלעכע 
גרופּירונגען האָבן שאַרף באַקעמפט דעם סעיף ב, װעגן בױען דאָס 
לאַנד אויף סאָציאַליסטישע יסודות. פון דער צווייטער זייט איז שאַרפער 
געװאָרן דער אָנגריף פון די לינקע עלעמענטן אין דער מפּא"י, וועלכע 
האָבן שפּעטער געשאַפן די , אחדות העבודה", װאָס האָט זיך דערנאָך 
פאַראײיניקט מיטן , חשומר הצעיר" און געשאַפן די פאַראייניקטע אר- 
כעטער-פּאַרטײ (מפּ"ם). ביסלעכווייז זענען אין דער , אחידה" געבליב! 
בלויז די אָנהענגער פון דער מפּא"י און מזרחי-עלעמענטן, און גאָר צו- 
לעצט -- בעיקר מפּא"י. אויך פון ,נוחם" האָבן זיך אָפּגעשפּאָלטן דער 
בית"ר, השומר הצעיר, ‏ דרור" און ,הנוער הציוני". די אַנדערע פּאַר- 
טייען האָבן געטענהט, אַז די מפּא"י האָט אוזורפּירם פאַר איר פּאַרמײ 
דעם נאָמען פון דער פריערדיקער פאַראיײיניקטער ציוניסטישער אָרגנאַ- 
ניזאַציע. די דאָזיקע פראַגע האָט דערפירט צו אַ שאַרפן ויכוח אין דער 
אָרגאַניזאַציע-קאָמיסיע פון 22טן ציוניסטישן קאָנגרעס אין באַזעל סוף 
6. 

סוף כל סוף זענען די מפּא"י-טוער געקומען צום אויםפיר, אַז מען 
דאַרף ליקווידירן די , אחידה" און די קאָנפערענץ פון דער ,אחידה", 
דעם 10טן פּעברואַר 1947 אין שטומנאַרט, האָט באַשלאָסן פאַרנאַנדער- 
צולאָזן די אַרנאַניזאַציע, װאָס איז געשאפן געװאָרן מיט 20 חדשים 
צוריק. אויף מאָרגן האָבן די זעלבע דעלענאַטן אָפּנעהאַלטן די גרינדונגס- 
קאַנפּערענץ פון דער פּאַרטײ פּועלי ציון (צ. ס.)-התאחדות אין דייטש- 
לאַנד, װאָס האָט זיך אָנגעשלאָסן אין פוץלי-ציוניסטישן וועלט-פאַרבאַנד 
(אחוד עולמי). דער ,נוחם" איז נאָך אַ געוויסעץ צייט נאָכן פאַרנאַנדער- 
לאָזן די , אחידה" געבליבן עקסיסטירן אונטערן אַלטן נאָמען. איבער 
טויזנט חברים זיינע האָבן אין מיטן 1947 דורכגעמאכט זייער הכשרה 
אין 19 לאַנדװירטשאַפטלעכע פֿאַרמס. דער פּראָצענט פון די נוהם- 
חכרים, וועלכע זענען קומענדיק קיין א"י געגאַנגען אין קבוצים און 
קבוצות, איז געווען דער העכפטער צווישן די חלוצישע אָרגאַניזאַציעם *). 

אַ וויכטיקע אַרבעט האָט אַנטװיקלט דער פֿאַרבאַנד פון האנט- 
ווערקער און אַרבעטנדיקער אינטעליגענץ ,חעוכמד", וועלכער האָט אָנגע- 
קניפּט אין די בעסטע טראַדיציעס פון פאַרמלחמהדיקן ,, העונד". דער 
;העובד" װאָס האָט אָנגעהויבן זיין טעטיקייט אין מערץ 1946 האָט 


5) א. רוס, ,דאָס װאָרט", רוים, 22 יולי 1947, 

געשאַפן 8 רייע פאַך-קאָאָפּעראַמיוון, װאָס זאָלן פּאַרזעצן זייער קיום 
אין א"י. נאָך דער שפּאַלטונג פון דער פּועליציון-באַוועגונג האָבן ביידע 
פּאַרטײען, פּועלי ציון (צ. ס.)-התאחדות און פּועלי ציון (צ. ם,, אָנגע- 
פירט מיט באַזונדערע צענטראל-פאַרבאַנדן פון , העובד". דער עלטער 
פון די מיטנלידער איז געווען פון 26 ביז 40. 

אויך אין איטאַליע האָט דער ,, העובד", אַנטשטאַנען אין נאָוועמבער 
58, אַנמטװיקלט אַ לעבעדיקע טעטיקייט. עס זענען געשאַפּן געװאָרן 
שוסטעריי-, טעקפטיל-, עלעקטראָטעכנישע און סטאָלערײ-װאַרשטאַטן, 
שאָפּערן-קורסן. די אונרא און דער , דזשאָינט" האָבן געהאָלפן פינאַנסיעל. 
ס'איז אויך דערשינען אַן אייגענע צייטשריפט ,דבר העובד". 

א וויכטיקע ראָל האָט געשפּילט אין דער ש. ה. די הפתדרות לוחמים 
עברים --- אַ פאַראייניקונג פון געוועזענע פּאַרטיזאַנער און פּראָנט" 
קעמפער, װאָס האָבן בעתן צווייטן וועלט-קריג געקעמפט אויף די פראַנטן 
פון די אַליאירטע פעלקער, אָדער זיי האָבן געפירט אַן אונטערערדישן 
קאַמף קעגן די נאַציס און זייערע שותפים. 

דעם 11טן נאָוועמבער 1948, אין ,טאָג פון װאָפּןךשטילשטאַנד", 
איז פּאָרגעקומען אין פּאַריז אַ צוזאַמענפאָר פון פאַרשטײער פון די 
געוועזענע אידישע קעמפער אין ענגלאַנד, פּראַנקרייך, אַמעריקע, קאַ- 
נאַדע, פּױלן און פון דער א"י-בריגאַדע, כדי צו באַערן דעם אָנדענק פון 
די געפאלענע אידישע סאָלדאַטן און פּאַרמיזאַנער אין צווייטן וועלטי 
קריג. דאָרט איז געבוירן געװאָרן די אידעע פון שאַפן אַ פּאַרבאַנד פון 
אידישע פּאַרטיזאַנען און פּראָנטקעמפער. 

אָנהײב פּעברואר 1946 איז פאָרגעקומען אין לאַנדסבערג די ערשטע 
קאַנפערענץ פון די געוועזענע אידישע קעמפער מיטן אָנטײל פון 40 
דעלעגאַטן פון 17 פּונקטן מיט אַן ערך 2 טויזנט מיטגלידער. די הױפּט- 
פּראַבלעמען זענען געווען : פּראָדוקטיװױזאַציץ און עליה. אַ שאַרפע 
דעבאַטע האָט אַרױסגערופן די פּראַגע וועגן צולאָזן צום פּאַרבאַנד דעם 
רעװויזיאָניסטישן ,ברית החיל". דער באַשלום איז געווען אַ געגאַטיװוער. 

דעם 8טן-פטן מאַי 1946 איז פּאָרגעקומען אין פערנװאַלד די צווייטע 
לאַנדקאַנפערענץ. אין דער זעלבער צייט האָט אָפּגעהאַלטן אין לייפּהײים 
זיין קאַנפּערענץ דער צווייטער פאַרבאַנד פח"ח (פּארטיזנים, חלוצים, 
חילים), געשאַפן דורך דער פּועלי ציון-צ. ם. אין אַ ספּעציעלער ווענדונג 
צו דער מפקדה פון פּח"ח האָט די קאָנפערענץ פון דער הסתדרות לוחמים 

עברים גערופן די מיטגלידער פון פּח"ח זיך צו פאַראײיניקן און שאַפן 
איין אָרגאַניזאַציע. 

לויט די אינפאָרמאַציעס פון זאב בױמנאָלד, פעקרעמאר פון ציוניס- 
טישן אַרבעטער הילפס-קאָמיטעט אין נידיאָרק, וועלכער האָט אין מיטן 
7 דורכגעפירט אַ באַזוך איבער אײיראָפּע, האָט די הפתדרות לוחמים 
עברים דאַן געציילט קרוב צו 9800 חברים *), 

די פּאַרטיזאַנער אין איטאַליעץ (דאָרט זענען געווען אין מיטן 1947 
קרוב 20,000 אידישע פּליטים) האָבן זיך אָנגעהױבן אָרגאַניזירן זייער 
פרי. דעם 28סטן נאָוװועמבער 1948 איז פאָרגעקומען אין רוים דער 
ערשטער כנום פון פּאַרטיזאַנער און פראָנטקעמפער, מיטן אָנטײל פון 
8 דעלעגאַטן, געעפנט דורך ל. לידאָווסקי. דר. ל. בערנשטיין האָט 
רעפערירט וועגן קולטור-דערציערישער אַרבעט צווישן פּאַרטיזאַנער און 
מ. קאַגאַנאָוויטש וועגן דער היסטאָרישער קאָמיסיע. סורקים פון ,, מרכז 
לגולה" פון א"י, האָט געבראַכט אַ גרוס פון דער אלועלטלעכער קאָנפּע- 
רענץ פון אידישע קעמפער אין פּאַריז. אַדוו. גאָרפינקעל האָט באַגריסט 
אין נאָמען פון ,, מרכז ארגון הפּליטים", 

די פּאַרטיזאַנער האָבן אָרגאַניזירם אַ רייע קבוצים אויף די נעמען 
פון געפאַלענע פּאַרטיזאַנער-פירער: אין אקווא סאנטא א. נ. פון דר. 
אַטלאַס מיט 280 חברים ; אין רעדזשע עמיליא פון 120 חברים, אויפן 
נאָמען פון עשאל בעלסקי , היחודי הנוקם" ; אין אנציה א. נ. פון מרדכי + 
אַנילעװיטש. ס'איז אויך געשאַפן געװאָרן 8 קבוץ-סאַנאַטאָריעץ פאַר 
קעמפער-אינוואלידן *). 

אויפן צווייטן צזאַמענפאָר פון פּאַרטיזאַנער און פּראָנטקעמפער 
פּח"ח אין איטאַליע, פון 17טן ביזן 20סטן יאַנואר 1947, מיטן אָנטײל 
פון 42 דעלענאַטן, האָט ל. לידאָווסקי באַריכטעט, אַז ס'זענען געשאפן 
געװאָרן 9 פּאַרטיזאַנער-קבוצים. דורך פּח"ח זענען דורכגעגאננען 2840 
חברים. 830 האָבן עולה געווען קיין א"י. מ. קאַגאַנאָװיטש האָט דער- 
ציילט וועגן דער אַרבעט פון דער חיסטאָרישער קאָמיסיע, װאָס איז 
געגרינדעט געװאָרן אין לאָדזש אין 1945. איצט זענען דאָ היסטאָרישע 
אָפּטײלן אין עסטרייך און איטאַליע. ס'זענען דורכגעפירט געװאָרן 8 
רייע פעמינארן פון פּאַרטיזאַנען *). לויט די מאַטעריאלן פון דער 
קאָמיסיע זענען געפאַלן איבער 3,000 אידישע פּאַרמיזאַנער. אין די 


6) באַריכט פון אַ באַזוך איבער אײראָפּע, ניריאָרק, 1947, ז. 6, 
7) ,כבדרך", רוים, 21 דעצעמבער 1945, 15 פעברואַר 1946, 

טעקעס פון דער היסטאָרישער קאָמיסיע זענען נאָר דאָ די ביאָגראַפיעס 
פון 800 געפאלענע *). 

אין דער ש. ה. זענען געווען פארטראַטן אַלע געזעלשאפטלעכע 
גרופּירונגען, וועלכע האָבן געווירקט אין אידישן לעבן ערב דעם קריג. 
די כוחות-פאַרהעלטניסן אין דער ש. ה. פון די באַזונדערע גרופּירונגען 
האָבן זיך אָפּנעשפּיגלט אין באַשטאַנד פון צ. ק. פון די באַפּרייטע אידן 
אין דער אַמעריקאַנער זאַנע אין דייטשלאַנד, אויסגעוויילט אויפן צווייטן 
קאָנגרעס אין באַד-רײכנהאַל, פון 20סטן ביזן 28סטן פעברואַר 1947, 
אין צ. ק. זענען אריין : פּועלי ציון (צ. ס.)-התאחדות -- 8 מיטגלידער ; 
פּועלי ציון (צ. ם.) -- 3 ; פּועלי ציון (לינקע) -- 1; חשומר הצעיר -- 1; 
מזרחי --- 2 ; אַלגעמײנע ציוניסטן -- 2. אין צ. ק. זענען אויך געווען 
פאַרטראַטן פאָרשטייער פון ראַבינאט און פון די פּאַרטיזאַנער. די 
,אגודת ישראל", װאָס האָט באַקומען 105 פּראָצענט פון די איבער 
0 אַָנמיילנעמער אין די װאַלן און די רעװויזיאָניסטן, וועלכע האָבן 
באַקומען 21 פּראָצענט, האָבן צוליב פאַרשידענע סיבות פאַרלאָון דעם 
קאָנגרעס (די רעװיזיאָניסטן האָבן שפּעטער צוריק דעלעגירט זייערע 
פאַרשטײיער אין צ. ק.) *). 

דער גרעסטער כוח אין דער ש. ח. זענען געווען די פּאַרטײען פון 
ארבעטנדיקן א"י, וועלכע האָבן ביי די װאַלן צום צווייטן קאָנגרעס פון 
דער ש. ה. אין דער אַמעריקאַנער זאָנע באַקומען 80 פּראָצענט פון די 
שטימען. די ערשטע לאַנד-קאָנפערענץ פון פּוץלי ציון-צ. סם,, אָפּגע- 
האַלטן פון 4טן ביזן 6טן יולי 1947 אין לאַגער פּאָקינג, האָט זיך דעקלאַ- 
רירט פאַר די פּאָליטישע פּרינציפּן פון דער אחדות העבודה-פּועלי ציון. 
אויף דער אױפעראָרדענטלעכער קאָנפערענץ פון דער פּאַרטײ, דעם 
2סטן נאָוועמבער 1947 אין פערנװאַלד, איז מיט אַ מערהייט פון 189 
קעגן 16 שטימען באַשלאָסן געװאָרן זיך אָנצושליסן אין דער ,לשכת 
הקשר" פון דער , תנועה לאחדות העבודה-פּוץלי ציון?, 

די אַנהענגער פון דער מפּא"י האָבן דאַן אויף א קאַנפערענץ אין 
שטומגאַרט דעם 11טן פעברואַר 1947, מיטן אָנטײל פון איבער 600 
דעלענאַטן, באַגריסט פון ז. הערינג, יונה כסה און יוסף שפּרינצאַק, 


8) ,בדרך", 31 אאַנואַר, 1 אױגוסט 1947, 

9) די מאַטעריאַלן פון דער קאָמיסיע זיינען געװאָרן אויסגענוצט דורך מ. קאַגאַנאָװיטש 
פאַר זיינע ביכער איבער דער אידישער פּאַרטיזאַנער-באַװעגונג (רוים 1948, בוענאָס איירעס 
6, 


0) ,װאָרטײ, מינכן, 5 מערץ 1948, 

געשאַפן די פּועלי ציון (צ. ס.)-התאחדות. דאָס װאָכנבלאַט , באַפּרײיאונג" 
איז געבליבן דער אָרגאַן פון פּועלי ציוןדצ. ס. און די נייע פּאַרטײי, װאָס 
האָט זיך אָנגעשלאָסן אין , אחוד עולמי" פון די פּראָרמפּא"י-פּאַרטײען, 
האָט אָנגעהױיבן אַרױסגעבן , דאָס װאָרט", װאָס איז זינט סעפּטעמבער 
8 דערשינען 2 מאָל א װאָך. אויף דער צווייטער קאָנפערענץ, דעם 
06סטן יאַנואַר 1948 אין מינכן, מיטן אָנטײל פון ב. לאָקער, מ. יאַרבלום 
און חיים שורר, איז געװאָרן מיטגעמיילט, אַז די פּאַרטײ איז פאַרטראָטן 
אין דער חלוצישער העפּלה מיט 28 פּראָצענט *=). אין דער בריטישער 
זאָנץע האָט די פּאַרטײ געציילט אין מיטן 1947 קרוב 2,000 חברים *=). 

אויך די לינקע פּועלי ציון און איר באָראָכאָווייוגנט האָבן אַנטװיקלט 
אַן אַקטיווע טעטיקייט און אָפּנעהאַלטן זייער דריטע לאַנד-קאַנפערענץ 
דעם 14טן--16טן פּעברואַר 1947 אין פעלדאַפינג מיטן אָנטײל פון 
י. זרובבלען. | 

נאָך דעם וי ס'איז פאָרגעקומען די פאַראייניקונג פון די וועלט- 
פאַרבאַנדן אחדות העבודה, פּועלי ציון (לינקע) און חשומר הצעיר דעם 
פלסטן נאָוועמבער 1948, איז פאָרגעקומען אין מינכן דעם 14טן--15טן 
פּעברואַר 1949 די פאַראייניקונגס-קאַנפערענץ פון די זעלבע דריי פּאַר- 
טייען אין דער ש. ה. און מען האָט געשאַפן די מפּ"ם אין דייטשלאַנד, 
די פאַראייניקונגס-קאַנפערענץ איז געװאָרן געעפנט פון פּנחס מאלי. 
רעפּעראַטן האָבן געהאַלטן לייזער לעווין און פייוול גאווזא. די קאָנ- 
פערענץ איז אויך באַגריסט געװאָרן פון י. פונט -- פאָרשטייער פון 
דער מפּא"י, | 

אדרור" --- דער יוגנט-פאַרבאַנד פון פּועלי ציוןדצ. ס. האָט אַנטװיקלט 
אַ זייער לעבעדיקע טעטיקייט אויף אַלע געביטן. לוט די ציפערן פון 
ז. בױמגאָלד האָט ‏ דרור" געהאַט אין מיטן 1947 אין דער אמעריקאַנער 
זאָנץ 4,000 חברים אין קבוצים און 1,800 אין סניפים. דער שליח פון 
א"י, קרולינסקי, האָט אינפאָרמירט אין זיין בריוו צום מזכירות פון קבוץ 
המאוחד, אַז ,דרור" האָט געהאַט די גרעסטע צאָל קינדער אין קבוצים --- 
ביי 780 *). אויף דער באַראַטונג אין האָכלאַנד (99--27 אפּריל 1947) 
זענען אָנגענומען געװאָרן וויכטיקע באַשלוסן וועגן דער ווייטערדיקער 
טעמיקייט און עקספּאַנסיע פון , דרור". 

1 /װאָרט", 5 אַפּריל 1948, 


2) /. בומגאָלד, באַריכט ז. 8, | 
23) צרור ידיעות פון דער ועדת חוץ לארץ ביים מזכירות של הקבוץ המאוחז, 21 


מערץ 1947, 

כאַראַקטעריסטיש איז דער באַשלוס, אַז די מועצה קען ניט איינ- 
שמימען מיט פּלענער פון פּראָדוקטיװױיזאַציע, װאָס זענען פאַרבונדן מיט 
גרויסע געלט-אויסגאַבן, אויסגערעכנט אויף לענגערע יאָרן װאָס שאַפן 
אן אילוזיע פון זיכערקייט און איינגעזעסנקייט. ס'דאַרף אָבער געטאָן 
ווערן אליץ כדי צו פֿאַרשטאַרקן די פּראָדוקטיווע כוחות פון דער ש. ה. 
די מועצה האָט גערופן ניט צו װאַרטן אויף לעגאלע עליה-מעגלעכקייטן, 
נאָר אָרגאַניזירן צוזאַמען מיט אנדערע חלוצישע אָרגאַניזאַציעס אַ מאַסן 
יציאה פון דייטשלאַנד אונטער אלע באדינגונגען. ס'איז געװאָרן באַגריסט 
די צוריק-אויפלעבונג פֿון ,חחלוץ" און ספּאָרט-פּאַרבאַנד ,,חפּועל"; רופן 
כנוסים פון לערער פון די שולן ; יעדע קבוצת עליה האָט איר פֿאַן ביים 
עולה זיין קיין א"י ; דורכפירן אַ רעגיסטראַציע פון עלטערן פון ,דרור"- 
חברים װאָס האָבן עולה געווען און זיי מיטהעלפן אין זייער עליה ; זאָרגן 
פאַר קראַנקע און פאַר משפּחות מיט קינדער װאָס קענען ניט עולה זיין 
מיט זייערע קבוצים, זיי אָרגאַניזירן און זוכן וועגן פּאַר זייער עליה. 

דעם 30סטן מאַי 1947 האָט חוקע פאָלמאַן געעפנט אין פּערנװאַלד 
די װועלט-קאַנפערענץ פון , דרור" מיטן אָנטײל פון 100 דעלעגאטן פון 
2 לענדער. טוביה באָרזשיקאָווסקי און מ. קליגער האָבן דערציילט, אַז 
,דרור" איז מטעטיק אין 21 לענדער. אָסקאַר האָט אָפּגעגעבן אַ באַריכט 
פון דייטשלאַנד און נאַדיאַ פון צפו-אַפריקע. אויפן פייערלעכן אַװנט 
געווידמעט דער אונטערערד" אין א"י, האָט גערעדט יצחק טאַבענקין. 
משה בראסלאַווסקי האָט רעפערירט ווענן פראַגן פון דערציאונג. ס'זענען 
פאָרמולירט געװאָרן די פּרינציפּן פון דער באַוועגונג און ס'איז געװאָרן 
אָנגעצייכנט איר אָרנאַניזאַציץ-נעבױ. ,דרור" אָרגאַניזירט קינדער און 
יוגנט אין עלטער פון 8 ביז 28. ס'איז געװאָרן אונטערגעשטראָכן די 
פאַרבינדונג מיט , העובד", בורוכוביה" (פאַרבאַנד פון אקאדעמישער 
יוגנט) און פּח"ח. ס'איז געװאָרן באַטאָנט די פאַרבינדונג מיט דער 
באָראַכאַודיוגנט", װאָס דערציט אירע חברים צו חגשמה אין די ראַמען 
פון קבוץ חמאוחד *). דעם 12טן דעצעמבער 1947 האָט זיך געעפנט 
אין פורינא, אַ באַרגשטעטל, צפון פון רוים, איטאַליע, א וועלט-פעמינאַר 
פון ,דרור" מיטן אָנטײל פון 72 מאַן פון 8 לענדער, דערפון 19 פון פּױלן. 
דער פעמינאַר האָט געדויערט 9 חדשים. אין צווייטן װוץלט-סעמינאַר 
אין מיטן 1948 האָבן אָנטײלגענומען 84 מאַן פון 13 לענדער און ער האָט 
געדויערט 412 חדשים, 


4) .דרור", 8 יולי 1947, 

די הילפס-אַרבעט פֿאַר דער ש. ה. איז געװאָרן אָנגעפירט דורכן 
דזשאָינט, דער סוכנות (אידישער אַגענטור), האַיאַס, אָרט, אידישער 
וװועלט-קאָנגרעס, ועד הצלה, ציוניסטישער אַרבעטער-קאָמיטעט פאַר 
הילף און אויפבוי, אידישער ארבעטער-קאָמיטעט א. אַ. אָרגאַניזאַציעס. 
אין די ערשטע חדשים נאָך דער באַפרייאונג, ווען די הילף איז געווען 
אַמנױטיקסטן, איז זי אָנגעקומען אין אַ נישט-גענוגנדיקער מאָס. יוסף 
ראָזנזאַפּט, דער ערשטער שליח פון די באַפּרײיטע אידן אין דער פרייער 
וועלט, האָט זיך ביטער באַקלאָגט אויף דער קאַנפּערענץ פון יונייטעד 
דזשואיש אַפּיל אין יאַנואַר 1946, אַז ,געלט, שפּייז, וועש און ביכער, 
װואָס זענען אֿרױסגעשיקט געװאָרן פאַר דער ש. ה. אין די ערשטע װאָכן 
נאָך דער באַפּרייאונג, האָבן נישט דערגרייכט די אָנגעוויזענע אדרעסן". 
זיין קריטיק איז בעיקר געגאַנגען אויפן חשבון פון אידישן וועלט- 
קאַנגרעס. ער האָט דערפאַר גערימט דעם , דזשאָינט", אָבער אויך פון 
אים זאָל האָבן געקומען דאָס ערשטע איי, דאָס ערשטע שטיקל פּוטער 
ערשט דעם 4טן אָקטאָבער 1945 **). 

דער , דזשאָינט? איז בלי שום ספק געווען דער וויכטיקסטער הילפס- 
קװאַל פאַר דער ש. ה. לויטן באַריכט אָפּגעגעבן אין מינכן אויפן ערשטן 
צוזאַמענפאָר פון דער ש. ה. (21--29 יאַנואַר 1946) איז אין 6 חדשים 
(יולי---דעצעמבער) אַריינגעקומען 689,241 רייכסמאַרק. פון דער סומע 
איז 88 פּראָצענט געקומען פון , דזשאָינט" =). 

אין די יאָרן 1946--1947, ווען די צאָל אידישע די-פּיס אין אײיראָפּעץ 
האָט דערגרייכט דעם הױכפּונקט פון איבער א פערטל מיליאָן נפשות =), 
האָט דער , דזשאָינט" אָנגעפירט אַן אינטענסיוו הילפס-פּראָנראַם לטובת 
דער שׁ. ח. דריי פערטל פון די היימלאָזע אידן האָכן דעמאָלט געלעבט 
אין 100 לאַנערן און 200 שותפותדיקע וואוינצענטערס (קבוצים, אָפּרן- 
היימען), און איין פערטל -- אין שטעט און שטעטלעך. די הילף פון 
, דזשאָינט" האָט דאַן דערגרייכט אַלץ ש. ח.-צענטערס אין דער נאָכ- 
מלחמחדיקער אײיראָפּע, 

אָפּטמאָל זענען אױסגעבראָכן סכסוכים צװוישן די צ. ק.ען פון די 
באַפּרײיטע אידן אין אַלע זאָנעס און דעם , דזשאָינט". די פירער פון 


5) ציטירט פון זיין רעדע אויף דער באַריכטס-פאַרזאַמלונג אין בערגרבעלון, דעם 
7טן יאַנואר 1946 פון ,אונזער שטימע", 20 פעברואר 1946, 
.86 .קץ .1993 ,3048 שסא; .26646610615 80 1 ,.שׁר 160 ,90002462 (26 
7) דײטשלאַנד --- 170 טויזנט, עסטרייך --- 35 טויזנט, איטאַליע -- אַרום 26 טויזנט, 
ציפּערן --- העכער 8 טויזנט, 

צ. ק. אין דער אַמעריקאַנער זאָנע האָבן, למשל, פאַרלאַנגט, אַז דער 
דזשאָינט זאָל די הוספה-צוטיילונגען פאַר קראַנקע, שװאַנגערע פרויען 
און קינדער שטעלן דירעקט אין זיין רשות, און ער װועט די סומען 
פאַרטיילן -- אונטער דער אויפזיכט פון דזשאָינט. דער צ. ק. האָט אויך 
געחאַלטן, אַז אַ גרויסער טייל אַדמיניסטראַטיווע אַרבעטן, װאָס עס 
פירן אויס אַראָפּגעבראַכטע דזשאַָינט-באַאַמטע פון אַמעריקע, װאָלטן 
פאַר אומפאַרגלײכלעך קלענערע געהאלטן געקענט אויספירן פעאיקע 
מענטשן פון דער ש. ח. נופא. אין אַ דערקלערונג פון דער צענטראַלער 
רעווידיר-קאָמיסיע פון די באַפרײיטע אידן אין דער אמעריקאַנער זאַנע 
אין דייטשלאַנד, ווערט אויך אַרױסנגערוקט די גערעכטע מענה, אַז ,די 
מערדערס פון אונזערע קדושים, װוי אוקראינער, פּאַלאַקן, ליטווינער, לעטן 
וכדומה ווערן באַשעפטיקט אין די מאַגאַזינען און ביוראָען פון דזשאָינט, 
אגב, זענען אומגעהויערע פכומים סחורות צוגעגנבעט געװאָרן דורך די 
דאָזיקע מערדער אין די דזשאַָינט סחורות-לאגערן" =). 

עס איז דערגאַנגען אַזױ ווייט, אַז דער ראט פון דער ש. ה. האָט אויף 
זיין סעסיע סוף יוני 1947 איבערגעגעבן דעם פּרעזידיום פון צ. ק. 
אױיסצופאָרשן די מעגלעכקייט איבערצורייסן אין גאַנצן מיטן דזשאָינט 
און זיך פאַרבינדן מיטן אידישן װוץלט-קאַנגרעס. ערשט אין דעצעמבער 
7 האָבן דער צ. ק. און דער דזשאָינט געשלאָסן אַ נייעם אָפּמאַך 
(אַ פריערדיקער הסכם איז דערגרייכט געװאָרן אין זומער 1946), װאָס 
ביידע צדדים האָבן באַשטעטיקט. 

דער ציוניסטישער אַרבעטער-קאָמיטעט פֿאַר הילף און אויפבוי, 
געגרינדעט דעם 27טן מאַי 1942 אין ניו-יאָרק (פאַרזיצער -- לואי סיגאֿל, 
סעקרעטאַר -- זאב בױמנאָלד, קאַסירער -- פעם בוירק), האָט אין משך 
פון די עטלעכע יאָר פון זיין עקסיסטענץ אַנטװיקלט אַ ברייטע הילפס- 
טעטיקייט אין פּױלן, פּראַנקרייך, בעלגיע, רומעניע, אונגאָרן, אימאַליץ 
און אַנדערע לענדער. פון זיין הילף האָבן גענאָסן אַלץ צוויינן פון דער 
ציוניסטישער ארבעטער-באַװעגונג, אָנגעפירט פון פּועלי ציון (צ. ם.)- 
התאחדות און פון דער פּועלי ציון (צ. ם.), 

אויף זיין צוזאַמענפאָר דעם 6טן און 7טן נאָוועמבער 1948 אין ניו- 
יאָרק, האָט סעם בוירק מיטגעטיילט, אַז זינט נאָוועמבער 1946, ווען דער 
קאָמיטעט האָט אָנגעהויבן א פאַרשטאַרקטע הילפס-אַקציע, האָט דער 
קאַמיטעט געזאַמלט אַ מיליאָן מיט 288 טויזנט דאָלער, האָבנדיק דערביי 


8) ;אונזער װעג", מינכן, 14 אָקטאָבער 1947, 

בלויז 11 מיט אַ דריטל פּראָצענט הוצאות. ז. בױמגאָלד האָט דערציילט, 
אַז די לעצטע 2 יאָר זענען געװאָרן איבערגעשיקט קלײידער-טראַנספּאָרטן 
אין ווערט פון 200,000 דאָלער. ס'זענען געװאָרן איבערגעשיקט פיל 
טויזנטער פּעקלעך מיט שפּייז, ארבעטס-מכשירים, מעדיצינען און שפּיל- 
צייג פאַר קינדער, וי אויך 40,000 אידישע און העברעאישע ביכער. 
עס ווערן אויסגעהאלטן 400 קינדער דורך אַן אַנטשפּרעכנדיקער צאָל 
,פאָסטער פּאַרענטס", װאָס צאָלן פֿאַר דער אוסהאַלמונג פון זייער 
,אַדאָפּטירט? קינד צו 900 דאָלער אַ יאָר. אַ ברייטע טעמיקייט האָט 
אַנטװיקלט דער פרויען-קאנסול אונטער דער אָנפירונג פון דער ראַדיאָ- 
קאַָמענטאַטאָרין חנה ספּעקטאָר ע"ה. אַרום קאנסול האָבן זיך גרופּירט 
עטלעכע הונדערט פּרױעןאָרנאַניזאַציעץעס מיט איבער 10000 מיט- 
גלידער *), 

אַ ברייטע טעטיקייט האָט אויך אָרנאַניזירט דער פאַרבאַנד פון 
ניי-אָנגעקומענע אידן, געשאַפן דעם 28סטן דעצעמבער 1980 (פעקרע- 
מאַר -- דוד ראָזענטאֿל). עטלעכע טויזנט ניי-געקומענע האָבן זיך גרו- 
פּירט אַרום קאָמיטעט, וועלכער האָט גענעבן מאַטעריעלע הילף זיינע 
מיטגלידער, וועלכע האָבן זיך דערין גענויטיקט און אַנטװיקלט צווישן 
די ניי-געקומענע א ברייטע געזעלשאפטלעכע און קולמור-טעמיקייט, 
אויף דער גרינדונגס-פאַרזאַמלונג האָבן וועגן די צילן פון פאַרבאַנד גץ- 
רעדט ז. בוימגאָלד, יהודה עלבערג און ל. שפּיזמאן "). 

אין אויפטראג פון קאָמיטעט האָט ז. בױמנאָלד דורכגעפירט עטלעכע 
מאָל לענגערע באזוכן אין אַ צאָל אײיראָפּעאישע לענדער, צפון-אַפריקע 
און ישראל, און ל. סינאָל האָט דורכנעפירט לענגערע באַזוכן אין פּױלן, 
איטאַליעץ א. א. לענדער אין אײיראָפּע און צפוך-אַפריקע. באַזוכן האָבן 
אויך דורכגעפירט סעם בוירק א. אַ. פירער פון קאָמיטעט. 

אין פּױלן איז געפירט געװאָרן אַ ברייטע הילפס-ארבעט. באַזונדערס 
דאַרף מען דאָ אַרױסהײבן דעם אויפטו פון אַרױסראַטעװוען 200 אידישע 
יתומים, וועלכע האָבן זיך געפונען אין קלויסטערס און אין די הייזער 
פון קריסטן. פיל פייער און איבערגעבנהייט האָט אַרױסגעװיזן אין דער 
דאָזיקער הייליקער אַרבעט לייבל גאָלדבערג פון יגור. בעת סיגאלס 
באַזוך אין פּױלן, אָנהײב 1946, איז דאָרט געשאַפן געװאָרן דער , ציוניס- 
טישער קאָאָרדיניר-קאָמיטעט פאַר קינדער-אויסלייזונג", װאָס האָט גע- 
האָלפן אַרױפראַטעװען פון גויעשע הענט פיל אידישע קינדער. אין 


9) פאידישער קעמפער", 19 נאָװעמבער 1948, 6 יאַנואַר 1950, 

דער הילפסאַקציע פאַר פּוילן האָט אויך מיטגעוירקט דער פעקרע- 
טאַריאַט אין באַזעל ביי דער אַקטיווער מיטווירקונג פון אברחם זילבער- 
שיין ע"ה און נתן שװאַלב, 

דער ציוניסטישער אַרבעטער-קאָמיטעט האָט נעשאַפן אין פּאַריז 
און אין איטאַליע עטלעכע קינדער-היימען פאַר געראַטעװעטע קינדער 
פון פּױלן, פאַר קינדער װאָס זענען געקומען צוריק מיט דער רעפּאַט- 
ריאַנטן-כװאַליע פון רוסלאַנד, און פאַר קינדער פון צפוך-אַפריקעץ. די 
קינדער-היים אין פעלווינא, איטאַליע, איז געװאָרן די חיים פאַר אידישע 
קינדער פון פאַרשידענע לענדער אין אײראָפּע. די קינדער:היים אין 
סעלווינאַ האָט זיך געפונען אין אַ פּראַכטפולער געביידע אויפנעבויט 
פון בעניטאָ מוסאָליני אַלס חיים פאַר קינדער פון געפאַלענע פאַרדינסט- 
פולע פאַשיסטן. די זעלנער פון דער אידישער בריגאַדע, וועלכע האָבן 
זיך פאַרנומען מיט אויפזוכן אידישע קינדער אויף זייערע מאַרש-וועגן, 
האָכן באַשטימט, אַז די דאָזיקע געביידע פּאַסט זיך אמבעסטן אַלס היים 
פאַר די אָפּגעראַטעװעטע אידישע יתומים. באַזונדערס האָט זיך אַרײנ- 
געװאָרפן אין דער אַרבעט משה זעירי פון קבוצת שילר. אַ גרויסע גרופּץ 
קינדער פון סעלווינא איז שפּעץטער געװאָרן קאָנצענטרירט אַלם אַן 
אַרבעטס-קאָלעקטיו אין נן שלמה אונטער דער אויפזיכט פון די ישראל- 
אַנשטאַלטן, וועלכע האָבן זיך פאַרנומען מיט דער , עלית חנוער" *) 

אַ פארצוויינטע אַרבעט האָט דער צ. אַ. ק. אַנטװיקלט צווישן די 
0 אָנגעקומענע פּליטים קיין פראַנקרײיך. דאָרט איז געעפנט געװאָרן 
א פּליטים-קיך, װואַרשטאַטן, די דרוקעריי פון דער טאָג-צייטונג , אונזער 
װאָרט", מיט אַ צירקולאַציע פון 10,000 עקזעמפּלאַרן, קינדער-חיימען 
און קינדער-נערטנער, א העברעאישע שולע, אַ פּליטים-פאַרבאַנד, וועל- 
כער האָט אַ געוויסע צייט געציילט איבער 2,000 מיטנלידער. הילף 
האָט אויך באַקומען דער אידישער פאָלקספּאַרבאַנד מיט זיינע איבער 
טויזנט מימגלידער. אונטער דער אָנפירונג פון ישראל עפרויקין ע"ה 
איז געשאַפן געװאָרן אין פראַנקרייך א צ. א. ק. אָנצופירן מים די פאַר- 
צווייגטע אַקטיױיטעטן. 

די װועלט-באַראַטונג פון צ. אַ. ק. אין מאָנטרע ביי דער סעסיע פון 
אידישן װועלט-קאַנגרעס, דעם 27טן יוני 1948, האָט באַשלאָסן צו שאַפן 
אַן אײיראָפּעאיש ביוראָ אין פּאַריז און צו שאַפּן ציוניסטישע אַרבעמער- 
קאָמיטעטן אין אַלע גרעסערע לענדער אין איײיראָפּץ. 


0) עדער רוף", נומ. 3, נייאָרק, מערץ 1949 

אַ וויכטיקע אַרבעט איז אויך אָנגעגאַנגען אין איטאַליע, רומעניע, 
אונגאַרן, בעלגיע און אין צפוךאַפּריקע. אַ פיינער אויפמו איז געווען 
דער סאַנאַטאָריום פאַר טובערקולאָזיקראַנקע חברים אין דאָװאַס, שווייץ, 
א. נ. ,בית חלוצים". דאָרט האָבן זיך דערהאַלט 90 מענטשן, געוועזענע 
פּראָנט-קעמפער, פּאַרמיזאַנען און אינװאַלידן פון פאַרשידענע קאָנ- 
צענטראַציע-לאַגערן. פריער איז די סאַנאַטאָריע געװאָרן צום גרויסן 
טייל געשטיצט דורך דער שװייצארישער רעגירונג. שפּעטער האָט די 
גאַנצע אױסהאַלטונג פון דער וויכטיקער אינסטיטוציע גענומען אויף 
זיך דער ציוניסטישער אַרבעטער-קאַמיטעט פאַר הילף און אויפבוי. 

די גרויסע עליה קיין א"י, דורך לעגאַלע און אומלעגאַלע וועגן, האָט 
שנעל אויסגעליידיקט די לאַגערן פון דער ש. ה. 

די ליקװידאַציע פון ש. ה.-ישוב קען מען בולט זען דורך די וויימער- 
געבראכטע ציפערן *) ; 


צאָל? אידישע די-פּיס דעם 1טן יוֹלִי 1947 11 נניניי16608,444)0.:5:::::225555555:::.:555 
דורכשניטלעכע חודשלעכע צאָל פון יולי 1947 ביז יוני 1948 ...168,077 
: 7 פון יולִי 1948 ביז יוני 1949 ...98,189 
צאָל אידישע דיפּיס אין יאַנואַר 1949 1 08:844,..,222:44,5555555555:1111555511, 940 
ײ ײ : 7 מערץ : 4,:249,,.2455:5455:5555555145:1115151// 
ײ : 4 ?7 מאַי : 128:8,,,,,,,::4445:555551:55551:1551, 009 


דעם 1טן דעצעמבער 1949 האָבן אין דייטשלאנד זיך געפונען אן 
ערך 30 טויזנט אידישץ פּליטים, דערפון 27,539 אין דער אַמעריקאַנער 
זאָנעץ (15,8555 אין 9 לאַגערן, און 12,000 אין שטעט); 2,000 אין דער 
ענגלישער זאָנץ (1,000 אין 1 לאַגער, 1,000 אין שטעט) און 800 אין 
דער פראנצויזישער זאַנע *). 

דער ראָט פון דער שארית הפּליטה אין מינכן האָט אין זיין זיצונג 
דעם 12טן פּעברואַר 1950, אויסגעהערט א רעפעראט פון זיין פאָרזיצער 
פּסח פּיעקאַטש אויף דער טעמע ,ליקװידאַציע און קאַָנסאָלידאַציע פון 
די לאַגערן". די וויכטיקסטע אַָנגענומענע באשלוסן זענען געווען : דורכ- 
פירן אין יאָר תש"ט די פולשטענדיקע ליקװוידאַציע פון די לאַגערן און 
זייערע אינסטיטוציעס ; ליקווידירן אַלע פעדעראציעס און פאַרבאַנדן 
אויסער דעם אינװאַלידן-פאַרבאַנד ; איבערגעבן דאָס פאַרמעגן פון דער 

.23 {ן .14 {059/028ע2נ) (31 
2) דאָרט |. 39 

ש. ח. דער סוכנות אויף קליטה-צוועקן פאַר ש. ח.-עולים אין ישראל ; 
די אינװאַלידן, װאָס זענען נאָך ניט רעהאַביליטירט און קאָנען צוליב 
דעם נאָך ניט עולה זיין, זאָלן אַרוסגעפירט ווערן פון דייטשלאַנד און 
אַריכערגעפירט ווערן אין אן אַנדער אָרט; פאַרקלענערן די לאַגער- 
קאַָמיטעטן פּראָפּאַרציאָנעל צו דער באַפעלקערונג ; ליקווידירן אַלע 
רעגיאָנאַל-קאַמיטעטן און אַלע רעגיאָנאַלע רעװיזיאָנם-קאָמיסיעס ; דער 
צ. ק. דאַרף אַמטירן ביז דער פולשטענדיקער ליקװוידאַציע פון דער 
שארית הפּליטה *), 

אָנהײב נאָוועמבכער 1980 האָבן אין דייטשלאַנד זיך נאָך געפונען 
0 טויזנט אידישע פּליטים. פון זיי זענען 8 48 טויזנט געווען שווערע 
חולאים ; א 12-10 טויזנט האָבן געװאָלט אױיסװואנדערן קיין אמעריקע, 
קאַנאַדע און אויסטראליע; אַ 48 טויזנט האָבן געװאָלט עולה זיין קיין 
ישראל ; אַ 8 טויזנט האָבן געהאט בדעה צו פאַרבלייבן אויף שטענדיק 
אין דיײיטשלאַנד, 

דעם 1טן יאַנואַר 1981 זענען אין דייטשלאנד פאַרבליבן ניט 

מער וי 3 אידישע די-פּיילאַגערן מיט 7,009 נפשות (פּערנװאַלד -- 9,487, 
פעלדאַפינג --- 2,190 און לעכפעלד -- 1,882), און אַן 8 טויזנט אידישע 
פּליטים אין די שטעם. א חוץ דעם האָבן אין די שפּיטעלער זיך געפונען 
העכער 600 אידישע חולאים **), 

שפּעטער איז נאָר געבליבן איין לאַנער פאַר אידישע פּלימטים --- אין 
פּערנװואַלד. נאָך דער ליקװידאַציע פון דער ,איראָ? האָט ער געהייסן 
,רעגירונג-לאַגער", ווייל ער איז אַריכער אין רשות פון דער בייערישער 
רעגירונג. אין אַפּריל 1989 זענען דאָרט געווען 1,928 אידן. 


ב) אין פּוי לן 


לוים די אינפאָרמאַציעם, אָנגעגעבן אין מעמאָראַנדום פון צ. ק. 
פון פּוילישע אידן צו דער ענגליש-אַמעריקאַנער אױספאָרשונגס-קאָמיסיע 
פאַר א"י, זענען אין פּױלן אומגעקומען מיט אַ מערטירער-טויט 9,200,000 
פּוילישץ אידן. אין מאָמענט פון באַפרײייאונג האָבן זיך געפונען אויפן 
שטח פון פּױילן ניט מער װוי 100,000 אידן. אין 1999 האָט פּוילן געציילט 
אַן ערך 8,200,000 אידן. ס'האָבן זיך אַזױ אַרום אָפּגעראַטעװװעט אין 


3) 6ודאָס װאָרט", 4 מערץ 1949, 
40 .ק {תגמו085עס) (34 

פּױלן ניט קיין גאַנצע 3 פּראָצענט. אַ חוץ דעם האָבן זיך אָפּנעראַטעװעט 
אויפן שטח פון ראַטן-פאַרבאַנד אָן ערך 180,000 אידן *), 

דער גרעסטער אומגליק האָט זיך אױסנענאָסן אויפן אידישן קינד, 
לויט די ציפּערן אין אױכנדערמאַנטן מעמאָראַנדום זענען א מילאָן 
אידישע קינדער אומגעקומען אין די שוידערלעכסטע מאַטערנישן. אַדאַנק 
דער רעפּאַטריאַציע פון די פּוילישע אידן אין רוסלאַנד זענען לויט די 
ידיעות פון ל. פיגאַל, וועלכער האָט דאַן פאַרבראַכט אין פּױלן 7 װאָכן 
אין שליחות פון ציוניסטישן אַרבעטער-קאָמיטעט און אידישן וועץלם- 
קאַנגרעס (דער צווייטער שליח פון װועלטקאַנגרעם איז געווען דר. ש. 
מאַרגאָשעם), צוריקגעקומען ביז פּעברואַר 1946 פון רוסלאַנד פון 90 
ביז 40 טויזנט אידן. אין די חדשים אַפּריל 1949 --- פעברואַר 1946 זענען 
אַרױסגעפאָרן פון פּױלן קרוב 80,000 אידן. לויט אָפּטימיסטישע שאַצונגען 
האָבן זיך אין פּױילן געפונען אין סוף פּעברואַר 1946 ביי 8,000 אידישע 
קינדער. פון זיי אַרום 2,800 אין אידישע היימען און אינסטיטוציעס 
און די איבעריקע אין ניט-אידישע היימען און אינסטיטוציעס. 78 פּראָ- 
צענט פון די אידישע קינדער זענען געווען קיילעכדיקע יתומים, אָן 
טאטע-מאמע *). 

גלייך נאָך דער באפרייאונג האָבן זיך אָנגעהױבן צוריק אויפשטעלן 
די קעמערלעך פון די חלוצישע אָרגאַניזאַציעס. אין לובלין, װאָס איז צומ- 
ערשטן באַפּרייט געװאָרן, איז אַנטשטאַנען דער אידישער צענטראַל- 
קאָמיטעט, מיט אָנטײל פון פאָרשטייער פון אַלץ ריכטונגען, װאָס האָבן 
געווירקט צווישן דער שארית הפּליטה. דאָס הייפל חלוצישע טוער האָט 
אָנגעהױבן אויפשטעלן פון הינטער אַשׁ און חורבות די חלוצישע באַװע- 
גונג. פון די וועלדער האָבן אָנגעהױבן צוריקקומען די חלוצים-פּאַרטי- 
זאַנער. א סך האָבן אָנגעהױבן זוכן אַ וועג קיין א"י דורך רומעניע, 
און אַז זיי האָבן אַזא וועג נישט געפונען, האָבן זיי זיך געלאָזט קיין 
אימאַליע און אויפן וועג באגעגנט די זעלנער פון דער אידישער בריגאַדע 
פון א"י. עס האָכן זיך אויך אָנגעהױבן צוריקקערן הונדערטער חברים 
פון ראַטן-פאַרבאַנד. אין װאַרשע איז נעשאַפן געװאָרן דער ערשטער 
קבוץ אויף די חורבות פון ערשטן קבוץ אין װאַרשע. די חלוצים האָבן 
געשאַפן די ערשטע קינדער-היימען, קלובן און לאַנערן פאַר דעמאָבי 
ליזירטע זעלנער. האַנט-אין-האַנט האָבן געארבעט די חברים, דערצויגן 


5) ,דאָס נייע לעבן", לאָדזש, 19 פעברואַר 1946, 
6) באַריכט פון ל, סיגאַל אין ,,אחודיידיעות" נומ. 155, 3 אַפּריל 1946, 

אין , דרור-החלוץ הצעיר", , חשומר הצעיר" און , גורדוניה", אין דער 
ראַם פון איין פאַראייניקטער חלוצישער אָרגאַניזאַציע. 

באַלד האָבן זיך אָנגעהױבן דורכרייסן די ערשטע גרופּן קיין א"י. 
ס'האָט זיך אָנגעהויבן דאָס העראָישע קאפּיטל פון דער ,בריחה" (זע 
קאַפּיטל , בריחה און העפּלה"). 

אויף אט די װאַנדער-וועגן קיין א"י איז אַנטשטאַנען די פאַראײ- 
ניקטע ,חטיבה של שרידי מזרח אירופּה". אָבער באַלד האָבן זיך 
אָנגעהױבן אויסשיילן די מיינונגס-פאַרשידנהייטן. די חלוצים װאָס זענען 
צוריקגעקומען פון רוסלאַנד האָבן געבראַכט מיט זיך אַ ביטערע אַנטוי- 
שונג אין קאָמוניזם און סאָציאַליזם. די חלוצים פון דער פּױלישער 
,אונטערערד", וועלכע זענען צום גרויסן טייל געראַטעװעט געװאָרן 
אַדאַנק זייער צוזאַמענאַרבעט מיט די לינקע עלעמענטן, האָבן געהאַט 
אַנדערע תשובות אויף די אַקטועלע נאַננדיקע פּראָבלעמען. אַ טייל האָבן 
געהאַלטן אַלם זייער לעבנס-אויפגאבע דאָס נוקם זיין זיך אין די אידן- 
מערדער און חיהשע פֿאַרגיסער פון אידישן בלוט. אַנדערע האָבן גע- 
האַלטן, אַז זייער עֵיקר אויפגאבע איז אַרױסצוראַטעװען יוגנט און 
קינדער, זיך אַליין און װאָס שנעלער זיך צו דערשלאָגן צו די ברעגן 
פון היימלאַנד, 

צום ערשטן מאָל האָבן די פירער פון פּױלישן באַנייטן ,החלוץ" 
זיך צונויפנעטראָפן מיט די שליחים און ארבעטער-פירער פון א"י, ביי 
דעם ציוניסטישן כנום אין לאָנדאָן, אין יוני 1945 זיי זענען געוואויר 
געװאָרן וועגן פאַרביסענעם פּאַרטײי-קאַמף װאָס גייט אָן אין א"י, און 
עס האָט זיך אָנגעהױבן צוריק די דיפערענציאַציע פון דער פריער"- 
געאייניקטער חלוצישער באַועגונג. צום ערשטן האָט זיך אָפּנעטײלט 
דער ,חשומר חצעיר", און שפּעטער די אַנדערע באַװעגונגען. יעדע 
באַװועגונג האָט אָנגעהויבן אויפשמטעלן אירע פירער-סעמינארן און 
קורסן, האָט אַרױסגעשיקט שליחים פון פּױלן קיין איטאַליע, דייטש- 
לאַנד, עסטרייך און פאַרשידענע פּליטים-צענטערן; ס'האָט זיך אָנגע- 
הויכן א פאַרשטאַרקטער אידעאישער געראַנגל פאַר די הערצער און 
נשמות פון דער חלוצישער יוגנט, 

אין אַ בריוו פון לאָנדאָן פון ניין-און-צװאַנציקסטן נאָוועץמבער 1949 
אינפאָרמירט צביה לובעמקין די פירער פון קבוץ המאוחד, אַז אין 
פּוילן איז געקומען צו אַ שפּאַלטונג אין דער פאַראײיניקטער חלוצישער 
באַװעגונג. מען האָט זיך איינגעטיילט מיטן ,אָרעמען פּעקל". פון די 

6 עקסיסטירנדיקע קבוצים האָבן , דרור" און , חשומר הצעיר" באַקומען 
צו 6 קבוצים און ‏ נורדוניה" האָט באַקומען 4 קבוצים. קבוצים האָבן 
דאַן עקסיסטירט אין װאַרשע, לאָדזש, לובלין, סאָסנאָװויץ, ביטאָם, ריכענ- 
באַך, ביאַליסטאָק, ביעלסק, דאַנציק (אַ ים-קבוץ), בענדין, קראָקע, 
גליוויץ, א. אַ. ערטער, 

אין אױגוסט 1946 זענען אין אַלץ פיר קבוצים-באוועגונגען פון 
אַרבעטנדיקן א"י (, דרור", ,חשומר הצעיר", , גורדוניה" און , העובד" 
ביי פּוץלי ציון-צ. ם.) געווען באַשעפטיקט 6,084 פּערזאָן, פון זיי ;: 498 
מענער- און דאַמען-שניידער, 301 שוסטער, 215 סטאָלער, 71 בעקער, 
6 שלאָסער, מאלער און פריזירער, 172 ערדארבעמער און גערטנער, 
2 קוילנגרעבער, 1,998 אָנגעשטעלטע ביי דער מלוכה און אין פּריוואמע 
אונטערנעמונגען, 1,106 ביי צופעליקע שװאַרצע ארבעטן, 1429 ביי 
אינערלעכער אַרבעט אין די קבוצים (קיך, סאַניטאַרן, ביוראָיארבעט 
א. אַ. וו.) און 263 האָבן געלערנט אויף פאַרשידענע פאך-קורסן *). 

דעם 18טן יאַנואַר 1947, צום 4טן יאָרטאָג פון אויפשטאַנד אין דער 
װאַרשעװער געטאַ, איז פאָרגעקומען אַ לאַנד-כנום פון , החלוץ" אין 
פּױלן, װאָס איז אָפּגעהאַלטן געװאָרן אויף די חורבות פון וארשעווער 
געטאָ מיטן אָנטײל פון אַלע חלוצישע יוננט-באַוועגונגען *). 

די טוער פון , חחלוץ" זענען געווען זייער אינסטרוקטיוו ביים אוים- 
בויען העברעאישע שולן און אָװונטקורסן, העכרעאישע קלובן און ביב- 
ליאָטעקן. סוף 1947 האָבן עקסיסטירט 12 העברעאישע שולן מיט 
0 קינדער און 75 לערער *. 

דעם 3טן און 4טן יאַנואַר 1948 איז פאָרגעקומען א צװזאַמענפאַר 
פון פאַרװואַלטער פון העברעאישע שולן אין פּױלן, די באַריכט-געבער 
האָבן אינפאָרמירט, אַז די שולן אַנטװיקלען זיך צופרידנשטעלנדיק און 
אַז די צאָל קינדער איז געװאָקסן. ס'איז כדאי צו ברעננען 8 טייל פון 
די אָנגענומענע באַשלוסן : די דערציאונג דאַרף אויך להבא זיין באזירט 
אויף יסודות פון פּראָגרעס און דעמאָקראַמיע ; די ציוניסטישע דערציאונג 
דאַרף זיין באַהזױכט מיטן אידעאַל פון אַרבעטנדיקן ארץ-ישראל; די 
העברעאישע שול דאַרף אין א געהעריקער מאָס באַריקזיכטיקן די 
אידישע שפּראַך און ליטעראַטור ; די העברעאישע שול דאַרף מיטהעלפן 
אָרגאַניזירן בילדונגס-קורסן פאַר יודאיסטיק, אױידיטאָריעס פאַר עלטערן 

7) ,באַפרייאונג", לאָדזש, 27 אויגוסט 1946, 


8) ;אונזער װאָרט", לאָדזש, 20 דעצעמבער 1946, 
9) ש. קאַפּלינסקי אין ,באַפרייאונג", לאָדזש, 1 נאָװעמבער 1947, 

און קולטור-דערציערישע אימפּרעזעס ; די העברעאישע שול דאַרף זיין 
מערער געבונדן מיט דער געזעלשאַפט. ס'איז אויך געשאַפן געװאָרן 8 
לערער-ראט פאַר קרן קימת-ארבעט *). 

מיט דער פֿאַרשאַרפונג פון אַנמיציוניסטישן קורס פון אידישן 
צענטראַל-קאָמיטעט, האָט זיך אויך אָנגעהױבן די ירידה פון העברעאישן 
שולוועזן. דער צ. ק. האָט געצוואונגען טוער פון העברעאישע שולן 
צו רעזיגנירן פון זעץלבפטשטענדיקע שולן. פריער האָט ער געטענהט, 
אַז ס'איז נישטאַ קיין פּלאַץ פאַר צוויי טיפּן שולן, שפּעטער האָט מען 
אָנגעהױבן באַשולדיקן די העברעאישע שולן אין קאַנטררעװאָלוציע. א 
רייע שולן האָבן זיך ליקווידירט. גלייכצייטיק האָט מען אַראָפּגעשטופּט 
העברעאיש ביזן 4טן קלאָס אין די מלוכהשע אידיש-שולן *), 

דעם 22טן יאַנואר 1947 איז פייערלעך דערעפנט נגעװפאָרן אין לאָדזש 
א העברעאישער קלוב ביים , מרכז לעניני חנוך ותרבות" פון , החלוץ". 
א. צפנת האָט באַנריסט אין נאָמען פון אידישן ליטעראַטן- און זשורנאַ- 
ליסטן-פאַראיין און דער א"י-דיכטער בנימין טענענבוים האָט רעפערירט 
וועגן ח. נ. ביאַליק *). דער , החלוץ" און די חלוצישע יוגנט-אָרנאַני 
זאַציעס האָבן אויך אַנטוויקלט אַ פאַרלעגערישע טמעטיקייט. צ. א. אין 
דערשינען אַן אַנטאָלאָגיע פון דער נייער העברעאישער פּאָעזיע אין דער 
פּױלישער איבערזעצונג פון נתן גראָס, א העברעאישע כרעסטאָמאַטיע 
,חבר" און א צאָל העברעאישע קינדער-ביכלעך. דער , חשומר הצעיר" 
אין לאָדזש האָט געעפנט סוף 1946 א קולטור:הויז און קורסן פאַר 
העברעאיש און ענגליש *). 

אין באַפּרײטן פּױילן האָט אויך אויפנעלעבט די ערשטע יאָרן די 
אַרבעט פאַרן קרן חיסוד און קרן קימת, מיטן צענטער אין לאָדזש. דעם 
7טן יולי 1947 איז פאָרגעקומען די ערשטע נאָך-מלחמה-קאַנפערענץ 
פון קרן חיסוד, געעפנט פון דירעקטאָר פון ביוראָ אינזש. אָסטאַשינסקי. 
אין איר עקזעקומיווע איז אויך אַריין אַ פאָרשטײער פון די לינקע פּועץ"צ. 
ישראל ריטאָוו, תל-אביב, האָט באַגריסט אין נאָמען פון וועלט-ביוראָ 
פון קרן-חיסוד *). די אַקציעס האָבן געגעבן גוטע רעזולטאַטן, אָבער 


0 גבאפרייאונג", 23 יאַנואַר 1948, 

1) ' מ. בידערמאן אין , אידישער קעמפער", ניויאָרק, 24 יוני 1949, 
2) ,דאָס נייע לעבן", 31 יאַנואַר 1947, 

3) ,משמר", לאָדזש, 3 דעצעמבער 1946. 

4) ,באפרייאונגיי, 5 אויגוסט 1947, 

אין 1949 האָט די מאַכט פאַרבאָטן יעדע ציוניסטישע טעמיקייט, און 
די זאַמל-אַרבעט פאַר די ישראל-פאָנדן איז געװאָרן אָפּגעץשטעלט. 

דער גרויסער געלויף פון פּױלן צו די לאַגערן אין דייטשלאַנד, כדי 
פון דאָרט זיך צו רייסן ווייטער קיין ארץדישראל, האָט דערפירט דערצו, 
אַז אין צ. ק. פון פּולישע אידן האָבן דער , בונד" און קאָמוניסטן פאַר- 
פירט אַ קאַמף קענן דער , בחלח-עמיגראַציע". אױף אַ זיצונג פון פּרץ- 
זידיום פון צ. ק., אָנהײיב אַפּריל 1947, האָט דר. הערשענהאָרן פון , בונד" 
געטענהט, אַז די ציוניסטן פירן אַ טאָפּלטע שפּיל *). ענִיט פון די אידישע 
קאָמוניסטן האָט דערקלערט, אַז די פּ. פּ. ר. *) האָם נים געענדערט איר 
שטעלונג לגבי בויען אַ אידישע היים אין א"י ; זי האָט זיך באַטײליקט 
אין פּראָטעסט-מאַניפּעסטאַציעס קעגן ענגליש-אימפּעריאַליסטישן טעראַר, 
אָבער עס קען ניט דערלויבט ווערן דאָס בויען א"י אויפן חורבן פון 
פױלן. דערויף האָט אים געענמפערט חייקע גראָסמאַן (, חשומר הצעיר"), 
אַז די חורבות פון פּױלן זענען איר טייער. זי איז קעגן פּאַנישן אַנטלױפן 
און עם זענען נישטאָ אַזעלכע פּלענער, אָבער ס'איז אידעאיש וויכטיק 
צו דערפירן די אידן צו די שיפן, װאָס עם שטעלן אין אונזער רשות 
אַ גאַנצע רייע ,דעמאָקראַטישע מלוכות". גראַיעק פון פּוץ"צ-צ. ס. האָמ 
דערקלערט, אַז ס'איז נישטאָ קיין סתירה צווישן ווידעראויפלעבונג פון 
אידישן לעבן אין פּוױלן און דאָס בויען אַ אידישע חיים אין א"י, גאָר- 
פינקעל פון די לינקע פּוץ"צ האָט קריטיקירט דעם , בונד" װאָס זיצט 
אין צ. ק. מיטן ציל צו צעשפּאַלטן די איינהייט *), 

דער אַנטלױף פון אידן פון פּױלן האָט זיך באַזונדערס פּאַרשטאַרקט 
נאָכן קעלצער פּאָגראָם, אָנהײב יולי 1946, ווען עס זענען געהרגעט 
געװאָרן 42 אידן און פאַרוואונדעט קרוב 80 פון די 200 אידן, וועלכע 
זענען געבליבן לעבן פון 21,000 אידן וועלכע האָבן דאָרט געוואוינט 
אין 1940. צוליב די װאַקסנדיקע שטערונגען פאַר עליה פון די לאַנערן 
דורך דער ענגלישער מאַכט, האָט זיך פאַרקלענערט דער ארױספאַר פון 
פּױלן. יוסף, אַ שליח פון ישראל, האָט דערקלערט אויף דער ערשטער 
וועלט-קאָנפערענץ פון ,,דרור" אין פעלדאַפינג (יוני 1947), אַז צענדליקער 
טויזנטער אידן, צווישן זיי 8,000 חברים אין די קבוצים, ווערן איינגע- 
קלאַמערט אָן אויסזיכט פֿאַר וועלכער ס'איז באַלדיקער עליה. די גרענעצן 

5) דר. הערשענהאָרן איז שפּעטער אַלײן געקומען קיין ישראל און דאָרט געואוינט 

אַ לאַנגע צייט, 


46) פּאָלסקאַ פּאַרטיאַ ראָבאַטניטשאַ (די הערשנדיקע קאָמוניסטישע פּאַרטײ אין פּוילן), 
7) הידאָס נייע לעבן", 31 יאַנואַר 1947, 

זענען הערמעטיש פאַרמאַכט. די רעגירונג זאָגט צו צו דערלויבן נאָר 
אַ לענאַלע אויסוואנדערונג. די לאַגערן אין דייטשלאַנד זענען דאָס שרעק- 
פערדל מיט וועלכן מען פטראַשעט די פּוױלישע אידן. די הייליקע מיסיע 
פון די אידישע פּ. פּ. ר. איז נישט צו לאָזן אידן פאַרפּירן אין די לאַגערן. 
אין אַ טאָן פון זעלבסט-באַשולדיקונג האָט ער דערקלערט, אַז די חלוצישע 
באַװעגונג זעט איצט איין, אַז טראָץ דעם װאָס זי איז געווען מאָראַליש 
פאַראַנטװאָרטלעך רופּנדיק די קבוצים אין פּױלן צו בלייבן דאָרט וואו 
אידן בלייבן, ווייסט מען, אַז ווען די חלוצישע באַװעגונג װאָלט זיך געווען 
רירן, ניט קוקנדיק אויף ווינטער, און אויך נישט אויף די װאָס ווילן 
בלייבן בויען דאָס דעמאָקראַטישע פּױלן און האָבן ניט קיין שום ווילן 
אויסצוװואַנדערן, װאָלט מען געווען מיטגעריסן טויזנטער אידן *). 

אַ וויכטיקע ארבעט האָט אַנטװיקלט די ציוניסטיש-חלוצישע באַװוע- 
גונג אויפן נעביט פון אַרױפראַטעװען אידישע קינדער. אין ציוניסטישן 
קאַאָרדינאַציע-קאָמיטעט פאַר אידישע קינדער אין פּױלן (פעקרעטאַר -- 
משה אינגער) זענען געווען אָנגעשלאָסן נוח"ם, השוה"צ, דרור און 
הנוער הציוני. שפּעטער האָט זיך אויך אָנגעשלאָסן דער מזרחי. דער 
קאָמיטעט האָט געשאַפן ספּעציעלע גרופּן חלוצים און יוננע מענטשן 
מיט אַן אַרישן אויסזען, כדי אויסצוגעפינען די אַדרעסן פון אידישע 
קינדער וועלכע זענען געװאָרן אױסבאַהאַלטן אין קריסטלעכע היימען, 
דערפער, קירכעס און אין פּוױלישע יתומים-הייזער. אונטער ממש אומ- 
גלויבלעכע שוועריקייטן איז געלונגען אויסצוגעפינען ביי 1,200 אַדרעסן 
פון אידישע קינדער. דורך פאַרשידענע טריקס און אויך געבנדיק גרויסע 
סומען געלט איז געלונגען דורכצופירן די אַקציע פון גאולת ילדים. סוף 
יוני 1946 איז אָנגעקומען אין דער אַמעריקאַנער זאַנץ אין דייטשלאַנד 
דער ערשטער טראַנספּאָרט פון אויסגעלייזטע 250 אידישע קינדער אין 
עלטער פון 2 ביז 15 יאָר *). 

די חלוצישע קבוצים אין פּוילן האָבן זיך געמוזט אױיסהאַלטן פון 
ציוניסטישע קוועלן. דער צענטראַל-קאָמיטעם פון פּוילישע אידן האָט זיך 
אַנטזאַגט צו העלפן פּינאַנציעל די קבוצים און די קינדער:היימען, גע- 
שאַפן דורך ציוניסטישע גרופּירונגען. דעם זעלבן גורל האָבן געמיילט 
די אינסטיטוציעס, געשאַפן דורך די אָרטאָדאָקסישע עלעמענטן. 

פון די חלוצישע יוגנט-פאַרבאַנדן זענען געװען אַמשטאַרקסטן 


8) ,באַפרייאונג", מינכן, 30 מֹאַי 1947, 
9) ;אונזער װעג", 9 אױיגוסט 1946, 

;דרור" און , השומר הצעיר". דעם 28סטן פעפּטעמבער 1946 האָט 
,דרור" אָפּנעהאַלטן איר דריטע לאַנד-באַראַטונג מיט 180 געוויילטץ 
דעלעגאַטן. אויפער אירע קבוצים האָט ,דרור" אויפגעהאַלטן אַ צאָל 
קינדער-הייזער. דורכן ,החלוץ" האָט ,דרור" אויפגעהאלטן א צאָל 
לאַגערן פאַר געוועזענע זעלנער. ער האָט געהאָלפן גרינדן צוזאַמען מיט 
דער פּועץלי ציו-צ. ס. א צאָל קבוצים פאַר דערװאַקסענע אין װאַרשע, 
קראָקע, ביטאָם און ברעסלוי. דעם 23טן יאַנואַר 1946 איז געװאָרן 
געשלאָסן אין לאָדזש דער ערשטער צענטראַלער ,דרור"-סעמינאַר, װאָס 
האָט געדויערט 6 װאָכן. דעם פטן פעברואר האָט זיך גלייך געעפנט 
דער צווייטער סעמינאַר מיט 29 באַטײליקטע. 

דעם 16טן נאָוועמבער 1947 איז פאָרגעקומען אין לאָדזש, מיםט 
0 דעלעגאטן, די פאַראייניקונגם-קאַנפערענץ פון , דרור" און די , באָראָ- 
כאָוו-יוגנט" פון די לינקע פּוע"צ. מיט אַ חודש פריער איז פאָרגעקומען 
דעם 19טן אָקטאָבער די פאַראייניקונג פון די פּועלי ציו-צ. ס. מיט די 
לינקע פּועלי ציון. די , באָראָכאָוודיוננט? האָט שוין פריער דערצצויגן 
די מיטנלידער פון אירע קבוצים צום קבוץ חמאוחד, און געהאט איינגץ- 
שטעלט נאָענטע באַציאונגען מיט , דרור". די אויפשריפטן אויף זייערע 
אַרבעטסװואַרשטאַטן און קבוצים זענען געווען אין אידיש און עברית. 
די הױיפּט-רעפּעראַטן האָבן געהאַלטן טוביה באָזשיקאָווסקי (, דרור") 
און יוסף ראָטנבערג (,באָראָכאָודיוגנט"). ס'איז באַשלאָסן געװאָרן, 
אַז די פֿאַראײניקטע באַועגונג דערציט צום קבוץ המאוחד און איז 
פאַרבונדן מיט דער פֿאַראייניקטער פּועץ"צ-פּאַרמטײ אין פּױלן. דער 
פֿאַראײניקטער יוגנט-פאַרבאַנד , דרור-באָראָכאָוו יוגנט" באַשטיײיט פון 
8 שיכטן *). 

דער ,השומר הצעיר" האָט אַנטװיקלט אַ לעבעדיקע טעטיקייט. 
אין צווייטן לאַנד-כנוס מיטן אָנטײל פון מאיר יערין, דעם 4טן יאַנואַר 
7, האָבן אָנטײלגענומען איבער 480 דעלענאטן. איבער 800 שומרים 
האָבן בייגעוואוינט די דערעפענונג פון די זומער-קאָלאַניעס פון השוה"צ 
נעבן ריכענבאך (שלעזיע) דעם 8טן יולי 1947 פון אלע עקן פּױלן, אין 
לודוויקאָװאָ איז געשאַפן געװאָרן אן אָפּרו-הױז פאַרן אַקמיוו פון דער 
באַװעגונג. אין כנוס פון די קבוצים אין נידערשלעזיע דעם 24סטן און 
5סטן יוני 1949, האָבן אָנטײלגענומען ביי 280 שומרים. עִם זענען 
געשאַפן געװאָרן קולטור-הייזער, קאַסעס פאַר קעגנזייטיקער הילף צו 


0) צרור ידיעות, 1 יאַנואַר 1948, 

שטיצן אָרעמע הברים, אַרבעטס-קאַאָפּעראַטיוון און װוינמטער-קאָלאָניעס. 
אין 4טן לאַנדיפעמינאַר אין לודוויקסדאָרף (נידערשלעזיע), מיטן אָנטײל 
פון א"י-שומרים, האָבן אָנטײלגענומען 60 שומרים =). 

א לעבעדיקע טעטיקייט האָבן אויך אַנטװיקלט , גורדוניה", נוח"ם, 
דער ,הנוער הציוני-עקיבא" און דער , הפּועל המזרחי". דער לעצטער 
איז פריער געווען א טייל פון ,אחוד" --- די פאַראייניקונג פון די ניט- 
אַרבעטער גרופּירונגען אין ציוניזם, אָבער פון אים שפּעטער אַרוסגע 
מראָטן. סוף מערץ 1946 איז פאָרגעקומען אין פּאַריז די ערשטע אייראָ- 
פּעאישע קאָנפערענץ פון ,חנוער הציוני-עקיבא" מיטן אָנטײל פון יצחק 
גרינבוים. אין דער קאַנפערענץ האָבן אָנטײלגענומען פיל דעלעגאטן 
פון פּױלן, װאָס האָבן באַװויזן מיט זייערץ קבוצים צו דערגרייכן מערב- 
דייטשלאַנד, איטאליע, טשעכאָסלאָװאַקיע און פראַנקרייך *), 

נאָך דעם וי די טע לאַנדקאָנפּערענץ פון פּוץלי-ציון (צ. ס.) אין 
פּױלן, אין אַפּריל 1947, האָט באַשלאָסן איבערצורייסן איר פאַרבינדונג 
מיטן אחוד עולמי (פּראָ-מפּא"י), איז פאָרגעקומען אין ריכענבאַך, דעם 
8טן יוני 1947, א כנוס מיטן אָנטײל פון 180 פאָרשטייער פון קרוב 
0 חברים פון פּוץ"צ (צ. ס.) און באַשלאָסן זיך צו פאַראײיניקן מיט 
דער צ. ס.פּאַרטײ התאחדות. אויפן כנוס, וועלכער איז באַגריסט 
געװאָרן פון זלמן רובאַשאָוו (שזר) און ט. נעמיראָווסקי (נמיר) פון א"י, 
איז געשאַפן געװאָרן די פאראייניקטע פּאַרטײ פּוללי ציון (צ. סם.)- 
התאחדות. 

אויפן פּאַרטײײראַט, דעם 9טן און 10טן דעצעמבער 1947 אין לאָדוש, 
איז אונטערגעשטראַָכן געװאָרן די גינסטיקע באַציאונג צום ציוניזם פון 
דער פּוילישער רעגירונג און דעמאָקראַטישן לאַגער. גלייכציימיק איז 
געװאָרן אויפגעהויבן די פאָדערונג פון דורכפירן דעמאָקראַטישע װאַלן 
צו די אידישע קאָמיטעטן, ווייל די לעצטע ,שפּילען ניט אָפּ ביים 
היינטיקן טאָג די כוחות-פאַרהעלטניסן אויף דער אידישער גאַס" *). 

אויפן דריטן פּאַרטײראַט, סוף מערץ 1948 אין לאָדזש, איז באַגריסט 
געװאָרן דער פאָרזיצער פון דער פּאַרטײ יוסף סאַק, ווץלכער איז דאַן 
צוריקגעקומען פון זיין רייזץ איבער די אידישע ישובים אין דרום-אַמץ- 
ריקע, וואו ער האָט געפירט אַן אַקציע פאַר שמעלן א דענקמאָל די 

1) ,משמר", נומערן 2, 3, 4, 5, יאַנואַר"יולי 1947, 


2) משה קול, ורשה, אנציקלופּדיה של גלויות, /. 184, 
3) ,באַפרייאונג", לאָדזש, 15 דעצעמבער 1947, 

געפאַלענע אידישע העלדן אין װאַרשעװער געטאָ, אַלס רעפּרעזענטאַנט 
פון צ. ק. פון די אידן אין פּױלן. 

דער פּאַרמטיײראַט האָט פעסטגעשטעלט דעם שנעלן וואוקם פון 
דער פּאַרטײ. זי האָט אויפגעפאָדערט אַלע חברים פון אַ באַשטימטן 
עלטער צו דערפילן זייער פּאַטריאָטישע פליכט און שמעלן זיך צו דער 
דיספּאָזיציע פון דער הגנה אין א"י *), 


4) ,באפרייאונג"י, 1 מאַי 1948. 





חיה נראָ סמפאֿן 


פּאַר אונז האָט זיך די מלחמה ניט געענדיקט.. *) 


אַ חבר האָט מיר געפרעגט: פון װאַנען קומט אונזער רואיקייט און איינ- 
געהאַלטנקײט ? איך װעל אייך ענטפערן, אַז מיר זענען געווען רואיק די גאַנצע 
צייט, דאָס איז געווען די רואיקייט, װאָס האָט אַרומגערינגלט אונזערע חברים 
אין דער צייט פון דער שלאַכט און פאַר איר, די שלאַכט -- דאָס איז געװען 
אונזער שטרעבונג, דאָס איז געווען דער מאָמענט, אויף וועלכן מיר האָבן געהאָפט 
און געװאַרט, 

עס איז לייכטער אונטערצולייגן מינעס וי צו האַלטן רעדעס. װאָס מיר 
קאָנען אייך איבערגעבן איז, אַז מיר לעבן און עקזיסטירן; אַז אונזער באַעגונג 
איז געווען גרויס און שטאַרק און זי איז אויך געווען שיין אין מאָמענט ווען זי 
איז געװאָרן באַזיגט, צו לעבן -- דערין באַשטײט ניט די גרויסע קונסט. מ'דאַרף 
וויסן וי אַזױ צו לעבן, און װאָס איז נאָך וויכטיקער -- וי צו שטאַרבן. מיר 
האָבן געוואוסט, אַז מיט אונזער טויט איז ניט אַלץ געװאָרן פאַריתומט ; אַז אונזער 
טויט װועט ווערן פאַרװאַנדלט אין אַ הויב-קראַפט, אין אַ תורה, אויף וועמען עס 
וועט זיך דערציען די יוגנט. װעגן דעם האָבן מיר געטראַכט אין די געטאָס 
און דאָס איז געװאָרן די תורה װאָס מיר האָבן געחזרט און געלערנט די גאַנצע 
צייט אין רואיקייט און שטילקייט, און נאָך עפּעס וויל איך אייך זאָגן -- הגם 
עס איז שווער עס אַרויסצוברענגען אויף מיינע אָרעמע ליפּן: די העלדן פון 
פאָלק זענען ניט דווקא זיינע באַרימטע פּאָליטישע פירער. די העלדן פון פאָלק 
זענען קליינע מענטשן, גרויע און שטילע. 

איך געדענק די טעג פון דער ערשטער ;אַקציע" אין ביאַליסטאָק, אין 
פעברואַר 1943, דאַן איז נאָך ניט געווען קיין קאַמף. דאָס איז געװען פאַר 
װאַרשע. טויזנטער אידן זענען דאַן אומגעקומען אין דער געטאָ אָן יעדן טומל, 
שטילערהייט האָט מען אויך אין דער געטאָ דאַן געהאָנגען אַ אידישן העלד 
מיטן נאָמען מלמד, אַלס שטראָף פאַר הרגענען אַ דייטש, און נאָך פיל זענען 
געווען אַזעלכע וי ער. 

איך װעל אייך נאָך זאָגן, אַז מיר, די חלוצישע באַעגונג, האָבן זיך קיינמאָל 
ניט באַטראַכט אַלס פירער און פּאָליטיקער. מיר האָבן געהאַט הונדערטער 
חברים, װאָס זענען געפאַלן שטיל מיטן גלויבן אין ארץיישראל טיף איינגעבאַקן 
אין האַרץ, 

די פּרשה פון דער אידישער קאַטאַסטראָפע אין פּוילן איז אַ לאַנגע און 
קאָמפּליצירטע. אָבער, מיר זענען געבליבן לעבן, טראָץ די ליידן, שוידער און 
פאַרניכטונג, און מיר מאָנען דאָס לעבן װאָס קומט אונז און דעם גאַנצן אידישן 
פאָלק, מיר װעלן ניט רוען. פאַר אונז איז די מלחמה ניט געענדיקט. טראָץ 
דעם בית-הקברות אין פּוילן, האָבן מיר אויפגעשטעלט אַ חלוצישע יוגנט-באַווע- 
גונג, װאָס איז גרייט צו גיין קיין ארץ-ישראל אױיף אַלע וועגן. דאָס זענען ניט 


*) רעדע געהאַלטן אויף דער לאָנדאָנער ציוניסטישער קאָנפערענץ, סעפּטעמבער, 1945, 

קיין צעבראָכענע און דערשלאָגענע מענטשן. זיי זענען גרייט אױף אַלץ און קיין 
גרענעצן װעלן יי ניט פאַרשפּאַרן דעם וועג. פון אייך אוֹן פון ארץ-יעשראל 
פאַרלאַנגען מיר, אַז איר זאָלט זיי אויפמונטערן און שטאַרקן זייערע הענט. מיר 
וועלן ניט פאַרלאָזן פּוילן ביז מיר װעלן דאָרט ניט פּאַרפעסטיקן די באַװעגונג, 
מיר זענען מיד ; אויך איך בין מיד. אָבער איך על ניט קומען אַזױ שנעל קיין 
ארץ-ישראל. מיר װעלן עולה זיין ערשט דאַן, ווען אין פּױלן וועלן זיין שליחים, 
קיבוצים, אַן עליה און אַ ציוניסטישע באַוועגונג, נאָר דאַן וועלן מיר קאָנען מיט 
אַ דואיק האַרץ עולה זיין אין אונזער היימלאַנד און לעבן אין קיבוצים. אויב 
מ'וועט אונז ניט העלפן, אויב ארץיישראל װעט אונז ניט העלפן, װעט װערן 
באַגאַנגען אַ שווערע זינד, | 

איך וויל פאַרנאַנדערװיקלען די מגילה פון העראָאיזם אין דער געשיכטע 
פון אונזער קאַמפס-באַוועגונג. איך דערמאָן מיט ציטער דעם אָנדענק פון די 
העלדישע אידישע טעכטער : לאַנקע, טאָשע, פרומקע און פיל אַנדערע, װאָס פאַר- 
נעמען אַ פּלאַץ פון כבוד אין דער געשיכטע פון דער באַוועגונג. (אַלע שטעלן 
זיך אויף), 

די שטילקייט --- דאָס איז געווען דאָס כאַראַקטעריסטישסטע, דערהייבנסטע 
און שענסטע מעלה פון אונזערע אידישע טעכטער, װאָס זענען געפאַלן אין 
געראַנגל און שלאַכט. די אידישע מיידלעך זענען געווען די ,נערוון" פון דער 
באַװעגונג, די פאַרבינדלערינס װאָס האָבן פון פּלאַץ צו פּלאַץ געבראַכט מיט זיך 
דאָס װאָרט פון דער באַװעגונג. טאָשע און לאָנקע האָבן צום ערשטן מאָל גע- 
בראַכט פון װאַרשע קיין ווילנע דאָס װאָרט פון דער באַװעגונג און איר װעט ניט 
פאַרשטיין װאָס דאָס האָט באַדייט פאַר אונז. מיר וועלן זיי קיין מאָל ניט פאַר- 
געסן און זייערע געשטאַלטן וועלן זיין אַ דערציערישער סימבאָל פאַר דורות 
און דורות. 

עס איז ניט קיין צופאַל, װאָס קיינער פון אונז האָט ניט דערציילט ועגן 
אונזערע איבערלעבונגען. צוקערמאַן האָט אייך געקענט פיל דערציילן און דאָס 
זעלבע אויך די איבעריקע. אָבער איך וייס ניט וי אַזױ און ווען מיר וועלן 
דאָס טאָן. מיר זענען געקומען אַהער צו שילדערן אונזערע צרות און ניט צו 
שטאָלצירן מיט זיי, מיר זענען געקומען אַהער כדי צו װאַרפן בריקן צו אייך, 
כדי צו זאָגן אייך, אַז מיר לעבן, אַז מיר װעלן עולה זיין פאַר יעדן פּרײז, אַז 
מיר זענען מיט אייך, 

אפרים אויערכאך 


ליד פון שארית הפּליטה 


די נאַכט איבער אונז מוט איר פינצטערניש וועבן, 
אין ביטער געיאָמער פאַרגײיט זיך דער ווינט, 
פאַר טויזנטער לעבנס טראָגט איינער דאָם לעבן, 
א הייליקער ציטער מים זיי אונז פאַרבינדט, 

אויף אַשׁ און אויף חורבות צעשפּרײטע, 

מיר זענען די שארית הפּליטה. 


דער פיינט האָט דאָס לייב אונז צעריסן אויף שטיקער, 
מיט אייזערנע קעמלען געקעמט אונז די הויט, 
נאָר אונז איז נגעבליבן דער טייערסטער עיקר : 
צו חייליקן לעבן פאַר הייליקן מטויט, 
מיר לעבן אַפּילו סע זאָל וויי-טאָן, 
מיר זענען די שארית הפּליטה. 


פאַר מאַטע, פאַר מאַמע, פאַר שוועסטער און ברודער, 
פּאַר אידישע לעבנס װאָס האָבן פאַרצאַנקט, 
פאַראַקערן װועלן מיר אונזער יהודח, . 
דעם עמק, די חולח --- מיט אונזער געזאַנג. 

פון שטעכיקע וועגן, פארדרייטע, 

מיר קומען, די שארית הפּליטה, 


נישטאָ אַזא נאַכט, װאָס זאָל זיין פאַר אונז פינצטער, 
דאָס פינצטערניש האָבן מיר דורכנעברענט, 
מיט אייגענעם פייער די זון זיינע צינדסטו, 
אין חושך -- צו ליכט איז דיין פּנים געווענדט. 
פון לענדער מיט ביינער פאַרזייטע 
מיר קומען, די שארית הפּליטה. 


א זכות איז צו לעבן פאַר טויטע מיליאָנען, 

דאָס בלוט זייערס אין אונזערע אָדערן רינט ; 

מיר צינדן פאַר זיי אונזער זון און לבנה 

און שפּרײיטן זייער פּיין, וי קערנער אין ווינט. 
סע װועט אויפגיין דאָס לעבן אויף בייטן 
פאַר אונז, די שארית הפּליטה. 

רעזאָלוציעס פון ערשטן שארית הפּליטה קאָנגרעס 


(27-28 סעפּטעמבער 1945 אין בערגן-בעלזן) 


דער ערשטער קאָנגרעס פון דער שארית הפּליטה אין דיײיטשלאַנד, 
באַפּרײטע פון די קאָנצענטראַציע-לאַגערן אַדאַנק דעם נצחון פון די 
אַרמײען פון די פאַראייניקטע פעלקער, אין טיפן באַוואוסטזיין פון זיין 
היסטאָרישע אחריות פאַרן גורל פון די 40,000 אידן, וועלכע ער רעפּ- 
רעזענטירט, און פאַר דעם גורל פון דעם אידישן פאָלק בכלל, נעמט אָן 
פאָלגנדיקע רעזאָלוציעס ; 


דער קאָנגרעס שליסט זיך אָן מיט דער גאַנצער קראַפט און 
פולסטער איבערצייגונג אין די באַשלוסן פון דער ציוניסטישער וװעלט. 
קאָנפערענץ אין לאָנדאָן, און פון דער קאָנפערענץ פון דעם אידישן וועלט- 
קאָנגרעס און פאָדערט פון דער ענגלישער רעגירונג און אירע פאַרבינדעטע : 

א) צו פּראָקלאַמירן ארץ-ישראל אַלס אידישן שטאַט, 

ב) איבערצוגעבן דער אידישער אַגענטור די קאָנטראָל איבער עמיג- 
ראַציע און דער אַנטװיקלונג פון די רעסורסן פון לאַנד, 

ג) דורכפירן די עליה פון דעם ערשטן מיליאָן אידן נאָך א"י. 

ד) דורכפירן אַן אינטערנאַציאָנאַלע הלואה פאַר דער דאָזיקער מאַסן- 
עליה, 

ה) צו טוען אַלץ װאָס איז מעגלעך צו דערלייכטערן די דאָזיקע עליה 
פון די לענדער פון װאַנען די אידן זאָלן אַרױס, 

2 אין נאָמען פון זעקס מיליאָן אידן, װאָס זענען געפאַלן אַ קרבן 

פון דעם דייטשן נאַצי-טעראָר, און אויך אין נאָמען פון די איבערגעבליבענע, 
רופן מיר די פעלקער פון דער וועלט, און אין דער ערשטער רייע דאָס 
ענגלישע פאָלק, וועלכעס טראָגט אַ באַזונדערע פאַראַנטװאָרטלעכקײט אין 
דער באַציאוֹנג : 

א) זייט וויסן, אַז די װועלט װעט נישט האָבן קיין שלום, כל זמן דאָס 
אידישע פאָלק װעט נישט האָבן די מעגלעכקייט צו באַשטימען 
זיין גורל אין זיין אייגן לאַנד ; 

ב) מיר ווייסן פון בלוטיקער דערפאַרונג, אַז דער מאַסן-מאָרד פון 
זעקס מיליאָן אידן, אַ דריטל פון אונזער פאָלק, אין אוישוויץ, 
טרעבלינקע, מײידאַנעק, בעלזען און אַנדערע אױסראָטונגס-צענ- 
טערן, איז נאָר געווען מעגלעך צוליב דער הײמלאָזיקייט און 
שטאַטנלאָזיקײט פון דעם אידישן פאָלק; 

ג) מיר פאָדערן דאָס רעכט צו באַשיצן אונזערע קינדער און קומענ- 
דיקע דורות פון דעם אַז די קאַטאַסטראָפע זאָל זיך נישט איבער" 
חזרן ; 

ד) מיר אַפּעלירן צו אַלע פאַראייניקטע פעלקער און צום ענגלישן 
בפרט אונז העלפן אַ סוף מאַכן צו דער הײימלאָזיקייט פון אידישן 
פאָלק ; 

ה) מיר קאָנסטאַטירן און פּראָקלאַמירן אונזער רעכט אויף עליה, 
אַ רעכט װאָס איז באַזיגלט מיט דעם בלוט פון מיליאָנען, וועלכע 
זענען געגאַנגען צום טויט מיט דעם גלויבן אין ארץ ישראל; 

ו) מיר פאָדערן דורכצופירן אונזער באַלדיקע עליה; 

ז) מיר, דעלעגירטע פון דער שארית הפּליטה, פאַרזאַמלטע דאָ אין 
בערגען-בעלזען, שטעלן פעסט מיט צער און צאָרן, אַז אויך הייגט, 
כמעט אַ האַלב יאָר נאָך דער באַפרייאונג, ווערן די איבערגעבלי" 
בענע נאָך געפאַנגען געהאַלטן אויף דעם בלוטיקן באָדן פון 
דייטשלאַנד ; 

ח) מיר פּראָקלאַמירן, אַז מיר װעלן זיך נישט לאָזן צוריקטרייבן 
אין די לענדער פון דעם אידישן חורבן און מאַסן-מאָרד ; 

ט) מיר שוערן, אַז קיין שום שטערונג און פּאָליטישע באַשרענקונג 
ועט אונז נישט אָפּהאַלטן פון גיין נאָך ארץ ישראל; 

י) מיר װאָרנען אַלע פאַראַנטװאָרטלעכע, און די ענגלישע רעגירונג 
בפרט, פאַר די קאָנסעקװענצן פון אַ פּאָליטיק װאָס איז אין קעגג- 
זאַץ צו די לעבנס-אינטערעסן פונעם אידישן פאָלק, און די יסודות 
פון גערעכטיקיייט און נאַציאָנאַלע פרייהייט אויף וועלכע דער 
שלום איז באַזירט, 

2. דער קאָנגרעס פאָדערט ;אַז כל זמן די שארית הפּליטה געפינט 
זיך אין דיײיטשלאַנד, זאָלן אידן ווערן אָנערקענט אַלס אידן און נישט אַלס 
אָנגעהעריקע פון לענדער אין וועלכע זיי ווילן נישט גיין צוריק. 

4 דער קאָנגרעס פאַרלאַנגט, אַז ס'זאָלן געשאַפן ווערן די מעגלעכ- 
קייטן פאַר צוגרייטן די מענטשן, און איבערהויפּט אונזער יוגנט, פאַר אַ 
געזונט און פּראָדוקטיוו לעבן אין ארץ ישראל. צו דעם צוועק איז נויטיק 
אַ ברייטע אָרגאַניזירטע אַרבעט פון פאַך-אויסבילדונג; די שאַפונג פון 
אידישע צענטערן, סיי אין דער בריטישער, סיי אין דער אַמעריקאַנישער 
זאָנע, אונטער אַ אידישער אַדמיניסטראַציע און אידישע פאַרבינדונגס- 
אָפיצירן. 

5 דער קאָנגרעס פאָדערט, אַז דאָס פאַרמעגן פון די צעשטערטע 
אידישע קהלות, אַזױ װוי פון די אַװעקגענומענע אידן, װאָס האָבן נאָך זיך 
נישט איבערגעלאָזט קיין יורשים, זאָל איבערגעגעבן װערן אינעם רשות 
פון דער אָנערקענטער פאַרטרעטערשאַפט פון אידישן פאָלק פאַר דעם 
ווייטער-אויפבוי פון ארץ-ישראל פאַר די אידישע מאַסן. 

6 דער קאַנגרעס פּאָדערט, אַז די רעפּאַראַציעס פון דייטשלאַנד 
זאָלן אויך איינשליסן אַ סומע פון לעבנס-לענגלעכע פּענסיע פאַר אַלע 
אידן װאָס זענען געװאָרן קראַנק און אינװואַלידן פון דייטשע קאָנצענטראַציע- 
לאָגערן, | 

7?. דער קאָנגרעס פאָדערט אַ אידישע פאַרטרעטערשאַפט ביי דער 
אינטערנאַציאָנאַלער קאָמיסיע פאַר קריגס-פאַרברעכן. 

88 דער קאָנגרעס פאָדערט די אָנערקענונג פון דעם אידישן 
צענטראַל-קאָמיטעט אַלס די רעכטלעכע רעפּרעזענטאַנץ פון אַלע אידישע 
געוועעזנע העפטלינגע אין דער ענגלישער און אַמעריקאַנישער זאָנע. 

9 דער קאָנגרעס שטעלט פעסט, אַז נאָך היינט, פינף מאָנאַטן נאָך 
דער באַפרייאונג, איז אוממעגלעך פאַר אונז צו קאָרעספּאָנדירן מיט אונ" 
זערע קרובים, און פאָדערט די ענדערונג פון דער לאַגע. 

0 דער קאָנגרעס באַגריסט די אידישע בריגאַדע מיט וועלכער מיר 
זענען פאַרבונדן אין בלוט און גייסט. צוזאַמען וועלן מיר קעמפן פאַר 
ארץ-ישראל אַלס אַ פרייע דעמאָקראַטישע אידישע מדינה, 

1 דער קאָנגרעס באַשליסט, אַז ס'זאָל ווערן צוגעשטעלט די גענע- 
ראַלן מאָנטגאָמערי און אייזנהאַוער אַ מעמאָראַנדום װאָס װעט באַשרייבן 
אונזער לאַגע און באַדערפענישן, 

(,אונזער שטימע", 15 אָקטאָבער 1945) 


תחית המתים 


דער היינטיקער נומער דערשיינט, וי די ערשטע שװאַלב, װאָס קומט אָנזאָגן 
דעם זומער -- -- -- מיר האָבן געמאַכט דעם ערשטן שװוערן שריט, אַז אין 
בוכענװאַלד זאָל דערשיינען דאָס ערשטע אידישע װאָרט -- -- -- ניט ליטעראַטור 
ווילן מיר מיט אונזער אױיסגאַבע באַצװעקן, נאָר דאָס פאָלקס-װאָרט. מיטן פאָלקס- 
װאָרט ווילן מיר צו אייך קומען און זיך מיט אייך פּשוט און אינטים אויסשמועסן, 
דערציילן װי חברים צוויי... 
-- -- -- זאָל עס זיין דער אָנהייב פון אַ ניי-אַנטװיקלענדיקער אידישער 
פּרעסע, וועלכע זאָל ראוי זיין מיט שטאָלץ צו טראָגן די פאָן פון דער אידישער 
קולטור און פון פרייען אידישן אַרבעטער-װאָרט -- --- --- מיט בריוו, פאָרשלאַגן, 
און אַנדערע מאַטעריאַלן קאָן מען זיך ווענדן צו אונז: קינדערבלאָק, קאַזערנע 
6, צימער 22, 
(פון דער רעדאַקציע, ;תחית המתים" -- צייטונג פאָר די 
באפרייטע אידן אין די לאַגערן, בוכענװאלד, 4 מאַי 1945, 
נומער 1) 
א אל 
24 
װײיניק זענען מיר, געבליבן צעזייט און צעשפּרײט. איין זאַך האָבן מיר 
אָבער אין די שוידערלעכע יאָרן געלערנט: עקשנות ! און מיר װועלן זיך איינ- 
עקשנען, בכדי אַלץ אויפסניי צוזאַמענצונעמען, עס צעמענטירן, און מיט אַלע 
פיזישע און גייסטיקע אָנשטרענגונגען אָנהייבן צוזאַמענבױען אונזער לעבן און 
וועלט אויפסניי.... מיר קומען מיט אַ תבה, װאָס שווימט אַרױס פון איבער 
אַראַראַט-בערג איבער אַ מבול פון בלוט. זענען מיר די לעצטע, װאָס האָבן 
אונזער לעבן אַדורכגעשלעפּט, אָדער זענען נאָך אַנדערע דאָ, װאָס װאַרטן אויפן 

ערשטן לעבנס-צייכן אונזערן? װי דער ביבלישער נח שיקן מיר די ערשטע 
טויב אַרױס... װעט זי אונז אַ גרוס ברענגען? זאָל כאָטש זיין איין איינציק 
בלעטל פון אַ גרינעם בוים, װאָס דערמאָנט אין אַ יונגן און פרישן לעבן! אויב 
דער ערשטער מאָמענט פון פרייד ביים דערשפּירן די פריי איז פאָריבער, װעט 
אָבער קומען די עכטע קלאָרערע פרייד פון דערשפּירן צוליב װאָס מיר זענען 
לעבן געבליבן! 

;.. מיר האָבן דעם קאָנטאַקט מיטן נאָרמאַלן לעבן פאַרלוירן, און עס איז 
אונזער שווערע אויפגאַבע -- אים ווידער צו געפינען! מיר ווייסן : פאַרשידענע 
פראַגן מאַטערן, ברענען... מיר ווייסן אויף קלאָר : פאַרשידענע פיזישע און 
פּסיכאָלאָגישע שװעריקייטן האָבן זיך אין פאַרלויף פון די שװוערע לאַגער- 
צייטן צו אונז צוגעקלעפּט... מיר ווייסן די דערשיטערונגען, מיר קענען פון 
אייגענער הויט די גרויסע נערװנפּראָבע און מוח-לאַסט, װאָס איר, שווער- 
געפרואווטע חברים און ברידער, טראָגט אויף זיך -- -- -- מיר וילן אייך, 
אידישע טאַלאַנטן און אַקטיװױסטן (אַרוסרופן) פון אייערע לעכער, אין וועלכע 
איר זענט פון עמעצן אַרײנגעשלײדערט און אַזױ שטעקן געבליבן ביז איצט... 
ביז איצט! זאָל דאָס אונזער האָרנשאַל זיין צו אייך: װעקט אויף! קומט און 
לאָמיר צוזאַמען אַרײנשפּרײזן אין דער נייער מאָרגנדיקער װעלט! 


(, פאַרװאָס אַ צייטונג ?=, דאָרט) 


== 


מיר, תחית-המתים-אידן 


{.. איך גיי אַרום אויף די גאַסן פון דער דייטשער שטאָט און איך גלויב 
פּשוט ניט דער ווירקלעכקייט. איך לעב, און נאָך פיל אידן לעבן ! מיינע גלידער 
באַוועגן זיך. און די היטלעריסטישע מאַכט עקזיסטירט שוין מער נישט. מיט 
שטאָלץ טראָג איך די בלוי-ווייסע אָפּצײיכענונג אויף דעם זעלבן אָרט, וואו מיט 
אַ מאָנאַט צוריק האָט געהאַנגען דער פאַרשעמטער און פאַרשקלאַפּטער דודס 
שטערן. איך האָב פאַר קיינעם קיין מורא נישט, איך בין אַ איד, און קיין 
שלעכטס קאָן מיר נישט פּאַסירן פון די ס, ס,-מענער אָדער פון דער היטלער- 
יוגנט. אָט גייען זיי, די אַמאָל שטאָלצע היטלער-יונגעלייט און מאַכן פּלאַץ אויף 
דער גאַס פאַר אונז, אידן... ווען איך האָב געזען דעם ערשטן אַמעריקאַנער 
זעלנער, האָב איך זיך צעויינט, וי אַ קליין קינד. אונזערע משיחים! איצט 
וועלן מיר שוין לעבן. װי גרויס איז דער לעבנס-ווילן פון אַ מענטש, וועלכער 
איז באַשטימט אין קרעמאַטאָריום. מיר, תחית-המתים:אידן... 
(,מן המיצר" פון פּאול טרעפּמאַן, אין ,אונזער שטימע", 
מימעאָגראַפירטע צייטונג פון די באַפרײיטע אידן אין 
בערגען-בעלזען, 12 יוני 1945) 


,.. ווען מיר האָבן זיך אָנגעהויבן פאַרנעמען מיט אָרגאַניזירן אַ אידישע 
שול אין צעללע (ביי בערגען-בעלזען), האָבן געוויסע פון אונז זיך ערנסט פאָר" 


12 חלוצים אין פּוילן 


טראַכט: צי ס'לוינט בכלל אַזאַ אַנשטאַלט צו בויען, פאַר וועמען! מיר האָבן 
דאָך אַזױ ווייניק אידישע קינדער, אַז ס'איז פּשוט אַן אַבסורד אָנצוקלאַפּן אַ 
שילד: ,אידישע שול". און די, וועלכע זענען יאָ פאַרבליבן, האָבן אויך ניט 
דעם קאָפּ צו תורה... מיר, אָבער, האָבן ניט געקוקט אויף די אַלע שוועריקייטן 
און צוריק אָנגעצונדן דעם אַלטן אידישן פייערל, וועלכער האָט אַזױ לאַנג גע" 
ברענט אויפן פּריפּעטשאָק. און ביים היינטיקן טאָג איז די שול אַ פאַקט. יעדן 
טאָג הערט מען דעם אַלטן סקאַרבאָװון חדר-ניגון, וועלכער רייסט זיך אַרױס 
פון די שול-װוענט און צעטראָגט זיך איבער די גאַסן פון דייטשן אַרום. דער 
קול יעקב האָט באַקעמפט דעם היטלעריזם, וועלכער האָט דאָ, נאָך מיט מאָנאַטן 
צוריק געזייט זיינע בלוטיקע זוימען... 
(דאָרט) 


בענקשאַפט צום אידישן אות 


;... אַ צייטונג, אַ וועכנטלעכע, אַ אידישע, הייבט אָן אַרױסצוגײן אין מינכן, 
אַ צייטונג, אַ אידישע צייטונג! אַ בלאַט-צײיטונג געדרוקט טאַקע מיט די ליב" 
טיקע, פירקאַנטיקע אידישע אותיות --- די גאָלדענע אותיותלעך, טייערע אותיות- 
לעך, וועלכע זענען דורך דורות און דורות אויפגעקומען יעדן אידן מיט אַ 
ברענענדיקן קוש... העליש פּלאַקערט די בענקשאַפט צום אידישן אות און 
װאָרט, װאָס איז אַזױ גרויזאַם פאַרשטומט געװאָרן און פאַרשניטן.,.. די הייליקע 
פּאַרמעטן זענען, װוי אַלע אונזערע, פון די טמאדיקע הענט געשליידערט געװאָרן 
אין שייטער, די טייערסטע און זעלטענע אוצרות ספרים פאַרברענט -- ניט אָבער 
אונזער אידישן גייסט, די פייערדיק:כשופדיקע אותיות! און אָט מיט די 
,אותיות פּורחות" שיינט אויף ביי אונז אַ בלאַט, אַ צייטונג, אַ אידישע צייטונג! 

;זאָל אַ וועלט וויסן, אַז מיר לעבן, מיר האָבן איבערגעלעבט! טאַקע נאָר 
מיזערנע ברוכטיילן, אינגאַנצן רואינירטע, מיט טייכן בלוט אָפּגעגאָסענע, אָבער 
מיט אַן אַנטשלאָסענעם ווילן ווייטער צו לעבן און -- איבערלעבן !" 


(י. קאַפּלאַן אין ערשטן נומער ,אונזער װעג", מינכן, 
2 אָקטאָבער 1945) 


קאַפּיטאן יע קב ליפ שיץ 


די אידישע בריגאַדע העלפט די פליטים 


... וי אַזױ זענען געראַטעװעס געװאָרן די לעבן-געבליבענע? זענען מיט 
זיי געשען נסים ? אַלע זענען אַדורכגעגאַנגען, זייט דעם טאָג פון גירוש פון 
זייער אָפּשטאַם-שטאָט ביז דעם טאָג פון באַפרײיאונג, פיל אַרבעטס- און פאַר- 
ניכטונגס-לאָגערן אין גאַנץ אײיראָפּע, און די מערהייט פון זיי זענען געשטאַנען 

אויפן ברעג פון קרעמאַטאָריום און זענען שוין דערגאַנגען צו דער מדרגה פון 
דעם ,מוזולמאַן* '). װאָלט דער נצחון זיך פאַרשפּעטיקט מיט אייניקע טעג (און 
לגבי אַ טייל פון זיי אַפילו מיט איין טאָג), װאָלטן פיל פון זיי שוין היינט ניט 
געלעבט. אַ טאָג פאַר דער באַפרײיאונג האָבן די געראַטעװעטע ניט געגלויבט, 
אַז זיי װעלן נאָך זען דאָס ליכט פון גאָטס וועלט. פיל זענען געװאָרן געראַ- 
טעוועט, ווייל די קאָמענדאַנטן פון די פאַרניכטונגס-לאַגערן האָבן געװאָלט ראַ- 
טעווען זייער לעבן פאַרן פּרייז פון לאָזן לעבן די פאַרבליבענע, אָדער ווייל די 
קאָמענדאַנטן זענען אַנטלאָפן און האָבן ניט באַװיזן צו פאַרניכטן די װאָס זעגען 
געבליבן אין זייער רשות, צוליב דעם איבערראַשנדיקן פאָרויסמאַרש פון די 
אַליאירטע אַרמײען, אָדער ווייל די פּליטים האָבן זיך באַהאַלטן אין רינשטאָקן, 
שמוץ-גריבער, אין פעלזן פון בערג באַדעקטע מיט שניי, און מיט דער באַפרײי- 
אונג פון בייערן און עסטרייך זענען זיי אַרױס פון זייערע פאַרשידענע באַהעל- 
טענישן און געװאָרן צונויפגעזאַמלט אין לאַגערן. וייניקע זענען געראַטעװעט 
געװאָרן דורך דעם, װאָס זיי האָבן זיך אויסבאַהאַלטן אַלס אַריער פון פאַרשידענע 
לענדער מיט געפעלשטע דאָקומענטן אין זייער קעשענע =, 

אייניקע האָבן זיך אױיסבאַהאַלטן אין די שטעט און דערפער פון אײראָפּע. 
איין אידישע פרוי האָט זיך באַהאַלטן אין ווין זיבן יאָר אין אַ קעלער. אויף דער 
אייזנבאַןדסטאַנציע אין קלאַגענפורט אין עסטרייך האָב איך אין מאַי 1945 גע- 
פונען אַכט און ניינציק אידישע פּליטים, װאָס האָבן געוואוינט אין האָלץ-קאַסטנס, 
װאָס האָבן אַמאָל געדינט פאַר פּאַקן פּאַפּיר. כמעט אַלע פון בודאַפּעשט, װאָס 
זיי האָבן פאַרלאָזן אין אַפּריל 1944 ; האַנטװערקער און טעכניקער: שניידער, 
שוסטער, שלאָסער, װאָס האָבן געאַרבעט אַלס צװאַנגס-אַרבעטער אין דער אונ- 
גאַרישער אַרמײ. מיט דער קאַפּיטולאַציע פון דער אונגאַרישער אַרמײ, זענען 
זי פאַרשלעפּט געװאָרן דורך די דייטשע ס. ס.-לייט דעם 1טן מערץ 1945, צום 
סוף זענען זיי אָנגעקומען קיין קלאַגענפורט, די הױיפּט-שטאָט פון קארינטיע, 
אַ טאָג איידער די שטאָט איז באַפרײט געװאָרן דורך דער אַכטער אַרמײ, זי 
האָבן מיר דערציילט, אַז דעם פערטן אַפּריל 1945, זענען זיי אָנגעקומען קיין 
עדמאַנט, און דאָרט האָט מען זיי געזאָגט, אַז אַלע אידן, װאָס זענען איבער" 
געבליבן אין קרייז, וועלן דערהרגעט װערן, ווייל הימלער און דר, לעי געפינען 
זיך אין דער אומגעגנט. צו זייער גליק, האָט מען זיי איבערגעפירט מיט דער 
באַן קיין קלאַגענפורט און אַזױ אַרום זענען זיי געראַטעװעט געװאָרן. אונטער- 
וועגנס האָבן זיי געזען פון זייערע װאַגאָנען גרופּן אידן פון אונגאַרן, דערונטער 


+ 


אויסגעמאַטערט, אַז ער שטייט שוין אויף דער שװעל פון טויט, 

2) אין דער שטאָט באָמבערג האָב איך געפונען אַ יונג מיידל פון בענדין, װאָס האָט 
געלעבט אין בערלין אַלע מלחמה-יאָרן ; זי האָט זיך פאַרשטעלט אַלס ארישע פּאָלקע און האָט 
געאַרבעט דאָרט אין אַ רעגירונגס-פאַבריק. איין מאָל איז אַהין אָנגעקומען אַ קריסטין פון 
איר שטאָט, אירס א חברטע פון דער שול באַנק, און כדי זי זאָל ניט אנטפּלעקן איר סוך, 
האָט זי געשלאָסן מיט איר אַן אָפּמאַך, װעגן אָפּגעבן איר יעדן טאָג א העלפט פון איר ברויט- 
ראַציע. 


) אַ ,מוזולמענער" האָט געהייסן אין לאַגער-זשאַרגאָן אַ מענטש װאָס איז שוין אַזױ 

האַלב-נאַקעטע פרויען און קליינע קינדער, װאָס זענען געשלעפּט געװאָרן דורך 
דייטשע ס. ס.-לייט פון דער שטאָט לעבען קיין קלאַגענפורט. ווען עמעצער 
איז אָפּגעשטאַנען, איז ער דערשלאָגן אָדער דערשאָסן געװאָרן דורך די וועכטער, 

דאָס בילד איז געווען זייער אַ טרויעריקס, סיי אין די לאַגערן און סיי אין 
די שטעט, 

די לעבן-געבליבענע אין די לאַגערן זענען דורך דער מאַכט אָנגערופן 
געװאָרן ,,פּערזאָנען, װאָס זענען אױיסגעװאָרצלט געװאָרן פון זייער פּלאַץ* (;דיס- 
פּלעיסד פּערסאָנס?). די דאָזיקע ;מלוכה" האָט זיך פאַרשפּרײט איבער צענדלי- 
קער לאַגערן אין עסטרייך און דייטשלאַנד,. באַלד נאָך דער באַפרייאונג, זענען 
געווען אַרום הונדערט טויזנט אידן ') אין צוויי פון די פיר אֶקופּירטע געביטן 
אין דייטשלאַנד און עסטרייך : דעם אַמעריקאַנער און דעם ענגלישן, אין פראַנ- 
צויזישן געביט זענען געווען ביי 10,000 אידן. די באַציאונג פון דער פראַנצויזי- 
שער מאַכט צו אונזערע לעבן-געבליבענע איז געווען זייער אַ פיינע; מ'האָט זי 
געגעבן שפּייז און אָנטועכץ און געהאָלפן זיי צו זוכן זייערע קרובים. מ'האָט 
אויך געהאָלפן אידישע פרויען אַריבערצוגין פון דייטשלאַנד קיין פראַנקרייך, 
אין רוסישן געביט האָבן מיר ניט געקענט אויפנעמען די לעבן-געבליבענע אידן 
די רוסן האָבן בכלל, באַלד נאָך דער באַפרייאונג, געשלאָסן די לאַגערן און 
צוריקגעקערט די באַפרײיטע צו זייערע לענדער. מען האָט אונז אויך ניט דער- 
לויבט אַרײינצוקומען אין דאָזיקן געביט, , 

די לאַגערן אין אַמעריקאַנער און בריטישן געביט זענען, לויט זייער אויסזען 
און לעבנס-רעזשים, געווען ענלעך צו יענע לאַגערן, וואו עס זענען געווען פאַר- 
שפּאַרט אונזערע געפּײניקטע ברידער אין דער צייט פון דער היטלער-מאַכט, 
און די ,באַפרײיער* האָבן זיך ניט אויפגעפירט מיט אונזערע איבערגעבליבענע 
וי מיט אַ פאָלק, װאָס איז אַ פּאַרטנער אין קריג און נצחון, נאָר געװאָלט זען 
אין זיי בלויז ,{אױיסגעװאָרצלטע?. נאָך דער באַפרייאונג האָבן זיך אין אײיראָפּע 
געפונען זעקס מיט אַ האַלבן מיליאָן ;אױיסגעװאָרצלטע?, אַן ערב-רב פון פרעמדע 
;צװאַנגס-אַרבעטער* פון איין און צװאַנציק לענדער און פון פאַרשידענע פעל- 
קער. אין משך פון פינף יאָר נאָכאַנאַנד, האָבן זי די דייטשן פאַרטריבן פון 
זייער פאָטערלאַנד און פון זייערע משפּחות און האָבן זיי געצוואונגען צו אַרבעטן 
עבודת-פּרך. די אָקופּאַציע-מאַכטן האָבן זיי קאָנצענטרירט אין גרויסע נאַציאָ- 
נאַלע איבערגאַנגס-לאַגערן: לאַגערן פאַר פּאָלאַקן, פאַר לאַטישן, פאַר רוסן 
א. אַ. וו ; און דער אויסזען פון דער גאַנצער נאַצישער אײראָפּע איז דאַן געווען, 
װי פון אַ ריזיקן קאָנצענטראַציע-לאַגער, וואו עס האָבן געראָיעט מיליאָנען 
מענטשן-סקעלעטן; און פון יענע לאַגערן זענען די פרעמדע אַריבערגעפירט 
געװאָרן צו זייער פאָטערלאַנד, די מאַכט-אָרגאַנען האָבן אַריינגעפירט אין די 
דאָזיקע לאַגערן אויך די אידן, לויט זייערע אָפּשטאַם-לענדער,. די אידן פון 


3) מיט דער פאַרשטאַרקונג פון שטראָם פון אידן פון מזרח, און דעם אַרױסגײן פון 
די אידן פון די לאַגערן, האָט זיך זייער צאָל געענדערט. צייטנװייז האָט זי דערגרייכט אויך 
צו צװויי הונדערט טויזנט, | 

פּוילן זענען אַריינגעפירט געװאָרן אין אַ פּוילישן לאַגער, די אידן פון אונגאַרן 
וכדומה. אין האַרץ פון די גויים האָט דאָרט געברענט אַ שנאה צו די אידן. די 
גויים זענען אין זייער רשעות ניט אָפּגעשטאַנען פון די דייטשע נאַציס. געווען 
צווישן זיי, ספּעציעל צווישן די װאָס האָבן ניט געװאָלט צוריקקערן זיך צו זייער 
פאָטערלאַנד, אַזעלכע, װאָס האָבן זיך פון גוטן ווילן אָנגעשלאָסן אין די דייטשן 
און זענען געווען זייערע טרייע קנעכט סיי בנוגע דעם רויב פון אידן און סיי 
בנוגע רציחות, און עס זענען געווען פאַלן, ווען זיי האָבן איבערגעשטיגן מיט 
זייער אכזריות די דייטשן גופא, און זיי האָבן זיך צוריקגעצויגן צוזאַמען מיט די 
אָפּטרעטנדיקע דייטשן. אין דעם פּוילישן לאַגער אין נירענבערג איז אַ איד 
צעשלאָגן געװאָרן דורך זיינע שכנים פּאָלאַקן, ווייל ער האָט אָפּגעקאַכט פאַר 
זיך אין זיין צימער אַביסל קוקורוזע. אין דעם פוטבאָל-פאַרמעסט, װאָס איז 
אײינגעאָרדנט געװאָרן צווישן אידן און פּאָלאַקן אין לאַגער בערגען-בעלזען דעם 
פינפטן מאַי 1945, האָבן די פּאָלאַקן אַטאַקירט די אידן און געשטאָכן אַכט פון 
זיי, דעמזעלבן טאָג האָבן דאָרט מיטגלידער פון דער פּוילישער פּאָליצײ אַטאַקירט 
אַ אידן, װאָס איז געווען דער ממונה איבערן באַראַק און געשאָסן אין אים, צווישן 
די אַטאַקירנדיקע איז געווען אַ פּױלישער קאַפּראַל, װאָס האָט זיך באַטײליקט 
אין אַ פריערדיקן אָנפאַל אויף די פירער פון לאַגער: דר, בימקאָ, יוסף ראָזעג- 
זאַפט און װאַלהײים,. דער קאַפּראַל איז אַרעסטירט געװאָרן, אָבער נאָך אייניקע 
טעג האָט מען אים באַפרײט און צוריקגעקערט צו זיין אַרבעט און ער האָט זיך 
באַטײליקט אין דער שיסעריי אויפן הױיפּט פון באַראַק,. די פּוילישע פּאָליציאַנטן 
האָבן געטראָגן מיט זיך זייער געווער, אויך ווען זיי האָבן ניט אויסגעפירט 
זייערע אויפגאַבן, אָבער די אידישע פּאָליציאַנטן האָט מען ניט געגעבן קיין 
געווער. די פאַרפאָלגטע זענען קאָנצענטרירט געװאָרן צוזאַמען מיט זייערע פאַר- 
פאָלגער, די געליטענע צזאַמען מיט זייערע אונטערדריקער. די אונגאַרן, די 
און געשפּאָט פון די אידן, האָבן זיי באַלײדיקט און זיך איזדיעקעוועט איבער 
זי , , . אַ נייער גילגול פון די קאָנצענטראַציע-לאַגערן, 

אַן אַנדער שלעכטער רעזולטאַט פון אַריינפירן די אידן אין די אַלגעמײנע 
לאַגערן איז געווען דאָס, װאָס אָפיציעל זענען דאַן ניט געווען קיין אידן אין 
דייטשלאַנד. בעת אונזער ערשטן באַזוך אין די לאַגערן אין עסטרייך און דייטש- 
לאַנד, אין יוני 1945, האָבן מיר ניט געזען אויסערלעך קיין שום סימנים, װאָס 
זאָלן עדות זאָגן וועגן דעם, אַז אין די לאַגערן געפינען זיך אידישע פּליטים, 
מיר פלעגן זיך צייטנווייז אַרומדרײען אַ געוויסע צייט איבער אַ גרויסן לאַגער, 
און עס איז אונז ניט געלונגען צו געפינען אַפילן איין איד. מיר האָבן געפּרואווט 
צוגיין צו אייניקע פון זיי, װאָס זייערע פּנימער זענען געװוען ;חשוד" אַביסל 
װי אידישע און צו זאָגן זיי ,, שלום", אָבער יענע האָבן ניט פאַרשטאַנען און 
ניט געענטפערט, נאָך לאַנגע אַרומלױפענישן אין די אַמטן פון גרויסן לאַגער 
אין נירענבערג, איז אַרױס מיט אונז אַ באַאַמטין צו זוכן אַ אידישן פּליט. מען 
האָט אונז אַריינגעפירט אין אַ קליינעם צימער, וואו עס האָט געוואויגט אַ זקנה, 
װאָס איר פּנים האָט עדות געזאָגט װעגן די גרויסע ליידן און שרעקלעכע 

קאָשמאַרן, װאָס זי האָט אַדורכגעמאַכט. אַז זי האָט אונז דערזען, סאָלדאַטן 
אָנגעטאָן אין מונדירן, האָט זי געמאַכט אַ מאָדנע באַוועגונג פון כעס און פאַר- 
טיידיקונג, װאָס האָט אונז איבערגעשראָקן. ערשט נאָכדעם, וי מיר האָבן 
מיט איר גערעדט אידיש און דערקלערט איר, אַז מיר זענען אידישע סאָלדאַטן 
פון ארץ-ישראל, האָט זי זיך געלאָזט דערקענען צו אונז, אין צוויי עסטרייכישע 
קרייזן, קארינטיע און שטיריע, האָבן איך געזוכט מיט ליכט אידן אין משך 
פון אייניקע טעג אין מאַי 1945, אין די דאָזיקע צוויי געביטן, װאָס האָבן דאַן 
געציילט ביי אַכציק טוֹיזנט אױסגעװאָרצלטע סלאָװוענער, קראָאַטן און אַנדערע 
פעלקער (אונגאַרן, גריכן, פּאָלאַקן, פראַנצויזן, ווייסרוסן און איטאַליענער), איז 
אָפיציעל געווען פאַררעגיסטרירט נאָר אַ הייפל אידן אין קלאַגענפורט, ליענץ 
און ספּיטעל, מיר האָבן געאַרבעט אין זאַלצבורגער ראַיאָן דריי װאָכן און ניט 
געוואוסט וועגן דער עקזיסטענץ פון הונדערטער אידן אין יענער סביבה, ווייל 
זיי זענען געווען רעגיסטרירט אַלס איטאַליענער, פּאָלאַקן, אונגאָרן א. ד. גל, 
און פאַר די אידן איז נישט באַשטימט געװאָרן אַ ספּעציעלער ווינקל, נאָר זיי 
זענען איינגעשלונגען געװאָרן צװישן אַלע פּליטים, לויט זייערע אָפּשטאַם- 
לענדער. אַ נייער גלות +, 

אויך די זשורנאַליסטן און די פּראָפּאַגאַנדיסטן פון די אַליאירטע אַרמײען 
האָבן ניט דערמאָנט אַפילן מיט קיין איין װאָרט דעם נאָמען איד צווישן די פעל" 
קער װאָס זענען געווען פאַרשפּאַרט אין די לאַגערן, נאָך דער באַפרייאונג, און 
אויך ניט אין דער רשימה פון די פעלקער, װאָס זענען געטױיט געװאָרן פאַר 
דער באַפרייאונג. די מיליטערישע מאַכט האָט אַרױסגעגעבן אויפקלערונגס- 
בראָשורן וועגן דעם גרויל, װאָס איז אָפּגעטאָן געװאָרן אין די טויט-לאַגערן 
גלייך נאָך דער באַפרייאונג זענען נאָך די לאַגערן געווען פול מיט טיטע 
קערפּערס, און די שרעקן פון די עינויים האָבן אַרױסגעשריגן פון יעדן ווינקל, 
די אַליאירטע האָבן געבעטן צו באַשרײבן דעם איבערגעלעבטן גרויל, אָבער 
אַפילו מיט קיין איין װאָרט איז ניט דערמאָנט געװאָרן אונזער נאָמען. װעגן 
בוכענװאַלד האָט מען געשריבן, אַז אין טאָג ווען עס איז באַפרײיט געװאָרן דורך 
דער דריטער אַמעריקאַנער אַרמײ, זענען דאָרט געפונען געװאָרן 21 טױיזנט 
דייטשן, רוסן, פראַנצויזן, פּאָלאַקן, איטאַליענער, יוגאָסלאַװן, אונגאָרן,. טשעכן 
און רומענער ; אָבער אידן זענען דאָרט ניט דערמאָנט געװאָרן, 

ס'איז געווען נאָך אַ צרה. דער מאַן פון ס. ס. האָט אַװעקגעלײגט זיין געווער, 
אָבער דער דראָטן-צוים און די װאַכלײט-קאָלאַבאָראַטאָרן מיט די ס. ס, זענען 
ניט דערווייטערט געװאָרן פון די טויערן פון די לאַגערן. אַ שרייבער פון ,דיילי 
עקספּרעס* האָט געזען דעם ערשטן סעפּטעמבער 1945 נאַצישע סאַדיסטן, פון 


64 א העכערער אַמעריקאַנער שטאַב-אָפיצער, װאָס איז געװען דער ממונה איבער די 
,אוױיסגעװאָרצלטע* אין בייערן האָט אונז ,מסביר" געװען די סיבה פון אָט דער אָרדענונג. 
די אידן זענען בלויו א רעליגיעזע סעקטע און דעריבער געהערן זײי צום לאַנד, פון װאַנען 
זי שטאַמען. די אַלטע אַסימילאַציע:תורה פון פאַרן מבול. אויף אונזער טענה, אַז די אידן 
זענען געװאָרן פאַרברענט און דערשטיקט דורך היטלערן אַלס פאָלק -- טאָ פאַרװאָס האָבן זי 
אויפגעהערט צו זיין אַ פאָלק נאָכן נצחון -- איז ניט געקומען קיין ענטפער, 

יענע װאָס זענען ראוי אַרײנגענומען צו ווערן אין די רשימות פון די קריגס- 
פאַרברעכער, וי זיי אַרבעטן אַלס באַאַמטע פון לאַגערן. אין צימער פון אַ געוויסן 
אָנפירער פון אַ לאַגער האָט מען געפונען דריי טויזנט אַרױיסגעריסענע גאָלדענע 
ציינער. די רוצחים האָבן אױיסגעטאָן זייערע מונדירן און געװאָרן אַנגאַזשירט 
פון דער אָקופּאַציע-מאַכט, 

מיר זענען געקומען צו זיי אין יוני 1945, צוויי חדשים נאָך דער באַפרײ- 
אונג פון די טויטן-לאַגערן, און זיי זענען נאָך אַלץ געווען אָפּגעטײלט און אָפּ- 
געריסן פון דער וועלט, פאַרשלאָסן הינטער דראָט, טויער און שלעסער. אין 
דרויסן איז געווען דער דייטשער שונא, ביים טויער -- דער גלײכגילטיקער 
אַמעריקאַנער סאָלדאַט און אינעװייניק -- אַ צעפרעסנדיקער און פּאַראַליזירג- 
דיקער יאוש, 

די גרעסטע צרה, װאָס האָט דאַן געטראָפן אונזערע לעבן געבליבענע, 
איז געווען דאָס, װאָס זיי האָבן ניט געוואוסט װאָס צו טאָן און װאָס עס 
טראַכטן זייערע ,באַפרייער" צו טאָן מיט זיי, זיי זענען געווען הפקר און איבער" 
געלאָזן זייער אייגענעם גורל, 

אַלס צוגאָב צו אָט-דער גרויסער צרה, זענען געווען אויך ,קליינע* צרות. 

דער מצב פון דער דערנערונג איז געווען אַ שלעכטער. געוען לאַגערן 
אין ראַיאָן פון זאַלצבורג, וואו דער איד האָט באַקומען בלויז 700 קאַלאָריעס 
אַ טאָג אָנשטאָט 2,000, זיין אָפיציעלע שפּייז-ראַציע. און אויך בנוגע די 700 
קאַלאָריעס זענען די אידן געװוען אויסגעשטעלט אויפן חסד פון די דייטשע 
מוניציפּאַליטעטן, װאָס האָבן געהאַט די אויפגאַבע צו באַזאָרגן די נויטן פון 
די איבערגעבליבענע אידן. דער דייטש האָט באַקומען אַ בעסערע שפּיז פון 
זיינע אידישע קרבנות. אין לאַגער ארט, וואו עס זענען געװוען 120 שװאַכע 
און הונגעריקע אידישע קינדער, זענען געגעבן געװאָרן ברעקלעך האַרטע 
ברויט און אַ האַלב לעפעלע פּוטער, 

די וואוין-באַדינגונגען זענען געוװוען שלעכטע. די געדיכטקייט אין די 
לאַגערן איז געווען זייער אַ גרויסע. 50-40 מאַן זענען געווען געצוואונגען צו 
שלאָפן אין איין קליינעם צימער, צום טייל אױיף דער קאַלטער פּאָדלאָגע, אָן 
אַ שטרוי-שעניק, װוי בעת דער הערשאַפט פון די ס. ס. בלויז אין לאַגער לאַנדס- 
בערג האָבן געפעלט טויזנטער בעטן, און די אַמעריקאַנער האָבן ניט געװאָלט 
רעקוויזירן דירות און בעטן פון די דייטשן, 

די סאַניטאַרע תנאים זענען געוען נידעריקער פון יעדער קריטיק, די 
קאָמענדאַנטן פון די לאַגערן האָבן ניט אַכטונג געגעבן אויף דעם און די אויס- 
געמאַטערטע און צעבראָכענע אידן האָבן ניט געזאָרגט וועגן דער ריינקייט פון 
לאַגער. אין לאַגער איבענזעע אין עסטרייך, למשל, האָב איך געפונען אַ שרעק- 
לעכע שמוץ; די לאַגעריסטן זענען געווען אויף דער שװעל פון טויט מחמת 
שװאַכקײט און מידקייט און דער קאָמענדאַנט איז געווען ?באַשעפטיקט" מיט 
זוכן פאַרגעניגנס, 

דער קליידונגס-מצב איז געווען שלעכט, באַזונדערס אין ווינטער. די אידן 
פון די לאַגערן האָבן געטראָגן אונטער דער אַמעריקאַנער מאַכט די זעלבע 

אַרעסטאַנטן-בגדים, װאָס זיי האָבן געטראָגן אין דער צייט פון נאַצישן רעזשים 
-- אַ פּשוטע פּידזשאַמע אין פּאַסן מיט אַן אָפּגעדרוקטער ציפער אויף איר, 

די אָקופּאַציע-מאַכט האָט ניט אויפגעשטעלט קיין קראַנקן הייזער פאַר 
די פיל אידישע קראַנקע, װאָס זענען געווען אין די נעגל פון טויט און זענען 
פון זיי אַרױסגעראַטעװעט געװאָרן בדרך נס. די קראַנקע איז ניט געגעבן 
געװאָרן אַפילו קיין ביסל וויין. און די דייטשן האָבן גענאָסן פון כל טוב. דר, 
גרינבערג, אַ אידישער דאָקטאָר פון קאָוונע, האָט געגרינדעט אין מאָנאַסטיר 
סט. אַטיליען, ביי מינכן, אַ שפּיטאָל פאַר 750 אידן, און די אַמעריקאַנער אָקופּאַציע- 
אָרגאַנען האָבן אים ניט געהאָלפן און געשטעלט אים שװועריקייטן אויפן ועג. 
אָבער דער דאָזיקער אויסגעצייכנטער מאַן, האָט טראָץ די גרויסע ליידן װאָס 
ער האָט דורכגעמאַכט, געהאַט מוט צו גרינדן און אָנפירן דעם שפּיטאָל מיט 
זיינע אייגענע כוחות און מטפּל זיין זיך מיט די פאַרוואונדעטע מיט איבער- 
געבנקייט און ליבע. ער האָט דערהאַלטן ביים לעבן פיל אידן 

קיין פּאָסט-דינסט איז ניט געווען אין די לאַגערן. די איבערגעבליבענע 
אידן זענען געווען אָפּגעריסן פון יעדן קאָנטאַקט און פאַרבינדונג מיט זייערע 
קרובים. יעדער געראַטעװעטער האָט געזוכט זיין פאַמיליע. און איין געראַ- 
טעוועטער האָט אין אַ קורצן זאַץ אויסגעדריקט דעם כאַראַקטער פון דאָזיקן 
זוכן : ,כ'וויל וויסן, צי ס'איז פאַראַן אויף וועמען צו האָפן 7* געווען געראַטע- 
וועטע, װאָס האָבן געװאָלט וויסן דעם גורל פון זייערע קרובים, צוליב פאָלגנ- 
דיקן מאָטיו: ,מיר ווילן וויסן דעם 'בלוט-חשבון'. נאָך װועמען עס איז דאָ 
צו זאָגן 'קדיש'?. און ווייל קיין ציווילע טראַנספּאָרט-מיטלען זענען דאַן ניט 
געווען; קיין פרייהייט פון באַװעגונג איז ניט געװען; אַ באַװאָפנטע װאַך איז 
געשטאַנען אין טויער פון די לאַגערן און האָט געגעבן צו פילן די איבערגע- 
בליבענע דעם טעם פון זיין אַרעסטאַנטן; אַפילו אַריבערגײן אַ מרחק פון 30 
קילאַמעטער, כדי צו באַזוכן אַ נאָענטן חולה, איז ניט דערלויבט געװאָרן דעם 
;באַפרייטן? ; שווערע גרענעצן, װאָס מען טאָר ניט דורכגיין אָן אַ ספעציעלער 
דערלויבעניש, זענען געווען צװישן די פאַרשידענע אָקופּאַציע-געביטן (אין 
רוסישן אָקופּאַציע-געביט איז בשום אופן ניט מעגלעך געווען אַרײינצוקומען); 
אידישע דעלעגאַציעס איז פאַרבאָטן געװאָרן דער אַרײנפאָר קיין דייטשלאַנד; 
עס איז ניט געווען וועמען צו פרעגן וועגן גורל פון די איבערגעבליבענע אין 
די אַנדערע לאַגערן; די קאָמענדאַנטן פון די לאַגערן האָבן זיך ניט אינטערעסירט 
מיט אַזעלכע ,קלייניקייטן? --- האָבן די געראַטעװעטע אידן אין איין לאַגער 
ניט געוואוסט וועגן זייערע קרובים, װאָס האָבן געוואוינט אין אַ דערבייאיקן 
לאַגער ; זיי האָבן ניט געוואוסט, צי עס זענען איבערגעבליבן אידן אויך אין 
אַנדערע לאַגערן און ווער זענען די איבערגעבליבענע און אויב עס איז בכלל 
פאַראַן צו װאַרטן אויף וועמען עס איז, אָדער, אַז דאָס זענען שוין נאָר די לעצטע 
איבערגעבליבענע יחידים אין דער אידישער וועלט. 

אַלס רעזולטאַט פון דעם אַלעם, האָבן נאָך דער באַפרײיאונג, אין פיל לאַ- 
גערן, זיך איינגעבראָכן די כוחות פון די געראַטעװעטע, װאָס זענען געװאָרן 
אױיסגעשעפּט במשך פון זייערע פיל יאָרן ליידן, אין בערגען"בעלזען, װאָס האָט 

זיך געפונען אונטער דער בריטישער אָנפירונג, איז די שטערבלעכקייט, חדשים 
נאָך דער באַפרייאונג, ווייטער אָנגעגאַנגען צװישן די געראַטעװעטע אידן און 
האָט דערגרייכט צו גרויסע צאָלן, צוליב הונגער, קראַנקײטן און כוחות:דער- 
שעפּונג. ווען מיר זענען אַרין אַהין דעם ערשטן מאָל, האָבן מיר געפונען 
צװואַנציק טויזנט אידן, אין סעפּטעמבער 1945 זענען דאָרט געווען בליז 
עלף טויזנט. פיל זענען געשטאָרבן אין משך פון דער צייט. (אַ טייל האָט זיך 
צוריקגעקערט אין זייערע געבורטס-לענדער און אַ טייל איז אַנטלאָפן אין אַמע- 
ריקאַנער געביט, כדי צו אַנטלױפן פון דער בריטישער הונגער:חרפּה. אין 
שטוטהאָף, אַ פרויען-לאַגער, װאָס האָט באַשעפטיקט אין דעצעמבער 1943 אַכציק 
טויזנט אידישע פרויען פון מזרח-אײראָפּע, און האָט ביי דער באַפרייאונג גע- 
האָט נאָר טויזנט פינף הונדערט, זענען הונדערט פרויען געשטאָרבן נאָך דער 
באַפרייאונג, 

די געראַטעװעטע האָבן אויך זיך דערלעבט צו נגישות און רדיפות מצד די 
אַמעריקאַנער און ענגלענדער, וי אויך מצד די דייטשן. פאַראַן קאָנקרעטע, 
שווערע און ווייטיקפולע פאַקטן פון אונטערדריקן אידן אין די לאַגערן נאָך זייער 
באַפרייאונג. איך װעל דאָ ברענגען אַ קורצע רשימה פון די פאַלן פון איזדיע- 
קעווען זיך איבער אידן: צוויי אידן זענען פאַרשוואונדן געװאָרן ביינאַכט פון 
קיבוץ דיזען אין געביט פון דער אַמעריקאַנער אָקופּאַציע, בעת זיי זענען געשטאַנען 
אויף דער װאַך פון קיבוץ. די אידן פון קיבוץ זענען כמעט געווען זיכער, אַז די 
דייטשן האָבן געכאַפּט די צוויי אידן און זיי דערטרונקען איױי טייך טיגרין דעם 
8טן אַפּריל 1946, אַ יאָר נאָך זייער באַפרייאונג. ביים לאַגער אין לאַנדסבערג זע" 
נען אױיסגעבראָכן מהומות צוליבן קלאַנג, אַז דייטשן האָבן דערמאָרדעט זעקס 
אידישע קינדער. אין יענע מהומות זענען דערהרגעט געװאָרן צוויי פּערזאָן, און 
פיר זענען פאַרוואונדעט געװאָרן. אויפן לאַגער איז אַרױפגעלײגט געװאָרן א 
,קוירפיו", אַלע אױיסגעװאָרצלטע אין יענעם לאַגער זענען באַהערשט געװאָרן 
דורך אַ דעפּרעסיע-שטימונג, װאָס אַ יאָר נאָך זייער באַפרײיאונג לויערט מען 
נאָך אויף זייער בלוט, און זייערע רוצחים און פּיניקער זיצן זיכער אין 
זייערע שטעט און דערפער און האָבן הנאה פון כל טוב. די אַמעריקאַנער אַרמײ 
האָט אין דעם שטאָט חאם אין ביערן אַרומגערינגלט אַ שול, וואו אידישע 
קינדער האָבן זיך פאַרנומען מיט גימנאַסטיק און געזאַנג, אַרױסגעפירט די 
אינגלעך און אַוועקגעפירט זיי, ווען די רערן פון די ביקסן זענען געװען גע- 
ריכטעט אויף זיי, צום טויער פון דער תפיסה, ווען זיי זענען געגאַנגען איבער 
די גאַסן, האָבן זיך אַרום זיי געזאַמלט דייטשן און אָפּגעשפּאָט פון זיי. אין 
דער זעלבער שטאָט האָבן אַמעריקאַנער סאָלדאַטן אַטאַקירט צוויי אידן און 
אַרױסגערופן מהומות. אין דער זעלבער שטאָט האָט די דייטשע פּאָליצײי גע- 
פאָדערט צו אַרעסטירן אַ אידיש מיידל אונטער דער אָנקלאַגע, אַז זי האָט ניט 
די נויטיקע דאָקומענטן. די אידן האָבן זי פאַרטײידיקט, אָבער צוויי פון זיי זענען 
געװאָרן אַרעסטירט פאַר דער דאָזיקער אינטערווענץ. אין דער זעלבער שטאָט 
איז אַ גרופע פון אַכט אידן אַטאַקירט געװאָרן דורך דייטשן. עס איז אָנגע- 
קומען אַן אַמעריקאַנער פּאָליצײי-װואַך און האָט אַרעסטירט די אידן איין איד 

איז געטראָפן געװאָרן פון שאָסן און האָט פאַרלוירן צוויי פינגער פון זיינע 
פיס. אַ צווייטער איד, װאָס האָט געפּרואװוט מודיע זיין די געראַטעװעטע ועגן 
דעם פאָרגעקומענעם, איז אַרעסטירט געװאָרן אויף אַכט חדשים. אין דער 
שטאָט וואלפראטהויזן זענען אױסגעבראָכן מהומות ביים טעאַטער, וען די 
דייטשע פּאָליציאַנטן האָבן געװאָלט ;אָפּהיטן די אָרדנונג", אין לאַנדסבערג 
האָט אַן אַמעריקאַנער סאָלדאַט געצויגן ביים באָרד אַ אידישן זקן. אין דער 
שטאָט אָבערמינגען איז דער בירגערמייסטער מאַרטין מייער געשטאַנען בראש פון 
אַ דייטשער אונטערערדישער איינהייט. דעם 28טן מערץ איז די איינהייט גע" 
רופן געװאָרן צו זאַמלען זיך, אונטערן קלאַנג פון אַ טרומייטער און געקלאַנג 
פון די קלויסטער-גלאָקן און האָט אַטאַקירט די אידן, װאָס האָבן געואוינט 
אין דער שול, מיט אויסגעשרייען: ;טוט די אידן זאָל לעבן היטלער!* אין 
דאָרף פלאג, אַרום פינף מייל פון מינכען, זענען געפונען געװאָרן די קערפּערס 
פון צוויי טויטע אידן. אין אויגסבורג איז אױיסגעבראָכן אַ סכסוך, נאָכדעם וי 
אַ איד האָט זיך אַנטזאַגט צו צייגן זיין רייזע-קאַרטע דעם דייטשן קאָנטראָלער, 
אין לאַגער מיטנװאַלד, אויפן וועג קיין אינסברוק, האָבן אַמעריקאַנער סאָלדאַטן 
צעטריבן, שיסנדיק אין דער לופט, אַן אסיפה פון געראַטעװעטע אידן, װאָס 
האָבן געפאָדערט צו פאַרבעסערן די שפּייזיראַציע... 


,., באַלד נאָך דער באַפרייאונג, ווען עס האָט זיך אָנגעפאַנגען די גרויסע 
װואַנדערונג פון מיליאָנען צװאַנגס-אַרבעטער צו זייערע הייזער און זייערע פאָטער 
-לענדער, מיט דער באַן און צופוס : פענער זענען געווען בראש פון יעדער גרופּע 
און נאַציאָנאַלע פאַרבן אויף זייער אַרבל (אין משך פון דריי חדשים האָט דאָס 
אַמעריקאַנער מיליטער צוריקגעקערט פינף מיליאָן פרעמדע צו זייערע לענדער) 
--- האָבן די באַפרײער אָנגעהויבן צוריקקערן אויך די אידן צו זייערע ;הייזער" 
אין זייערע אַלטע וואוינונגס-לענדער (,רעפּאַטריאַציע* בלע"ז) צוזאַמען מיט די 
אױיסגעװאָרצלטע קריסטן כדי פּטור צו ווערן וי מעגלעך שנעל פון דער אידישער 
פּראָבלעם. אין מיטן פון אָט דער מהומה איז געווען באַקװעם פאַר די אַמערי- 
קאַנער קאָמענדאַנטן אַראָפּצושלינגען אונזערע ברידער אין כלל פון די ,צוריק- 
געקערטע". און טאַקע, פיל פון די צעבראָכענע אידן האָבן אָנגעהױיבן צוריק" 
קערן זיך צו זייערע אָפּשטאַם-לענדער, ווייל זיי האָבן ניט געהאַט קיין אַנדער 
ברירה. זיי האָבן ניט געוואוסט װאָס צו טאָן, צו וועמען זיך ווענדן און וועמען 
צו פרעגן אַן עצה. פיל האָבן זיך צוריקגעקערט צו זייערע ערטער צו זוכן און 
געפינען אַ גליד פון דער משפּחה, אַרױסגעראַטעװעט פון דעם פייער. חוץ דעם 
האָבן דאַן באַזוכט די לאַגערן פאָרשטײיער פון די רעגירונגען, וועמענס אונטער- 
טאַנען האָבן זיך געפונען אין די לאַגערן און האָבן פאַרשפּרײט צווישן די קריסטן 
און אויך צווישן די אידן אַ שטילע פּראָפּאַגאַנדע, אַז דאָס איז די לעצטע געלעגנ- 
הייט צוריקצוקערן זיך צום ,פאָטערלאַנד*. און אויב זיי וועלן זיך ניט באַנוצן 
מיט איר --- װעלן די פאַרבליבענע באַהאַנדלט ווערן וי די דייטשן לגבי שפּיז, 
זיכערקייט און ואוין-'רעכט. באַזונדערס האָבן זיך אויסגעצייכנט אין דעם 

פּוילישע פּראָפּאַגאַנדיסטן, און די קאָמענדאַנטן פון די לאַגערן צוזאַמען מיט 
די מענטשן פון די אויבערשטע קאָמאַנדעס האָבן זיי געהאָלפן דערין כדי 
שנעל פּטור צו ווערן פון די פיל אױיסגעװאָרצלטע אין דײיטשלאַנד, 


אַ טאָג פאַר אונזער אָנקומען קיין דייטשלאַנד, זענען 600 אידן צוריק- 
געפאָרן קיין ליטע. אָבער אין משך פון די צען טעג, װאָס מיר זענען געוען 
אין דײיטשלאַנד, האָבן פיל אידן פון די צוריקקערנדיקע באַװויזן צוריקצוקומען 
קיין דייטשלאַנד און צו דערציילן וועגן די צרות פון די צוריקפאָרנדיקע און 
וועגן דעם, װאָס עס דערװאַרט זיי דאָרט. זיי האָבן דערציילט, אַז זיי האָבן 
זיך אָנגעטראָפן אין זייערע וואוין-שטעט מיט פיל פאַקטן פון רויב און מאָרד 
פון אידן. די פּאָלאַקן האָבן געמאָרדעט די אידן אונטער דעם רעזשים פון אַ 
;דעמאָקראַטישער* רעגירונג, פּונקט װי בעת דער דייטשער מאַכט, און די 
אומגליקלעכע צוריקפאָרער זענען אַנטלאָפן פון דאָרט, כדי צו געפינען אַ שוץ 
אין אַ דראָט-לאַגער פון איצטיקן בייערן. זיי האָבן אויך דערציילט, אַז אויף 
דער רוסישער גרענעץ פון אַמאָל, ס'הייסט, אויף דער איצטיקער טשעכישער 
גרענעץ, האָבן זיך די צוריקפאָרנדיקע געטראָפן מיט רוסישע מאַכט-אָרגאַנען 
װאָס האָבן זיי אויפגענומען מיט די פאָלגנדיקע ווערטער: ;עס איז אונז באַקאַנט, 
אַז איר האָט מיטגעאַרבעט מיט די נאַציס, און אַז איר דאַרפט װערן דער. 
שאָסן, אָבער אין זכות פון גענעראַליסימוס סטאַלין, זענט איר געװאָרן באַגנע- 
דיקט ; און איר װעט נאָר צעשיידט ווערן פון אייערע משפּחות און מאָביליזירט 
ווערן אין דער רויטער אַרמײ אויף דריי יאָר, כדי מכפּר צו זיין אויף אייערע 
זינד". אַזױ האָבן די רוסן אויפגענומען די צוריקפאַרנדיקע, צום מערסטן אידן! 


נאָך אַ גרעסערע שועריקייט איז געשטאַנען פאַר די אידן פון אונגאַרן 
רומעניע און בולגאַריע, װאָס זענען געווען אין די לאַגערן, און זענען באַטראַכט 
געװאָרן אין די אויגן פון אַמעריקאַנער און ענגלענדער וי ,אונטערטאַנען" 
פון אַ פיינטלעך לאַנד; זייער גורל איז געווען זייער פאַרװאָלקנט, 

--- און דער גייסטיקער מצב איז געווען ערגער פאַרן מאַטעריעלן. צענדלי- 
קער טויזנטער דערװאַקסענע האָבן געדורשט נאָך אַ העברעאיש אות, נאָך אַלגע- 
מיינע און אידישע לימודים און קולטורעלן לעבן -- און ניטאָ קיין ספרים! 
ווייל די נאַציס האָבן פאַרברענט און צעריבט אין אײראָפּע די אידישע 
ביבליאָטעקן, און די קינדער און יוגנטלעכע, װאָס האָבן געװאַנדערט אָן דער- 
ציאונג קרוב צו זעקס יאָר, זענען געווען פולשטענדיק צעבראָכן ניט בלויז 
אין פיזישער הינזיכט, נאָר אויך אין גייסטיקער. דער שטענדיקער הונגער, 
דער פּחד פאַרן טויט, די אימה פאַרן ס. ס.-מאַן, האָבן אויך אָפּגעשװאַכט זייערע 
זעלישע כוחות. קינדער פון 17 יאָר האָבן אויסגעזען וי פון 40 יאָר. מיט איין 
װאָרט: די ,באַפרייאונג" האָט זיי באַפרײט נאָר אויף אַ העלפט, 

דער אָרגאַניזאַציאָנעלער מצב אין די לאַגערן איז געווען גאָר אַ שלעכטער. 
קיין הילף מחוץ איז ניט געגעבן געװאָרן. אויך דער ;דזשאָינט* האָט דאָרט 
ניט געאַרבעט. די ,אונרר"אַ" האָט דאַן נאָך גאָרנישט געטאָן. און אויסערדעם, 
האָבן אָנגעהויבן שטראָמען אַהין אידן פון מזרח, װאָס האָבן טאָגיטעגלעך 

פאַראורזאַכט נייע שװעריקייטן, אויסער יענע, װאָס זענען שוין געװוען פון 
פריער. 
| = דער מצב אין בריטישן געביט איז געווען נאָך שווערער וי אין אַמע- 
ריקאַנער געביט. הונגער, ליידן און פאַרביטערונג האָבן געהערשט אין לאַגער 
בערגעןיבעלזען, דעם גרעסטן פון די לאַגערן אין בריטישן געביט. די מאַכט 
אין לאַגער האָט זיך קעגנגעשטעלט אַפילו די טעטיקייטן פון די אידישע אַנ- 
שטאַלטן און דער אינערלעכער אָרגאַניזירונג פון לאַגער. 

די אידן זענען טאַקע באַפרײיט געװאָרן אין אַמעריקאַנער און בריטישן 
געביט, אָבער זיי זענען ניט געװאָרן קיין פרייע מענטעץן. עס האָט אונז דער- 
ציילט אַ פּליט אויף אַן ענגער אסיפה פון די פאָרשטייער פון די לאַגערן אין 
בייערן -- און דער פּליט איז געװען פון די טרעגער פון דער בשורה פון 
ציוניזם אין ליטע, וועמענס האָר זענען ווייס געװאָרן אין נאַציאָנאַלער אַרבעט, 
וועמענס פּנים איז געווען דאַר, בלייך און דורכגעאַקערט מיט צער -- וועגן די 
שבעה מדורי גיהנום װאָס ער האָט דורכגעליטן אונטער דער רוסישער און 
דייטשער מאַכט אין ליטע; ער האָט געזען דעם חורבן פון אידנטום אין זיין 
לאַנד, און אָט דער דאָזיקער טייערער מענטש האָט אונז דערציילט: ;אויף 
מיין געלעגער אין די נעכט, אין צימער מיט דער שלעכטער לופט, און איך 
אַליין בין מיד, הונגעריק און ציטער פון קעלט -- האָבן מיין האַרץ געװאַרעמט 
צוויי האָפנונגען, און פון ביידע ביז איך ביטער אַנטױישט געװאָרן. כ'האָב 
געהאָפט, אַז אויב איך על זוכה זיין צו בלייבן לעבן נאָכן נצחון, װועלן די 
גרויס-מאַכטן זאָרגן, איבערפלייצט פון דער כװאַליע פון מענטשלעכע געפילן, 
אַז איך זאָל זיין צװוישן די ערשטע באַפרייט צו ווערן אין דעם פולן זין פון װאָרט, 
כ'האָב געהאָפט, אַז איבערגעגעבענע נוירסעס און רופאים-מומחים װעלן זיך 
מטפּל זיין כדי אויסהיילן מיר אַלס אַ פאַרוואונדעטן אויפן שלאַכט-פעלד, וװעלן 
מיר אַרױסציען פון דאָזיקן טאָל פון טויט און מיר אַריבערפירן אין אַ זיכערן 
און היילנדיקן שוץ-פּלאַץ,. און אָט איז געקומען די ביטערע וירקלעכקייט: 
כ'בין געבליבן אין קאָנצענטראַציע-לאַגער, אָן אַ מעדיצינישער באַהאַנדלונג 
און אָן געזונטער שפּייז; און כ'האָב נאָך געהאָפּט, אַז ארץ-ישראל װועט תיכף 
שיקן, ווען עס װעלן זיך עפענען די טויערן פון די מחנות, אידישע שיפן מיט 
פלאַטערנדיקע איבער זיי אידישע פענער, כדי צונויפזאַמלען אונז, די יחידים, 
װאָס האָבן זוכה געווען צו בלייבן לעבן, און װעלן אונז אַריבערפירן אין אויס- 
געטרוימטן לאַנד. די דאָזיקע האָפנונג האָט דערמוטיקט דאָס קראַנקע האַרץ 
און האָט געגעבן קראַפט פאָרצוזעצן און צו ליידן. און אָט זענען געקומען די 
שווערע פאַקטן און האָבן אכזריותדיק צעקלאַפּט מיינע חלומות און האָפנונגען 
אָנשטאָט אידישע שיפן און פענער און ארץ:ישראל, האָב איך עד היום ניט 
געזען אַפילו קיין איין פאָרשטייער פון די אינסטיטוציעס פון אידישן פאָלק 
זאָל קומען צו אונו. פאַרװאָס האָבן נישט געשיקט די אידישע אַגענטור, דער 
אידישער וװעלט-קאָנגרעס, דער באָאַרד אָוו דעפּיוטיס און אַנדערע אידישע 
אַנשטאַלטן, אַפילו קיין איין מענטש, צו זען אונז, אין משך פון די צוויי חדשים, 
זינט דעם טאָג פון באַפרייאונג ? יעדע מדינה פון די אַליאירטע מדינות, אַפילן 

דאָס קליינע לוקסעמבורג, האָט תיכף געשיקט, נאָך דער באַפרײיאונג פון די 
לאַגערן, דאָקטוירים, שוועסטער, אַמבולאַנסן, מעדיצינישע אַרטיקלען און שפּיי" 
אַרטיקלען אויפצונעמען אירע אונטערטאַנען און צו שטיצן זיי, און נאָר אונזער 
פאָלק האָט גאָרנישט געטאָן!* גרויס איז דער וייטיק און גרויס איז די שאַנדע !" 


,.. דער מצב אין אַ ריי לענדער פון מזרח-אײיראָפּע איז געווען נאָך מער 
דערשרעקנדיק : אין פּױילן איז דאָס מאָרדן אידן געווען אַ טעגלעכע דערשיי- 
נונג. דער פּאָגראָם אין קראָקע, אונטער דער ,דעמאַקראַטישער* מאַכט, איז 
געווען אַ שרעקלעכער. 70 טויזנט אידן, װאָס זענען דאַן געווען אין פּוילן 
(צוויי הונדערט טויזנט פון די פּוילישע אידן זענען נאָך דאַן געווען אין רוס- 
לאַנד), זענען באַטראַכט געװאָרן אַלס איבעריקע דורך דער אָרטיקער באַפעל- 
קערונג. דער אַנטיסעמיטיזם איז געווען מאוימדיק. אין משך פון וייניקע 
חדשים, זינט דער באַפרייאונג פון פּױילן דורך די רוסן און ביזן אָנקומען פון 
דער ערשטער דעלעגאַציע פון דער בריגאַדע אַהין, זענען דערמאַרדעט געװאָרן 
דורך די פאַשיסטישע גרופּן פון ;אַרמיאַ קראַיאָװאַ* 1,000 אידן, אויך די אידן, 
װאָס זענען אַנטלאָפן פון פּױלן, זענען דערמאַרדעט געװאָרן. אין מאַי 1946 
זענען דערמאָרדעט געװאָרן 12 אידן און זיבן זענען געװאָרן פאַרוואונדעט, אין 
דער צייט ווען אַ אידישע גרופּע האָט געפּרואװוט אַריבערגײן די גרענעץ פון 
פּוילן און אַרײינקומען קיין טשעכאָסלאָװאַקיע, און די װאָס זענען ניט דערמאָר- 
דעט געװאָרן אויף דער גרענעץ -- זענען געװאָרן באַרױיבט. פיל אידן האָבן 
פאָרגעזעצט צו לעבן וי ,אַריער*. בלויז אין אייניקע גרעסערע שטעט לאָדזש, 
װואַרשע, בענדין, קאַטאָװיץ, בויטען, ברעסלאַו, רייכענבאַך, קאַליש, ראדאָם, 
קיעלץ) זענען געווען קאָנצענטרירט פּליטים פון אַלע עקן פון פּוילן. דער 
אידישער קאָמיטעט האָט זיך באַמיט צו באַזאָרגן מיט גרויס אָנשטרענגונג זייערע 
נויטן אין שפּייז, הלבשה און וואוינונג. די אידן האָבן ניט צוריקבאַקומען זייערע 
פאַרמעגנס. דער בית:יתומים אין העלענואוועק האָט זיך געפונען אין זייער 
אַן עלנטן מצב, זיינע 250 יתומים זענען געווען אָנגעטאָן אין שמאַטעס און זענען 
דערנערט געװאָרן מיט באַגרענעצטע שפּייז-ראַציעס, נאָך די יאָרן פון הונגער 
און קעלט, װאָס זיי האָבן דורכגעמאַכט,. ואַרשע איז דער סימבאָל פון אידישן 
אומגליק. אין צענטער פון װאַרשע, וואו עס איז געווען די געטאָ און ואו 
הונדערטער טויזנטער אידן האָבן זיך געראַנגלט פאַר לעבן און טױיט, זענען 
ניט איבערגעבליבן קיין שפּורן פון אַ גאַס. די אידן האָבן געוואוינט אין דער 
פּאָרשטאָט פּראַגע. אויך פון פּױלן, װי אין די לאַגערן פון דיײיטשלאַנד, האָט 
זיך געהערט די דערשרעקנדיקע אָנקלאַגע וועגן מאַנגל פון הילף און שטיצע 
אין די ערשטע חדשים נאָך דער באַפרײיאונג. אויך דער דזשאָינט* האָט ניט 
געאַרבעט. דאָס געזעלשאַפטלעכע לעבן איז געווען פול מיט קאָמפּליקאַציעס 
און דער קולטור-מצב איז זייער געפאַלן, אָן גייסטיקע פירער און אָן מנהיגים, 

... הונדערט טויזנט אידישע קינדער זענען פאַרבליבן אין אײיראָפּע, װאָס 
איז געווען אָקופּירט פון די נאַציס; זיי נויטיקן זיך אין אַ ספּעציעלער באַ- 

האַנדלונג און דער עיקר -- עליה קיין ארץיישראל. די מערהייט קינדער, די 
װאָס זענען אױיסגעװואַקסן אין צייט פון קריג, האָבן ניט קיין שום ידיעה וועגן 
אונזער פאָלק און אונזער קולטור. באַזונדערס יענע, װאָס זענען דערציגן 
געװאָרן אין קאַטױלישע הייזער און אַנשטאַלטן. אידישע לערער און דערציער 
און אידישע לערן-ביכער זענען בכלל ניט בנמצא, 


,.. װוי אַזױ האָבן מיר געטראָפן די לעבן-געבליבענע אין די טעג פון 
גרויסן חורבן? 

דעם עצם"באָזוך פון אַ שליח פון דער בריגאַדע אין לאַגער פון געראַ- 
טעוועטע אידן, אין קאָמיטעט פון אידישער קהילה, אָדער ביי אַ אידישער 
משפּחה, האָט דערמוטיקט דעם גײיסט פון די געפּײניקטע אידן. בליז דער 
סימבאָל פון ,מגן דוד", װאָס די נאַציס האָבן געװאָלט פאַרװאַנדלען אין אַ 
דערנידעריקנדיקער געלער לאַטע, האָט אין זיי געשטאַרקט זייער נאַציאָנאַלן 
באַוואוסטזיין, באַזונדערס האָט געמאַכט אַ רושם אין די לאַגערן און שטעט 
דער אויטאָ פון דער בריגאַדע, װאָס איז געווען באַצירט מיט אַ בלוי-וייסן 
,;מגן דוד" און מיט אַ פלאַטערנדיקער בלוי-ווייסער פאָן. בלאַסע ליפּן פון 
פרויען און מענער, זקנים און קינדער האָבן געקושט די פאָן און דעם ,מגן- 
דוד": דער אױטאָ איז געװאָרן אַרומגערינגלט, באַלד נאָכן אַרײנקומען אין 
לאַגער, פון אַ גרויסן המון; צענדליקער הענט האָבן זיך אויסגעשטרעקט צו 
אַ ברייטן און האַרציקן ,שלום-עליכם". יעדער איינער האָט גערעדט, אַלע 
צוזאַמען האָבן גערעדט, דערציילט זייערע צרות, איבערגעגעבן צעטעלעך און 
בריוו אַריבערצושיקן צו זייערע קרובים און באַקאַנטע אין ארץיישראל און 
געפרעגט וועגן זייערע משפּחות אין לאַנד,. די אויפרעגונג האָט דערגרייכט 
דעם קלימאַקס, ווען איינער פון די שליחים האָט געפונען פּלוצים אַ קרוב אין 
לאַגער, געווען אַ געשיכטע מיט איינעם פון די זעלנער, װאָס האָט געפונען 
אין אַמעריקאַנער אָקופּאַציע-געביט זיין ברודער. דאָס האַרץ פון גאַנצן לאַגער 
האָט זיך געצאַפּלט פון פרייד. אַלע האָבן זיך פאַרזאַמלט אַרום אים, קינדער, 
פרויען און מענער, מ'האָט געויינט און געלאַכט צוגלייך, געשריגן און גע- 
רעשט. ,גאָטעניו, געדאַנקט און געלויבט ביזטו, אַז מיר האָבן דערלעבט דעם 
טאָג*"... דער דאָזיקער אויסרוף האָט זיך אַרױסגעריסן פון מויל פון די פרויען 
אין לאַגער מינכען-פריימאַן, ווען זיי האָבן דערזען די ערשטע דעלעגאַציע פון 
דער בריגאַדע. באַזונדערס האָבן זיך די יונגע געקלאַמערט אין אונזערע שליחים 
און װי פאַרשטיינערטע האָבן זיי זיך איינגעקוקט בעסער אין זיי, אין זייערע 
שטאָלצע און הויכע געשטאַלטן, אין זייער גוטן אויסזען, אין סימבאָל פון ,מגן- 
דוד", אין דער אויפשריפט פון דער בריגאַדע --- און אין די אויגן זענען ביי זי 
געשטאנען טרערן. אונזערע סאָלדאַטן, אַפילו די שטאַרקסטע פון זיי, װאָס האָבן 
באַװיזן גרויסע זאַכן אויף די פראָנט-ליניעס, האָבן דאַן דערפילט, אַז זייער גאַנצע 
גורה האָט זיך וי אָפּגעטאָן און טרערן האָבן געשטיקט זייער האַלז. אַ מוטער 
פון דריי קינדער, אַן אויסערגעוויינלעכע זאַך אין די לאָגערן, האָט צונויפגע- 

זאַמלט אין לאַגער פעלדאַפינג אירע קינדער און מיט האַרצװײיטיק געזאָגט: 
,טייערע אידישע בריגאַדירן, איר זענט געקומען אונז העלפן, טוט עפּעס פאַר 
אונזערע איבערגעבליבענע קינדערלעך! * אויף דער אייזנבאַן-סטאַנציע אין קלאַ- 
גענפורט האָבן הונדערט געראַטעװװעטע אױסגעבראָכן אין אַ היסטעריש געויין, 
ווען זיי האָבן דאָס ערשטע מאָל דערזען אונזערע שליחים; זיי האָבן געקושט 
דעם סימבאָל אויפן אַרבל און געזאָגט אין טרערן אַז זיי גלויבן ניט זייערע 
אויגן, ;דאָס איז נאָר אַ חלום", 

כ'וועל געבן דאָ אַ בילד פון איינער פון אונזערע באַגעגענישן מיט די אידן 
פון די לאַגערן : 

מיר זענען אָנגעקומען אין אָװונט אין אידישן שפּיטאָל אין טראַונשטײן אין 
עסטרייך. איינער פון די רעקאַנװאַלעסצענטן איז אַרױס אין דרויסן פון בנין 
און אויסגערופן מיט אַ הויכער שטים: קקומט, חברים, די אידישע בריגאַדע 
איז געקומען!* די קראַנקע אוֹן רעקאָנװאַלעסצענטן האָבן אָנגעהויבן שטראָמען 
אין דער געביידש און אין פינף מינוט אַרום זענען מיד געװען אַרומגערינגלט 
פון אידן װאָס רעדן העברעאיש, אידיש, דייטש און פּויליש. זיי האָבן ניט געקענט 
אויסדריקן קלאָר זייערע געדאַנקען, עמעצער האָט געשעפּטשעט מיט די ליפּן 
אַ צווייטער האָט געטאַפּט מיט אַ הײיליקן ציטער דעם ,מגן-דוד" אויף אונזער 
אַרבל, אַ איד אין די פופציקער האָט אויך געצערטלט איינעם פון די זעלנער 
און געזאָגט: ,כ'בין גליקלעך, װאָס כ'האָב זוכה געווען צו דעם גרויסן אָװונט", 
און פון זיינע אויגן האָבן געשטראָמט טרערן. צזעענדיק זייער אויפרעגונג, 
זייער געוויין, געלעכטער און פרייד, האָבן טרערן געשטיקט אויך אונזער האַלז, 
אַלע האָבן זיך צונויפגעדריקט אַרום אונז, יעדער איינער האָט געװאָלט זיין לעבן 
אונז. אַ איד אַרום 55 יאָר אַלט, האָט ניט געקענט דערגרייכן אונז און אויסגע- 
בראָכן מיט אַ געשריי : ,כ'וועל ניט מוותר זיין אויף מיין זכות צו זיין לעבן דער 
בריגאַדע. זי געהערט צו מיר, װי צו אייך ו" 

מיר האָבן איינגעאָרדנט אַ געמיינזאַמען אַלגעמײנעם שמועס. אַ איד פון 
ווילנע האָט געעפנט מיט באַגײסטערטע ווערטער וועגן גרויסן יום-טוב, צו וועלכן 
זיי האָבן פּלוצים זוכה געווען יענעם אָװנט. די דאָזיקע באַגעגעניש, האָט ער 
געזאָגט, דאָס איז די ערשטע פאַרגיטיקונג פאַר די יסורים, װאָס זיי האָבן דורכ- 
געמאַכט. ער האָט געזאָגט אַ פּאָר ווערטער אין העברעאיש, אויף דער אַשכנזישער 
הברה. און קאַפּיטאַן אהרון חוטר-ישי האָט גערעדט אין העברעאיש וועגן דער 
שטרעבונג פון אידישן מיליטער און זיין דראַנג אַריינצוקומען אין די אידישע 
לאַגערן און צו טרעפן געראַטעװעטע ברידער. כ'וועל ניט פאַרגעסן די אויפרע" 
גונג, װאָס האָט אַרומגענומען אַלע דערדריקטע און צעוייטיקטע, ווען זיי האָבן 
געהערט די שטאָלצע און דרייסטע העברעאישע רעדע פון אידישן קאַפּיטאן 
װאָס האָט געטראָגן דעם סימבאָל פון ,מגן-דוד", די אָנועזנדיקע, װאָס האָבן 
ניט פאַרשטאַנען זיינע ווערטער, האָבן אין זיי איינגעזען עפּעס אַ הייליקע צערע- 
מאָניע, און די, װאָס האָבן יאָ פאַרשטאַנען, האָבן איבערגעחזרט זיינע װוערטער 
װאָרט ביי װאָרט. די אויגן האָבן געשטראָמט מיט טרערן און אַלעמענס געזיכטער 
האָבן אויסגעדריקט גליק. נאָכדעם האָב איך גערעדט אידיש. כ'האָב זיי דער- 

קלערט דעם ציל פון אונזער קומען צו זיי, אונזער מעגלעכקייט צו העלפן זי 
אין אַ צאָל געביטן און באַזונדערס אין אַלעם, װאָס איז נוגע עליה קיין ארץ- 
ישראל, און אויך צו שאַפן פאַרבינדונגען צווישן זיי און זייערע קרובים אין לאַנד 
און אין גלות. פון דער אַנדערער זייט, האָב איך זיי געװאָרנט פאַר אילוזיעס און 
אינפאָרמירט זיי, אַז אונזער מעגלעכקייט איז אַ באַגרענעצטע. נאָכדעם האָבן זי 
אָנגעהויבן שטעלן פּראַגן וועגן דער לאַגע אין לאַנד, וועגן זייער מעגלעכקייט 
עולה צו זיין אַהין און וועגן אויסשטרעקן הילף צו די אידן אין די לאַגערן 
אייניקע האָבן געפרעגט אויך וועגן דער מעגלעכקייט אויסצואװואַנדערן קיין אַמע- 
ריקע און ענגלאַנד,. ווען מיר האָבן זיי דערציילט וועגן די געזעצן פון איינ- 
װאַנדערונג, װאָס הערשן אין אָט-די לענדער, האָבן די פראַגן פון דעם מין 
אויפגעהערט, נאָכדעם האָבן זיך אונזערע חברים צעשפּרײט אין אַלע ווינקלען 
פון לאָקאַל און האָבן אויסגעפילט, לויט די דערקלערונגען פון יעדן איינציקן, 
אַ גענויען פראַגע-בויגן וועגן זיין לאַגע, דער לאַגע פון זיין משפּחה, זיין וואונטש, 
נויטן און ביטעס. דאָס איז געווען אַ שווערע אַרבעט, אונזער זעלישע שפּאַנונג 
איז געװאַקסן פון רגע צו רגע, און צוויי אַזײיגער נאָך האַלבער נאַכט, זענען מיר 
אַרױס צעבראָכענע פון אויספילן די פראַגע-בויגנס און פון די שמועסן מיט 
יעדן איינעם. יעדער האָט אַנִטפּלעקט פאַר אונז דעם בינטל פון זיינע צרות, 

אין יעדן שמועס זענען געווען מאָמענטן פון הפסקה, ווייל דער כוח הדיבור 
האָט זיך אָפּגעטאָן פון דעם דערציילער, אָט רעדט אַ איד פון װאַרשע, אַ מאַן 
אין די פופציקער, אַ באַקאַנטער עושר אין זיין שטאָט, זיין פרוי און קינדער 
;זענען צוגענומען געװאָרן* דורך די דייטשן קיין מיידאַנעק און באַגראָבן געװאָרן 
דאָרט לעבעדיקערהייט. עֶר האָט זיך אױיסבאַהאַלטן צװישן די קליידער פון די 
קרבנות, װאָס זענען אָנגעלאָדן געװאָרן אין אַ װאַגאָן אין מיידאַנעק און צוריק- 
געשיקט געװאָרן קיין װאַרשע ; אָבער דעם וועכטער פון װאַגאָן איז אויסגעקומען, 
אַז עפּעס באַװעגט זיך אין װאַגאָן און ער האָט דעריבער אַרײינגעשטאָכן מיטן 
באַגנעט פון זיין ביקס אין די קליידער. דער שטאָף האָט געטראָפן אין זיין 
אָרעם, אָבער ער האָט ניט אַרױסגעלאָזט קיין װאָרט פון זיין מויל, טראָץ דעם 
שטאַרקן ווייטיק, און האָט אין מיטן וועג זיך אַראָפּגעקײקלט פון װאַגאָן צו דער 
ערד און אַזױ געראַטעװעט געװאָרן. דאָ האָט אַ שטראָם טרערן זיך אַרױסגעריסן 
פון זיינע אויגן. נאָך אייניקע מאָמענטן האָט ער זיך אויסגעניכטערט, געבעטן 
אַנטשולדיקונג און מסביר געווען: ;נאָך פיר יאָרן האָט זיך צום ערשטן מאָל 
געעפנט אַ קװאַל אין מיין האַרץ און וי זאָל איך זיך ניט אויפרעגן!* אַ איד 
פון קאָוונע, אַ מאַן פון 25 יאָר, װאָס האָט גערעדט אַ זאַפטיקן, פאָלקסטימלעכן 
אידיש, האָט דערציילט וועגן קאָוונער געטאָ, וועגן די גרויזאַמקײטן פון שטוטהאָף, 
בוכװואַלד, דאַכאַו; דערציילט און געוויינט. אַן אַנדער איד, אַ זקן, אַ גרויסער 
חסיד פון מזרח-גאַליציע, פון די באָבאָװוער חסידים, דערציילט וועגן זיינע איבער- 
לעבענישן : ;כ'האָב זיך באַהאַלטן פיל װאָכן אין אַ שטאַל פון חזירים, לעבן אָט- 
דער טמאדיקער חיה", 

לויט אונזער פאָרשלאַג, זענען אויסגעקליבן געװאָרן פיר מענטשן אין 
קאָמיטעט פון לאַגער און מיט זיי זענען מיר אין דער צוקונפט געשטאַנען אין 

פאַרבינדונגען. מיר האָבן געבּראַכט מיט זיך פּראָדוקטן, אַ מתנה פון פּראָװיזאַציע- 
מאַגאַזין פון ,מרכז לאיראפּא", און מיר האָבן זיך שטאַרק באַמיט צו געפינען 
די אַנטשפּרעכנדיקע פאָרם פאַר זייער פאַרטיילונג. טראָץ דעם, װאָס זיי האָבן 
זיך געסטאַרעט ניט צו ווערן ספּעציעל באַמערקט, האָבן מיר שוין דערקענט די 
יעניקע, װאָס האָבן שוין ניט אָנגעזען קיין פּראָדוקטן אין משך פון יאָרן, די 
העברעאישע אויפשריפט אויף אַ ריי פּראָדוקטן פון תוצרת הארץ האָבן אַרױס- 
גערופן אַן אייגנאַרטיקע אויפרעגונג. ווען פ'האָב געגעבן איינעם אַ יוגנטלעכן 
אַ זעקעלע ;שי לחייל" פון ארץ-ישראל, האָט ער געזאָגט: כ'פיל זיך שוין אַליין 
וי אין ארץ-ישראל". די װאָס האָבן געהאָט קרובים אין ארץיישראל, האָבן זיך 
אינטערעסירט מיטן געזונט-צושטאַנד פון זייערע קרובים און איבערגעגעבן 
אַדרעסן און בריוו פאַר אַריכערשיקן צו זיי. ווען מיר האָבן איבערגעגעבן איינעם 
פון די פּליטים אַ בריוו פון זיינס אַ קרוב אין לאַנד, האָבן מיר אים פּשוט דער- 
האַלטן ביים לעבן. ווען מיר זענען אַרױס פונעם לאַגער, האָבן אייניקע פון זי 
געזאָגט : ;די אַמעריקאַנער האָבן אונז דערמעגלעכט צו אָטעמען מיט דער לופט, 
און איר האָט אונז אויסגעלייזט". איינער אַן אַלטער איד האָט אונז געגעבן 
אַלס צייכן פון ליבע און אָנדענק, די געלע לאַטע מיט דער אויפשריפט 1406 
אין דעס ;מגן-דוד", װאָס ער האָט געטראָגן אין געטאָ, און האָט געזאָגט: ;גיט 
עס איבער צום אידישן מוזעאום אין ירושלים", 

אין טראַונשטײן זענען ניט געווען קיין קינדער. אָבער אין יענע לאַגערן 
וואו מיר האָבן געפונען ווייניקע קינדער, האָבן זיי זיך ניט געװאָלט אָפּשידן 
פון אונז די גאַנצע צייט פון אונזער זיין דאָרט. ;זיי פילן זיך זייענדיק אויף 
אייערע הענט, וי זיי װאָלטן געווען אין ארץ-ישראל? -- האָט אויפגעקלערט 
איינער פון די אידן פון לאַגער, 

אַמשטאַרקסטן זענען מיר געווען דערשיטערט, ווען מיר האָבן באַזוכט דעם 
שפּיטאָל סט, אַטיליען, לעבן מינכען. די קראַנקע האָבן אויפגעשטעלט אַ טרי- 
בונע, ווען זיי האָבן זיך דערוואוסט, אַז מיר קומען אָן צוֹ זיי, און פון איר האָט 
געשפּילט זייער קליינער און אויסגעצייכנטער אָרקעסטער, מיט וועלכן אַן אָפּ- 
שטאַמיקער פון אַ באַקאַנטער מוזיקער-:משפּחה אין איראָפּע האָט דיריגירט 
דעם פּאַרטיזאַנער-הימן , זאָג נישט קיינמאָל, אַז דאָס איז דער לעצטער וועג...* 
און אַ ריי פאָלקס- און ארץ-ישראל-לידער,. דער רוב קראַנקע איז געקומען אונז 
מקבל- פּנים זיין, אַ חוץ יענע, וועמען ס'איז געווען פאַרבאָטן אַראָפּצוגײן פון 
זייערע בעטן. אין דער קינדער-אָפּטײלונג פון יענעם שפּיטאָל זענען מיר אויס- 
געבראָכן אין אַ געוויין, ווען אַרום 50 קראַנקע און פאַרוואונדעטע קינדער האָבן 
אונז אויפגענומען מיטן געזאַנג פון ,התקוה", 

חוץ דער עצם פּאָזיטיווער דערשיינונג אין דעם באַזוך פון אַ שליח 
פון דער בריגאַדע אין אַ אידישן לאַגער אָדער אין אַ אידישער קהילה, זענען 
געווען אויך ממשותדיקע פראגן, װאָס האָבן געפאָדערט זייער לייזונג, און נעמ- 
לעך : דאָס פאַרזאָרגן שפּיז, דאָס אויסזוכן קרובים, געפינען ביכער, געבן דער- 
ציאונג קינדער, אויסבעסערן די באַדינגונגען אין די לאַגערן און זייער צופּאַ- 
סונג צו אידן און פאַר זייער עליה קיין ארץ-ישראל. מיר האָבן דעריבער גע- 

האַלטן פאַר נויטיק אויפצושטעלן אַ גרויסן אַמט, מיט אָפּטײלונגען, װאָס האָבן 
געדאַרפט לייזן די דאָזיקע פּראָבלעמען. קיין שום רעגירונג האָט ניט באַשטימט 
די אָפּטײלונגען און האָט ניט באַצאָלט זייערע מיטאַרבעטער, און טראָץ דעם, 
זענען די דאָזיקע אָפּטײלונגען געווען ענלעך אין זייער פאַרנעם און שוואונג צו 
אָפּטײלונגען פון אַ רעגירונג, 


די ערשטע אָפּטײלונג האָט זיך באַשעפטיקט מיט קאַמף קעגן נויט, דאָס 
הייסט אַן אָפּטיילונג פאַר באַזאָרגן שפייז. מיר האָבן צוגעשטעלט שפּיז איבער 
אונזערע מעגלעכקייטן צו אונזערע הונגעריקע ברידער. געווען לאגערן, וואו דער 
איד האָט באַקומען נאָר 700 קאַלאָריעס אַ טאָג (אָנשטאָט 2000 !), און דער ,מרכז 
פאַר אײיראָפּע*" האָט דערגענצט דאָס אויספעלנדיקע, כדי צוריקצוקערן דעם גע- 
פּייניקטן די כוחות, װאָס ער האָט פאַרלוירן אין די זעקס יאָר פון הונגער, קעלט 
און עבודת פּרך. זיי האָבן באַקומען פון דער בריגאַדע ברויט, מאַרגאַרין, צוקער, 
פלייש, קאָנסערוון און זיסע זאַכן,. די קינדער און קראַנקע האָבן באַקומען שאָקאָ- 
לאַד. אויך קליידונג האָבן מיר זיי צוגעשטעלט, באַזונדערס ווינטער-בגדים פאַר 
שװאַכע, אַז זי זאָלן קאָנען זיך קעגנשטעלן דער קעלט אין דייטשלאַנד,. די מתנה- 
פּעקלעך פון לאַנד האָבן מיר פאַרטײילט צווישן די תלמידים פון די שולן. אַלע 
חברים פון דער בריגאַדע האָבן אויסגעשטרעקט אַ העלפנדיקע האַנט צו די עסקנים 
פון אָט-דער אָפּטײלונג, אַזאַ מין אהבת ישראל, װאָס האָט אַרומגענומען אַלע 
שיכטן פון דער בריגאַדע, האָב איך ניט געזען אין קיין שום אַנדער אידישער 
געזעלשאַפּט. עס דאַרף פאַרצייכנט וערן, אַז אין אָטידעם געביט, דעם געביט 
פון מאַטעריעלער שטיצע, האָבן מיר געהאַט שותפים : אייניקע פון די אידישע סאָל- 
דאַטן און אָפֿיצערן אין דער אַמעריקאַנער אַרמײ, װאָס האָבן אַנטפּלעקט אַ װאַרעם 
אידיש האַרץ און אַן אויסערגעוויינלעכע איבערגעבנקייט, און האָבן בייגעשטייערט 
שפּייז-פּראָדוקטן, קליידער און געלט, כ'האָב געהערט אין ,האַמבורגער האָף" 
אין פראַנקפורט לויב-ווערטער פון געראַטעװעטע פון לאַגער פאַר אַ אידישן 
סאָלדאַט אין דער אַמעריקאַנער אַרמײ, װאָס האָט זיי ברייט געהאָלפן: ער איז 
אָנגערופן געװאָרן מיטן נאָמען ,/אונזער טאַטע?. 


די צווייטע אָפּטײלונג, די פאַרבינדונגס-אָפּטײלונג, האָט זיך פאַרנומען מיט 
זאַמלען פיל נעמען פון די אידן אין די לאַגערן און קאָנצענטרירן זיי (פאַרשטייט 
זיך, אַז מיר האָבן ניט צונויפגעזאַמלט אַלע נעמען, ווייל פאַר דעם זענען געווען 
נויטיק כוחות און מיטלען, פיל גרעסערע וי די װאָס מיר האָבן געהאַט) אין 
געדרוקטע רשימות און פאַרשפּרײטן זיי צווישן די אידן פון די לאַגערן. חוץ 
די פאַרעפנטלעכונגען אין דרוק, האָט יעדער סאָלדאַט-שליח נאָטירט אין זיין 
העפט די נעמען פון די לעבן"געבליבענע, װאָס ער האָט געטראָפן אין פאַרשידענע 
לאַגערן און זיי איבערגעגעבן צו קאָפּירן אין יעדן לאַגער װאָס ער האָט באַזוכט. 
איך האָב מיט מיינע אויגן געזען די אויפרעגונג, מיט וועלכער פרויען, קינדער 
און דערװואַקסענע האָבן געלייענט די דאָזיקע רשימות, אין שפּאַנונג צווישן האָפ- 
נונג און יאוש. די רשימות פון די געראַטעװעטע אין די לאַגערן האָבן מיר 
געבראַכט אויך אין דער בריגאַדע, אפשר װעלן דאָרט די סאָלדאַטן געפינען 

דורך זיי זייערע קרובים. און טאַקע פיל פון די סאָלדאַטן האָבן זיך פאַרבונדן 
מיט זייערע משפּחות-:מיטגלידער אין די לאַגערן אַדאַנק די דאָזיקע רשימות, 
מען דאַרף פאַרנאָטירן צום לויב מאַנכע מיליטערישע רבנים פון דער אַמערי- 
קאַנער אַרמײ, דערונטער הרב קלאַוזנער, װאָס האָבן אָפּגעדרוקט די רשימות 
פון די געראַטעװעטע אידן װאָס האָבן זיך געפונען אין בייערן און בערגען- 
בעלזען (קלאַוזנער האָט אָפּנעדרוקט די רשימות אין אַ דרוקעריי אין מינכען 
װאָס האָט געהערט בשעת דער מלחמה צו אַ נאַצי), 


די דריטע אָפּטײלונג האָט זיך באַשעפטיקט מיט אויסגעפינען ספרים. מיר 
האָבן געזאַמלט פון די פּריואַטע ביבליאָטעקן פון סאָלדאַטן, פון די פּאָלק- 
ביבליאָטעקן און קולטור-אַנשטאַלטן אין לאַנד, לייען-ביכער, צייטונגען, לערן- 
ביכער, תנ"כן, ביכער פאַר קינדער, סידורים וכדומה, און האָבן זיי פאַרטיילט 
אין די לאַגערן, די דאָזיקע אָפּטײלונג האָט אויך אויפגעשטעלט שולן, וואו די 
רעליגיעזע צווישן די געראַטעװעטע האָבן געדאַװונט און געהערט תורה, 


די פערטע אָפּטײלונג איז געװוידמעט געװאָרן דערציאונג. די אָפּטײלונג 
האָט געשאַפן שולן פאַר קינדער, קורסן פאַר דערװואַקסענע און אויך סעמינאַרן 
די קינדער און די יוגנט זענען דערוייטערט געװאָרן פון לימודים און דער" 
ציאונג אין משך פון זעקס יאָר, און זענען געווען דורשטיק נאָך וויסן און הונ" 
געריק נאָך אַ תורה-װאָרט, באַזונדערס פון ציון,. די שול-פראַגע איז געווען די 
שווערסטע, עס איז ניט געווען קיין אַנטשפּרעכנדיקער לאָקאַל, ניט געווען קיין 
לערער, עס האָבן געפעלט לימוד-מכשירים, שפּילצייג און ביכער, און דאָך האָבן 
אונזערע לערער מצליח געווען און געעפנט שולן, וואו מ'האָט געלערנט העב- 
רעאיש און געזאַנג און האָבן אָרגאַניזירט אַ טעאַטער-סטודיע און אַ כאָר, די 
קינדער האָבן שטענדיק געװאָלט הערן װעגן דעם לעבן אין א"י, און האָבן 
דורשטיק געטרונקען יעדעס װאָרט וועגן עליה. איין קינד האָט מיר געזאָגט: 
;כ'פיל אַ תענוג און אַ באַזונדער צופרידנקייט צו זיין מיט די סאָלדאַטן-לערער, 
די שליחים פון אונזער לאַנד. כ'האָף, אַז מיר װעלן דאָרט ווערן אויפגענומען". 
אין לאַגער פערנװאַלד האָבן מיר געעפנט אַ שול און אין מערץ 1946 האָבן זיך 
דאָרט געלערנט ביי 200 קינדער. די אונטערריכטס-שפּראַך איז געווען אידיש, 
אויסער איין קלאָס וואו זי איז געווען העברעאיש, מיר האָבן אויך געגרינדעט 
אין פערנװאַלד פאַך-שולן,. דער נח"ם (נוער חלוצי מאוחד) האָט געהאַט דאָרט 
אַ סעמינאַר, דאָרט זענען אויך איינגעאָרדנט געװאָרן ,לעבעדיקע צייטונגען, 
אָװונטן פאַר פראַגן און תשובות און עונגישבת-מסיבות. אין עונג שבת פלעגן 
זיך יעדעס מאָל באַטײליקן ביי 1500 פּערזאָן. 


אויך אַ העברעאישע גימנאַזיעץ איז געגרינדעט געװאָרן אין איינעם פון די 
לאַגערן און זי איז אָנגערופן געװאָרן אויפן נאָמען פון דער אידישער בריגאַדע 
(חי*"ל), די אָנפירונג האָט װעגן דעם מודיע געװען אין אַן אָפיציעלן בריוו 
צום בריגאַדיר ; 

;צום בריגאַדיר בנימין היקר, דעם קאָמאַנדיר פון דער אידישער 
בריגאַדע -- שלום. מיר האָבן דעם כבוד דיר צו מודיע זיין, אַז אונזער 
לערער-גרופּע האָט אויף דער זיצונג פון 20טן יאַנואַר 1946 באַשלאָסן 
אָנצורופן די איינציקע אידישע גימנאַזיע אין די לאַגערן -- אויפן נאָמען 
פון חי"ל, אַלס צייכן פון אָנערקענונג פאַר די סאָלדאַטן פון דער בריגאַדע, 
װאָס האָבן זיך דאָרט געשאַפן אַן אײיביקן נאָמען מיט זייערע אומגעהייערע 
אויפטוען פאַר אונזערע אומגליקלעכע ברידער אין די קאָנצענטראַציע- 
לאַגערן, באַזונדערס מיט זייער פרוכטבאַרער אַרבעט אויפן פעלד פון דער" 
ציאונג און זייער איבערגעגעבנקייט צו די איבערגעבליבענע אידישע 
קינדער, װאָס האָבן זיך געראַטעװעט פון דער שרעקלעכער שחיטה, 


בברכת ציון, 
די לייטונג פון דער גימנאַזיע" 
(חתימות) 


אָט איז איין שילדערונג פון די שולן, װאָס מיר האָבן אויפגעשטעלט אין די 
לאַגערן, באַלד נאָך דער באַפרײיאונג, אין אַפּריל 1945, האָבן אין גרויסן טויטן- 
לאַגער אין בערגען-בעלזען װאָלונטירט, פון אייגענער איניציאַטיו, לאַגער- 
געפאַנגענע, װאָס זענען אין ציווילן לעבן געווען לערערינס, און האָבן דאָרט 
געגרינדעט שולן. די זאַך איז געווען פאַרבונדן מיט פיל אָנשטרענגונגען, ווייל 
זיי זענען נאָך דאַן ניט געווען אינגאַנצן אויסגעהיילט פון דער טיפוס-קראַנקייט, 
אויף וועלכער זיי זענען געווען קראַנק. זיי זענען געגאַנגען פון שטוב צו שטוב 
און געזאַמלט קינדער. אויך דער מענטשן-מאַטעריאַל איז געווען זייער אַ שלעכ- 
טער : קרענקלעכע קינדער מיט צעשוואומענע כאַראַקטערן. דערצו זענען זי 
לויט זייער עלטער, געווען דערווייטערט איינער פון אַנדערן (פון פינף און ביז 
פופצן יאָר) און זייערע אָפּשטאַם-לענדער זענען געװוען פאַרשידן לויט זייער 
קולטור און לעבנס-שטייגער : פון האָלאַנד און פּוילן, פון דייטשלאַנד און ליטע, 
דעם דאָזיקן מאַטעריאַל האָבן גענומען די לערערינס אין זייערע הענט, כדי אויפ- 
צושטעלן אַ שול,. היות אין בערגען-בעלזען זענען דאַן געווען אויך קריסטלעכע 
פּױלישע קינדער און היות די מאַכט האָט גענומען די שול אונטער איר שוץ, 
איז די לערן-שפּראַך געווען פּױליש, אָבער אייניקע לערערינס, װאָס האָבן גע- 
קענט העברעאיש, האָבן דאָרט געלערנט אויך אונזער שפּראַך. דער ,מרכז פאַר 
אײיראָפּע? האָט אָנפאַנג אָקטאָבער 1945 געשיקט אין בערגען-בעלזען אייניקע 
סאָלדאַטן פון דער בריגאַדע, לערער לויט זייער פּראָפּעסיע, אַז זיי זאָלן זיך 
אָנשליסן אין דער דאָזיקער קליינער שול און זאָלן פאַרשטאַרקן אירע העברע- 
אישע יסודות. ווען די סאָלדאַטן-לערער זענען דעם ערשטן מאָל אָנגעקומען אין 
דער שול, האָבן זיי די קינדער אויפגענומען מיט אַ העברעאיש ליד: ,יום טוב 
לנו, חג שמח, לביתנו בא אורח". די נייע לערער האָבן געפונען די קינדער 
שטאַמלען העברעאיש, זיך באַמיענדיק צו ווייזן די געסט זייער כוח אין העברע- 

איש; זינגען און פאָרלייענען אין העברעאיש א. אַ. ו, צוישן זיך האָבן זי 
גערעדט פּויליש. אויך אידיש האָט דער רוב פון זיי ניט געקענט. די גע 
לערער האָבן אָנגעהויבן ניט בלויז צו לערנען די העברעאישע שפּראַך, נאָר 
האָבן אויך אונטערריכטעט רעאַלע קעגנשטאַנדן אין העברעאיש, וי חשבון וכד", 
און ניט בלויז מיט לימודים האָבן זיך פאַרנומען די נייע לערער, נאָר אויך מיט 
צוגרייטן אַ חנוכה-פאָרשטעלונג און דאָס בלויז אין העברעאיש. איר אינהאַלט 
איז געווען ניט דער פינסטערער עבר, װאָס האָט פאַרסמט זייערע נשמות אין 
משך פון יאָרן, נאָר דאָס אָנצינדן דאָס ליכט פון האָפנונג אין זייערע הערצער:; 
ניט דאָס אַרוסרופן געוויין, נאָר דאָס אַרויסרופן דעם געזונטן, נאַאיוון געלעכ- 
טער, צו דעם ציל זענען אין דער פאָרשטעלונג געגעבן געװאָרן פיל העברעאישע 
לידער, עס איז פאָרגעשטעלט געװאָרן אַ שיף מיט מעפּילים, װאָס פאָרט קיין 
ארץ-ישואל און בילדער פון לעבן פון אונזער לאַנד און פון אירע קינדער. די 
אָנװעזנדיקע האָבן געוויינט, אָבער דאָס איז ניט געווען קיין געויין פון צער, 
נאָר אַ געוויין פון פרייד, זעענדיק די פּנימער פון די דאָזיקע קינדער -- נאָך אַזאַ 
לאַנגן חושך, אין משך פון אייניקע חדשים האָט די שול באַקומען אַ גוטן שם 
און די צאָל קינדער איז פאַרטאָפּלט געװאָרן און צוזאַמען מיט דעם די שעהן 
פון לימוד און פון זיינע קעגנשטאַנדן. דער ,מרכז לגולה" האָט אַריבערגעשיקט 
צו די קינדער פון דער שוֹל מתנות-פּעקלעך און חנוכה-געלט, און נאָכמער וי 
פון די שפּייז-פּראָדוקטן און פון דער קליידונג, װאָס איז געווען אין די פּעקלעך, 
האָבן די קינדער גענאָסן פון דער װאַרעמער באַציאונג פון די סאָלדאַטן, װאָס 
אינטערעסירן זיך מיט אידישע קינדער ערגעץ-וואו אין אײיראָפּע און געדענקען 
זיי צו שיקן פון צייט צו צייט מתנות. וועגן דעם האָבן די קינדער באַטאָנט אין 
זייערע דאַנק-בריוו צו דער בריגאַדע. די קינדער-שילער האָבן זיך אויך פאַר- 
בונדן שריפטלעך מיט די קינדער פון ארץ-ישראל. אויך נאָכן אָנקומען פון די 
לערער פון חי"ל, האָבן די לערערינס, װאָס האָבן געגרינדעט די שול, פאָרגעזעצט 
צו לערנען דאָרט, 

אויך אין דער אידישער קינדער-היים אין בערלין, װאָס האָט געהאָט 80 
קינדער, איז דער שיר ;לשנה הבאה בירושלים" געווען באַליבט ביי די קינדער, 

מיט איין װאָרט: די בריגאַדע איז פאַר די אידישע קינדער, װאָס זענען 
געראַטעװעט געװאָרן פון אונטערגאַנג, געווען ממש וי אַ באַרעמהערציקע מוטער. 

די דאָזיקע אָפּטײלונג האָט אויך אָנגעהויבן צו זוכן די איבערגעבליבענע 
קינדער, װאָס זענען באַהאַלטן געװאָרן אין קריסטלעכע הייזער און אין מאָנאַסטירן 
און האָט זיך באַמיט, צוזאַמען מיט די אידישע אַנשטאַלטן פון יעדן לאַנד, אַרױס- 
צופירן זיי פון דאָרט, אָבער ס'רוב -- אומזיסט ! 

די פינפטע אָפּטײלונג האָט זיך פאַרנומען מיטן קאַמף מיט די ;באַפרייער" 
פאַר די מענטשלעכע או נאַציאָנאַלע רעכט פון די אידישע באַפּרײטע. אַ פולער 
פּאָליטישער קאַמף, די אַמעריקאַנער און בריטישע מאַכט-אָרגאַנען אין דעם דייטשן 
און עסטרייכישן אָקופּאַציע-געביט, זענען דורך אונז אויפגעפאָדערט געװאָרן צו 
געבן פרייהייט און זעלבסטשטענדיקייט אונזערע ברידער, וי אַנדערע פעלקער. 
מיר האָבן געפאָדערט פון די דעראָבערער צו מאַכן אַ סוף צום קאָשמאַר און פּיין, 

פון וועלכן עס האָבן געליטן די אידן, און צו מאַניפעסטירן פאַר זיי, אַן די 
דעמאָקראַטיע האָט געזיגט, און ניט היטלער, מיר האָבן אַלאַרמירט די פּאָלי- 
טיקער אין גאָר דער וועלט וועגן דעם קריטישן מצב פון אונזערע לעבן-געבלי- 
בענע און געפאָדערט פון זיי אויסצובעסערן זייערע לעבנס-באַדינגונגען. מיר 
האָבן געפאָדערט, און אונזער פאָדערונג איז דערפילט געװאָרן, ניט צוריקצו- 
שיקן די אידישע געראַטעװעטע צו לענדער װאָס האָבן זיי אויסגעשפּיגן. מיר 
האָבן אויך אויפגעקלערט די אידן גופא, אַז זיי זאָלן זיך ניט אומקערן צו די 
ערטער פון טומאה -- און זיי האָבן געפאָלגט. אויך לויטן געזעץ, האָט דער 
פּליט געהאַט דאָס רעכט ניט צוריקצוגיין צו זיין אָפּשטאַם-לאַנד, אָבער דאָס 
דאָזיקע געזעץ איז ניט געווען באַקאַנט די אידן אין די לאַגערן, און מיר האָבן 
זיך באַמיט זיי דאָס צו דערציילן, 

פּונקט אַזױ האָבן מיר געפאָדערט פון די מאַכט-אָרגאַנען פון דער אָקופּאַציע, 
און אונזער פאָדערונג איז דערפילט געװאָרן, צו גרינדן באַזונדערע לאַגערן פאַר 
אידן, היינט-צו-טאָג איז דער רוב פון די לאַגערן אין אַמעריקאַנער אָקופּאַציע- 
געביט אין דייטשלאַנד, באַשטימט בלויז פאַר אידן, לאַנדסבערג און פעלדאַפינג זע" 
נען אידישע שטעטלעך, אין פעלדאַפינג געפינען זיך 7000 אידן און אין לאַנדסבערג 
העכער פינף טויזנט. טראָצדעם, װאָס די ואוין- און עקזיסטענץ-באַדינגונגען 
זענען דאָרט שווער, ברויזט אין די אידישע לאַגערן אַ נאַציאָנאַל לעבן : עס וערן 
געגעבן לעקציעס אין קענטעניש פון אידישקייט, עס ווערן געגעבן העברעאישע 
פאָרשטעלונגען וכד', אין לאַגער לאנגעצאלט, לעבן היידעלבערג, האָט פאַר זיין 
אויפלייזונג, געהערשט אַ חלוצישע אַטמאָספער. די אידישע לעבן געבליבענע 
אין בייערן האָבן שוין פאָרגעשטעלט מיט זיך אַן אָנגעזעענעם כוח און זיי האָבן 
דאָרט אויפגעוװועקט דאָס נאַציאָנאַלע פּראָבלעם. אין אָקטאָבער 1945 זענען אויך 
פאַרבעסערט געװאָרן די וואוין באַדינגונגען דורך דעם, װאָס די מאַכט האָט 
באַפרײיט דירות פון דייטשן און האָט דאָרט איינקװאַרטירט אידן. יום:כיפּור 
האָט גענעראַל אייזנהאַוער באַזוכט דאָס בית-מדרש אין פעלדאַפינג און אָנגע- 
זאָגט די אידן וועגן די רעפאָרמען און אויסבעסערונגען אין די לאַגערן. עס 
איז אויך געגעבן געװאָרן די פּליטים דאָס רעכט צו באַזוכן די נאָענטע דערפער 
ביי זייערע לאַגערן, די צאָל בעטן אין די אידישע שפּיטאָלן איז פאַרגרעסערט 
געװאָרן, און יעדער איד אין לאַגער איז אונטערזוכט געװאָרן מעדיציניש. מיר 
האָבן געלערנט די איינגעבויגענע און צעבראָכענע אידן פון גלות, צו שטיין גלייך 
פאַר דער פרעמדער מאַכט און צו פאָדערן מיט קראַפט זייערע מענטשלעכע רעכט, 
די דאָזיקע אָפּטײלונג האָט זיך אויך באַשעפטיקט מיט אָרגאַניזאַציאָנעלער טעטי- 
קייט. זי האָט אין יעדן לאַגער אָרגאַניזירט אַ קאָמיטעט, און אַ צענטראַל- 
קאָמיטעט פאַר יעדן אָקופּאַציע-געביט. 

און זע : אין אַלע לאַגערן האָט זיך אַנטפּלעקט אַ געזעלשאַפטלעכע װאַכ- 
זאַמקײט, באַזונדערס אין בייערן און אין בערגען-בעלזען: דער צענטראַלער 
קאָמיטעט פון די בייערישע אידן, װאָס האָט זיך באַזעצט אין בנין פון דייטשן מוזע- 
אום אין מינכען, איז געװאָרן אַ קערפּערשאַפט, ווערט איר נאָמען; אין בערגען" 
בעלזען איז געווען זייער טעטיק דער אידישער קאָמיטעט. באַלד נאָך דער 


נאָך דער באַפרייאונג 193 


באַפרייאונג זענען די אידן געווען אויסגעמישט מיט דער פּויליש-קריסטלעכער 
מינדערהייט, און די מינדערהייט, װאָס איז אין איר רוב געווען נאַציש, האָט 
געהערשט איבער די אידישע מאַסן. אין משך פון דער צייט האָבן די אידן מורד 
געווען קעגן זייערע פּוילישע און קריסטלעכע פּייניקער און די ענגלענדער זענען 
געווען געצוואונגען אָפּצוטײלן די ליידנדיקע פון די אונטערדריקער, אַפילו אַ 
צייטונג איז דערשינען אונטערן נאָמען ,אונזער שטימע* און עס זענען געגעבן 
געװאָרן לעקציעס אין העברעאיש. עס איז אויך געװען אַ טעאַטער-סטודיע. 
אונזערע שליחים, לערער און מדריכים, האָבן דאָרט טיף געאַקערט. אין משך 
פון װייניקע װאָכן, נאָך אונזער באַגעגעניש מיט די אידן פון די לאַגערן, האָבן 
זיך צווישן זיי אױיספאָרמירט געזונטע טיפּן, וועמענס ליכט-זייטן האָבן איבער" 
געשטיגן די שאָטנס פון מענטשלעכן און אידישן שטאַנדפּונקט. אדרבא, די 
יסורים, װאָס זיי האָבן דורכגעמאַכט, האָבן מיטגעהאָלפן צו סטימולירן אין זייערע 
נשמות דעם ציוניסטישן געדאַנק און די גרייטקייט צוֹ זעלבסט-אָפּפערונג. מיר 
האָבן געפונען צווישן די געראַטעװעטע מענטשן-פריינט, װאָס זענען בלב ונפש 
געווען איבערגעגעבן דעם אַנדערן; װאָס האָבן אַנטפּלעקט אַ גרויסע אָרגאַני- 
זאַציאָנעלע פעאיקייט אויך אין די שווערע באַדינגונגען פון די טויטן-לאַגערן 
און האָבן באַװויזן דרייסטע מעשים פאַר ברודער-רעטונג. געווען צװישן זי 
אַזעלכע, װאָס האָבן געהאַט ביי זיך עליה-סערטיפיקאַטן, אָבער זיי האָבן זיך 
אָפּגעזאָגט צו שיידן זיך פון זייערע ברידער אין פּיין, דאָ דאַרף פאַרצייכגט 
ווערן לשבח די איבערבלייבעניש פון ליטווישן אידנטום, װאָס האָט אָפּגעהיט 
דעם אידישן און ציוניסטישן פּלאַם אוֹן די העברעאישע שפּראַך אויך אין די 
פאַרטיליקונגס-לאַגערן. זייער גרעסטער רוב האָט גערעדט אַ גוטן העברעאיש, 
זיי האָבן געדענקט זייער ציוניסטישע תורה און האָבן גוט געקענט אַלע פּראָב- 
לעמען פון לאַנד, טראָץ די איוב-יסורים, װאָס זיי האָבן דורכגעמאַכט. די פראַגע 
,וואוהין 7* האָט ניט געבויערט אין זייער מוח, ווייל זייער וועג האָט געפירט קיין 
ציון. דער מענטשן-מאַטעריאַל, װאָס איז געקומען אין די לאַגערן פון מזרח- 
אײיראָפּע, איז אויך געווען אַ גוטער. זייער מערהייט -- ציוניסטישע און חלו- 
צישע יוגנט. עס דאַרף פאַרצייכנט ווערן לשבח, אַז די לעבן-געבליבענע אין די 
לאַגערן פון דייטשלאַנד, האָבן אויפגענומען בסבר פּנים יפות און אידישער 
חברישקייט זייערע ברידער, װאָס זענען אַנטלאָפּן פון דער אימה פון פּאָגראָמען 
אין פּױלן, 

צום סוף דאַרף דערמאָנט ווערן צו גוטן אויך די ענערגישע אַרבעט פון אַ 
ריי רבנים און אידישע אָפיצערן אין דער אַמעריקאַנער אַרמײ, מיט אַ װאַרעם 
אידיש האַרץ און אַ געזונטער אידישער תפיסה, װאָס האָבן געאַרבעט פאַר קאָנ- 
צענטרירן די אידן אין ספּעציעלע לאַגערן און פאַר אויסבעסערן זייערע לעבנס- 
באַדינגונגען ; ספּעציעל דאַרף אָפּגעשאַצט ווערן די טעטיקייט פון מיליטערישן 
רב קלאַוזנער, װאָס האָט געאַרבעט אָן אויפהער, טאָג און נאַכט, לטובת די לעבן- 
געבליבענע ; און דעם מיליטערישן רב ניידיטש, װאָס איז אַ געוויסע צייט געווען 
ראַטגעבער פון דער אַמעריקאַנער קאָמענדאַנטור פאַר די ענינים פון דייטשלאַנד, 
ער איז אַרומגעפאָרן איבער די לאַגערן און האָט איבערגעגעבן דער קאָמענ" 

דאַנטור אַ מעמאָראַנדום, מיט פאָרשלאַגן פאַר פאַרבעסערן די באַדינגונגען אין 
די לאַגערן. די מערהייט פון זיינע רעפאָרמען איז אָנגענומען געװאָרן דורך דער 
קאָמענדאַנטור און זענען געװאָרן דורכגעפירט אין לעבן. אויך די טוער צווישן 
די געראַטעװעטע האָבן מיטגעהאָלפן אין דער אַקציע פון שאַפן באַזונדערע 
לאַגערן פאַר אידן, 

די זעקסטע אָפּטײלונג האָט זיך באַשעפטיקט מיט איסלייזונג. אונזערע 
פאָרשטייער האָבן געפירט פאַרהאַנדלונגען מיט דער מאַכט, צו געבן די געראַ- 
טעוועטע אַ מעגלעכקייט עולה צו זיין קיין ארץ-ישראל. די שליחים פון דער 
בריגאַדע האָבן, מער פון אַלע, געזען, פאַרשטאַנען און געפילט דעם מוז פון 
דער צוניסטישער לייזונג פאַר דער פראַגע פון ,אױיסגעװאָרצלטע*, נאָר דער 
ציוניזם קאָן באַפרײען די אומגליקלעכע פון דער קללה פון װאַנדערונג און 
אױיסװאָרצלונג. אין דאָזיקן קאַמף האָט אונז געהאָלפן הרב ניידיטש, װאָס האָט 
אָנגעװיזן אין זיין מעמאָראַנדום צו דער אַמעריקאַנער קאָמענדאַנטור אין דייטש- 
לאַנד, אַז דער רוב אידן אין די לאַגערן לעכצן נאָך ארץ-ישראל און האָט דערי" 
בער רעקאָמענדירט צו געבן די הילפס-גרופּן פון ארץיישראל די מעגלעכקייט 
צו אַנטװיקלען אין די לאַגערן הכשרה-אַקטיװויטעטן פאַר עליה קיין ארץיישראל, 

און ניט בלויז צווישן פרעמדע האָבן מיר געפירט דעם גאולה-קאַמף, נאָר 
אויך צוישן אונזערע ברידער. אונזערע שליחים האָבן אָנגעװענדעט אַלע באַמי- 
אונגען צו קאָנצענטרירן די איבערגעבליבענע פון פאָלק אַרום דער ציוניסטישער 
באַפרײענדיקער פאָן און צו פאַרשטאַרקן זייערע ציוניסטישע שטרעבונגען ... און 
אינטערעסאַנט: פיל מאָל האָט זיך פאַר אונז אַנטפּלעקט, אַז סיי פאַר דערװאַק- 
סענע און סיי פאַר קינדער איז דאָס װאָרט ;ארץ-ישראל" געווען קלאָר און האָט 
ניט געפאָדערט קיין אויפקלערונג. אין דער רגע, װאָס מיר האָבן אַרױסגעלאָזט 
פון אונזער מויל דאָס דאָזיקע װאָרט, האָט זיך אין אַלעמענס אויגן אָנגעצונדן 
אַ פייער און באַזונדערס אין די אויגן פון די יוגנטלעכע, װאָס האָבן, אָן װאַק- 
לעניש, געבליקט אין אונזערע אויגן. און דער דאָזיקער בליק האָט אויסגע" 
דריקט מער פון טויזנטער ווערטער זייער שטאַרקע בענקשאַפט צו גאולה אין 
אונזער לאַנד. עס האָבן זיך אָפּגעטײלט נאָר יענע, װאָס האָבן פאַרלױירן ערגעץ- 
וואו זייערע משפּחות און געװאָלט זיי אויפזוכן. עס האָט מיר דערציילט אַ פיד- 
לער פון ריגע אין איינעם פון די לאַגערן: ,כ'וויל גיין קיין ארץ-ישראל, אָבער 
כ'קאָן ניט,. מיין פרוי איז ,צוגענומען? געװאָרן און איך בין מחויב זי צו 
געפינען". עס האָט גערעדט און געוויינט דער אינזשינער ליליענהיים פון װאַרשע, 
װאָס איז געראַטעװעט געװאָרן אין דאַכאַו, איז געפאָרן נאָך זיין באַפרייאונג דריי 
חדשים איבער אײראָפּע און איז דורכגעפאָרן איבער 200 טויזנט קילאָמעטער 
אין דיײיטשלאַנד, פּױלן, טשעכאָסלאָװאַקיע און פראַנקרייך און געזוכט זיין פרוי, 
עס זענען געווען געראַטעװעטע, װאָס האָבן איבערגעגעבן זייערע קינדער צו 
קריסטלעכע פּויערים אין פאַרשידענע שטט אין אײראָפּע, און זענען געוען 
געצוואונגען צוריקצוקערן זיך צו זייערע אָפּשטאַם-לענדער, בכדי זיי צו געפינען. 

אין משך פון יאָרן איז דאָס װאָרט פון ארץ-ישראל געבראַכט געװאָרן צום 
גלות דורך שליחים, װאָס האָבן גערעדט און דערציילט וועגן אירע זין, וועגן 

װוירטשאַפטן, קולטור, פּאָליטיק וכד', איצט האָט צו די דאָזיקע שװאַכע אידן 
דערציילט צום ערשטן מאָל די אידישע שװערד, די אויסלייזנדיקע און נקמה- 
נעמענדיקע שװערד, וועגן יונגן אידישן דור, װאָס האָט געקעמפט מיט זיינע 
שונאים און האָט געזוכט אַ וועג צו גאולה. די בריגאַדע האָט זיי געשפּאַנט 
און אָרגאַניזירט, געלערנט זיי העברעאיש, אויפגעשטעלט אַנשטאַלטן פאַר פאַכ- 
מענישער הכשרה, געפירט צװוישן זיי טעטיקייטן פון קרן-קימת לישראל, און 
אויך פאַרשפּרײט צווישן זיי שקלים, אין יולי 1945 האָבן מיר אָרגאַניזירט די 
אַרבעט פון חתמענען דורך די צענדליקער טויזנטער געראַטעװעטע, די פּעטיציע 
צו די אַליאירטע פעלקער וועגן עליה קיין א"י. און אַלס רעזולטאַט פון דעם 
אַלעם, האָבן מאַרשירט אויף שיידוועגן איבער גאַנץ אײראָפּע גרופּן פון יונגע 
אינגלעך און מיידלעך, מיטן פּנים געווענדעט קיין ארץ-ישראל ; זיי האָבן סיגנאַ- 
ליזירט צו אונזערע אױטאָס דורך אַ קליינער בלוי-ווייסער פאָן, מיט אַן אויף 
אים אויסגעוועבטן ,מגן-דוד",. מיט איין װאָרט : מיר האָבן זיי אויפגעלעבט ממש, 
סיי אין מענטשלעכן און סיי אין אידישן זין, 

דריי קאָנפערענצן האָבן מיר איינגעאָרדנט אין דײיטשלאַנד, װאָס אין זייער 
צענטער האָבן מיר געשטעלט דאָס פּראָבלעם פון עפענען די טויערן פון לאַנד 
און פון פאַרבעסערן דעם מצב פון די, װאָס װאַרטן אין אײראָפּע אויף עליה, 
איינע איז איינגעאָרדנט געװאָרן אין מינכען, דורך די פאָרשטייער פון די ציוניס- 
טישע סניפים אין בייערן, די צווייטע אין סעינט אַטיליען, דורך די פאָרשטייער 
פון פאַרשידענע לאַגערן אין די אַמעריקאַנער געביטן אין דייטשלאַנד און אין 
עסטרייך, און די דריטע אין בערגען-בעלזען, דורך די פאָרשטײיער פון די 
לאַגערן אין בריטישן געביט, 

דער ציוניסטישער כינוס אין מינכען. וען מיר זענען אַרײנגעקומען אין 
דער דאָזיקער שטאָט, האָבן מיר נאָך געפונען אין איר די שילד: ,מינכען -- די 
הױיפּט-שטאַדט דער באַוועגונג?, וואו עס האָבן זיך געפונען דאָס ברוינע הויז פון 
דער נאַצישער פּאַרטײ און דער ביר:קעלער, וואו עס איז פאָרגעקומען דער 
ערשטער נאַצישער , פּוטש?, און דאָ, אין דעם לאַגער מינכען-פריימאַן, איז דעם 
2טן תמוז תש"ה, 24טן יוני 1945, פאָרגעקומען דער גרויסער כינוס פון ציוניס- 
טישע דעלעגאַטן, מענער און פרויען, אַלטע און יונגע, װעטעראַנען אין אַרבעט 
און נייע, פון אַלע לאַגערן אין בייערן איז מען געקומען: פון פעלדאַפינג, סט,- 
אַטיליען, בוכבערג, לאַנדסבערג, שלייסהיים, מינכען, מינכען-פריימאַן. דער 
לאָקאַל איז געווען באַצירט מיט בלומען און גרינס, מיט בלוי-ווייסע ציוניסטישע 
אויפרופן, װי: /אם אשכחך ירושלים -- תשכח ימיני", ;אם תרצו -- אין זו 
אגדה", און לאָזונגען וועגן גאולה, קאָלאָניזאַציע, עליה און באָדן האָבן אַראָפּ- 
געשריגן פון אַלע וװוענט. אויף דער טריבונע -- בילדער פון הערצל און פון 
די גרינדער פון ציוניזם און די ציוניסטישע פאָן. אויף די שטולן אין זאָל 
זענען געזעסן אײינגעשרומפּענע סקעלעטן, מיט טרוקענע און דאַרע הענט און 
צעקנייטשטע היטלעך. פיל פון זיי האָבן געטראָגן בגדים פון לאַגער-אַרעסטירטע, 
אויף אַלעמענס פּנים אַ טויטע פאַרגליווערונג, אַ פאַרפרוירענע שטילקייט, אַן 


אויסדרוק פון אָפּהענטיקײט. זיי האָבן מיט זיך פאָרגעשטעלט די מילאָנען 

ציוניסטן, װאָס זענען געװאָרן דערשטיקט, אויפגעהאַנגען, פאַרברענט אין אײיראָפּע. 
און די פאָרשטייער זענען געווען ענלעך אין זייער אויסזען צו די פאַרטראָטענע. י. 
דער ערשטער רעדנער איז געווען אַן אַדװאָקאַט פון קאָוונע, אַ דעלעגאַט צו 
ציוניסטישע קאָנגרעסן, מיט גראָע האָר. פון זיין צעריסן האַרץ איז אַרױס אַ 
בלוטיקער פּראָטעסט קעגן דעם שרייענדיקן פאַרברעכן, װאָס שפּאַלט הימלען 
און װאָס איז קעגן אונז באַגאַנגען געװאָרן דורך דער טמאדיקער מענטשהיט; 
,פּאָליטיקער און געלערנטע האָבן כעת דער מלחמה איינגעריסן וװועלטן, װאָס די 
נאַציס האָבן געגזלט קונסט-ווערק, אָבער דאָס אויסמאָרדן אַ מיליאָן אידישע 
קינדער האָט זיי ניט געאַרט!? -- דער קהל איז אױפּגעשטאַנען צום אָנדענק 
פון די קדושים, און אַ גרויסע פאַריתומטקייט אין געווען אין יענעם זאַל, 
דער פאָרזיצער פון ציוניסטישן צענטראַליקאָמיטעט אין בייערן, דער רופא פון 
קאָוונע, דער אָרגאַניזאַטאָר און רעטער פון די פּליטים האָט געמאָנט סאַטיספאַקציע 
פאַר דער שאַנד פון די טויטע און פאַרן װייטיק פון די לעבן-געבליבענע פון דער 
בריטישער רעגירונג, װאָס האָט געשלאָסן די טויערן פון לאַנד פאַר אירע 
טרוימער-קעמפער. 

די קאָנפערענץ פון די לעבן-געבליבענע אױן סט.-אַטיליען. דער קלאַפּ, װאָס 
האָט זיך אַראָפּגעלאָזט אויף די קעפּ פון די לעבן-געבליבענע אידן אין דייטש- 
לאַנד דורך די באַפרײער, האָט באַוואויגן די טוער פון די לאַגערן צו פאַררופן 
אין יולי 1945 די שליחים פון דער שארית האומה און צו לאָזן הערן אויף זייער 
כינוס אַ מעכטיקן פּראָטעסט קעגן די באַפּרײיער, װאָס איזדעקעווען זיך איבער 
מענטשן, װאָס זענען בדרך נס געראַטעװעט געװאָרן פון דעם נאַצישן גיהנום, 
די דעלעגאַציע פון דער בריגאַדע האָט פיל געהאָלפן ביים אָרגאַניזירן די דאָזיקע 
קאָנפערענץ. 94 שליחים פון 46 לאַגערן זענען זיך צונויפגעקומען אין אידישן 
שפּיטאָל אין דייטשן מאָנאַסטיר אין סט,-אַטיליען, לעבן מינכען. דער כינוס 
האָט זיך געעפנט מיטן הימן פון די אידישע פּאַרטיזאַנער, אויסגעפירט דורך דעם 
אָרקעסטער פון יענעם שפּיטאָל,. דער פירער פון שפּיטאָל און פאָרזיצער פון 
ועד השרידים אין בייערן האָט מזכיר געװוען די מיליאָנען איד, װאָס זענען 
דערמאַרדעט געװאָרן און האָט געפאָדערט פון דער ;ציויליזירטער" װעלט, 
אַריבערצופירן די שארית הפּליטה קיין ארץ-ישראל. דער מיליטערישער רב 
קלאַוזנער האָט געזאָגט ביטערע ווערטער קעגן דער באַציאונג פון דער אַמערי- 
קאַנער אָקופּאַציע-מאַכט צו אונזערע ברידער, די געראַטעװעטע פון שװערד, 
קאַפּיטאַן חוטר-ישי האָט באַגריסט אין נאָמען פון דער בריגאַדע, וועמענס הױיפּט- 
אױפגאַבע איז צו דערגרייכן די לעבן-געבליבענע. איך האָב דערמאָנט די נשמות 
פון די מיליאָנען דערמאָרדעטע. נאָך האַלבער נאַכט, האָבן די שליחים געגעבן 
באַריכטן פון די לאַגערן: בערגען-בעלזען, דאַכאַו, בוכענװאַלד א. אַנד, זיי האָבן 
געשילדערט די אויסערלעכע פינסטערקייט, װאָס הילט איין די לאַגערן און דאָס 
אינערלעכע ליכט פון ברודערשאַפט און פריינטשאַפט, װאָס באַלױכט די נשמה 
פון די געראַטעװעטע. און די שליחים זענען געווען אַלטע װעטעראַנען, ליידנדיקע 
פרויען,. אינגלעך װאָס זענען דערצויגן געװאָרן אין װאַלד און דרייסטע מיידלעך, 
אויך אַ אינגל פון 6 יאָר, דער איינציקער פון דעם עלטער, װאָס האָט זיך געפונען 

אין בייערן, מיטן װאָרט ,געפאַנגענער* אָפּגעשטעמפּלט אויף זיין אָרעם. אין 
אָט-דעם ציבור האָבן זיך אַנטפּלעקט שטאַרקע און הייליקע מענטשלעך-אידישע 
כוחות, אָן פּירוד און קריגעריי. אייניקייט פון הערצער און פון געדאַנקען. נאָך 
דער נעילה פון דער קאָנפערענץ מיטן געזאַנג פון דער ;התקוה", איז אַ גרופּע 
דעלעגאַטן געפאָרן מיט דער דעלעגאַציע פון דער בריגאַדע צום ;ביר-"קעלער" 
פון היטלערן, וואו עס זענען געזאַמלט געװאָרן אידישע ביבליאָטעקן פון די 
באַרױבטע אידישע קהילות, כדי אױיסצופאָרשן פון זייער אינהאַלט די ,סכנות", 
װאָס זענען באַהאַלטן אין דער אידישער תורה. פאַרן שיין פון אַ לאַמטערן איז 
דעקלאַרירט געװאָרן די הויפּט-רעואָלוציע פון דער קאָנפערענץ: ;מיר, די 
רעשטלעך פון די אידישע מאַסן אין אײיראָפּע, װאָס זענען דערהרגעט געװאָרן 
אַלס פאָלק, וועמענס זין און טעכטער האָבן געקעמפט מיטן שונא אין וועלדער 
פון אײראָפּע, אין בונקערס פון די געטאָס, אין אונטערערד-באַוועגונגען, אין די 
רייען פון די אַליאירטע אַרמײען, אין דער אידישער קעמפנדיקער בריגאַדע און 
אין די ארץ-ישראלדיקע דינסט-איינהייטן, הייבן אויף אונזער קול אַלס פאָלק 
און פאָדערן : אויפצושטעלן באַלד אַ אידישע מדינה אין ארץ-ישראל, און צו 
אָנערקענען דאָס אידישע פאָלק אַלס גלײכבאַרעכטיקטן מיטגליד מיט אַלע אַלי 
אירטע פעלקער, װאָס זאָל זיך באַטײליקן אין דער שלום-קאָנפערענץ", 

די קאָנפערענץ אין בערגען-בעלזען. אין די טעג פון 28-27 סעפּטעמבער 
איז זיך, נאָך פיל הכנות, צונויפגעקומען אַ קאָנפערענץ פון פאָרשטייער פון אַלע 
לאַגערן אין דעם בריטישן אָקופּאַציע-געביט. עס זענען געקומען שליחים פון 
אַמעריקאַנער געביט און אַפילו פון עסטרייך. אויב ניט אַלע געראַטעװעטע פון 
בערגען-בעלזען זענען געווען ציונים, האָבן אָבער די רעפּרעסיעס פון די ברי- 
טישע מאַכט-אָרגאַנען פאַרװאַנדלט די קאָנפערענץ אין אַ גרויסער ציוניסטישער 
קאָנפערענץ, וי די קאָנפערענץ פון מינכען און סט.-אַטיליען, און די שטאַרקע 
פאַרבינדונג צווישן די לאַגער-אידן פון בערגען-בעלזען און דער פרייער ארץ- 
ישראל איז אַרױסגעבראַכט געװאָרן אויף דער קאָנפערענץ מיט דער גאַנצער 
קראַפט און פּראַכט. נישט בליז אַ ציוניסטישע אַטמאָספער האָט געהערשט 
אויף דער קאָנפערענץ, נאָר עס האָט זיך אויך געפילט דער געראַנגל קעגן די 
שװאַרצע גזירות פון דער רעגירונג פון ,זיין מאַיעסטעט*, װאָס האָבן זיך אָנגע- 
הויבן אין די אָפיסעס פון דער סאָציאַליסטישער פּאַרטײ אין ענגלאַנד... 

;., ליכטיקע פּונקטן אין דעם חושך פון ,אױסגעװאָרצלטע אידן", זענען 
געווען די קיבוצים און הכשרה-פאַרמס,. די געראַטעװעטע אידן אין דײיטשלאַנד 
און עסטרייך זענען ניט געווען באַשעפטיקט אין קיין אַרבעט (חוץ אַ קליינער 
מינדערהייט, װאָס איז געווען באַשעפטיקט ביי דער אַמעריקאַנער אַרמײ) און 
זייער שפּייז איז זיי געגעבן געװאָרן בצמצום דורך די אָרטיקע דייטשע מאַכט- 
אָרגאַנען. אַן אַלגעמײן און אידיש-קולטורעל לעבן האָט ביי זיי כמעט ניט 
עקזיסטירט, קיין ווירקלעכע ציוניסטישע אַרבעט איז נאָך ניט געווען. אין די 
לאַגערן, װאָס זענען באַשטימט געװאָרן פאַר אידן, װי אין פעלדאַפינג, אין לאַנדס- 
בערג, אין האַמבורגער-האָף אין פראַנקפורט א. אַנד האָט זיך, אמת, אָנגעפאַנגען, 
אונטער דער השפּעה פון דער בריגאַדע, אַ קליינע באַוועגונג צו פיזישער אַרבעט, 

ווי.: שוסטעריי, שניידעריי וכדומה, און אַ דערװאַכונג צו אַלגעמײנער און העברע- 
אישער קולטור-אַרבעט און ציוניסטישער אַקטיװױטעט. אָבער פאָרלויפיק איז 
דאָס געווען ניט מער וי אַ התחלה, 

די קיבוצים און די הכשרה-פּונקטן אין דייטשלאַנד זענען אָבער געווען אַן 
אונטערוועגס-באַװעגונג פאַרן אויפבוי פון אַ נייער אידישער װעלט אין ארץ" 
ישראל. די ערשטע הכשרה-פאַרם אין דער באַפרײטער דײטשלאַנד: ,קיבוץ 
בוכענװאַלד? אין גערינגסהאָף, דאַרף באַזונדערס פאַרנאָטירט װערן. זיבעציק 
מענער און פרויען האָבן זיך פאַראייניקט אַלס חלוצישער הכשרה-קיבוץ, פאַר 
לאַנדװירטשאַפט, תורה און בילדונג, און זייער לעבנס-שטייגער איז געוען 
ציוניסטיש-ארץ-ישראלדיק. 66 פון זיי -- געראַטעװעטע פון בוכענװאַלד און 
דעריבער איז דער קיבוץ אָנגערופן געװאָרן מיט דעם נאָמען, זייער װירטשאַפט 
האָט איינגעשלאָסן תבואה, גרינסן, פרוכטן און אויך אַ טייל פון אַ שיינעם װאַלד, 
אין לעבעדיקן אינװענטאַר האָבן זיך געפונען קי, הענער און פערד, און אין דעם 
טויטן --- אַרבעטס-מכשירים און לאַנדװירטשאַפטלעכע מאַשינען. דער ניװאָ פון 
אַרבעט, אָרגאַניזאַציע און דיסציפּלין --- אַן אַבסאָלוט גוטער. די חברים האָבן 
געוואוינט אין אַ שטיין-בנין און אין אייניקע צריפים. די קולטור-אַרבעט -- אַן 
אויסגעצייכנטע. עס עקזיסטירן פיר קרייזן פאַר לימודים : העברעאיש, אידישע 
געשיכטע, אידיש און ענגליש. איבערן פראָנט פון בנין פלאַטערט אַן אויפשריפט 
צווישן צוויי ,מגן-דוד"ס: קיבוץ בוכנװואַלד. די שילדן אויף די טירן פון בנין 
זענען געשריבן אין העברעאיש. דער קיבוץ האָט אויך געהאַט אַ דראַמאַטישע 
טרופּע. די חברים און חברות האָבן געזונגען פאָלקס-לידער און ציון-לידער, 
לידער פון ליבע און לידער פון געטאָ. די רעליגיעזע האָבן איינגעאָרדנט תפילה 
בציבור יעדן טאָג און האָבן צוזאַמען געלערנט תנ"ך, אייניקייט פון באַוואוסטזײן 
און פון מעשים האָט געהערשט צווישן זיי. נישטאָ קיין ספק, אַז זייערע וואונדן 
האָבן זיך אָנגעהױבן צו פאַרהיילן און זיי האָבן געשטרעבט צו אַרבעט און שאַפונג, 
זיי זענען אַריבער קיין ארץ-ישראל און האָבן זיך איינגעאָרדנט אין זייער באַ- 
נייט פאָטערלאַנד. אויף זייער אָרט איז געקומען קיין גערינגסהאָף אַ נייער קיבוץ, 

חוץ דעם דאָזיקן קיבוץ, זענען געווען אין דייטשלאַנד פיל אַנדערע קיבו- 
צים, װי: עקיבוץ לוחמי ווארשה", ,קיבוץ הנגב", די קיבוצים ,דרור" און 
צווישן זיי דער יוגנט-קיבוץ אויפן נאָמען פון חנה סענעש ז"ל אין בילצהאַזען 
לעבן לאַנדסבערג און נאָך. אויך זייערע חברים זענען געווען אַרבעטס-מענטשן, 
פול מיט האָפנונג עולה צו זיין קיין ארץ-ישראל און בויען זי. זיי האָבן גערעדט 
אַ גוטן העברעאיש. די אומגליקן, װאָס זיי האָבן דורכגעמאַכט אין דער צייט 
פון אונטערדריקונג און די שווערע קיום-באַדינגונגען נאָך דער באַפרײיאונג, האָבן 
ביי זיי ניט אָפּגעטױט דעם אידישן גייסט. אמת, דער ניװאָ פון אידישער און 
אַלגעמײנער בילדונג פון דער יוגנט איז זייער אַ נידעריקער, ווייל זיי זענען אין 
משך פון זעקס יאָר געווען אָפּגעריסן פון אידישקייט און מענטשלעכקייט, אָבער 
די שטרעבונג קיין ארץ-ישראל דערװאַרעמט זייער נשמה, 

דער ,, מרכז פאַר אײיראָפּע? האָט זיך ניט באַגנוגנט מיט זיינע פאַרצווייגטע 
טעטיקייטן, הומאַניטאַרע און אידישע, צווישן די לאָגער-אידן אין דײיטשלאַנד 

און עסטרייך, נאָר האָט, וי געזאָגט, אַרומגענומען מיט זיין טעטיקייט גאַנץ 
אײראָפּע, | - 

די ערשטע ארץ-ישראלל-זין, װאָס זענען אָנגעקומען אָנפאַנג 1945 צו די 
רעשטלעך פון פּוױילישן אידנטום און זענען אַרײנגעטראָטן אין אַ דירעקטן 
קאָנטאַקט מיט די אָנפירער פון אויפשטאַנד אין װאַרשעװער געטאָ, זענען געווען 
חברים פון דער בריגאַדע. צווישן די רעשטלעך פון פּוילישן אידנטום איז ניט 
געווען נויטיק קיין ציוניסטישע פּראַפּאַגאַנדע. דאָס װאָרט ארץ-ישראל האָט דאָרט 
באַזעסן אַ צוציאונגס-קראַפט. און אַ סאָלדאַט פון דער בריגאַדע, װאָס זיין 
נאָמען האָט מען געהערט דורך דער נאַצי-ראַדיאָ און אים האָט מען נאָך ניט 
געזען, איז געווען אַ צוציאונגס-פּונקט פאַר אַלע אידן, היות זיי זענען אין משך 
פון זעקס יאָר געווען אָפּגעריסן פון ארץ-ישראל, האָבן זיי געזוכט צו דערהערן 
פון אונזערע שליחים די געשיכטע פון לאַנד אין די דאָזיקע יאָרן, און באַזונדערס 
ידיעות וועגן זייערע קרובים און באַקאַנטע. די גאַנצע יוגנט (װאָס האָט דאַן 
געציילט ביי 1500 אינגלעך און מיידלעך) האָט געלעבט אין הכשרה-קיבוצים; 
ארץ-ישראל-לידער זענען דאָרט געזונגען געװאָרן מיט התלהבות און דביקות 
און די בשורות פון אונזערע שליחים וועגן דער נייער קאָלאָניזאַציע, זענען געווען 
וי אַ היילנדיקער באַלזאַם פֿאַר זייער צעוייטיקט האַרץ. דאָס ליד קברוכים 
הבאים", מיט וועלכן עס זענען אויפגענומען געװאָרן אונזערע שליחים אין בית- 
יתומים, האָט געמאַכט פייכט די אויגן פון אונזערע שטאַרקע סאָלדאַט. אויך 
צווישן די יתומים איז קאָנטיק געװאָרן די דערװאַכונג צו לעבן. זיי האָבן 
געזונגען, געטאַנצט און רעציטירט פון דער ליטעראַטור, די פּוילישע רעגירונג 
איז פאַראינטערעסירט אין דער עליה פון די אידישע רעשטלעך קיין ארץ- 
ישראל און יעדער איד יל אויסלייזונג און פאַרלאָזן דעם שחיטה-טאָל, צויי 
חלוצישע אירגונים האָבן דאַן עקזיסטירט אין לאַנד: ,די ליגע פאַר דער פאַר- 
אייניקונג פון סאַציאַליסטישן לאַגער* און דער ,איחוד? פון אַנדערע ציוניסטישע 
פּאַרטײען. אונזערע שליחים האָבן אָנטײלגענומען אין כינוס פון דער ליגע, וואו 
עס האָבן זיך באַטײליקט 200 פּערזאָן. עס איז דאָרט גערעדט געװאָרן אַ פיינער 
העברעאיש און געזונגען געװאָרן לידער פון ארץ:ישראל. דער פאַרבאַנד פון 
די חלוצישע פּאַרטיזאַנער, בראש מיט יצחק צוקערמאַן (אַנטעק), איז געווען 
טעטיק אין שלעזיע און האָט געציילט נאָך דער באַפרייאונג ביי 1200 מאַן. אויך 
מיט אים האָבן זיך אונזערע שליחים געטראָפן. 

אין דער ערשטער קאָנפערענץ פון ,החלוץ* אין טשעכאָסלאָװאַקיע נאָך איר 
באַפרייאונג, װאָס איז פאָרגעקומען אין פּראַג אין מיטן יולי 1945, האָבן זיך 
באַטײליקט אונזערע שליחים. עס זענען געווען דאָרט אָנװעזנד 80 פון 250 
חלוצים, װאָס זענען דאַן געווען אין לאַנד. איינער פון אירע באַשלוסן איז געווען 
צו שאַפן אַן איינהייטלעכע חלוצישע ראַם, אָן פּילוגים און שטרעמונגען 

אין פראַנקרייך האָבן מיר געפונען אַן איינהייטלעכע ציוניסטישע יוגנט- 
באַוועגונג פון 800 חלוצים, און אייניקע קיבוצי:הכשרה, דערונטער איינער אויף 
דער פראַנצױיזיש-שפּאַנישער גרענעץ. ווען מ'האָט זיי געגעבן 15 העברעאישע 
ביכער, האָבן זייערע אויגן אויפגעלויכטן. דער רצון עולה צו זיין קיין ארץ- 

ישראל איז געווען זייער גרויס צווישן די אידן פון פראַנקרייך, סיי צווישן יענע, 
װאָס האָבן זיך אוױיסבאַהאַלטן אין די טעג פון קריג, סיי צווישן די, װאָס האָבן זיך 
צוריקגעקערט פון די לאַגערן. דער בלויזער קלאַנג וװעגן עליה קיין ארץ- 
ישראל, האָט אָנגעצונדן אַ פייער אין זייערע הערצער. 

מיר האָבן געפונען אַ טייל פון די אידן אין פראַנקרייך, בעלגיע, האָלאַנד, 
אונגאַרן, סלאָװואַקיע, בולגאַריע און רומעניע, ראַטלאָז און צעמישט וועגן זייער 
צוקונפט, כדי צו זוכה זיין פון חיי-שעה, זענען זיי געשטאַנען גרייט זיך אָנצו- 
כאַפּן אין אַסימילאַציע און אַפילו אַריבערגײן צום קריסטנטום. אונזערע שליחים 
האָבן זיך באַמיט צוריקצוקערן זיי זייער גייסטיקן גלייכגעוויכט און האָבן זי 
איבערצייגט, אַז זייער נטיה צו אַסימילאַציע איז נאָר אַן אילוזיע. די עצם ידיעה, 
אַז עס איז דאָ אַ אידישע בריגאַדע, דער סימבאָל פון פּאָליטישער פרייהייט, 
און די דירעקטע באַגעגעניש מיט איר, האָבן אין זיי אויפגעװעקט פונדאָסני 
דעם נאַציאָנאַלן געפיל און האָבן אין זיי פאַרשטאַרקט דעם אידישן ווילן. און 
ווען עס איז פאַר זיי געשטאַנען די פראַגע וועגן צוריקקערן זיך צום פאָטערלאַנד 
(רעפּאַטריאַציע) אָדער עליה קיין ארץ-ישראל, האָבן די שליחים פון דער ברי- 
גאַדע דעצידירט לטובת דער צווייטער. 

היטקאָק סמיט, דער געוועזענער בריטישער געזאַנדטער אין אַלעקסאַנדריע, 
וועלכער האָט איינגעזאַפּט אין זיך אויפן מיטעלן מזרח דעם גיפט קעגן ארץ- 
ישראל און האָט אין איטאַליע אַמטירט אַלס ,פאָרשטײיער פון אינטער-רעגירונגס" 
קאָמיטעט פאַר פּליטים?, האָט זיך געטראָפן מיט אידישע פּליטים אין איטאַליע 
און האָט געפּרואװוט זיי איבערצייגן, אַז זיי האָבן ניט קיין פּלאַץ אין ארץיישראל 
און אַז זיי זאָלן אָננעמען די איטאַליענישע בירגערשאַפט, אָדער צעשפּרײטן זיך 
אין אַלע עקן פון דער וועלט. זיי האָבן אים געענטפערט מיט קראַפט, אַז זייער 
ווילן איז עולה צו זיין נאָר קיין ארץ-ישראל און האָבן געזונגען די ,התקווה" 
פון װאַנען איז צו אָט-די אידן, צעבראָכענע פּליטים, און פיל פון זיי ניט קיין 
ציונים, געקומען דער דאָזיקער געזונטער באַוואוסטזיין? ס'איז אָן ספק, אַז 
פון אונזערע סאָלדאַטן איז עס געקומען, וו זיי אַליין האָבן דאָס דערקלערט. 
האריסאָן, דער פאָרשטייער פון פּרעזידענט פון אַמעריקע און מיטגליד פון דער 
ענגליש-אַמעריקאַנער אױיספאָרשונגס-קאָמיסיע, האָט געפרעגט די פּליטים אין 
דייטשלאַנד, עסטרייך און אין די איבעריקע לענדער פון מזרח- און צענטראַל- 
אײיראָפּע, וואוהין זיי שטרעבן, האָבן זיי געענטפערט: אקיין ארץ-ישראל". דאָס 
איז געווען די השפּעה פון אונזערע שליחים. ווען עס האָבן זיך צונויפגעזאַמלט 
הונדערטער אינגלעך און מיידלעך אין די לאַגערן פון דייטשלאַנד, צו פאָרן קיין 
מאַרסײל און אָפּרײיזן פון דאָרט אויף דער שיף אקאַהיר* קיין ארץ-ישראל, איז 
אין איינעם פון די לאַגערן דערשינען אַן אַמעריקאַנער לײטענאַנט, מיט אַ גאָל- 
דענעם שטערן אויף זיין רויט היטל, כדי צו משפּיע זיין אויף די יתומים, אַז 
זיי זאָלן פאָרן קיין אַמעריקע. און װאָס האָבן אים געענטפערט די אינגלעך? 
זיי האָבן געשמייכלט צו אים וי דערװאַקסענע: ;אונז װעסטו ניט פירן קיין 
אַמעריקע, מיר --- קיין ארץ-ישראל!* מיר האָבן אַװועקגעשטעלט פאַר די גלות- 
אידן איין ציל --- ליקווידאַציע פון גלות. מיר האָבן באַגלײיט די פּליטים, די 

דערװאַקסענע און יוגנט, די פאַרמעגלעכע און אביונים, אויף זייער וועג צו די 
פּאָרט-שטעט אין אײראָפּע, כדי עולה צו זיין פון דאָרט מיט שיפן קיין ארץ" 
ישראל, אונזערע בחורים האָבן ניט געזשאַלעװעט זייער שלאָף און אָנשטרענגונגען 
האָבנדיק פאַר זייערע אויגן איין ציל: עליה און גאולה. 


(,ספר הבריגדה היהודיתץ) 


מ. לובלינער 


אידישע דערציאונג אין בעלזען 


דער אייביקער, עקשנותדיקער קאַמף צווישן די צעשטערערישע כוחות פון 
מלחמה און די דערפרישנדיקע, חיותדיקע כוחות פון וויסן און קולטור -- סייפא 
און ספרא אין אונזערע ספרים -- איז קײינמאָל ניט געווען אַזױ קלאָר דעמאָנ- 
סטרירט וי אין די יאָרן 1945-1929, כל זמן דער שװערד איז געהאַנגען איבער 
אונזערע קעפּ, איז אידישע קולטור געווען פאַרשטומט; באַלד װוי דער שװערד 
איז אַרײנגעטאָן געװאָרן אין זיין שייד, האָט זיך דאָס בוך געעפנט... 

נאָכן 15טן אַפּריל 1945, בעת אַ בלאַסע און שװאַכע פרילינג-זון -- אַזױ 
וי זי װאָלט געווען אויסגעצערט פון די יאָרן פון חושך און קאָשמאַר -- האָט 
אַראָפּגעקוקט צום טאָל פון טויט און פאַרניכטונג אין בעלזען, האָבן אַ הייפל 
יונגע אידישע פרויען, וועלכע האָבן זיך געהאַט פאַרנומען מיט אידישער דער" 
ציאונג פאַר דער קאַטאַסטראָפע, מיט אַמאָל באַמערקט די גייסטיקע פּוסטקייט. 
קוקנדיק אויפן חורבן אַרום זיי, האָבן זיי געחלומט אַ ראָון חלום, װאָס האָט 
באַשײינט זייער טריבן האָריזאָנט: אפשר זענען דאָך געבליבן אַביסל קינדער 
צווישן די ניצול-געװאָרענע... 

דער דאָזיקער געדאַנק האָט זיי באַפליגלט און זיי האָבן זיך אונטערגענומען 
צוֹ זוכן אין ריזיקן לאַגער. עס איז נאָך אַלץ געווען געפערלעך אַרױסצוקומען 
אויף דער ליכטיקער שיין. פאַרשטעלטע נאַצישע כוליגאַנעס האָבן נאָך אַלץ 
פאָרגעזעצט זייער סאַדיסטישע אַרבעט, געשאָסן פון באַהעלטענישן און פאַף- 
סמט עסנװאַרג,. דער מולך איז נאָך געווען אָנגעזעטיקט מיט בלוט און האָט 
געפאָדערט מער קרבנות... 

אַ הייפל אידישע קינדער זענען ניצול געװאָרן בדרך נס. זיי זענען געווען 
אין אַ באַזונדערן בלאָק --- אַ רעטעניש װאָס איז נאָך אַלץ ניט אויפגעקלערט 
געװאָרן. | 
דערציאונג האָט זיך אָנגעהױבן תיכף, נאָך שול-שעהן זענען די קינדער 
גענומען געװאָרן אויף שפּאַצירן מחוץ פון פאַרפוילטן און שמוציקן לאַגער. זי 
האָבן באַלד רעאַגירט אויף דער מוטערלעכער ליבע, װאָס מען האָט זיי אַרױס- 
געוויזן און װאָס זיי האָבן אַזױ לאַנג ניט געהאַט, 





202 חלוצים אין פּוילן 


אידישע קינדער צװוישן חורבות פון ,טױיזנטיאָריקן" דריטן רייך זינגען 
העברעאישע לידער: 

;שה וגדי, גדי ושה, יצאו יחדיו לשדה"... 

די דאָזיקע קליינע גרופּע איז געווען דער קערן פון דער באַרימטער בעל- 
זענער העברעאישער שול, װאָס האָט געטראָגן דעם נאָמען פון דר. יעקב עדעל- 
שטיין. די צאָל קינדער איז כסדר געװאַקסן. קינדער זענען אַרױסגעקומען פון 
קעלערן, נאָרעס און מאָנאַסטירן און זענען באַלד אַװעק אין שול אַרײין.... זעקס 
װאָכן נאָך דער באַפרייאונג האָט שוין עקזיסטירט אין בעלזען אַ גרויסער דער" 
ציערישער אַנשטאַלט מיט רעגולערע קלאַסן און מיט לערערס -- אַפילו מיט 
סדרנים און גלאָקן י... 

די אוניפאָרמירטע בחורים פון דער בריגאַדע, וועלכע זענען אָנגעקומען 
אייניקע חדשים שפּעטער, האָבן אַריײינגעבראַכט אין לאַגער ניי בלוט און אַ ניי 
לעבן. זיי זענען באַלד געװאָרן אונזערע באַליבטע העלדן. דערציאונג-פּיאָנערן, 
מענער און פרויען, האָבן צוזאַמען מיט דער בריגאַדע געשמידט אַ נייע געזעל- 
שאַפט און געכאָװעט אַ נייעם דור אין די לאַגערן פון דער בריטישער זאָנע, 

אַ שטענדיקער לערער-פּערסאָנאַל איז רעקרוטירט געװאָרן, ס'רוב דער- 
פאַרענע לערער, צווישן די זעלנער פון דער בריגאַדע. באַלד איז אויסגעאַרבעט 
געװאָרן אַ פולע שול-פּראָגראַם מיט העברעאיש אַלס די אונטערריכט-שפּראַך. 
מיר האָבן אין אָנהײיב ניט געהאַט קיין טעקסט-ביכער, אָבער די קינדער האָבן 
אָן שוועריקייטן באַנומען אַלץ, װאָס מען האָט זיי דערקלערט בעל פּה... מען 
קען זאָגן, אַז זיי האָבן געשלונגען די ,אותיות פורחות"... 

שפּעטער זענען אָנגעקומען אין לאַגער ביכער, שרייבגעצייג און ספּאָרט- 
מכשירים פון אידישן װעלט-קאָנגרעס, פון צענטראַלן בריטישן פאָנד, פון 
;דזשאָינט? און פון דער אידישער אַגענץ, 

דער גוטער נאָמען פון דער בעלזענער שול איז איר געגאַנגען פאָרויס, 
אירע העברעאישע ספּעקטאַקלען און פאָרשטעלונגען, אויפגעפירט מיט פיל חן 
דורך די קינדער גופא, האָבן געצויגן ענטוזיאַסטישע מאַסן, וי אויך אידישע 
פּערזענלעכקייטן פון דער גאָרער וועלט, וועלכע זענען פון צייט צו צייט אַראָפּ- 
געקומען קיין בעלזען. 

דאָס האַרבע פּראָבלעם פון יתומים-שילער איז שנעל געלייזט געװאָרן, אַלע 
יתומים זענען אַריבערגעפירט געװאָרן צום שיינעם גוט פון די װאַרבורגס, די 
באַקאַנטע נדבנים, װאָס האָט זיך געפונען אין בלאַנקענזעע (ביי האַמבורג). אַהין 
זענען אויך אַריבערגעפאָרן לערער און אויפזעער. 

צום ערשטן מאָל נאָך יאָרן פון נויט און פּיין האָבן די קינדער געהאַט אַ 
רואיקע און באַקװועמע עקזיסטענץ אין גרויסע און ליכטיקע צימערן. זיי האָבן זיך 
דערצויגן אין אַ אידישער סביבה און אין אַ גוטער שטימונג. איר קענט אייך 
פאָרשטעלן װי גליקלעך און שטאָלץ די דאָזיקע הײימלאָזע קינדער זענען געווען 
ווען זיי האָבן געקענט מכניס-אורח-זיין באַזוכער, ספּעציעל זייערע חברים פון 
בעלזען, וועלכע פלעגן זיי באַזוכן סוף װאָך. די דאָזיקע יתומים האָבן נאָכדעם 
געֶפונען אַ היים אין ישראל, וואוהין זיי זענען אָװעק מיט דער עלית הנוער, 

דערווייל איז דער בעלזענער לאַגער געװאָרן אַן אמתע אידישע קהילה 
מיט אינטענסיווער אידישער עסקנות און אַ צענטער פאַר עליה ב'. איינוואוינער 
פון אַנדערע לאַגערן, ניצול-געװאָרענע פון פאַרשידענע אײראָפּעאישע לענדער 
און צוריקגעקומענע פון רוסלאַנד, האָבן זיך רק געצויגן קיין בעלזען. פיל פון 
די נייע בעלזענער, ספּעציעל די געקומענע פון רוסלאַנד, האָבן מיט זיך געבראַכט 
קינדער, מאַנכע פון די דאָזיקע קינדער האָבן שוין אַפילו געהאָט פאַרענדיקט 
זייער עלעמענטאַרע דערציאונג. אַזױ אַרום איז די נויט פאַר אַ גימנאַזיע כסדר 
געװאָרן דרינגנדיקער. עס איז ניט געווען לייכט צו שאָפן אַ גימנאַזיע. דערצו 
האָט די אידישע בריגאַדע צו יענער צייט געדאַרפט פאַרלאָזן בעלזען. אָבער װאָס 
קען מען ניט דערגרייכן מיט אידעאליזם און איבערגעבנקייט ? אַ געאָגראַפיע- 
לערער אין דער עלעמנטאַר-שול האָט געלייגט די יסודות פאַר דער גימנאַזיע 
מיט דער הילף פון אַ פעאיקן אָפיצער פון דער בריגאַדע. עס איז געווען אַ שול 
מיט אַ פאַרנעם. לכתחילה האָבן זיי רעקרוטירט סתם אידן מיט ידיעות און 
זיי פאַרװאַנדלט אין לערער. 

עס איז געווען אַ שווערע מלאכה צו פירן די שול. די לערער האָבן גע" 
דאַרפט אונטערריכטן פון זכרון --- אָן ביכער, אָבער זיי האָבן זיך אָנגעשטעקט 
מיטן ענטוזיאַזם און מיט דער אומגלויבלעכער התמדה פון די שילער און זענען 
געװאָרן זייער שעפעריש. במשך פון אַ קורצער צייט איז אוױיסגעוואַקסן אַ פולער 
פּערסאָנאַל פון קװאַליפיצירטע און פעאיקע לערער און די לערן פּראָגראַם האָט 
אַרומגענומען תנ"ך און מאָדערן העברעאיש, מאַטעמאַטיק, ענגליש, כעמיע, לאַטײן 
און אַלע אַנדעורע פעכער. אַ ביבליאָטעק איז צוגעגעבן געװאָרן צו דער שול 
װי אויך אַ געזונטהייט-צענטער מיט אַ שטענדיקן שול-דאָקטאָר, אַ גימנאַסטיק- 
זאָל און אַ שפּיל-זאַל, 

מיט רעכט איז די שול אָנגערופן געװאָרן ,, גימנאַזיע אויפן נאָמען פון דער 
אידישע בריגאַדע?. 

די קאַנטין, וואו די שילער האָבן געגעסן, האָט געדינט דער עלעמענטאַר- 
שול און דער גימנאַזיע. מיט דער צייט זענען די דאָזיקע ביידע מוסדות אַרומ- 
גענומען געװאָרן דורך אַ געמיינזאַמען פּעדאַגאָגישן ראַט, 

דער גייסט פון האַרמאָניע און צזאַמענאַרבעט אין לאַגער איז כסדר גע- 
פלעגט געװאָרן דורכן צענטראַל-קאָמיטעט, וועלכער האָט זיך כסדר באַמיט צו 
העלפן אַלע גרופּן, די פרומע גרופּע האָט געהאַט אירע אייגענע שולן -- אַ 
תלמוד-תורה, אַ ישיבה און צוויי ,, בית-יעקב"-שולן פאַר מיידלעך. 


די טעטיקייט פון די פאַרשידענע גרופּן האָט אַרײנגעבראַכט לעבן און 
פאַרב אין לאַגער און סטימולירט אַ געזונטע קאָנקורענץ. די קאָנקורענץ האָט 
אויך געהאָלפן אַנטװיקלען און דעמאָנסטרירן טאַלאַנטן אויף די געביטן פון 
קונסט, שאַכמאַט, ספּאָרט. די אינגלעך און מיידלעך פון די שולן האָבן אויך 
אָנטײיל-גענומען אין פאַרשידענע יוגנט באַװועגונגען. טראָץ די ויכוחים און 
דער קאַנקורענץ, זענען זיי אַלע געווען פאַראייניקט אין אַ גייסט פון חלוצַיות, 
װאָס האָט דאָמינירט דאָס לעבן אין בעלזען. 

צוזאַמען מיט די אַלגעמײנע און רעליגיעזע דערציערישע מוסדות האָט אין 
בעלזען פונקציאָנירט אַ גרויסע ;אָרט"-שול. הונדערטער שילער האָבן אין דער 
דאָזיקער שול זיך אויסגעלערנט אַ מלאכה אונטער דער לייטונג פון קאָמפּע- 
טענטע אינסטרוקטאָרן, ,תורה" און ,דרך ארץ" האָבן דערגענצט איינע די 
אַנדערע אין פאָרמירן דעם כאַראַקטער און שמידן די צוקונפט פון די יונגע 
מענטשן אין בעלזען: זיי זענען צוגעגרייט געװאָרן פאַר אַ פּראָדוקטיוו לעבן 
אין ישראל אָדער אַנדערשוואו. טויזנטער אידישע מענער און פרויען, ועלכע 
זענען היינט נוציקע בירגער אין פיל לענדער, זענען דערצויגן געװאָרן אין 
בעלזען. זיי זענען אַלע שטאָלץ אויף זייער אידישקייט און קענען אַלע העברעאיש. 

בעלזען, דער פריערדיקער סימבאָל פון נאַצישער אכזריות, איז געװאָרן 
דער סימבאָל פון אידישן אויפקום און גייסטיקן רענעסאַנס נאָך דער מלחמה -- 
דער סימבאָל פון נצחון פון ,/ספרא" איבער ;סייפא", 


(;בעלזען") 


בריוו 
פון ה. לייוויק 


טייערער חבר יוסף ראָזנזאַפט *), 


איך בין נאָך אַלץ אונטערן איינדרוק פון מיין באַגעגעניש מיט אייך, 
אונטערן איינדרוק פון דער שאַרפקייט פון אייער געמיט. איך פאַרשטײי אייך 
זייער גוט און װאָס איך זאָל נישט זאָגן װעט אַלץ נאָך נישט זיין דאָס ריכטיקע 
װאָרט. איר פאָרט צוריק צו די אידן, אונזערע ברידער אין די לאַגערן, און מיר 
אַלע בלייבן דאָ אין דער רואיקער אַמעריקע. איז דאָ געוויס ביי די מערסטע 
אידן אין אַמעריקע אַ געפיל פון שולד. די װאָס פילן עס נישט -- איז ויי צו 
זיי, ‏ נישט זיי זענען די, מיט וועמען מיר דאַרפן מעסטן דאָס אידישע אַמעריקע. 
בכלל, זענען באמת נישט פאַראַן קיין ווערטער מיט וועלכע צו שילדערן דאָס, 
װאָס מיט אונזער פאָלק האָט פּאַסירט אין דער מלחמה. איין זאַך האָט דער ימח 
שמו דערגרייכט : ער האָט אָנגעפילט די ערד מיט אידישע קברים און אונזערע 
הערצער מיט חורבן. אָבער דער נצחון איז פאָרט נישט זיינער. דער איד איז 
שטאַרקער און אײיביקער. די אידישע גבורה איז אין תוך נישט צו צעברעכן 
דאָס זע איך אין אייך. דורך אייך זע איך אַלע אַנדערע אין די לאַגערן מיט אייך, 

איך וויל אויסנוצן די געלעגנהייט און איבערשיקן דורך אייך מיין הייסן 
אידישן גרוס צו אַלע פון אונזער פאָלק אין די לאַגערן... 


ניוזיאָרק, 20 דעצעמבער 1945 


*) יוסף ראָזנזאַפט איז געווען דאַן דער פאָרזיצער פון צענטראַל-קאָמיטעט פון די באַפרײטע 
אידן אין דעֶר בריטישער זאָנע. 

פון איציק מאַנגער 


טייערער פריינט ראָזנטאַל *), 


איך דאַנק אייך פאַר אייער האַרציקן בריוו. ער האָט מיר באמת זיער 
דערפרייט. גלויבט מיר, אַז כאָטש מיר איז געלונגען זיך אַרױסצוראַטעװען פון 
אָט דעם גיהנום װאָס איר האָט אַלע איבערגעלעבט, האָב איך קיין איין מינוט 
נישט פאַרגעסן אין אייך. מיין האַרץ און מיין געדאַנק איז די גאַנצע צייט געווען 
מיט אייך אין פּױלן, ס'איז נישט קיין מליצה, נאָר דער ריינסטער אמת. צוישן 
פױלישע אידן האָב איך פאַרבראַכט מיינע שענסטע יאָרן, צװישן זיי האָב איך 
געשאַפן מיינע ווערק, און צוזאַמען מיט דער אידישער יוגנט אין פּוילן האָב איך 
געהאָפּט און געחלומט אויף בעסערע צייטן פאָרן אידישן פאָלק און דער מענטש- 
הייט בכלל, 

מיר זענען געווען מענטשן, מיר אידן, הומאַניסטן --- בשעת זיי זענען געווען 
בעסטיעס, 

איצט זענען מיר צעבראָכן, צעקלאַפּט, רעשטלעך פון אַן אַמאָליקער אָרע- 
מער אָבער שיינער גאַנצקײט. מיר זענען אויסגעשטרעקטע הענט, װאָס זוכן 
זיך איבערן חורבן פון אַשׁ און טרויער, אַ טרויער, װאָס װעט אונז נישט אָפּ- 
לאָזן עד סוף כל הדורות, 

איין טרייסט : מיר זענען געבליבן אידן און מענטשן. מיר די פאַרבליבענע 
און מיר װעלן עס פאַרבלייבן, װי שווער ס'זאָל נישט זיין צווישן בעסטיעס און 
געצנדינער... 

לאָנדאָן, 27 דעצעמבער 1945 


פון די בוכענװאַלדער אידישע קינדער 
(אַ בריוו אין דער רעדאַקציע פון , אונזער װאָרט") 


פריינט יאַרבלום, 


מיר געפינען זיך אין עקואי 400 אידישע יוגנטלעכע פון 10 ביז 18 יאָר. 
מיר זענען דאָ אָנגעקומען פון בוכענװאַלד מיט אַ װאָך צוריק. מיט אונז פאַר" 
נעמט זיך די ,אָזע* און זי האָט איבער אונז די אויפזיכט און האַלט אונז אויס, 
אונזער לעבן דאָ האַלט זיך אין אָרגאַניזירן,. מיר האָבן טאַקע באַלד ווידער 
אויפגענומען אונזער ציוניסטישע אַרבעט און אַזױ וי אין בוכענװאַלד אַרבעטן 
מיר, ד, ה. אַלע ציוניסטישע ריכטונגען װאָס געהערן צום קאָנגרעס, צװזאַמען 

צו אונז געהערן אַן ערך 250 יוגנטלעכע. די רעשט איז די רעליגיעזע 
אגודישע גרופּע. אונז וואונדערט זייער שטאַרק, פאַרװאָס קיינער האָט אונז נאָך 
נישט באַזוכט פון דער ציוניסטישער באַוועגונג, און אויך פון דעם ,אונזער װאָרט*, 


*) דוד ראָזנטאַל איז געװען אַ מיטגליד אין דער רעדאַקציע-קאָלעגיע פון ,אונזער שטימץי 
אין בערגען-בעלזען. איצט אין ניו-יאָרק, פאַרבונדן מיטן געװערקשאַפטן-קאַמפּיין. 
(,אונזער שטימע", 17 מערץ 1946) 

פאַרװאָס קענען רבנים און אַנדערע רעליגיעזע פאָרשטייער דאָ קומען און 
איר נישט 1 צי האָט איר קיין אינטערעס נישט פאַר אונז, 250 יונגע ציוניסטן? 

מיט אונז װיל זיך די ;אָזע* פאַרנעמען. זי ויל, מיר זאָלן דאָ בלייבן 
עטלעכע חדשים -- אין דעם בנין, דאַן ווילן זיי אונז ערשט לערנען פאַכן און 
העלפן שאַפן אַן עקזיסטענץ. װער עס האָט קרובים אין אױיסלאַנד, װעט אויך 
קענען אוױיסװאַנדערן, 

מיר הויבן אָבער גאָרניט אָן צו קלערן וועגן דאָ בלייבן און לערנען פאַכן, 
אונזער ציל איז וי אַמשנעלסטן צו זיין אין ארץ-ישראל! 

מיר זענען גרייט אויף אַ סך און גרויסע קרבנות כדי דאָס צו דערגרייכן, 
מיר זענען דאָ אַהערגעקומען נאָר דערפאַר, ווייל מיר האָבן געגלויבט און גלויבן 
ווייטער, אַז פון דאַנען איז לייכטער צו קומען קיין ארץ. אַזױ האָט מען אונז 
יעדנפאַלס דאָרט נאָך אין בוכענװאַלד אינפאָרמירט. אַ טייל פון אונזערע חברים 
איבער 18 יאָר, װאָס האָבן געמוזט דערווייל דאָרט בלייבן, זענען געבליבן אויף 
הכשרה אין דייטשלאַנד, אַבי נאָר נישט צוריק קיין פּױלן 

מיר װאָלטן זיך שוין לאַנג צו אייך געװאָנדן און צו דער ציוניסטישער 
עפנטלעכקייט, נאָר מיר האָבן ליידער קיין אַדרעס נישט געהאַט פון אַ ציוניסטי- 
שער אינסטיטוציע אין פראַנקרייך, 

מיר בעטן אייך און פאָדערן, אַז עס זאָל אונז באַזוכן ווער פון דער ציוניס- 
טישער באַוועגונג אין פראַנקרייך. מיר פאַרשטייען גאָרנישט פאַרװאָס ביז אַהער 
האָט מען דאָס נאָך נישט געמאַכט, 

אין נאָמען פון 250 יונגע ציוניסטן -- גריסן מיר די ציוניסטישע יוגנט 
אין פראַנקרייך, 

שלום, 
דער אַקטין 
עקואי, דעם 17טן יוני 1945 
(;אונזער װאָרט", פּאַריז, 22 יוני 1945) 


איינהייטלעכע חלוצישע אָרגאַניזאַציע 


אויף דער קאָנפערענץ פון די אידישע חיילים אין איטאַליע (25 אויגוסט) 
איז איינשטימיק אָנגענומען געװאָרן דער פאָרשלאַג פון מרכז לגולה און ועד זמני 
וועגן אויפשטעלן אַן איינהייטלעכע חלוצישע אָרגאַניזאַציע אין איטאַליע, 

די רעזאָלוציעס לויטן ; 

! די קאָנפערענץ דערמוטיקט די גרינדונג פון אַ זעלבסטשטענדיקן אָרגאַן 
פון די עולים און פון אַן איינהייטלעכער החלוץ-אָרגאַניזאַציע און פאָדערט אויף 
דעם ציבור פון די חיילים צו געבן זיי אין דער פולער מאָס אָרגאַניזאַציאָנעלע 
און מאָראַלישע הילף, 

די קאָנפערענץ זעט איין אין דער שאַפונג פון אַ נעץ פון לאַנדװירטשאַפט- 
לעכע און פאַכלעכע הכשרה-פּונקטן, װוי אוֹיך אין דער אַריבערפירונג פון טויזנטער 

פּליטים אויף אַרבעט און צו פאַך:אויסבילדונג --- איינע פון די הויפּט-אויפגאַבן 
און פאָדערט אויף דעם גאַנצן ציבור העלפן עס פאַרווירקלעכן אין לעבן. 

די איינהייטלעכע החלוץ-אָרגאַניזאַציע דערציט אין גייסט פון : 

א. פולשטענדיק אונטערװאַרפן זיך דער ציוניסטישער אָרגאַניזאַציע און 

דער אידישער אַגענץ; 
ב. זעלבסטפאַרװוירקלעכונג, אייגענע אַרבעט, אַרבעסט-דעראָבערונג, קאָלאָ- 
ניזאַציע ; 

ג. הגנה; 

ד. קעגנזייטיקע הילף און קאָלעקטיװועס לעבן; 

ה. אַרבעטער-אייניקייט און איין אַרבעטער-אָרגאַניזאַציע; 

ױ! העברעאישע קולטור, 

די הכשרה ווערט געפירט געמיינזאַם פאַר אַלע מיטגלידער פון החלוץ אין 
איינקלאַנג מיט די אויבן-אָנגעװיזענע גרונט-פּרינציפּן, 

(חברים פון בית"ר זענען ניט פאַרפליכטעט צו אינדיווידועלער מיטגלי" 
דערשאַפט אין דער אַלװעלטלעכער ציוניסטישער אָרגאַניזאַציע, און אירע פּאָלי- 
טישע אינסטרוקציעס, וועלכע זענען קעגן זייער געוויסן, זענען ניט חל אויף 
זיי אינדיווידועל). 

די איינהייטלעכע החלוץ-אָרגאַניזאַציע נעמט אַרום די גאַנצע חלוצישע 
יוגנט, די מיטגלידער פון,החלוץ" װאָס איז פאַרבונדן מיט דער הסתדרות, די 
יוגנט-באַװעגונגען פון אַרבעטנדיקן א"י, ,.חטיבת שרידי מזרח אירופּה", ,פּרטי- 
זנים-חלוצים", הנוער הציוני, הנוער הדתי, בית"ר און אויך יענעם טייל פון 
דער יוגנט, װאָס האָט זיך ביז איצט נאָך נישט אָנגעשלאָסן אין וועלכער עס איז 
חלוצישער יוגנט-אָרגאַניזאַציע. 

(;בדרך", רוים, 18 סעפּטעמבער 1945) 


פּראָגראַמאַטישע פּלאַטפאָרם פון ,העובד" 
אָנגענומען אױף דער ערשטער מועצה אין סטראטיליען 

אידישע מדינה 

2 בנין ארץ ישראל אויף סאָציאַליסטישע יסודות 

2 אָנגעהעריקייט צו הסתדרות העובדים 

4 זעלבסטאַרבעט און זעלבסטפאַרװירקלעכונג 

5 קעגנזייטיקע הילף 

6 קאָאָפּעראַציע 

7 אַרבעטנדיקע קאָלאָניזאַציע אין אַלע פאָרמען 

8. פּראָדוקטיװויזאַציע 

9 חלוצישע ריכטונג און איבערדערציאונג 

0 ציוגיסטישער אַקטיויזם 

1. העברעאישע שפּראַך און קולטור 


2. עליה ביי אַלע באַדינגונגען. 
(;העובד", נומ. 1, 19 יולי 1946) 

יסודות *) 


א. די באַועגונג פון גדרור-החלוץ הצעיר" איז: אַן אָפּצװײיג פון דער ציוניס" 
טישער באַוועגונג, װאָס שטרעבט צו באַפרײיען און אויסלייזן דאָס פאָלק 
פון גלותדיקן לעבנס-שטייגער ; אַן אָפּצװײג פון דער סאַציאַליסטישער באַ- 
וועגונג, װאָס שטרעבט אויסצולייזן די וועלט פון יאָך פון הערשנדיקן רעזשים, 
אונזער באַוועגונג דערפילט די דאָזיקע שליחות אין די ראַמען פון אידישן 
פאָלק, כדי אויפצובויען ארץ ישראל אַלס אידישע סאָציאַליסטישע זעלבסט- 
שטענדיקע מדינה, וועלכע זאָל אין זיך אַרײיננעמען די װאָס זענען צעשפּרײט 
אין גלות. 

ב. די באַועגונג גדרור-החלוץ הצעיר" איז אַ חלוצישע יוגנט-באַוועגונג וועלכע 
פאַרווירקלעכט די ציוניסטיש-סאָציאַליסטישע ווערטן, דערציט אירע חברים 
צום פּערזענלעכן חלוציזם מיט אַלע זיינע געבאָטן: צו עליה, העפּלה, צו 
אַן אַרבעטס-לעבן, צו קאָלעקטיוויזם און ברידערלעכקייט, צו הגנה, צו 
מענטשלעכע און נאַציאָנאַלע ווירדע אין די ראַמען פון דער הסתדרות 
העובדים הכללית אין ארץ ישראל, 

ג. דער קבוץ המאוחד אין לאַנד איז די נאַטירלעכע פאָרזעצונג פון וועג פון 
אונזער באַוועגונג און יעדן חבר אין איר. דער אידעאַל פון געזעלשאַפט- 
לעכן און ציוניסטיש-סאָציאַליסטישן לעבן ווערט פאַרווירקלעכט אין קבוץ 
המאוחד. די גרויסע קאָמונע איז אַ היסטאָרישע נויטװוענדיקייט און גלייב- 
צייטיק אַ פּערזענלעכע דערהויבונג. די דערציאונג און הכשרה אין גלות, 
די עליה און העפּלה, דאָס אַריײנפּאַסן זיך אין לעבן פון לאַנד, אין דער 
אַרבעט, די קאָלאָניזאַציע, די הגנה און דער געראַנגל -- דאָס אַלץ איז אונז 
מחייב צו אַ טאַגיטעגלעכער סאָלידאַריטעט און געמיינזאַמקײיט װאָס פאָר- 
מירט און פאַראייניקט דאָס מענטשלעכע לעבן אויף דורות. 


ש. קאַטשערגינסקי 


אין אַ אידישער מאַטראָס"שול 


אויף דער קירכע אין דעגענדאָרף הענגט נאָך אויך איצט דער טאָװול, װאָס 
אילוסטרירט, וי אַזױ די דייטשע באַפעלקערונג האָט אין העלפט פון 18טן יאָר- 
הונדערט פּאָגראָמירט די דאָרטיקע אידישע באַפעלקערונג. קיינער טראַכט 
איצט ניט דעם טאָוול אַראָפּצונעמען, כאָטש אינטערווענצן וועגן דעם ענין זענען 
שוין געווען. דערמאַנט טאַקע דער טאָוול די אידן שטענדיק: ;געדענק, פאַרזיץ 
זיך דאָ ניט צו לאַנג !*, זענען טאַקע פון דעגענדאָרף פיל הונדערטער אידן אַװעק. 


*) אָנגענומען אויף דער װעלט-קאַנפערענץ פון ,דרור-החלוץ הצעיר", 30 מאַי--5 יוני 1947 
אין גערעטסריד, דײיטשלאַנד, 

קליין איז דאָ דער אידישער ישוב, סך-הכול 1200 נפשות. דאָס געזעלשאַפטלעכע 
לעבן איז דאָ אָבער גענוג קענטיק. צו דער שול, פאַך-שול, אַמבולאַטאָריע, חדר 
איז ווערט צו דערמאָנען דעם דראַמקרײז , התחיה", װאָס האָט שוין אויפגעפירט 
;דאָס גרויסע געווינס", ,שווער צו זיין אַ איד", ,אויפשטאַנד* און עטלעכע רעווי- 
פּראָגראַמען. אויך אַ בלאָז-אָרקעסטער האָט דער לאַגער געהאַט. 

דער שטאָלץ פון דעגענדאָרף איז אָבער דער מאַטראָזןיקיבוץ ;כובשי הים" 
פון דער יוגנט-באַװעגונג ;נחם". 

אויף דעם שיינעם, בלויען דונאַי װאָס שניידט דורך דעגענדאָרף, אַ פּאָר 
קילאָמעטער פון לאַגער, שטייט אויף אַ בריקל אַ גרויסער באַראַקן-בלאָק, װאָס 
פּוסטעװעט גאַנצע טעג, אָבער ווען די נאַכט פאַלט צו, צעלויכטן זיך דאָרט די 
פענצטערלעך, 

איין אָװונט אַזאַ האָב איך פאַרבואַכט אין קיבוץ, װאָס געפינט זיך טאַקע 
אין אָט-די באַראַקן. מיט 45 יוגנטלעכע בין איך געזעסן ביז אין דער שפּעטער 
נאַכט און אויסגעהערט װאָס זיי דערציילן, װאָס זיי טוען און װאָס זיי טראַכטן 
צו טאָן. בלויז עטלעכע פון זיי קענען אידיש, די איבעריקע רעדן נאָר אויף 
רומעניש. ווען איך האָב גערעדט צו זיי אין אידיש, האָבן זיי אַ סך ווערטער 
ניט פאַרשטאַנען, זיי האָבן אָבער געפּרואווט צו פאַרשטיין, דער מדריך פון 
ארץ-ישראל, חבר אברהם, האָט מיט זיי אָנגעהויבן רעדן אויף העברעאיש און 
איצט, כאָטש ס'איז נאָך גאַנץ שווער, פאַרשטײען זיי שוין און האָבן שוין אין 
זייער באַנוץ אַ היפּשע צאָל העברעאישע ווערטער. 

פון רומעניע האָבן זיי זיך געלאָזט אויף עסטרייך און שפּעטער צוגעקומען 
אַהער. זיי איז געפעלן געװאָרן דער געדאַנק צו װוערן מאַטראָסן, מאַטראָסן פון 
אידישע שיפן. גייען זיי אַרױס פאַרטאָג פון באַראַק צום דונאַיברעג, וואו עס 
שטייט זייער 900-טאָניקע שיף און לערנען זיך װוי צו באַגײין מיט איר. אַ גאַנצן 
טאָג, ביז אין אָװונט, מאַכן זיי דורך צענדליקער קילאָמעטער אויפן שיף, וואו זיי 
באַקומען פון געניטע אינסטרוקטאָרן טעאָרעטישע און פּראַקטישע ידיעות. צויי 
גרופּן האָבן שוין דעם קורס געענדיקט,. 8 מאַטראָסן האָבן שוין זייער ערשטע 
פּראַקטישע לערע דורכגעמאַכט מיט ;עקזאָדוס", אַנדערע אַרבעטן אַקטיו ביי 
דער עליה ב'. אויך די וועלכע זיצן איצט פאַר מיר זענען שוין אומגעדולדיק, 

-- זיין אַ מאַטראָס פון אַ אידישער שיף, איז געווען מיין חלום נאָך אין 
שול --- רופט זיך אָפּ איינער פון זיי, 

--- און איך האָב וועגן דעם גאָר קינמאָל ניט געחלומט אויך, 

דער מדריך דערציילט, װי שווער עס איז פון אָנהייב געווען די אַרבעט מיט 
זיי און װאָס פאַר אַ גרויסע פאָרשריט זיי האָבן אַדורכגעמאַכט. 

--- איך בין זיכער -- זאָגט אברהם -- אַז די חברה װועלן וערן גוטע 
מאַטראָסן, 

--- מיט דער שיף צוריק אַהײם, חבר אברהם -- האַקן איבער די רייד 
עטלעכע יונגען --- װועלן מיר אייך שוין פירן, 

דורך די פענצטערלעך פליסט רואיק דער שטילער דונאַי. 


(;אידישער קעמפער", 14 מערץ 1948) 


210 חלוצים אין פּוילן 


ה. לייוויק 


יעדער איד אין די לאַגערן איז אַן איוב 
(פון אַ געשפּרעך מיט דר. מאַרק דװאָרזשעצקי) 


,. װוי איז דער גייסטיקער, מאָראַלישער און פּסיכישער צושטאַנד פון דער 
שארית הפּליטה? צו װאָס שטרעבן זיי? און אין װאָס זעען זיי דעם אויסוועג 
פון זייער סיטואַציע ? 

--- בנוגע דעם געמיט-צושטאַנד פון די אידן אין די לאַגערן, קען איך אים 
פּשוט אָנרופן אַלס קאַטאַסטראָפּאַל. ד. ה. דער איד אין לאַגער איז פּסיכיש 
אָנגעשטרענגט, נערוועז, אינערלעך וי צוזאַמענגעבראָכן אין זיין גאַנצער אויפ- 
פאַסונג פון זיין אייגענעם מצב, 

יעדער איד פילט זיך, אַז ער קען ניט זיין, טאָר ניט זיין און װיל ניט זיין 
אויף דעם דאָזיקן באָדן, 

יעדער איד פון די לאַגערן איז פאַקטיש אַן איוב, און כמעט יעדעס קינד 
איז אַ יתום. יעדער מענטש איז עלנד, אומגליקלעך און פאַרבענקט נאָך רוי 
נאָך גוטמוטיקייט מצד דער וועלט ; און אָנשטאָט דעם ווערט ער אָבער געטריבן 
װאָס ווייטער אין אַ צושטאַנד פון ניט-דערלייזטן טרויער. 


ארץ-ישראל -- די לעצטע האָפנונג פון דער שארית הפליטה 


ארץ-ישראל איז, נאָך מיין מיינונג, געװאָרן ממש אַ גלויבן פאַרן אידישן 
מענטש פון לאַגער. ס'איז פאַר אים געװאָרן די לעצטע האָפנונג. ער האָט זיך 
איינגעלעבט אין געדאַנק וועגן ארץ-ישראל, אַלס די איינציקע מעגלעכקייט פון 
רעטונג פאַר אים, 

ער האָט אָנגעשטעלט אַלע זיינע נערוון און זיין גאַנצן פּסיכישן געמיט אין 
דער דאָזיקער ריכטונג, און אויב עס זאָל חלילה פּאַסירן, אַז זיין האָפנונג אויף 
ארץיישראל זאָל נישט רעאַליזירט ווערן, פיל איך, אַז די אידן אין די לאַגערן 
שטייען פאַר אַ גײיסטיקן צוזאַמענברוך. 

זיי האָבן זיך אַרײנגעלעבט אין אַזאַ געמיט בנוגע ארץ-ישראל, אַז דאָ איז 
שוין ניט שייך צו זאָגן ציוניסט אָדער ניט-ציוניסט, 

ארץ-ישראל איז געװאָרן, כ'װאָלט זאָגן, אַן אָרגאַנישער באַשטאַנדטײל פון 
געדאַנקען-גאַנג, פון אַלע חלומות און פאָרשטעלונגען פון דער שארית הפּליטה 
וועגן לעבן. 

נעמט איר צו ביי זיי די האָפנונג פון ארץ-יישראל, ברענגט איר זיי צו 
אַ מאָראַלישן קאַטאַקליזם, 

די אידן אין דער גאַנצער װועלט מוזן מאָביליזירט ווערן צום קאַמף 


--- װאָס-זשע דאַרף טאָן דאָס וועלט-אידנטום בכדי צו העלפן די אידן אין 
די לאַגערן? 

-- ס'איז פאַר מיר קלאָר, אַז אויב די האָפנונג אויף די צוגעזאָגטע הונדערט 
טויזנט סערטיפיקאַטן מצד דער ענגליש-אַמעריקאַנער קאָמיסיע װועט ניט מקוים 
ווערן --- שטייען זיי פאַר דער גרעסטער קאַטאַסטראָפע פון זייער געמיט; עס 
שטייט דאַן פאָר אַ געפאַר, אַז די אידן װעלן אויפרייסן די לאַגערן און צעשפּרײט 
ווערן אין גרויסש צאָלן צווישן דער דייטשער באַפעלקערונג און זיך אויסמישן 
מיט איר, 

אויב דאָס װעט געשען, װעט עס זיין איינע פון די שרעקלעכסטע און שענד" 
לעכסטע אַקטן פון דער געשיכטע, װאָס אידן וועלן געצוואונגען זיין אַרײנצוגיסן 
זיך אין דעם פאָלק, װאָס איז געווען זיין שעכטער און מלאך-המות. 

די הונדערט טויזנט סערטיפיקאַטן לייזט די פּראָבלעם פון די אידן אין די 
לאַגערן אויף 70-60 פּראָצענט און מאַכט דערמיט באַדײיטנדיק לייכטער די טראַגיק 
פון דער דאָזיקער פּראָבלעם, 

די אידן אין דער גאַנצער וועלט מוזן מאָביליזירט ווערן צום קאַמף אַז 
דער באַשלוס וועגן די הונדערט טױיזנט סערטיפיקאַטן מוז רעאַליזירט וערן. 


די גרויסע פּאַרצוױייפלונג 


... איך בין געווען אין לאַנדסבערג, בשעת די אַזױ-גערופענע לאַנדסבערגער 
געשעענישן *) -- -= == 

די מעשה לאַנדסבערג האָט מיר באַוויזן אין װאָס פאַר אַן אומגעוויינלעך- 
נערוועזער שטימונג עס געפינען זיך די אידן אין די לאַגערן, אַזאַ אויפגעברויזטע 
פאַרצווייפלונג האָב איך דאָס ערשטע מאָל געזען אין לעבן: פאַרצווייפלונג פון 
אידן װאָס לעבן אויף אַן ערד, װאָס זיי האַסן און װאָס זיי פאַרשעלטן זי. ס'הערשט 
דאָרט אַ געמיט, װאָס יעדער קלענסטער אויפברויז-פּונקט ווערט פאַרװאַנדלט 
אין אַ שריפה, 


אין אַ מדבר... 


דער איד אין לאַגער שפּירט זיך וי אַ דורכגייער אין אַ מדבר און צוליב 
זיין געפיל און געדאַנק, אַז ער דאַרף אַװעקגײן, פאַרנאַכלעסיקט ער זיין טאָג" 
טעגלעכן לעבן און ער קען ניט דאָס לעבן אָנפילן מיט עפּעס באַשטענדיקעס 
און קאָנקרעטעס, ווייל קיין מענטש קען ניט לעבן אין אַ שטענדיקן נעפּל פון 
דורכגאַנג אין מדבר, 

איך פּערזענלעך האָב דערשפּירט, אין דער צייט װאָס איך האָב פאַרבראַכט 
אין דייטשלאַנד, נאָך שאַרפער די אוממעגלעכקייט צו טרעטן אויף דער דאָזיקער 


*) דאָרט זענען אױיסגעבראָכן אומרוען אין מיטן 1946 צוליב אַ קלאַנג, אַז די דייטשן 
האָבן דערמאָרדעט זעקס אידישע קינדער. בעת די מהומות זענען דערהרגעט געװאָרן צװײי 
פּליטים און פיר זענען פאַרואונדעט געװאָרן, 

ערד, ווייל דאָס װאָס די דייטשן האָבן געמאַכט מיטן מין איד, און צו װאָס פאַר 
אַ לאַגע און שטימונג זיי האָבן אים דערפירט, קען ניט מיט קיין זאַך אויסגע- 
קויפט ווערן דורך די דייטשן אין דער איצטיקער צייט. 


אַ חשבון לדורות 
דער אידישער חשבון מיט דײיטשלאַנד איז אַ חשבון לדורות, 


יעדער פאַרלאַנג מבטל צו מאַכן דעם דאָזיקן היסטאָרישן חשבון װעט שנע" 
לער דערפירן די אידן צום ברעג פון אונטערגאַנג, 

די אידישע װעלט האָט זיך צו-װייניק אינטערעסירט מיט די אידן אין די 
לאַגערן, צו-װייניק געשיקט הילף, צו-װוייניק לערער, קולטור-טוער, דערציער. 
אין די לאַגערן איז כמעט נישטאָ קיין ליטעראַטור, קיינע ביכער, און עס װאָלט 
געווען די אויפגאַבע פון דער אידישער וועלט זיך צו פאַרבינדן מיט זיי נענטער 
און אויפנעמען זייער גורל אזוי שאַרף און אַזױ טיף, וי זייער מצב פאָדערט, 

די אידן אין די לאַגערן מוזן אַװעקגעשטעלט וערן אויפן אױבנאָן פון די 
אידישע פּראָבלעמען, ווייל זיי זענען אי פאקטיש, אי סימבאָליש די טרעגער פון 
אידישן גורל. 

(,אידישער קעמפער", 14 יוני 1946) 


חהיים ג רא דע 


אריאל פון יגור 


--- אריאל, װאָס טראָגסטו דאָס קינד 

וי דו װאָלסט געכאפּט עֶס פון פייער ? 

--- נתן *), פאַר דעם קינד --- וויי און ווינד! -- 
מיר האָבן באַצאָלט בלוטיק-טייער. 

דער דייטש האָט זיין פאָטער אין טאָרף 
דערטרונקען, די מאַמע דערשאָסן, -- 
דאָס קינד האָט געלעבט אויפן דאָרף, 

אַזױ וי אין קלויספטער פאַרשלאָסן. 

האָב איך עס פון שמד אויסגעקויפט, 

דאָס קינד זאָל דעם ישוב געהערן ; 

דו זעסט, כאָטש דאָס קינד איז געטויפט, 
דאָך וויינט עס מיט אידישע טרערן. 

נאָך ביאליסטאָק איז מען דעם באַן 


*) נתן -- דאַרף מען אַרױסזאָגן מיט דער הברה הספרדית -- ;נאַטאַן?. 

באַפאַלן און אָפּנעשטעלמ פּלוצים. 

די װאַלד-רױבער האָבן, נתן, 
דערהרגעם דריי יונגץ חלוצים, 

ביי איינעם געשפּילט האָבן בלוי 

די אויגן, װוי ביי דעם כנרת ; 

דער צוויימטער געוויינט האָט אַזױ, 

אַז איצט נאָך אין רעגן איך הער עס. 
דער דרימער האָט ניט אָפּגעװענדט 
דאָס פּנים פון טויט --- ניט פאַרשטעלט זיך, 
און װוי פון א פענצטער װאָס ברענט 
געזעגנט האָט ער מים דער וועלט זיך, 
זיי ליגן דאָרט נאַקעט ביים װאַלד 

די שאַרבנס צעלעכערט פון קוילן, 

זיי יאָנן מיך נאָך מיט א גװאַלד 
בײינאַכט אויף די וועגן פון פּױלן. 


--- אריאל, אריאל, דאָס קינד -- 

וואו וועסטו דאָס קינד איצטער ברענגען? 
-- נתן, כ'בין זיין פאָטער אַצינד, 

און איבער מיין האַלז וועט עס הענגען, 
ביז מיר קומען אָן קיין יגור, 

דאָרט נעם איך אַראָפּ אים פון אַקסל, 
און ס'וועלן זיין בלוטיקע שפּור 

פון נלות -- פּרדסים פֿאַרװאַקפן.. . 


-- אריאל, יגור איז אין פלאַם, 

אריאל, יגור איז צעמראַטן, 

יגור, אונזער קיבוץ ביים ים, 

מיט אֵשׁ און מיט בליי איז פאַרשאַמן. 

דער ענגלענדער ברענט אונזער ברויט, 
מיט מאַנקען ער גייט איבער פעלדער, -- 
און ס'לויערט אויף אונז דאָרט דער טױים, 
אַזױ וי אין פּוילישע וועלדער. 


-- נתן, זאָג דעם אמת מיר, זאָג : 
מיין ווייב און די קינדער וואו זיינען ? 
נתן, איך בין מיד, נעם און טראָג 
דאָס קינד -- אָ, איר עופהלעך מיינע! 

-- אריאל, האָסט שטיינער נעזעצט, 
אריאל, האָסט זומפּן געמריקנט, 

די זאַמדן מיט שווייסן באַנעצט, 
אַליין זיך געלייגט אָנשטאָט בריקן, 
אריאל, אריאל, זיי שטאַרק, 

אין קאמף מיטן שונא ניט מיד ווער, 
געדענק אַז דו שטייסט וי א בארג 
אין מיטן פון אַראַבישן מדבר. 


-- נתן, ס'איז אַ שאַנד מיר, א שאַנד, 
מיין שוואך זיין און צווייפלען איין רגע, 
כ'נעם ווידער דאָס קינד אויף מיין האַנט, 
דערשווימען מוז איך צו די ברעגעס 

פון ארץ ישראל -- געחיים, 

און װועט מיך דאָס װאַסער פאַרשווענקען, 
זאָל זיין עס ביים ברעג פון מיין חיים, 

אַז איך טויטערהייט זאָל ניט בענקען... 
חלוצים, איר לינט דאָרט ביים װאַלד 
צעשאָסענע עלנט און נאַקעט, 

דער טאַנ האָט זיך אָפּנעשטעלט קאַלט 
אין אייער שװאַרצאַפּל, און ס'קראַקעט 
די קראָ איבער אייך, און דער ווינט 
דערטראָגט מיר ביינאַכט אייער קלאָגן, 
דאָר שווער איך אייך : איך װעל דאָס קינד 
קיין ארץ ישטראל דערטראָגן. 


לאָדזש, יולי, 1946 


מאַרק דוואָרזשעצקי 


צווישן קלויסטער-קינדער 


(אַ באַזוך אין ,קינדער-גאָרטן אויפן נאָמען פון די געטאָ-קעמפער" פון דער 
,פּליטים-אָרגאַניזאַציע ביים פאָלקס-פאַרבאַנד" אין פּאַריז) 


צוזאַמען מיט דעם גרויסן פּליטים-שטראָם, װאָס קומט אָן קיין פראַנקרייך, 
בעיקר פון פּולישע אידן --- קומען אָן אויך פּליטים-קינדער. 

די קיילעכדיקע יתומים ווערן געבראַכט אין אָרגאַניזירטע גרופּן, אין די 
קינדער-היימען, וואו זיי באַקומען זייער דערציאונג און אויסהאַלטונג ביזן טאָג 
פון קומען קיין ארץ-ישראל, 

באַדײטנדיק קאָמפּליצירטער איז די פּראָבלעם פון די וייניקע גליקלעכע 
קינדער, װאָס קומען אָן צוזאַמען מיט זייערע עלטערן, אָדער מיט קרובים, װאָס 
אַדאָפּטירן זיי אַלס אייגענע קינדער. די עלטערן און די אַדאָפּטירער לויפן אַרום 
אַ גאַנצן טאָג נאָך אַ דאָקומענט, אַ וויזע, אַביסל חיונה --- און די קינדער ווערן 
איבערגעלאָזן אין די האָטעלן אָן אויפזיכט, אָן דערציאונג. אין די פראַנצויזישע 
קינדער-שולן קענען זיי ניט אָנקומען, וייל די שפּראַך איז זיי פרעמד און 
אומפאַרשטענדלעך, 
האָבן מיר זיך אַ פרעג געטאָן אויף איינער פון די זיצונגען פון דער 
;פּליטים-אָרגאַניזאַציע? + 
-- װאָס-זשע זאָל זיין מיט די פּליטים-קינדער ? 
און ס'איז געפאַלן דער באַשלוס ; 
-- עפענען אין פּאַריז אַ קינדער גאָרטן פאַר פּליטים-קינדער, אַ היים 
וואו די ,, אינדיווידועלע" קליינע פּליטים װועלן באַקומען זייער פולע אויסהאַלטונג 
און דערציאונג במשך פון טאָג, 
אַזױ איז אַנטשטאַנען דער ערשטער נאָרמאַלער, טאָגיטעגלעכער העברעאיש- 
אידישער קינדער-גאָרטן אין פּאַריז --- אין דער שטאָט, וואו אידישע קינדער 
באַקומען געוויינלעך זייער אידישע דערציאונג נאָר ,אַלס צוגאָב", ד. ה. צויי 
מאָל אַ װאָך צו צוויי שעה (זונטיק און דאָנערשטיק), 
און זאָל עס זיין אַ התחלה פאַר אַ נאָרמאַלן אידישן שול-וועזן אין פראַנקרייך, 
ס'זענען אַריבער געציילטע װאָכן און דער קינדער גאָרטן איז געװאָרן אַ 
פאַקט. די פאָנדן אויף אויפצושטעלן די װירטשאַפט, איינצוקויפן די שפּילצייג, 
לער-אינסטרומענטן, אויסהאַלטן דעם פּערסאָנאַל און אַנדערע לויפנדיקע הוצאות 
-- האָט געגעבן דער אידישער ;פאָלקס-פאַרבאַנד" אין פראַנקרייך, אַדאַנק דער 
הילף פון ציוניסטישן אַרבעטער-קאָמיטעט אין אַמעריקע. דעם לאָקאַל האָט 
געגעבן די פּעדעראַציע פון די אידישע געזעלשאַפטן אין פראַנקרייך, 
איך גיי אַרײין אין גרויסן לאָקאַל אויף גי פּאַטען. ס'רופן אַנטקעגן די 
ווערטער קברוכים הבאים". אין מיטן צימער אַ גרויסע איבערשריפט: 
גן ילדים 
עיש לוחמי הגיטאות 
עי ה;פאָלקס-פאַרבאַנד* בפּריז, 
בילדער פון הערצל, א. ד. גאָרדאָן, ברענער, טרומפּעלדאָר, צענדליקער 
קינדער-צייכענונגען, בלומען, קערבעלעך, קינדער-באַנען, קינדער-אױיטאָס, די 
דערקלערונגען גיבן מיר די לערערין, װאָס פירט אָן מיטן קינדער-גאָרטן, חיה 
פּעלץ (אַ פרעבעליסטין פון יצחק קאַצענעלסאָנס קינדער-גאָרטן אין דער אַמאָ- 
ליקער לאָדוש), די לערערין שושנה װאַקסמאַן און די װירטשאַפטס-לײטערין, 
פרוי באדניעוו, 


משהלע--מונדעק צװוישן צוױי וועלטן 


ס'רינגלען מיך אַרום צענדליקער, צענדליקער קינדער. יעדער איינער איז 
אָן איוב-געשיכטע, יעדער איינער איז אַ געראַטעװעטער על פּי נס, דאָס איז דער 

דור פון די ,קלויסטער-קינדער". די קינדער רעדן כמעט אַלע פּױליש. אַחוץ 
די געקומענע פון סאָװעט-רוסלאַנד, װאָס רעדן אידיש און רוסיש געמישט 
. מיט פּויליש. 

כ'פרעג ביי אַ זשװאַוון פינף-יאָריקן קינד : 

-- וי רופט מען דיך ? 

--- משהלע ! 

און אין זעלבן מאָמענט גיט ער צו: 

-- און פריער בין איך געווען מונדעק! 

משהלע---, מונדעק". אָט דאָס איז די פּסיכישע ספערע אין וועלכער ס'גע- 
פינט זיך דאָס רוב פון די קינדער. אַ ספערע צוישן צוויי וװעלטן, די אידישע 
וועלט פון די עלטערן און די נאָך ניט פאַרגעסענע קאַטױלישע וועלט פון קלויסטער 
און פּויער-שטוב, 

און דאָ רייסן זיך ביי מיר אַרױס אַ פּאָר ניט פּעדאַגאָגישע פראַגן : 

--- ווער ביסטו? 

-- כ'ווייס ניט, 

-- דו ביסט אַ איד אָדער אַ פּאָלאַק? 

--- כ'ווייס אַליין ניט, 

--- װאָס ווילסטו זיין ? 

--- װאָס מען וועט מיר זאָגן. 

און אָט איז די קורצע לעבנסגעשיכטע פון משהלע-מונדעק: 

געבוירן אין לובלינער פּאװיאַט אין יאָר 1942, ד. ה. אין דער צייט פון 
דער נאַצי-אָקופּאַציע. עס האָבן זיך אָנגעהױבן די שחיטות. ווען דאָס קינד איז 
געװאָרן צוויי װאָכן אַלט, האָט די מוטער עס אָפּגעגעבן צו אַ קריסטין. נאָכדעם 
איז פאָרגעקומען אין שטעטל די דעפּאָרטאַציע צום טויט, 

די פּוילישע שכנים, װאָס האָבן געוואוסט וועגן אידישן קינד, האָבן פאַר" 
מסרט אין געסטאַפּאָ, אַז די קריסטין האָדעװעט אַ ;זשיד". ס'איז שוין געווען 
אַ באַשלוס צו דערשיסן דאָס קינד. אָבער ביי דער אונטערזוכונג איז געפונען 
געװאָרן, אַז דאָס קינד איז ניט געמלעט און דער טויט-אורטייל איז ניט אויס- 
געפירט געװאָרן. .. נאָך דער באַפרייאונג האָבן קרובים זיך צופעליק דערוואוסט 
פון פּאָלאַקן, אַז דאָס קינד לעבט, און זיי האָבן עס אָפּגענומען באָרװעס און 
אין איין העמדל, 


שלום פּיאָטרוס -- דאָס קינד פון אַלמער 


און אָט פּאַטשט מיט די הענטלעך און ס'זינגט שלום כץ--פּיאָטרוס. עס 
דערציילן מיר די לערערינס זיין לעבנסגעשיכטע. 

געבוירן אין 1941 אין װלאַדזשימיעזש, געווען אין געטאָ ביז אַ יאָר. דאַן 
האָבן די עלטערן עס אָפּגעגעבן צו אַ קריסטין. זי האָט אָבער מורא געהאַט, 
אַז שכנים זאָלן זיך דערוויסן. האָט זי דאָס קינד געהאַלטן אין אַלמער. דאָרט 
האָט דאָס קינד געגעסן, געשלאָפן און אָפּנעגעבן די באַדערפענישן. בשעת דער 
דעפּאָרטאַציע-אַקציע פון דער געטאָ, זענען די עלטערן געפונען געװאָרן דער- 

שאָסן אויפן וועג צווישן געטאָ און דאָרף. װאַרשײנלעך געװאָלט גיין זיך גע- 
זעגענען מיטן קינד, 

די קריסטין האָט געװאָלט פּטור ווערן פון קינד. האָט זי עס אונטערגע- 
װאָרפן,. צופעליק איז פאַרבײגעגאַנגען אַ דייטש, געפונען דאָס קינד און געבראַכט 
עס אין קלויסטער, זונטיק, בשעת דער תפילה, האָט דער גלח אויסגערופן : 

--- ס'איז געפונען געװאָרן אַ קינד, מען קען עס גיין דערקענען אין קלויסטער ! 

מען האָט דאָס קינד דערקענט און אָפּגעגעבן דער פּויערטע, וועלכע האָט 
עס געשלאָגן און פאַרהונגערט. גוטע פּאָלאַקן פלעגן פון רחמנות צואװאַרפן 
דעם קינד אַ שטיקל ברויט אָדער קאַרטאָפל. ניט געקענט צוזען דעם קינדס 
צער, 

פון דער גאַנצער משפּחה זענען געבליבן לעבן אַ ברודער און אַ שוועסטער 
פון דער מוטער. נאָך דער באַפרייאונג זענען זיי געגאַנגען זוכן די שפּורן פון 
קינד, אַ באַקאַנטער קריסט האָט זיי געזאָגט : ;גיט מיר אַ האַלבן ליטער בראָנפן, 
ווייז איך אייך אָן וואו דאָס קינד איז". ער האָט באַקומען זיין בראָנפן און 
אָנגעװיזן אויף דער פּויערטע. זי האָט געפאָדערט אַ גרעסערע סומע געלט פאַרן 
קינד. איז מען דורכגעקומען אויף 20.000 זלאָטעס (צוויי און אַ האַלב יאָר 
חודשלעכע שכירות פון אַן אָנגעשטעלטן), און פּיאָטרוס איז געװאָרן שלום... 


זאָס אמתע קינד און דאָס פאַלשע קינד 


און אָט איז די קליינע שרה-ראבינא-זאָסיע שיפּער, 

געבוירן אין יאָר 1940 אין יאַבלאָנקע, לעבן ואַרשע. אין 1942 זענען די 
עלטערן געלאָפן אין װאַלד,. פאַרבײיגײענדיק פאַר אַ דאָרף האָבן זיי איבערגעגעבן 
אַ פּויערטע זייער מיידעלע שרהלע (אויף פּויליש סאַבינע), צוזאַמען מיט זייער 
גאַנצן פאַרמעגן,. די עלטערן זענען געװאָרן געכאַפּט און אַרױסגעשיקט צום 
טויט אין מאַידאַנעק. די קריסטין האָט דאָס קינד געגעבן אַ נאָמען זאָסיאַ מיכאַ- 
לאָװוסקאַ. נאָך אַ אידישע פרוי האָט אין זעלבן טאָג אָפּגעגעבן איר קינד צו דער 
זעלבער קריסטין. דער דאָזיקער פרוי איז געלונגען זיך אַרױסצוראַטעװען און 
בלייבן ביים לעבן. 

שרהלע-ראַבינא האָט דאָרט געהאַט שווער. מען האָט איר אַזױ געשלאָגן 
אַז דאָס גאַנצע קערפּערל איז געווען בלוי פון קלעפּ, שפּעטער האָט מען זי 
אונטערגעװאָרפן און אָפּגעגעבן אין אַן אַנשטאַלט פון קאַטױלישן גלח באַדוען. 
דאָרט האָט מען דאָס קינד געטויפט און אַ נאָמען געגעבן סאַבינאַ מילעצקאַ -- 
אַ נאָמען װאָס איז על פּי צופאַל געווען אידענטיש מיט איר פריערדיקן אידישן 
נאָמען. 

דאָס קינד איז אָפּגעװען אין קלויסטער דריי יאָר, 

נאָך דער באַפרייאונג איז צו דער קריסטין געקומען די פרוי װאָס איז 
געבליבן לעבן און אַ קוזינע פון שרהלען : 

--- וואו זענען די קינדער? 

האָט די קריסטין דערציילט ווען און וואו זי האָט די קינדער אונטערגעװאָרפן, 
זענען געגאַנגען די פרויען זוכן די קינדער לויט די אָנגעגעבענע סימנים, 

אין קלויסטער פון גלח באדוען האָט די לעבן-געבליבענע מוטער אָפּגע- 
פונען איר קינד,. און שרהלעס קוזינע האָט געפרעגט: 

--- איז דאָ ביי אייך פאַראַן אפשר אויך אַן אונטערגעװאָרפן קינד זאָסיע ? 

-- יאָ. 

איז מען דורכגעקומען מיטן פּרייז (פאַרן אָפּנעמען אַ קינד האָט מען גע" 
דאַרפט געבן אַ מתנה פאַרן קלויסטער -- אַן קאָפיאַרע"). 

ווען זאָסיע האָט זיך באַװויזן, האָט די פרוי שיפּער אין איר ניט דערקענט 
די קליינע שרהלע-סאַבינקע, אָבער זי האָט געטראַכט: 

--- אפשר האָבן די שלעכטע לעבנס-באַדינגונגען אַזױ דאָס קינד איבערגע- 
ביטן. מיט דער צייט װועט דאָס קינד קומען צו זיך. 

און זי האָט זיך געאיילט מיטנעמען מיט זיך דאָס קינד אַהיים און ניט 
געװאָלט אַרױסװײיזן דעם מינדסטן ספק אין די אויגן פון די קלויסטער-אָנגע- 
שטעלטע, טאָמער װועלן זיי חרטה האָבן און ניט װעלן אָפּגעבן דאָס קינד, 

אַ האַלב יאָר איז זאָסיע אָפּגעװען ביי די שיפּערס. אָפט געווען קראַנק. איר 
גאַנץ קערפּערל איז געווען אויסגעשאָטן מיט געשווירן. די שיפּערס פלעגן זיך 
שטענדיק חידושן, װאָס זיי דערקענען ניט דאָס קינד, אָבער געהאַט מורא איינער 
פאַרן אַנדערן אַרױסצװאָגן אַ וועלכן עס איז ספק. אַ געוויסן טאָג איז געקומען 
די אָפּיעקונקע פון קלויסטער און זיי געמאָלדן: 

--- איר דאַרפט צוריק אָפּגעבן זאָסיען, זי איז אַ פּויליש קינד, עס האָט זיך 
אָפּגעפונען איר אמתע מאַמע. 

ס'האָט גאָרנישט געהאָלפן, די פּאָליצײ האָט געצוואונגען אָפּנעבן דאָס קינד, 

זענען געקומען די שיפּערס פאָדערן אין קלויסטער דאָס אידישע קינד, 
האָט מען זיי געזאָגט : 

--- איר וועט אַרײנגײן אין הויף און קוקן אויף די קינדער וי זיי ליפן 
און שפּילן זיך,. אויב איר װועט דערקענען דאָס קינד צװישן אַלע קינדער -- 
און ס'וועט ווירקלעך געפונען ווערן אין די ביכער, אַז דאָס קינד איז געבראַכט 
געװאָרן אין דעם טאָג װאָס איר גיט אָן -- דאַן געהערט עס צו אייך, 

הונדערטער קינדער זענען געלאָפן אין קלויסטער-הויף, געשפּילט, געזונגען 
און געליאַרעמט, פּלוצלונג האָט אויפגעשיינט אַ באַקאַנט פּנימל, צווישן הונדער- 
טער לויפנדיקע קעפּעלעך. זיי האָבן אויסגעשריגן : 

-- אָט איז זי, אונזער שרהלע-סאַבינקע ! 

און סאַבינקע איז אַרױס פון קלויסטער, 

היינטיקן פּסח איז סאַבינקע געווען אויפן סדר פון דער פּליטים-אָרגאַניזאַציע 
ביים ,פאָלקס-פאַרבאַנד", זי איז געזעסן ניט ווייט פון חזן, וועלכער האָט פאָר- 
געלייענט די הגדה אין אַ יום-טובדיקן קיטל, סאַבינקע האָט דאַן געזאָגט מיט 
התפּעלות צו די אַרומיקע : 

--- ביי אונז אין קלויסטער איז אויך געווען אַזאַ ;קסיאָנדז* (גלח), נאָר דער 
געפעלט מיר בעסער. 

ווען דאָס קינד איז שוין געווען אין איר אידישער שטוב, האָט מען איר 
איינמאָל געזאָגט אין אַ װויץ: 

-- ,סאַבינקאַ, פּאָבוזש שיען!* (סאַבינקע, זאָג אַ תפילה), 

-- , דאַיציע מי באָזשיאַ* (גיט מיר אַ גאָט) --- האָט געענטפערט דאָס קינד, 

אין צימער האָט זיך געפונען אַ ביוסט-פיגור פון דר. הערצל. האָט מען עס 
אַװעקגעשטעלט אויפן טיש און דאָס קינד האָט זיך אַראָפּגעלאָזט אויף די קני, 
פרום פאַרלייגט די הענט און געזאָגט תפילה צו דר. הערצל, 


דאָס קינד האָט געפעלט אין קינדער-גאָרטן -- ווייל ס'איז געמלעט געװאָרן 


און אָט איז אַ בלייך אינגל, אין די באַזוך-פאַרצײיכענישן איז פאַרנאָטירט, 
אַז דאָס קינד האָט געפעלט אַ געוויסע צייט אין קינדער-גאָרטן 

--- פאַרװאָס ? 

--- ווייל מען האָט עס איצט געמלעט... די מאַמע האָט עס געטאָן אין 
פּאַריז ; אין פּוילן האָט די מאַמע געמיינט, אַז ס'איז נאָך פריצייטיק... 


װי לערנט מען אַזעלכע קינדער 


וי לערנט מען אַזעלכע קינדער ? וועלכע פּעדאַגאָגישע שולן האָבן געגרייט 
פרעבעליסטינס צו דערציען קינדער, װאָס געפינען זיך נאָך צווישן צוויי וועלטן? 

די קינדער רופן אָן זייערע לערערינס מיטן נאָמען ,טשיאָטשיאַ-דודה" 
(טאַנטע-דודה), זיי, די קינדער אַלײן, שאַפן אַ שפּראַך-איבערגאַנג פון פּויליש 
צו העברעאיש, 


דער בונטאָווש:טשיק... 


די קינדער באַקומען דריי מאָל אַ טאָג עסן: צען פרי, האַלב איינס און 
האַלב פינף נאָך מיטאָג. ס'קומט מיר אויס אַקוראַט בייצוזיין דעם עסן די 
קינדער זיצן אַלע ביים טיש, אויסגעזעצט ביי די פולע טעלערס און װאַרטן 
געשפּאַנט. עס פאַרציט זיך צו לאַנג, ווייל די לערערינס באַווייזן מיר די איינ- 
ריכטונגען פון קינדער-"גאָרטן, די קינדער זיצן שטיל, פּלוצלונג כאַפּט זיך אַרױס 
אַ קינד און גיט אַ געשריי: 

--- לתיאבון ! (מיט אַפּעטיט !) 

אַלע קינדער ענטפערן אין כאָר : 

--- תודה רבה ! (אַ גרויסן דאַנק) --- און נעמען זיך גלייך צו די טעלערס. 

די לערערינס דערקלערן מיר, אַז זיי האָבן אַריינגעפירט אַ מנהג פאַרן עסן 
צו זאָגן די קינדער ,לתיאבון !* --- דאַן ענטפערן די קינדער ,תודה". און דאָס 
איז דער סימן, אַז מ'קען אָנהייבן עסן. די קינדער האָבן דאָס מאָל זיך ניט 
געקענט דערװאַרטן אויף דער לערערין, האָט זיך געפונען אַ בונטאָװושטשיק, װאָס 
האָט אַליין אַרױסגעזאָגט דאָס מאַגישע װאָרט ,לתיאבון"... 

נאָכן עסן שלאָפן די קינדער אין ספּעציעלע בעטעלעך. צום לערנען און 
פון לערנען ווערן זיי געפירט אויף אױטאָבוסן, צוגעשטעלטע דורך ,קאָזשאַסאָר", 
עס מערקט זיך ביי די קינדער אַן אָרעמקײט אין זאַכן און אין שיכלעך, 

אין קאָרידאָר דרייט זיך אַרום אַ פאָטער, אַ פּליט, און זוכט ;פּראָטעקציע": 

--- אפשר װעט איר אָננעמען מיין קינד. ס'איז אַלט צוויי יאָר מיט זיבן 
מאָנאַטן, : 
-- עס איז דאָך נאָך צו קליין פאַר אַ קינדער גאָרטן 
-- איך האָב אָבער ניט וואו צו לאָזן דאָס קינד. איך דאַרף גיין מאַכן 
דאָקומענטן -- -- --- 
אי אל 
4 
די קינדער, די קינדער ! ניט פאַרמאַטערט זאָל מען ווערן ביים אויסזוכן זיי, 
(טויזנטער אידישע קינדער געפינען זיך נאָך היינט צו טאָג אין ניט-אידישע הענט), 
ניט-פאַרמאַטערט זאָל מען ווערן אינעם צוריקברענגען זיי צום פאָלק ! 


(;אידישער קעמפער", 4 יולי, 1947) 


יוסף באַראץ 


;קבוצת פרומקה" 


דער נאָמען פון פרומקע פּלאָטניצקא, פירערין פון פּוילישן ?החלוץ", װעלכע 
איז אומגעקומען אין העלדישן קאַמף אין די בונקערס פון דער געטאָ אין בענדיןי 
איז פאַרבליבן אַ לעגענדע צװישן דער חלוצישער יוגנט אין פּױלן. אױף איר 
נאָמען איז געגרינדעט געװאָרן אין איטאַליע די קקבוצת פרומקה". 

די קבוצה האָט זיך שפּעטער באַזעצט אין רמת הכובש. װען די חלוצות זענען 
אָנגעקומען אין לאַנד, זענען זי אַראָפּגעשטיגן פון אױיטאָ מיט אַ װייסיבלויער פאָן 
אױיסגעהאָפטן מיט די װערטער קקבוצת פרומקה". 


פערמונטי, מודינה, סאַנטאַ מאַריאַ... פרעמדע איטאַליענישע נעמען. ווער 
האָט פון זיי געהערט אין פּױלן אָדער אין ארץיישראל ? אָבער איצט זענען זי 
גוט באַקאַנט. די, װאָס זענען דורכגעגאַנגען די פּליטים-לאַגערן אין די שטעט- 
לעך נאָך דער מלחמה, װעלן זיי גוט געדענקען. 

סאַנטאַ מאַריאַ ליגט ביים ברעג פון אַדריאַטישן ים -- דריי שטעטלעך איינע 
לעבן דער אַנדערער. פאַר דער מלחמה זענען זיי געווען זומעריפּלעצער און 
זענען באַזוכט געװאָרן פון טוריסטן פון גאַנץ אײראָפּע. איצט אָבער דינען זי 
וי לאַגערן פאַר אידישע פּליטים --- געלייטערטע אין די קאַלך-אויוונס פון 
מזרח-אײיראָפּע. 

דריי טויזנט אידן געפּינען זיך אין סאַנטאַ מאַריאַ. דער רוב פון זיי זענען 
יונגע מענטשן. קיין קליינע קינדער זעט מען נישט. קיין אַלטע לייט אויך ניט, 
און זייער וייניק מיידלעך. די אורזאַך דערפאַר איז באַקאַנט. 

ווייניק פרויען, אָבער אין דעם לעבן פון דעם לאַגער פילט מען זייער 
אָנװעזנהייט. אַכט קיבוצים זענען פאַראַן. איינע פון זיי איז אַ קבוצה פון מייד- 

לעך -- קבוצת פרומקה, די פירערין פון דער קבוצה איז בעלאַ *), וועלכע האָט 
געאַרבעט צוזאַמען מיט פרומקען און איז געפאַנגען געװאָרן, ווען זי האָט פּרובירט 
אַריינפירן 17 רעװאָלווערן אין ואַרשעװער געטאָ. די פאַרטריקנטע בלוטיקע 
פּאַסן אויף איר לייב זאָגן עדות וועגן דעם װאָס מ'האָט איר געטאָן אין גע" 
פאַנגענשאַפט, 

בעלאַ האָט געגרינדעט די קבוצה אין אָנדענק פון פרומקען, איר פירערין 
ביי איר זייט געפינט זיך תמיד מאַניטשקע, אַ מיידעלע ניין יאָר אַלט, וועמענס 
מוטער איז דערהרגעט געװאָרן. זי איז די איינציקע פון איר עלטער און טרעט 
ניט אָפּ פון בעלאַן. בעלאַ איז אויך שטאַרק צוגעבונדן צום קינד. ;איך וועל 
זי בשום אופן נישט פאַרלאָזן. אָן איר על איך נישט עולה זיין, אויב אַפילן 
מיין עליה זאָל דורך דעם אָפּגעלײגט וערן". אַזױ זאָגט בעלאַ. אויסער איר 
געפינען זיך אין קבוצה 20 מיידלעך אין עלטער פון 18-22, 

אין דעם צוזאַמענקונפט פון די קיבוצים, װאָס איז אָפּגעהאַלטן געװאָרן 
ראש השנה, איז אויך דערשינען די קבוצה, מיט איר פאָן. בעלאַ איז געשטאַנען 
דירעקט פאַר מיר, און ווען די דרייסיק מיידלעך האָבן איינגעבויגן זייערע קעפּ 
,אין אָנדענק פון אונזערע טאַטעס און מאַמעס*, האָב איך פאַר זיך געזען דרייסיק 
יתומות, װאָס האָבן מיט די אייגענע אויגן צוגעזען דעם טויט פון זייערע עלטערן, 

בעלאַס, מאַניטשקעס, פּאָלאַס --- הונדערטער אידישע טעכטער פון פּולישע 
שטעטלעך. אָבער וי גבורהדיק זיי האָבן געקעמפט, וי קלוג זיי האָבן זיך אַרױס- 
געריסן פון די פאַרניכטונגס-לאַגערן, און װוי זיי רייסן זיך איצט צו עליה. 

ניין, אַלץ איז נאָך נישט דערציילט געװאָרן. ווען איך האָב גערעדט מיט 
איינער פון זיי, האָב איך געהערט די דערשיטערנדיקע געשיכטע פון דעם לעבן 
פון אַ מיידל, װאָס האָט העכער צויי יאָר געאַרבעט אין אַ דייטשער קאָמענ- 
דאַנטור אַלס אַ שׂליחה פון די פּאַרטיזאַנען 

איך האָב איר געפרעגט: האָסטו פאַרשריבן דיינע איבערלעבונגען? האָסטו 
געהאַלטן אַ טאָג-בוך ? זי האָט געלאַכט, ווען זי האָט געענטפערט: איך קען דען 
שרייבן ? אפשר ווען איך על קומען קיין ארץ:ישראל און װעל זיך אָפּרוען 
אַביסל, װעל איך זיך דערמאָנען און װעל שרייבן, 

אַלע נויטיקן זיך אין רו. . 

און נאָך אַ באַלערנדיקע דערשיינונג. פרומע מיידלעך, װאָס האָבן געאַרבעט 
צוישן די פּאַרטיזאַנען און האָבן געהונגערט, נאָר קיין טריפה האָבן זיי ניט 
געװאָלט עסן, ס'איז דאָ מער וי איין פאַל אַזאַ. 

וועגן איינער אַזאַ ווערט דערציילט, װי זי האָט אָרגאַניזירט די פרויען אין 
אַלע לאַגערן, וועלכע זי איז דורכגעגאַנגען -- אַ מיידל מיט אַ תמימותדיקן גלויבן 
און אַ פּשוטן לעבנס-שטייגער און דאָך אַזױ געניט און פעסט אין ענינים פון 
אָרגאַניזאַציע,. זי האָט געהערט צו , אגודת ישראל". ,אין מיין אָרגאַנזאַציע 
האָט מען מיך חושד געווען אין צופיל ציוניזם; און די ציוניסטן האָבן מיך 


*) בעלא חזן, אַ מיטגליד פון ,החלוץ" און ,דרור", פאַרבינדלערין צװישן די געטאָסו 
זיך געראַטעװעט, וואוינט אין ישראל, : 

געהאַלטן פאַר צופיל אָנהענגערין פון 'אגודת ישראלי. און איך... איך ויל 
קיין ארץיישראל. איך האָב ניט קיין אַנדער אָרט אין דער וועלט"". 
ווער װועט אונזער דור דערציילן וועגן די אַלע ? ווער וועט זיי אויסשטעלן 
װי אַ בײישפּיל פאַר אַנדערע גליקלעכע קינדער װאָס ווייסן ניט דעם טעם פון 
גלות און ווייסן ניט װאָס איז פאָרגעקומען דאָרט? און מיר ? מיר וייסן אויך 
נאָך ניט אַלץ, 
{,פרויען אין די געטאָס?) 


ל. סיגאַל 


דאָס פליטים-לעבן אין איטאַליע 


(איינדרוקן נאָך אַ באַזון) 


,.. צוויי יאָר נאָך דער , באַפרייאונג? און אידישע פּליטים זענען נאָך אַלץ 
נישט פריי פון נויט, הונגער, עלנדקייט און מאָראַלישע ליידן. פאַרקערט, דאָס 
אַלץ איז שוין כמעט אַ נאַטירלעכע דערשיינונג. מען עסט וײיניק, מען וואוינט 
0 מענטשן אין איין צימער װי אין אַ הקדש. אַ בעט מיט אַ ליילעך, אָדער 
אַ מאַטראַץ, ווערט באַטראַכט פאַר אַ לוקסוס, און ס'איז טאַקע אין די קעמפּ- 
וואוינונגען אַ זעלטנהייט. די פאַרחושכטע, ליידנדיקע מאַסע פילט זיך ערגער 
וי בעטלער, װאָס זיצן אין גאַס און בעטן אַ נדבה ביי די דורכגייער, 

עס איז אַן איינרעדעניש, ווען מען גלויבט, אַז דער אידישער פּליט אין 
לאַגער ווערט באַזאָרגט פון אַ אידישער הילפס-אינסטיטוציע מיט אידישער 
װאַרעמקײט, מיט אידישן אינטערעס און גוטהאַרציקײט, ליידער איז אַזױ נישט 
דער פאַל. ליידער געפינען זיך די אידן אין די לאַגערן אונטער דער נישט- 
אידישער ,אונראַ* און דאָס ביסעלע װאָס דער ,דזשאָינט* טוט פאַר אידן, מוז 
עס אויך גיין דורך , אונראַ*-פאָרשטײער, מערסטנטייל נישט-אידן, װאָס האַלטן 
דעם לאַגער אונטער אַ מיליטערישער דיסציפּלין, 

איך על קיינמאָל ניט פאַרגעסן אַ סצענע, װאָס איך האָב בייגעוואוינט אין 
איינעם פון די לאַגערן אין מילאַן, ווען אין אַ קאַלטער דעצעמבערנאַכט, אין 
אַ פינצטערער געסל, װאָס איין מענטש האָט נישט געקענט דערזען אַ צוייטן 
זענען אָנגעקומען אַרום 100 פּליטים, װאַנדערנדיק פון עסטרייך דורך די אַלפּן- 
בערג, ניט האָבנדיק מיט זיך קיין זאַך (אַפילו נישט קיין זאַק אויף די פּלײיצעס), 
דורכגעפרוירן פון קעלט, פאַרמאַטערט פון הונגער און דורכגעדרונגען מיט טויט- 
שרעק, דורכמאַכנדיק די געפערלעכע גרענעצן און וועגן, װאָס זיי זענען דורב- 
געגאַנגען, האָבן די אומגליקלעכע מענטשן געקראָגן זייער ערשטע אָפּרוישעה 
אויפן קאַלטן צעמענט-דיל, נישט האָבנדיק אַפילו קיין בענקל וואו זיך אַווקצו- 
זעצן, קיין בעט וואו זיך צוצושפּאַרן, און ווערנדיק אויפגענומען מיט קאַלטע, 
אומצופרידענע בליקן פון די , אונראַ*-באַאַמטע, איך האָב געזען די פאָרשטייער 

פון דעם פּליטים-קאָמיטעט הילפסלאָז, ווייל זיי זענען אינגאַנצן אָפּהענגיק פון 
דעם גוטן ווילן פון די ,אונראַײ-פאָרשטײיער. 

שטענדיק וװועט מיר קלינגען אין די אויערן די פראַגע פון יענע אָנגעקומענע 
אידן ‏ ,ווען שטייגן מיר אַרויף אויף דער שיף, װאָס זאָל אונז פירן קיין ארץ" 
ישראל ? זאָל שוין נעמען א סוף צו אונזערע מאַטערנישן?. װוי ביטער אַנטױישט 
זענען אָבער די פראַגע-שטעלער געװאָרן, ווען אייניקע פון די עלטערע אין 
לאַגער האָבן געענטפערט, אַז זיי וועלן לאַנג דאַרפן װאַרטן אויף אַ שיף, ווייל 
אויך זיי מאַטערן זיך שוין אין לאַגער חדשים-לאַנג און די דערװאַרטעטע שיף 
איז נאָך פאַר זיי אַלץ נישט געקומען, 

אָבער נאָך שאַרפער איז דאָס פּראָבלעם פון קינדער-פּליטים, קינדער װאָס 
זענען געראַטעװעט געװאָרן פון קלויסטערס און פון סתם גויישע הענט נאָכן 
סוף פון דער מלחמה, און אַ טייל, װאָס האָבן געהאַט דעם טרויעריקן מזל געבוירן 
צו ווערן אין די לאַגערן פון פּיין און אין עלנד, 

די קינדער לעבן אין זייער שווערע באַדינגונגען, נישט האָבנדיק קיין װאַרעמ- 
קייט פון אַ היים. די מערסטע פון זיי באַקומען אויך נישט קיין אידישע אָדער 
וועלכע עס איז אַלגעמײײנע דערציאונג; די קינדערלעך, װאָס זענען יאָ זוכה 
צו אַביסל דערציאונג, קומט דאָס זיי אָן מיט גרויס מאַטערניש. איך האָב אַלין 
בייגעוואוינט אַ לעקציש אין אַ קלאַס אין אַ לאַגער, וואו אַלע קינדער האָבן גע" 
לערנט שטייענדיק און 42 קינדער האָבן געלערנט פון איין לערן-ביכל. עס 
קומט אויס, אַז די אידישע וועלט מיט אַלע אירע הילפס-אָרגאַניזאַציעס האָבן 
אין משך פוֹן 20 חדשים, נישט געפונען גענוג וועגן און מיטלען צוצושטעלן אין 
די לאַגערן אַביסל לערן-ביכער און העפטן פאַר די אידישע קינדער פּליטים, 

אָבער בכלל איז די קולטור-נויט פון די אידן אין די לאַגערן אומבאַשרייבלעך. 
דער דערשלאָגענער אידישער מענטש לעכצט נאָך אַ אידיש װאָרט, נאָך אַ אידי" 
שער צייטונג, בוך, נאָך אַ אידיש אָדער העברעאיש ליד, פון דער ,אונראַ" קען 
מען דאָך נאַטירלעך ניט דערװאַרטן הילף פאַר אידישע קולטור-נויטן. לדער 
באַקלאָגט מען זיך זייער שטאַרק, אַז די ,דזשאָינט*-פאָרשטײיער ווייזן אויך נישט 
אַרױס קיין שום פאַרשטענדעניש פאַר די קולטור-נויטן פון די לאַגער-מענטשן 

דערפאַר טאַקע רופט אַרױיס גרויס באַוואונדערונג און טיפע אָנערקענונג 
די גרויסע שעפערישקייט פון די לאַגער-מענטשן, וועלכע האָבן מיט זייערע 
אייגענע פּרימיטיווע מיטלען און אונטער די שװוערסטע באַדינגונגען פונדעסט- 
וועגן אַנטװיקלט אַ געוויסע קולטור-טעטיקייט, זיי האָבן געעפנט לייעןזאַלן, 
זיי האָבן געגרינדעט כאָרן און אָרקעסטערס, זיי האָבן אַרױסגעגעבן העפטן און 
זשורנאַלן (די מערסטע אין אַ העקטאָגראַפישער פאָרם) --- אַלץ כדי אויפצוהאַלטן 
די מאָראַל פון די פּליטים און שטאַרקן זייער טרויעריקן געמיטס-צושטאַנד, 

דער טייל אַרבעט פאַר קינדער-דערציאונג און קולטור-טעטיקייט צװוישן 
די פּליטים ווערט אינגאַנצן דורכגעפירט דורך די חברים פון דער ציוניסטישער 
אַרבעטער-באַװעגונג,. פּונקט וי אין פיל אַנדערע לאַגערן, איז אויך אין איטאַליע 
דער פאַל, אַז די גאַנצע טעטיקייט אויפצוהויבן דעם גײסטיקן ניװאָ פון דער 

פּליטים-מאַסע איז אינגאַנצן קאָנצענטרירט אין די הענט פון די מענטשן פון 
אַרבעטער-ציוניזם, 

זיי, די חברים פון דער ציוניסטישער אַרבעטער-באַװעגונג, זענען די איני- 
ציאַטאָרן און די דורכפירער פון אַלע קולטור-אונטערנעמונגען און פאַראַנשטאַל- 
טונגען. זיי זענען די לערער און די לעקטאָרן, די זעצער, די דרוקער און די 
רעדאַקטאָרן פון די אַלע אױסגאַבן. זיי זענען די וועג-ווייזער, די פאַרטיידיקער 
און די פאַרזאָרגער פון דעם פּליטים-ציבור, 


אל אל 
4 

עס איז זיכער נישט פאַראַנען קיין אַנדער ריכטונג אין דעם אידישן לעבן, 
װאָס האָט אַזױ פיל געטאָן פאַר דעם אידישן פּליטים-ציבור, וי די מענטשן פון 
דער חלוצישער מחנה, די קיבוצים פון ;החלוץ" אין די לאַגערן זענען אַ מוסטער 
און אַ ביישפּיל פאַר דעם גאַנצן פּליטים-כלל, זיי זענען די צוציאונגס-קראַפט 
פאַר גרויסע טיילן פון דער אידישער יוגנט און פאַר די עלטערע קינדער. פיזיש 
און מאָראַליש זענען זיי די שטאַרקסטע אין דעם גאַנצן ציבור, 

ווען מען זעט אָבער דאָס געמאַטערטע און אָרעמע לעבן אין די קיבוצים, 
ווען מען זעט זייערע געלעגערס, עסן, קליידער, ווערט מען באַהערשט פון אַ טיפער 
חרפּה, װאָס קיינער זאָרגט נישט אין דער מינדסטער מאָס פאַר די העלדישע 
קינדער װאָס אונזער פאָלק פאַרמאָגט. מען באַגרייפט ממש נישט, וי אַזױ האָט 
דאָס פּאַסירט אַז זיי, װאָס מיר האָבן באַדאַרפט אַרומרינגלען מיט פּיעטעט און 
ליבע, זאָלן אינגאַנצן פאַרגעסן ווערן פון דעם ציוניסטישן כלל, צו וועלכן זי 
זענען צוגעבונדן מיט אַזופיל מסירת נפש און געטריישאַפט, 

אין איטאַליע האָט די ,, אונראַ" איצט אַ נעגאַטיווע שטעלונג צו די קיבוצים, 
צוליב דעם איינפלוס פון די ענגלישע באַאַמטע, די ,אונראַ" האָט, למשל, פעסט- 
געשטעלט אַ נאָרמע פון 7500 מענטשן פאַר אַלע קיבוצים אין איטאַליע. װאַלגערן 
זיך טויזנטער פון אונזערע חברים, וועלכע זענען געקומען פון די ווייטסטע מקןו- 
מות קיין איטאַליע, כדי פון דאַנען מיט דער צייט פאָרזעצן אויף שיפלעך זייער 
וועג, דורך ציפּערן, קיין ארץיישראל, און קענען נישט אַרײנגענומען ווערן אין 
די קיבוצים און געניסן אין דער מאָס פון דער ,אונראַי:הילף גלייך מיט זייערע 
חברים, װאָס זענען פריער אָנגעקומען. 

די חברים פון ,החלוץ" אויסערהאַלב די קיבוצים געפינען זיך אין נאָך 
שווערערע באַדינגונגען. זיי פילן זיך נאָךְ מער פאַרלאָזן און זייערע ליידן זענען 
נאָך גרעסער. 

אין אָנבליק פון דער לאַגע ווערט קלאָר, וי ווייט דרינגנדיק און נויטװענדיק 
אונזער צוגאָב:הילף איז. עס וערן קלאָר די קאָנקרעטע אויפגאַבן פון אונזער 
באַװעגונג אין אַמעריקע און און װאָס עס מיינט פאַר זיי דאָרט דער געפיל, אַז 
זיי זענען נישט אינגאַנצן פאַרלאָזן און אַז ס'איז דאָ אַן אינסטאַנץ װאָס זאָרגט 
און אַרבעט מיט חברישער געטריישאַפט זיי באַהילפיק צו זיין אויף זייער שווערן 
װאַנדער-וועג. 

אָט, מיט דעם באַואוסטזיין און מיט דעם גייסט דאַרפן מיר אָנגיין מיט 
אונזער הילף-טעטיקייט. מיר מוון האָבן דעם פאַראַנטװאָרטלעכקײטס-געפיל 
פאַר די מענטשן װאָס זענען די היטער פון אידישן כבוד, פון דער מאָראַל און 
פון דער גאַנצקײט פון דער שארית הפּליטה און װאָס וועלן מאָרגן זיין די היטער 
און בויער פון דעם אידישן לאַנד, 
(,באַריכט איבער א באַזוך אין אײיראָפּע 
אין די אינטערעסן פון דעם ציוניסטישן 
אַרבעטער-קאָמיטעט פאַר הילף און אוים- 
בוי"י, ניויאָרק, 1947) 


לענא קיכלער 


אונזערע אָפּגעראַטעוועטע קינדעך 


יאָר 1945 אין פּוילן, די ערשטע פרייע טעג נאָכן סוף פון קריג. מיר זענען 
נאָר-װאָס אַרױס אויף דער ליכטיקער שיין, נאָר-װאָס ניצל געװאָרן פון טויט. 
אָבער נישטאָ קיין פרייד אין האַרצן 
דאַכט זיך --- דער געגאַרטער מאָמענט איז געקומען, דערלעבט די מפּלה 
פון דער גרויזאַמער רשעות --- מיר פילן אָבער נישט קיין שמחה און נישט קיין 
שנאה, נישט קיין נקמה און נישט קיין קנאה... מיר שטייען מאַכטלאָז פאַרן 
גרויליקן שוידער, דעם שוין-פאָרגעקומענעם און אַדורכגעלעבטן, און מיר שפּירן 
נישט אין זיך קיין טראָפּן ענערגיע, קיין פונק פונעם וילן, וועלכער האָט אונז 
ביז איצט תמיד באַגלײט -- צו ענדערן דאָס פּנים פון דער װעלט, צו שטיצן 
די מאַכט פון אמת און גערעכטיקייט, כדי עס זאָל מיט אונז מער נישט געשען 
װאָס עס איז געשען 
על 


אַן אוראַלטע שטאָט, די אַמאָליקע הױפּטשטאָט פון פּױל, אַ שטאָט פון 
קירכעס און טורעמס צװוישן אַלטע הייזער, געהילטע אין פאַרצייטיקע לעגענדעס 
-- דאָס באַרימטע קראָקע. 

איבער טויזנט יאָר האָבן דאָרט אידן געוואוינט; געאַרבעט און געבויט. אַ 
פערט-חלק פון אַלע הייזער אין שטאָט האָט געהערט צו אידן 

נאָך דער מלחמה (קיין איין הויז איז דאָרט נישט חרוב געװאָרן) האָט די 
פּוילישע רעגירונג אָפּגעגעבן פאַר די אידן, װאָס האָבן זיך אומגעקערט פון די 
קאָנצענטראַציע-לאַגערן אין אָשװיענטשים, בירקענאַו און אַנדערע לאַגערן, איין 
הויז --- דאָס הויז פון אידישן קאָמיטעט אויף דלוגע 38, 

צום דאָזיקן הויז האָבן געצויגן אידן -- נאַקעטע סקעלעטן, אָנגעטאָן אין 
צעריסענע, פּאַסן-געצייכנטע אַרעסטאַנטן-בגדים. און כאָטש דער דאָזיקער הילוך 





226 חלוצים אין פּוילן 


-- דער הילוך פון די טויט-לאַגערן -- האָט געגעבן דאָס רעכט צו פאָדערן הילף 
פון דער סביבה און האָט אין אַלגעמײן דערװועקט רחמנות -- האָבן זיך די אידן 
געפילט ווייט נישט זיכער, זיי האָבן זיך נישט געטאָרט וייזן אויף דער ליב" 
טיקער שיין, 

פאַרשעמטע, צעשראָקענע און פאַרשטויסענע, האָבן זיך די געציילטע אידן, 
װאָס האָבן ,געװאַגט* לעבן צו בלייבן, געשאַרט ביי די ווענט פון די הייזער 
און נישט געהאַט די דרייסטקייט צו בעטן ביי עמעצן הילף, 

קליין, זייער קליין איז געווען די צאָל אידן, װאָס זענען אַרױס מיטן לעבן 
פון דער קאַטאַסטראָפע. אָבער נאָך קלענער איז געווען דער פּראָצענט פון די 
לעבן-געבליבענע קינדער, 

אָטידי אומגליקלעכע קינדער האָבן מיר אויפגענומען און צונויפגעזאַמלט 
אין דערמאָנטן הויז אויף דלוגע 38, 

צווישן זיי זענען געווען אייניקע צוריקגעקומענע פון די לאַגערן, װאָס האָבן 
זיך על פּי נס געראַטעװעט פון שוידערלעכן טױט; פון דערשטיקט וערן אין 
די גאַזיקאַמערן אָדער גאָר לעבעדיק באַגראָבן צו װוערן. די מערהייט פון זיי 
זענען געווען קינדער, וועלכע זענען נאָר:װאָס אַרױס פון זייערע באַהעלטענישן 
אין גויישע הייזער, פון קלויסטערס און וועלדער. די אויגן פון די לעצטע קליינע 
פּאַרטיזאַנער האָבן געגלאַנצט פון העלדישער קנאות. זייערע הענטלעך זענען 
געווען געניט אין קריג און דערציילט האָבן זיי וואונדערלעכע מעשות, װאָס האָבן 
געקלונגען װוי לעגענדעס, 

די קינדער פון די קלויסטערס דאַקעגן האָבן געשוויגן, זיי זענען נאָר-װאָס 
אַרױס פון זייערע צעלן און האָבן נאָך געטראָגן אויף די העלזער צלמלעך, 

פון צייט צו צייט האָט זיך באַװויזן אַ געשטאַלט פון אַ חגאָדיק-אָנגעטוענער 
גויה, װאָס האָט געבראַכט אַ אידיש קינד, כדי צו באַקומען פאַר אים אויסלייז- 
געלט, 

די צאָל קינדער איז געװאַקסן. עס איז שוין נישט מעגלעך געווען צו פאַר- 
בלייבן אין הויז פון אידישן קאָמיטעט. די קינדער איז שוין אויסגעקומען צו 
שלאָפן אויף די טרעפּ, יונג און אַלט, געזונטע און קראַנקע, בחורים און מיידלעך 
-- אַלע צוזאַמען, אין איין הויז, 

עס איז נישט מעגלעך געווען צו היילן די קינדער אין אַזעלכע באַדינגונגען, 
מיר זענען צוגעטראָטן צו אָרגאַניזירן און אָנפירן מיט אַ קינדער-אַנשטאַלט אין 
דער בערגיקער זאַקאָפּאַנע און אין באַקאַנטן קוראָרט ראַבקע, 

בי 

די תקופה פון זאַקאָפּאַנע און ראַבקע איו געווען אַ ראָמאַנטישע תקופה אין 
אונזער לעבן. צוזאַמען -- קינדער, דערציערינס און דערציער -- זענען מיר 
געווען קרוב צוויי הונדערט און פופציק נפשות. מיר האָבן געהאָט די אויפגאַבע 
צו פירן אַ מלחמה פאַר אונזער קיום -- אַ מלחמה אויף אַלע פראָנטן 

דער ערשטער פּראָנט איז געווען דער װירטשאַפטלעכער. מיר האָבן נישט 
געהאַט גענוג מיטלען אויף אויסצוהאַלטן דעם גאַנצן עולם. אין פּױלן איז נאָך 

ביז 1946 קיין אָפיציעלע טעטיקייט פון אַמעריקאַנער ,דזשאָינט* נישט געפירט 
געװאָרן, און די נויט איז דעמאָלט געווען די סאַמע גרעסטע, 

דעם צווייטן פראָנט האָט מיט זיך פאָרגעשטעלט דער קאַמף פאַר דער נשמה 
פון אידישן קינד -- מען האָט געדאַרפט אַרויסקריגן די אידישע קינדער פון 
גויישע הייזער, פון קאַטױלישע מאָנאַכן. די לעצטע האָבן נישט געװאָלט אומ- 
קערן די קינדער צו אידן. אויך די קינדער גופא האָבן פאַרגעסן אין זייער 
אידישקייט און נישט געװאָלט צוריקגיין צו אונז, 

מען האָט געמוזט ראַטעװען זייערע נשמות, פאַרסמטע און אַדורכגעזאַפּטע 
מיט אידן-שנאה און צוריקקערן זיי צום אידנטום, 

נישט נאָר שנאה צו אידן איז געווען אין זייערע הערצער -- זיי האָבן פייגט 
געהאָט דעם מענטשן בכלל; זייער גאַנצער גלויבן איז צעשטערט געװאָרן. די 
קינדער האָבן מורא געהאַט פאַר מענטשן, האָבן קיינעם נישט געגלויבט, נישט 
געהאַט קיין אמונה אין יושר און אין אמת. מען האָט געמוזט היילן זייער קראַנקע 
נשמה, באַנדאַזשירן זייערע געפערלעכע ואונדן, אַרױסװײזן זיי ליבשאַפט און 
איבערגעגעבנקייט, אומקערן זיי דעם גלויבן אין מענטש און אינעם אמת. צום 
דאָזיקן צוועק האָבן מיר געשאַפן אין הוין אַ װאַרעמע פאַמיליע-אַטמאָספער, 
פול מיט זאָרג און טריישאַפט. אלמנות און פאַריתומטע מוטערס, װאָס זענען 
געראַטעװעט געװאָרן פון די קאָנצענטראַציע-לאַגערן, האָבן אין אונזער אינסטי- 
טוציע געאַרבעט אַלס דערציערינס; זיי האָבן די יתומים געטוליעט צו זיך, 
און אָט אויף אַזאַ אופן איז געשען דער ווידעראויפלעבונגסינס -- די קינדער 
זענען צוריקגעקערט געװאָרן צו מענטשלעך לעבן און צום אידנטום, 

דעם שװוערסטן קאַמף האָבן מיר געמוזט פירן אויפן פּאָליטישן פראָנט. דאָ 
האָבן מיר אויך דערשפּירט אונזער גאַנצע טראַגעדיע נאָך דער מלחמה און דעם 
שרעקלעכן פּיין,. מיר האָבן געגלויבט, אַז איצט װעט מען אונז אויסשטרעקן אַ 
ברידערלעכע האַנט פון הילף ; איצט װעט מען אונז כאָטש מיט עפּעס פאַרגיטיקן 
פּאַר דעם װאָס עס איז געשען מיט אונז, אָבער וי איז געווען אין דער אמתן! 
נאָך איצט ווילט זיך נישט גלויבן און די פעדער איז שווער עס אַרױסצושרײבן 
מיר זענען געװאָרן אַ ציל-ברעט פאַר אַלע אַרומיקע גוים. אַ הויז פון אידישע 
קינדער אין אַן אַלטער אידן-פיינטלעכער סביבה -- נאָך יאָרן נישט זען אַ איד 
אין גאַס --- מיט אַזאַ פאַקט האָבן די אידן-שונאים בשום אופן נישט געקענט 
שלום מאַכן און זיי האָבן געפּרואװוט אונז אָפּשרעקן מיט אַלע מיטלען: מיט 
דראָאונגס-בריוו, מיט װאַרפן שטיינער אויף די קינדער, מיט אױסשלאָגן די 
פענצטער-שויבן אין הויז און אַפילו דורך באַװאָפנטע אָנפאַלן 


פאָרזעצן די דערציאונגס- און היילונגס-אַרבעט אין די דאָזיקע באַדינגונגען 
איז געווען אוממעגלעך. אַלע שוידערלעכקייטן פון קריג, װאָס די קינדער האָבן 
שוין געהאַט פאַרגעסן אין דער אַטמאָספער פון גוטהאַרציקײט און ליבשאַפט -- 
האָבן פאַר זיי ווידער אויפגעװאַכט. די קינדער האָבן נישט געקענט שלאָפן 
ביינאַכט, זיי האָבן כסדר געוויינט אוֹן פון זייערע אויגן האָט ווידער אָנגעהויבן 
אַרויסקוקן די שרעק. 

מיר האָבן ליקווידירט די צוויי אַנשטאַלטן און אַרוסגעפירט די קינדער 
אויף אַן אומלעגאַלן אופן פון פּוילן, און דאָס איז אונז נישט אַזױ לייכט אָנגע- 
קומען. אַנטלויפן מיט 75 קינדער אין עלטער פון 2 ביז 15 יאָר, אָן קיין שום 
פּאַפּירן, ביי אַזויפיל סכנות אויפן װעג -- איז געווען ווייט נישט קיין קלייניקייט, 
מיר האָבן זיך גענוג אָנגעליטן ביז מיר זענען אָנגעקומען קיין פראַנקרייך, 
8 אל 
עט 
אין פראַנקרייך האָבן מיר פאַרזוכט דעם ערשטן טעם פון פרייהייט אין 
אונזער לעבן. פיל האָבן מיר צו פאַרדאַנקען דעם ח' מ. יאַרבלום -- אין קינדער" 
הויז אויפן נאָמען פון זיין פאַרשטאָרבענער פרוי חנה יאַרבלום ז"ל האָבן מיר 
פאַרבראַכט דעם ערשטן פרייען פרילינג. ביי די שווערע װירטשאַפטלעכע באַ- 
דינגונגען, װאָס מיר האָבן אין פראַנקרייך געטראָפֿן, האָט אונז זייער ערנסט 
און ברײיטהאַרציק געהאָלפן דער ציוניסטישער אַרבעטער-קאָמיטעט פאַר הילף 
און אויפבוי אין אַמעריקע, 
אין פראַנקרייך איז אונז אויך געלונגען צו גרינדן אַ העברעאישע שול פאַר 
אונזערע קינדער, וועלכע האָט זיי געגעבן גרונט-ידיעות פון דער העברעאישער 
שפּראַך און ארץ-ישראל-קענטעניש. נאָך דריי יאָר דערציאונגס-אַרבעט, צוגריי" 
טונגס- און הכשרה-טעטיקייט, זענען מיר, אויסגעבענקטע און אומגעדולדיקע, 
אין מערץ 1949, עולה געווען קיין ארץ-ישראל וי אַ גאַנצע איינהייט, 


אל אל 
א . 


דאָ זענען מיר אַלע -- די גאַנצע גרופּע קינדער -- אַרײן אין דער שיינער 
קבוצת שילר, װאָס לעבן רחובות, 

און גענוי װוי אין פראַנקרייך ווערן מיר אויך דאָ האַרציק געשטיצט דורכן 
ציוניסטישן אַרבעטער-קאָמיטעט אין אַמעריקע. נאָך בעת מיר זענען געווען 
אין פראַנקרייך, האָט חבר ז. באַומגאָלד, דער סעקרעטאַר פונעם קאָמיטעט, 
זייענדיק אין ארץ-ישראל, פאַרהאַנדלט מיט קבוצת שילר און צוגעגרייט אונזער 
אויפנעם. דער דאָזיקער קאָמיטעט האָט נישט אויפגעהערט צו באַשעפטיקן 
זיך מיט אונז און זיך איצט אונטערגענומען אויסצובויען פאַר אונז אין דער 
קבוצה שילר שיינע וואוין:הייזער, איצט וערן דאָרט געבויט, אין דער שענסטער 
געגנט פון דער קבוצה, 5 באַקװעמע וואוין-הייזער פאַר די קינדער (דריי פון 
זיי זענען שוין כמעט פאַרטיק); די דאָזיקע הייזער ווערן געבויט אויף אַן אָפּ- 
געזונדערט אָרט און שטעלן מיט זיך פאָר דעם יסוד פון אַ דאָרף פאַר אָפּגע- 
ראַטעװעטע קינדער און יוגנטלעכע, װאָס ווערט דערמיט געשאַפן אין קבוצת 
שילר, און װאָס דער ציוניסטישער אַרבעטער:קאָמיטעט אין אַמעריקע ויל 
דערביי העלפן,. די הייזער זענען מאָדערנע, לופטיקע צימערן (4 קינדער אין 
אַ צימער), מיט אַלע מעגלעכע באַקװעמלעכקייטן, 

די קינדער האָבן זיך זייער שיין איינגעלעבט אין דער קבוצה. יעדעס קינד 
איז אַרײנגעטראָטן אין אַ שול-קלאַס, װאָס אַנטשפּרעכט זיין עלטער, און יעדעס 
קינד איז אַדאָפּטירט געװאָרן דורך אַ משפּחה אין דער קבוצה, כדי עס זאָל 

מער נישט פילן די יתומדיקייט, עס זאָל האָבן אַ היים און אַ שול גלייכצייטיק, 
די חברים פון דער קבוצה מאַכן די גרעסטע באַמיאונגען, אַז די קינדער זאָלן 
דאָרט האָבן אַן אמתע היים, 

די קינדער האָבן שוין פאַרגעסן דעם שוידער פון גלות, פאַרגעסן אַלץ, װאָס 
זיי האָבן איבערגעלעבט -- זיי ווילן מער נישט טראַכטן וועגן דעם. געוען 
פאַלן ווען עס האָבן זיך אָפּגעזוכט קרובים פון די קינדער, אָבער די קינדער 
ווילן בשום אופן נישט פאַרלאָזן זייער נייע בשותפותדיקע חיים אין קבוצת שילר, 

די קינדער זענען געזונט געװאָרן סיי פיזיש, סיי גייסטיק, זיי האָבן זיך 
צוגעבונדן צום פאָטערלאַנד אויף אייביק. מען קען זיך גאָרנישט פאָרשטעלן 
װאָס פאַראַ פרייד עס איז צו זען היינט די קינדער -- פרייע, מונטערע, געזונטע 
און צופרידענע. 

זיי האָבן ענדלעך געפונען זייער ציל אין לעבן -- צו בויען דאָס לאַנד פאַר 
אונז און פֿאַר די, װאָס װועלן קומען נאָך אונז, 

(;ישראל", מערץ 1950) 


ש. מאַ לא מוט 


די לאַגע פון די מעפּילים אין ציפּערן 


6 שיפן האָבן געבראַכט 50,000 אידישע מענער, פרויען און קינדער קיין 
ציפּערן דערפאַר װאָס זיי האָבן פאַרזוכט אַרײינצורייסן זיך קיין ארץיישראל, 

8 שיפן האָבן זינט דאַן פאַרלאָזן ציפּערן קיין א"י און האָבן ליידער מיט- 
גענומען פיל װייניקער מענטשן -- נאָר 22,000, די איבעריקע 28,000 אידישע 
מעפּילים לעבן היינט צו טאָג אונטער שטעכלדראָט, באַװאַכט דורך מיליטער, 
אין 12 לאַגערן. 

די פּרימיטיווע לעבנס-באַדינגונגען, די ענגשאַפט, דער מאַנגל אין װאַסער, 
די נישט-גענוגנדע צאָל פון סאַניטאַרע איינריכטונגען, די אוממעגלעכקייט צו 
פירן אַ וועלכן ס'איז פּריװאַטן לעבן, די לאַגערן אָן פּאָדלאָגעס --- דאָס זענען 
/גוט-באַקאַנטע זאַכן, זיי דאַרפן אָבער שטענדיק אונטערגעשטראָכן װערן, ווען 
נאָר מען דערמאָנט די מעפּילים פון ציפּערן. ביז יאַנואַר היי-יאָר זעגען קיינמאָל 
ניט געווען מער וי 17,000 פּערזאָן אויפן אינזל. במשך פון די לעצטע דרי 
מאָנאַטן, האָט זייער צאָל דערגרייכט 12,500, גורם זייענדיק אַ באַדײיטנדיקע 
פאַרערגערונג פון זייערע לעבנס-באַדינגונגען. 

דער אופן פון פאַרלאָזן דעם אינזל, קומט פאָר לויטן פּרינציפּ: ;פריער 
געקומען, פריער אַװעק". צוליב דעם אָבער װאָס די צאָל פון די װאָס פאַרלאָזן 
די לאַגערן איז באַגרענעצט, צו 750 אַ מאָנאַט, אַ חוץ געוויסע ספּעציעלע 
קװאָטעס, מוזן פיל פון די מעפּילים בלייבן אויפן אינזל לכל הפּחות אַ יאָר 
און מער, 





230 חלוצים אין פּוילן 


זייט די קיו-ען* האָט אָנגענומען דעם חלוקה-באַשלוס, דעם 29טן נאָוועמ- 
בער, האָבן די ענגלענדער באַשלאָסן צו ליקווידירן די לאַגערן ביזן 15טן מאַי, 
אויב די קיו-ען?-דעציזיע, וועלכע וערט איצט דיסקוטירט, זאָל ברענגען אַ 
פאַרשלעפּונג אין דער עמיגראַציע פון ציפּערן-מעפּילים קיין ארץ-ישראל, מוז 
מען זיך רעכענען מיט ערנסטע געשעענישן אין די לאַגערן. 

איין אַספּעקט פון לעבן פון די מעפּילים אין ציפּערן, האָט ביז איצט נישט 
באַקומען די אויפמערקזאַמקײיט פון דער אידישער װעלט -- די קאָנסטרוקטיווע 
זייט פון דעם לעבן פון די מעפּילים און זייער צוגרייטונג צום נייעם לעבן 
אין ארץיישראל, 

לוט דער סטאַטיסטיק פון אַמעריקאַנער ,דזשאָינט", זענען אויפן אינזל 
געבוירן געװאָרן 1000 אידישע קינדער, ד. ה, אַז די געבורט-פּראָפּאָרציע איז 
אַפילו העכער וי אין אינדיע. די סיבות פון דער דאָזיקער זעלטענער, הויכער 
געבורטס-פּראָפּאָרציע, איז ניט שווער צו געפינען : אין פאַרלױף פון 1947 זענען 
פאָרגעקומען 1900 חתונות און אין די ערשטע דריי מאָנאַטן היי-יאָר --- 548 
חתונות. 65 פּראָצענט פון די מעפּילים זענען אין עלטער פון 18 ביז 45 יאָר, 
בעת 20 פּראָצענט זענען אונטער דעם עלטער פון 18 יאָר, 

וי אַזױ ווערט די באַפעלקערונג צוגעגרייט צום לעבן אין ארץ-ישראל? 

קודם כל אין דער צייט פון זייער אויפהאַלט אין ציפּערן, זענען די פּליטים 
געוויינלעך אָנגעשלאָסן אין גרופּן פון פאַרשידענע ציוניסטישע אָרגאַניזאַציעס 
אין ארץיישראל. די מיטגלידער פון אַ פּאַרטייאישער גרופּע ווערן צוגעוואוינט 
צום געמיינזאַמען לעבן אין קיבוצים אָדער קאָלעקטיוון (וואו פיל פון זיי װעלן 
טאַקע זיך אײינאָרדנען אין ארץ-ישראל). זיי װעלן אַזױ אַרום אָנקומען קיין 
א"י, אַבסאָלוט גרייט אַריינצוטרעטן אין דאָרטיקן לעבן. אַ פאָרשטייער פון 
יעדער גרופּע באַקומט די צוגעטיילטע שפּייזיראַציעס פאַר אַלע. אַלץ קומט פאָר 
אויף קאָלעקטיוע יסודות, וי אַ געמיינזאַמע קיך, וועשעריי, שיך, רעפּעראַציעס 
א. אַ. וו, און ווען אַ מיטגליד פון אַ קיבוץ באַקומט הילף פון אױיסלאַנד, ווערט 
דאָס פרייוויליק אָפּגעגעבן לטובת דער גאַנצער גרופּע, 

און צווייטנס, באַקומען זי אַ דערציאונג אין פאַך-אויסבילדונג, װאָס זאָל זיך 
דורכאויס אַרײנפּאַסן אין זייער צוקונפטיקן לעבן. 4000 יוגנטלעכע לערנען זיך 
איצט העברעאיש, אידישע געשיכטע, געאָגראַפיע און אַנדערע לימודים. דאָס 
ווערט אַדורכגעפירט דורך אינסטרוקטאָרן, ספּעציעל געבראַכט פון ארץ-ישראל 
דורכן ,דזשאָינט*, וועלכער שטעלט אויך צו די נויטיקע שול-מאַטעריאַלן. יתומים 
און איינזאַמע יוגנטלעכע זענען אויך אָרגאַניזירט אין די געמיינזאַמע גרופּן און 
ווערן דערצויגן אין אַ ספּעציעלן ,קינדער-דאָרף", וואו די לימודים גייען לויטן 
פּראָגראַם פון די ארץ-ישראלדיקע שולן, 

בערך 3000 פּערזאָן לערנען זיך סטאָלערײי, שוסטעריי, בלעכעריי און ענ- 
לעכע פאַכן אין די האַנטװערקער-שולן, אָרגאַניזירט און געשטיצט דורכן אַמע- 
ריקאַנער ,דזשאָינט*, און בערך 2400 מאַן אַרבעטן אין די לאַגערן. 

ניט קוקנדיק אויף די שלעכטע באַדינגונגען, איז דער געזונט-צושטאַנד אין 
אַלגעמײן אַ זייער גוטער. דאָס איז אויך אַ דאַנק די צוגעבלעכע שפּייז-פּראָ- 

דוקטן פון ,דזשאָינט? צו די 2100 קאָלאָריעס, וועלכע וערן צוגעטיילט דורך 
די ענגלענדער, און אויך דער צוטיילונג פון מלבושים פאַר די מעפּילים. בסך- 
הכול גיט אויס דער ,דזשאָינט" 100,000 דאָלאַר אַ חודש אין ציפּערן, צוטיילנדיק 
0 פאַרשידענע אַרטיקלען. 
די מעפּילים זענען זייער אַקטיוו אין קולטורעלן לעבן. זיי ווייסן אויך, װאָס 
ס'יטוט זיך אין דער ברייטער װעלט דורך די צייטונגען. נישט קוקנדיק איף 
די טרויעריקע ידיעות פון ארץיישראל, פאַרלירן די מעפּילים ניט זייער מוט 
און דעם ווילן צו גיין קיין ארץיישראל, צו בויען און קעמפן פאַר זייער 
פאָטערלאַנד, 
(אונזער װאָרט", 13 אַפּריל 1948) 


בריחה און העפּלה 


אַריינפיר 


אין די ערשטע מלחמה-חדשים זענען געמאַכט געװאָרן פאַרשידענע 
פּרואוון פאַרצוזעצן די עליח קיין א"י דורך אַלע מעגלעכע און אומ- 
מענלעכע וועגן. דער אידישער 600,000-קעפּיקער ישוב איז געוען 
געטריי דער שבועח, װאָס בערל כצנלסון האָט געגעבן אין זיין פלאַמיקער 
רעדע אויפן 21טן ציוניסטן-קאָנגרעס, עטלעכע טענ ערב דעם קריגס- 
אויסכרוך : ,אויף די ימען בלאָנדזשען די פאָנען-טרעגער פון דער אידן- 
נויט. זיי װועלן ניט דערלאָזן, אַז די מטויערן פון ארץ ישראל זאָלן צוגע- 
מאַכט ווערן, זיי וועלן ניט דערלאָזן, אַז דער געוויסן פון דער וועלט 
זאָל זיך באַרואיקן, זיי וועלן מר. מאַלקאָלם מעקדאַנאַלדן ניט לאָון 
דורכפירן דעם ווייסן פּאַפּיר'). 

אין די יאָרן 42-1940 האָבן אַ צאָל פּליטים-שיפן זיך געריסן צו די 
ברעגן פון ארץזישראל, ברייט-באַקאַנט איז די טראַגעדיץ מים דער 
שיף , פּאַטריאַ". דעם 26סטן נאָוועמבער 1940 האָבן געפונען זייער 
מויט אין די ים-אָפּגרונטן איבער 200 מענער, פרויען און קינדער פון 
רומעניע פון די 1800 פּאַסאַזשירן פון דער שיף, פאַר וועמען די ענג- 
לענדער האָבן פאַרהאַקט די טויערן פון היימלאַנד און זיי געװאָלט 
פאַרשיקן אין א בריטישער קאַלאַניע. נאָך גרעסער איז געװוען די 
טראַגעדיע מיט דער שיף ,פטרומאַ", װאָס איז געזונקען אין ים דעם 
4סטן פּעברואַר 1942 מיט אַלץ אירעץ 760 פּאַסאַזשירן פון רומעניע. 
די ענגלענדער האָבן אַרױסגערוקט די צבועקישע טענה, אַז די פּליטים 
קומען פון א נאַצי-באַהערשט לאַנד און צווישן זיי קענען זיך געפינען 
אַגענטן פון שונא ; אויטערדעם הערשט אין א"י אַ מאַנגל אין לעבנם- 
מימל. .. און די אידישע פּליטים, װאָס האָבן זיך אַרױסגעריסן פון די 
נאַצישע טויט-נעגל, װעלן נעבעך אויסגיין פון הונגער... די פאַראיי- 
ניקטע באַמיאונגען פון די נאַצישע אונטערװאַסערשיפן אונטן און די 
ענגלישע קרינסשיפן איבער די ים-כװאַליעס איז ענדלעך געלונגען צו 


) זע אחלוצים אין פּױלן", באַנד 1, זו. 42/640, 

האַלטן אָפּגערײניקט דעם מיטלענדישן ים פון די געשפּענסטער-שיפן 
פון אידישע פּליטים. 

אויך אינמיטן די פלאַמען פון קריג איז געלונגען אַ צאָל אידן זיך 
אַרױסצורײסן פון פּױלן און אַנדערע נאַצײבאַהערשטע לענדער און 
דערגרייכן די ברעגן פון היימלאַנד ?). 


מיט דער גרינדונג פון דער אָרגאַניזאַציעץ פון די , פאַראײניקטע 
פעלקער" (יודען), דעם 25סטן אַפּריל 1948, האָט די אידישע אַגענמור 
איר איבערגעגעבן א מעמאָראַנדום מיט דער פאָדערונג אויפצושטעלן 
א זעלבסטשטענדיקע אידישע רעפובליק אין ארץישראל און אַלס 
ערשטער עטאַפּ -- די פרייע עליה פון די אױסגעװאָרצלטע אידן קיין 
א"י. אין יולי 1945, 9 חדשים נאָכן אָפּשלוס פון קריג, איז געקומען צו 
דער מאַכט אין ענגלאַנד די בריטישע לײיבאָר-פּאַרמײ. די אידישע וועלט 
האָט געלייגט גרויסע האָפּנונגען אויף דער ענגלישער אַרבעמער-פּאַרמײ, 
װאָס האָט זיך אַרױסגעזאָגט פאַר די אידישע פאָדערונגען אויף ארץ- 
ישראל ביי פּאַרשידענע געלעגנחייטן. באַלד איז אָבער געקומען די 
בימערע אנטוישונג. די אַרבכעטער-רעגירונג האָט אָפּגעװאָרפן אַלע 
עליה-פּאָדערונגען פון דער אַגענטור. ס'האָט אויך נישט געהאָלפן די 
ווענדונג פון פּרעזידענט טרומאַן אַרינצולאָזן קיין א"י 100,000 אידישע 
פּלימים '). 


דעם 98סטן סעפּטעמבער 1948 איז געװאָרן אָפּגעהאַלטן אין בערגן- 
בעלזן די ערשטע קאָנפערענץ פון די לאַגער-אידן. מויזנמער אידן האָבן 
מאַרשירט צום ברידער-קבר מים ציו-פענער אין זייערע הענט. די 
קאַנפערענץ האָט ביטער קאָנסטאַטידט, אַז ,6 חדשים נאָך דער באַפּרײ- 
אונג זיצן נאָך פאַרשפּאַרט די געראמעװעטע אידן אין די לאַגערן 
אַרומגערינגלט מיט ואַכן אויף דער דייטשער ערד, װאָס איז דורכגץ- 
זאַפּט מיטן בלוט פון זייערע ברידער". פאַר דעם איז פאַרגעקומען אין 
יולי 1948 אין סט. אַטיליען אַ קאַנפערענץ פון די פּלימים, צונויפגערופן 
אַדאַנק דער אַקטיווסטער מימהילף און איניציאַמיוו פון דער אידישער 
בריגאדע (זע זייט 196). אין נאָמען פון דער אַגענטור האָט זיך באַ- 
מייליקט אין דער קאָנפּערענץ אליהו דאָבקין. דער דאָזיקער כנוס האָט 


2) זע ,חלוצים אין פּױלן", 2טער באַנד, זייטן 6 און ד7, 

3) די וענדונג האָט טרומאַן געמאַכט אויפן גרונט פון אַ גענויען באַריכט װאָס עס 
האָט אים צוגעשטעלט זיינס אַ ספּעציעלער שליח אין אײראָפּע, װעלכער האָט זיך פון דער 
נאָעגט באַקענט מיט דער לאַגע פון דער שארית הפּליטה. 

באַשלאָסן צו קאָנצענטרירן די אידן אין באַזונדערע אידישע לאַנערן. 
די דעקלאַראַציע פון דער קאָנפערענץ איז פאַרן שיין פון אַ לאַמטערן 
געלייענט געװאָרן אין טרױעריק-באַרימטן ביר-קעלער אין מינכן, וואו 
היטלער פלעגט יאָרײיערלעך האַלטן זיינע העצערישע רעדעם קעגן אידן. 
די דעקלאַראַציע האָט געפאָדערט אויפצושטעלן באַלד א אידישע מדינה 
אין ארץ-ישראל און עפענען די טױיערן פון לאַנד פאַר אַ ברייטער 
אידישער עליה. 

באַלד איז געקומען די גרויפע אנטוישונג. א. בעווין, דער אינערן- 
מיניסטער פון דער ארבעטער-רעגירוננ, האָט דעם 13טן נאַװעץמכער 
5, א האַלב יאָר נאַכן סוף פון וועלטקריג, אָפּגעגעבן אַ דערקלערונג 
אין פּאַרלאַמענט, װאָס איז געווען דורכגעדרונגען מיט אַנטיסעמיטישע 
מאַמענטן, הגם פאַָרמעל איינגעהילט אין פראַזן וועגן ,זאָרג" פאַרן 
גורל פון די אידן. די עננלישע רעגירונג קען ניט פאַרטרעטן דעם 
שטאַנדפּונקט, אַז אידן זאָלן אַרױסגעשיקט װוערן פון אײיראָפּץ און זי 
זאָלן זיך ניט קענען אויפהאַלטן אין די לענדער, וואו זיי האָבן ביז איצט 
געלעכט, די אידן װאָלטן מיט זייערע פעאיקייטן געדאַרפט מיטאַרבעטן 
פאָרן וואױילשטאַנד פון אײיראָפּע. דערביי האָט ער ברייטהאַרציק פאַר- 
גאָסן א טרער, אַז קיין מענטש קען ניט פאַרבייגיין געפיללאָז די ליידן 
פון אידן אין אײיראָפּע. 

װואָס נוגע די צוזאָגן פון דער באַלפור:דעקלאַראַציע, האָט ער איבער- 
געחזרט די אַלטע טענות פון די אידנפיינט אין קאָלאָנעלאָפיס, אַז 
עננלאַנד האָט נישט צוגעזאָגט צו שאַפן אַ אידישע מדינה, נאָר אַ 
נאַציאָנאַלע היים, און די היים איז שוין פאַקטיש דאָ. די נאַנצע אַראַ- 
בישע וועלט שטייט געאייניקט אין דער פּאַלעסטינע-פּראַגע; אויך די 
0 מיליאָן מאַכמעדאַנער אין אינדיע זענען מיט דער פראַגע פאַראינ- 
טערעסירט. ער וװעט זיך באַראַטן מיט די אַראַכער װעגן אָנהאַלטן 
ווייטער די איצטיקע אײינװאַנדערונגס-קװואָטע פאַר די אידן. שפּעטער 
וועט מען אױסאַרבעטן אַן ענטגילטיקע לייזונג. בעווין האָט נאָך צום 
מוף באַצײיכנט דעם ציוניזם אַלם אַ ,ראַסיסטישע" שטרעמונג און האָט 
דערקלערט אויף א פּרעפע-קאַנפערענץ דעם זעלבן טאָג, אַז ער שטרעכט 
מים זיין אָפּגעגעבענער דערקלערונג אונטערצודריקן ראַסן-מלחמות... 

בעווין האָט דערקלערט, אַז עס װוערט נױיטיק איבערצונעבן די 
א"י-פראַנע דעם ראַט פון די , פאַראײניקטע פעלקער". דערויף האָט 
דערקלערט חיים וייצמאַן : , ענגלאַנד האָט באַקומען ארץיישראל אָן 

דעם ,ווייס בוך" און זי דארף איר צוריקגעבן דער יויען אָן דעם , ווייס 
בוך". צווישן די אידישע מאַסן אין נאָר דער וועלט איז געװאָרן שטאַרק 
דער באַוואוסמזיין, אַז ענגלאַנד גראָכט אַ קבר פאַרן ציוניזם. 


אין רעזולטאַט פון דער ווענדונג פון טרומאַן האָט ענגלאַנד פאָר- 
געליינט צו שאַפן אַן ענגליש-אַמעריקאַנער אױספאָרשונגס-קאָמיסיע. 
בעווין האָט, ווייזט אויס, געװאָלט ווייטער אָפּשלעפּן די אַנטשײדונג. 
די ציוניסטישע באַװעגונג, װאָס איז געװאָרן אַלץ אומגעדולדיקער 
אונטערן פאַרשאַרפטן דראַנג פון די אידן אין די לאַגערן, וועלכע האָבן 
זיך געריסן קיין א"י, האָט לכתחילה אויפגענומען מיט אומצוטרױי 
בעווינס נייעסטן שריט. ווייצמאַן האָט אויסגערופן : ,אויף די קברים 
פון מיליאָנען קדושים גייט מען איצט אויפשטעלן די מצבה פון אַ נייער 
אױפפאָרשונגס-קאַמיסיע. װאָס קען די קאָמיסיע אױספּאָרשן, װאָס איז 
ביז איצט נאָך נישט געװאָרן אױסגעפּאָרשט ?" =. 


די קאָמיסיע האָט אָנגעהױבן איר אַרבעט סוף 1948. זי האָט 
באַזוכט פיל פּליטים-לאַגערן און איז אויך געקומען קיין װאַרשע. באַלד 
האָבן זיך די מיטגלידער פון דער קאָמיסיץ איבערצייגט, אַז די דערפי" 
לונג פון מרומאַנס פאָדערונג ועגן אַרײנלאָזן קיין ישראל 100,000 
פּליטים, וועם וויים נים זיין קיין לייזונג פון אָנגעװײטיקטן פּליטים- 
פּראָבלעם, אַז הונדערמער טויזנטער אין די פּליטים-לאַגערן און אין 
די לענדער פון אײיראָפּע װאַרטן מיט דער גרעסטער אומגעדולד מען זאָל 
פאַר זיי עפענען די טויערן פון א"י. 


די אױספאָרשונגס-קאָמיסיע איז געקומען אין די אידישע לאַגערן 
אין דיײיטשלאַנד אָנהײב 1946. די קאָמיסיע איז געווען פאַרמטײלט אין 
גרופּעס און איטלעכע גרופּע האָט באַזוכט אַ צאָל אידישע לאַגערן און 
שטאָטישע ישובים. אויף דער אָנפּראַגע פון דער קאָמיסיעץ וואוהין די 
אידישע פּליטים ווילן פאָרן נאָכן פאַרלאָזן דיײיטשלאַנד, האָבן מער וי 
0 פּראַצענט געענטפערט : מיר ווילן פֿאָרן קיין ארץ:ישראל. אין 
בערגן-בעלזן, אין דער בריטישער זאַנע, איז געווען דער ענטפער : נאָר 
8 פּראָצענט לעבנגעבליבענע אידן ווילן בלייבן אין דיײיטשלאַנד. ס'רוב 
זענען זיי אַלטע פרויען און מענער, וועלכע זענען שוין ניט פעאיק צו 
עמיגרירן און אַ קליינער פּראָצענט אידן, וועלכע שמאַמען פון נגעמישטע 
חתונות. 10 פּראַצענט ווילן אויסקלייבן אַלס זייער וואוין-אָרט ענגלאַנד, 


4) משה בְרסְלִבסָקי, תנועת הפּועלים הארץ:ישראלית, חלק גי ז. 303 

אַמעריקע אָדער אױסטראַליע. די איבעריקע 85 פּראָצענט זענען אַנט- 
שלאָסן צו גיין אונטער אַלע באַדינגונגען קיין א"י '). 

אין איטאַליע האָט דער מרכז ארגון הפּליטים דורכגעפירט אַן 
אַנקעטע צװוישן די אידן אין די ערשטע חדשים פון 1946, אויף וועלכער 
ס'האָכן געענטפערט אין ערשטן עטאַפּ 9,000 אידן -- די גרויסע מערהייט 
פון דער צאָל פּליטים, וועלכע האָבן זיך דאן געפונען אין איטאַליע. 
6 פּראָצענט פון אַלע פּליטים אין איטאַליע האָבן פאַרלוירן אַלע זייערע 
קרובים אין די לענדער פון װאַנען זיי זענען געקומען. קינדער ביז 16 
יאָר זענען געווען 9 פּראָצענט, איבער 81 יאָר אויך נאָר 3 פּראָצענט. 
קיינער האָט זיך ניט געװאָלט אומקערן אין זיין געבורטס-לאַנד. נאָר 
2 פּראַצענט האָבן געװאָלט עמיגרירן אין אַנדערע לענדער, 98 פּראָצענט 
האָט געװאָלט פאָרן קיין א"י. דער ,דבר העובד"') האָט געשריבן : 

אין טעג ווען די אױפפּאָרשונגס-קאָמיסיעס פאָרן אַרום אין אידישע 
קבוצים כדי אױסצופאָרשן די לאַגע פון די אידן און זייערע פּלענער 
פאַר דער צוקונפט, האָט דער קבוץ פּליטים אין איטאליע געגעבן א 
קלאָרן און ניט-צװויידייטיקן ענטפער : מיר זענען אויסגעהרגעט געװאָרן. 
מיר קענען זיך ניט אומקערן אין אונזערע אלטע היימען. מיר וילן 
עמיגרירן נאָר קיין ארץ-ישראל !" 

אין װאַרשע האָט זיך די קאָמיסיע געטראָפן מיט פאָרשטייער פון 
די אידישע ישובים אין פּױלן. ביי דער באַגעגעניש איז אויפן פּרעזידיום- 
טיש געשטאַנען אַ שווארצע פּושקע מיט דעם אש פון די פאַרברענמץ 
געטאָיקעמפער אין וארשע. יצחק צוקערמאן, פון די פירער פון ואַר- 
שעווער געטאָדאױפשמאַנד, האָט דערקלערט : 

,די וועלט גייט צום שלום ; מיר האָבן ניט קיין שלום. די וועלמ 
גייט צו רו; מיר האָבן ניט קיין רו. מיר װאָגלען און ואנדערן, מיר 
זענען שאָטנס פון טויט. מיר ווילן מער נישט זיין קיין װאָגלער און 
ואַנדערער און שאָטנס פון טויט. אויך מיר ווילן האָבן שלום און רו. 
און אויב מען שטערט אונז -- װועלן מיר צעשטערן די שטערוננען; 
און אויב מען לאָזט אונז ניט עולה זיין אין אונזער לאַנד --- וועלן מיר 
עולה זיין טראָץ אַלץ אומגעזעצלעכע געזעצן. מיר וװועלן באַקעמפן די 
גזירות און מיר וועלן זיי באַזיגן. מיר, אַ פאָלק װאָס האָט מקריב געווען 
6 מיליאָן קרבנות, װועט זיך ניט אָפּשרעקן פאַר קיין זאַך. און װאָס 


5) פאונזער שטימע", 17 מערץ 1946. 
רים 1 מערץ 1946 

נאָר קען אונז טרעפן ? וויפל נאָך מאָל קען מען אויסשעכטן זעקס מיליאָן 
אידן ?" ', 

אין מעמאָראַנדום װאָס דער צ. ק. פון פוילישע אידן האָט איבער- 
געגעבן דער אױםפאָרשונגם-קאָמיסיע אין נאַמען פון אַלע אידישע פּאַר- 
טייען אין פּױלן, זענען געװאָרן אָנגעגעבן 4 הויפּט-סבות פון די טענדענצן 
פון זוכן צו עמיגרירן : 1) דאָס פּסיכישע ניט זיין בכוח צו לעבן אין 
די ערטער װאָס זענען די קברים פון זייערע משפּחות, נאָענטע און 
פריינט ; 2) די אידן פאַראיינזאַמט נאָך דער שחימה, האָבן אַ מייל פון 
זייערע פּאַמיליע אין אױסלאַנד, קודם כל אין א"י ; 8) אין שייכות מיט 
די איבערלעבונגען און טראַגעדיע פון אידישן פאָלק, האָבן זיך גע- 
שטאַרקט צװישן אַ באַדײטנדיקן טייל פון פּוילישע אידן, די שטרע- 
בונגען צו שאַפּן אַן אייגענע נאַציאָנאַלע היים אין א"י. אַ באַדייטנדיקער 
טייל אידן, בפרט פון דער אידישער יוגנט, יל פאַרבינדן איר גורל 
און קיום מיטן אויפבוי און צוקונפט פון א"י. איינע פון די הויפּט-סבות 
פון די עמיגראַציע-שטרעבונגען זענען בכן טיפע אידעאישע אימפּולסן, 


די פערטע סיבה זענען די מאָרד-אַנפאַלן איבער אידן אין פּױלן 
אין 1949 זענען דערמאָרדעט געװאָרן 888 אידן. די דאָזיקע מעשים 
זענען אינספּירירט און ווערן אויסגעפירט דורך רעאַקציאָנערע אונטער- 
ערדישע גרופּן. 


אין משך פון לעצטן יאָר, דעם ערשטן יאָר נאָך דער באַפּרייאונג 
--- דערציילט זיך ווייטער אין מעמאָראַנדום --- האָבן סטיכיש עמיגרירם 
פון פּױלן דורך פאַרשידענע וועגן עטלעכע צענדליק טויזנט אידן. גלייכ- 
צייטיק האָבן אָנגעהויבן אָנקומען פּולישע אידן פון ראַטןךפאַרבאַנד, 
איצט געפינען זיך אין פּױלן אַן ערך 80,000 אידן. מ'דאַרף זיך ריכטן, 
אַז אין שייכות מיט דער רעפּאַטריאַציץ-אַקציע פון ראַטךפאַרבאַנד, 
וועלן פון דאָרט קומען קיין פּױלן אַן ערך 180,000 אידן. , אויפן גרונם 
פון די ביזאיצטיקע אָבפערװאַציעס און דערפּאַרונגען קען מען אַננעמען, 
אַז א באַדײיטנדיקער טייל פון דער אידישער באפעלקערונג װאָלמ 
עמיגרירט קיין אויסלאַנד, און קודם כל קיין א"י, ווען זי װאָלט געהאט 
מעגלעכקייטן" ). 


דער מעמאָראַנדום קומט צום אויספיר : 


) פון באריכט פון דער ענגליש-אַמעריקאַנער אױספאָרשונגס-קאָמיסיע. 
8) ,דאָס נייע לעבן", לאָדזש, 19 פעברואר 1946, 

,1 די גאַנצע אידישע באַפעלקערונג אין פּױלן, אָן אונטערשיד פון 
פאָליטישע חלוקי-דעות, פאַראײיניקט זיך אין דער פאָדערונג וועגן רעכט 
פון אַ פרייער, ניט-קרעמפּירטער אימיגראַציע פון אידן קיין פּאַלעץסטינע. 
2. די גאַנצע אידישע באַפעלקערונג אין פּױלן אָן אויסנאַם פאַראייניקט 
זיך אין דער פּאָדערונג תיכף אָפּצושאַפן דאָס ווייסבוך' װאָס ווערט 
אויפן פאָן פון דער מוראדיקער טראַגעדיע פון אידישן פאָלק אַ שרייענ- 
דיקע עוולה און אומרעכט לגבי דעם מאַרטירערישן אידישן פאָלק". 

דער מעמאָראַנדום שליסט זיך מיט דער פּאָדערונג : 

1 אָפּטשאַפן דאָס ,ווייסבוך" ; 

2. אַ פרייע אידישץ אימינראציע קיין ארץ-ישראל; 

8 אַ אידישער אומאָפּהענגיקער נאַציאָנאַלער קיום אין פּאַלעסטינע. 

אויך אין אַ שפּעמערדיקן פּעריאָד, ווען די ידען האָט אין מאַי 
7 אויסגעוויילט אַ ספּעציעלע ידעךקאָמיסיע וועגן א"י, און מיט- 
גלידער פון דער קאָמיסיע זענען געקומען באַזוכן די ש. ה. אין דייטש- 
לאַנד, זענען די תשובות פון די לאַגער-אידן געווען די זעלבע : די גרויסע 
מערהייט פון די לאַנער-אידן וויל פאָרן קיין א"י. 

כאַראַקטעריסטיש זענען די תשובות, װאָס ס'האָט געגעבן די 
קאָמיסיע-מיטגלידער ראַבײי פיליפּ בערנשטיין, דער ראַטגעבער פאַר 
אידישע ענינים ביי דער אַמעריקאַנער מיליטער-רעגירונג. אויף דער 
פּראַגע -- אויב מען װאָלט די טױיערן פון א"י געעפנט פריי, וויפל אידן 
װאָלטן דעמאָלט אַהין געפאָרן --- איז געווען דער ענטפער : 90 פּראָצענט 
פון דער ש. ח. װאָלטן געגאַנגען קיין א"י. אויף דער פראַגע -- אויב מען 
װאָלט געעפנט די טױיערן פון א"י, און איינצייטיק װאָלט אויך די 
עמיגראַציע קיין אמעריקע געווען אומבאַגרענעצט, וואוהין װאָלטן די 
אידן דעמאָלט געפאָרן ? תשובה: 70 פּראָצענט װאָלטן געפאָרן קיין 
א"י און 280 פּראָצענט קיין אמעריקע. אויף דער פראגע -- אויב קיין 
א"י װאָלט מען אידן נישט אַרײנגעלאָזט און אַמעריקע װאָלט געווען 
גרייט אלעמען אויפצונעמען, וי װאָלט עס דעמאָלט אויסגעזען? די 
תשובה איז געווען: 20 פּראָצענט װאָלטן געפאָרן קיין אמעריקע און 
די אַנדערע 20 פּראָצענט װאָלטן מיט אלע וועגן זיך דערשלאָגן קיין 
ארץ-ישראל ?. 

די עליה-שטימונג אין די לאַגערן איז שטאַרק געקומען צום אויפדרוק 
אין די פּסח-פייערונגען, אין אַפּריל 1946, וועלכע זענען געפירט געװאָרן 


9) אונזצר װעג", מינכן, 12 אויגוסט 1947, 

אונטערן לאָזונג : , דער לעצטער פדר אויף דער בלוטיקער אײיראָפּעאי- 
שער ערד". , מיר זענען דער לעצטער דור פון קנעכטשאַפט און דער 
ערשמער פון באַפרייאונג ! מיר ווילן אַ זאָפּאָרטיקע יציאת גרמניה. 
בשנה הזאת בירושלים" *). 

כאראַקטעריסטיש פאַר די שטימונגען וועלכע האָבן געהערשט 
צווישן דער ש. ה. איז דער געראַנגל סוף 1949 אַרום דער פראַגע וועגן 
אַרויסשיקן קיין ענגלאנד און פראַנקרייך אַ גרעסערע גרופּע יתומים 
פון די 1,800 יתומים, וועלכע האָבן זיך דאַן געפונען אין די לאַגערן 
אין בייערן. סוף זומער 1948 האָט אַן ענגליש-אידישע הילפסאָרגאַני 
זאַציע באקומען א דערלויבעניש פון דער רעגירונג צו ברענגען קיין 
ענגלאַנד פון די ש. ה. לאַגערן א גרעסערע גרופּע יתומים, אינגער פון 
8 יאָר. אין דער זעלביקער צייט האָט אויך דער אָרטאָדאָקסישער ועד 
ההצלה באַקומען א דערלויבעניש פון דער פראַנצויזישער רעגירונג אַרי- 
בערצופירן קיין פּראַנקרייך 800 קינדער פון די אידישע לאַגערן אין 
דייטשלאַנד. מען האָט פאָרויסגעזען, אַז די קינדער זאָלן פאַרלאָזן 
דייטשלאַנד דעם 81סטן אָקטאָבער 1945, 

די פירער פון דער ש. ה. זענען אָבער אַרױפגעטראָטן שאַרף קעגן 
די דאָזיקע אַלע פּלענער. דער ראט פון די באַפּרײמע אידן אין בייערן 
האָט אויף זיין זיצונג דעם 14טן אָקטאָבער 1949 אָנגענומען אַן איינ- 
שטימיקע רעזאָלוציע, װאָס ענדיקט זיך מיט די װוערטער: ,דער ראט 
באַאױפּטראַנט דעם צ. ק. צו זאָרגן דערפאַר און שטיין אויף דער וואך, 
אַז קיין איינציק אידיש קינד זאָל כשום אופן נישט אַוועקגעפירם ווערן 
ערנעץ אַנדערש, וי אויסער דירעקט אין זייער איינציק-מעגלעכער 
היים -- ארץ ישראל" +). 

ס'איז דערגאַננען אַזױ ווייט, אַז דער צ. ק. פון די באַפרײטע אידן 
האָט דערקלערט דער אָנפּירונג פון דער אונרא אין פראַנקפורט-מיין, אַז 
אויב מען װועט קעגן דעם ווילן פון צ. ק. פּרואוון אַוועקפירן די קינדער, 
וועט עס קומען צו אַ פיזישן װידערשטאַנד. ניט ווילנדיק דערפירן צו 
א קאַמף מיטן צ. ק. האָט אונראַ זיך אָפּגעזאָגט דורכצופירן דעם פּלאַן. 
שפּעטער האָט מען דערגרייכט אַ שטיקל קאָמפּראָמיס און אַ קליינעץ 
גרופּע יתומים פון דער ש. ה. איז יא אָפּגעפאָרן קיין לאַנדאָן. 

נישט קענענדיק זיך דערװאַרטן די רעזולטאַטן פון די פאַרשידענע 


0) יאונזער װעג", 10 מאַי 1946, 
1 אאונזער װעג", 19 אָקטאָבער 1945, 

קאָמיסיעס, האָבן זיך די פּליטים פון די לאַגערן און די אידן פון פּױלן 
א. אַ. לענדער געלאָזט קיין א"י דורך אַלע וועגן, ס'האָט זיך אָנגעהויבן 
דאָס העראָאישע קאַפּיטל פון דער ,בריחה", װאָס עם שילדערט אַזױ 
מייסטערהאַפמ איינער פון אירע אָנפּירער אפרים דקל אױף די זייטן 
68 "*), גלייכציימיק מיט דער ,בריחה" איז צוריק געעפנט געװאָרן 
דאָס וואונדערבארע קאַפּיטל פון דער העפּלה, װאָס איז געװאָרן איבער- 
געריסן אין מיטן 1942, 

די ערשטע שיף װאָס האָט געעפנט די עפּאָפּײױע פון דער העפּלה 
אין די יאָרן 1945---1948 האָט געהייסן , דלין" (איינער פון די פּסעװדאָ- 
נימען פון פירער פון דער הגנה --- אליהו גאָלאָמב), מיט ליידיקע הענט 
האָבן זיך געלאָזט קיין איטאַליע די ערשטע שליחים פון ,,מוסד" (דאָס 
איז געווען דער געהיימער נאָמען פון דער ספּעציעלער קאָמיסיע פון דער 
הגנה אָנצופירן מיט דער העפּלה) צו קריגן שיפן פאַר דער הייליקער 
אַרבעט *). די געשיכטע וי ס'איז געלונגען צו קריגן דאָס ערשטע קליינע 
שיפל --- ,דלין", װאָס האָט מים גרויסע צרות געהאַט פּלאַץ פאַר קוים 
8 מענטשן, וי אַזױ זי האָט דורכגעשניטן דעם ים און סוף-סוף דער 
גרייכט די ברעגן פון א"י --- קלינגט וי אַן עפּאָפּײיע. מיט דער הילף 
פון מיטגלידער פון פּלמ"ח איז אין אױגוסט 1948 אויסגעשמיגן אין 
פּאָרט פון קיסריה איר מענטשך-, באַנאַזש? פון 58 עולִים. אין פּאָרם 
האָבן שוין געװאַרט שליחים פון פּאַרשידענע באַועגונגען, װאָס האָבן 
שוין געװאַרם מיט אומגעדולד צו פאָרן צוריק מיט דעם שיפל קיין 
אימאַליע. קיסריה האָט אַפילו דאַן ניט געהאט קיין אַנקערפּלאַץ. 
מ'האָט געדאַרפט מאַכן גרויסע אָנשטרענגונגען ביים אױפּלאָדן די 
מענטשן, דערביי האָט מען דאָס געמוזמ טאָן אין גרוים איילעניש, כדי 
ניט צו ווערן געכאַפּט אויף דער חייפער מינוט דורך די לויערנדיקע 
װאַכן פון דער ענגלישער פּאַליצײי, 

ווען די שיף , דלין" איז נאָך געווען אויפן וועג קיין א"י, האָבן די 
שליחים פון , מוסד" אָנגעהויבן מאָביליזירן אין אימטאליע נייע שיפן, 
מען האָט אָנגעקניפּט באַציאונגען מיט איטאַליענישע ים-מענטשן. פון 
א"י האָט מען אַרױסגעשיקט נייע שליחים, א מייל פון זיי אויסגעשולט 


2 די אַנדערע פירער פון דער ;בריחה" אין אײראָפּע זענען געװען מ. סורקיס, אהוך 
איבראל (אבריאל) און שפּעטער -- מ, ספיר, 

3) די ערשטע שליחים פון ,מוסד" קיין איטאַליע זענען געװען משה נוסקין פון 
גבעת חיים און ישראל ספיר פון רמת הכובש. 

אין דער העפּלה-מלאכה פון דער ציים פון פאַר דעם קריג ; צווישן זיי -- 
פּלמ"חניקעס, מאַטראָזן, ראַדיאָיספּעציאַליסטן, אַ טייל אין זעלנער"- 
אוניפאַרמען, אַ טייל ציווילע פאַרזאָרגט מיט דאָקומענטן פון פּליטים. 
כדי אויסצושטאַטן די שיפן, האָט מען אויפגעשטעלט לאַגערן פאַר שפּייז, 
ברען-שטאָפן, בױ-מאַטעריאַלן, לייוונט, אייזן, בעטן, רעטונגס"-גארטלען 
א. א. װו. -- אַלץ האָט מען אַרױסגעשמוגלט פון מיליטער-לאַגערן און 
דורך אַנדערע וועגן. מען האָט אויך געמוזט אױסהאַלטן אין לאַגערן 
טויזנטער פּליטים --- קאַנדידאַטן צו פאָרן מיט די העפּלה-שיפן. מ'האָט 
זיך פאַרזאָרגט מיט צענדליקער מיליטערישע אױטאָס, זיי איבערגע- 
פאַרבט, מען זאָל נישט דערקענען זייער אָפּשטאַם, איבערצופירן די 
עולים צו די װאַרטנדיקע שיפן. ספּעציעלע ביוראָען האָכן זיך פּאַרנומען 
מיט , אױסאַרבעטן" דאָקומענטן -- פאַר שאָפּערן, אורלויבן פאַר סאָל- 
דאַטן און אָפּיצערן, וויזעס פּאַר אָפּיצערן פון אַנדערע לענדער, ענגלענ- 
דער, דרום-אַפּריקאַנער, אַמעריקאַנער א. אַ. וו. די העפּלה-מענטשן האָבן 
באַזוכט די קאַזאַרמעס פון די מיליטער-איינהייטן װאָס זענען געווען 
אײינקװואַרטירט אין איטאַליע און צוגענומען ביי די אידישע אָפיצערן 
זייער פּאַרציץ וויסקי, און פאַר דער וויסקי האָט מען געקענט קריגן 
אין די ניט-אידישע סאָלדאַטןלאַגערן -- ברעך-מאַטעריאַל, פּאַרבייט- 
טיילן, און אַפילן געווער. 

די העפּלה-שיפן האָט מען געהיימערחייט צוגענרייט צו זייער 
מיסיע, ס'זאָל זיי נישט געבן קיין עין-הרע די ענגלישע געהיים-פּאָליצײי, 
װאָס האָט זיי געזוכט אין אַלע פּאָרטן. אַז די שיף איז שוין געווען 
גריים צום אַרױספאָר, זענען די מעפּילים געבראַכט געװאָרן צום פּאָרט 
אין מיליטערישע אױמאָס, געפירט דורך אידישע זעלנער, ס'רוב פון 
פארשידענע לאַגערן, אַמאָל אַזױ וויים וי 1,000 קילאָמעטער פון אַרױס- 
פאָר-פּאָרט,. מ'האָט געמוזט אױיסאַרבעטן גוט-פּלאַנירטע צייט-טאַבעלעס, 
כדי אַלץ זאָל , קלאַפּן" צו דער צייט. אַמאָל איז געשען א מכשול --- די 
שיף האָט נישט געקענט אָפּשװוימען אין דער פאָרויס-באַשטימטער נאַכט 
-- און מ'האָט געמוזט צוריקשיקן די מענטשן צו זייערע לאַגערן און 
אַ טאָג אָדער צוויי טעג שפּעטער זיי נאָכאַמאָל ברענגען צו פירן צו 
דער שיף. יעדע פּאַרמיע, און אויך די מכלומרשטע אָפיצערן װאָס זענען 
געפאָרן בראש פון איר, איז געווען באַזאָרגט מיט געפעלשטע דאָקױ 
מענטן, און מיט זייער חילף זענען זיי דורכגעפאָרן די קאָנטראָל-פּונקטן, 
וואו ס'האָבן קאַנטראָלירט די דורכפאָרער מיט זיבן איגן ענגלישע 
מיליטערישע פּאָליציאַנטן. 

אַז די מעפֿילים זענען שוין אַרױף אויף דער שיף און זי איז שוין 
אַרױס אין וועג, האָבן זיך אָנגעהױבן נייץ פּרשות מיט יסורים --- סיי 
אויפן ים און סיי אין די פּאָרטן פון א"י. יעדע שיף איז אַ באַזונדער 
העראָאיש קאַפּיטל פון איבערלעכונגעך-אַװאַנטורעס פון אירע פּלמ"ח- 
ניקעס-באַנלייטער, איר באַגעגעניש מיט די לויערנדיקע ענגלישע צע- 
שטערער, איר געראַנגל ביי די פּאָרטן. מיט דער הילף פון ראַדיאָ- 
מכשירים האָט די שיף אין מיטן ים אָנגעהאַלטן אַ קאָנטאַקט, צומערשט 
מיט דעם מרכז אין איטאַליע, און אַז זי איז צוגעקומען נענטער צום 
פּאָרט, מיט דעם , מוסד" אין לאַנד, װאָס האָט דיריגירט איר מאַרשרוט 
צום אָרט, וואו מ'האָט אַראָפּנענומען די מעפּילים. דאָ האָבן שוין גע" 
װאַרט גרופּעס פון דער פּלמ"ח, צוגעגרייטע אױיף אַלץ. די ערשטץ 
מעפּילים-שיפן זענען אָנגעקומען צום פּאָרט בשלום, און געווען אזעלכע 
וועמען ס'איז געלונגען דורכצופירן זייער רייזע עטלעכע מאָל אַחין און 
צוריק. דערנאָך איז געװאָרן אַלץ שווערער דורכצוברעכן די שווערע 
באַלאַגערונג, געשטיצט דורך אַ מעכטיקן פּלאָט, לופט-ארמיי, דורך 
לויערנדיקע פּאָליציי-שיפלעך, דורך די ראַדאָר-סטאַנציעס אויפן כרמל- 
באַרג און דורך אַן אַרמײ געהיים-אַגענטן מיט װאָס ס'האָט געווימלט 
אין די פּאָרטן פון מיטלענדישן ים און אין די אינזלען אויפן וועג קיין א"י. 


ווען די אידישע זעלנער פון א"י האָבן פאַרלאָזן איטאַליע זענען 
דאָרט איבערגעבליבן פיל טוער פון דער העפּלה. זייערע אוניפאָרמען 
און דאָקומענטן האָבן זיי איבערגענעבן די מעפּילים פון די לאַגערן, װאָס 
האָבן עולה געווען קיין א"י אַלס זעלנער, און זיי אַליין זענען געבליבן 
וי , פּליטים" שטעקן אין איטאַליץ פאָרצוזעצן זייער ארבעט. ווען אַלע 
אידישע מיליטערגרופּן האָבן שוין נגעהאט פאַרלאָזן איטאליע, האָט מען 
געמוזט , שאַפן" אַ פיקטיווע מיליטערישע איינחייט און ארבעטן אונטער 
איר שוץ. צווישן שלל אַרמײ-איינהייטן, װאָס האָבן זיך דאַן געפונען 
אין איטאַליע, האָבן די כריטישע ואַכן זיך נישט געקענט פאַרנאַנדער- 
קלייבן ווער ס'איז די נייע , מיליטער-גרופּע", װאָס האָט נאָר עקסיסמירמ 
אויפן פּאַפּיר. די הגנה-יאטן האָבן ווייטער, אונטער דער מאַסקע פון 
בריטישע זעלנער, צונויפגעזאמלט אין די אַרמיי-לאַנערן אין איטאַליץ 
ברען-מאַטעריאַלן, פאַרבייט-טיילן און אַנדערע זאכן װאָס מען האָט 
קאָנפיסקירט פאַר דער העפּלה. 

ווען די א"ידיקע מיליטער-איינחייטן האָבן זיך געפונען אין אימא- 
ליע, איז דאָס דאָזיקע לאַנד געווען א8 דורכגאַנגס-וועג צו אַלע אנדערע 

טיילן פון אײיראָפּעץ. די שליחים פון דער בריחה, העפּלה און ,רכש" 
(דאָס איינקויפן געווער) אין פאַרשידענע לענדער, זענען פ'רוב דורכגץ- 
פאָרן דורך איטאַליע. ס'רוב זענען זיי צוריקגעקומען פון זייערע ווייטעץ 
רייזעס אין מונדירן פון זעלנער װאָס קומען צוריק פון אורלויב, אָדער 
אין די שיפן פון דער העפּלה. 

8 מעפּילים-שיפן האָבן אַרײנגעבראַכט קרוב 70,000 אידן פון 
אויגוסט 1945 ביז דעם 29סטן מאַי 1948. די לעצטע שיפן זענען אָנגע- 
קומען נאָך דער אנטשמייאונג פון דער מדינה און זייערע נעמען זענען 
סימבאָליש פאַר די שטימונגען פון יענע טעג : ,לנצחון", דעם 17טן מאַי 
8, מיט 188 מעפּילים ; , מדינת ישראל", דעם 17טן מאַי, מיט 280 
מעפּילים און ,קרב עמק אילון" (די שלאַכט פון ץמק אילון), דעם 29סטן 
מאַי, מיט 706 מעפּילים. 

פון די שיפן וועמען ס'איז געלוננען בשלום צו קומען צום פּאָרט 
דארף מען דערמאַנען די שיף ,חנה סענעש", װאָס האָט אין א ווינטער- 
נאַכט אין נאָועמבער 1949 דערגרייכט דעם פּאָרט נהריה און אַרױף 
אויף אַ זאַמדבאַנק. די 282 פּאַסאַזשירן זענען איינער נאָכן אַנדערן 
אַראָפּגעשפּרונגען פון דעק אין װאַסער אַריין און געװאָרן אַרױסגעצויגן 
פון די שטורמישע כװאַליעם ציטערנדיק פון קעלט דורך פּלמ"חניקעס, 
װואָס זענען געשטאַנען פון ביידע זייטן שטריק װאָס האָט זיך געצויגן 
פון דער שיף ביז צום פּאָרט (זע זייט 808). גלייך זיינען זיי געװאָרן 
אַװעקגעפירט אין אַ זיכערן פּלאַץ. די ענגלישע פּאָליצײי, װאָסם אין 
געװאָרן אַלאַרמירט אין דער פרי קיין נהריה, האָט געפונען די שיף. 
ליגנדיק אויף אַ זייט און אויף איר האָט אַרױסגעלױכטן א העברעאישץ 
אויפשריפט : 

,חנה פנש הורדה בעזרת ארנון ההגנה 

,פפינה זאת בחוף נהריה -- אחת המצבות לשש מיליון אחינו 
ואחיותינו 

,תהיה זאת תעודת-קלון לממשלה הבריטית". 


(חנה סענעש איז געװאָרן אַראַפּגענומען מיט דער הילף פון דער הגנח ; 
די דאָזיקע שיף אין פּאָרם פון נהריה --- איז איינע פון די מצבות פאַר 
די זעקס מיליאָן פון אונדזערע ברידער און שוועסטער. זאָל דאָס זיין 
אַ שאַנד-דאָקומענט פאַר דער ענגלישער מאַכט), 

אויך די איטאליענישע מאַנשאַפּט איז געװאָרן אַראָפּגענוטען 
פון דער צעשעדיקטער שיף און געװאָרן אויסבאהאלטן, אין דער מסיבה 

לכבוד די מעפּילים האָט געהאַלטן אַ װאַרעמע רעדע אויך דער איטאַליע- 
נישער קאַפּיטאַן. נתן אַלטערמאַן האָט אונטערן איינדרוק פון דער 
געשעעניש אָנגעשריבן זיין באַרימט-געװאָרן ליד ,נאום תשובה לרב- 
החובל האיטלקי" (אַן ענטפער-רעדע צום איטאַליענישן קאַפּיטאַן), פאַר- 
עפנטלעכט אין ,,הטור השביעי" אין , דבר", 

דער אויפשוואונג פון דער העפּלה איז געגאַנגען האַנט אין האַנט 
מיט די פֿאַרשטאַרקטע אָנגריפן פון דער ,הגנה" קעגן פאַרשידענע 
פּאַזיציעס פון דער ענגלישער מאַכט אין א"י. 
| = אַ באַזונדער רושם האָט געמאַכט דער קאַנצענטרירטער אָנגריף 
אויף באן-ליניעס, שאָסײ-קניפּן, בריקן א. אַ. דורכגעפירט דורך 90 רינגען 
פון פּלמ"ח אין דער נאַכט פון 2טן נאָוועמבער 1948. די איינדרוקספולע 
קראַפט-דעמאַנסטראַציע איז פּאָרגעקומען צום יאָרטאָג פון דער באַלפור- 
דעקלאַראַציע, ערב דער פּאַרעפנטלעכונג פון דער בעװי-דעקלאַראַציע 
(דעם 13טן נאָוועמבער 1948). עטלעכע הונדערט פּלמ"חניקעם זענען 
פּינקטלעך 11 בײנאַכט צונעקומען צו זייערע צענדליקער צילפּונקטן 
און קיין איין גרופּע האָט זיך ניט פּאַרשפּעטיקט אַפילון אויף אַ פערטל 
שעה. יצחק שדה, דער קאָמאַנדיר פון דער אַקציע, האָט גערימט איר 
שלאַנפערטיקיים און דערפאָלג. אין דער זעלבער נאַכט האָבן פּלמ"ח- 
רינגען געזונקען די ענגלישע אויסשפּיר-שיפלעך אין די פּאָרטן פון חיפה 
און יפו. צו די זייטן פון די שיפלעך, װאָס האָבן פאַרפאָלגט פּליטים- 
שיפן, האָבן פּלמ"חניקעס אונטערן שוץ פון דער פינצטערניש פון דער 
נאַכט צוגעבונדן עלעקטרישע מינעס, װאָס האָבן אויפגעריסן און גע" 
זונקען די שיפן. 

אַלס תשובה אויפן ווילקירלעכן אַקט פון דער ענגלישער רעגירונג, 
װאָס האָט אָפּגעװאַרפן די רעקאַמענדאַציעס פון דער ענגליש-אַמערי- 
קאַנער אױספּאָרשונגס-קאָמיסיע צו עפענען גלייך די טױערן פון לאַנד 
פאַר הונדערט מויזנט אידן, קרבנות פון נאַציזם, האָט די ,הגנה" 
דורכגעפירט אין דער נאַכט פון 17טן יוני 1946 אַן אַָנגריף אויף אַלע 
בריקן װאָס פֿאַרבינדן א"י מיט אַנדערע לענדער און זיי אויפגעריסן. 
אַ טייל פון די בריקן האָבן זיך געפונען אין האַרץ פון ווייטע אַראַבישע 
געגנטן, װאָס זענען געװאָרן שטרענג באַװאַכט דורך ענגלישע און אַראַ- 
בישע וועכטער. אין דער ;נאַכט פון בריקן" איז נאָר געשען איין 
אומנליק. ביים אויפרייסן די בריק א-זיב צו דרום פון ראש-הנקרה 
זענען דורך אַן אומגליקספאל אומגעקומען 14 בראַווע קעמפער, אונטער 

דער פירונג פון נחמיה שיין פון עין חרוד. ביים אָנהייב פון אָננריף 
איז אויך געפאַלן יחיעם ווייץ, וועלכער האָט זיך פרייוויליק אָנגעשלאָסן 
אין דער גרופּע, ווען זי איז אַרױס צו דער אַקציע =). 

דער ענטפער פון די ענגלענדער איז שנעל געקומען דעם 29סטן 
יוני, װאָס איז אריין אין דער געשיכטע פון קעמפנדיקן ישוב אַלס דער 
, שװאַרצער שבת". דער ציל פון דער אקציע איז געווען: צו געבן 8 
טױטקלאַפּ דער ,הגנה" און פּלמ"ח און אַרעסטירן די וויכטיקסטע פירער 
פון דער אַגענטור, ועד הלאומי און פון דער הסתדרות. פאַר דער אַקציע 
האָבן די ענגלענדער מאָביליזירט ביי 100,000 זעלנער און ביי 15,000 
פּאָליציאַנטן און אַלס צונאָב הונדערטער געהיים-אגענטן. עץטלעכע װאָכן 
פריער איז דעם אינפאָרמאַציע-דינסט פון דער ,הגנה" געלונגען אַרױס- 
צושמוגלען פון די אַרכיוון פון דער ענגלישער געהיים-פּאָליצײי אַ שטרענג- 
געהיימע קארטאָטעקע מיט די נעמען פון 5,000 מענטשן פון דער , הננה" 
און פּלמ"ח, זייערע קאָמאַנדירן און פירער. נאָכן פאָטאָגראַפירן די הונ- 
דערטער זייטן פון דער קאַרטאָטעקע, איז זי געװאָרן צוריקגעפירט אין 
דער ענגלישער דעפענסיווע. אַדאַנק דעם דאָזיקן גלענצנדיקן אויפמו 
איז די ענגלענדער ניט געלונגען איבערצוראשן די פירער פון דער ,הגנה" 
און דער שאָדן פון דורכגעפירמן איבערפּאַל איבער דער ,הגנה", אירע 
געהיימע געװועריסקלאַדן און פירער, איז געווען אַ סך קלענער וי די 
עננגלענדער האָכן דערװאַרט, 

אַמערגסטן האָט געליטן פון אָנגריף יגור. דאָרט איז די ענגלענדער 
געלונגען צו קאָנפֿיסקירן פיל געווער, דערונטער 995 ביקסן, 94 גראַנאַטן- 
װאַרפער, 87 פּולעמיאָטן, 8,000 גראַנאַטן א. אַ. די ענגלענדער זענען 
זיך ברוטאַל באַנאַנגען מיט די אַרעסטירטע און געבראכט די באַפאַלענע 
דערפער פיל שאָדן. אַממערסטן האָבן געליטן אין , שװואַרצן שבת" יגור, 
עין חרוד, תל יוסף, נען, בית הערבה, אשדות יעקב, גבת, בית השימה, 
אפיקים, קיסריה---שדות ים, רמת רחל, נבעת ברנר, די דגניות, אילת 
השחר, גבעת חיים, משמרות, עין החורש, כפר חיים און כפר חגלה. 

די אַרעסטירטע האָבן באַקומען אַן אינסטרוקציע פון דער , הגנח" 
ניט אָנצוגעבן זייערע נעמען. אויף דער פראַנע ,וי הייסטו?" איז 
געקומען די תשובח ,אַ איד פון ארץ ישראל". אין פיל פאַלן האָבן די 
אַרעסטירטע -- געראַטעװװועטע חיטלער-קרבנות -- וי אַן ענטפער 


4) אוף זיין נאָמען איז געשאַפן געװאָרן אין נאָװעמבער 1946 אין מערב- טייל פון 
גליל דער קבוץ יחיעם, 

אויפגעוויקלט די אַרבל און געוויזן דעם בלוטיקן היטלער-צייכן, דעם 
נומער װאָס זיי האָבן באַקומען אויסגעקריצט אויף זייער האַנט אין 
קאַצעט. ביי 3,000 מאַן זענען געװאָרן פאַרשלעפּט פון די אַרבעטמער- 
דערפער, אָבער הונדערטער פּלמ"חניקעס איז געלונגען צו פאַרשווינדן 
צווישן די ארעסטירטע , נאַמענלאָזץ" מענטשן-מאַסן. די אַרעסטירטע, 
צווישן זיי פיל מיטגלידער פון דער אידישער אַגענטור, זענען געװאָרן 
פאַרשפּאַרט אין רפיח און לאַטרון. די מיטגלידער פון דער אַגענטור 
זענען באַפּרײיט געװאָרן מיט 4 חדשים שפּעטער, אין נאָוועמבער 1946, 
אַלס קאָמפּענסאַציץ צו די אַראַבער זענען אויך גלייכצייטיק באַפּרײיט 
געװאָרן אַראבישע פירער, וועלכע זענען געזעסן אַרעסטירט אויף דעם 
סיישל-אינזל פאַר קאַלאַבאָראַציע מיט די נאַציס. אַזױ האָבן די ענגלענ- 
דער אויסגעמאָסטן א , גנלייכע מאָס" גערעכטיקייט צו אַראַבישע נאַציס 
און צו די נאַצי-קרבנות, די מיטקעמפער פאַרן נצחון פון די עלייס 
איבער היטלערן... 

סוף יולי 1946 איז פאָרגעקומען דער איבערפאַל פון 27,000 ענגלישע 
זעלנער אויף תל-אביב. דער אָפיציעלער מאָטיו פון די מאַסן-רעװויזיעס 
איז געווען: מען זוכט די דורכפירער פון באָמבעךאַטענטאַט אויפן 
האַטעל ,קינג דעיוויד" אין ירושלים (דורכגעפירט דורכן רעװיזיאַניס- 
טישן אצ"ל דעם 22סטן יולי). קרוב הונדערט טויזנט אידן זענען געװאָרן 
פאַרשפּאַרט אין פאַרהאַלטונגס-לאַגערן אויף די גאסן, אָפּגעצױמט מימ 
שטעכעדיק דראָט און געװאָרן אויסגעפאָרשט. 

דעם 12טן אױגוסט 1946 האָבן די ענגלענדער פאַרעפנטלעכט דעם 
באַפּעל וועגן פּאַרשיקן מעפּילים-שיפן קיין ציפּערן (זעץ דער ;אַנטי- 
נאַצישער פּלאן" זייט 943), די שיפן ,ינור" און ,הענריעטא סזאָלד", 
װאָס זענען געשטאנען פאַראַנקערט אין חיפהער פּאָרט מיט 1,800 
מעפּילים, האָבן געדארפט זיין די ערשטע שיפן דעפּאָרטירט צו ווערן 
קיין ציפּערן. די אוידיציע פון אומלענאלן ראַדיאַיזענדער פון דער 
,הגנה" האָט דערקלערט: , די ענגלישע רעגירונג האָט נגעשיקט די 
ענגלישע אַרמײ און דעם ענגלישן פּלאָט דורכצופירן די אומווירדיקסטץ 
אַקציע אין דער געשיכטע פון דער מענטשהייט, זינט עס זענען ליקווי" 
דירט געװאָרן די נאַצישע פאַרניכטונגס--לאגערן" *). 

דעם 18טן און 20סטן אױגוסט האָט אַ , רינג" פון פּלמ"ח פאַרליינט 
מינעס אין די דעפּאָרטיר-שיפן , עמפּייר הייוואוד" און , עמפּייר רייוול". 


5() /חומה", איגוסט 1946, 

די ערשטע שיף האָט געמוזט צוריקפאָרן אין מיטן ים פון איר רייזץ- 
ציל -- ציפּערן צוריק קיין חיפה, כדי צו פאַרריכטן די שאָדנס פאַראור- 
זאַכט דורך די אונטערערדישע קעמפער פון פּלמ"ה (זע זייט 961). 

דעם 51סטן יולי 1947 האָט דער פּלמ"ח אויפגעריסן די ראַדאַר- 
סטאַנציע אויפן כרמל-באַרג אין חיפה, װאָס האָט געהאָלפן פאַנגען די 
פּליטים-שיפן. נאָך עטלעכע מאָל זענען געװאָרן באַשעדיקט די ענגלישע 
דעפּאָרטאַציע-:שיפן דורך אידישע מינעם. 

קיין ציפּערן גופא האָט דערגרייכט די האַנט פון דער ,הגנה". 
קיין ציפּערן (קפריסין) זענען געװאָרן פאַרשיקט 80,000 מעפּילים אין 
די יאָרן 1946--1948. עס איז דאָרט געװאָרן אָנגעפירט אַן אינטענסיווע 
קולטור-אַרבעט אין די לאַגערן. דער כפר הנוער (יוגנט-דאָרף) האָט 
געציילט איבער 2,000 נפשות. אַלע באַועגוננען האָבן געשאַפן זייערע 
קלובן, יוגנט-לאָקאַלן, קבוצים, ספּאָרט-פּלעצער א. אַ. װו. 

די שליחים פון פּלמ"ח האָבן באַקומען דעם אױפּטראַג צו אָרגאַ- 
ניזירן די קאַמפס-פעאיקע יוגנט אין ציפּערן אין דער , הגנה" און זי 
צונרייטן צו זייערע שפּעטערדיקע אױיפגאַבן אין א"י. דער פערטער 
לעניאַן פון פּלמ"ח, אונמטער דער אָנפּירונג פון יוסף טאַבענקין, האָט 
באַקומען די אויפגאַבע צו שאַפן אין ציפּערן א קאַמפס-איינהייט -- די 
,שורות חמגינים". מיט דער הילף פון דורכגעגראַבענע טונעלן האָט 
מען אַריינגעשמוגלט געווער און אויך אַרױסגעפירט אומלענאַל מעפּילים 
און זיי געשיקט קיין א"י. ס'זענען אונטערגעלייגט נגעװאָרן מינעס אונ- 
טער די דעפּאַרטאַציץ-שיפן אין ציפּערן גופא. ווען די ענגלישע מיליטער- 
מאַכט האָט דאַן באַשלאָסן צו שיקן די שיפן אין פּאָרטן פון עגיפּטן, 
כדי זיי צו פאַרזיכערן קענן די אָנגריפן פון די פּלמ"ח-שווימערס, האָט 
די פּלמ"ח געשיקט אויסשפּירער אין די פּאָרטן פון עניפּטן, כדי דורכ- 
צופירן סאַבאַָטאַזש-אַקטן אויך אין די עגיפּטישע ,זיכערע" פּאָרטן = 

ווען פ'איז אױסגעבראָכן דער באַפּרייאוננס-קריג אין נאָוועמכער 
7, האָבן די , שורות המגינים" אין ציפּערן געציילט 2,600 חברים. 
מים דער אַנטשטייאונג פון דער אידישער מדינה האָט צה"ל (ישראל- 
ארמיי) געשיקט 8 דעלעגאַציץ קיין ציפּערן װאָס האָט פאָרגעזעצט 
די אַקציע פון פּלמ"ח. שנעל האָבן אָנגעהױיבן אָנקומען די לעצטע אינ- 
טערנירטע אין ציפּערן, און די לאַגערן זענען געװאָרן פולשטענדיק 
ליקווידירט. 


6 מ. ברסלבסקי, דאָרט, ז. 339, 

דעם שטאַרקסטן רושם האָט אַרױסגערופן אין דער װועלט די ליידנם- 
עפּאַפּײױיץ פון דער שיף ,יציאת אײראָפּץ 71947, װאָס האָט געהייסן 
געקירצט ,עקזאָדום". מיט דער שיף זענען אָנגעקומען צום פּאָרט פון 
חיפה, דעם 17טן יולי 1947, 4,880 פּאַסאַזשירן, צווישן זיי ביי טויזנט 
שװאַנגערע פרויען און הונדערטער קינדער. די שיף מיט א שטיקל 
יחוס-בריוו חינטער זיך -- זי האָט פריער געהערט צום אַמעריקאַנער 
פּלאָט -- האָט געהאט א מאַנשאַפט װאָס איז באַשטאַנען פון 98 אידן 
װאָלונטירן, ווערבירט פאַר דעם צוועק אין די פאַראייניקטע שמאַטן 
זיי האָבן צוזאַמען מיט די ים-לייט פון ארץ ישראל און פון דער שארית 
חפּליטה זיך געהאַלטן העלדיש די גאַנצע צייט פון דער ריײיזעעפּאַפּייץ 
איבער די ימים קיין און פון ארץ ישראל. צווישן די אַמעריקאַנער האָט 
זיך אַרױסגערוקט די סימפּאַטישע געשמאַלט פון פּראַָטעסטאַנטישן נלח 
דזשאן גראוועל, וועלכער האָט זיך פאַרליבט אין געדאַנק פון שיבת ציון 
און געטיילט מיט די מעפּילים אַלע זייערע ליידן און פריידן. 


ווען די שיף איז אָנגעקומען צו די ברעגן פון אײיראָפּע, איז זי באַלד 
אַרונטערגעפּאַלן אונטער דעם װאַכזאַמען קאָנטראָל פון דער בריטישער 
געהיים-פּאָליצײ, זי האָט באַלד אָנגעהױבן באַקומען אירע װאָרנונגען 
און דראָונגען. די שיף איז געווען געצוואונגען צו אַנטלױיפן פון איטאליע 
און זי האָט פאַרװאָרפן אירע אַנקערם אין פראַנקרייך, 


די 4,800 מעפּילים-אידן פון די פּליטים-לאַגערן אין דייטשלאַנד, 
זענען געבראַכט געװאָרן קיין פראַנקרייך דורך אומלענאלע ועגן, און 
דער שטאַב פון דער בריחה האָט אָנגעפירט מיט זייער טראַנספּאַרטאַציע. 
דורך א בליץ-אַקציע זענען געװאָרן איבערגעפירט די טויזנטער מענטשן 
דורך דער דייטש-פראַנצויזישער גרענעץ, געװאָרן איבערגעפירט מיט 
דער באַן קיין מאַרסײל, און דאָ זענען זיי צעשפּרײט געװאָרן אין פערמעס 
אַרום דער שמאָט. מען האָט זיי גלייך פאַרזאָרגט מיט מויזנטער דאָקו- 
מענטן און דער קאָנסול פון קאָלומביע האָט געארבעט לאַנגע איבער' 
שעהן צו סטעמפּלען יעדן רייזע-דאַקומענט מיט דער ,ויזע" אין 8 
ווייט לאַנד. די ים-לייט פון א"י האָכן דערווייל צוגעגרייט די שיף, װאָס 
איז געשטאַנען אין אַ זייטיקן פּאָרט, אין דער נעגנט פון מאַרסײל, צו 
איר רייזע -- מ'האָט צוגעגרייט שלאָף-האַמאַקס, אַ שמאָק אױף א 
שטאָק ; מ'חאָט אָנגעגרײיט שפּייז- װאַסער און ברען-שטאָף און דורכ- 
געפירט די נויטיקע צוגרייטונגען פֿאַר אַזא רייזע מיט מױזנטער 
פּאַסאַזשירן, 

צו דער באשטימטער שעה זענען אַרױס 170 אױטאָסם אין 12 
קאַראַװאַנען פון 12 פערמעס אַרום דער שטאָט צום אָפּפאָר-פּאָרט -- 
סעט. די טראַנספּאָרט-אַרבעטער אין דרום-פּראַנקרייך האָבן דאַן גע- 
סטרייקט. מ'האָט געדאַרפט באַקומען אַ ספּעציעלע דערלויבעניש פון 
סטרייק-קאָמיטעט צו לאָזן פאָרן די אױיטאָס. די מיטגלידער פון סטרייק- 
קאָמיטעט זענען געפאָרן אין שפּיץ פון די קאַראַװאַנען. 

ווען די פּליטים זענץן ארויף אויף דער שיף, האָט שוין אין דער 
לופט אַרומגעקרייזט אַן ענגלישער עראָפּלאַן און גענומען פאָטאָנראַ 
פיעס פון די אָפּפאָר-סצענעס און אַן ענגלישער צעשטערער איז שוין 
געשטאַנען גרייט ניט-ווייט אָנצופאַלן אויף דער שיף. 60 שעה האָט 
געדויערט דאָס אָנלאָדן די שיף מיט די מענטשן און באַגאַזש, און ווען 
ס'איז געקומען די ציים אויפצוחייבן דעם אַנקער און אָפּשװימען פון 
פּאָרט, איז געקומען אַ באַפּעל פון דער פראַנצויזישער מאַכט אָפּצוהאַלטן 
די נסיעה. בעווין האָט זיך פאַרלײיגט מיט זיין גאַנצן פּערזענלעכן און 
פּאָליטישן איינפלום און געדריקט אויף דער פּראַנצויזישער מאַכט זײ 
זאָל נישט אַרױסלאָזן די שיף. נאָך פאַרהאַנדלונגען צווישן דער א"י- 
מאַנשאַפט אויף דער שיף און איר קאָמאַנדיר יוסי האַמבורגער מיט די 
פירער פון ,מוסד" אין פּאַריז, איז באַשלאָסן געװאָרן אַרױסצופאָרן פון 
פּאָרט טראַץ דעם פאַרבאָט. די שיף האָט געלאַנדעט אין אַן ענגען 
פּאָרט און איר קאָמאַנדיר אייק (יצחק אַראָנאָויטש) האָט נישט געקענט 
דעם פּאָרט. מ'האָט צוגעזאָגט דעם פראַנצויזישן פּילאָט אַ מיליאָן פראַנק 
-- א געהאַלט פון 4 יאָר אין פראַנקרייך --- ער זאָל אַרױספירן די שיף. 
צומערשט האָט ער מסכים געווען, אָבער ניט געהאַלטן זיין װאָרט. טראָץ 
דער געפאר האָט אייק באַשלאָסן צו נעמען אַליין אויף זיך די אחריות --- 
און ער האָט אַרויסגעפירט די שיף אין אָפּענעם ים. באַלד איז ,, עקזאָדוס" 
געװאָרן נאַכגעפאָלגט פון א װאַך פון בריטישע דעסטראָיערס. 

דאָס איז געווען די גרעסטע פון אַלץ ביזדאַמאָלסדיקע מעפּילים- 
שיפן. די אָרדנונג איז געווען א מוסטערהאַפטע. אַלץ רייזנדיקע זענען 
געווען איינגעטיילט אין גרופּן. אויף דער שיף איז געווען אינסטאָלירט 
אַ ראַדיאָרסטאַנציע מיט 24 הויכהילכער, װאָס האָבן צעטראָגן די ידיעות 
און אינסטרוקציעס פון דער לייטונג אין אַלע עקן פון דער שיף. 

אַ שטאַב פון דאָקטױרים און קראַנקע-שװועסטער פון צווישן די 
מעפּילים האָט געאַרבעט 24 שעה אין מעת-לעת. די שיף איז געווען 
אױסגעשטאַט מיט פרידזשידערס, דאַמף:, קאָך-קעסלען, קיל-קאַמערן 

א. אַ. וו. דאָס עסן איז פאַרטיילט געװאָרן געקאָכט און װאָרעם, ניט 
וי אויף די אַנדערע שיפן -- אין 40 מינוט צייט האָט מען אויסגעטיילמ 
מיטאָג צו 4,800 מענטשן. אַ באַזונדער אויפמערקזאמקייט האָט מען 
געשאַנקען די קינדער. ס'איז געווען טעטיק א קולטור-קאָמיסיע און יעדן 
מאָג איז דערשינען אַ צייטונג אין פיל שפּראַכן פאַר די מעפּילים פון 
פארשידענע לענדער. 

ווען די שיף האָט זיך דערנענטערט צו די ברעגן פון א"י, האָט זיך 
אָנגעהױבן אַ פיכערהאַפטע טעטיקייט פאַר דעם דערװארטעטן קאַמף. 
אַרומגערינגלט פון בריטישע צעשטערער האָט די שיף געוואוסט, אַז זי 
האָט נישט קיין האָפּנונג פון זיי צו אַנטלופן, די מעפּילים האָבן אָנגץ- 
הויבן פאַרפעסטיקן פּאָזיציעס, פאַרקראַטעװען די פענצטער קעגן טרערן- 
באָמבעס ; מ'האָט אַנגעגרײט , געווער": פּושקעס פון קאָנסערוון, פלץ- 
שער, שרויפן, שטעקנס, א. אַ. וו. מ'חאָט באַשטימט שלאַכטפּאָזיציעם, 


די ענגלענדער זענען באַפּאַלן די שיף נישט געבנדיק פריער קיין 
װואָרנונג, ווען די שיף האָט זיך נאָך געפונען 28 מייל ווייט פון פּאָרט, 
מחוץ פון די א"ידיקע מטערימאָריאַלע װאַסערן, און די פּאַסאַזשירן זענען 
געווען איבערראַשט פון סאַלון פון שיסערייען, טרערן-באָמבעם און 
װאַסער-שטראָמען אויף דער שיף. דריי מעפּילים זענען גלייך געפאַלן 
טויט, צווישן זיי בילי בערנשטיין, פון דער מאַנשאַפּט, אַ װאָלונטיר פון 
אַמעריקע. צענדליקער זענען געװאָרן פאַרוואונדעט, פון זיי פיל שווער. 
באַװאָפּנטע זעלנער זענען אריינגעדרונגען אויף דער שיף. אויך צווישן 
די ענגלענדער זענען געווען פאַרוואונדעטע -- 50 ענגלענדער זענען 
געװאָרן געפאַנגען דורך די מעפּילים און זייער געווער ארײינגעװאַרפן 
אין ים. די ענגלענדער האָבן פאַרכאַפּט די רודער-בריק און די שיף 
איז ווייטער געפּאָרן דור א רעזערװו-ראָד אין דעם אונטערשטן טייל פון 
דער שיף. אין באַגלײטונג פון די בריטישע דעסטראָיערס און גרופּן פון 
באַמבער-עראָפּלאַנען אין דער לופט איז די שיף אָנגעקומען קיין חיפה. 
די שלאַכט האָט געדויערט עטלעכע שעה און בראש פון די קעמפער 
זענען געשטאַנען מיטגלידער פון די יוגנט-אַרגאַניזאַציעם און פּאַרמי- 
זאַנער, אָנגעפירט פון קעמפער פון א"י. די שלאַכט איז געווען פאַר- 
ענדיקט ערשט דאַן ווען דאָס ים-װואַסער האָט זיך דורכגעריסן דורך 
די שפּאַלטן אין דער שיף און פאַרפלייצט דעם פּלאַץ וואו סזענען 
געלעגן צוויי טויזנט פּאַסאַזשירן, בעיקר פרויען און קינדער. ביז דער צייט 
האָט די שיף כסדר געשיקט ראַדיאָידעפּעשן צום אידישן ישוב אין לאַנד, 

אין פּאָרט האָט מען די מעפּילים איבערגעפירט אויף די דעפּאָר- 
טאַציע-שיפן. אָבער אָנשטאָט צו שיקן זיי אויפן ,נאָרמאַלן" וועג --- קיין 
ציפּערן, האָבן די עננלענדער דאָסמאָל באַשלאָסן אָנצושרעקן די אידן 
אין די לאַנערן -- און שיקן די מעפּילים צוריק קיין אײיראָפּע. די שיפן 
זענען געװאָרן געשיקט אין פּאָרט דע-כוק, דרום-פראַנקרייך וי , שקלאַפֿן- 
שיפן", װוי ס'האָט זיי באַצייכנט גיורא, איינער פון די א"ידיקע קעמפער 
אויף דער שיף, 

די עננלענדער האָבן אויסגעאיבט אַ שווערן דרוק אויף פראַנקרייך, 
זי זאָל אַרײינלאָזן צו זיך די פּליטים. די פּראַנצויזן האָבן נאָכגעגעבן 
דעם דרוק, אָבער האָבן זיך אַנטזאַגט צו צווינגען מיט כוח די מעפּילים 
צו פאַרלאָזן די שיפן. , הננה"-ליימ איז געלונגען צוצושווימען צו איינער 
פון די שיפן און װאָרענען די מעפּילים זיי זאָלן ניט פאַרלאָזן די שיף. 
די פּאַסאַזשירן פון דער צווייטער שיף האָבן אינסטינקטיוו אַליין פאַך- 
שטאַנען, אַז זיי דארפן ניט אַראָפּ פון די שיפן. די מעפּילים האָבן אין 
איין כאָר דערקלערט די אָפיציעלע פראַנצויזישע דעלענאַציעס זייער 
אייזן-פעסטן באַשלום אַראָפּצוגײן נאָר אין די פּאַרטן פון ארץ ישראל, 
נאָכן דורכלייענען די איינלאַדונג פון דער פראַנצויזישער רענירונג צו 
לאַנדן אין פראַנקרייך, האָט זיך אַרױפגעכאַפּט אויפן מאַסט אַ יונגער 
בחור פון די מעפּילים, אַרױסגעצױינן פון זיין העמדל א בלוי-ווייסע פאָן 
און אים אָנגעבונדן אויפן שפּיץ. דאָס שטורמישע געזאַנג פון , התקוה" 
און די איבערראשנדיקע האַנדלונג פון איננל האָט אויפנעציטערט די 
פראַנצויזישע דעלענאַציע, װאָס האָט אויף דער צווייטער שיף אויסגע 
הערט א קורצע דערקלערונג פֿון איינעם פון די מעפּילים, אז ‏ מיר 
ווייסן : מיר דארפן קויפן אונדזער פרייהייט פאַר אונדזער בלוט. מיר 
וועלן לעבעדיקע נישט אַראָפּגײן פון די שיפן" *), 

די מעשה ,עקזאָדוס" האָט אויפנעשטורעמט די וועלט. הונדערמטער 
זשורנאַליסטן פון פאַרשידענע לענדער זענען אָנגעקומען קיין פראַנקרייך 
און געווען די עדות פון געראַנגל. הונדערטער אידישע בחורים און 
מיידלעך פון פּראַנקרייך האָבן זיך כסדר געזאַמלט נעבן פּאָרט, אויפ- 
געמרייסלט און צעשטורעמט פון די געזעענע בילדער. 

4 מעג זענען די שיפן געשטאַנען אין פראַנצויזישן פּאָרט. אויף די 

7 דערנאָך האָט זיך אַרױסגעװיזן, אַז דער מוטיקער אינגל איז א ברודער פון אינגל- 


מעפּיל יאַקובאָװיץ, װעלכער איז דערמאַרדעט געװאָרן דורך די ענגלענדער ביים קאַמף אויף 
דער געקזאָדוס", נעבן פּאָרט פון א"י, 

שיפן זענען דערווייל געבוירן געװאָרן איבער הונדערט קינדער. ס'איז 
אָרגאַניזירט געװואָרן 8 שול פאַר קינדער און די ענגלישע סאָלדאַטן האָבן 
געקוקט מיט פאַרוואונדערונג וי אידישע קינדער לערנען שטייענדי- 
קערהייט, אָן בענק, און איינער שרייבט אויף די פּלייצעס פון צווייטן. 


ענדלעך זענען די שיפן געװאָרן אוועקגעפירט צוריק קיין דייטש- 
לאַנד, אין פּאָרם פון האַמבורג. ביים אַרױספירן די מעפּילים איז גע- 
קומען צו א בימערן געראַנגל, עס זענען געווען צענדליקער פאַרוואונ- 
דעטע, און צענדליקער פון די אָנפּירער פון קאַמף --- צווישן זיי מרדכי 
רויזמאן פון חשומר הצעיר -- זענען געװאָרן אַרעסטירט און איזאָלירט. 
אין פאַרקראַטעװעטע ואגאַנען זענען די אידן געװאָרן צוריקגעפירט 
אין די לאַגערן, פאַר די אויגן פון דער דייטשער באפעלקערונג. די ענג- 
לענדער האָבן געװאָלט צוריקשיקן די פּלימים אין די לאַגערן, וואו זי 
האָבן פריער געוואוינט און אַזױ אַרום צו צעשטויבן דעם כוח װאָס איז 
געװאָרן אויפגעשמידט דורך די יסורים פון העפּלה, אָבער די פּלימים 
האָבן ביטער אויסגעחוזקט די ענגלענדער. אויף דער פראַגע וי זי 
הייסן האָבן זיי אַנגעגעבן שפּאָט-נעמען, וי , אדאַלף בעווין", , גרעמא 
גאַרבאָ? א. א. וו 


די אידן אין די לאַנערן האָכן זיך װארעם סאָלידאַריזירט מיט די 
מעפּילים פון די צוריקגעקערטע שיפן. דער ראט פון די באַפּרײיטע אידן 
אין דער בריטישער זאָנע האָט באַשלאָסן צו רעזיגנירן פון אַ חודשלעכער 
צעטיילונג פון , דזשאָינט" למובת די מעפּילים פון , עקזאָדום". אויף 8 
מאַסן-פאַרזאַמלונג דעם 50סטן טעפּטעמבער 1947 אין לאגער פון בערגן- 
בעלזן, האָבן די טויזנטער פאַרזאַמלטע איינשטימיק באַשלאָסן, אַז די 
בעלזענער אידן זענען גרייט צו שענקען די מעפּילים פון עקזאָדום" 
זייערע פערטיפיקאַטן, טראָץ דעם װאָס דאָס ווייטערדיקע פֿאַרבלייבן 
אין די לאַגערן ווערט פון טאָג צו טאָג אומדערטרעגלעכער *). 


די ,חגנה" האָט געהאַלטן איר צוזאָג צו די מעפּילים פון ,עקזאָדום", 
אַז זיי וועלן פוף-סוף אריינקומען אין לאַנד, מיט דער שיף , חפורצים" 
זענען דעם 9טן דעצעמבער 1947 אַריינגעקומען קיין ישראל קרוב 200 
מעפּילים פון ,עקזאָדום". אין משך פון דער צייט זענען געװאָרן איבער- 
געפירט קיין א"י אַלע אַנדערע מעפּילים פון ,עקזאָדום". פיל פון זיי 
האָבן שפּעטער זיך באַטײליקט אין באַפּרייאונגס-קריג. 


8) ;אונזער שטימע", בערגן-בעלזן, 20 אָקטאָבער 1947, 





דער ישוב טין ארץ:ישראל טיז דער אײנציקער, טס װאַרט 
מיט בעגקשאַפט טויף עולים און טיז פעאיס זײ טויפצוגנעמען. אוזער 
שאַפונגס: און בוי כוחס אין 1187 ליגט מער גנישט טווצער קײן שוס 
צװײפל אַפִילו בײ טווזערע פײגט. שאויך די פעאיקײט פון לאוד 
טויפצוגעמען אוגזער אַרבעט, װאָס טיז טדורכגעויקסט מיט ליבע און 
פלייס, טיז פולשטעגדיק באַװיץ געװאָּרה. טױב מען מוז מאָביליזירן 
פליענדיקע דיויזיעס אה באַוװועגן מעכטיקע פלאָטן, בדי טויסטומלײדן 
די עליה פון אידישע מעפּילים --- איז דאָס ט סימן, טַז טונטער דער 
עליה פון די מעפילים טור די צוטיאווגס קסראַפט פוךר ארץ:ישרטנ 
שטייט א מעכטיקער היסטאָרישער כבוך, װעלבן מיטאָן גישט ליכט 
באַזיגן, טון מיװעטס טים גישט באזין. 
דוד כּן גוריון 

א פרים דקל 


די ,בריחה" פון פּוילן 


;... די בריחה פון פּוילן האָט זיך אָנגעהויבן באַלד נאָך דער באַפריאונג 
פון לאַנד פון דער מאַכט פון צורר, נאָך אין דער ערשטער העלפט פון יאָר 1944, 
ווען די הױיפּט-שטאָט ואַרשע איז נאָד געווען אין די דייטשע הענט, האָבן די 
ערשטע גרופּן פּאַרטיזאַנער און חברים פון די יוגנט באַװעגונגען אָנגעהויבן 
אַריבערפירן זייערע חברים פון די וועלדער לעבן ווילנע, לובלין א. אַנד, אין דער 
ריכטונג פון רומעניע, װאָס איז שוין געווען באַפרײט פון נאַצישן יאָך, 

אין יענער תקופה, ווען טיילן פון פּוױלן ביזן טייך ווייסל זענען שוין געווען 
אין די הענט פון דער רויטער אַרמײ, האָט די געהיימע ראַדיאָ פון דער פאַר" 
אייניקונג פון די אידישע פּאַרטיזאַנער טראַנסמיטירט אַן אויפרוף פון די לוב" 
לינער וועלדער צו די אידן אין די פאַרטיליקונגס- און קאָנצענטראַציע-לאַגערן 
און צו די אַלע װאָס געפינען זיך אין באַהעלטעניש אָדער וועלדער, אַז זיי זאָלן 
אַנטלופן און אָנשליסן זיך אין די אידישע פּאַרטיזאַנער, װאָס קעמפן צואַמען 
מיט דער רויטער אַרמײ פאַר דער באַפרייאונג פון גאַנץ פּױלן 

אין דער געהיימער ראַדיאָ איז אויך געהערט געװאָרן די ספּעציעלע בא" 
גריסונג צו די אידישע פּאַרטיזאַנער פון גענעראַל זשימיערסקי, װאָס אונטער 
זיין אָנפירונג האָבן געקעמפט פאַר דער באַפרייאונג פון פּױלן טויזנטער אידן 
מאָביליזירטע אין די רייען פון דער פּוילישער אַרמײ, װאָס איז פונדאָסניי אָרגאַ- 
ניזירט געװאָרן אין סאָוועט-רוסלאַנד, 

אין יענע חדשים, אין דער צווייטער העלפט פון יאָר, ווען דאָס סאָוועטישע 
מיליטער איז שוין געשטאַנען פאַר דער דעראָבערונג פון גאַנץ פּױלן, און די 
אידישע פּאַרטיזאַנער האָבן שוין אָנגעהויבן רעטונגס- און בריחה:טעטיקייטן 
האָט די פוילישע אונטערערד אין װאַרשע אויפגעהויבן אַן אויפשטאַנד, אונטער 
דער אָנפירונג פון גענעראַל באָר-קאָמאָראָווסקי, וועלכער האָט אָנגעפירט מיט 
דער פּוילישער אונטערערדישער באַוועגונג. באָר:קאָמאָראָװסקי האָט אויסגע- 
מיטן בעת די געטאָדקאַמפן צו געבן מיליטערישע הילף און געווער די אידישע 
קעמפער, זאָגנדיק: "איר אידן זענט געגליכן צו מענטשן װאָס טרינקען זיך; 
אָבער מיר, פּאָלאַקן, זענען װי צוקוקער אויפן ברעג פון ים, װאָס קאָנען ניט 
שווימען?, זיין אויפּשטאַנד איז, װוי באַקאַנט, דורכגעפאַלן, און אַרום 150,000 
מענטשן, דערונטער אויך פיל אידן, װאָס האָבן זיך אויסבאַהאַלטן אויף דער 
אַרישער זייט, זענען דערחרגעט געװאָרן. 

אייניקע חדשים נאָך דעם אין יאַנואַר 1945) איז גאַנץ פּױלן באַפרײט 
געװאָרן דורך דער רויטער אַרמײ און דער פּוילישער דיויזיע, אין וועלכער 
עס האָבן געקעמפט טויזנטער אידן, און גלייך האָט זיך אָנגעפאַנגען די בריחה 
איבער גאַנץ פּוילן --- צו איר און פון איר, 

מיט דער דעראָבערונג פון פּולן דורך דער רויטער אַרמײ, זענען באַפרײיט 
געװאָרן די טוער פון דער חלוצישער באַוועגונג, פּאַרטיזאַנער און קעמפער 
פון די געטאָס, װאָס האָבן זיך געשטעלט בראש פון די /בריחה"-אַקטיוויטעטן 

זייער באַקאַנטשאַפט מיט דער לאַגע און זייער אָפּשאַצונג פונעם מצב פון 
אידן אין פּוילן און אין גאַנץ אײראָפּע, האָט פאַרשטאַרקט דעם באַוואוסטזיין, 
אַז מען דאַרף פאַרװאַנדלען די בריחה פון יחידים און פון חלוצים-גרופּן אין אַן 
אױיסװאַנדערונג פון גאַנצן פאָלק צו די פּאָרטן -- אין דער ריכטונג צו ארץ 
נישראלן. זייער ציל איז צונויפגעפאַלן מיט די טעטיקייטן פון די שליחים פון 
לאַנד אין אײיראָפּע, און פון די סאָלדאַטן פון דער אידישער בריגאַדע אין 
איטאַליע און עסטרייך, 

די ריכטונג פון די לויפנדיקע און פון דער ;בריחה" איז צוערשט געווען 
קיין רומעניע; אַ טייל זענען געגאַנגען װוי רומענער אָדער וי גריכן װאָס קערן 
זיך אום צו זייער ,פאָטערלאַנד*, און אַ טייל זענען געגאַנגען אין די פוסטריט פון 
דער אַרמײי, אונטער כל מיני תירוצים זענען טױיזנטער פּוילישע אידן אָנגע- 
קומען קיין רומעניע, װאָס איז געווען דאַן, אין אַ באַשטימטער און באַגרענעצטער 
מאָס, אַ מין טיר צו די העפּלה-וועגן קיין א"י 

נאָך צוויי יאָר פאַרן אָפּשלוס פון קריג, איז אַ דעלעגאַציע פון טוער פון 
דער ,בריחה" אַרױסגעפאָרן קיין רומעניע, וואו עס האָט זיך געפונען אַ טעטיקע 
גרופּע פון דעם מוסד פאַר עליה ב', װאָס איז געקומען פון א"י, און פון דער 
אידישער בריגאָדע, װאָס האָט געאַרבעט נאָך פאַר דעם אויפן דאָזיקן געביט 
אין איטאַליע. זיי האָבן צוזאַמען אָנגעצײיכנט די װעגן פון דער פבריחה" און 
אויסגעברייטערט איר פאַרנעם. פון רומעניע האָבן זיי געװאַנדערט ווייטער קיין 
אונגאַרן, עסטרייך און איטאַליע, אָדער אין דער ריכטונג פון יוגאָסלאַװיע, אַלס 
מכלומרשטע ,צוריקקערנדיקע", ,רעפּאַטריאַנטן", װאָס פאָרן אין דער ריכטונג 
פון איטאַליע. חוץ שיקן ;טראַנספּאָרטן* קיין רומעניע, האָט די /בריחה?" געשיקט 
פון פּױלן, אין דער צווייטער העלפט פון 1945, אויך גרופּן און יחידים קיין 
איטאַליע, דורך אונגאָרן און עסטרייך, 


די רעפּאַטריאַציע פון סאָװעט-רוסלאַנד 


די מימרא ;ושבו בנים לגבולם", װאָס מ'האָט געפּרואװוט צוקלעפּן צו דער 
אויסװאַנדערונג פון 150,000 פּוילישע אידן פון רוסלאַנד, האָט ניט אַנטשפּראָכן 
דער ווירקלעכקייט, ווייל דאָס איז נישט געווען קיין רעפּאַטריאַציע קיין פּוילן, 
נאָר אַן עמיגראַציע פון אידן, פּױילישע אונטערטאַנען, פון רוסלאַנד, ווייל פאַר פיל 
דינט פּױלן בלויז אַלס דורכגאַנג-סטאַנציע. די אַלגעמײנע נטיה איז געװען 
דורכצושניידן פּוילן, אויף די װאַנדער-וועגן, און ניט אָפּשטעלן זיך דאָרט בבלל, 
אָדער, אין בעסטן פאַל, אָפּצושטעלן זיך דאָרט צייטװוײיליק, און דאָס אויך בלויז 
פאַר אַ באַשטימטן ציל: אויפצוזוכן די משפּחה-פיטגלידער, אויב זיי זענען 
געראַטעװעט געװאָרן על פּי צופאַל, אָדער צו ליקווידירן זייער אייגנטום -- 
אויב אַזאַ געפינט זיך ; אָדער --- צו געפינען די ביינער פון קרובים און זאָגן 
.קדיש* נאָך זיי. . . די געפילן פון האַרץ האָבן באַשטימט, נישט צו פאַרבלייבן 

אויפן מאסן-בית-הקברות און אינעם לאַנד פון פּאָגראָמען, אַפּילו ווען דאָס זאָל 
זיין דאָס באַפרייטע און דעמאָקראַטישע פּױלן 

דעם 20טן יוני 1945, אַ האַלב יאָר נאָך דער דעראָבערונג פון פּוילן דורכן 
סאָװועטישן מיליטער, איז אָנגעקומען קיין פּױלן פון מאָסקװע אַ קעיבל פון 
בערל מאַרק, אין נאָמען פון קאָמיטעט פון פּױלישע אידן אין ראַטן"פאַרבאַנד, 
אַז דער הויפּט פון דער פּוױלישער רעגירונג האָט פייערלעך פאַרזיכערט, אַז 
אין ,,ענין פון רעפּאַטריאַציע פון די פּוױילישע בירגער אין ראַטן-פאַרבאַנד װעלן 
די אידן ניט ווערן דיסקרימינירט",. לויט די אָפּשאַצונגען, זענען אין ראַטױ 
ּאַרבאַנד געווען ביי אַ האַלב מיליאָן אידן, פּױילישע בירגער, װאָס זענען, לוט 
די געזעצן פון דער רעפּאַטריאַציע, געווען באַרעכטיקט צו פאַרלאָזן דאָס לאַנד 
און זיך אומצוקערן קיין פּולן. 

דער אױיבנדערמאָנטער הסכם צװוישן די רעגירונגען אין פאַרבינדונג מיט 
רעפּאַטריאַציע, איז געחתמעט געװאָרן דעם 6-טן יולי, אָבער די הכנות און 
פּראַקטישע אַראַנזשירונגען פון ביידע צדדים האָבן געדויערט נאָך 778 חדשים, 
ערשט אָנפאַנג 1946 האָבן די ערשטע גרופּן פּוילישע אידן, װאָס האָבן זיך גע" 
ראַטעװעט אין רוסלאַנד, אָנגעהױיבן צוריקקערן קיין פּױלן 

אין דער דאָזיקער צווישן-תקופה האָט די אָנפירונג פון דער ;בריחה" איינ" 
געשטעלט פעסטע פאַרבינדונגען מיט חברים פון חלוצישע באַװעגונגען פון ליטע, 
לעטלאַנד און די שטחים פון פּוילן, װאָס זענען אָנגעשלאָסן געװאָרן צום ראַטן 
פאַרבאַנד, און האָט פון זיי אָרגאַניזירט עליה-גרופּן און אַן אַקטיוו פון טוער. 
די געהיימע אַריבערפיר-פּונקטן און די ספּעציעלע אַראַנזשירונגען פון דער 
;בריחה" אויף די גרענעצן פון זשעבזשאָדאָװיצע, באָגומין-קאַטאָװיץ, האָבן גע" 
אַרבעט וי געהעריק. 

אידישע פּאַרטיזאַנער, דערונטער קאָמאַנדירן און סאָלדאַטן פון די פּאָלקן 
,מעסט", ,קיפּאָבעדע* (;נקמה", ,צו נצחון?) און אַנדערע, װי אויך חברים, װאָס 
האָבן געקעמפט קעגן די נאַציס און זענען באַפּרײט געװאָרן פון די אַרמײען 
פון ראַטן-פאַרבאַנד און פון פּױלן, האָבן געדינט אַלס פונדאַמענט פאַר די טעטי" 
קייטן פון דער ;בריחה". אין דער ערשטער ריי, איידער די אָפּיציעלע רעפּאַטריאַ- 
ציע האָט זיך אָנגעהױבן, זענען אַריבערגעפירט געװאָרן קיין פּױלן דער אַקטיו 
פון טוער און אַרום פינף הונדערט מיטגלידער פון די חלוצישע באַװעגונגען. 
די דאָזיקע חברים האָבן דורכגעפירט געפערלעכע בריחח-אַרבעטן, װאָס זענען 
צום טייל דורכגעפאַלן און די חברים, װאָס זענען געכאַפּט געװאָרן, זענען פאַר" 
משפּט געװאָרן צו לענגערע תפיסה-טערמינען. 

די פּוילישע רעגירונג האָט געשטעלט אין רשות פון דער רעפּאַטריאַציע 
באַראַקן, װאָס האָבן געדינט װי אַ מקום מקלט אין די ערשטע טעג פון אָנקום 
פון די פּליטים. ווען די רעפּאַטריאַציע איז געװאָרן לעגאַל -- איז אויך דעם 
אידישן צענטראַל-קאָמיטעט געגעבן געװאָרן דאָס רעכט אויפצושטעלן אויפנאַם* 
צענטערן פאַר אָנקומענדיקע אין די שטעט קראָקע, ביאַליסטאָק, פּשעמישל, 
קאַטאָװיץ, כעלם, לאָדזש, װאַרשע. מיר האָבן קודם-כל געזאָרגט דערפאַר, אַז 
אין יעדן פּלאַץ זאָלן זיך געפינען אונזערע חברים, װאָס זאָלן צוגלייך מיט 

באַשעפטיקן זיך מיטן מאַטעריעלן מצב פון די אָנקומענדיקע, אַרבעטן אויך אין 
גייסט, װאָס אַנטשפּרעכט אונזער אויפגאַבע ביים ראַטעװען אידן, אונזער אַרבעט 
פון אַריינפירן טרייע חברים אין די דאָזיקע ערטער, איז טאַקע געווען קאָנטיק 
און דערפאָלגרייך,. די פּליטים האָבן מיר געלענקט קיין נידער-שלעזיע לעבן 
דער טשעכישער גרענעץ, אָדער קיין שטעטין, װאָס האָט געהאַט אַ דירעקטע 
איבערגאַנג-גרענעץ קיין דייטשלאַנד, 

צוישן די צוריקקערנדיקע פון רוסלאַנד *+) זענען געווען אַרבעטער פון די 
אינדוסטריעלע אונטערנעמונגען אַרום מאָסקװע און אין דער אַזיאַטישער רוס- 
לאַנד ; באַפרייטע פון פאַרשידענע אַרבעטס- און קאָנצענטראַציע-לאַגערן, און 
מענטשן, װאָס זענען בלויז אייניקע חדשים פריער, מיט דער רעפּאַטריאַציע 
פון רוסישע צװאַנגס-אַרבעטער, צוריקגעקומען פון דייטשלאַנד קיין רוסלאַנד, 
אַרום 3000 אַזעלכע אידישע פּליטים זענען צוריקגעקומען קיין סאָװעט-רוסלאַנד 
און אין די דעראָבערטע און אָנגעשלאָסענע דורך איר לענדער, אין די ערשטע 
טעג פון באַפרייאונג --- אָבער, אין רעזולטאַט פונעם דערשיינען פון די מענטשן 
פון די באַוועגונגען און שליחים פון דער ,בריחה" און דער בריגאַדע, האָט 
זיך די דאָזיקע באַוועגונג אָפּגעשטעלט, 

פון די ערשטע באַריכטן, װאָס זענען דערגאַנגען צו אונז, איז קלאָר געװאָרן, 
אַז ניט דער גאַנצער פערטל מיליאָן פּוילישע אידן, װאָס געפינט זיך אין רוסלאַנד, 
וועט זיך איצט צוריקקערן -- אַז פיל פון זיי האָבן זיך דערווייל איינגעאָרדנט 
אין קירגיזיע און אין אַנדערע ווייטע געביטן, אַ טייל װאַקלט זיך אַרױסצופאָרן, 
דערונטער אַזעלכע, װאָס האָבן שוין באַשלאָסן ‏ צו פאַרבלייבן אויף זייערע ער- 
טער. לויט דער אָפּשאַצונג, האָבן זיך אַרום 150,000 פון זיי רעגיסטרירט דאַן 
אַרױסצופאָרן פון רוסלאַנד קיין פּוילן, 

וועגן דער דאָזיקער רעפּאַטריאַציע האָט דער הױפּט-אָנפירער מיט דער 
;בריחה" אין פּױלן פאַרצייכנט דאָס פאָלגנדיקע: 

,די פיל קלאַנגען וועגן דער רעפּאַטריאַציע פון פּױלישע אידן פון סאָװעטן- 
רוסלאַנד, פאַרווירקלעכן זיך. מיר האָבן ניט געוואוסט, װאָס עס שטעלט מיט 
זיך פאָר די דאָזיקע עמיגראַציע און וועלכע דימענסיעס זי װעט אָננעמען. מיר 
האָבן געװאַרט אויף איר מיט שפּאַנונג און געמאַכט אַלע הכנות פאַר איר. מיך 
האָבן פאַרשטאַרקט אונזערע פּונקטן אויף די גרענעצן דורך חברים, װאָס מיר 
האָבן פריער אַריבערגעבראַכט פון דאָזיקן לאַנד; אַ דאַנק דער דאָזיקער חלו- 
צישער כװאַליע, װאָס איז אינגעשפּאַנט געװאָרן אין דער אַרבעט, האָבן מיר 
געקענט אויפנעמען די גרויסע מענטשן-שטראָמען, װאָס האָבן אָנגעהויבן פליסן 
צו אונז, 

עווען די רעפּאַטריאַציע האָט זיך אָנגעהױבן, איז זי כסדר געשטיגן און 
דערגאַנגען צו אַ מלוכהשן פאַרנעם. דורך איר פאַרמיטלונג זענען אָנגעקומען 


*) װאָס האָבן זיך אַליײן גערופן אין שפּאַס אקינדער פון פּאָטסדאַם", װאָרום עס איז 
געווען קלאָר פאַר אַלעמען, אַז װעגן דער דאָזיקער רעפּאַטריאַציע איז באַשלאָסן געװאָרן 
אויף דער ,קאָנפערענץ פון די גרויסע דריי", װאָס איז פאָרגעקומען אין פּאָטסדאַם אַ חודש 
נאָך דער באפרייאונג פון פּױלן, אין פּעברואַר 1945, 

אָרום 150,000 אידן פון רוסלאַנד. זיי זענען געקומען אין װאַגאָנען און אין 
פּאַרטיעס. זיי האָבן געשטראָמט פון אַלע ריכטונגען --- פון רוסלאַנד, פון אוקי 
ראינע און פון אַזיע --- וואו זיי האָבן פאַרבראַכט די זעקס מלחמה-יאָרן. צווישן 
די אָנגעקומענע זענען געווען משפּחות מטופּל מיט פיל קלענערע און גרעסערע 
קינדער, און די רעשטלעך לעבן-געבליבענע אידן פון פּױילן, װאָס האָבן פאַר- 
לוירן זייערע קינדער אין דער צייט פון דער נאַצישער אָקופּאַציע, האָבן פּלוצים 
דערזען פאַר זיך אַ ניי אידנטום, מיט אַן אַנדער מענטשלעכן פּרצוף: אין פּױלן 
זענען געבליבן לעבן לאַגער-מענטשן, מענטשן פון די וועלדער, געוועזענע פּאַר- 
טיזאַנער און סאָלדאַטן, אַלע איינזאַם און קינדערלאָז ; אָבער דאָ האָבן געשטראָמט 
משפּחות, באַלאָדענע מיט קינדער, פאַראָרעמטע, און נאָר זייער וייניק פאַר" 
מעגלעכע אידן. 

,די הכנות, װאָס זענען געמאַכט געװאָרן פאַר אויפנעמען די רעפּאַטריאַציע, 
זענען ניט געשטאַנען אין פּראָפּאָרץ צו די גרויסע נויטן פון די אָנגעקומענע 
מאַסן,. דער שטראָם איז געריכטעט געװאָרן קיין נידערישלעזיע, װאָס איז אָנגע' 
שלאָסן געװאָרן צו פּוילן, פאַרן פּרייז פון מזרחדיקן גרענעץ-געביט, װאָס איז 
אַריבער צום ראַטן-פאַרבאַנד,. אין געוויסע אידישע קרייון זענען אַנטשטאַנען 
אילוזיעס וועגן ;אַ אידישער מדינה", כביכול, װאָס װעט אַנטשטײן אין שלעזיע. 
און װעט זיין אַ מין פּוילישער ביראָ-בידזשאַן. אָבער די דאָזיקע חלומות האָבן 
זיך שנעל אױסגעװעפּט. ס'זענען געווען טראַנספּאָרטן פון אידן און אויך פון 
ניט-אידן,. די אויפנאַם-פעאיקייט איז געווען אויך באַדינגט פון טעמפּאָ פון דער 
אויסװואַנדערונג פון די דייטשן, װאָס זענען פאַרטריבן געװאָרן פון דעם דאָזיקן 
געביט, און ס'איז שווער געווען צו דעגולירן דעם גרויסן שטראָם, 

,ווען ס'איז געװאָרן אוממעגלעך אויפצונעמען דאָ אַלע אָנקומענדיקע, איז 
באַשלאָסן געװאָרן אַרױסצופירן אַ טייל פון זיי קיין שטעטין אויפן ברעג פון 
באַלטישן ים, און דער ,דזשאָינט? האָט אינוועסטירט דאַן חודשלעך צענדליקער 
טויזנטער דאַלאַרן פאַר דעם צװעק. די אידן האָט עפּעס געצויגן מער קין 
שלעזיע, און אַז מ'האָט געװענדעט די גרופּן קיין צפון, זענען געווען אַזעלכע, 
װאָס האָבן געפּרואווט געבן כאַבאַר דעם לאָקאָמאָטיוו-פירער, אַז ער זאָל זי 
פירן קיין שלעזיע. אין רעזולטאַט דערפון זענען געקומען פּראָטעסט-געשרייען 
פון שלעזיע : ;װאָס האָט איר אונז אָפּגעטאָן ? פאַרװאָס זענען געקומען אויך די 
דאָזיקע אַהער ?*, אָבער פון שטעטין זענען געקומען, איינע נאָך די אַנדערע, 
בהלהדיקע אָנפראַגן: ;װאָס איז געשען? פאַרװאָס איז נאָך ניט אָנגעקומען 
די באַן מיט די רעפּאַטריאַנטן !", 

,באַלד ביים אַריבערגיין די פּוילישע גרענעץ, האָבן זיך די אידישע מאַסן 
אָנגעשטויסן אויף אַ מוראדיקער כװאַליע פון האַס מצד די איינוואוינער. פאַר 
די פּאָלאַקן, װאָס האָבן געמיינט, אַז זיי זענען שוין פּטור געװאָרן פון די אידן 
לעולם ועד, האָבן זיך פּלוצים באַװויזן צענדליקער טויזנטער אידן, װאָס שטראָמען 
אין װאַגאָנען, איינער נאָכן אַנדערן. די באַנען מיט די אידן זענען, ביים דורכ- 
פאָרן דערפער, צייטנווייז באַװאָרפן געװאָרן מיט שטיינער. דאָס איז געווען אַ 
מוראָדיקער קלאַפּ פאַר די קומענדיקע. אין זייערע פריערדיקע וואוין-ערטער 

האָבן די דאָזיקע אידן געלעבט אונטער אַ שווערן עקאָנאָמישן דרוק, אָבער זייער 
מענטשלעכער כבוד, װוי אידן, איז דאָרט אָפּגעהיט געװאָרן, און פּלוצים, ביי דער 
באַגעגעניש מיטן ,פאָטערלאַנד*, איז געקומען אַ סוף צום דאָזיקן געפיל, די 
אידן זענען געווען איבערראַשט און צעטומלט. אַזאַ קבלת-פּנים האָבן זיי ניט 
דערװאַרט, 


,די שװועריקייטן פון דער אײנאָרדנונג זענען געווען שרעקלעכע. די ,קאָמי- 
טעטן* זענען ניט געווען בכוח דורכצופירן זייער אויפגאַבע. אויך די אָביעקטיווע 
באַדינגונגען האָבן געמאַכט צו נישט די שטאַרקסטע באַמיאונגען. מיליאָנען 
דאָלאַרן זענען אינוועסטירט געװאָרן פאַר די באַדערפענישן פון פּראָדוקטיװױי- 
זאַציע, אָבער קיין באָדן איז נישט געווען פאַר דעם, ניט אין דער לעבנס-" 
ווירקלעכקייט, און בעיקר ניט אין דער נשמה פון אידישן מענטש. די אידן 
װאָס האָבן געװאַנדערט און געקומען אַהער, האָבן בכלל ניט דערװאַרט דאָ צו 
ווערן איינגעאָרדנט, װאָרום, וי געזאָגט, זיי האָבן באַטראַכט פּוילן נאָר וי א 
דורכגאַנגס-סטאַנציע. 


,די חלוצישע באַוועגונג, מיט איר ביסל מענטשן, האָט זיך אָנגעשטרענגט 
אויפצונעמען די גרויסע כװאַליע פון די יונגע מענטשן. הונדערטער הכשרה- 
קיבוצים זענען אויפגעשטעלט געװאָרן אין שטעט און שטעטלעך, 


,דער נס איז געווען -- די געראַטעװעטע שיכט פון מדריכים, װאָס האָט 
אַרופגעלײגט אויף זיך דעם דאָזיקן שווערן עול. זיי האָבן עס אויפגענומען 
די מענטשן, דערציילט זיי וועגן מצב, ועגן ;החלוץ", װועגן די אױיפנאַמס- 
קיבוצים, וועגן ארץ-ישראל און עליה. מיט װאַרעמקײט, איבערגעגעבנקייט און 
צעשטראַלטע פּנימער האָבן זיי אויפגענומען די קומענדיקע און אָנגעהויבן אַרױס- 
נעמען זיי פון טראַנספּאָרט און איינאָרדנען זיי אין אַ נאָענטן פּלאַץ. עס זענען 
אויפגעשטעלט געװאָרן אָפּענע הכשרה-פּלעצער אויפצונעמען מאַסן, דער מענטש, 
װאָס איז געווען מיד פון זיינע װאַנדערונגען, האָט דאָ באַלד געפונען אַ היז, 
משפּחה-װאַרעמקײט און חברשאַפט און געפילט דעם פּולס פון אַ באַװעגונג. די 
אַנדערע אָבער, װאָס האָבן פאָרגעזעצט זייער רייזע און ניט געוואוסט וואוהין, 
האָבן ניט געוואוסט װאָס עס שטייט זיי דאָרט פאָר. די שנאת ישראל האָט דער 
מענטש געפילט אין וועג --- און ווער האָט געוואוסט, װאָס עס װעט זיין ווייטער ? 
דער קלאַנג וועגן פּאָגראָמען איז געהאַנגען אין דער לופט און מ'האָט שױן 
דערציילט וועגן לאָקאָמאָטיוו-פירער, װאָס האָבן אָפּגעשטעלט די באַן אין מיטן 
פעלד, כדי די איינוואוינער פון די נאָענטע דערפער זאָלן זיך צונויפקומען זיך 
צו איזדעקעווען און באַפאַלן די אָנקומענדיקע אידן 


, פאַרשטייט זיך, אַז בעיקר האָבן זיך אַרוסגעקריגן די יונגע, װאָס זענען 
ניט געווען מטופּל מיט משפּחות און קינדער, און די באַן האָט אַועקגעפירט 
ווייטער די משפּחות, מטופּלע מיט קינדער און זקנים. אויף יעדער סטאַנציע 
איז אַראָפּ אַ גרופּע: דאָ האָט מען געטראָפן אַ בן-עיר, װאָס װאַרט אויף דער 
סטאַנציע, אין אַ צווייטן פּלאַץ -- אַ ידיד און אַ באַקאַנטן,. די געבליבענע אויף 
דער באַן האָבן זיך אָפּגעשטעלט אויסווען אין אַ שטאָט; און דער שטאָט- 

קאָמענדאַנט האָט ניט געוואוסט וואו זיי איינצואָרדנען. מיט שװעריקייט האָט ער 
זיי באַזאָרגט אַביסל שפּייז אויפן וועג און געשיקט זיי ווייטער, און די מענטשן 
זענען מיד פון די לענגערע װאַנדערונגען און זיי לעכצן נאָך רוי 

;לכתחילה זענען ניט געווען קיין באַדינגונגען פאַרן אײינקװואַרטירן קינדער 
אין די קיבוצים פון ;החלוץ". שפּעטער זענען אָרגאַניזירט געװאָרן אויך קיבו" 
צים פון גהעובד", װאָס זענען געווען באַשטימט פאַר משפּחות מיט זיערע 
קינדער,. בעיקר זענען אויפגענומען געװאָרן משפּחות פון פּאַכלײט. זייערע 
קינדער זענען אײינגעאָרדנט געװאָרן אין קינדער-היימען. אויף אַזאַ אופן זענען 
אויפגענומען געװאָרן טויזנטער משפּחות. באַלד נאָכן אַראָפּגײן פון באַן האָט 
יעדער מענטש באַקומען אַ בעט און אַ ליילעך, מ'האָט געזאָרגט וועגן זיין באַ" 
שפּייזונג און וועגן זיינע קינדער, אויך אַרבעט האָט מען געפונען פאַר אים, 
און איבער אַלעם --- די האָפנונג פון עליה קיין ארץיישראל. די מענטשן זענען 
געקומען פון רוסלאַנד און אין זייער האַרץ -- אַ דורשט נאָך דער בשורה פון 
ארץ-ישראל, 

;די אידישע מאַסן, װאָס זענען ניט געװאָרן איינגעאָרדנט דורך די חלוצישע 
אָרגאַניזאַציעס, האָבן זיך קאָנצענטרירט אַרום די קאָמיטעטן אין די שוץ-הייזער. 
אין גרויסע קאַזאַרמעס זענען געװאָרן איינקואַרטירט 576 משפּחות אין אַ צימער, 
אַ ווינקל -- פאַר אַ משפּחה, מיט די קינדער, זויגלינגען און מטלטלים. דאָס 
לעבן אין רשות הרבים איז געווען הפקר. דאָס איז געווען די אויפנאַמס-וירק- 
לעכקייט, נאָך אַ חודש פון װאַלגערן זיך אויף די וועגן. ס'רוב זענען די מענטשן 
געווען צעבראָכן אויך אין מאָראַלישער הינזיכט. דאָס שטיין אין דער רי, די 
שרעקלעכע ואוין-באַדינגונגען, דאָס לעבן איף קיצבה -- דאָס איז געווען 
זייער גורל, 

;אָבער דאָס ערגסטע פון אַלץ --- די אידן, געבוירענע אין פּוילן, האָבן זיך 
אָנגעטראָפן מיט אַ פּױלן, אוױיסגעלײידיקט פון אידן. אויך נאָכדעם װי מ'האָט 
זיך אָנגעהערט אַלע פּרטים פון די שחיטות און דער גרויזאַמער קאַטאַסטראָפע, 
האָט זיך דער פּוילישער איד ניט פאָרגעשטעלט די גרויס פון דעם אומגליק 
און זיין פאַרנעם, ביז ווען ער האָט עס ניט געזען מיט זיינע אייגענע אויגן. און 
ווען דער איד האָט באַזוכט זיין שטעטל און האָט געזען דעם חורבן און דעם 
אומגליק און געזען זיין הויז פאַרלאָזט און פאַרװיסט, אָדער באַוואוינט דורך 
קריסטן, װאָס זיצן זיכער און האָבן הנאה פון דעם רויב -- איז זיך לײיכט 
פאָרצושטעלן, װאָס עס איז פאָרגעקומען אין זיין האַרץ. די גויים זענען פיינטלעך, 
זייערע פּנימער און אויגן קוקן מיט שנאה אויפן אידן, װאָס האָט געװאַגט זיך 
צו ווייזן דאָ. האָט דער איד מורא געהאַט צו פאַרבלייבן דאָרט אַפּילו איין נאַכט", 

דער איד, װאָס האָט זיך איצט צוריקגעקערט צו זיין ,פאָטערלאַנד", האָט 
ניט געפונען דאָרט קיין אָרט אין גייסטיקער הינזיכט. די שנאה האָט געזשיפּעט 
פון יעדער זייט און דאָס פאַרגאָסענע בלוט האָט געשריגן פון דער ערד. שווער 
איז געווען אַרומצוגײן סתם אין גאַסן, און פאַרגעסן דעם עבר. וער עס האָט 
עס ניט געזען מיט זיינע אייגענע אויגן -- װעט עס ניט פאַרשטײן: דער חורבן 
האָט געשריגן און דער אידישער פּחד האָט אַרױסגעקוקט פון יעדן אויג. עס איז 

געווען אוממעגלעך זיך איינצואָרדנען און אַפילו צייטװייליק --- ביז דער מעג" 
לעכקייט צו װאַנדערן ווייטער, 


און איבער דעם אַלעם האָט דאָמינירט דאָס ציוניסטיש-נאַציאָנאַלע געפיל. 
די נאַציאָנאַלע דערװאַכונג איז געווען גרויס. עס איז געווען אַ בענקשאַפט נאָך 
אַ פאָטערלאַנד ממש. די שנאה אַרום האָט פאַרטיפט דאָס דאָזיקע געפיל, גרויס 
איז געווען די גרייטקייט צו עליה אויף אַלע וועגן און אונטער אַלע באַדינגונגען. 
דאָס ווייטע ארץ-ישראל, װאָס מען איז געווען אָפּגעריסן פון איר אין משך פון 
יאָרן, איז איצט געווען באַקרױנט מיט אַ באַזונדער אָרעאָל. געווען אַ בענק- 
שאַפט צו אַ היים, אַ מקום מקלט, אַביסל רו. אין פּוילן האָבן זיי אָנגעטראָפן 
האָס. דער איד האָט פאַרשטאַנען, אַז ער האָט ניט קיין היים אַחוץ ארץיישראל, 
מענטשן, װאָס האָבן ניט איין מאָל געזען דעם טויט פאַר די אויגן, האָבן געװאָלט 
פאָרזעצן ווייטער גיין, ווייטער שלעפּן זייערע פיס, טראָץ דער סכנה, מידקייט 
און אויסזיכטסלאָזיקײט, װאָרום דאָ האָבן זיי ניט װאָס צו פאַרלירן! 


אויף דער דאָזיקער פאָן איז אויסגעװואַקטן און זיך אַנטװיקלט די באַוועגונג 
פון דער ;בריחה". הונדערט און פופציק טויזנט אידן, װאָס זענען צוגעקומען 
אין פּוילן, האָבן מיט זיך פאָרגעשטעלט דעם מענטשן-מאַטעריאַל פאַר אַ ברייט- 
פאַרמאָסטענער בריחה. 


די ,דערװאַרטעטע פאַרזיכערטע? צוקונפט פאַר די אידן 
פון פּױלן 


אין פּױלן גופא האָבן די אידן גענאָסן פון אַ שפע הבטחות וועגן אַ ליכטיקער 
צוקונפט. דער ,פּוױלישער קאָמיטעט פאַר נאַציאָנאַלער באַפרײיאונג" האָט אין 
אָנפאַנג 1945 געענדערט זיין נאָמען און זיך אָנגערופן , צײיטווייליקע רעגירונג 
פון פּױלן", צוויי אידן, יעקב בערמאַן און הילאָרי מינץ, אַנטי-ציוניסטן און 
אונזערע געשוואוירענע שונאים, זענען באַשטימט געװאָרן: דער ערשטער פאַרן 
מיניסטער פון פּראָדוקציע און דער צוייטער פאַר ויצע-אויסערן-מיניסטער. 
זיי האָבן באַקומען דעם אָרדען ,קרייז פון גרינװואַלד*, צום אָנדענק פון פּוילישן 
נצחון איבער די דייטשן אין 1410, אַזױי איז אויך געגעבן געװאָרן אַן אויס. 
צייכנונגס-צייכן פון דער ,באַפרײטער פּוילן* צום װאָרט-פירער פון פּוילישן 
אידנטום, דר. עמיל זאָמערשטײן, און ער איז נאָמינירט געװאָרן אַלס וויצע- 
מיניסטער פון אַנטשעדיקונגס-ענינים. דער הוױפּט פון דער נײיער רעגירונג, 
אָסובקא-מאָראַווסקי, און דער הױיפּט פון זיין פּרעסע-ביוראָ, באָלעסלאַוו דראָבנער, 
האָבן פאַרעפנטלעכט דעקלאַראַציעס און מאַניפעסטן וועגן ;פרייהייט, גלייכהייט 
און שוץ פון לעבן פון די אידן", דעקלאַראַציעס װאָס זענען אַװודאי געווען אויפ- 
ריכטיק,. די רעשטלעך פון ;בונד" האָבן, טראָץ זייער קװאַנטיטאַטיוער און 
קװואַליטאַטיווער פאַרקלענערטער באַדייטונג, אָנגעהויבן דרשענען וועגן דער 
אויפשטעלונג פון אַ דעמאַקראַטיש פּוילן, וואו די אידישע שארית הפּליטה װעט 
פאַרבלייבן לעבן. אין דעם געביט פון נידער-שלעזיע און איר הױפּט-שטאָט 
וְוראָצלאָוו, פון װואַנען עס זענען פאַרטריבן געװאָרן נאָכן קריג די ,פאָלקסדײטשן" 

און וואו עס זענען באַזעצט געװאָרן אַרום 20,000 אידן-פּליטים, האָט זיך אָנגע- 
הויבן אַנטװיקלען אַ אידיש לעבן. עס האָט דאָרט אָנגעהויבן דערשיינען די 
צייטונג ,דאָס נייע לעבן", און די ראַדיאָ האָט אין משך פון אַ פערטל שעה 
טעגלעך געגעבן טראַנסמיסיעס אין אידיש. די אַרטיסטן טורקאָוו און דיאַנאַ 
בלומענפעלד האָבן אָנגעהויבן באַנײיען דעם אידישן טעאַטער. זיי זענען דער" 
שינען אין פאָרשטעלונגען און זיך באַטײליקט אין די ראַדיאָיטראַנסמיסיעס. עס 
זענען אויפגעשטעלט געװאָרן קאָאָפּעראַטיוון פון אידישע בעלי-מלאכות ; מיט אַ 
שרייענדיקער ,פּובליסיטי* איז איבערגעשיקט געװאָרן די דאָזיקע ;בשורה" 
צום גאַנצן וועלט-אידנטום, באַטאָנענדיק די פיינע רעהאַביליטאַציע, פון וועלכער 
עס געניסן די צוריקגעקומענע קיין פּוילן, אַ דעלעגאַציע פון ניין פון די פירער 
פון פּוילישן אידנטום, בראש מיט דר. עמיל זאָמערשטײן, איז אַרױסגעפאָרן 
אין די פאַראייניקטע שטאַטן, מיטן ציל צו באַקומען 13 מיליאָן דאָלאַר פאַר 
הילף און רעהאַביליטאַציע פון דער שארית הפּליטה, 

די פּראָפּאַגאַנדע האָט געמאָלן מיט ראָזע פאַרבן די אידיליע, װאָס קומט 
פאָר ביי די אידן אין פּוילן, און האָט זיך געװוענדעט צו דער שארית הפּליטה 
;ניט צו לאָזן זיך פאַרכאַפּן פון דער בחלה-עמיגראַציע און די ציוניסטישע 
פּאַניק-מאַכער, װאָס אָרגאַניזירן זי", 

צװישן די אַרויסשיקער פון דערמוטיקונגס-ברכות און פאַרזיכערער פון 
ליכטיקן לעבן פאַר אידן אין דער צוקונפט, האָבן זיך אויך געפונען פּוילישע 
אָרגאַניזאַציעס. די גרעסטע מערהייט פון זיי האָבן ניט אויפגעהויבן זייער שטים 
אין דער צייט פון חורבן, האָבן ניט געהאָלפן בעתן אױיפשטאַנד, אָבער איצט 
זענען זיי דערשינען וי מלאכים פון שלום און וי ,פריינט", 

דער הױפּט פון דער רעגירונג, אָסובקא-מאָראַװסקי, האָט אָנגעשלאָגן אַ 
מער אַריגינעלן טאָן, כדי צו אַטאַקירן די באַװעגונג פון דער אידישער יציאת- 
פּוילן. ער האָט געזאָגט: ;די בהלהדיקע שמיגראַציע פאַרשטאַרקט די הענט 
פון די אַנטיסעמיטן,. װאָרום זיי זעען אין איר אַ רעזולטאַט פון זייער טעטיקייט ; 
און בכלל איז ניט גוט, אַז די אידן זאָלן זיצן אויף זייערע װאַליזעס?, 

אין אָנבליק פון די כװואַליעס פון קעגנערשאַפט און שטערונגען צום אַרױס- 
פאָר פון די אידן, אין אָנבליק פון די , הבטחות" פון אַ ליכטיקער צוקונפט, װאָס 
האָבן שוין אָנגעהויבן אַריינצודרינגען אין די מוחות פון זיך װאַקלענדיקע פּליטים, 
האָבן מיר געדאַרפט אויפקלערן דעם פּליטים-ציבור דעם אמת: וי װײיגיק 
זיכער ס'איז זייער צוקונפט אין פאַל, זיי וועלן זיך לאָזן צורעדן צו די נעפּל- 
האַפטע הבטחות. װאָרעם די אידן, װאָס האָבן, אמת, ניט אָפּגעשטעלט זייערע 
צוגרייטונגען פאַר אַרױספאָר, האָבן געפונען אויסריידן פאַר אָפּלייגן זי : ,לאָמיר 
אַביסל צואװואַרטן? -- האָבן זיי געזאָגט -- ,לאָמיר זען, וי עס װועט זיין די 
לאַגע באמת" ; , לאָמיר װאַרטן און זען ווער ס'איז גערעכט -- איר, װאָס איר 
רופט אַרױסצופאָרן, אָדער זיי, װאָס פאָדערן דאָ צו בלייבן"; ,איך װעל זיך 
אַביסל אָפּרוען, כ'וועל פאַרקויפן אַביסל פון מיין אייגנטום, כ'וועל זוכן נאָך 
משפּחה-מיטגלידער, אפשר זענען זיי געבליבן לעבן"; עדי ,בריחה" װעט ניט 
אָנטלויפן?.., 

אונזער קאַמף פאַר פאַרקלענערן די השפּעה פון דער פיינטלעכער פּראָפּאַ- 
גאַנדע און גוטע הבטחות, איז ניט געווען לײיכט; אָבער דאָס איז ניט געוען 
די איינציקע און לעצטע שוועריקייט, 

די אידן האָבן זיך געטרייסט אויך מיטן פאַקט, װאָס די פאַרטריבענע דייטשן 
פון נידער-שלעזיע האָבן געדאַרפט אָנטאָן די ;געלע לאַטע* ביים פאַרלאָזן דאָס 
לאַנד, און צוריקציען זיך פון זייערע הייזער, כדי די אידישע פּליטים זאָלן אַהין 
אַרײנגײן וואוינען. געווען אַזעלכע, װאָס האָבן אין דעם געװאָלט זען אַ נקמה- 
אַקט מצד דער ,דעמאָקראַטישער רעגירונג" אין די דייטשן, און אַ צייכן פון 
איר סימפּאַטישער באַציאונג צו אידן. און באמת, דער פאַרטרעטער פון הויפּט 
פון דער רעגירונג, גאָמולקאַ, האָט באַגריסט דעם גירוש פון די דייטשן פון 
שלעזיע, און דאָס באַזעצן די אָנגעשלאָסענע שטחים מיט אידן אָדער פּאָלאַקן, 
אָבער די אידן האָבן געקוקט דערויף מיט אַנדערע אויגן, ווייל דאָס אײינװאָרצלען 
זיך פונדאָסנײי פון די אידן אין פּױלן, איז געשטאַנען אין קעגנזאַץ צום נאַציאָ- 
נאָלן תכלית, ווייל עס האָט באַדראָט דאָס לעבן פון אידן און זייער צוקונפט. 
דער חורבן האָט פאַרפעסטיקט דעם געדאַנק פון דער ליקװידאַציע פון גלות, 
און דעריבער האָבן מיר ניט געקענט איינזען אין די פאַרבײיגײיענדיקע דערשיי" 
נונגען פון רואיקייט, אַ פאַקטאָר פון זיכערקייט, און אויך דער גלות-פּױלן 
איז באַטראַכט געװאָרן אַלס בלויז אַ צייטװוייליק רעטונגס-ברעט, 


טראָץ די אַלע פאַרפירענישן, האָט אין האַרץ פון אידישן פּליט גערעדט 
אַ קול װאָס איז געווען שטאַרקער פון יעדער פאַרצויבערנדיקער פּראָפּאַגאַנדע, 
און די שטים האָט דעצידירט, די שטים האָט צו אים געפליסטערט: 


;לאָמיר ניט בלייבן אין לאַנד, װאָס איז דורכגעוייקט מיטן בלוט פון 
אונזערע משפּחות און קױובים" ; ;דאָס גאַנצע לאַנד איז אַ בית הקברות, און דאָס 
אידיש לעבן דאָרט --- אויך היינט -- איז הפקר"; ,עס װעט ניט אויפגעריכט 
ווערן אַ אידיש לעבן אין גלות" א. אַ. װו. די פאָדערונג ;צו אַנטלױפןי איז 
געהערט געװאָרן, טראָץ אַלע הבטחות וועגן אַ ראָזער צוקונפט, 


דער אָפּענער און פאַרבאָרגענער אַנטיסעמיטיזים -- טראָץ דער קעגנער" 
שאַפּט צו אים מצד דער מאַכט -- און די פיל פאַלן פון מאָרדן אידן, האָבן באַװויזן 
אַלץ מער און מער, אַז מען דאַרף אַרויספירן די אידן פון דער דאָזיקער מיט- 
בלוט-דורכגעווייקטער ערד און אַז מען דאַרף דאָס טאָן שנעל וויי מעגלעך, 

דערווייל האָט די ,;בריחה" פאַרשטאַרקט איר אָרגאַניזאַציע, האָט געשיקט 
נאָך גרופּן חברים צו די גרענעצן און טראַנספער-פּונקטן און האָט אויפגעשטעלט 
אַ פאַרבינדונג מיט די ,בריחה"-פּונקטן אין אַנדערע אײיראָפּעאישע לענדער; 
געעפנט נייע פּונקטן אין דער ריכטונג צו טשעכיע, אונגאָרן א. אַנד., און אויס- 
געברייטערט איר אַרבעט אין נייע ריכטונגען און מיט מער פאַרפאָלקאָמטע 
מעטאָדן, 

אין יענער צייט האָט גענעראַל פּעטאָן (דער יונגער) צוריקגעשיקט פון 
דייטשלאַנד דריי טראַנספּאָרטן מיט אידן, מיטן אויסרייד, אַז די אַריינדרינגונג 
קיין דייטשלאַנד איז ,אין קעגנזאָץ צו די אינסטרוקציעס װאָס ער האָט", און 

אַז ער האָט ניט קיין פּלאַץ פאַר נייע פּליטים, חוץ יענע װאָס געפינען זיך 
אויפן פּלאַץ, 

הרב בערנשטיין, דער ראַטגעבער פון אַמעריקאַנער פּרעזידענט, װאָס האָט 
באַזוכט פּױילן, האָט אָפּגעגעבן אַ באַריכט צום פּרעזידענט טרומאַן און צום שטאַב 
פון אַמעריקאַנער מיליטער אין אײיראָפּע. אין רעזולטאַט דערפון איז געקומען 
אַן אינסטרוקציע, אַז מ'טאָר ניט צוריקקערן קיין אידן, װאָס קומען פון פּױלן; 
נאָר אַז מען דאַרף זיך באַציען צו זי וי צו אױיסגעװאָרצלטע (פ06:9005 1219014066) 
און אַז מיט זיי דאַרף זיך פאַרנעמען די אונר"אַ. אמת, די צאָל אידן, װאָס איז 
דערלויבט געװאָרן אַרײינצוקומען קיין דייטשלאַנד, איז לכתחילה באַגרענעצט 
געװאָרן צו 100,000 פּערזאָן. דאָס איז געווען דער שליסל פאַר אַריינברענגען 
פּליטים אין די גרענעצן פון דייטשלאַנד, אָבער די פּרשה פון אַרױספאָר פון 
פּוילן און פון טשעכיע איז דורך דעם ניט געליזט געװאָרן. די טשעכישע 
רעגירונג, אונטער דער השפּעה פון אויסערן-מיניסטער יאַן מאַסאַריק, איז געווען 
גרייט צו דערלויבן דאָס אַריבערפירן פּליטים דורך איר מדינה, און האָט אויך 
צוגעזאָגט צו העלפן דערין, אָבער די פּוילישע רעגירונג האָט זיך נאָך אַלץ 
געוואַקלט, 


מיר ברענגען איצט אויסצוגן פון אַ באַריכט פון אַ שליח פון ארץ-ישראל, 
װאָס איז געווען טעטיק אין יענער צייט אין אַ צענטראַלער אויפגאַבע פון דער 
;בריחה" אין פּױלן ; 

;איך בין אַרױס צו מיין שליחות אין אויגוסט 1945. מיין וועג איבערן 
ים האָב איך געמאַכט אין אַ קליינער שיף, װאָס איז אָנגעקומען קיין קיסריה, 
האָט אַראָפּגעלאָזט די מעפּילים און האָט באַװויזן זיך צוריקצוקערן און ניט געכאַפּט 
ווערן. כ'בין אָנגעקומען קיין בארי אין איטאַליע. כ'האָב פאָרגעזעצט מיין וועג 
צו צפון, װי אַ פּליט. עסטרייך בין איך אַדורכגעפאָרן, זייענדיק געקליידט 
מיליטעריש. קיין אונגאַרן בין איך אַריין אויפן ,שװאַרצן* וועג, און פון דאָרט 
קיין טשעכאָסלאָװאַקיע, אַלס ,רעפּאַטריאַנט*. דעם ערשטן אָקטאָבער בין איך 
אָנגעקומען קיין פּױילן. דער פּאָגראָם, װאָס איז פאָרגעקומען אין קראָקע אין 
אויגוסט 1945, האָט געדינט פאַר די אידן אַלס ערשטע װאָרנונג. ער האָט 
אַנטפּלעקט קלאָר, אַז דער סם פון אַנטיסעמיטיזם געפינט זיך עד היום טיף 
אין דער נשמה פון פאָלקסמענטש; אָבער װאָס כ'האָב געזען מיט מיינע אויגן 
בעת מיין לענגערן באַזוך אין פּױלן, איז אַריבער יעדע פאָרשטעלונג. פאַר מיין 
אַרױספאָר האָב איך געוואוסט, אַז ניט צופעליק איז פּוילן פאַרװאַנדלט געװאָרן 
אין דעם טאָל פון פאַרטיליקונג פאַר אַ דריטל פון אונזער פאָלק. די שנאה 
צום איד אין פּוילן טראָגט איצט אַ רוצחישן כאַראַקטער. דאָס מאָרדן אידן 
דערװועקט נישט, וי סווייזט אויס, קיין שום מענטשלעכע סטרונע. די פּאָלאַקן 
האָבן געקלערט, אַז סוף-כל-סוף זענען זיי פּטור געװאָרן פון די אידן -- און 
פּלוצים איז פּוילן װוידער ,פאַרפלייצט" פון אידן, װאָס קערן זיך אום פון די 
לאַגערן און פון רוסלאַנד. און נאָך אַ גורם פאָר דער דאָזיקער שנאה: אין 

דער צייט פון דער מלחמה און נאָך איר האָט זיך אָנגעהױבן אַן ענדערונג אין 
דער עקאָנאָמישער סטרוקטור פון דער פּילישער באַפעלקערונג. די פּאָלאַקן 
זענען געװאָרן אין אַ קענטיקן טייל אַ פאָלק פון סוחרים און שמוגלערס פון 
סחורות. פיל פון זיי האָבן צוגענומען פאַר זיך די קראָמען, װאָס האָבן פריער 
געהערט צו אידן. און אָט קומט דער איד צוריק און פאָדערט זיין אייגנטום. 
דער פּחד און די שנאה האָבן זיך צוזאַמענגעפלאָכטן. דער פּחד, טאָמער װעט 
דער איד דערשיינען צו פאָדערן דאָס זייניקע, און די שנאה צום אינדיווידועלן 
איד אין גאַס, װאָס ער איז געבליבן לעבן,. דאָס פּוילישע פאָלק, אין אַלע זיינע 
שיכטן און קרייזן, איז געווען דורכגעדרונגען פון אידן-שנאה, 

;עס איז ניטאָ קיין ספק, אַז דער נייער אַנטיסעמיטיזם אין פּוילן שטרעבט 
צו פאַרטיליקן די שארית הפּליטה און ער נעמט אַרום דאָס גאַנצע פאָלק, מיטן 
אויסנאַם פון אַ דינער שיכט, װאָס האַלט דעם רודער פון דער מאַכט און װאָס 
פּרואווט ניט דערלאָזן צום אויסברוך פון די אינסטינקטן, 

;דאָס לעבן פון די אידן געפינט זיך יעדן טאָג אין געפאַר -- אין באַן 
אױטאָבוס, אין גאַס און אין הויז. הונדערטער אידן זענען אַרױסגעװאָרפן גע" 
װאָרן פון די אייזנבאַנען, אַרױסגעפירט געװאָרן פון אױיטאָבוסן און דערמאָר- 
דעט געװאָרן פאַר די אויגן פין די גלייכגילטיקע רייזנדע, געפאַלן אין די גאַסן 
פון די שטעט, דערהרגעט געװאָרן פון באַהעלטעניש. דער פּאָגראָם אין קעלץ 
איז ניט געווען קיין איזאָלירטע דערשיינונג. נאָך אים זענען געקומען אַ רײ 
ענלעכע פּאָגראָמען אין אַנדערע שטעט, און נאָר דאָס ענערגישע אַרײנמישן 
זיך פון דער מאַכט, און אין איין פאַל פון קאַטױלישן בישאָף, האָט ניט דער" 
לאָזט צו דער איבערחזרונג פון אומגליק. װי באַקאַנט, האָט אַ בלוט-בלבול 
געדינט אַלס אומדירעקטע סיבה צום אויפהעצן דעם המון אין קעלץ. שפּעטער 
האָט מען, מיט אַ טייװולאָנישן פאַרברעכערישן ציל, צוגענומען דאָס לעגאַלע 
געווער ביי די אידן. דאָס איז דורכגעפירט געװאָרן דורך דער פּאָליצײ, און 
נאָכדעם זענען די אידן אַטאַקירט געװאָרן דורכן המון פּאָגראָמשטשיקעס, דאָס 
איז דאָס אמתע געשטאַלט פון פּולישן אַנטיסעמיטיזם, נאָך דער באַפרייאונג 
און דער מפּלה פון היטלערן -- -- -=, 

;ווען כ'בין אָנגעקומען קיין פּױילן, האָבן זיך דאָרט געפונען ביי אַכציק 
טויזנט אידן, ס'רוב געראַטעװעט פון די לאַגערן, װאָס האָבן זיך צוריקגעקערט 
קיין פּױלן, כדי צו זוכן זייערע משפּחה-מיטגלידער, און אַ צאָל אידן װאָס האָבן 
זיך אויסבאַהאַלטן אין פּױילן אין דער צייט פון דער אָקופּאַציע, אָדער װאָס האָבן 
זיך צוריקגעקערט פון רוסישער געפאַנגענשאַפט, אָדער געווען מיט די פּאַרטי- 
זאַנער. געיאָגט פון אימהדיקע זכרונות פון נעכטיקן טאָג, אָנגעשראָקן פון 
דער פאַראַנענער שנאה און אָפּגעריסן פון דער געזעלשאַפט און פון דער ווירט- 
שאַפט, האָבן די אידן ניט געקענט און ניט געװאָלט אָנהייבן בויען זייער היים 
פונדאָסניי אין פּוילן, עס איז, אַלזאָ, ניט קיין וואונדער, אַז די באַמיאונגען פון 
די אידישע קאָמוניסטן צו באַזעצן די אידן אין די שטחים, װאָס זענען אָנגעשלאָסן 
געװאָרן צו פּולן אין מערב, און צו שאַפן דאָרט אַ מין ביראָיבידזשאַן -- האָבן 
זיך געענדיקט מיט גאָרנישט, 

;עטלעכע ווערטער וועגן דער באַציאונג פון די מאַכט- אָרגאַנען צו דער 
אַקציע פון ;בריחה". 

;צוליב באַרעכטיקטער פאָרזיכטיקייט, האָבן מיר אַװעקגעשטעלט אונזער 
אַרבעט און איר אָרגאַניזאַציע אויף געהיימע יסודות. אָבער עס איז פאַר אונז 
געווען קלאָר, אַז די בריחה פון פּױילן איז ניט קיין שפּילקע, װאָס לאָזט זיך 
אויסבאַהאַלטן אין אַ הויפן שטרוי. די אַקציע איז געווען צו אַלגעמײן, פאָלקסי 
טימלעך, אָפן פאַר אַלע -- אַז מיר זאָלן קענען אָפּהיטן איר געהיימקייט. מיר 
האָבן זיך באַמיט צו אַרבעטן אויף אַן אָפיציעלן וועג. װי נאָר מעגלעך, אין 
קאָאָפּעראַציע מיט די מאַכט-אָרגאַנען, און מיר האָבן מצמצם געווען די זאַכן 
װאָס מיר האָבן געדאַרפט מורא האָבן פאַר זייער זיכערקייט, ביז צו אַ מינימום, 

;עס איז פאַר אונז געווען קלאָר, אַז די רעגירונג האָט די מעגלעכקייט צו 
באַקענען זיך מיט די מעטאָדן פון אונזער אַרבעט און אָנגרייפן זי אויף אַן 
ערנסטן אופן,. און עס זענען טאַקע געווען שװעריקייטן, רעויזיעס, אַרעסטן 
אױיספאָרשונגען. עס האָבן דערפון געליטן יחידים און גרופן, אָבער אין דעם 
אַלעמען איז געלעגן די האַנט פון די ראַיאָנע מאַכט-אָרגאַנען אָדער פון דער 
גרענעץ-מאַכט. דורך אַנטשפּרעכנדיקע באַציאונגען און פאַרבינדונגען קען מען 
זיך אײינאָרדענען. עס איז געווען קענטיק, אַז די צענטראַלע מאַכט פאַרמאַכט 
די אויגן אויף דער ,בריחה"; אָדער ווייל זי פאַרשטייט די לאַגע, אָדער צוליב 
דעם באַשלוס פּטור צו ווערן פון דער שארית הפּליטה און פון אירע קאָמפּלי- 
צירטע פּראָבלעמען. 

;דער פּאָגראָם אין קעלץ האָט אויך געעפנט די אויגן פון די מאַכט-אָרגאַנען 
און זיי האָבן זיך איבערצייגט, אַז עס איז פאַר זיי שווער, אויב בכלל מעגלעך, 
אָפּצוהאַלטן די בהלהדיקע בריחה, װאָס האָט פאַרכאַפּט צענדליקער טויזנטער, 
די רעגירונג האָט אַלזאָ אויסגעקליבן דעם באַקװעמסטן וועג : צו געבן אַ מאַסג" 
האַפטע אויסרייזע-דערלויבניש דורך די וועגן פון דער ;בריחה". 

;אויף אַ ניט-אָפיציעלן אופן איז די רעגירונג געקומען אין קאָנטאַקט מיט 
פאָרשטייער פון דער ציוניסטישער באַוועגונג און זיי אינפאָרמירט ועגן איר 
גרייטקייט צוֹ דערלויבן אַן אומבאַגרענעצטן אַרױספאָר פון אידן (די איינציקע 
באַגרענעצונג איז געווען -- די מעגלעכקייט פון אַ דורכפאָר דורך טשעכיע) 
העכערע באַאַמטע זענען אַרױסגעפאָרן צו דער גרענעץ מיט פאָרשטײער פון 
דער ,בריחה", און האָבן פעסטגעשטעלט אַלע אַראַנזשירונגען אויפן פּלאַץ. צוויי 
שטעט זענען באַשטימט געװאָרן װוי זאַמל-פּונקטן פון די אַרױספאָרנדיקע, אויך 
זענען באַשטימט געװאָרן די וועגן, װאָס פירן פון זיי צו דער גרענעץ. אין די 
פעסטגעשטעלטע גרענעץ-פּונקטן זענען אַװעקגעשטעלט געװאָרן באַגלױבטע 
גרענעץ-װאַכן. די אַרױספאָרנדיקע האָבן געדאַרפט אָרגאַניזירט ווערן אין גרופּן 
און באַזאָרגט װערן מיט אַ קאָלעקטיווער באַשטעטיקונג -- אַ מין אַלגעמײנע 
רשימה װאָס האָט געהאַט אונזער אָפּגעמאַכטע חתימה, און זי האָט געדינט אַלס 
אַ מין קוויזע* פון דער ;בריחה". 

;מיר זענען תיכף צוגעטראָטן צו אַ ברייט-פאַרמאָסטענער אַרבעט. דער 

נאָענטסטער ציל איז געווען : צו אָרגאַניזירן דעם אַרױספאָר פון 50,000 אידן 
אין משך פון צוויי חדשים, 

;מיט דער פאַרמיטלונג פון חברים פון דער באַװעגונג, האָבן מיר אָנגעהױבן 
אַרבעטן איבער דער גאַנצער ברייט פון פּױלן. אין משך פון צויי טעג האָבן 
מיר דורכגעפירט אַ רעאָרגאַניזאַציע פון אַפּאַראַט. מען האָט געדאַרפט פאַר. 
װאַנדלען אונזערע אמבריחים" אין האַלב-אָפיציעלע אַרבעטער. פאַר פיל פון 
זי האָט דער דאָזיקער פּלוצימדיקער איבערגאַנג גורם געווען פּסיכאָלאָגישע 
שוועריקייטן, און זיי האָבן זיך ניט צוגעפּאַסט צו די נייע אַרבעטס-באַדינגונגען, 


;מיר האָבן באַפרײיט אַ צאָל בנינים אין קלעצקאָ און װאַלדענבורג, וואו 
עס האָבן זיך פריער געפונען קיבוצים פון די באַװעגונגען, און מיר האָבן זי 
פאַרװאַנדלט אין זאַמל-פּלעצער פאַר די אָנקומענדיקע. לכתחילה, איידער מיר 
זענען געהאָלפן געװאָרן דורכן ,דזשאָינט* מיט בעטן, קאָלדרעס וכד', איז געווען 
זייער שווער צו באַהערשן דעם מצב, און די באַדינגונגען זענען געווען שווערע., 

;אַזױ האָבן מיר געאַרבעט אויפן צפונדיקן וועג (שטעטין), פון דער דאָזיקער 
שטאָט, וואו עס האָבן זיך בעת דער רעפּאַטריאַציע קאָנצענטרירט פיל אידף 
איז געפירט געװאָרן דער אַרױספאָר אין משך פון דער גאַנצער צייט דורך אַלע 
וועגן: אין סאָוועטישע אױטאָס, אויף באַנען, איבער די װאַסער-קאַנאַלן און 
דעם באַלטישן ים. איין חבר איז דערטרונקען געװאָרן בעת דער אַרבעט אויפן 
ים. פיל חברים, װאָס האָבן דאָ איבערגעגעבן געאַרבעט, זענען אַרינגעפאַלן, 
ביים אויספירן זייערע פליכטן, אין סאָוועטישער און פּוילישער געפענגעניש, 
און ניט אַלע זענען באַפרײיט געװאָרן. איצט האָבן מיר אויך דאָ געענדערט 
די פאָרם פון יציאה, און מיר האָבן אָנגעהױבן אַריבערפירן די צוריקקערנדיקע 
אידן װי ,רעפּאַטריאַנטן" װאָס שטאַמען, כלומרשט, פון דייטשלאַנד", 


די בריחה פון פּױלן קען מען פאַרטיילן אין צוויי תקופות --- ביז סוף יולי 
6 און פון אָנהייב אויגוסט און ווייטער, 

דער ערשטער פּעריאָד איז געווען אַ פּעריאָד פון לחלוטין אומלעגאַלער 
אַרבעט. געווען צייטן, ווען דער דרוק פון די מאַכט-אָרגאַנען קעגן אונז איז 
געווען גרויס און מיר זענען געווען געצוואונגען יעדעס מאָל אַריבערצופירן דעם 
צענטראַל-קאָמיטעט פון אָרט צו אָרט; און עס זענען געווען צייטן, ווען דער 
דרוק איז געווען קלענער און אונזער אַרבעט איז געפירט געװאָרן מיט אַ קלע- 
נערער געפאַר. די אַרבעטס-סיסטעמען און די אַרױספאָר-װעגן האָבן זיך געביטן 
פון צייט צו צייט. ביז נאָוועמבער 1945 האָבן מיר זיך קאָנצענטרירט בעיקר 
אויף צוריקקערן פּליטים פון די דייטשע אַרבעטס-לאַגערן אין פּוילן. מיר האָבן 
זיי געשיקט צו די לענדער פון מיטלענדישן ים וי גריכן, רומענער און איטאַ- 
ליענער, װאָס זענען באַזאָרגט געװאָרן אויף זייער וועג מיט אַנטשפּרעכנדיקע 
;דאָקומענטן". עס איז דערגאַנגען דערצו, אַז עס האָט געטראָפן אַז אמתע גריכן 
זענען אַרעסטירט געװאָרן און מ'האָט זיי צוריקגעקערט צום אָרט, פון װאַנען 
זיי זענען געקומען, ווייל די גרענעץ-װאַך האָט געטענהט, אַז די באָשטעטיקונגען 

זענען ניט אין ;אמתן* נוסח און זייער שפּראַך איז ניט ענלעך צו דער שפּראַך 
פון די ;אמתע* גריכן, 

דער עיקר-שטראָם איז דאַן אַדורכגעגאַנגען קאַטאָװיץ, הגם מיר האָבן אין 
יענעם פּעריאָד געעפנט און זיך באַנוצט שוין אויך מיט אַנדערע וועגן (ווי שטעטין, 
צום ביישפּיל), און מיט אַנדערע סיסטעמען, כדי מיר זאָלן ניט זיין אָפּהענגיק 
בלויז פון איין איבערגאַנגס-פּונקט און פון איין אַרבעטס-מעטאָד,. מיר האָבן 
דאַן אַריבערגעפירט טעגלעך ביי 200 מאַן. אייניקע חדשים האָבן מיר מצליח 
געווען מיט אונזער אַרבעט און די אָרגאַניזאַטאָרן און די ,דאָקומענטן" זענען 
ניט אַנטדעקט געװאָרן. אָבער אין נאָוועמבער 1945 האָבן מיר געהאַט אַ דורכ- 
פאַל: די גרענעץ-וועכטער האָבן זיך אָנגעהויבן אינטערעסירן מיטן גורל פון 
די ,גריכן? -- און אפשר האָט דאָ געווירקט אויך אַ מסירה. מיר האָבן דאַן 
אָנגעהויבן צו קאָנצענטרירן זיך בעיקר אויף אַרבעטן אויף דער ;גרינער גרע- 
נעץ" *). מיר האָבן געהאַט צענדליקער איבערגאַנגס-פּונקטן קיין דייטשלאַנד 
אונטער דער סאָוועטישער אָקופּאַציע און קיין טשעכיע. איינער פלעגט זיך 
שליסן און אַ צווייטער פלעגט זיך עפענען. איבערגאַנגס-פּונקטן אויף דער 
;גרינער גרענעץ" זענען געווען אין נידער-שלעזיע אין דער געגנט פון װאַל- 
דענבורג, געווען פּלעצער, וואו די װאַכן האָבן מסכים געווען צו פאַרמאַכן די 
אויגן : געווען פּלעצער, וואו מיר האָבן אַלײן געטאָן די אַרבעט אין די נעכט, 
און געווען פּלעצער, וואו מיר האָבן אָנגעװענדעט געוויסע השפּעה:וועגן און אויך 
אַנטשפּרעכנדיקע דאָקומענטן, כדי ניט מכשיל צו זיין די שומרים, אַלע װאָס זענען 
דאָרט אַדורכגעגאַנגען זענען דורך אונז פאַרזאָרגט געװאָרן מיט איינרייזע-דער" 
לויבנישן קיין טשעכיע. די אַרבעט לויט דער דאָזיקער שיטה איז געפירט געװאָרן 
ביז די טשעכן האָבן געכאַפּט דעם שווינדל און זי אָפּגעשטעלט, 

די חדשים פּעברואַר-אַפּריל 1946 זענען געווען די שווערסטע פאַר אונזער 
טעטיקייט, װאָרום פיל פון די װאָס זענען אַריבערגעפירט געװאָרן קיין טשעכיע, 
זענען געװאָרן געכאַפּט און צוריקגעשיקט, נאָכדעם וי זיי זענען שוין געווען 
צענדליקער קילאָמעטער טיף אין טשעכיע -- ווען מ'האָט אַנטדעקט די דאָקו- 
מענטן װאָס זיי האָבן געהאַט. אויך אין די חדשים אַפּריל-מאַי האָבן מיר געהאַט 
פיל אַרעסטן און צוריקשיקונגען, און מיר האָבן װוידער באַנייט די אַרבעט אין 
די בערג פון זאַקאָפּאַנע-קריניץ. דער וועג איז געווען אַ ;גרינער* לגמרי,. מיר 
האָבן זיך באַדינט מיט וועגווייזער פון צוישן די בערג-איינוואוינער. די מענטשן 
פלעגן אַרױספאָרן אויף אױטאָס פון קראָקע, אָנקומען ביז דער גרענעץ-סביבה 
און אַריבערגײן די גרענעץ ביינאַכט אויף בערג-סטעזשקעס. דאָרט האָט אונז 
געטראָפן איינער פון די שװערסטע אומגליקן אין אונזער אַרבעט: אַ גרופּע 
פון 27 מאַן, װאָס איז אַרױס אויף אַן אויטאָ פון קראָקע, איז פאַרהאַלטן געװאָרן 
אויפן וועג דורך אַ גרויסער באַנדע מערדער פון דער אונטערערדישער אַנטי- 
רעגירונג-אַרמײ,. די מענטשן זענען אַרױסגעפירט געװאָרן פון די אױטאָס און 
עס איז אויף זיי געעפנט געװאָרן אַ פייער. דרייצן חברים-מיטגלידער פון אַ 


*) ,די גרינע גרענעץ" -- נאָמען פאַר אַ גרענעץ, װאו דאָס אַריבערפירן איז געמאַכט 
געװאָרן ניט אין פעסטגעשטעלטע איבערגאַנגס-פּונקטן, נאָר דורך די גרינע פעלדער, 

הכשרה-קיבוץ זענען דערמאָרדעט געװאָרן. ניין --- פּאַרוואונדעט, און די איבע- 
ריקע זענען על פּי נס געבליבן לעבן. מיר האָבן אָפּגעשטעלט אונזער אַרבעט 
אויפן דאָזיקן וועג, אָבער די גאַנצע יציאה איז ניט אָפּגעשטעלט געװאָרן 
אדרבא, דער דרוק פון אַרױספאָר האָט זיך פאַרשטאַרקט: צענדליקער און הונ- 
דערטער זענען אַרעסטירט געװאָרן אויף די גרענעצן, באַפריײיט געװאָרן און 
זענען געגאַנגען אַ צווייט און אַ דריט מאָל, 

דער דרוק איז געװאַקסן מיט דער פאַרשטאַרקונג פון דער רעפּאַטריאַציע, 
און דער אָנקום פון הונדערט און פופציק טויזנט ידן פון רוסלאַנד קיין פּוילן האָט 
דעם דרוק אויפגעהויבן צו זיין העכסטן פּונקט. פיל פון די אָנגעפאָרענע זענען 
געקומען מיט דער מחשבה תחילה צו גיין ווייטער. דער דאָזיקער ווילן האָט 
זיך נאָך מער פאַרשטאַרקט ווען זיי האָבן ניט געפונען אין פּוילן קיין לעבעדיקן 
נפש פון זייער משפּחה, 

אין יולי 1946 זענען מיר דערגאַנגען צום אַריבערפיר פון 17,000 פּערזאָן 
אַ חודש דורך די פאַרשידענע גרענעץ-פּונקטן קיין טשעכיע, און אין חודש 
אויגוסט --- צו 31,000 פּערזאָן,. די פּוילישע רעגירונג האָט, אמת, זיך אָפּגע- 
האַלטן אין די דאָזיקע חדשים פון שטערן אונז. דאָס איז געווען נאָכן קעלצער 
פּאָגראָם, װאָס איז געווען דער דירעקטער גורם פון דער בהלהדיקער יציאה, 
װאָס האָט דאַן אַרומגענומען די אידן אין פּוילן --- אָבער זי האָט אונז אויך ניט 
געהאָלפן. דאָס אַריבערגיין די גרענעצן איז פון איין זייט געווען שװאַרץ און 
פון דער צווייטער זייט ;,טאָלערירט* געװאָרן צוליבן מאַנגל פון אַן אַנדער 
אויסוועג. מיר זענען געווען טעטיק אין צענדליקער איבערגאַנגס-פּונקטן אין 
דער געגנט פון װאַלדענבורג. אַ טרייע גרופע חברים האָט זיך באַקענט מיט 
די גרענעץ-וועגן, און האָט אַריבערגעפירט אין שווערע באַדינגונגען נאַכט-אײן, 
נאַכט:אױס טראַנספּאָרטן פון הונדערטער מענטשן איבער יעדן גרענעץ-פּונקט, 

דער קעלצער פּאָגראָם און פיל מאָרד-פאַלן אין דער סביבה פון קעלץ און 
איבערן גאַנצן לאַנד *) האָבן געעפנט די צווייטע תקופה פון דער , בריחה" אין 
פּױלן,. דער קעלצער פּאָגראָם האָט אויך געבראַכט פירנדיקע פּוילישע מלוכה. 
מענער צו דער זעלבער מסקנה װאָס אונז. די פאַרבינדונגען, װאָס זענען געשאַפן 
געװאָרן אין דער תקופה פון דער דייטשער אָקופּאַציע און פון דער אונטערערז 
צווישן די אָנפירער פון די געטאָס מיט די פּערזענלעכקייטן, װאָס זענען דאַן געווען 
ביי דער מאַכט, זענען איצט אויסגענוצט געװאָרן, און מען האָט זיך צו זי 
געווענדעט וועגן העלפן אינאָרדענען דעם אַרױספאָר פון די אידן פון לאַנד, 
די ווענדונג האָט געבראַכט פרוכט, און עס איז געגעבן געװאָרן אַ פאָרמעלע 
הסכמה, אמת, אַ באַגרענעצטע, צו דער דאָזיקער אוױיסװאַנדערונג, 

די באַציאונג פון דרך ארץ, װאָס די מלוכה-פירער האָבן אַרױסגעװיזן צו 
אַנטעקן **+) און זיינע חברים פון די הױפּט-אָנפירער פון די געטאָ-אױפשטאַנדן 
האָט געבראַכט צו דעם, אַז זיי האָבן זיך באַצױגן מיט פיל צוטרוי אויך צו די 


*) אין די ערשטע אַכט חדשים נאָך דער באַפרײאונג פון פּױלן, זענען דערמאָרדעט 
געװאָרן ביי 600 אידן, 
**) יצחק צוקערמאַן. 

אָנפירער פון דער ,בריחה", און דעם 20-טן יולי 1946 איז דערגרייכט געװאָרן 
אַ ניטיגעשריבענער הסכם וועגן דעם אַרױספאָר פון אידן פון פּולן. 

די באַדינגונגען, װאָס זענען געשטעלט געװאָרן דורך די מאַכט אָרגאַנען 
זענען געווען: א) זייער הילף פאַר אונזער אַרבעט זאָל געהאַלטן װוערן בסוד' 
און עס זאָלן ניט געגעבן װערן קיין שום באַווייזן, אַז די פּוילישע רעגירונג 
איז אַרײינגעמישט אין דעם, אָדער, אַז זי האָט מסכים געווען צום דאָזיקן אַרוסי 
פאָר (די פירנדיקע באַאַמטע, װאָס האָבן געגעבן זייער הסכמה צום אַרױספאָר, 
זענען געווען אונטערן שטענדיקן דרוק און שאַרפער קעגנערשאַפט מצד דעם 
אויסערן-מיניסטעריום); ב) מיר טראָגן די אחריות פאַר דעם, אַז צװישן די 
אַרױספאָרנדיקע זאָלן זיך ניט געפינען קיין פּאָלאַקן, פיינט פון דעם רעזשים, 
און קיין פאַרברעכער פון דער צייט פון דער נאַצי-אָקופּאַציע, און אַז מיר װעלן 
אַכטונג געבן, אַז עס זאָלן ניט אַרױסגעפירט װערן קיין דעוויזן פון פּױלן, מיר 
האָבן אויך געדאַרפט אַנטקעגנװירקן אַן אומלעגאַלן, ניט-אָרגאַניזירטן אַרױספאָר, 

מיר האָבן מסכים געווען אָנצונעמען די דאָזיקע תנאים, און זיך באַמיט 
זיי אויסצופירן, 

תיכף נאָכן אָננעמען דעם פּרינציפּיעלן באַשלוס, זענען באַשטימט געװאָרן 
צוויי העכערע אָפיצערן מצד די פּאָלאַקן, און אַ חבר מצד דער אָנפירונג פון דער 
,בריחה", װאָס האָבן צוזאַמען געדאַרפט פעסטשטעלן און אָרגאַניזירן אַלע פּרטים 
פון דעם אַרױספאָר,. דריי איבערגאַנגס-פּונקטן אין קאָדאָװע, סלאָנים און גרודעק 
זענען באַשטימט געװאָרן װוי זאַמל-פּונקטן פאַר מענטשן און אַן איבערגאַנגס- 
פונקט אין פרידלאַנד. אָבער די דאָזיקע פּינקטן זענען ניט געווען גענוג פאַרן 
גרויסן שטראָם. אין אַלע איבערגאַנגס-פּונקטן, און אין די צענטערן איז 
איינגעשטעלט געװאָרן אַ האַלב-אָפיציעלע פאַרבינדונג מיט אַ פאַראַנטװאָרטלעכן 
אָפיצער אין נאָמען פון דער קאָמענדאַנטור פון די גרענעץוועכטער און אַ 
פאַראַנטװאָרטלעכער אָפיצער אין נאָמען פון אויסשפּיר:דינסט, זיי האָבן גע" 
דאַרפט העלפן אונז און קאָנטראָלירן אונזער אַרבעט. אָנשטאָט איין חודש, װאָס 
איז לכתחילה באַשטימט געװאָרן פאַר אונז, האָבן מיר געאַרבעט אויף אַזאַ אופן 
קרוב צו אַ גאַנץ יאָר. אמת, די צאָלן זענען בהדרגהדיק אַראָפּ ביז 18,000 אַ 
חודש און נאָכדעם צו -- 12,000, און צום סוף פון דער אַרבעט, אין דער העלפט 
פון 1947, האָבן מיר אַרוסגעפירט דורכשניטלעך נאָר אַרום 6,000 פּערזאָן א 
חודש. אָבער אויך די אַרבעט אין דער צייט האָט פאַרלאַנגט אַ גוטע פּלאַנירונג, 
טאַקט אין די באַציאונגען מיט די גרענעץ-קאָמענדאַנטן און אַן ענערגישע און 
איבערגעגעבענע אַרבעט פון דעם אַקטיוו מיטאַרבעטער, 

מיר האָבן פאַרזאָרגט געביידעס, װאָס האָבן געקענט אויפנעמען צײיטװײיליק 
0 אַרױיספאָרנדיקע, אויך דער ,דזשאָינט* האָט אויסגעשטרעקט זיין הילף 
דורך אונזער פאַרמיטלונג (װאָרום ער האָט ניט געקענט געבן קיין הילף צו אַן 
אַרבעט, װאָס איז ניט געווען אינגאַנצן לעגאַל), די פאַרשידענע קאָמיטעטן אין די 
שטעטלעך אויפן וועג, האָבן אויפגעשטעלט קיכן, און מיר, אין אונזערע פּונקטן, 
האָבן געגעבן צוגאָב-שפּייז, באַזונדערס האָבן מיר געזאָרגט פאַר קראַנקע, 
קינדער און שװאַנגערע פרויען. 

אונזערע טראַנספּאָרטן פלעגן אַריבערגעפירט ווערן אין די פריע שׂעהן פון 
פרימאָרגן. אין יענע שעהן האָט דאָס מיליטער געשלאָסן די גרענעצן פאַר יעדן 
טראַנספער פון פּערזאָנען מיט דאָקומענטן און אַנדערע פּאַספּאָרטן, אויסער אונ- 
זעריקע, װאָרום די פּאָלאַקן האָבן ניט געװאָלט, אַז עמעצער זאָל זען און וויסן, 
אַז עס עקזיסטירט אַ עניט-אָפּיציעלער? אַריבערגאַנג אויף די גרענעצן. היות 
מיר האָבן ניט געקענט טראָגן די הוצאות פון דינגען באַנען האָבן מיר זיך 
איינגעשאַפט זעלבסטשטענדיקע משא-טראָקס, 

ניט איין מאָל האָט געטראָפן, אַז איין טראַנספּאָרט פון מענטשן פלעגט 
;אַרויפגיין אויפן צווייטן, פון פּױלן פלעגן אָנקומען צו דער גרענעץ נייע 
הונדערטער מענטשן, בעת מיר זענען נאָך געווען באַשעפטיקט מיט די יעניקע, 
װאָס זענען געקומען פאַר זיי און וועמען מיר האָבן ניט באַװיזן אַריבערצופירן 
ווייטער. מיר זענען, אַלזאָ, געווען געצוואונגען אָנצופּאַקן די הייזער מיט מענטשן 
ווייט איבער זייער אויפנעם-מעגלעכקייט און צייטנווייז אַפילו האַלטן זיי אין 
דרויסן --- אַ זאַך, װאָס איז אין די דאָרטיקע קלימאַטישע באַדינגונגען געווען 
זייער שווער און זייער באַדױערלעך, 

מיר האָבן געהאַט אויך שװעריקייטן צוליבן דרוק פון די ענגלענדער, די 
מענטשן פון דער מאַכט, מיט וועמען מיר זענען געשטאַנען אין פאַרבינדונג, 
האָבן אונז דערציילט וועגן אַ שטאַרקן פּאָליטישן דרוק מצד דער בריטישער 
רעגירונג, מעלדונגען אין די צייטונגען און אַן אינטערווענץ אויף מער נידעריקע 
שטאַפּלען. געווען פאַלן, ווען עס האָבן אינטערווענירט אויך גענעראַלן פון דער 
בריטישער אָקופּאַציע-אַרמײ. דער אבונד" און אַנדערע אַנטי-ציוניסטישע אָר- 
גאַניזאַציעס האָבן אויך פאָרגעזעצט זייער אונטערגראָבונגס-אַרבעט, און עס איז 
זיך לייכט פאָרצושטעלן װי טרויעריק עס איז געווען אונזער לאַגע, ווען מיר 
זענען געווען געצוואונגען זיך צו ווענדן נאָך הילף פון ניט:אידישע פריינט, כדי 
צונישט צו מאַכן די בייזע פּלענער און אינטריגעס פון אידן --- בונדיסטן אָדער 
קאָמוניסטן, 

אָנפאַנג 1947 האָט די שפּאַנונג אָנגעהױבן אָפּלאָזן. די צאָל אידן, װאָס 
זענען פאַרבליבן אין פּױלן, האָט זיך פאַרקלענערט, נאָכדעם װוי 150,000 האָבן 
זי פאַרלאָזן. פון די לאַגערן אין עסטרייך זענען געקומען ידיעות וועגן שווערע 
באַדינגונגען װאָס הערשן דאָרט. און באמת, די לאַגערן זענען דאָרט געווען 
איצט פול, אָנגעפּאַקט און צונויפגעפּרעסט, װאָרום אין דער ערשטער העלפט 
פון יאָר 1947 --- האָט אָנגעהויבן שטראָמען אַהין אויך די הונגער-בריחה פון 
רומעניע. 

אונזערע קעגנער האָבן איבערגעטריבן, ווען זיי האָבן געשילדערט די שווערע 
תנאים אין עסטרייך. זיי האָבן דערציילט וועגן אַ הונגער, װאָס הערשט אין די 
לאַגערן -- און דאָס איז געווען אַ געמיינער ליגן. זיי האָבן באַשולדיקט די 
אַנשטאַלטן, װאָס זענען זיך מטפּל מיט די פּליטים, אין פאַרנאַכלעסיקונג, אין 
מאַנגל פון זאָרג פאַר די פּליטים און האָבן פאַרשפּרײט אויך אַנדערע ליגנס, 
אין יענע טעג האָבן זיך אויך פאַרמערט די פאַלן, װאָס אידן האָבן זיך צוריק- 
געקערט קיין פּױלן. זיי האָבן זיך אַרײינגעגנבעט אינעם טראַנספּאָרט פון פּולישע 

רעפּאַטריאַנטן אין עסטרייך און זענען אָנגעקומען צוזאַמען מיט אים צוריק קיין 
פּױלן. כדי צו באַרעכטיקן זיך פאַר זייערע חברים, האָבן זיי אויסגערעדט 
שלעכטס אויף די מוסדות. דער רוב פון די צוריקקערנדיקע זענען געווען פאַר- 
שידענע סאָרטן ספּעקולאַנטן װאָס זענען געפאָרן אַהין און צוריק אונטער 
פאַרשידענע אויסריידן, ענדערנדיק דעם אויסזען און נאָמען -- און האָבן זיך 
באַשעפטיקט מיט שמוגל, הגם מיר האָבן געקעמפט קעגן זיי, האָבן מיר געהאַט 
דערביי אַ קליינעם דערפאָלג. מיר האָבן ניט געקענט אָננעמען קעגן זיי קיין 
געזעצלעכע אָדער געריכטלעכע מיטלען, װאָרום מיר האָבן זיך אָפּגעהאַלטן -- 
װאָס ס'זאָל ניט זיין --- פון אַרײנציען טרעמדע פּאָליצײי אין דער אַרבעט קעגן 
אידן, אַפילו ווען זיי האָבן געזינדיקט מיטן שלעפּן זיך אַהין און צוריק, און 
האָבן אויסגענוצט די וועגן פון דער ;בריחה" לרעה, דאָס פּרעדיקן מוסר אָדער 
פּרואוון פון איבערצייגונג זענען אין ס'רוב פאַלן געווען נוצלאָז; און נאָר ווען 
מיר האָבן זיך באַנוצט קעגן זיי מיט דראָאונגען אָדער כוח, האָבן מיר דערגרייכט 
ערנסטע רעװולטאַטן, 


אָבער מיטן גאַנג פון דער צייט, און בעיקר אין די לעצטע חדשים, ווען מיר 
זענען, װי עס שיינט, בייגעקומען אַלע מכשולים, זענען מיר געשטעלט געװאָרן 
פאַר נייע פּראָבלעמען און נייע צרות. טראָץ אונזערע טעטיקייטן, האָט די צאָל 
פון די ,אַנטלויפנדיקע* פון דעם מין, דערגרייכט הונדערטער, און האָט געשטעלט 
אין סכנה אונזער יציאה-אַקציע, זייערע מעשים זענען אויסגענוצט געװאָרן פאַר 
אַ שקר-פּראָפּאַגאַנדע דורך די אַנטי-ציוניסטישע אָרגאַניזאַציעס. אונזערע פריינט 
האָבן צו אונז געטענהט, אַז די פאַרלייכטערונגען אויף דער גרענעץ זענען 
געגעבן געװאָרן פאַר אַ באַשטימטער אויפגאַבע און נישט פאַר קאָנטראַבאַנדע. 
די דאָזיקע ,אַנטלױפנדיקע" (אָדער וי אונזערע חברים האָבן זיי אָנגערופן: די 
, פּאַראַשוטיסטן*) האָבן אונז פאַרשאַפט שװועריקייטן, בזיון און צאָרן, צייטנווייז 
פלעגן זיך צווישן די שורות פון די פּליטים אַריינגנבענען קריסטלעכע פפּאַראַ- 
שוטיסטן? און אַפילו שונאי-ישראל, װאָס האָבן געזוכט צו פאַרלאָזן פּױלן, אויס- 
נוצנדיק אונזערע ועגן. 


געווען צווישן זיי אַזעלכע, װאָס האָבן זיך פאַרשטעלט וי אידן, װאָס טראָגן 
אַ ,;טלית קטן" ; געווען אַזעלכע, װאָס זענען אַריינגעקומען צװישן די פּליטים, 
נאָכן לאָזן זיך אָנװאַקסן ספּעציעל אַ גרויסע באָרד ; געווען אַזעלכע, װאָס האָבן 
מקפּיד געווען אויף דאַװענען שחרית, מנחה און מעריב; געווען -- אידיש-רעדנדיקע 
און בקיאים אין די פּרטים פון דער אידישער טראַדיציע. געווען פאַלן, וען 
אידישע מיידלעך האָבן געבראַכט מיט זיך ;שקצים" וי זייערע חתנים, און 
אויך להיפּוך ; און נאָך פאַרשידענע תחבולות צו פאַרשטעלן זיך, אונזערע חברים 
איז געלונגען ס'רוב צו אַנטדעקן אָט-די דאָזיקע פאַרשטעלטע -- און זיי האָבן 
זיי איבערגעגעבן אין די הענט פון דער גרענעץ-מאַכט. געװען אָבער פאַלן 
ווען די דאָזיקע שווינדלער האָבן באַװויזן אַריבערצוגײן די גרענעץ קיין טשעכיע, 
עסטרייך און אַנדערע מקומות, און די זאַך איז אונז געװאָרן באַקאַנט ערשט 
נאָך דעם. תיכף פלעגן מיר מודיע זיין וועגן דעם אונזערע חברים אויף דער 

צווייטער זייט, און זיי פלעגן כאַפּן די קאַריינגעשמוגלטע",. מיר האָבן געכאַפּט 
אויך פאַרברעכער, װאָס האָבן געהאַט אַ האַנט אין פאַרגיסן אידיש בלוט, 

ווען די מאָסןזיציאה האָט זיך פאַרקלענערט, און לויט די ידיעות, װאָס האָבן 
זיך צו אונז אַריינגעגנבעט, האָט זיך דערנענטערט דער סוף פאַר די ;פאַרמאַכטע 
אויגן" פון די מאַכט-אָרגאַנען, האָבן מיר איבערגעשטעלט אונזער טעטיקייט 
בעיקר אויף אַרויספירן חלוצים, קינדער און יוגנט פאַר עליה ב'. די קינדער- 
און יוגנט-טראַנספּאָרטן האָבן געצויגן נאָך זיך אויך הונדערטער דערװאַקסענע. 

אָבער ניט בלויז שװאַרצע אָדער האַלב-שװאַרצע זענען געווען אונזערע 
אַקציעס. מיר האָבן געהאַט אין אונזער רשות זעקס טויזנט אויטענטישע וויזעס 
פון דער ;אַסיסטענס?, ,היאַס* און אַנדערע ,פירמעס", דורך וועלכע מיר זענען 
געשטיצט געװאָרן. די וויזעס זענען געווען קיין בעלגיע, איטאַליע, טשעכיע 
און באָליוויע, אָבער אין דער מערהייט -- ביי 4500 --- קיין פראַנקרייך. דורך 
די דאָזיקע וויזעס האָט מען געקענט באַקומען אַ פּאַספּאָרט, אַ יקר המציאות 
אין יענע טעג. די דאָזיקע כשרע וויזעס זענען פאַר אונז געווען אַ הילף --- הן 
פאַר פאַרשידענע טריקס אין אונזער טעטיקייט און הן פאַר דרינגענדיקע פאַלן 
פון אַרויספירן מענטשן, װאָס מ'האָט ניט געקענט אַריבערפירן מיט די מיטלען 
פון דער ,;בריחה". אין משך פון דער גאַנצער צייט האָבן מיר אויסגענוצט 
װייניקער פון אַ העלפט פון די עוויזעס", װאָרום די מאַכט-אָרגאַנען האָבן זייער 
באַשװערט דאָס אַרױסגעבן פּאַספּאָרטן, און מיר אַלײן האָבן ניט געזען קיין 
גרויסן אינטערעס צו מאַכן די נויטיקע אָנשטרענגונגען, װאָס זענען נויטיק פאַר 
דער הצלחה פון אָט-דער טעטיקייט -- אמת, אַ לעגאַלע, אָבער אָרעם אין 
רעזולטאַטן, 

אַ מעשים-רייך און קאָמפּליצירט קאַפּיטל איז געװען די פּרשה פון דער 
מערב-גרענעץ צוישן פּוילן און דייטשלאַנד אין סאָװעטישן אָקופּאַציע-געביט, 
מיר האָבן דאָרט געהאַט פיל דערפאָלג, אָבער אויך געליטן ניט װייניק מפּלות, 
טראָץ דעם האָבן מיר אַדורכגעפירט אויף איר וועג קרוב צו פיר צענדליק 
טויזנט מענטשן, 

ביים שלוס פון אונזערע אַקטיװיטעטן אין פּױלן, אייניקע חדשים פאַרן 
אַנטשטײן פון מדינת ישראל, זענען אין פּױלן געבליבן ביי 50,000 אידן, װאָס 
האָבן זיך דאָרט פאַרהאַלטן, זיך געלאָזט איבעררעדן און אָפּגעלײיגט זייער 
אַרױספאָר, קעגן אַרום צוויי הונדערט טױיזנט, װאָס זענען אַרױסגענומען און 
אַריבערגעפירט געװאָרן איבער די גרענעצן פון פּױלן, אויפן וועג צו זייער 
פאָטערלאַנד, 


דער ,בריחה"-פּונקט שטעטין-בערלין 


אין דער האַפן:שטאָט שטעטין, וואו עס האָבן פאַרן קריג געוואוינט איבער 
דרייסיק טויזנט אידן און נאָך דער קאַטאַסטראָפע האָבן זיך דאָרט צונויפגעקליבן 
ביי פינף טויזנט דאָרטיקע אידן און אידן פון דער אומגעגנט -- האָבן מיר 
אויפגעשטעלט אין נאָוועמבער 1945 אַ ;בריחה?-פּונקט, װאָס איז געװאָרן פון 

אונזערע סאַמע וויכטיקסטע פּונקטן. טראָץ די אָפטע אַרעסטן פון חברים פון 
דער ,בריחה" דורך סאָלדאַטן פון דער רוסישער אָקופּאַציע-אַרמײ, איז דאָ אָנגע- 
גאַנגען אַ גרויסע טעטיקייט. מיט דער הילף פון פאַרשידענע מינים פון טראַנס- 
פּאָרט: לאַסט-אױטאָס, שיפן, טראַטװעס און פישער-שיפלעך, און מיט דעם 
אָנגענומענעם און אויסגעפּרואווטן מיטל:; צופוס -- האָבן מיר דאָ אַריבער- 
געפירט ביי 40-25 טויזנט אידן, 

די יאָרן 1945 און 1946 זענען געװען מעשים:רייך אויף דער דאָזיקער 
גרענעץ. אויך נאָך דעם איז געפירט געװאָרן אַ טעטיקייט אויף דער דאָזיקער 
גרענעץ, אָבער דער טעמפּאָ איז געווען זייער אַ פּאַמעלעכער,. בלויז קליינע 
שטראָמען האָבן זיך דורכגעריסן, און אויך זיי --- מיט פיל שװעריקייטן און 
סכנות. 

די ,בריחה"-איינהייט האָט אַרומגענומען חברים פון חלוצישע באַוועגונגען 
און געוועזענע פּאַרטיזאַנער. אָנגעהויבן האָבן דאָרט די אַרבעט מענטשן פון דער 
בריגאַדע, װאָס זענען איבערגעלאָזן געװאָרן פאַר דעם צוועק אין גלות, און זענען 
אַרױסגעהאָלפן געװאָרן דורך חברים פון די באַוועגונגען און פּאַרטיזאַנער. כדי 
צו פאַראיינהייטלעכן די אַרבעט און איר אינסטרואירן, פלעגן די קאָאָרדינאַטאָרן 
פון די פּונקטן אויף דער דייטשער זייט אַריבערגײין אָפּטמאָל איבער דער 
פּױלישער גרענעץ און פלעגן ברענגען אַ דערמוטיקונגס-װאָרט און גרוסן פון 
א"י צו די טוער און פּליטים, 

אין די חדשים מאַיייוני 1946 איז אויפגעשטעלט געװאָרן אין שטעטין 
;דער רעגירונגס-אַמט פאַר דער רעפּאַטריאַציע פון די אױיסגעװאָרצלטע", זיין 
אויפגאַבע איז געווען אַריכערצופירן די דייטשן און אַנדערע פעלקער, װאָס זענען 
נאָך פאַרבליבן אין פּוילן, צו זייערע געבורטסלענדער. פאַרשטענדלעך, אַז די 
;בריחה" האָט שוין געװאָרפן אַן אויג אויפן דאָזיקן אַמט און אַז אונזערע חברים, 
װאָס האָבן דאָרט געאַרבעט, האָבן זיך פאַרנומען מיט אַרויספירן אידן פון פּולן, 
מעג זיין אַלס ,דייטשן", אויפן דאָזיקן וועג האָבן מיר דערגרייכט צו טראַנספּאָרטן 
פון טויזנט פּערזאָן מיט אַמאָל, 

דער וועג איז געווען פאַרבונדן מיט ערנסטע שװעריקייטן, אַ חוץ דער סכנה 
פון אַרעסטן, צו וועלכע אונזערע חברים זענען געווען פון פאָרויס גרייט, אָדער 
די קאָנפיסקאַציע פון אױיטאָס, אַ זאַך װאָס האָט געטראָפן ניט איין מאָל, די מער. 
פּערמאַנענטע דאגה איז געווען : װאָס טוט מען, אַז אין פאַל, ווען אונזערע חברים 
וועלן געכאַפּט װערן, זאָלן ניט אַנטדעקט און געשלאָסן ווערן די װעגן פון 
אונזער אַרבעט. דער אַריבערפיר איבער דער דאָזיקער גרענעץ איז ניט געווען 
אין דער בחינה פון ;שלאָג און אַנטלױף? -- דער אַריבערפיר איבער דער גרענעץ 
און צוריקקער צום אױסגאַנגס-פּונקט -- נאָר אַ לענגערע אַקציע, היות דער 
מרחק פון אונזער פּונקט ביז צו דער גרענעץ איז געווען ביי 15713 קילאָמעטער, 
און פון דער גרענעץ ביז בערלין -- איבער הונדערט קילאָמעטער! 

מיר האָבן געדאַרפט אויפקלערן יעדן טראַנספּאָרט אונזערן, ביז װאַנען 
ער װעט עס אַרײנקלאַפּן אין קאָפּ אַרײן, אַז זי זענען ניט קיין פּאָלאַקן, נאָר 
;דייטשע אונטערטאַנען", װאָס זענען פאַרטריבן געװאָרן קיין פּוילן אין אָנהײיב 

פון קריג; יעדער איינער האָט געדאַרפט זיך איינלערנען און געדענקען דעם 
נאָמען פון ,זיין געבורטס-שטאָט* אין דייטשלאַנד און די גאַס וואו ער האָט 
געוואוינט פאַרן קריג. און אויב מ'וועט זיי פרעגן, פאַרװאָס איז פעלערהאַפט 
זייער דייטש, זאָלן זיי ענטפערן, אַז זי זענען קינדער פון אָרטאָדאָקסישע משפּחות 
און זיי האָבן ניט געלערנט קיין וועלטלעכע לימודים, 

עס איז גענוג באַקאַנט, אַז צװוישן אַ מאַסע איז אוממעגלעך אָפּצוהיטן 
דיסקרעציע, און אַזױ איז אויך אוממעגלעך איינצושטעלן צווישן די מענטשן 
אַן איינהייטלעכן געדות-זאָגן" --- אין פאֵל, ווען זיי װעלן ווערן געכאַפּט דורך 
די רוסן, װאָס באַװאַכן די אַרײנגאַנגען צו בערלין. דעריבער זענען מיר געװאָרן 
געצוואונגען צו װאָרענען איינמאָל און נאָכאַמאָל די פּליטים, פאַרן אַרױספּאָרן אין 
וועג אַרײן און אין משך פון גאַנצן וועג, אַז אין פאַל ווען דער טראַנספּאָרט 
װעט ווערן פאַרהאַלטן און דער ;נאַטשאַלניק* (הויפּט) וועט פאָדערן, טאָר מען 
בשום אופן ניט אָנווייזן אויף די חברים פון דער ,בריחה", װאָרום לרוב פלעגט 
מען אַרעסטירן די אינסטרוקטאָרן און אַריבערפירער, אָבער די פּליטים גופא 
פלעגט מען באַפרײען. 

אונזערע פאָרזיכטס-מיטלען, ביים אַריבערפירן פּליטים מיט דער הילף פון 
דער אַלגעמײנער רעפּאַטריאַציע, זענען געווען אומבאַדינגט נויטיק -- װאָרום 
אויף דער צווייטער זייט פלעגן די געשיקטע אָנקומען בעיקר אין בריטישן געביט 
אין לובעק אָדער האַנאָװער; אויך אין דעם ,רעגירונגס-אַמט פאַר אויסגע- 
װאָרצלטע* אין שטעטין האָבן ענגלענדער געדינט אַלס מיטגלידער פון דער 
אַלגעמײנער דעלעגאַצִיע פאַר רעפּאַטריאַציע און, פאַרשטײט זיך, אַז זיי זענען 
ניט פאַררעכנט געווען צװישן די סימפּאַטיקער פון דער העפּלה, 

דער דאָזיקער וועג אויף טראַטװעס, שיפן און שיפלעך איבער דעם טייך 
אָדער ביזן קאַנאַל אָדער-בערלין, אָדער אין װאַגאָנען פון שטעטין ביז דער 
האַפן-שטאָט לובעק אויפן באַלטישן |ים-ן אויסגוס --- איז געווען דער עפעק- 
טיווסטער וועג אין אונזער רשות, און מיר האָבן אים פולשטענדיק אויסגענוצט, 
די טראַנספּאָרטן זענען לרוב געווען גרויסע --- און די צאָל אַריבערגעפירטע 
דורך זיי האָט זיך געװאַקלט פון צוויי הונדערט-דריי הונדערט נפשות און האָט 
דערגרייכט אַפילו צו טויזנט, 

לכתחילה זענען מיר געווען פאָרזיכטיק און אונזערע גרופּן אויף די שיפן 
פון דער רעפּאַטריאַציע האָבן געציילט ניט מער וי הונדערט מאַן, פיל שפּעטער 
איז דער פאַרנעם פון די גרופּן דערגאַנגען ביז צוויי טויזנט פּערזאָן. די שיפן 
פלעגן אָנקומען קיין לובעק אין בריטישן געביט. דאָרט האָט געאַרבעט אַ 
סטאַנציע פון דער ,,בריחה", װאָס פלעגט אַריבערפירן די מענטשן קיין האַנאָ- 
ווער, בערגען-בעלזען און בייערן אין אַמעריקאַנער געביט. אויפן דאָזיקן וועג 
זענען אויך געשיקט געװאָרן גרופּן קינדער, װאָס זייערע עלטערן זענען אַרױס- 
געפאָרן אויף מער געפערלעכע וועגן, און אויך קינדער װאָס זענען אויסגעלייזט 
געװאָרן פון קריסטלעכע משפּחות. זיי פלעגן מיר שיקן קיין פראַנקפורט, צום 
קינדער-אַנשטאַלט, ביז זייער עליה קיין ישראל. 

די רייזע מיט דער שיף איז געווען באַקװעם און די גאַנצע גרופּע איז געווען 

פאַרזאָרגט מיט אַ קאָלעקטיוון פּאַספּאָרט --- אַ זאַך, װאָס איז געווען באַקװעם 
ביים אַראַנזשירן און פעסטשטעלן די נעמען פון אונזערע רייזנדיקע, 

די באַװעגונג אין לאַסט-אױטאָס איז געווען טייער, געפערלעך און צווייפל- 
האַפט אין אירע רעזולטאַטן. סאָוועטישע מיליטערישע אױטאָס זענען געפאָרן 
פון בערלין קיין שטעטין, פלעגן אַריינברענגען קיין פּולן סחורות פון דייטש" 
לאַנד און צוריקקומען פּוסטע קיין בערלין. דער מרכז פון דער ,בריחה" האָט 
זיך לכתחילה געהיט פון אויסנוצן אָט די אױטאָס. היות אָבער כלערליי ספּע- 
קולאַנטן האָבן זיך מיט זיי באַנוצט, האָט די ,בריחה" געהאַלטן פאַר נויטיק 
איינצושטעלן אַן אויפזיכט אויך איבער דעם דאָזיקן אַריבערפאָר. ערשט נאָך 
לענגערע באַמיאונגען האָט מען באַװיזן צו באַהערשן דעם אַריבערפאָר און אָפּ- 
רייניקן אים פון פּראָפּעסיאָנעלע קאָנטראַבאַנדיסטן. אויפן אָרט איז אויפגעשטעלט 
געװאָרן אַ הכשרה-קיבוץ, כדי צו פאַרמאַסקירן די פאַרשטאַרקטע באַועגונג פון 
פרעמדע אין שטאָט און כדי איינצוקװואַרטירן די אַרױספאָרנדיקע, 

טאָג-איין, טאָגיאויס איז אַרױיס אַ לאַסט-אױטאָ מיט 40 פּערזאָן. די מאַשין 
איז געווען באַדעקט און האָט, לויטן טראַנספּאָרט:דאָקומענט, געפירט סחורות. 
יעדער טראַנספּאָרט איז באַגלײט געװאָרן פון איינעם פון אונזערע מענטשן, כדי 
איינצוהאַלטן אַ פאַרבינדונג מיט דער סטאַנציע אין בערלין, האָט מען זיך באַ" 
נוצט מיט אַ ספּעציעלן , קאָד*. אין דער דערלויבעניש זענען פּינקטלעך רע" 
גיסטרירט געװאָרן די אויפפירונג פון די סאָלדאַטן און די געשעענישן אין וועג. 
די דאָזיקע אָרדנונג האָט געמאַכט אַ סוף צו אינסצעניזירטע ;אינצידענטן" 
כדי אױיסצופּרעסן געלט. טראָץ דעם אַלעם איז בעת דער אַרבעט פאַרלוירן 
געגאַנגען איינער פון אונזערע חברים, װאָס האָט באַגלײט אַ גרופע פון צויי 
אױיטאָס : ער איז אַרעסטירט געװאָרן און זיינע שפּורן זענען פאַרשוואונדן,. לוט 
אַלע סימנים, איז דאָ געווען אַ מסירה פון איינעם פון די ספּעקולאַנטן, װאָס איז 
געװאָרן געזוכט דורך אונזער מרכז. זייט דאַן האָבן אויך מיר אַ לאַנגע צייט 
ניט געקענט פאָרזעצן אונזער אַרבעט אויפן דאָזיקן וועג. 

אויך די איזנבאַנען האָבן געפירט דייטשן, װאָס זענען באַזײיטיקט געװאָרן 
פון פּױילן, און די ;בריחה" האָט זיך ,אַריינגעשרויפט? אין דער דאָזיקער אַקציע. 
אָבער דאָ זענען די ענינים געווען מער קאָמפּליצירט, צוליב דעם קאָנטראָל פון 
די דאָקומענטן און פון די נעמען אין די פאַרשידענע קאָנטראָל-סטאַנציעס. צוליב 
דעם איז געווען נויטיק צו פאַרזאָרגן די מענטשן, װאָס פאָרן אויף די אייזנבאַנען 
מיט פּערזענלעכע דאָקומענטן װאָס זאָלן אַנטשפּרעכן די אומשטענדן. 

דער צווייטער פּונקט, גערליץ, אויף דער גרענעץ פון דעם סאָװעטישן 
געביט אין דייטשלאַנד, איז געװוען די סאַמע מערבדיקסטע באַזע פון דער 
אַרױספאָר-באַװעגונג פון פּױלן. אויך פון דאָרט האָט דער וועג געפירט קיין 
בערלין און אויך דאָ האָט געווימלט מיט געלט-ספּעקולאַנטן, מיט וועלכע די 
;בריחה" האָט געפירט אַ קאַמף עד חרמה. עס פלעגט טרעפן אַז עס פלעגן 
געשאַפן ווערן ,קאָרקעס", װאָס האָבן פאַרפּלאָנטערט די אַרבעט אויף װאָכן 
געווען אויך גװאַלד-טאָטן מצד סאָלדאַטן, װאָס האָבן אויסגעפירט מאָרדן צוליב 
רויב-צוועקן. אָ מיטגליד פון דער ,בריחה", װאָס איז אַרױס מודיע צו זיין 

וועגן דער דאַטע פון אַרױספאָר אין וועג און וועגן טרעף- פּונקט, איז מער ניט 
צוריקגעקומען, 

טראָץ די שוועריקייטן אויף דער דאָזיקער גרענעץ זענען אים אַריבערגע- 
גאַנגען אַרום 25 פּראָצענט פון די אידן, װאָס האָבן פאַרלאָזן פּוילן, און צװוישן 
זיי פיל טויזנטער װאָס זענען צוריקגעקומען מיט דער רעפּאַטריאַציע פון רוסלאַנד, 
די וויכטיקייט פון אָט-דעם גרענעץ-איבערגאַנג פאַר אונז איז געווען אויך דערין, 
װאָס ער האָט זיך געגרענעצט דירעקט מיטן אַרײנפאָר- לאַנד --- דײיטשלאַנד, 
און די פּליטים, װאָס זענען דורך אים אַדורך, זענען געװען פּטור פון נייע 
װאַנדערונגען דורך טשעכיע, עסטרייך א. אַ. װו, 

אַלס באַזעס פאַר דער יציאה האָבן געדינט לאָדזש, װאַרשע און פאַרשידענע 
שטעט, פון װאַנען אידן האָבן געשטראָמט צו דער ,בריחה" װאָס האָט געאַרבעט 
אין פּױלן לויט איר סיסטעם און אָרגאַניזאַציע. פיל קינדער װאָס זענען אָנגע- 
קומען מיט זייערע עלטערן-רעפּאַטריאַנטן פון רוסלאַנד, האָבן פאָרגעזעצט 
װאַנדערן דורך אונזערע וועגן. 

אינטערעסאַנט איז דער וייטערדיקער אויסצוג פון א באַריכט, װאָס איז 
געשריבן געװאָרן אין מיטן פון טעטיקײיטס-פּעריאָד: 

דער פּונקט אין שטעטין איז געשאַפן געװאָרן אין נאָוועמבער 1945, אין 
אונזער רשות זענען געשטאַנען ספּעציעלע הייזער, וואו עס זענען געווען ערטער 
פאַר 20007-2000 עולים, אַנטשפּרעכנד צום פּלאַן, װאָס איז פריער אױיסגעאַרבעט 
געװאָרן דורך דער אָנפירונג פון דער ,בריחה* אין פּוילן, זענען אָנגעקומען 
צו אונז גרופּן פון אַלע עקן פּױלן, בראש פון די גרופּן זענען געשטאַנען 
באַפולמעכטיקטע, מיט וועלכע מיר האָבן זיך פאַרבונדן מיט דער הילף פון 
אַ לאָזונג,. נאָכן פאַררעגיסטרירן די גרופּע, זענען די מענטשן אַריבערגעפירט 
געװאָרן אין אַ געהעריקן פּלאַץ, וואו זיי האָבן פאַרבראַכט דריי טעג און זענען 
געשיקט געװאָרן ווייטער,. שװאַנגערע פרויען און קינדער האָבן גענאָסן פון 
פאָרצוגס-רעכט. מיר האָבן אויפגעשטעלט צוויי שליסל"פּונקטן, וואו די עולים 
איז פאַרבאָטן געװאָרן, נאָכן אָנקומען, צו פאַרלאָזן דעם פּלאַץ אַלײן. לויט דער 
פאַרפליכטונג, אָפּצוהיטן די געהיימקייט, האָבן מיר ניט געשיקט אויפן דאָזיקן 
וועג ביזן מיטן אויגוסט 1946 קיין אָרטיקע אידן 

אין פאַל ווען דער אױיטאָ איז אַרײנגעפאַלן צו די פּאָלאַקן, איז ער קאָנ" 
פיסקירט געװאָרן, אָבער די מענטשן זענען באַפרײיט געװאָרן. אויפן שטח פון 
דער רוסישער אָקופּאַציע אין דייטשלאַנד איז דער ענין געווען פיל שווערער 
און קאָמפּליצירטער, און פלעגט זיך לרוב פאַרענדיקן מיטן פאַרשוינדן פון 
די מענטשן, 

אויף אַלע אױיטאָס פלעגן מיר אָנלאָדן 40-35 מענטשן און זייער באַגאַזש, 
דאָס פאַרלאָדן די מענטשן איז געמאַכט געװאָרן ביינאַכט. דער אױיטאָ מיט זיין 
לאָדונג איז באַדעקט געװאָרן מיט לייוונט. די גרענעץ פלעגן מיר אַדורכמאַכן 
לייכט, נאָכדעם וי דער ענין פלעגט אינגעאָרדנט װערן פריער. דער מרחק 
פון פּונקט ביז דער גרענעץ איז געווען בערך 12 קילאָמעטער, אָבער פון דאָרט 


בריהה און העפּלה 219 


איז געווען נאָך 120 קילאָמעטער ביז בערְלין. דעם אױיטאָ פלעגן שטענדיק 
באַגלײטן טוער פון דער ,בריחה", 

ווען מ'איז אָנגעקומען קיין בערלין, פלעגט מען זיך ווענדן צו דעם פּונקט 
פון אונזערע חברים, װאָס פלעגן אויפנעמען די עולים און אַריבערפירן זיי 
ווייטער צו די לאַגערן פון די אױיסגעװאָרצלטע, איידער דער אױטאָ איז נאָך 
געשיקט געװאָרן צוריק. 

כדי אויסצונוצן די מאַשין פולשטענדיק און צו , געווינען צייט", האָבן מיר 
אין יוני 1946 געגרינדעט אַ פּונקט ביי דער איזנבאַןיסטאַנציע אין שיינע, אויפן 
שטח פון דער רוסישער אָקופּאַציע. די מענטשן פון פּונקט האָבן זיך פאַרבונדן 
מיטן לייטער פון דער איזנבאַן-סטאַנציע און מיטן אָנקום פון אױטאָ, פלעגן 
די אָנגעקומענע אַריבערגעפירט וערן תיכף מיט דער איינבאַן קיין בערלין 
אַזױ אָרום האָט דער אויטאָ געקענט באַלד צוריקפאָרן און ברענגען בינאַכט 
אַ צווייטן טראַנספּאָרט. נאָך אַ צאָל װאָכן איז דער דאָזיקער פּונקט אין שיינע 
געװאָרן ;אָפּגעברענט". דאַן האָבן מיר באַלד אָרגאַניזירט אַ נייעם פּונקט אין 
גרייפענבערג, אַ פּונקט, װאָס האָט געאַרבעט אויפן זעלבן אופן, 

דאָס אָנלאָדן אויף די שיפן און טראַטװעס איז געמאַכט געװאָרן אין צויי 
ערטער -- אין שטעטין און אין פּיליץ. די דאָזיקע אַרבעט האָט געדאַרפט 
געטאָן װוערן שנעל, לייכט און וי מעגלעך שטיל. יעדע שיף האָט אויפגענומען 
פון 200 ביז 400 עולים און איז באַגלײט געװאָרן פון צוויי פון אונזערע מענטשן. 
די װאָס זענען אָפּגעפאָרן מיטן אָדער, זענען אָנגעקומען צום קאַנאַל אָדער-בערלין, 
און פון בערלין פלעגן די אױיטאָס פון אָרטיקן פּונקט צונויפזאַמלען די מענטשן } 
די װאָס זענען געפאָרן פון שטעטין קיין צפון --- זענען אָפּגעפאָרן דורכן אויסגוס 
קיין אנקאלם, און פון דאָרט פאָרגעזעצט זייער װועג מיט לאַסט-אױטאָס קיין 
בערלין. 

;דער רעגירונגס-אַמט פאַר אױיסגעװאָרצלטע* איז אויפגעשטעלט געװאָרן 
פון דער רעגירונג פאַר אויפנעמען עמיגראַנטן און אַריבערפירן דייטשן פון 
פּױלן קיין דייטשלאַנד, מיר האָבן אויסגענוצט די מעגלעכקייט, און אין אַלע 
פּעריאָדן פון דער אַרבעט האָבן מיר אַריבערגעפירט מיט אונזער פאַרמיטלונג 
אידן, טראַנספּאָרטן פון 1000 פּערזאָן און מער זענען געשיקט געװאָרן מיט דער 
אייזנבאַן קיין לובעק (בריטישער געביט),. צויי פון אונזערע מיטאַרבעטער 
זענען באַשטימט געװאָרן אויף אַ שטענדיקן אופן, וי באַאַמטע פון אַמט, און 
איינער פון זיי פלעגט שטענדיק באַגלײטן יעדן טראַנספּאָרט קיין לובעק, 

צוויי טעג פאַרן אַרױספאָר פון טראַנספּאָרט, האָבן מיר צוגעגרייט די גרופּע, 
װאָס האָט געדאַרפט אַרױספאָרן. יעדע גרופע עולים איז צעטײלט געװאָרן 
אין קלענערע גרופּן פון 50 פּערזאָן מיט איין הױיפּט פון דער גרופּע, װאָס האָט 
באַהערשט פולשטענדיק די דייטשע שפּראַך. 

די אינסטרוקציע האָט קלאָר דערקלערט: ;אידן, געדענקט, פון היינט 
זענט איר דייטשע אידן. אין יאָר 1928 האָט אייך די נאַצישע רעגירונג אַריבער- 
געפירט קיין פּױילן, ביים אויסברוך פון דער מלחמה צװוישן דײיטשלאַנד און 
רוסלאַנד, האָט איר זיך געפונען אין מזרח-פּולן. פון דאָרט איז אַ טייל אַװעק- 


280 חלוצים אין פּוילן 


געפאָרן קיין רוסלאַנד, אַ טייל איז געבליבן אויפן אָרט מיט אַרישע דאָקומענטן 
און אַ טייל איז בדרך נס געראַטעװעט געװאָרן פון די קאָנצענטראַציע-לאַגערן. 
עס איז אייך באַקאַנט געװאָרן, אַז עס איז פאַראַן איצט אַ מעגלעכקייט צו פאָרן 
קיין דייטשלאַנד, און נאָכדעם וי איר האָט פאַרלאָזן דאָרט פאַרמעגן און הייזער, 
האָט איר באַשלאָסן צוריקצופאָרן. איר האָט זיך פאַררעגיסטרירט אין לאָדזשער 
צווייג פון דעם רעגירונגס-אַמט פאַר אױסגעװאָרצלטע, און דאָרט האָט איר 
באַקומען דאָקומענטן פון דייטשע אידן. מ'האָט אייך אַריבערגעפירט קיין שטע- 
טין, כדי צו שיקן אייך קיין דייטשלאַנד. יעדער פון אייך דאַרף רעדן דייטש 
אָדער אַ ,דייטשמערישן" אידיש. אויב עס װעט געשען אַ שװעריקייט, דער- 
קענט איר אונז ניט, און די דאָקומענטן האָט אייך געגעבן אַן אומבאַקאַנטער 
מאַן פון לאָדזש, איר קענט אַפילו אָנגעבן דערקענונגס-סימנים און שילדערן 
זיין אויסזעףי 

אין אַ ריי פאַלן האָט די ענגלישע דעלעגאַציע. װאָס האָט זיך געפונען אויפן 
אָרט, געפּרואווט אױספאָרשן אַ צענדליק מענטשן פון דער גרופּע. ‏ נאָכדעם וי 
די תשובות זענען געגעבן געװאָרן, לויט אונזערע אינסטרוקציעס, האָט דער 
ענגלישער מאַיאָר באַשלאָסן, אַז ;אַלץ איז אין אָרדנונג*. די גרופּע פלעגט אָנ" 
קומען מיט דער אייזנבאַן צו דער שטאָט לובעק, דאָרט האָבן געװאַרט חברים 
פון דער .בריחה* פון דעם פּונקט-האַנאָװער, כדי אויפצונעמען די גרופע און שיקן 
די מענטשן ווייטער, 


איבערפיר-פּונקטן צווישן פּױלן און דייטשלאַנד 


אָנהײיב 1946 איז אויפגעשטעלט געװאָרן אַן אַריבערפיר-פּונקט צװוישן פּױלן 
און דייטשלאַנד, די באַדינגונגען דאָרט זענען געווען שווערע, װאָרום חוץ פיל גיין, 
האָט מען נאָך געדאַרפט אַריבערפאָרן דעם טייך ניאסא. היות עס זענען דאַן ניט 
געשטאַנען צו אונזצר דינסט פיל גרענעצן, זענען מיר געווען געצוואונגען אויס- 
צונוצן אויך אָט-די שווערע גרענעץ. מיר האָבן באַקומען צוויי גומע-שיפלעך 
און מיט אָט-דעם ,פּלאָט* האָבן מיר געטאָן אונזער אַרבעט ניט אין גרויסן מאַס- 
שטאַב. בעיקר האָבן מיר דאָ אַריבערגעפירט חלוצים און יוגנט, 

בלויז עטלעכע חדשים האָבן מיר געאַרבעט אויף דער דאָזיקער גרענעץ און 
מיר האָבן באַװויזן אַריבערצופירן דורך איר עטלעכע הונדערט מענטשן. אָבער 
צום סוף זענען מיר דורכגעפאַלן און אונזערע חברים זענען געכאַפּט און אַרעסטירט 
געװאָרן און זענען געזעסן אַרעסטירט אין תפיסה אַ צאָל חדשים. 

די מעשה איז געווען אַזאַ: פּונקט װי אויף יעדער גרענעץ, האָבן אויך דאָ 
געאַרבעט פאַרשידענע שמוגלערס און קאָנטראָבאַנדיסטן, אידן און ניט-אידן. איז 
געשען אַ פאַל, אַז די קאָנטראַבאַנדיסטן האָבן דערהרגעט אַ פּאָליצײ-אָפיצער, צי 
ווייל ער האָט זיי נאָכגעפאָלגט, אָדער ווייל זיי זענען ניט אַדורכגעקומען מיט אים 
צוליבן פּרײז. די געשיכטע האָט אויפגעשטורעמט די סביבה און עס האָבן זיך 
אָנגעהויבן רעוויזיעס און אַרעסטן, די קאָנטראַבאַנדיסטן זענען אַנטלאָפן, אָבער 
אונז האָט געטראָפן אָ שווערער אומגליק װאָס מ'האָט אָרעסטירט חברים, און 

נאָך מער געהאַט געשלאָסן די גרענעץ, װאָס איז שוין מער ניט געעפנט געװאָרן 

און אגב, איינע פון די קלייניקייטן פון דער אַרבעט אויף דער גרענעץ, ווען 
זי איז געווען אָפן : 

ביי איינעם פון די ,אָפּפאָרן* האָבן מיר זיך געטראָן מיט אַ גרופּע פּליטים 
און צווישן זי --- אַ איד אַ יראדשמים מיט אַ ספר-תורה, מיט וועלכער ער האָט 
זיך ניט געשיידט אַפילו אויף אַ רגע. ער האָט געפאָדערט מ'זאָל אים אַריבערפירן 
אין אַ שיפל, דערקלערנדיק, אַז ער גלויבט, אַז דאָס איז אַ מין ,קריעת ים סוף". 
מיר האָבן דערפילט זיין בקשה און אַדורכגעשניטן מיט אים דעם טייך ווען ער 
האָט, צוזאַמען מיט די איבעריקע, מתפּלל געווען מיט דבקות און געזאָגט שטי" 
לערהייט פראַגמענטן פון ;שירת הים*... 


די ,בריחה" פון די שטחים פון דער רוסישער אָקופּאַציע 


... די שטאָט ראָוונע און איר אומגעגנט זענען זוכה פאַררעכנט צו ווערן צו 
די פּונקטן פון דער ;בראשית? פון דער קבריחה", װאָרום די דאָזיקע באַװעגונג 
איז דאָרט געװאָרן טעטיק אַרום אַ יאָר פאַר דער אַנטשטײאונג פון דער גרויסער 
בריחה, איידער ס'איז צעשמעטערט געװאָרן די נאַצישע מאַכט, 

די רעגולערע כוחות פון דער רויטער אַרמײ האָבן מיט דער אַקטיוװוער הילף 
סון אַ פּאַרטיזאַנער-אָפּטײלונג פון בערך צוויי טויזנט מאַן, דעראָבערט ראָװונע 
אין אָנהײב פעברואַר 1944, צוישן די דאָזיקע פּאַרטיזאַנער זענען געווען איבער 
פינף הונדערט אידישע קעמפער, װאָס זענען געגאַנגען מיט שמחה צו די קאַמפן 
מיט די נאַציס --- און זייער אָנטײל איז געווען גרויס אין זייער צעשמעטערונג 
און מפּלה, פיל אידן זענען געװאָרן אויסגעצייכנט פאַר אַקציעס און העראָאישע 
טאַטן אין קריג. אָבער װאָס ס'איז נאָך וויכטיקער : זיי האָבן פאַרזוכט דעם טעם 
פון באַפרידיקונג אין זייער נקמה-אַרבעט. 

אין דער שטאָט ראָוונע, װאָס האָט פאַרן חורבן געהאַט אַ אידישע באַפעל- 
קערונג פון 20 טויזנט נפשות, האָבן זיך איצט צונויפגעזאַמלט ביי הונדערט און 
פופציק פּערזאָן, פון די בונקערס און אַנדערע באַהעלטענישן װי אויך עטלעכע 
צענדליק געראַטעװעטע, װאָס האָבן ביסלעכווייז פאַרװאָרפן זייערע געפעלשטע 
דאָקומענטן און אָנגעהויבן צוריך אָנרופן זיך מיט זייערע אמתע נעמען. 

אַלע זענען געווען שווער דערדריקט פון אומגליק. די ערשטע, װאָס האָבן 
דערװאַכט און זיך אויסגעטשוכעט, זענען געווען די פּאַרטיזאַנער, װאָס האָבן אין 
זייער קאַמף קעגן די נאַציס געפונען אַ טרייסט אינעם אומגליק װאָס האָט געטראָפן 
זי און זייערע משפּחות. אין דער גרופּע פּאַרטיזאַנער, װאָס האָבן געשטאַמט פון 
חלוצישע באַװועגונגען, האָט זיך געפונען אַ גרופּע טוער, װאָס האָבן געלייגט 
די יסודות פאַר אָרגאַניזירן די ,רעטונג", און האָבן אָנגעהױיבן זוכן אידן װאָס 
האָבן זיך נאָך באַהאַלטן אונטער ניט-אידישע נעמען און האָבן זיך נאָך גע- 
װאַקלט צו אַנטפּלעקן זיך אַלס אידן. די אידישע פּאַרטיזאַנער, די שארית 
הפּליטה, האָבן זיך מיט איבערגעגעבנקייט באַטײליקט אין דער אַרבעט פון 
צונויפזאַמלען די טויזנטער קערפּערס, װאָס האָבן זיך נאָך געװאָלגערט הינטער 

דער שטאָט, אויף פעלדער און ועלדער, און האָבן געהאָלפן ברענגען זיי צו 
קבורה. די דאָזיקע אַרבעט האָט פאַרשטאַרקט דעם צוטרוי, װאָס די שארית 
הפּליטה האָט געהאַט צו זיי, אַ צוטרוי, װאָס האָט געהאַט אַ גרויסן ווערט פאַר דער 
טעטיקייט אין יענע ערשטע טעג פון באַפרייאונג, איידער עס האָבן זיך איינ- 
געשטעלט פעסטע פאָרמען פון אַ רעגירונג, 

אין סאַמע מיטן פון יענע באַפרײיאונגס-טעג, ווען אונזערע טויטע זענען 
נאָך געלעגן פאַר אונז, זענען געלייגט געװאָרן די יסודות פאַר דער ,בריחה" 
בשעת אַ הזכרה אויפן בית:הקברות, באַלד נאָך די הספּדים, װאָס האָבן געבראַכט 
אויך העכערע אַרמײ-אָפיצערן צו טרערן, האָט זיך אַן עלטערער אָפיצער גע" 
וועגדעט צו אונזער חבר ס. און האָט אים אַריײנגערימט שטילערהייט: ,איך 
ווייס, אַז איר האָט זיך אָרגאַניזירט, כדי אַרױסצופירן די שארית היהודים פון 
דאַנען. זייט מצליח! אויב איר װעט דאַרפן הילף --- ווענדעט זיך צו מיר און 
איך װעל אייך געבן ;קאָמאַנדיראָווקעס? און איר װעט קענען פאָרן צו יעדן 
אָרט און טאָן װאָס מען דאַרף", | 

אין אָנהײיב פון דער אַרבעט זענען אָנגעקניפּט געװאָרן פאַרבינדונגען פון 
די חברים פון דער {קאָאָרדינאַציע?, װאָס איז געגרינדעט געװאָרן דורך די 
פּאַרטיזאַנער,. מיט די אַקטיווע אָרגאַניזאַטאָרן פון דער ,בריחה" אין ווילנע. 
דער דאָזיקער קשר איז געווען לעבנסוויכטיק, ווייל ראָװונע האָט געדינט װי 
אַן אַריבערגאַנגס-פּונקט קיין פּולן פאַר אַנטלױפנדיקע פון ווילנע און איר אומ- 
געגנט. די ;בריחה"-אַקציע איז שוין דאַן אָנגעגאַנגען אין פולן פאַרנעם, 

די דאָזיקע ,בריחה"-אַרבעט איז געפירט געװאָרן אויפן אָנגענומענעם וועג: 

מ'האָט צוגעפּאַסט אַנטשפּרעכנדיקע דאָקומענטן, זיך באַנוצט מיט רוסישע 
רייזע-באַפעלן (;,קאָמאַנדיראָווקעס"), געגנבעט גרענעצן און געשטאַנען אין 
פאַרבינדונג מיט חברים אויף דער צוייטער זייט, אין פּוילן, אָבער דאָ איז 
געווען די געפאַר גרעסער וי אין אַן אַנדער לאַנד : חברים, װאָס האָבן געפּרואווט 
אַרויסשמוגלען אידן, זענען דערהרגעט געװאָרן אויף די גרענעצן אָדער זענען 
געװאָרן געכאַפּט און פאַרמשפּט צו צען און אַפילו צו פינף און צװאַנציק יאָר 
תפיסה, זייענדיק אָנגעקלאָגט לויטן באַקאַנטן פּונקט 58 -- שפּיאָנאַזש און 
קאָנטר-רעװאָלוציע, 

צוויי חברים פון דער .בריחה" זענען געפאָרן קיין לובלין, אויפצושטעלן 
דאָרט אַ פאַרבינדונג מיטן אידישן דעמאָקראַטישן קאָמיטעט, װאָס איז גע" 
גרינדעט געװאָרן דורך דער פאָלקס-דעמאָקראַטישער רעגירונג, װאָס איז אָנגע- 
קומען פון מאָסקװע. אָבער צו אונזער באַדויערן, האָבן זיך אונזערע חברים 
איבערצייגט, אַז דער דאָזיקער קאָמיטעט געפינט זיך אונטערן איינפלוס פון 
די לייט פון דער יעווסעקציע, און דער אומגליק פון חורבן האָט נישט משפּיע 
געווען אויף זיי צו ענדערן זייערע מיינונגען און טעטיקייטן, 

דער צוזאַמענטרעף פון פאָרשטייער פון דער ,;בריחה" מיט דר. זאָמערשטײן, 
װאָס איז דאַן געווען אַ מיטגליד פון דער צייטווייליקער רעגירונג, האָט אויך 
ניט פיל געהאָלפן. דער פּחד האָט געלויערט פון יעדן ווינקל, און דר. זאָמער" 
שטיין האָט מורא געהאָט, טאָמער װעט אונזער שליח מִגלֹה זיין דעם ציל פון 

דער אבריחה" אין דער אָנוועזנהייט פון זיין פאַרטרעטער דר. ה, װאָס איז 
געווען דער פּאָרשטײיער פון ;בונד". 

אין יענע טעג (סוף יאָר 1944), ווען װאַרשע איז נאָך געווען אין די הענט 
פון די נאַציס, איז אָנגעקומען קיין ראָװונע די געטאָ-קעמפערין רוזשקע, און 
צוזאַמען מיט איר דר. האמאראנט. זיי זענען געקומען כדי אויפצושטעלן אַ 
פאַרבינדונג מיט דער אָרגאַניזאַציע פון דער ,;בריחה" אויף די ערטער, און מיט 
די ארץ-ישראל-שליחים אין בוקאַרעשט און בודאַפּעשט. ביידע האָבן זיך דער- 
שלאָגן דורך לעמבערג-טשערנאָוויץ ביז בוקאַרעשט, און פון דאָרט זענען זי 
געשיקט געװאָרן דורכן ארץ-ישראל-שליח אגמי קיין ארץ-ישראל, 


אין יענער צייט בערך איז דער ח' פאשא אָנגעקומען קיין קיעוו, די הויפּט- 
שטאָט פון אוקראַינע. ער האָט זיך ניט געדאַרפט באַנוצן מיט מיטלען פון 
איבערצייגונג און השפּעה, װאָרום אין די דאָזיקע טעג (סוף אױיגוסט 1944) 
זענען אין אוקראינע אױיסגעבראָכן פּאָגראָמען און אידן זענען אַרױסגעװאָרפן 
געװאָרן פון אייזנבאַנען און עלעקטרישע טראַמװאַיען,. אויך דאָ האָט זיך גע- 
שטאַרקט די קעגנערשאַפט צוריקצוקערן די אידן זייער אָנגערויבט פאַרמעגן 
אָבער די סאָוועטישע מאַכט האָט זיך צוגעאיילט און אָנגענומען ענערגישע 
מיטלען קעגן די פּאָגראָמשטשיקעס: טויזנטער אַנטיסעמיטן און שונאים פון 
דער מאַכט זענען געװאָרן אַרעסטירט און פאַרטריבן קיין סיביר. אָבער פיל 
פּאָגראָמירטע אידן האָבן נאָך געהאַלטן די צייט פאַר געפערלעך זיך צו לאָזן 
קיין ארץיישראל אויף די וועגן פון דער ,בריחה". אין ראָוונע האָבן זיך דערווייל 
צונויפגעזאַמלט ביי 2,000---2,500 אידן, און דער צענטער פון די טעטיקייטן 
איז אַריבער אַהין. װי עס איז שוין דערמאָנט געװאָרן, האָבן דאָרט געאַרבעט 
קרייזן פון דער ;בריחה", װאָס זענען אָרגאַניזירט געװאָרן דורך פּאַרטיזאַנער 
און חברים פון די חלוצישע באַװעגונגען, װאָס האָבן צונויפגעזאַמלט אַרום זיך 
די איבערגעבליבענע פונעם חורבן, װאָס האָבן זיך אויסבאַהאַלטן אָדער געראַ- 
טעוועט געװאָרן בדרך נס, אונטער פרעמדע נעמען, וי גויים. 

ביי 200 קינדער זענען צונויפגעזאַמלט געװאָרן פון באַהעלטעניש-ערטער 
אין מאָנאַסטירן און קריסטלעכע הייזער אין ראָװונע און אומגעגנט. זיי זענען 
באַזעצט געװאָרן אין פּאַרטיזאַנער-הײזער אָדער אין הייזער פון אידישע משפּחות. 
ווען דער אידישער צענטער איז אַריבערגעפירט געװאָרן פון לובלין קיין װאַרשע, 
זענען אויך די קינדער אַריבערגעפירט געװאָרן אַהין, און נאָכדעם זענען זי 
אַריבערגעפירט געװאָרן אין אַנדערע לענדער -- און פון דאָרט עולה געוען 
קיין ארץ-ישראל, 

נאָכן פאַרטרײיבן די דייטשן פון נאָך שטחים אין פּױלן, ליטע און וייס- 
רוסלאַנד, איז אויפגעשטעלט געװאָרן אַ שטאַרקע פאַרבינדונג מיט דער ;בריחה" 
אין קאָװונע און מיט די פּאַרטיזאַנער און חברים פון די יוגנט-באַװעגונגען אין 
ווילנע און אומגעגנט; תיכף האָט מען אָנגעהויבן באַטראַכטן ברייטע פּראָגראַמען 
פון ;בריחה". חבְרִים זענען אָרױסגעפאָרן מיטן צוועק צו עפענען נייץ ;בריחה"" 

פּונקטן אין טשערנאָוויץ, אויף דער ליניע ראָװנעילעמבערג-טשערנאָוויץ און 
ביי דער רומענישער גרענעץ. | 

אין לעמבערג איז די טעטיקייט פון דער ,בריחה" געפירט געװאָרן ביז 
די ערשטע חדשים פון יאָר 1946, דאַן זענען דאָרט דורכגעפירט געװאָרן אַרעסטן 
און אונזערע חברים זענען באַשולדיקט געװאָרן אין קאָנטר:רעװאָלוציע. עס 
האָט ניט געהאָלפן די אָפענע דערקלערונג פון אונזער חבר ק. װאָס האָט פאַרן 
מיליטערישן געריכט געטענהט: , איך טו נישט קיין שום זאַך קעגן דעם רעזשים, 
כ'בין געקומען פון פּולן מיטן ציל אַרוסצונעמען די הונדערטער קינדער, װאָס 
האָבן צום טייל עלטערן אָדער קרובים אין פּוילן אָדער אין ארץ-ישראל. מיין 
פליכט איז צו העלפן די קינדער פון מיין פאָלק און כ'בין זיכער, אַז אויך אַ 
רוס-קאָמוניסט װאָלט געטאָן װי איך". טראָץ דעם, איז ק. פאַרמשפּט געװאָרן 
צו פיל יאָר תפיסה, 

אַ צווייטער געריכט-פּראָצעס -- אַ פיל גרעסערער -- איז פאָרגעקומען 
אין ווילנע. עס איז דאַן אַרעסטירט געװאָרן אַ טראַנספּאָרט אױיטאָס מיט אַרום 
הונדערט פּערזאָן, דער משפּט איז פאָרגעקומען אין פעברואַר 1946, און די 
אָנגעקלאָגטע האָט פאַרטיידיקט דער אַדװאָקאַט ש. פון מאָסקװע. אומזיסט האָט 
ער אַפּעלירט צום האַרץ פון די ריכטער -- די אָנגעקלאָגטע זענען אין זייער 
מערהייט פאַראורטיילט געװאָרן צו תפיסה, 

אמת, די ,בריחה* אויפן וועג פון לעמבערג איז נאָך פאָרגעזעצט געװאָרן 
-- אין קלענערע מאַסשטאַבן -- ביז אויגוסט 1946, אין מיטן 1946 איז אָר'י 
גאַניזירט געװאָרן די ,בריחה" פון ליובאַוויטשער חסידים, װאָס איז אַדורך 
מיט דערפאָלג. עס האָט זיך פאַרשפּרײט אַ קלאַנג, אַז די מאַכט-אָרגאַנען מאַכן 
זיך ניט-זעענדיק פון דער דאָזיקער ,בריחה". אָבער דער קלאַנג האָט זיך 
אויסגעוויזן צו זיין גרונטלאָז, ווייל אויך די אַרעסטירטע ליובאַוויטשער חסידים 
זענען פאַרמשפּט געװאָרן צו לענגערע יאָרן טורמע, 

עס איז אויך געמאַכט געװאָרן אַ פּרואוו פון בריחה אין אַן עראָפּלאַן -- 
פון ליטע קיין פּױלן,. עטלעכע צענדליק אידן האָבן אונטערהאַנדלט מיטן פליער, 
װאָס האָט מסכים געווען אַריבערצופירן זיי אויף זיין עראָפּלאַן קיין פּױלן. אָבער 
נאָכדעם ווי ער האָט זיך אויפגעהויבן, האָט ער זיך צוריקגעקערט, זיך אַראָפּ' 
געלאָזט און איבערגעגעבן אַלע רייזנדיקע אין די הענט פון די מאַכט:אָרגאַנען 
ווידער זענען פאָרגעקומען געריכטן, און נאָך אידן זענען פאַרמשפּט געװאָרן 
צו פיל יאָרן תפיסה. 

די טעטיקייט פון דער ,בריחה" איז אַלץ קלענער געװאָרן און די וועגן 
זענען אַלץ מער געװאָרן פאַרשלאָסן, עס האָט זיך אַראָפּגעלאָזט דער אייזערנער 
פאָרהאַנג ! 

אין דער זעלבער צייט איז געגאַנגען די ,בריחה* פון ווילנע, אָנגעפירט 
פון פּאַרטיזאַנער-פירער אבא קאָוונער, אליעזר לידאָווסקי און אַנדערע טרייע 
חברים. עס איז אויפגעשטעלט געװאָרן אַ פאַרבינדונג מיט די פירער פון די 
געטאָדקעמפער און מיט די ארץ:ישראל-שליחים אין רומעניע און אַנדערע 
אײיראָפּעאישע לענדער, װאָס האָבן זיך דאַן באָפרײט פון נאַצישן יאָך. 


בויחה און הצפּלה 285 


ווען זי האָבן נאָך געקעמפט אין די וועלדער פון ליטע, װאָלין און פּאָלעסיע, 
האָבן די דאָזיקע חברים פאַרטראַכט דעם געדאַנק צו אָרגאַניזירן די ;חטיבה 
להצלת השארית" *), מיט די אויפגאַבן: ליקװידאַציע פון גלות, אויפשטעלונג 
פון אידנשטאַט, אָרגאַניזירן די ציוניסטישע באַוועגונג, הסתדרות און איינהייט" 
לעכער ?החלוץ". די דאָזיקע אויפגאַבן זענען אידענטיפיצירט געװאָרן מיט די 
אויפגאַבן פון די טוער פון דער בריגאַדע און שליחים פון לאַנד, װאָס האָבן 
שוין אָנגעהויבן פאַרווירקלעכן די טעאָריע אין פּראַקטיק, און דער געדאַנק 
וועגן ליקווידירן דעם גלות האָט זיך אַנטװיקלט און רעאַליזירט דורך די טעטי- 
קייטן פון דער ,;בריחה" און העפּלה. 

אַ דעלעגאַציע פון דער גרופע טוער פון דער שארית הפּליטה פון דעם 
רוסישן געביט (די חברים לידאָווסקי, קאָוונער, פאשא, רעזניק, באָרנשטײן 
און לאַזאַר) האָט זיך דערשלאָגן צום לאַגער פון דער אידישער בריגאַדע אין 
איטאַליע,. אין אַ טיף-עמאָציאָנעלער באַגעגעניש פון ברידער ליטן געדאַנק 
און ציל, זענען געלייגט געװאָרן די יסודות פאַר אַ פאַראייניקטער אָרגאַניזאַציע 
און אַן איינהייטלעכן פּלאַן פאַר פאָרזעצן די אַרבעט. 

די יציאה פון די דאָזיקע לענדער האָט געדויערט נאָר ביז ענדע 1946, 
צום סוף איז זי פאַרװואַנדלט געװאָרן אין אַן אַקציע פון אַרויסשמוגלען איינצלנע 
מענטשן, װאָס איז געווען פאַרבונדן מיט טויט-געפאַר אָדער טורמע. דאָרט האָבן 
מיר פאַרלוירן אַ צאָל פון די בעסטע חברים, װאָס מאַטערן זיך עד היום אין 
גלות און אין תפיסות פאַרן חטא פון זייער בענקשאַפט צום פּאָטערלאַנד, און 
פאַר זייער אומגלויבן אין דער רעהאַביליטאַציע פון אידן אין האָפּנונגסלאָזן גלות, 


דאָס אַרוספירן אידן פון פּױלן אונטער דער מאַסקע פון ,גריכן" 


עפּעס וועגן דעם אָנהייב פון דער מאַסן-בריחה פון פּױלן, אין די ערשטע 
חדשים נאָך דער באַפרײיאונג אין יאָר 1945, דערציילט איינער פון די טוער, 
מנחם שמולעוויץ, װאָס איז אַלײן אַדורכגעגאַנגען אין משך פון יאָרן די פלאַמען 
פון דער גרויסער חורבן-קאַטאַסטראָפע. 

ווען מנחם האָט אָנגעהיבן אַרבעטן אין דינסט פון דער ;בריחה* (אין 
סעפּטעמבער 1945), האָט מען אים צװאַמענגעבראַכט מיטן פאַראַנטװאָרטלעכן 
פאַר דער פבריחה" אין קאַטאָװיץ. ער איז געקומען צו אַ באַשטימטן פּלאַץ און 
געפונען דאָרט בחורים װאָס האָבן זיך באַשעפטיקט מיט אויספילן דאָקומענטן 
אין נאָמען פון ,פּױלישן רויטן קרייץ", כלומרשט מיט דער געפאָדערטער 
,דערלויבעניש? פון סאָװועטישן שטאָט-אָפיצער. אויף מנחמען איז אַרופגעלײגט 
געװאָרן די אויפגאַבע אַרויסצושמוגלען פּליטים. די פּליטים האָבן געדאַרפט 
דערשיינען וי גריכן, װאָס זענען געווען אין משך פון קריג אין צװאַנג-אַרבעטס- 
לאַגערן, און איצט קערן זיי זיך אום צו זייער היים. די ,,/בריחה" האָט ספּעציעל 
אויסגעקליבן די דאָזיקע בירגערשאַפט, װאָרום מִיר האָבן זיך איבערצייגט, אַז 
די גריכישע ,דאָקומענטן* שטייגן איבער מיט זייער קװאַליטעט אַלע אַנדערעו 


*) אָרגאַניזאַציע צו ראַטעװען די שארית הפּליטה. 

ווייל זייערע אינהאַבער, װאָס רעדן אויף אַ פרעמדער און מאָדנער דרומדיקער 
שפּראַך, זענען געווען פּטור פון קענען די שפּראַכן פון צענטראַל:אײראָפּע און 
האָבן געקענט זיך אַרױסדרײען, דורך אַ שטומען שווייגן, פון באַלעסטיקנדיקע 
און געפערלעכע פראַגן פון די גרענעץ-מאַכט-אָרגאַנען. און אַזױ זענען אָן אַ 
ספּעציעלער שוועריקייט, טויזנטער אַדורכגעגאַנגען, אויף אייזנבאַנען און צופוס 
די גרענעצן פון אַלע מדינות קיין דרום צוי 


אין ערשטן טראַנספּאָרט זענען געווען זייער װייניק העברעאיש-רעדנדיקע, 
און דעריבער איז אויף די העברעאיש-קענער -- מענטשן פון דער ;בריחה? -- 
אַרופגעלײגט געװאָרן די אויפגאַבע, צו דינען אַלס הױפּטן פון די פּלוגות, װאָס 
נאָר זיי האָבן דאָס רעכט צו רעדן אין נאָמען פון די ;רעפּאַטריאַנטן, די גריכן". 
מיט די פאָרשטייער פון דער מאַכט. די איבעריקע מענטשן איז פאַראָרדנט 
געװאָרן, אַז אין פאַל פון אַ דירעקטער וענדונג צו זיי, זאָלן זיי ענטפערן 
מיט פּסוקים פון תנ"ך, װוי, למשל: ;כי במקלי עברתי את הירדן", אָדער ;מה 
טובו אוהליך יעקב?" א. אַ. װו. מען האָט זיי אויך געלערנט צו זאָגן עטלעכע 
אמתע גריכישע ווערטער, װי: ,קאלו מירה", ;,קאלו סארה" (גוט מאָרגן, גוט 
אָוונט), ;טי קאניס 1" (װאָס מאַכסטו ?), נאָך אַן אויפקלערונג און איינשטודירן 
די ווערטער אַ צוויי שעה צייט, האָבן זיי פאַרלאָזן דעם פּלאַץ, אָנגעטאָן אין 
קליידער װאָס זענען געווען ענלעך צו די קליידער פון די אמתע גריכישע 
רעפּאַטריאַנטן, און האָבן זיך געלאָזט צו דער איזנבאַןיסטאַנציע פון קאַטאָויץ, 
פון איר זענען זיי אַװעקגעפאָרן צו דער פּוליש-טשעכישער גרענעץ. אָנקו 
מענדיק צו דער גרענעץ, האָבן זיי איבערגעגעבן די רשימה, װאָס זיי האָבן געהאַט 
אין האַנט, צום אָפיצער פון דער פּױלישער גרענעץ-װאַך. ער האָט געהאָט 
גרויסע שװועריקייטן, לעזנדיק די , גריכישע" נעמען, װי: ?בראשית ברא", ,מה 
נשתנה", ,יציאת מצרים", א. אַ. וו. צו זיין הילף איז געקומען אַ רוסישער 
גרענעץ-אָפיצער. ווען ער האָט געזען, אַז דער איבערגאַנגס-דאָקומענט איז גע" 
חתמעט געװאָרן דורך דעם סאָוועטישן שטאָט-באַאַמטן, האָט ער געזאָגט צום 
פּוױלישן גרענעץ-אָפיצער, אַז ער זאָל, חס וחלילה, ניט מאַכן קיין שוועריקייטן, 
און אַז ער זאָל דורכלאָזן די מענטשן גלייך, אויס כבוד צו דער אונטערשריפט 
פון סאָװועטישן אָפיצער, װאָס איז פולשטענדיק גענוגנדיק: ;דער עיקר איז, װאָס 
עס איז פאַראַן דער רוסישער , פּיעטשאַט* (שטעמפּל) !*, און נאָך עפּעס : ;אַז דער 
אויסזען פון זייער פּנים זאָגט, אַז זיי זענען גריכן". די מענטשן גופא זענען 
געװאָרנט געװאָרן, אַז זיי זאָלן ניט צעטומלט וערן אין פאַל, אַז עמעצער 
פון די פּאָלאַקן װועט זיך נאַאיוו ווענדן צי איינעם פון זיי אין דער פּוילישער 
שפּראַך,. און באמת, ווען דאָס איז געשען האָבן אונזערע מענטשן רעאַגירט 
פּונקט להיפּוך צו דעם, װאָס עס האָט פון זיי פאַרלאַנגט דער באַאַמטער, כדי 
צו דערווייזן, אַז זיי זענען טאַקע ,גריכן פון געבורט", 

נאָכדעם וי עס זענען אײנגעאָרדנט געװאָרן די גרענעץ-ענינים אויף דער 
פּױלישער זייט, זענען זיי אַרױף אויף דער באַן, װאָס האָט זיי געבראַכט צו דער 
טשעכישער גרענעץ-שטאָט באָגאָמין, דאָ זענען די דאָקומענטן אונטערזוכט 
געװאָרן דורך די טשעכן, און די ,גריכיזירטע* האָבן פאָרגעזעצט זייער וועג מיט 

דערפאָלג. אויף יעדער פּראַגע, װאָס די טשעכן האָבן זיי געשטעלט, האָבן זיי 
געענטפערט מיט תמעװאַטע פּנימער, זיי האָבן אויסגערופן : ,אנו מהלוס" (,,מיר 
זענען פון העלאָס") און געלאָזן הערן העברעאישע ווערטער, װאָס די טשעכישע 
באַאַמטע האָבן ניט געהאַט קיין ספק אין דער ריינקייט פון זייער גריכישקייט. 
פון באָגאָמין זענען זי אַװעקגעפאָרן קיין בראַטיסלאַװע, צום זאַמל- און אַריבער- 
פאָר-פּונקט פון דער ;,בריחה", װאָס האָט דאָרט קאָנצענטרירט איר טעטיקייט 
אין האָטעל ;יעלין",. אמת, אויף דער שילד איז בפירוש פאַרצייכנט געװאָרן 
,האָטעל*, אָבער אין דער אמתן איז דער פּלאַץ געווען ענלעך צו אַ שטאַל. דער 
,האָטעל? האָט זיך געפונען אונטער דער אויפזיכט פון דעם סלאָװאַקישן רעגי" 
רונגס-דעפּאַרטמענט פאַר ענינים פון רעפּאַטריאַציע, און טויזנטער מענטשן 
פון פאַרשידענע פעלקער, האָבן דאָרט פאַרבראַכט אויפן וועג צו זייער געבורטס- 
לאַנד; יעדע פון די אַדורכפאָרנדיקע מחנות האָט דאָ איבערגעלאָזט איר שמוץ, 
ניט דאגהנדיק וועגן די נאָכקומענדיקע נאָך איר, און קיינעם איז ניט איינגעפאַלן 
אויסצוראַמען דעם שמוץ. אויך דער אידיש;,גריכישער" טראַנספּאָרט האָט 
גענאָסן פון דער הילף פון דעם דעפּאַרטמענט, ביים אינאָרדענען אויף זיין 
חשבון די רייזע מיט דער באַן ביז דער גרענעץץ. 

דער חבר מנחם ש. האָט זיך אַרײנגעטאָן אין דער אַרבעט אַזױ שטאַרק, 
אַז ער איז עלול געווען אַלײן צו פאַרגעסן, אַז די דאָקומענטן אין זיינע הענט 
זענען געפעלשטע, און האָט כמעט אָנגעהויבן גלויבן, אַז ער איז אַ גריך מבטן 
ומלידה, װאָס פירט אַריבער גריכישע רעפּאַטריאַנטן און אַרבעט פאַר זיי. אָבער 
די אומשטענדן האָבן אים ניט געלאָזן פאַרגעסן די ווירקלעכקייט. אַזױ, למשל, 
האָט געטראָפן, אַז מען האָט זיך געטראָפן מיט אידן, װאָס האָבן דערקענט דעם 
וועגווייזער אָדער די װאָס װאַנדערן מיט אים, אָדער געטראָפן לאַנדסלײט, װאָס 
האָבן זיך צו זיי געװענדעט מיט ווערטער פון פריינטשאַפט און שמחה. פאַר- 
שטייט זיך, אַז זיי זענען געווען געצוואונגען אָפּצופרעמדן זיך פון זיי און ניט 
צו ענטפערן זיי. און יענע האָבן צום סוף אָנגענומען, אַז אפשר באַגײיען זי אַ 
טעות, און אַז דאָס זענען טאַקע גריכישע קריסטן! 

איינמאָל האָט געטראָפן, אַז ביים אַראָפּגײן מיט אַ גרופּע ;גריכן" פון דער 
אייזנבאַן, האָט ער דערזען אויף דער פּלאַטפאָרמע פּױלישע גרענעץאָפיצערן 
און לעבן זי אַ מאַן געקליידט ציוויל. און אָט הערן זיי וי איינער פון די אָפיצערן 
זאָגט צו זיין חבר : ;אויסגעצייכנט! דער דאָזיקער בחור טענהט, אַז ער איז אַ 
גריך ? אָט קומען די גריכן! מיר ועלן האָבן אַ געלעגנהייט צו אידענטיפיצירן 
דעם מאַן און צו וויסן, אויב ער איז ווירקלעך אַ גריך, לויט זיין טענה, אָדער 
אַ געזוכטער פּאָלאַק, װאָס וויל אַנטלױיפן פון זיין געבורטסלאַנד". מיר האָבן 
געװאָלט מיטן גאַנצן האַרץ העלפן דעם דאָזיקן בחור, אָבער װאָס האָבן מיר 
געקענט טאָן? דער אוצר פון גריכישע ווערטער, װאָס מיר האָבן געהאַט, איז 
געווען אָרעם, און דאָס העברעאיש רעדן מיט אַן אמתן גריך איז עלול צו שטעלן 
אין געפאַר די גאַנצע אַרבעט! --- קיין ברירה איז ניט געווען. לויט דער ביטע 
פון די פּוילישע אָפיצערן, איז איינער פון דער חברה געשיקט געװאָרן צו יענעם 
מענטשן, צו שמועסן מיט אים,. אונזער חבר האָט זיך געװענדעט צו יענעם 

מאַן מיט אַ ריינעם ;גריכישן זאַץ": איקום פּורקן מן שמיא חינא וחיסדא". 
פאַרשטײיט זיך, אַז יענער גריך האָט ניט פאַרשטאַנען גאָרנישט פון געזאָגטן 
אַז די פּאָלאַקן האָבן געזען, אַז ער פאַרשטייט ניט קיין /אמתן* גריכיש, האָט זיך 
איינער פון זיי זיך געװוענדעט צו אים, אין ריינעם פּויליש, און געזאָגט צו אים 
בזה הלשון : ,הער נאָר, דו װועסט מער נישט נאַרן אונז און טענהן, אַז דו ביזט 
נישט קיין פּאָלאַק און אַז דו פאַרשטייט נישט די פּױלישע שפּראַך -- דיין 
שפּראַך. זיי זענען דאָך אמתע גריכן, װאָס קערן זיך אום אין זייער לאַנד, זי 
האָבן דאָקומענטן פון רויטן קרייץ מיט דעם סאָװעטישן שטעמפּל, און דו ביזט 
אַ פּאָלאַק, װאָס וויל אַנטלויפן פון זיין לאַנד! ס'איז גלייכער פאַר דיר, אַז דו 
זאָלסט פון דיין אייגענעם גוטן ווילן זיך צוריקקערן מיט דער באַן, אַנדערש -- 
װעל איך זיין געצוואונגען דיר צו אַרעסטירן און דיר צוריקשיקן מיט געװאַלד", 

דער ;,גריכישער" דאָקומענט איז געװאָרן אַ שם דבר אין דער ;בריחה" 
און האָט ניט איין מאָל דערפירט צו אינצידענטן. געווען אַ געשיכטע מיט דער 
באַן פון פגריכישע" רעפּאַטריאַנטן, װאָס וועגן איר אָנקומען קיין בודאַפּעשט 
האָט מען אָנגעזאָגט פריער, און די גריכישע געזאַנדשאַפט אין אונגאַרן איז 
געקומען צו דער סטאַנציע, כדי אויפצונעמען די אָנקומענדיקע -- און נאָר 
אַ דאַנק כיטרע תחבולות און שוחד האָבן די רייזנדיקע אַרױסגעדרײט זיך פון 
דעם פּרעכטיקן קבלת-פּנים, 

אין רומעניע האָט געטראָפן, אַז אונזערע ,גריכן? זענען אַריינגענומען גע- 
װאָרן אין איין לאַגער מיט גרופּן פון אמתע גריכן, און די רומענער איז געווען 
שווער צו באַשליסן, וועמען פון די צוויי גרופּן צו שענקען צוטרוי, 

טראָץ די דערפאָלגן, האָבן מיר זיך באַמיט, אַז די גרענעץ:װאַכן אין 
באַטרעפנדיקן פּלאַץ זאָלן ניט דערקענען די פירער. דערפאַר האָט מען זיך 
נוהג געווען צו בייטן זיי פון מאָל צו מאָל, 

איין מאָל איז אויך מנחם געװאָרן פאַרביטן דורך אַ צווייטן, מען האָט אים 
געהייסן זיך פאָרצושטעלן אַלס איבערזעצער צװישן אונזערע אגריכן" און דעם 
סלאָװאַקישן רעגירונגס-דעפּאַרטאַמענט פאַר רעפּאַטריאַנטן. נאָך אָפּאַרבעטן עט- 
לעכע חדשים אין זיין נייער ראָל, האָט ער באַקומען אַן אָפיציעלן סערטיפיקאַט 
פון דעם דאָזיקן דעפּאַרטאַמענט, װאָס באַשטעטיקט זיין ראָל װי אַן ,אױטאָרי- 
זירטער דאָלמעטשער* פאַר גריכישע רעפּאַטריאַנטן. די אַרבעט איז אָרגאַניזירט 
געװאָרן פיין, מ'האָט פון פאָרויס געוואוסט וועגן יעדער אָנקומענדיקער גרופע. 
יעדער קאָמענדאַנט פון אַ גרופּע האָט געוואוסט דעם לאָזונג און װוי אַזױ צו 
טרעפן זיך מיטן ,דאָלמעטשער", זייער פירער האָט שטענדיק אָפּגעװאַרט די 
גרופּן אין דער אייונבאַן-סטאַנציע. לרוב פלעגט ער װאַרטן מיט אַ סלאָװאַקישן 
פּאָליציאַנט, װאָס אויפן סמך פון זיין דאָקומענט, זענען די אַנשטאַלטן פון דער 
פּאָליצײי און פון מיליטער געווען פאַרפליכטעט צו געבן זייער הילף צו רע- 
פּאַטריאַנטן,. דער דאָזיקער פּאָליציאַנט האָט שוין געוואוסט, װוי צו מבחין זיין 
צוישן פּרצופים, און אַז עס פלעגט אָנקומען אַ טראַנספּאָרט און ער האָט אין 
זיי דערקענט די ,גריכן", פלעגט ער זיך איילן צו אַלאַרמירן דעם ;אָפיציעלן 

דאָלמעטשער*, אַז ער זאָל אים העלפן רעדן מיט זיי און זיי אויסצוריכטן צו 
זייער ווייטערדיקן וועג, 

דאָס אַרויספירן אידן אונטער דער מאַסקע פון גריכישע רעפּאַטריאַנטן 
איז געווען מעגלעך נאָר ווען די גרופּן האָבן געציילט אייניקע הונדערט מענטשן, 
אָבער ווען מיר זענען געקומען צו פיל גרעסערע מאַסשטאַבן, איז געווען שווער 
אָנצוהאַלטן די דאָזיקע מאַסקע. פון אַן אינטימן דיאַלאָג, װאָס איז געפירט 
געװאָרן צווישן די , גריכיזירטע* אין פּוױליש, איז פאַר די טשעכן קלאָר געװאָרן, 
אַז דער דאָזיקער גאַנצער גרויסער המון זענען אידן, װאָס אַנטלױפן פון פּױלן 
און אַז זיי זענען בכלל נישט קיין גריכישע רעפּאַטריאַנטן, אָבער די טשעכןף 
װאָס האָבן געוואוסט אונזער אומגליק, האָבן זיך געמאַכט ניט-זעענדיק, 

אויך אין דער דאָזיקער תקופה, װאָס הייסט די ;תקופה פון די גריכף, 
האָבן מיר זיך ניט געשטיצט בלויז אויף איין גרענעץ, נאָר זיך באַנוצט מיט 
צוגאָב-גרענעצן, אויף אַריבערצופירן קליינע גרופּן. װאָרום אויב עס װעט חלילה 
געשלאָסן ווערן איין גרענעץ און עס וועלן ניט זיין קיין אַנדערע טעטיקע גרענעצן, 
װאָלט געקענט ליקווידירט וװערן דער גאַנצער טראַנספער. דער דרוק פון די 
אַנטלופנדיקע איז געווען גרויס, און מיר האָבן זיך ניט געקענט דערללויבן 
אַזא לוקסוס, און ווען עס האָט זיך לסוף געשלאָסן ,דער גריכישער וועג", האָבן 
מיר פאָרגעזעצט אונזער אַרבעט, אמת, אין קלענערע שטראָמען, אויף אַנדערע וועגן. 

ביז דער העלפט פון 1946 זענען די פּאָלאַקן ניט געווען צופרידן װאָס 

די אידן פאַרלאָזן זייער לאַנד, און מיר זענען געווען געצוואונגען צו נאַרן זיי, 
כדי צו ראַטעװען אונזערע ברידער פון גלות. אָבער לגבי די טשעכן איז די 
פליכט צו פאַרצייכנען, אַז בדרך כלל האָבן זיי זיך נוהג געווען גרויסמוטיק, 
און עס שיינט, אַז ערגעץ-וואו אין ,די הויכע פענצטער" האָט מען גוט געוואוסט 
די גאַנצע צייט, ווער עס זענען די דאָזיקע ;גריכן". טשעכאָסלאָװאַציע האָט 
געדינט פאַר אונז אַלס אַ קאָרידאָר, אַלס אַן אַריבערפאָר-לאַנד, בעיקר צו די 
צייטווייליקע אײינװאַנדערונגס--לענדער, דײיטשלאַנד און עסטרייך, און מיר האָבן 
ניט געטאָרט דאָרט זיך פאַרהאַלטן אַ לענגערע צייט, 

ווען די באַנען מיט די ;גריכישע* רעפּאַטריאַנטן זענען געװאָרן אַ רוטין- 
זאַך, איז דער אַפּאַראַט געשטעלט געװאָרן פאַר מער-קאָמפּליצירטע אױיפגאַבן 
און דער אַקטיוו פון טוער אין פּױלן, אונגאַרן, טשעכאָסלאָװאַקיע און עסטרייך 
האָט געמאַכט איבערמענטשלעכע באַמיאונגען כדי צו אָרגאַניזירן די אַרױס- 
פאָרנדיקע, צו געבן שטיצע דעם נצרך, צו זאָרגן וועגן זיין ערשטער אינאָרדנונג 
און פאַרזיכערן די פאָרזעצונג פון דער רייזע. די לאַסט איז געווען אָן אַ שיעור 
גרויס, אָבער די אָרגאַניזאַטאָרן האָבן זי געטראָגן אומדערמידלעך, 


20 חלוצים אין פֿוילן 


פון דעם טאָגבוך פון טוביה כהן אין יאָר 1946 


יאַנואַר,. דריי שװאַרצע איבערגאַנגס-פּונקטן אַרבעטן אויף דער פּויליש- 
טשעכישער גרענעץ. דער חודש האָט זיך געשלאָסן מיט 2,000 פּערזאָן, װאָס 
זענען אַרײנגעבראַכט געװאָרן קיין טשעכיע, דערונטער בּיי 200 חלוצים, אין דער 
רעפּאַטריאַציע פון רוסלאַנד קומען אָן אַרום 150 טויזנט אידן, װאָס פאַר זייער 
רוב דינט פּוילן בלויז אַלס דורכפאָר-לאַנד,. דער דרוק אויף די גרענעצן פאַר- 
גרעסערט זיך כסדר. עס פילט זיך אַ גרויסער מאַנגל אין קאַמופלירטע אויפנאַם- 
פּלעצער, 


פעברואַר. צוויי גרענעץ-פּונקטן ,האָבן אָפּגעברענט", און די פּליטים זענען 
אַרעסטירט געװאָרן. די פּרואוון צו עפענען אַנדערע גרענעץ פּונקטן זענען 
דורכגעפאַלן, אָנשטאָט טויזנטער, װועלן דעם חודש דורכגיין עטלעכע הונדערטער, 
די ענגשאַפט אין די זאַמל-פּונקטן לעבן די גרענעצן איז גרויס. דער שטראָם 
פון די װאָס ווילן אַנטלויפן, פאַרשטאַרקט זיך. די פירער פון דער ;בריחה" 
זוכן נאָך אַריבערפּאָר-פּונקטן, מ'האָט מורא פאַר אַרעסטן, מיר האָבן געשיקט 
אייניקע טראַנספּאָרטן מיט ,דאָקומענטן" פון כלומרשט רעפּאַטריאַנטן-גריכן 


מערץ. עס זענען װידער אַרעסטירט געװאָרן צויי גרופּן, װאָס האָבן 
געפּרואווט אַריבערגיין ביי קאָדאָװאַ אויף דער טשעכישער גרענעץ. אויך אין 
שטעטין, װאָס דינט אַלס איבערגאַנג קיין בערלין, האָבן זיך אַרױסגעװיזן ערנסטע 
שװעריקייטן,. עס זענען דאָרט קאָנצענטרירט ביי 1500 פּערזאָן און עס זענען 
געווען צווישן זיי פאַלן פון אַרעסטן, אַלע חלוצישע באַװעגונגען אַרבעטן בשותפות. 
דער מרכז האָט באַשלאָסן צו פאַרשטאַרקן די טעטיקייטן. אויף די וועגן איז 
אַרעסטירט געװאָרן אַן עקספּערימענט-קבוצה פון 20 מאַן. אין קראָסנאָ זענען 
אַרעסטירט געװאָרן אַכט. 2 סאָוועטישע אַרמײ-אָפיצערן העלפן דער קבריחה" 
אין שטעטין, און דאָס אַריבערפירן קיין בערלין איז באַנייט געװאָרן, אָבער ניט 
אין גרויסע צאָלן,. זעכצן אידן, װאָס זענען אַנטלאָפן פון אַ תפיסה אין רומעניע, 
זענען אָנגעקומען קיין פּױלן, פון דאַנען וועלן זיי געשיקט וערן קיין ארץ. זייער 
אַ גרויסע גרופּע פּליטים איז געװאָרן אַרעסטירט און אַריינגעזעצט אין אַ תפיסה, 
0 מאַן זענען אַרעסטירט געװאָרן אין גלאָכאָלאַז און װעלן געשטעלט װערן 
פאַר אַ געריכט. די שפּורן פון צוויי חברים, װאָס זענען געשיקט געװאָרן צו 
זוכן איבערגאַנגס-פּונקטן, זענען פאַרשוואונדן געװאָרן. לוט די ידיעות, זענען 
די חברים אַרײנגעפאַלן אין די הענט פון פאַשיסטישע פּאָגראָמשטשיקעס., אי" 
בעראַל ווערן געזוכט די טוער פון דער ;בריחה". 


אַפּריל. אידן װאָס זענען געװאָרן אַרעסטירט, זענען באַפרייט געװאָרן אַ 
דאַנק אַ סאָװעטישן פּאָלקאָװניק, װאָס האָט אַרױסגעװיזן זייער אַ סימפּאַטישע 
באַציאונג. ער האָט זיך אַרױסגעװיזן אַלס אַ איד, מיט אַ װאַרעם האַרץ. מיר האָבן 
פאַר אים אַנטפּלעקט דעם וועזן פון די אויפגאַבן פון דער ;בריחה" און רעטונג. 
טרערן זענען געשטאַנען אין זיינע אויגן און ער האָט דערציילט, אַז זיין פאָטער 


איז געווען אַ ,חובב ציון" אין רוסלאַנד. ער האָט פאַרזיכערט זיין הילף אין 

אַלץ און אַלס צולאָג נאָך באַפרײיט 20 מאַן פון אַרעסט. מען האָט אַנטדעקט 
מסירות אויף די חברים פון דער ,בריחה", און עס באַשטײט אַ חשד, אַז איינער 
פון די פּליטים איז נכשל געװאָרן. פון בעלבזשיך איז מען מודיע, אַז עס זענען 
געעפנט געװאָרן צוויי נייע גרענעץ-פּונקטן און די ערשטע גרופן זענען שוין 
אָנגעקומען אויף זייער וועג קיין טשעכיע. אַ װאָרנונגס-קעיבל פון טשעכיע 
זאָגט, אַז מען דאַרף באַזייטיקן דעם שטאַב פון דער ;בריחה" פון ביטאָם, אויך 
פון מאָראַװוסקאַ אָסטראָװאַ. װאָרנט מען וועגן אַרעסט פון שטאַב-מענטשן פון 
דער ;בריחה",. דער מרכז איז אַריבערגעפירט געװאָרן קיין לאָדזש. אויך פון 
שטעטין איז מען מודיע וועגן רעוויזיעס און אַרעסטן, און אַז די גרענעץ דאָרט 
אַרבעט נישט, 


מאַי. די יעווסעקן סאַבאָטירן די ;בריחה", זיי פאַרשפּרײיטן בלבולים און 
שקרים. עס קומען אָן ידיעות וועגן אַרױסװאַרפן אידן פון די באַנען, און וועגן 
פאַלן פון מאָרד אין פאַרשידענע ערטער. אין קראָקע האָט מען מורא פאַר 
פּאָגראָמען, און ידיעות גיבן איבער, אַז עס זענען שוין געווען הרוגים. דער 
מרכז פון דער ;בריחה" גרייט צו אַ מאַסן-אַרױספאָר דורכצוברעכן די גרענעצן. 
אידן, װאָס האָבן געטראַכט צו פאַרבלייבן אין פּוילן, קומען אָן אין בהלה צו 
די גרענעצן. דער דרוק איז גרויס און עס לויערן געפאַרן. פון 26 חברים פון 
קיבוץ ,גורדוניה" זענען 16 דערהרגעט געװאָרן און די איבעריקע זענען געװאָרן 
פאַרוואונדעט. אַ פּוילישע באַנדע {פון דער ;אַרמיאַ קראַיאָװאַ"ן האָט געלויערט 
אויף זיי, ווען זיי זענען אַרױס פון נאָװי סאָנטש אין דער ריכטונג צו דער 
טשעכישער גרענעץ. אַפילן קיין איינער פון דער באַנדע איז ניט געכאַפּט און 
באַשטראָפט געװאָרן. אין די שטעטלעך ביי דער טשעכישער גרענעץ איז אַ גרויסע 
אויפרעגונג און מען גרייט זיך צו אַ ווילדער יציאה און אַדורכצוברעכן די גרענעץ 
מיט קראַפט. די העצע קעגן אידן פאַרשטאַרקט זיך. איינער פון די וועג-פירער 
פון דער ,בריחה" איז געװאָרן געכאַפּט און פאַרשוואונדן, 


יוני. 40 אידן אין קעלץ און נאָך דרייסיק אין איר אומגעגנט זענען דער" 
מאָרדעט געװאָרן דורך פּוילישע פּאָגראָמשטשיקעס. די בריחה פאַרשטאַרקט 
זיך. די ,בריחה" רעגולירט די װאַנדערונג. טאָג-איין, טאָג-אויס ברעכן זיך 
אַדורך און עס פאָרן אַדורך 1000-500 פּערזאָן,. די מאַכט-אָרגאַנען פאַרהאַלטן 
ווידער ניט דעם אַרױספאָר, און וענדן אָפּ פון אים זייער אויג. מיר האָבן 
אַריבערגעפירט 300 ישיבה-בחורים, װאָס זענען אָנגעקומען מיט די רעפּאַטריאַנטן 
פון רוסלאַנד,. די חברים פון דער ,בריחה" זענען געװאָרן פאַרביטערט, וען 
עס איז זיי געװאָרן באַקאַנט, אַז צווישן די ישיבה-בחורים זענען פאַראַן פיל 
װאָס טראַכטן ניט וועגן ארץ-ישראל. די חברים טענהן, אַז זיי זענען ניט קיין 
,געזעלשאַפט פאַר רייזעס קיין אַמעריקע*. צווישן די אידישע פּליטים האָבן זיך 
געפּרואװט אַריינגנבענען פּאָלאַקן, װאָס זענען פאַררעכנט אַלס קעגנער פון דער 
רעגירונג, זיי זענען געװאָרן אַנטדעקט און איבערגעגעבן צו דער מאַכט, די 
צֵאֶָל אַרױספאָרנדיקע װעט דערגרייכן דעם חודש ביז צען טױזנט. די חברים 
פון דער ;בריחה" אַרבעטן 18 שעה אַ טאָג. טויזנטער װאַנדערן אויף די גרענעצן 

מיט טראַנספּאָרטאַציע-מיטלען און צופוס. די שיטה פון גיין איבער די גרענעצן 
אַלס ;גריכישע רעפּאַטריאַנטן* אַרבעט וי פּלאַנירט, 


יולי. רופן ,ראַטעװעט!* קומען אָן פון אַלע עקן פון פּױילן, די גרענעצן 
זענען איבערגעלאָדן מיט פּליטים. זיי ליידן פיל, די קבריחה" שטרעקט אויס 
איר הילף, אָבער דער שטראָם איז גרויס און עס פעלן באַדינגונגען און מיטלען, 
די צאָל אַרױספאָרנדיקע װעט איבערשטייגן צוויי מאָל צען טױיזנט. 200 קינ" 
דער זענען אַריבער קיין טשעכיע. אַ דעלעגאַציע פון ;דזשאָינט* האָט באַזוכט 
די גרענעץ און געגעבן איר הילף. די לייט פון דער יעווסעקציע סאַבאָטירן און 
מסרן. די ;בריחה" ראַנגלט זיך מיט זיי, די פּוילישע רעגירונג מאַכט זיך ניט- 
זעענדיק די מאַסן-בריחה און באַציט זיך מיט פאַראַכטונג צו די לייט פון דער 
יעווסעקציע. די אידן פאַרטרייבן זיי פון זיך. די פּליטים שטראָמען צו די 
גרענעצן אין זייערע טויזנטער. די ,בריחה" האָט איבערגענוג אַרבעט. די טשעכן 
העלפן-מיט די אַנטלויפנדיקע אויף די באַנען 


אױגוסט. 2500 פּערזאָן זענען אַריבער אין איין טאָג -- דעם ערשטן טאָג 
אין חודש, טאָג-איין, טאָגיאיס קומען טויזנטער. די שרעק פאַר פּאָגראָמען 
איז גרויס און צענדליקער טויזנטער זענען גרייט אַרױסצופאָרן. צוויי חברים 
פון דער ;בריחה" זענען אומגעקומען, ווען זיי האָבן געפּרואווט ראַטעוען פּליטים 
פון טרינקען זיך. די ענגלענדער פאָדערן פון די טשעכן אָפּצוהאַלטן דאָס אַרײינ- 
קומען פון פּליטים קיין טשעכיע. די טשעכן ענטפערן נישט אויף זייער פאָדערונג, 
עס קומען אָן אױיטאָריטעטע ידיעות, אַז די סאָװועטן זענען פאַראינטערעסירט 
צו סאַבאָטירן די פאָדערונגען פון די ענגלענדער, װאָס טענהן, אַז די אַנטלאָפענע 
זענען באַשטימט פאַר אומלעגאַלער עליה קיין ארץ, דער דרוק פון די ענגלענדער 
האָט זיך פאַרשטאַרקט און די טשעכן האַלטן אָפּ דעם שטראָם און מאַכן שווץ- 
ריקייטן, די אויפנאַם-פּלעצער זענען פול מיט פּליטים און די ליידן זענען גרויס, 
עס זענען געשאַפן געװאָרן ;פאַרשטאָפּונגען אין יעדן אָרט --- אין פּולן, טשעכיע, 
עסטרייך און דייטשלאַנד. די בריחה דורך שטעטין װערט פאָרגעזעצט. אַן 
ענגלישער זשורנאַליסט האָט באַזוכט די גרענעץ און האָט פאַרשפּרײט אין דער 
פּרעסע שקרים קעגן דער יציאה פון פּױלן 


סעפּטעמבער. די צאָל אַרױספאָרנדיקע פאַרקלענערט זיך. די יעווסעקציע 
זעצט פאָר איר אונטערגראָבונגס-טעטיקייט,. שװעריקייטן אין ס'רוב ערטער, 
אָבער די בריחה ווערט פאָרגעזעצט, אויב אַפילן איצט גייען אַדורך בלויז אייניקע 
הונדערט אַ טאָג. מ'דאַרף װאַרטן פיל טעג אויף די גרענעצן און קיין אויפנאַם- 
פּלעצער אין אַ געניגנדיקער מאָס זענען ניטאָ. אָנשטאָט דעם קומען אָן ידיעות 
וועגן ליידן און שוועריקייטן אין די לאַגערן. געוען פאַלן, ווען אידן זענען 
צוריקגעקומען פון די לאַגערן אין דייטשלאַנד און עסטרייך, די יעווסעקציע 
נוצט אויס די דאָזיקע נעגאַטיווע דערשיינונג און איר לאָזונג איז: עניט פאַר- 
לאָזן דאָס דעמאָקראַטישע פּוילן". און עס געפינען זיך אַזעלכע װאָס גיבן זיך 
איר אונטער. אַ חבר פון דער קבריחה" יוסף איז געפאַלן ביים דערפילן זיין 
פליכט. מיר האָבן ווידער אָנגעהויבן אַריבערפירן אידן אויף שװאַרצע וועגן 

די לאַגערן אין עסטרייך און טשעכיע נעמען ניט אַרײן קיין פּליטים, און טשעכיע 
װאַקלט זיך איצט און ציט אָפּ דאָס אַרױסגעבן די דורכפאָרידערלויבניש,. די 
,;בריחה" זעצט פאָר איר אַרבעט, לוט דעם באַשלוס פון איר מרכז -- ניט 
אָפּצושטעלן דעם אַרױספאָר. נאַכט-אײן, נאַכט:אױס גייען אַרױס גרופּן און 
גייען אַריבער די גרענעצן. אַרעסטן שטעלן ניט אָפּ דאָס פאָרזעצן די טעטיקייט. 
טראָץ אַלעמען, סומירט זיך די צאָל אַרױספאָרנדיקע אויף העכער פון צען טויזנט 
-- איבער אַלע וועגן. 


אָקטאָבער. די פּאָלאַקן מאַכן װידער ניט קיין שװעריקייטן. עס װעלן 
אַריבערגײן ביי 2,000 פּערזאָן. דער ציוניסטישער קאָנגרעס קומט זיך צונויף 
אין באַזעל. די קאָמענדאַנטן פון דער ,בריחה" פאָרן אויך אַרױס צום כינוס 
פון די מענטשן פון דער אבריחה" -- כדי אונטערצופירן אַ סך-הכל פון דעם 
וועג ביז איצט און אָנצייכנען די צילן פאַר דער צוקונפט, 


נאָוועמבער. עס קומט זיך צונויף אַן אַל-אײראָפּעאישער כינוס פון ;בריחה". 
עס ווערט געמאַכט אַן איבערזיכט איבער דער אַרבעט פון דער קבריחה", און 
מען באַשליסט פאָרצוזעצן זי ביזן אַרױסגײן פון לעצטן איד, װאָס יל עולה זיין 
אין לאַנד, עס ווערט געמאַכט אַן איבערזיכט איבער דער וואונדערלעכער אַרבעט 
פון דער העפּלה אויפן ים, װאָס ווערט דורכגעפירט דורכן ,מוסד לעליה ב'". עס 
איז אויסגעהערט געװאָרן אַ באַריכט איבער דער טרייער אַרבעט פון די ארץ" 
ישראל-שליחים אין יעדן אָרט. 


דעצעמבער. די װאַנדערונג װערט פאָרגעזעצט און אויך דער געראַנגל 
מיט דער יעווסעקציע. די אידן, װאָס שטייען אין שפּיץ פון דער רעגירונג, זענען 
קעגן דער בריחה פון אידן פון פּוילן און געפינען זיך צוישן די שטערער און 
פאַרלוימדער. די ידיעות איבער די שיפן פון דער העפּלה, װאָס זענען אָנגע- 
קומען קיין ארץ-ישראל, העלפן דער בריחה און די בורחים. דאָס אויסליידיקן 
זיך פון די לאַגערן דערמעגלעכט דאָס אַריינדרינגען אַהין פון אַנדערע פּליטים. 
די אבריחה" מאָביליזירט נייע טוער אין אירע ריען און פאַרשטאַרקט די 
אָנשטרענגונג פאַרן קינפטיקן יאָר. די שליחים, װאָס זענען צוריקגעקומען פון 
קאָנגרעס, האָבן געבראַכט פיל דערמוטיקונג פון דעם שטאַב פון דער ;הגנה" 
און פון דער אידישער װידערשטאַנד-באַװועגונג אין לאַנד און אין גלות, און דעם 
באַפעל פאָרצוזעצן דעם געראַנגל --- פאַר ראַטעװען די שארית הפּליטה אין 
גלות און פאַר אַריבערברענגען זי קיין ארץ-ישראל אויף אַלע ועגן און מיט 
אַלע מיטלען, 

בלויז דעם היינטיקן יאָר זענען פון פּולן אַװעק איבער 130 טויזנט אידן 


(אפרים דקל, ,בנתיבי הבריחה", ספר ראשון) 

דינאַכט פון עתלית 
9 אָקטאָבער, 1945 


,. . בי געדענקסטו, עמיקם, װען מיר האָבן אַרױסגעסירט סון עחלית 
די מעפּילים איבער דעם דראָט'צוים אין די בערג, צום כרמל, אִיז 
דאָרט געשטאַנען שושנה טין דעם טויער װעלכן מיר האָבן דורכגע" 
בראָכן אין די שטעכיטע דראָטן -- טון די באַפרײטע מעפילים האָבן 
זי פֿאַרבײגײענדיט אַ קוש געטאָן. אַזױ איז זי געשטאַגען, באַװטפנט 
מיט געװער און רחמנות. 


יגאל מוסענואַן 


ס'איז איבערגעריסן געװואָרן די דראָט-צוים 


0 אָקטאָבער, 1945, אָפיציעל: 


אַ גרעסערע צאָל אידן, באַװאָפּנט מיט ביקסן, רעװאָלװערן און באַגנעטן, האָבן 
אָנגעגריפן דעם ;קאָנטראָל"-לאַגער עתלית, דעם צענטן אָקטאָבער צווישן 1 און 
0 פֿאַרטאָג. צען אַראַבישע וועכטער, וועלכע האָבן געהיט דעם לאַגער, זענען 
געכאַפּט און צעשלאָגן געװאָרן מיט ביקסן-קאָלבעס. די אָנגרייפער האָבן זיי גע" 
בונדן און פאַרשטאָפּט די מיילער. אויך אַ אידישער וועכטער איז געבונדן געװאָרן, 
אָבער ער איז אַרױס נישט פאַרוואונדעט, די אָנגרייפער האָבן אויפגעריסן די 
דראָט-צוים און האָבן דורכגעשניטן די טעלעפאָן-דראָטן, 208 אומלעגאַלע עולים 
זענען באַפּרײט געװאָרן. די גאַנצע גרופּע איז אַנטלאָפן אין דער ריכטונג פון 
הר הכרמל, 

אין די שפּעטערדיקע אַקציעס האָבן באַװאָכנטע אידן געשאָסן פון אַ באַהעל- 
טעניש מיט ביקסן, מאַשינגעװער און גראַנאַטן אויף אַ פּאָליצײ-אָפּטײלונג. איין 
בריטישער פּאָליציאַנט איז געטויט געװאָרן און איין אַראַבישער פּאָליציאַנט איז 
געװאָרן שווער פאַרוואונדעט. אַ שעה שפּעטער האָט די פּאָליצײ פאַרהאַלטן ניין 
אױיטאָס מיט זייערע שאָפערן נאָענט צו דעם פּלאַץ וואו דער אָנגריף איז געמאַכט 
געװאָרן, 

אַכט אַזײיגער אין דער פרי האָט דער פּאַליצײ-אָפיצער, װאָס האָט אָנגעפירט 
מיט דער אַקציע, פאַרהאַלטן אַ גרופּע פון פופציק אידן אויפן כרמל-באַרג, נישט 
ווייט פון קיבוץ יגור, ס'האָט זיך שפּעטער אַרױסגעװיזן, אַז דאָס זענען געווען 
אומלעגאַלע עולים. ניין זענען אַרעסטירט געװאָרן און די איבעריקע זענען 
אַנטלאָפן צו די בערג. בעת די פּאָליצײ האָט געפאָרשט די ניין אַרעסטירטע 
אידן, איז אָנגעקומען צום פּלאַץ אַ גרויסע גרופּע אידן באַװאָפנט מיט רידלען. 
זיי האָבן געצוואונגען די פּאָליצײ צו באַפרײיען די אַרעסטירטע און זענען פאַר" 
שוואונדן. די פּאָליצײי האָט זיך צוריקגעהאַלטן פון באָנוצן הייס געווער, 

אין עתלית האָבן זיך לעצטנס געפונען 200 מעפּילים --- 180 פון אײיראָפּע 
און אַ פּאַר צענדליק פון די שכנותדיקע לענדער. די אײראָפּעאישע מעפּילים 
זענען צום גרעסטן טייל פּליטים פון די קאָנצענטראַציע-לאַגערן, וועלכע האָבן 
דורכגעמאַכט אַ שרעקלעכן װאַנדער-וועג און זיך דערשלעפּט קיין ארץ-ישראל, 
די מיינסטע האָבן זיך געפונען אין עתלית איבער אַ חודש צייט. זייער האָפנונג 
באַפרײיט צו ווערן איז נישט מקוים געװאָרן און די שפּאַנונג איז געשטיגן 

מיטװאָך פאַרטאָג האָבן די מעפּילים, מיט דער הילף פון דרויסן, אויפגעריסן 
די דראָט-צוים און זענען זיך צעלאָפן אין די ישובים אַרום חיפה. אויפרייסנדיק 
די צוים האָבן זיי מיט פאָרזיכט אויסגעמיטן אָנצוגרייפן די וועכטער. אין 
דער פרי האָט די פּאָליצײ אַרומגערינגלט בית אורן און יגור. ווען מ'האָט 
זיך וועגן דעם דערוואוסט אין חיפה, האָבן טויזנטער מענטשן אָנגעהויבן צו 
שטראָמען אין די ישובים. די באַלאַגערונג פון די ישובים האָט אָנגעהאַלטן 
ביז מיטאָג-צייט, 


וי אַזױי זענען זי באַפרײט געװאָרן? 


די אָפיציעלע מעלדונג האָט פאַרשוויגן דעם דעפּאָרטאַציע-באַפעל װאָס 
איז צוגעגרייט געװאָרן קעגן די 27 מעפּילים, די דאָזיקע סכנה האָט טאַקע געפירט 
צו דער אַקציע צו באַפרײיען די אַרעסטירטע מעפּילים אין עתלית מיט כוח. 

די אָנגרייפער זענען געווען אַנטשלאָסן אויף וויפיל עס לאָזט זיך נאָר 
אויסצומיידן קרבנות צווישן דער פּאָליצײי און די װעכטער; זייער איינציקער 
ציל איז געווען צו באַפרײען די מעפּילים, 

עטלעכע אַרעסטירטע, וועמען מ'האָט חושד געוען אַז זיי האָבן מיטגע- 
אַרבעט מיט די נאַציס, האָט מען געבונדן די הענט מיט די פיס און פאַרשפּאַרט 
אין אַ ספּעציעלן צימער בכדי זיי זאָלן נישט שטערן. צוישן זיי האָט זיך 
געפונען די ,;קריסטלעכע פרוי", וועגן וועמענס טויט מ'האָט זיך דערוואוסט 
פון דעם אָפיציעלן קאָמוניקאַט. די דאָזיקע פרוי האָט מיטגעאַרבעט מיט די 
נאַציס און האָט אויפגעהאַלטן אַ שאַנד-הױיז פאַר ס. ס,-אָפיצערן. דער אָפיציע- 
לער קאָמוניקאַט וועגן דעם אַז די וועכטער זענען געשלאָגן געװאָרן מיט ביקסן 
איז דורכאויס פאַלש, די אָנגרייפער האָבן אַפילו נישט געהאַט קיין ביקסן -- 
ווייל צו אַזאַ מין אַקציע האָט מען איבערהיפּט נישט געדאַרפט קיין ביקסףן 
ווייל די ביקס איז נישט קיין פּאַסיק געווער פאַר אַזאַ סאָרט אַקציע. די חברה 
זענען באַפאַלן די וועכטער, האָבן זיי געבונדן און נישט געלאָזט מאַכן קיין 
געשריי. די אַראַבישע וועכטער האָט מען גלייך געזאָגט, אַז קיינער האָט נישט 
בדעה שלעכטס צו טאָן, אויב זיי וװועלן נישט שטערן צו באַפרײיען די אַרעסטירטע 
מעפּילים, 

דער אמת איז, אַז די וועכטער האָבן געקענט שטערן די אַקציע בלויז דורך 
געשרייען, ווייל די באַפרײער האָבן צוערשט צעבראָכן זייערע ביקסן, איין אַראַ- 
בישער וועכטער װאָס האָט פּרובירט צו שיסן האָט זיך דערין גלייך איבער- 
צייגט: ער האָט צוויי מאָל געדריקט אויפן צינגל, אָבער אָן דערפאָלג. 

די באַפרײיטע מעפּילים האָבן פאַרלאָוט דעם לאַגער אונטערן שוץ פון 
זייערע באַפרייער אין דער ריכטונג פון די כרמל-בערג. אַ קליינע אָפּטײלונג, 
װאָס האָט מאַרשירט פאָרוֹיס, האָט פּלוצלונג דערזען די ליכטער פון אַן אױיטאָ- 
מאָביל. איינער פון די בחורים איז אַרױס פון זיין באַהעלטעניש אויפן שאָסי, 
האָט אויפגעהויבן די האַנט און האָט געבעטן דעם שאָפער, אויף ענגליש און 
אַראַביש, זיך אָפּצושטעלן און זיך צוריקצוקערן. אַלס ענטפער האָט זיך אויף 
אים אַ שאָט געגעבן צוויי קוילן-סעריעס פון מאַשינגעװוער. עטלעכע שאָסן 
פון דער פינצטער האָבן געטראָפן און אױיסגעלאָשן די ליכטער פון דעם אױטאָ- 
מאָביל, פון דער מאַשין האָט מען ווייטער געשאָסן. די באַפרייטע מעפּילים האָט 
געדראָט אַ געפאַר. ערשט דאַן האָט מען אַרײנגעװאָרפן צוויי גראַנאַטן און דער 
אױיטאָמאָביל האָט זיך איבערגעקערט, דער דאָזיקער צוזאַמענשטױס האָט פאַר- 
אורזאַכט דעם באַדױערונגסװערטן טויט פון אַ בריטישן פּאָליציאַנט און די 
פאַרוואונדונג פון די איבעריקע פּאָליציאַנטן. נאָכדעם וי די פּאַרטיע מעפּילים 
איז אַדורך בשלום, איז פון בית-אורן אַרױסגעשיקט געװאָרן ערשטע הילף 
צו די פאַרוואונדעטע פּאַליצײי-לײט, די ערשטע-הילף גרופּע איז אַרעסטירט 
געװאָרן בשעת מעשה און איז באַפרײיט געװאָרן ערשט צומאָרגנס, 

וי גרויס די סכנה איז געווען פאַר די באַפרײיטע מעפּילים קען עדות זאָגן 
דער פאַקט, אַז אַ קורצע צייט נאָך דעם צוזאַמענשטױס זענען צום פּלאַץ אָנגע- 
קומען אַ סך געפּאַנצערטע אױטאָס, 

די אויפגעשטורעמטע מאַסן, װאָס זענען זיך צוזאַמענגעקומען אין בית אורן 
און אין קיבוץ יגור, האָבן זיך אויפגעפירט מיט גרויס צוריקגעהאַלטנקײט און 
מוסטערהאַפטער דיסציפּלין, אויך די פּאָליצײ האָט זיך צוריקגעהאַלטן פון 
אויפרייצן די מאַסן, ס'איז צו באַגריסן װאָס ס'איז נישט געקומען צו קין 
בלוט-פאַרגיסונג, 

דער ציל איז דערגרייכט געװאָרן: די מעפּילים זענען באַפרײט געװאָרן 
און קיין איינער פון זיי איז נישט געכאַפּט געװאָרן און איז אויך נישט פאַךר- 
וואונדעט געװאָרן, דאָס באַפרייאונגס-געווער איז פולשטענדיק אָפּגעהיט געװאָרן. 

די באַפרייאונג פון די מעפּילים איז געווען א געװאַגטע אָפּעראַציע, אַ פאַר- 
אַנטװאָרטלעכע און אַ שווערע. די אָנגרייפער האָבן געמוזט פירן דורך אַ שווערן 
און מיד-מאַכנדיקן וועג צוויי הונדערט מענטשן, צווישן זיי קינדער און פרויען. 
אַלע זענען געבראַכט געװאָרן צו זייערע באַהעלטענישן. צװישן די באַפרייטע 
האָט זיך אויך געפונען אַ פרוי מיט פיר קליינע קינדער -- דאָס אינגסטע איז 
געווען בלויז צוויי יאָר אַלט. קיין איינער איז נישט פאַרהאַלטן געװאָרן, אַלע 
זענען זיי איצט פרייע מענטשן צו אַרבעט און אויפבויי 


(פקול ישראל") 

ניסן 





יענע נאַכט אין יגוךר 


דעם ניינטן אָקטאָבער אין אָװונט, זענען אין עס-זאַל אין יגור געווען פאַר" 
זאַמלט אָרום 800-1000 מענטשן, וועלכע האָבן זיך מיט שפּאַנונג צוגעהערט 
צום געזאַנג פון יגור-כאָר װאָס איז טראַנסמיסירט געװאָרן איבער דער ראַדיאָ 
פון ירושלים. עטלעכע פאַקטאָרן האָבן פאַראורזאַכט די שפּאַנונג: די געלעגנהייט 
אַלס אַזעלכע, דאָס געזאַנג און דער וילן אַז דאָס פּראָגראַם זאָל זיין אַ געלונ- 
גענער. בלויז עטלעכע מענטשן האָבן געוואוסט ועגן אַ צוייטער אונטער" 
נעמונג, װאָס האָט געדאַרפט דורכגעפירט װערן אין דער זעלבער צייט. און 
בעת דער יום-טובדיקער שטימונג ביי אַלע חברים אין יגורער עס:זאַל --- האָבן 
די ווייניקע װאָס האָבן געוואוסט תפילה געטאָן אַז די אַקציע זאָל געלונגען -- 
תפילה געטאָן מיט ציטער און גלויבן. אויך די אַקציע ווערט דורכגעפירט 
דורך פּונקט אַזעלכע חברים וועלכע שטייען איצט דאָ און זינגען און הערן זיך צו. 

ווען ס'איז אין די פרימאָרגן-שעהן אָנגעקומען די גרופּע מעפּילים נישט 
ווייט פון קיבוץ, האָבן זיך באַװויזן באַװאָכנטע ענגלישע פּאָליציאַנטן, װאָס האָבן 
אָפּגעװאַרט די מעפּילים ביים ראַנד פון באַרג. אין דער זעלבער צייט האָט 
אין קיבוץ אָנגעהויבן צו קלינגען דער גלאָק און אַלע חברים האָבן זיך וי איינער 
אויפגעהויבן צו הילף, אָבער נאָך איידער די ערשטע גרופּע חברים איז אָנגע' 
קומען אויפן פּלאַץ, האָט שוין די פּאָליצײי באַװיזן צו שלאָגן אַ פרוי פון די 
מעפּילים און אַרומרינגלען עטלעכע פון זיי. נישט װאַרטנדיק האָט מען אָנגעהויבן 
צו באַפרײען די מעפּילים מיט כוח. ס'האָט זיך געשאַפן אַ לאַגע אין אַ געוויסן 
מאָמענט, אַז די מעפּילים אַליין האָבן מורא געהאַט זיך אויפצוהויבן און אַװעק- 
צוגיין, ביז ס'האָט זיך געפונען איינער װאָס האָט אָנגענומען דעם ערשטן מעפּיל 
ביי דער האַנט, אים אויפגעשטעלט פון דער ערד און האָט אים אַ שטויס געגעבן 
צו גיין פאָרויס. אַזױ װוי ער האָט זיך גערירט, האָבן די אַנדערע אים נאָכגע- 
פאָלגט און די פּאָליצײי האָט זיך אָפּגעטראָגן 

אינצווישן האָבן אָנגעהויבן צו שטראָמען צום קיבוץ אָפּטײילונגען פּאָליצײ 
און מיליטער, וועלכע האָבן אָקופּירט די טיץ-שול. אַ סך מיליטערישע אױטאָס 
האָבן אָנגעהױיבן צו שטראָמען צום קיבוץ. די מעפּילים זענען געווען טויט- 
פאַרמאַטערט פון דעם ווייטן און שווערן וועג. וי האָבן עטלעכע פון זיי געזאָגט 1 
--- ;אין די לעצטע זעקס יאָר זענען מיר דורכגעגאַנגען לענדער, געשפּאָלטן 
טייכן, געקלעטערט אויף בערג, אָבער אַזעלכע שטיינער זענען מיר נאָך נישט 
אַדורכגעגאַנגען". די מיינסטע האָבן געטראָגן צעריסענע קליידער און זייערע 
קערפּערס זענען געווען פול מיט ריסן און וואונדן. אַ סך האָט מען געדאַרפט 
טראָגן אויף די פּלײיצעס, אַנדערע זענען געפירט געװאָרן דורך צוויי-דריי חברים, 
אין דער זעלבער צייט זענען איבער די דעכער, זײיער נידעריק, געפליגן 
עראָפּלאַנען, אָפּטמאָל דריי-פיר צוזאַמען. 

דער עס-זאַל איז מיטאַמאָל געװאָרן אַ ;כל בו" -- עס-צימער, אַמבולאַטאָריע, 
שפּיטאָל, א. אַ. װו. די אַמבלאַטאָריע האָט נישט באַװיזן זיך אַן עצה צו געבן 
מיט די אַלע װאָס האָבן געמוזט באַקומען מעדיצינישע הילף ליגנדיק אויף טראָג- 
בעטלעך און אויף שטולן. אָבער באַלד האָט מען זיי אַריבערגעפירט אין צימערן 
--- פאַר אָפּרו און שלאָף, 

קיין יגור זענען אויך אָנגעקומען חברים און חברות פון נאָענטע און ווייטץ 
ישובים. דער הויף איז געווען פול מיט מענטשן, און ס'איז געווען אַ פאַרגעניגן 
צו שפּירן דעם אַנטשלאָסענעם פּולס פון די וועלכע זענען גערופן געװאָרן 
צו הילף, 

ס'איז באמת געווען אַ גרויסער טאָג פאַר אונזער קיבוץ און איך פאַר 
אונזערע קינדער. מיר האָבן געזען, אַז אַלע זייערע איבונגס-שפּילן זענען פאַר 
זי נישט בלויז אַ פאַרוויילונג. ס'איז נישט געוען קיין איין קינד װאָס זאָל 
מיטן גאַנצן האַרץ נישט געווען זיין גרייט צו באַשיצן די מעפּילים. זיי האָבן 
דורכגעלעבט די געשעעניש מיט זייער גאַנצער נשמה און געדענקען עס נאָך 
ביז צום היינטיקן טאָג, 

עטלעכע טעג שפּעטער האָבן מיר באַקומען אַ װאָרנונג פון דער פּאָליצײ, 
אונזער ענטפער אויף דער װאָרנונג איז נישט געווען קיין פּאָליטישע דעקלאַ- 
ראַציע. דער ענטפער איז געקומען פון די טיפענישן פון האַרץ פון יעדן חבר, 
ס'איז פאַררופן געװאָרן אַן אַלגעמײינע פאַרזאַמלונג פון אַלע איינוואוינער אין 
יגור, אײינגעשלאָסן די יוגנט און די שול-קינדער, דאָס איז געווען נישט קיין 
געוויינלעכע פאַרזאַמלונג אין אַלע הינזיכטן. אין דער שפּאַנענדיקער דיסקוסיע 
האָבן אָנטײלגענומען צענדליקער חברים. די אַרױסגעזאָגטע מיינונגען זענען 
געווען קורץ און בינדיק. אויך דער באַשלוס איז געוען זייער קלאָר: זיך 
קעגנצושטעלן יעדן פאַרזוך פון אַרױפלײגן אַ וועלכע ניט איז שטראָף, יעדן 
פאַרזוך צו אַרעסטירן מענטשן אינערהאַלב די גרענעצן פון קיבוץ און יעדער 
בלאָקאַדע קעגן דעם ישוב, 

צום שלוס -- אַ פּאָר ווערטער וועגן די בחורים װאָס האָבן מיט אַזױפיל 
מסירות-נפש אָנגעפירט מיט דער גאַנצער אַקציע. ס'האָט מיר געזאָגט איינער 
פון די מעפּילים: קאַ בחור אַ פּאַרטיזאַן --- האָט מיר גענומען אויפן פּלײיצע 
און געטראָגן". און אַן אַנדערער, װאָס האָט דורכגעמאַכט זעקס יאָר קאַנצענ- 
טראַציע-לאַגערן, האָט מיר געזאָגט, אַז ער האָט נאָך אין זיין לעבן נישט געזען 
אַזאַ אָרדנונג, אַזאַ אָרגאַניזאַציע און אַזאַ פינקטלעכקייט װי בעת דער דאָזיקער 
אַקציע. 

(;צרור מכתבים", 1945) 

,מיר ווילן נישט אַרױסגעבן נאָר העלפן..." 


די קאַָמענדאַנטור פון דער דאָרף פּאָליצײ האָט זיך געװענדעט צום קיבוץ יגור 
מיט אַ פאַדערונג אַרױסצוגעבן די ניין מעפּילים װעלכע זענען באַפרײיט געװאָרן 
דורך די מענטשן פונעם קיבוץ, װי אויך די באַפרײער. אוב נישט, װעט אױפן 
קיבוץ אַרופגעלײגט װערן אַ קאָלעקטיװע שטראָף. אויף דעם האָט דער קיבוץ 
געענטפערט ; 


מיר זענען מודיע און מיר דערקלערן: -- צזאַמען מיטן פּרעזידענט פון 
דער ציוניסטישער אָרגאַניזאַציע און דער ציוניסטישער קאָנפערענץ אין לאָנדאָן, 
צוזאַמען מיט אונזערע נאַציאָנאַלע אינסטיטוציעס אין לאַנד און מיטן גאַנצן 
אידישן ישוב זאָגן מיר : מיר וועלן קיינמאָל נישט אָננעמען און זיך נישט אונ" 
טערװאַרפן די געזעצן פון ווייס-בוך, װאָס איז אומגעזעצלעך, אוממאָראַליש און 
אוממענטשלעך, װאָס ווענדעט אָן ראַסן-דיסקרימינאַציע קעגן אונזער פאָלק און 
זיינע רעכט אין לאַנד, מיר װעלן נישט אַרױסגעבן דער פּאָליציי די מעפּילים. 
פאַרקערט, מיר װעלן זיי העלפן, שטענדיק און אויף אַלע אופנים, אַרײנצוקומען 
אין זייער הײימלאַנד, זי זאָלן דאָ קענען לעבן װי פרייע מענטשן, ווייל זיי זענען 
אונזערע ברידער, אונזער אייגן בלוט. מיר װעלן נישט אַרױסגעבן קיין מענטשן 
וועלכע האָבן געהאָלפן מעפּילים זיך צו באַפרײען פון אַ קאָנצענטראַציע-לאַגער 
אין לאַנד! ווייל מיר אַלע וי איינער, אַלט און יונג, און אויך הונדערטער 
אידן פון די אַרומיקע ישובים פון שטאָט און דאָרף, האָבן געהאָלפן די מעפּילים ; 
ווייל דער גאַנצער אידישער ישוב שטייט גרייט זיי צו העלפן. מיר װעלן נישט 
שווייגן און נישט רוען כל זמן ס'וועט נישט אָפּגעשאַפט װערן די גזירה פון 
ווייס-בוך און ביז װאַנען ס'װועט נישט אַנטשטײן די אידישע נאַציאָנאַלע היים 
אין ארץ-ישראל... 


י. נודד 


רע אט אמט 


דינאַכט פון עתלית 
ס'איז נאַכט אויפן ים. 


געפאַנגענע בריטישע מאַטראָזן, וועלכע זענען פאַרבליבן פון דערטרונקענע 
שיפן און זענען געזעסן פאַרשפּאַרט אין די טיפענישן פון אַ שװימענדיקער 
דייטשער תפיסה, האָבן דערהערט אַ שטימע: ;דער פּלאָט איז דאָ!" -- דאָס 
איז געווען די שטים פון בריטאַניע. 

דער טויער איז אויפגעריסן געװאָרן מיט כוח -- ביד חזקה, 

דאָס איז נישט געווען דער נצחון. דאָס האָט נישט געענדערט דעם גאַנג 
פון קריג. אָבער דאָס איז געווען אַ מוטיקער באַשלוס. יענע שטימע -- אדער 
פלאָט איז דאָ!* איז דערגאַנגען צו יעדן ענגלענדער און האָט אים געבראַכט 
האָפנונג, פרייד און בטחון. ער האָט געוואוסט: אָט די זין פון ענגלישן פאָלק, 

די טרייע און מוטיקע, זיי װעלן דערפירן צום זיג, אויב אַפילו דער וועג איז 
לאַנג. אַ פאָלק װאָס האָט אַזעלכע זין װעט נישט אונטערגיין, 


;מיר זענען דאָ!* -- װי גרויס איז די באַדייטונג פון דעם רוף פאַר די 
װאָס זענען פאַרשפּאַרט. ,מיר זענען דאָ!* -- סאיז גוט צו הערן דעם רוף 
פאַר אידן אין ציון, 

;מיר זענען דאָ!" -- זאָל דער רוף דערגיין צו אידן אין אַלע ווינקעלעך 
פון אידישן גלות, ווייל דאָס איז די שטים פון פאָלק, 

זאָל דאָס פאָלק הערן די שטים פון זיינע זין. אָט די זין, די שטאָלצע און 
געטרייע --- זיי װעלן ברענגען די גאולה, אויב אַפילו זי איז נאָך וייט. אַ 
פאָלק װאָס האָט אַזעלכע זין גייט נישט אונטער, 


די געשעעניש ביי די ברעגן פון נאָרװעגן האָט נישט געראַטעװעט ענגלאַנד, 
מעגלעך, אַז דאָס האָט נאָך געמאַכט די לאַגע מער קאָמפּליצירט. אָבער דאָס 
בריטישע האַרץ האָט אָנגעהױבן צו קלאַפּן קרעפטיקער. ס'האָט זיך באַנייט 
די בלוט-צירקולאַציע אין די מוסקולן. דאָס האָט צוגעגעבן כוח און געשפּאַנט 
די מוסקולן פון דעם דאָזיקן שטאַרקן פאָלק. יענער אינצידענט, װי קליין ער 
זאָל נישט האָבן געווען, און אַזעלכע ענלעכע געשעענישן -- זיי האָבן עס 
געשטויסן דאָס פאָלק צו גרויסע טאַטן. צוערשט איז געווען דער גייסט װאָס 
ווייסט נישט פון קיין מורא, 


דאָס געזעץ איז געבראָכן געװאָרן, אויך ביי די נאָרוועגישע ברעגן. 

די ענגלענדער, וועלכע זאָרגן זיך אַזױ שטאַרק פאַר אינטערנאַציאָנאַלע 
געזעצן, ספּעציעל װאָס שייך נאַװיגאַציע אויפן ים, זענען אומלעגאַל אַרײן 
אין די טעריטאָריעלע װאַסערן פון נאָרװעגן 


דער גורל צווינגט אונז צו אַ אידישן דונקירק, אונזער אייגענעם דונקירק, 
די רעשטלעך פון דער בריטישער אַרמײ האָבן זיך געפונען אַרומגערינגלט 
מיט פייער פון אַלע זייטן. אויף זיי האָט דאָס פאָלק געלייגט אַלע זיינע האָפנונגען. 
און ס'איז דעריבער געווען אַ מוז זיי צו ראַטעװען. מיר האָבן געהערט, וי אַזױ 
יעדע ענגלישע שיף -- קריגס-שיפן, פישער-שיפלעך, עקסקורסיע-שיפן -- 
אַלץ איז אַרױס אין וועג אויפן ים, מיטן כוח פון זעגל, מיטן כוח פון מוסקולן, 
מיט דער קראַפט פון מאַשינען, אַלץ איז אַװעק צו יענעם ברעג וואו ענגלישע 
אַרמײען זענען געשטאַנען אין פייער און אין געפאַר פון פאַרניכטונג, 

און דער עיקר איז געווען: קומען אין צייט. יעדע פאַרשפּעטיקונג מיינט 
טויט,. פאַרשפּעטיקונג מיינט פאַרניכטונג. און דער שונא האָט געדריקט פון 
אַלע זייטן, , 

די רעשטלעך פון אונזער אַרומגערינגלט פאָלק װאַרטן אויפן זעלבן נס) 
אויף שיפן, שיפלעך, אויף אַלץ װאָס קען שווימען, װאָס זאָלן קומען און זיי 

ראַטעװען. און דער עיקר: קומען אין צייט. פאַרשפּעטיקונג מיינט -- טױיט, 
פאַרשפּעטיקונג מיינט -- אומקום. 
און זאָלן עס וויסן די מענטשן פון דונקירק װאָס שטייען אונז אין וועג: 
װאָס עס זאָל נישט זיין און װאָס ס'זאָל נישט פּאַסירן --- מיר װעלן דערפילן 
אונזער חוב ! 
(,מסביב למדורה") 


די שיפן פון תש"ן 


סיװעט נישט זיין קיין עליה, ס'װעלן נישט עולה זיין די הונדערט טױזנט 
פון די לאַגעון און דער מיליאָן פון אײראָפּעאישן גלות, ס'װועט נישט אַנטשטײן 
קיין מדינה, דער גלות דאָרט און מיר דאָ װעלן נישט עקזיסטירן -- אָן אַ געראַנגל. 
ס'איז נישטאָ קיין אַנטרינונג פון קריג. פון די באַפרײטע מעפּילים האָבן מיר געהערט 
װי אַזױ זיי האָבן געקעמפט קעגן טויט, פאַרניכטונג, קעגן שנאת ישראל און אידן" 
פאַרפאַלגונג. און זעט װי אַזױ די װעלט האָט זיך צו זיי באצויגן, ביו די נאַציס, 
אין די נאַציטעג און נאָך זייער פאַרניכטונג, ביז עתלית און נאָך דעם -- אַ פיינטלעכע 
װעלט ! 

מיר קעמפן פאַר אונזער עקזיסטענץ, פאַרן לעבן. און אונזער עקזיסטענץ 
איז נישט געזיכערט אויב מיר װעלן נישט קעמפן. אַ גרויסער טײל פון די זעקס 
מיליאָן אומגעבראַכטע אידן זענען אומגעקומען, װײל זײי האָבן נישט געקעמפט, 

ס'איז אמת --- מיר זענען מיד. די גאַנצע װעלט איז איצט אױסגעשעפּט פון 
דער מלחמה, און מיר אידן מער פון אַלעמען -- מיר זענען מיד פון אומעט, פון 
ליידן און פון דער גרויזאַמער שותפות מיט די װאָס זענען געשטאָרבן צוליב אונז, 
אָבער מיר מוזן פירן דעם קאַמף. די מלחמה איז אַ מוז און סאיז נישטאָ קין 
אַנדער אויסוועגי 


י. טאב ענקין 


,בערל קאַצענעלסאָן" 


5 נאָוועמבער, 1945 


פרייטיק, דעם 23טן נאָוועמבער, אַרום פיר אַזײיגער פאַרטאָג, האָט די בריי 
טישע ואַך-שיף עפּיקאָק", פון די שיפן פון ענגלישן פּלאָט װאָס סטאַנציאָנירן 
אין חיפה, געבראַכט אין פּאָרט אַרײן אַ קליינע גריכישע פישער-שיפל א. ני 
,דימיטריוס?. די שיפל איז פאַרהאַלטן געװאָרן פאָריקע נאַכט נעבן הרצליה. 
אין איר האָבן זיך געפונען 20 אומלעגאַלע אידישע עולים, צוויי מיידלעך און 
8 בחורים, איינער פון זיי אין פאַרוואונדעט געװאָרן אין אַ פוס נאָכדעם װײ 
ער האָט פּרובירט צו שפּרינגען פון דעם שיפל אין װאַסער. דריי שעה נאָכדעם 
װי דאָס שיפל איז געבראַכט געװאָרן אין חיפהער פּאָרט, האָט מען די עולים 
אַרױסגעזעצט אויפן ברעג און אונטער שטאַרקער פּאָליצײ-באַװאַכונג אַריבער- 
געפירט אין קאָנצענטראַציע-לאַגער אין עתלית, 

די פינף מאַטראָזן זענען אַרעסטירט און אַריבערגעפירט געװאָרן אין תפיסה 
אין עכו. נעכטן האָט מען זיי באַדאַרפט ברענגען קיין עתלית. דער טאָנאַזש 
פון דעם פישער-שיפל איז בערך 230 טאָן, 

אין די װאַסערן פון הרצליה האָט זיך אין דער פינצטערניש פון דער נאַכט 
באַװויזן אַ שיף, װאָס האָט זיך דערנענטערט צום ברעג. לאָדקעס װאָס האָבן 
געװאַרט ביי די ברעגן זענען אַרױיסגעשואומען צו דער שיף װאָס האָט געטראָגן 
דעם נאָמען ;בערל קאַצענעלסאָן? (געוו. ;דימיטריוס") און האָבן אַרױסגעזעצט 
אויפן ברעג אַרום 200 מעפּילים פון פאַרשידענע אײראָפּעאישע לענדער. זײי 
זענען גלייך אַװעקגעפירט געװאָרן מיט אױטאָמאָבילן אין פאַרשידענע ישובים, 
וואו מ'האָט זיי אויפגענומען מיט גרויס באַגייסטערונג, 


איידער מ'האָט פאַרענדיקט די אַקציע ביים ים-ברעג, האָט אַ בריטיש 
מיליטער-שיפל זיך באַװויזן שווימענדיק אין דער ריכטונג פון דער מעפּילים- 
שיף, מ'גיט איבער, אַז די שיף איז אַנטדעקט געװאָרן מיט דער הילף פון ראַדאַר 
דורך בריטישע עראָפּלאַנען, װאָס האָבן וועגן דעם צו וויסן געגעבן די קריגס-שיפן, 

אַראַבישע פישער-שיפלעך האָבן באַמערקט קליינע שיפלעך ביים הרצליה- 
ברעג. פּאַליציי-שיפלעך זענען אָנגעקומען פון יפוער פּאָרט און האָבן פאַרהאַלטן 
צוויי לאָדקעס מיט 12 מענטשן. ס'האָט זיך אַרױסגעװיזן, אַז דאָס זענען געווען 
ארץ-ישראל-ביגער מיט דערלויבענישן צו כאַפּן פיש. די פישער זענען געבראַכט 
געװאָרן קיין יפו צו אַן אױיספאָרשונג דורך דער געהיים פּאָליצײי און נאָכדעם 
זענען זיי אַריבערגעפירט געװאָרן קיין לאַטרון,. מ'באַשולדיקט זיי אין העלפן 
די מעפּילים, 


פרייטיק, האַלב נאָך צוויי פאַרטאָג, האָט מען דערהערט אַן אַלאַרם-סירענע 
אין דער געגנט פונעם ברעג און אין תל-אביב. דער אַלאַרם האָט געמאַכט 
די מאָבילע פּאָליציי-סטאַנציע אין שרונה. שטאַרקע פּאָליצײ-אָפּטײלונגען זענען 
גלייך אַרױס צו די ברעגן פון הרצליה, פון װאַנען מ'האָט געמאָלדן, אַז מ'לאָזט 
דאָרט אַראָפּ מעפּילים פון אָן אומלעגאַלער שיף. די באַועגונג אויף די וועגן 
אין דער געגנט פונעם ים-ברעג איז אָפּגעשטעלט געװאָרן. 


,מיר האָבן נאָך דעם פּלאָט" 


;מיר האָבן נאָך דעם ים"פלאָט' -- ץצגם 2 סצגם 5601 306 האָט װינסטאָן 
טשערטשיל געזאָגט אין איינער פון זיינע גרויסע היסטאָרישע רעדעס נאָך דונ" 
קירק, און זיינע ווערטער האָבן אויפגערודערט צענדליקער מיליאָנען הערצערי 
אַ האַלבער מיליאָן הערצער אין ארץיישראל האָבן פון די װוערטער געשעפּט 
דערמוטיקונג און גלויבן. פון דאַן אָן האָבן הערצער מיט ציטער און בטחון 
זיך צוגעהערט צום רויש פון מאַשינען אויף די ימים; צו די שיפן װאָס זענען 
געשוואומען קיין אַלעקסאַנדריע און יאַלטאַ, מורמאַנסק און דרום-פּערסיע, צו 

די ברעגן פון אַטלאַנטישן אָקעאַן, צווישען מינעס און סטאַדעס פון אונטערװאַסער- 
שיפן און אונטער אַ האָגל פון באָמבאַרדיריעראָפּלאַנען; צו אױיסשפּירער אין 
לאַמאַנש-קאַנאַל קעגנאיבער די לופעס פון די דייטשע האַרמאַטן ; צו די באַפרײיער 
פון געפאַנגענע אין נאָרװעגן ; צו די װאָס פירן די גרויסע ים-שלאַכטן אין ווייטן 
מזרח און צו די אינװאַזיע-פלאָטן אויף די פראָנטן פון צפון-אַפריקע, איטאַליע 
און פראַנקרייך. און הונדערטער פון אונזערע ערשטע פרייוויליקע, װאָס זעגען 
געבליבן שטעקן אין דייטשער געפאַנגענשאַפט נאָך דער קאַפּיטולאַציע פון 
קרעטאַ אויף אַ קליין אינזל אין גריכישן אַרכיפעלאג אין מיטן ים און אונטער 
הימלען פול מיט עראָפּלאַנען פון דער ;אַקס", האָבן געוואוסט און געטראַכט 
אין זייער האַרץ: ס'איז נאָך פאַראַן אַ בריטישער פּלאָט אין מיטלענדישן 
ים. און דער פּלאָט איז טאַקע געקומען און האָט זיי געראַטעװעט. און אין 
אונזער שטאָלץ מיט די 1000 פון אונזערע פרייוויליקע מאַטראָזן, צעזייט איבער 
ימים אין איצטיקן קריג, איז אויך פאַראַן דאָס שטאָלצע געפיל, אַז אין דעם 
דאָזיקן ענגלישן פּלאָט, שטאַרק טעכניש און גייסטיק, מיט זיין גרויסער טראַ- 
דיציע, באַטײליקן זיך אויך אונזערע בחורים פון ארץיישראל, װאָס שטעלן 
זייערע ערשטע טריט אויפן ים, 
ווייזט אויס, אַז דער בריטישער רעגירונג איז נישט לייכט דורכצופירן איר 
פּאָליטיק אין ארץיישראל, אויב זי איז געצוואונגען אַרױפצולײגן אויף דעם 
פּלאָט די אויפגאַבע פון כאַפּן אידישע מעפּילים און צווינגען בריטישע אָפיצערן 
און מאַטראָזן צו טאָן די דאָזיקע ,רומפולע" אַרבעט: אַועקצורויבן רעטונגי 
אויסלייזונג און אַ היימלאַנד פון די רעשטלעך פון די טויט-לאַגערן און די קעמ" 
פער אין די וועלדער און בערג, װאָס די קברים-ערד ברענט זייערע פיס און 
שנאה-פייער פאַרסמט זייער נשמה און באַדראָט זייער לעבן. וייזט אויס, אַז 
דער בריטישער רעגירונג קומט אָן ניט לייכט דורכצופירן איר פּאָליטיק אין 
ארץ-ישראל, אויב זי געפינט פאַר נויטיק אַרױסצושיקן עראָפּלאַנען און קריגס" 
שיפן, לאָזן אין גאַנג ראַדאַרימכשירים און באַדעקן אַלע וועגן אין לאַנד מיט 
געפּאַנצערטע אױטאָמאָבילן כדי צו כאַפּן צװאַנציק מעפּילים, צווישן זיי שװאַנ" 
גערע פרויען, װאָס האָבן געהאַט די דרייסטקייט זיך צו ראַטעװען און דער" 
גרייכן דעם ברעג פון זייער הײמלאַנד, 
(,הגה", 25 נאָװעמבער, 1945) 


אֶנגריף אויף די ברעג-פאָסטנס 


5 נאָוועמבער, 1945, אָפיציעל: 


אַרום אַ פערטל נאָך איינס פאַרטאָג האָט אַ קליינע גרופּע באַװאָפנטע אידן 
אונטערגעלייגט אויפרייס-שטאָפן אונטער דעם טורעם פון דער ברעגן-װאַך ביי 
גבעת אולגה. דער אויפרייס האָט פאַראורזאַכט גרויס שאָדן דער געביידע. 

4 מינוטן נאָך צוועלף האָבן אידן אויך אָנגעגריפן די פּאָליצײי-סטאַנציע 
אין סידני-עלי מיט אויפרייס-שטאָפן און אױטאָמאַטיש געווער, 

אַן אַלאַרם איז אַרױסגעלאָזט געװאָרן נאָך האַלבע נאַכט אין תל-אביב. אין 
דער זעלבער צייט האָט מען געהערט אַ שטאַרקן אויפרייס. די מאָבילע פּאָליצײ 
איז גלייך אַרױסגעפאָרן אין דער ריכטונג צום ברעג. מ'האַלט, אַז דער אַלאַרם 
איז געמאַכט געװאָרן אין צוזאַמענהאַנג מיט דעם אויפרייסן פּאָליצײײ:סטאַנציעס 
אין די פּאָרטן פון לאַנד, 


6 נאָוועמנער 1946, ,קול ישרא?" : 


די אויספירער פון דער אַקציע ביי סידני-עלי -- אַ ברעג-סטאַנציע װאָס 
האָט געהאָלפן צו פאַרהאַלטן די מעפּילים-שיף ,בערל קאַצענעלסאָן? --- האָבן 
געװאָרנט די אַראַבער אין דער געגנט, זיי זאָלן פאַרמאַכן זייערע לאָדנס און 
בלייבן אין שטוב. מ'האָט זיי געמאָלדן, אַז סוועט זיי נישט געשען קין 
שלעכטס. די פּאָליציי-לײיט אין דער סטאַנציע האָט מען טעלעפאָניש געװאָרנט 
זי זאָלן פאַרלאָזן די געביידע, אונטער וועלכער מ'האָט אונטערגעלייגט מינעס, 
די פּאָליצײ האָט נישט געפאָלגט און האָט געעפנט אַ פייער. די שיסעריי האָט 
נישט אָפּגעשטעלט די פרייוויליקע אָנגרייפער, און די אַקציע איז דורכגעפירט 
געװאָרן אונטער פייער. די געביידע איז באַשעדיקט געװאָרן אין אַ סך פּלעצער 
און צומאָרגנס איז זי פולשטענדיק עואַקואירט געװאָרן, 

אויך אין גבעת-אולגה -- נאָך אַ ברעג-סטאַנציע װאָס איז געווען בייהילפיק 
אין פאַרהאַלטן די מעפּילים-שיף ,בערל קאַצענעלסאָן" --- האָט מען געװאָרנט 
די פּאָליצײ-לײט; אויך זיי האָבן נישט געפאָלגט די װאָרנונג, און ווען די 
אָנגרייפער האָבן זיך דערנענטערט, האָט מען אויף זיי געעפנט אַ שטאַרק פייער, 
מ'האָט דעריבער געמוזט דורכפירן די אַקציע אונטער אַ קעגנזייטיקער שיסעריי, 
נאָך עטלעכע מינוטן איז די געביידע אויפגעריסן געװאָרן און איז פולשטענדיק 
צעשטערט געװאָרן, 


צומאָרגנס נאָך די אָנגריפן האָבן שטאַרקע מיליטער-אָפּטײלונגען אַרומגע- 
רינגלט די קיבוצים אין דער געגנט --- שפיים און רשפון אין שרון און גבעת חיים 
אין עמק חפר -- מיט דער טענה, אַז די שפּורן פירן אין די דאָזיקע ישובים, 
ווען די קיבוצים האָבן זיך אַנטזאַגט צו אידענטיפיצירן די חברים, האָט דאָס 
מיליטער זיך אַריינגעריסן מיט טאַנקען, און האָט אַרעסטירט אַ סך חברים. 
טויזנטער אומבאַװאָפנטע אידן האָבן געשטראָמט צו הילף צו די באַלאַגערטע 
ישובים פון ווייט און נאָענט און האָבן זיך דורכגעריסן דורך דעם מיליטערישן 
קאָרדאָן. אַכט אידן זענען געטויט געװאָרן פון שאָסן און קלעפּ. 

,חנה סענעש" 


ביזט גנישט אײטאַם. דער ים איז דײגער. 
ער װעט דיך פרעגן מיט זײן שטילן רויש 
װעגן דעם חלום פון דיין װעג, דײגע האָפּנונגען. 


מיהאָט געװאַרט אױף דײן קומען -- אַלע האָבן געװאָרט. 
דער ברעג, דטָס זאַמד, פעלזן, כװאַליעס טון דער ים. 
די האָבן געטאוסט . אי אַ טונקעלע גאַכט װעסטו קומען 


אן אױבן, האָבן טױיזויטער חימלישע טויגן 
פֿאַרשטאַגען זײערע צװײ חברטעס 
װאָס גנבענען פון אומענדלעכס -- אַ טרער., 


חהנה ס ענע ש 


7 דעצעמבער 1945 


אַ מעפּילים-שיף מיטן נאָמען ;חנה סענעש" איז אַרױף אויפן זאַמד ביים 
צפון"ברעג פון לאַנד אין דער געגנט פון נהריה. ווען ס'איז געװאָרן ליכטיק, 
איז די שיף געווען ליידיק פון מענטשן, 

די שיף ליגט אויף אַ זייט אין פּאָרט פון נהריה, איבערגעקערט מיט איר 
דעק צום ים. פון אַלע זאַכן װאָס האָבן זיך געפונען אין דער שיף װאַלגערן 
זיך אויפן ברעג עטלעכע בלעכענע פעסלעך און קעסטלעך. אויפן שפּיץ פון 
דער שיף זעט זיך דורכן װאַסער די אויפשריפט ,מאַריאַ", 

די שיף איז וייזט אויס צוגעקומען צום ברעג בינאַכט אין אַ מרחק פון 
אַרום 20 מעטער פון דער יבשה. זי אין אַביסל גרעסער פון ,דימיטריוס", 
מיט אַ טאָנאַזש פון 200 טאָן. פון דעם דעק ציען זיך שטריק אין װאַסער אַרײן. 
די שטורמישע כװאַליעס לאָזן נישט צוגיין צו דער שיף, און די זעלנער װאָס 
שטייען אויף דער װאַך פּרובירן צוקומען רייטנדיק אויף די בלעכענע פעסלעך, 


י. נודד 





לאַנדונג אויפן ברעג פון היימלאַנד 


דער ים האָט נישט געשאַנעװעט די קליינע שיף -- אַ שטאַרקער שטורעם 
האָט זי געװאָרפן, האָט זי אויפגעהויבן אויף די ברויזנדיקע כװאַליעס און 
צוריקגעװאָרפן נידעריק צום װאַסער. די דערפאַרענע ים-מענטשן (אין אַזעלכע 
שיפן פאָרן בלויז די דערפאַרנסטע מאַטראָזן) האָבן זיך דערשראָקן. די שיף 
האָט טאַקע אויסגעהאַלטן, אָבער דער שטורעם איז נישט געווען קיין געוייג- 

לעכער. די מענטשן אין דער שיף זענען נישט געווען געואוינט צו אַזאַ 
טרייסלעניש און זיי זענען אַלע, אָן אויסנאַם, קראַנק געװאָרן אויף דער ים'" 
קראַנקהייט. אָבער צו שטורעמס געפאַרן און לעבנס:װאָגלענישן זענען זי 
שוין געווען געוואוינט,. און זייער גייסט איז געבליבן שטאַרק און נישט 
געבראָכן. 

זיי האָבן זיך דערנענטערט זייער לאַנגזאַם צו די ברעגן פון לאַנד. הינטער 
זיי איז געלעגן דער גרויסער ים, רואיק, מיד פון דעם שטורעם, אָבער ביי די 
ברעגן האָבן די כװאַליעס נאָך געברויזט. און ווען די שיף האָט זיך נאָך 
מער דערנענטערט צום ברעג, האָבן זי די כװאַליעס אויפגעהויבן און אַ 
שטויס געגעבן עטלעכע צענדליק מעטער פאָרויס און אַרויפגעזעצט אויפן זאַמד, 

די מאָטאָרן האָבן פּרובירט זי אַרױסצושלעפּן ; די שיף האָט זיך געטרייסלט 
וי אין פיבער, זיך געדרייט װי אַ שכורע און זיך נאָך טיפער אַריינגעקװעטשט 
אין זאַמד, 

דאָס אַרױפגײן אויפן ברעג האָט זיך אָנגעהיבן אין נישט קיין גוטער 
צייט. אַ לאָדקע װאָס איז אַראָפּגעלאָזט געװאָרן פון דער שיף האָט זיך 
איבערגעקערט און פאַרזונקען. איינע פון די מעפּילות האָט זיך קוים געראַ- 
טעוועט, און מיט שוועריקייטן איז געלונגען צו ראַטעװען דעם װאָס איז איר 
געקומען צו הילף, אויך איינער פון די שיף-אַרבעטער איז כמעט דערטרונקען 
געװאָרן. אַ צווייטע לאָדקע איז אָנגעפילט געװאָרן מיט װאַסער ; דער קאָנטאַקט 
צווישן דער שיף און דעם ברעג איז איבערגעריסן געװאָרן. עטלעכע מינוטן 
אַ פערטל שעה כמעט האָט מען נישט געוואוסט פון װאַנען ס'וועט קומען די הילף, 

און דאַן האָט מען געפונען אַן אויסוועג : מ'האָט צוגעבונדן שטריק צו שטריק 
און זיי פאַרצויגן צום ברעג. חברים און חברות זענען געשטאַנען אין דער פינצטער 
אין קאַלטן װאַסער פון ברוזנדיקן ים און האָבן געריכטעט די מעפּילים צום ברעג. 
אַ סך פון זיי זענען דערקראָכן צום ברעג הענגענדיק מיט ביידע הענט אויפן 
שטריק, פּונקט װי דאָס װאָלט געווען דער געוויינלעכער וועג פון אַריבערגין 
פון איין פּלאַץ צום צווייטן ; אַנדערע האָבן זיך געקלאַמערט אַרום די שטריק 
מיט זייערע הענט און פיס. אַנדערע, װוידער, האָבן נישט געהאַט קיין כוח און 
זענען אַראָפּגעפאַלן אין װאַסער אַרײן, פון װאַנען פלינקע ברידערלעכע הענט 
האָבן זיי אַרױסגעשלעפּט און דערפירט צום ברעגי 

דאָס װאַסער איז געווען זייער קאַלט, אויך דער װינט איז געווען קאַלט, 
אָבער די בחורים און די מיידלעך האָבן געברענט מיט דעם פלאַם פון מי און 
גרייטקייט זיך מקריב צו זיין, 

נישט איין געזאַלצענע טרער איז אַראָפּגערונען אין קאַלטן און געזאַלצענעם 
װואַסער פונעם ים -- טרערן פון גליק. און גליקלעך איז געווען דער װאָס האָט 
געהאַט די זכיה צו טאָן דאָס דערהייבנסטע אין לעבן פון מענטשן : אויסצושטרעקן 
אַ האַנט פון רעטונג צו אַ ברודער. 

(,מסביב למדורה") 

מעפּילה 


די באַגעגעניש אויפן ברעג 


יענע נאַכט איז געשלאָסן געװאָרן דער בונד. יענע נאַכט זענען אויפגעריסן 
געװאָרן די מויערן וועלכע מ'האָט יאָרנלאַנג געבויט --- די מויערן פון איינזאַמ- 
קייט און פרעמדקייט -- און מיר האָבן זיך ווידער געפונען צװישן ברידער, 
ממש ברידער. און דאָס האַרץ, װאָס האָט שטאַרק געטרויערט װאָס אויך דאָ, 
אויף די ברעגן, זענען מיר געצוואונגען צו קעמפן מיט געווער -- דאָס טרויעריקע 
האַרץ האָט געפונען אַ טרייסט זעענדיק די בליקן פון די יונגע קעמפער, בליקן 
פון זאָרג און ברידערלעכקייט. 


... איך בין געווען אין איינער פון די ערשטע גרופּן װאָס האָבן אָנגעהויבן 
דעם אויפשטאַנד אין ביאַליסטאָק, דאַן האָט נאָך די מערהייט פון די אידן אין 
שטאָט געהאָפט -- אַזױ װי ס'האָבן געהאָפט די מערהייט אידן אין פּוילן און 
אין אַנדערע לענדער -- אַז ;ביי אונז װעט עס נישט געשען"... אויך ווען א. 
איז געקומען פון ווילנע און האָט דערציילט װאָס דאָרט קומט פאָר, און אַז אַ 
גרופּע יוגנטלעכע פאַרזוכט צו באַנײיען די אוראַלטע באַגריפן פון אידישן כבוד 
און פון פרייהייט, שטאָלץ און זעלבסטשטענדיקייט -- אויך דאַן זענען נישט 
אויפגעטרייסלט געװאָרן די הערצער און מ'האָט אים בלויז געענטפערט: ;מיר 
וועלן זיי איבערלעבן". 

א. פון ווילנע האָט זיך געװענדט צו אונז -- צו דער גרופע חלוצישער 
יוגנט, פאַר וועמען ארץ-ישראל איז געווען נישט בלויז אַ האָפנונג, נאָר אויך 
אַ קװאַל פון אַ נייעם לעבנס-חוש און אַ נייער באַציאונג צום לעבן און צו 
זעלבסט-אויפאָפּפערונג, 

און אַזױ האָבן מיר אָנגעהויבן צו אָרגאַניזירן די ערשטע קאַמפס-גרופּע. 

איך װעל דאָ נישט דערציילן די געשיכטע פון דער געטאָ און פונעם אויפ- 
שטאַנד,. איך װעל נישט דערציילן וי אַזױ דער ערשטער אויפשטאַנד איז 
ליקווידירט געװאָרן, וי אַזױ א. איז אַוועקגענומען געװאָרן קיין טרעבלינקע און 
ווי אַזױ מיר האָבן פּרובירט צוריק צו פאַראײיניקן די צעריסענע רייען. כוועל 
בלוין זאָגן דאָס: אין אונזער שרעקלעכער אינזאַמקײט, זייענדיק אָפּגעריסן 
פון די איבעריקע טיילן פון לאַנד און נישט האָבנדיק קיין שום מעגלעכקייט 
צו באַקומען הילף, אַן עצה און געוער, האָבן אונזערע אויגן אַרױסגעקוקט 
צו אייך, צו ארץ-ישראל, אָבער איר זייט נישט געקומען 

איך פלעג זאָגן און איבערחזרן צו מיינע חברים אין דער גרופּע: ;זיי 
רייסן זיך זיכער אונז צו קומען צו הילף, זיי טוען אַלץ װאָס איז מעגלעך -- 
אָבער זיי קענען נישט דערגרייכן". 

אָבער אין האַרצן האָב איך אַליין נישט געגלויבט אין דעם. איך האָב נישט 
געגלויבט, אַז דער אידישער וילן, די אידישע פעאיקייט און גרייטקייט צו 

קרבנות װעלן אויך נישט קענען דורכברעכן קיין וועג אין די וענט פון נאַצישן 
רשע. 
שפּעטער זענען מיר אַנטלאָפן אין װאַלד. מיר האָבן הינטער זיך איבער- 

געלאָזט די חרובע געטאָ, אונזערע אומגעבראַכטע עלטערן, די גאַסן וואו מיר 
האָבן געאַרבעט און געזונגען, וועלכע מיר האָבן ליב געהאַט און וואו מיר האָבן 
געװואַרט אויפן טאָג פון באַפרייאונג און עליה, 

אָבער אויך נאָך דעם ;,זיג*, ווען ס'האָבן זיך אָנגעהויבן די װאַנדערונגען 
אויפן וועג צו עליה, זענען צווישן אונז געווען אַ סך װאָס האָבן געטראַכט וועגן 
ארץ-ישראל מיט געמישטע געפילן פון האָפנונג און פאַרצווייפלונג. געװען 
אַזעלכע װאָס האָבן געזאָגט: מיר װעלן צו זיי קומען וי פּליטים װאָס בעטן 
רחמים, און נישט צו דעם האָבן מיר דאָך געשטרעבט. מיר האָבן געשטרעבט 
צו באַנײיען די ברידערלעכקייט פון אידישן גורל און נישט זיך צוזאמענטרעפן 
מיט אַ רואיקן און זעטיקן ישוב, װאָס האָט רחמנות אויף די רעשטלעך לעבנ" 
געבליבענע פון דער גרויסער שחיטה, 

דער וועג פון אונזערע װאַנדערונגען איז איצט באַקאַנט. אַ סך האָבן וועגן 
דעם געשריבן די צייטונגען. דיפּלאָמאַטן און גענעראַלן האָבן פון בכבודיקע 
פּלאַטפאָרמען אַ סך שמוץ און זידלערייען געװאָרפן אויף אונזער װאַנדער-וועג, 

שווער איז געווען דער וועג -- אָבער ס'איז נישט געווען קיין איין שטרויכלונג 
װאָס אונזער לעבנס-ווילן האָט נישט גובר געווען און קיין איין שוועריקייט װאָס 
אונזער האָפנונג האָט ניט אויסגעלאַכט, 

יאָ, דער ווילן צום לעבן און די האָפנונג צו גאולה --- זיי האָבן אונז געגעבן 
כוח צו שמוגלען גרענעצן, זיך אַרײנצופּאַקן אין גרויסער ענגשאַפט אין פי" 
װאַגאָנען, זיצן פאַרשפּאַרט אין , דורכגאַנגס*-לאַגערן חדשים-לאַנג און ווידער 
זיך לאָזן אין וועג אַרין. אָבער --- ביז װאַנען מיר האָבן נישט געטראָפן דעם 
ערשטן שליח פון ארץ-ישראל האָבן מיר אויף זיך אַליין געקוקט וי אויף פּליטים 
פון אידישן גורל, און אין דעם מאָמענט ווען מיר האָבן זיך מיט אים באַגעגנט 
-- דאַן זענען מיר געװאָרן אַ אידישע אַרמײ, ווייל די באַגעגעניש מיט דעם 
ערשטן ארץ-ישראלדיקן אידן איז געווען דער צעמענט װאָס האָט פאַראײיניקט 
די מאַסן הונגעריקע, אָפּגעריסענע און פאַרצווייפלטע פּליטים און זיי פאַרװאַנדלט 
אין איין גרויסע קעמפנדיקע מחנה מיט אַ ציל און אַ צוועק, 


און יענער שװאַרץ:חנװעדיקער, פלינקער בחור, וועלכער האָט אַביסל 
צופיל געגלויבט אין זיך און איז געווען תמיד גרייט זיך צו וויצלען און זינגען 
און העלפן און דערמוטיקן אָפּגעשטאַנענע -- יענער בחור האָט מיט זיך און מיט 
זיין עצם קומען סימבאָליזירט דעם צזאַמענהאַנג צװישן אונזער געראַנגל פאַר 
העפּלה און דעם קאַמף פון ישוב אין ארץיישראל פאַר זיין עקזיסטענץ, 


... די בחורים האָבן אונז געטראָגן אויף זייערע פלייצעס צום ברעג. זײי 
האָבן אונז געגעבן ארץ-ישראלדיקן טיי און די ערשטע אידישע ביסקוויטן,. מיט 
איין האַנט האָבן זיי באַנדאַזשירט אונזערע וואונדן און מיט דער אַנדערער אונ- 
טערגעשפּאַרט די ביקס, זי זאָל זיך נישט אַראָפּגליטשן פון דעם אַקסל, זיצנדיק 


בויחה און העפּלה : 209 


אין געצעלט און ציטערנדיק אַביסל פון קעלט און אויפרעגונג, פלעגט זיך פון 
צייט צו צייט אויפמאַכן דער ברעזענט און עמעצער פלעגט אַרינגיין, אַװעק- 
זעצן זיך אין אַ ווינקל און זיך צוהערן מיט אַן אָפענעם מויל צו אונזערע 
דערציילונגען. 

שפּעטער האָבן מיר געהאַט אַ סך געלעגנהייטן צו דערציילן וועגן אונזערע 
איבערלעבונגען צו פריינט, צייטונגס-לייט און סתם אידן, אָבער קיין איין מאָל 
האָבן מיר עס נישט דערציילט מיט אַזאַ געשמאַק און מיט אַזאַ גלויבן, װי אין 
יענער נאַכט, 

ווייל יענע נאַכט, ווען כ'האָב דערזען די דאָזיקע געווער-טרעגער און דער" 
פילט די אָרעמס װאָס שפּאַרן מיר אונטער, האָב איך אויך דערפילט, אַז אָט-דער 
בונד צװוישן די געטאָדקעמפער פון ביאַליסטאָק און די פּאַרטיזאַנער פון די 
ווייסרוסישע וועלדער מיט די אידישע קעמפער אין ארץיישראל -- אָט דער 
בונד װעט בלייבן אויף אײיביק } ער װעט קיינמאָל נישט פאַרראַטן. 


,ענצא סירעני" 


8 יאַנואַר, 1946, אָפיציעל: 


אַלס רעזולטאַט פון אַ לופט-אויסשפּירונג האָט אַן אָפּטײלונג פון קעניגלעכן 
פלאָט פאַרכאַפּט און געבראַכט אין חיפהער פּאָרט אַ שיף פון 500 טאָן, װאָס האָט 
אַרופגעצויגן אַ פאָן פון אַן אומבאַקאַנטער מדינה. ס'האָט זיך אַרױסגעװויזן 
אַז די שיף, מיטן נאָמען ;ענצא סירעני", האָט געפירט אומלעגאַלע אידישע 
עולים, זיי זענען אַראָפּגעזעצט געװאָרן אויפן ברעג היינט אין דער פרי, דעם 
8סטן יאַנואַר, און גלייך אַריבערגעפירט געװאָרן קיין עתלית. דער קאַפּיטאַן 
און די מאַטראָזן זענען אַרעסטירט געװאָרן און אויף דער שיף איז אַװעקגעשטעלט 
געװאָרן אַ װאַך. 


דער חיפהער פּאָרט האָט היינט געקאָכט מיט מיליטער אין פולער באַ- 
װאָפנונג, אָבער ס'האָט נישט געהערשט קיין ספּעציעלע שפּאַנונג,. די 910 מעפּילים 
האָט מען רואיק אַריבערגעפירט פון דער שיף אין אױיטאָבוסן און אַוועקגעפירט 
אין עולים-לאַגער אין עתלית. מ'האָט קיינעם נישט צוגעלאָזט צו קומען אין 
קאָנטאַקט מיט די מעפּילים, אָבער מ'האָט מיט זיי זיך געקענט באַגריסן און 
זיי דערלאַנגען אָראַנזשן,. מיט די עולים פאַרנעמט זיך די עליה-אָפּטײלונג פון 
דער אַגענטור, 

ווען מ'האָט די שיף צוגעבונדן צום ברעג, האָט מען אויף דער שיף אַרױיפ- 
געצויגן די נאַציאָנאַלע פאָן און ס'איז דערהערט געװאָרן אַ מעכטיק געזאַנג פון 
;התקוה". אַלע אָנוועזנדיקע נעבן דער שיף זענען געבליבן שטיין אויף ;אַכ" 
טונג", אַפילו די ענגלענדער; די זעלנער און אָפיצערן האָבן סאַלוטירט. דער 
ערשטער װאָס איז אַראָפּ פון דער שיף האָט געטראָגן די נאַציאָנאַלע פאָן. 

די עולים שטאַמען פון פאַרשידענע לענדער און זענען צום גרעסטן טייל 
יונגע מענטשן. פון יעדן אױיטאָבוס װאָס איז אַרױס פון דאָרט האָט זיך געהערט 
אַ געזאַנג פון העברעאישע לידער. 

ס'איז באַקאַנט געװאָרן, אַז די שיף, מיט אַ טאָנאַזש פון 400 טאָן, האָט זיך 
געפונען אין וועג עלף טעג. דעם 17-טן דעם חודש, אַכט אַזײיגער אין דער פרי, 
האָט אַן עראָפּלאַן דערזען די שיף אין אַ מרחק פון זעקס שעה פאָרן פון די 
ברעגן פון לאַנד. קורץ נאָכדעם האָבן זיך צו איר דערנענטערט בריטישע 
קריגס-שיפן, ווען די זאַך איז באַקאַנט געװאָרן אין חיפה, האָבן די מיליטער" 
אױטאָריטעטן און די פּאָליצײ אָפּגעהאַלטן אַ באַראַטונג וועגן דעם גורל פון די 
עולים, פאַרנאַכט איז באַשלאָסן געװאָרן זיי צו ברענגען אין לאַנד און אַריבער" 
פירן קיין עתלית, צען ביינאַכט איז די שיף אַריינגעפירט געװאָרן אין חיפהער 
פּאָרט אונטער אַ שטאַרקער מיליטערישער באַװאַכונג. 


אויפגעריסן די ראַדאַריסטאַנציע 


0 פעברואַר, 1946, אָפיציעל: 


היינט 2:230 פאַרטאָג איז די ראַדאַר-סטאַנציע אויפן כרמל באַשעדיקט גע" 
װאָרן דורך אַן אויפרייס, אַ קליינע גרופּע באַװאָפנטע מענטשן האָבן זיך פאַר" 
גנבעט פון אַ זייטיקער געביידע און אונטערגעלייגט אויפרייס-מאַטעריאַל. ווען 
די גרופּע האָט זיך צוריקגעצויגן, האָט מען אויף איר געעפנט אַ פייער. לט 
וי ס'איז באַוואוסט, האָט מען קיינעם נישט געטראָפן. צוויי בריטישע סערזשאַנטן 
פון דער פלי-דיוויזיע זענען שווער פאַרוואונדעט געװאָרן, און נאָך זעקס אַנדערע 
ענגלישע זעלנער זענען אַרױס מיט לייכטע ואונדן 


די איינוואוינער פון חיפה זענען אויפגעוועקט געװאָרן דעם 20-טן דעם חודש 
פאַרטאָג פון אַ שטאַרקן אויפרייס, װאָס איז געקומען פון דער צווייטער זייט פונעם 
באַרג. ס'האָט זיך אַרױסגעװיזן, אַז דער אויפרייס האָט אינגאַנצן צעשטערט 
די ראַדאַר:סטאַנציע װאָס האָט געהאַט די אויפגאַבע צו זוכן מעפּילים-שיפן 
און װאָס האָט זיינערצייט געהאָלפן צו פאַרהאַלטן די שיף ,ענצא סירעגי". 

װי באַקאַנט, איז שוין אַמאָל געמאַכט געװאָרן אַ פאַרזוך אויפצורייסן די 
ראַדאָר-סטאַנציע פון דער לופט-דיוויזיע, בעת דעם אָנגריף אויף דער פּאָליצײ- 
סטאַנציע אין גבעת אולגה, װאָס אויך זי האָט געדינט דעם זעלבן ציל --- כאַפּן 
מעפּילים-שיפן. דאַן האָט מען טעלעפאָניש געװאָרנט די זעלנער וועלכע האָבן 
זיך געפונען אין דער סטאַנציע, זיי זאָלן פאַרלאָזן דעם פּלאַץ בכדי אויסצומיידן 
מענטשלעכע קרבנות, אָבער זיי האָבן באַװויזן צו געפינען די מינעס און זיי אומ" 
שעדלעך צו מאַכן, 

נאָך דעם אויפרייס זענען אױיסגעלאָשן געװאָרן די אױיסשפּיר:רעפלעקטאָרן 
אויף די ברעגן. 

די געביידע פון דער ראַדאַר-סטאַנציע איז באַדײטנדיק באַשעדיקט געװאָרן 
אין אונטערשטן טייל, ס'איז אויפגעריסן געװאָרן אַ ראַדיאָיטורעם. מיליטער. 
פּאַטרולן האָבן זיך אָן אויפהער באַװועגט אַ גאַנצן טאָג אין הדר הכרמל און 
אויפן באַרג, 


,;טשאַרלס אָרד ווינגייט" 


6 מערץ, 1946, אָפיציעל: 


נעכטן נאָך 10:20 האָט די צעשטער-שיף ,טשאַבראָן" דערזען אַ שיף פון 
בערך 150 טאָן, װאָס האָט זיך דערנענטערט צו די ברעגן פון ארץיישראל. 
אין דער שיף האָבן זיך געפונען 240 אידישע אומלעגאַלע אימיגראַנטן און זי 
איז געבראַכט געװאָרן קיין חיפה. מ'גיט איבער, אַז די שיף הייסט ,קיסמעט". 
9 פון די אימיגראַנטן זענען יונגע פרויען, און די איבעריקע -- יונגע מענער. 

אין די פריער אָװונט-שעהן האָט מען געמאָלדן וועגן אינצידענטן אין פאַר" 
שידענע טיילן פון ,קרייז לוד", 8:50 אין אֶָװנט האָט מען געפונען 4 בלעכן 
מיט ברען-שטאָפן נעבן דער בריק אויפ דער גרענעץ יפו-תל אביב. 9:50 האָט 
מען אַרעסטירט צוויי מענער, ביי וועמען מ'האָט געפונען אויפרייס-מאַטעריאַלן, 
5 האָט מען געשאָסן אויף דער בריק:װאַך אין מרחק פון אַ קילאָמעטער 
פון דער באַן-סטאַנציע אין רחובות. 

5 האָט מען אין צפון:תל-אביב נעבן דער פּאָליצײ:סטאַנציע אַרעסטירט 
צװאַנציק מענטשן, וועלכע האָבן זיך געדרייט אין פאַרדעכטיקע אומשטענדףן 
ביי אייניקע פון זיי האָט מען געפונען מאַטעריאַלן פון ערשטער הילף. 

5 האָט אַ פּאָליצײ-פּאַטרול דערזען פאַרדעכטיקע מענטשן אין דער 
געגנט פון שרונה. ווען מ'האָט זיי באַמערקט, האָבן זיי געעפנט אַ פייער און 
אַנטלאָפן אין אַ דערבייאיקער געביידע, פון וועלכער זיי האָבן מער נישט גע- 
קענט אַרױסגײן צוליב דער שיסעריי פון דער פּאָליצײ, אַ פאַרשטאַרקונג װאָס 
איז אַרױסגערופן געװאָרן פון שרונה האָט אַרומגערינגלט דאָס הויז. ווען די 
פאַרשטאַרקונג האָט פאַרלאָזן שרונה האָט מען אויך זי אָנגעגריפן מיט שיסערייען, 
דריי מענטשן וועלכע האָבן זיך געפונען אויפן באַלקאָן האָבן זיך אונטערגעגעבן, 
איינער פון זיי פאַרוואונדעט אין אַ האַנט. אַ יונג מיידל מיטן נאָמען ברכה 
פאָלד האָט מען געפונען ליגנדיק אַ פאַרוװאונדעטע אויף דעם באַלקאָן. זי איז 
שפּעטער געשטאָרבן אין רעגירונגס-שפּיטאָל, אויפן באַלקאָן האָט מען געפונען 
געווער און אַמוניציע, װוי אויך צוויי קאַרטאָנענע טאָוולען מיט אויפשריפטן אין 
העברעאיש און ענגליש: ,פאָרזיכטיק, מינעס". 

אין דער זעלבער צייט האָט מען אָנגעגריפן שרונה פון די פּרדסים אין 
דער מזרח-זייט פון דער קאָלאָניע. דאָס פייער איז אָפּגעשטעלט געװאָרן אַ דאַנק 
דער רעאַקציע פונעם לאַגער. די זייטיקע גאַסן האָט מען פאַרמינירט. גלייכ" 
צייטיק האָט מען פאַרבאַריקאַדירט עטלעכע בלאָקן אין צפון:תל:אביב כדי צו 
פּאַרהאַלטן די אױטאָמאָביל-באַוועגונג. אומבאַקאַנטע פּערזאָנען האָבן באַפױלן 

די שאָפערן אַװעקצושטעלן זייערע מאַשינען אין דער ברייט פון שאָסײ און זיי 
דאָרט איבערלאָזן, דאָס האָט פּאַסירט בעיקר אויף דיזענגאָף גאַס, וואו ס'איז 
פאַרשטעלט געװאָרן דער וועג פאַר דעם אױיטאָ פון דער מאָביל-פּאָליצײי, װאָס 
איז אויך באַשאָסן געװאָרן. 

קורץ נאָך האַלבע נאַכט האָט מען דערזען וי מענטשן דערנענטערן זיך 
צו דער פּאָליצײי אין בית:דגון. ווען מ'האָט אויף זיי געשאָסן, האָבן זיי נישט 
געענטפערט קיין פייער, נאָכדעם האָבן זיך אומבאַקאַנטע מענטשן דערנענטערט 
צו דעם דראָט-צוים פון דער זעלבער פּאַליצײ-סטאַנציע פון דער צווייטער זייט, 

0 האָט אַ שטאָטישער פּאַטרול פאַרהאַלטן אויף דיזענגאָף גאַס אַן אױטאָ. 
אין וועלכן מ'האָט געפונען צינדימאַטעריאַלן און אַביסל קוילן. דער שאָפער 
און זיין מיטפאָרער זענען אַרעסטירט געװאָרן, 

פיר פאַרטאָג האָט אַ פּאַטרול פון דער עג'מי פּאַליצײי-:סטאַנציע אין יפו 
אַרעסטירט פיר אידן אויפן ברעג פון ים אין בת-ים. זיי האָבן געטראָגן אַראַי 
בישע קאָפּיטיכער. 

ס'איז אַ סברה, אַז די אַלע אינצידענטן האָבן געהאַט אַ צוזאַמענהאַנג מיטן 
אַראָפּלאָזן מעפּילים פון אַ שיף, 

אַ מעפּילים-שיף מיטן נאָמען ,טשאַרלס אָרד ווינגייט" האָט זיך געכטן 
דערנענטערט צו די ברעגן פון ארץ-ישראל, אין טאָג פונעם צוייטן יאָרצײט 
נאָכן בריגאַדיר ווינגייט. אין די פאַרמיטאָג שעהן האָבן אױיסשפּיר-עראָפּלאַנען 
פון דעם קעניגלעכן לופט-פלאָט אין ארץיישראל דערזען די שיף אוינגייט", 
זיי האָבן איבער איר קורסירט און איר באַגלײט ביז נאַכט. ווען ס'איז פינצטער 
געװאָרן איז דער שיף געלונגען צו פאַרשווינדן פון די אויגן פון אירע פאַר" 
פאָלגער און זי האָט זיך אַװעקגעלאָזט אין דער ריכטונג פון תל-אביב, לויטן פּלאַן, 

אַ געוויסער אָפּשניט פון תל-אביבער פּאָרט, װאָס איז געווען באַשטימט 
אַלס לאַנדונגס-פּונקט פון די מעפּילים, איז באַװאַכט געװאָרן דורך די פאַרטיי- 
דיקער פון דער עליה. די גאַסן וועלכע פירן צום פּונקט זענען פאֲַרבלאָקירט 
געװאָרן און ביי די צוגאַנגען און אַרױסגאַנגען זענען אַװועקגעשטעלט געװאָרן װאַכן, 

אַרום האַלבע נאַכט האָבן די אױיסשפּיר-עראָפּלאַנען װוידער דערקענט די 
שיף און זיי האָבן גלייך אַלאַרמירט דעם שטאַב פון פּלאָט, די פּאַליצײ און די 
אַרמײ,. מיליטער- און פּאָליצײ-אָפּטײלונגען, װאָס האָבן פּרובירט צוצוקומען 
צום ברעג, האָבן זיך אָנגעטראָפן אויף הגנה-פּאַטרולן און ס'איז געקומען צו אַ 
פייער-אויסטויש. פּאָליציי:שיפלעך און קריגס-שיפן זענען אַרויסגעשואומען 
צו דער מעפּילים-שיף, האָבן איר פאַרהאַלטן אין מיטן ים, און איר געבראַכט 
קיין חיפה, 


די נאַכט פון ,וינגייט" 


אין תל-אביב זענען געמאַכט געװאָרן גרויסע צוגרייטונגען אויפצונעמען 
די מעפּילים. הונדערטער הייזער זענען געווען אָפן פאַר די געראַטעװעטע ברי- 
דער און הונדערטער יוגנטלעכע זענען געשטאַנען גרייט אין אַלע טיילן פון דער 
שטאָט צו באַשיצן זייערע ברידער אויב מ'וועט זיי שטערן צו לאַנדן. 

0 ביינאַכט האָבן זיך דערהערט געציילטע שאָסן. קורץ נאָכדעם האָט 
זיך אַ שאָט געגעבן אַ האָגל פון קוילן פון מאַשינגעװער און אױטאָמאַטן און 
ס'האָבן זיך דערהערט אויפרייסן פון גראַנאַטן און שראַפּנעלן. אויף די גאַסן 
האָבן זיך באַװיזן יוגנטלעכע, וועלכע האָבן באַפױלן די מענטשן צו גיין אַהיים 
און בלייבן אין שטוב. אין עטלעכע גאַסן האָט מען צעבראָכן די לאָמפּן און 
ס'איז געװאָרן פינצטער. אין דער פינצטערניש האָבן געקלונגען אָן אויפהער 
אויסרופן און באַפעלן פון הגנה-מענטשן. די גאַסן זענען פאַרבאַריקאַדירט גע" 
װאָרן מיט לאַסט-אױטאָס און טעקסיס, באַזונדערס האָט מען פאַרבלאָקירט דעם 
סעקטאָר פון פּאָרט-ראַיאָן אין צפון פון תל-אביב ביז דעם דיזענגאָף-סקווערי 
אויך די אַרײנגאַנגען צום דיזענגאָף-'סקווער זענען געווען פאַרבאַריקאַדירט, 
אומעטום האָט געהערשט אַ געשפּאַנטע שטילקייט, אָבער אין דער פינצטערניש 
האָט מען געפילט, אַז עפּעס קומט דאָ פאָר --- מענטשן זענען געלאָפן, ראָװערן 
און מאָטאָרן פון אױיטאָס האָבן שטילערהייט גערוישט, פּלוצלונג האָט זיך דער" 
הערט די סירענע פון שרונה -- אַ צייכן, אַז די מאָביל-פּאָליצײ איז אַלאַרמירט 
געװאָרן. באַלד האָבן זיך באַװויזן רויטע ראַקעטן װאָס האָבן גערופן צו הילף; 
ס'האָבן זיך באַװיזן פייער-פלאַמען און נאָך זיי --- דונערן פון שטאַרקע אויפרייסן, 

טאַנקען און געפּאַנצערטע פּאָליצײ-אױטאָס זענען אָנגעקומען פון שרונה 
צו די גאַסן יהודה הלוי-מאַרמורעק, פון די טאַנקען האָט מען געשאָסן אין דער 
וועלט אַריין ; הונדערטער קוילן זענען אויסגעשאָסן געװאָרן דירעקט אין די דירות 
פון די הייזער, װאָס ציען זיך אין דער ריכטונג צו שרונה. איין טאַנק האָט זיך 
אַפילו אַריינגעריסן אין אַ הויף און האָט אָנגעהױיבן שיסן אויף די איינוואוינער, 
אין די ווענט פון די הייזער נר, 18 און 19 האָט מען צומאָרגנס געפונען אַרום 
הונדערט לעכלעך פון מאַשינגעװער-קוילן און אויך גרעסערע לעכער -- פון 
שראַפּנעלן. 

אַ שעה נאָך האַלבע נאַכט איז די שיסעריי שטיל געװאָרן. אויף די גאַסן 
האָבן זיך געדרייט מיליטערישע אױטאָס אין באַגלייטונג פון געפּאַנצערטע 
מאַשינען, וועלכע האָבן אָפּגעשלאָסן פון צייט צו צייט געוויסע גאָסן און רעווי- 
דירט די אָנוועזנדיקע. 

גרינטלעכע רעוויזיעס זענען אין דער פרי געמאַכט געװאָרן אין פאַרשידענע 
טיילן פון דער שטאָט און אויף די וועגן װאָס פירן קיין תל-אביב, 

אָרום 20 מענטשן האָט מען פאַרהאַלטן פאַר ווייטערדיקער אױיספאָרשונג, 
צוויי יוגנטלעכע האָט מען אַרעסטירט מיט געווער אין האַנט, 


תל חי 


8 מערץ, 1946 


די מעפּילים-שיף ,תל חי", װאָס איז אַ קורצע צייט צוריק אָפּגעפאָרן פון 
פראַנקרייך קיין ארץ-ישראל מיט 726 מעפּילים, איז נעכטן פאַרנאַכט פאַרהאַלטן 
געװאָרן דורך צוויי בריטישע קריגס-שיפן, נאָכדעם װוי ס'האָבן איר באַמערקט 
פון דער לופט אױסשפּיר-עראָפּלאַנען. 

דעם וועג פון פּראַנצויזישן פּאָרט ביז חיפה האָט ;תל חי" געמאַכט אין 
3 טעג. די ענגשאַפט אויף דער שיף איז געווען גרויס. צוויי טעג האָט זי 
דורכגעמאַכט אַ שטורעם אויפן ים. אין אַ געוויסן טאָג איז די שיף פאַרהאַלטן 
געװאָרן דורך אַ פראַנצויזישער שיף, װאָס האָט די מעפּילים אַװעקגעפירט אין 
אַיאַטשאָ, אַ פּאָרט אויפן אינזל קאָרסיקע. די פראַנצויזן האָבן זיך צו זיי באַצױיגן 
אָנשטענדיק און זיי דערלויבט צו פאָרן ווייטער. ווען זיי האָבן זיך דערנענטערט 
צו די ברעגן פון לאַנד, האָט מען די מעפּילים געהייסן צו פאַרברענגען די גאַנצע 
נאַכט אויפן דעק, ווייל בײיטאָג האָבן זיי געמוזט זיצן אין די קאַבינעס. 

;תל חי* איז פאַרהאַלטן געװאָרן 140 מייל פונעם ברעג. 

די עולים האָבן געהאַט אַן ,אַרײנפאָר-דערלױבעניש קיין ארץ-ישראל" מיט 
שטעמפּלען אין העברעאיש און ענגליש: עליהקאָפּטײלונג און געזונטהייטס" 
אָפּטײילונג. אין דעם דאָקומענט איז געװען געשריבן: באַשטעטיקט פון די 
פאָרשטייער פונעם ישוב אַלס פּאַסיק עולה צו זיין אין לאַנד, 

אויפן גרונט פון : 

א) עוישבו על הארץ אשר נתתי לעבדי ליעקב אשר ישבו בה אבותיכם 
וישבו עליה המה ובניהם ובני-בניהם עד עולם" (און זיי װעלן ואוינען אין 
לאַנד װאָס איך האָב געגעבן מיין קנעכט יעקב ואו ס'האָבן געלעבט אײיערע 
עלטערן, און זיי װעלן דאָרט לעבן, זיי און זייערע קינדער און קינדס-קינדער 
אויף איײיביק) -- יחזקאל ל"ז, 

ב) ברחמים גדולים אקבצכם (מיט גרויסע רחמים װעל איך אייך צונוים- 
זאַמלען) -- ישעיהו נ"ד, | 


ג) די באַלפור:דעקלאַראַציע פון 2-טן נאָוועמבער 1917, 
ד) דער מאַנדאַט איבער ארץיישראל, 


ס'האָט זיך שטאַרק געטומלט אין חיפהער פּאָרט, ווען די שיף איז אָנגע: 
קומען אונטער דער באַגלייטונג פון קריגס-שיפן און פאַרשטאַרקטע פּאָליצײ- 
און מיליטער-פּאַטרולן פון אַלע זייטן. העברעאיש געזאַנג פון לידער פון אַר- 
בעטנדיקן ארץ-ישראל האָט זיך געהערט פון דערווייטנס פון די מעפּילים, וועלכע 
זענען אַלע געשטאַנען אויפן דעק. אייניקע האָבן זיך געהאַלטן אין די שטריק- 
לייטערס װאָס זענען געווען צוגעבונדן צום מאַסט. מ'האָט פאַר זיך געזען אַ 
פריילעכע יוגנט װאָס דורשט נאָך לעבן, אָנקומענדיק צום ציל, 

די לופט פון חיפהער פּאָרט האָבן דורכגעריסן אויפרופן צום דערפאָלג 
פון דער עליה, װאָס האָבן געמאַכט אַ ספּעציעלן רושם קומענדיק פונעם מױיל 
פון יוגנט, װאָס האָט דורכגעמאַכט שבעה מדורי גיהנום. אַ גאָר ספּעציעלן זין 
האָט באַקומען דאָס פּאַרטיזאַנער-ליד און די שורה װאָס חזרט זיך איבער: 
;ס'וועט אַ פּויקט טאָן אונזער טראָט: מיר זענען דאָ!"... 

אויף דער זייט פון דער שיף האָט מען געקענט זען איר אורשפּרונגלעכן 
נאָמען : ,;אַזיע?. אויף די רעטונגס-גאַרטלען איז געווען דער אויפשריפט : ,אַזיע, 
איסטאַנבול?. דער קאַפּיטאַן -- אַ גריך, און די צען מאַטראָזן -- טערקן, די 
מעפּילים האָבן איר נאָמען געענדערט אױף עתל-חי". אויף דער שיף האָט 

געפלאַטערט אַ אידישע און אַן ענגלישע פאָן. נאָך עטלעכע פאָנען האָבן געטראָגן 
יוגנטלעכע אין זייערע הענט. איין פאָן האָט געהאַט דעם אויפשריפט: קבוץ 
בוכנװואַלד, מ'האָט אויך געזען טראַנספּאָראַנטן מיט אויפשריפט ,,העפּל נעפּיל !י, 
;נוחם" (פאַראייניקטע חלוצישע יוגנט), ;אחוד חלוצי פרנקפורט", 

די גרעסטע טייל מעפּילים זענען געראַטעװעטע פון אָשװיענצים, בוכנװאַלד, 
בערגן-בעלזן, און טראָגן אין זיך די זכרונות פון זייערע ליידן און פּיין אונטערן 
נאַצי-רעזשים, 

-- פון װאַנען זייט איר ? --- מיר שטאַמען פון אַלע לענדער -- ענטפערט 
אַ מיידל. יאָ, זיי שטאַמען פון פּוילן, ליטע, אונגאַרן, רומעניע, דײיטשלאַנד, 
טשעכאָסלאָװאַקיע, האָלאַנד, פראַנקרייך א. אַ. װו. אויף די אָרעמס קען מען זען 
טאַטואירטע נומערן פון קאָנצענטראַציע-לאַגערן... זיי האָבן געװאַנדערט פון 
לאַנד צו לאַנד ביז זיי זענען געקומען צו אַ פּאָרט פון װאַנען זיי זענען אָפּגעפאָרן 
מיט דער שיף. צװישן די מעפּילים זענען נאָר דאָ 3 קינדער אין עלטער פון 
4, ,קליינע קינדער און אַלטע זענען נישט געבליבן לעבן"... ס'איז דאָ 
אַ צאָל שװאַנגערע פרויען. אַ סך פון די עולים זענען געוועזענע פּאַרטיאַנער 
און קעמפער. 

די פאַרטיילונג פון די מעפּילים לויט זייערע באַועגונגען איז: 115 -- 
הקבוץ המאוחד, 60 -- השומר הצעיר, 40 -- ;דרור", 45 -- חבר הקבוצות, 
5 -- הנוער הציוני, 60 --- /מזרחי*, 90 --- בית"ר, און אַנדערע אומפּאַרטײיאישע. 


די מעפּילים פו , לאַ ספעציא" 


רוים, 6 אַפריל, 1946, רויטערס: 


צוועלף הונדערט אידן, וועלכע זענען אומלעגאַל אַרײינגעקומען קיין איטאַליע, 
זענען אַרעסטירט געװאָרן אין פּאָרט לאַיספּעציא, אין צפון-מערב פון לאַנד, 
דעם פערטן ד. ח. ווען זיי האָבן געהאַלטן ביים אָפּפאָרן מיט דריי קליינע שיפן 
קיין ארץ-ישראל. די עולים זענען אָנגעקומען אין פּאָרט מיט 27 מיליטערישע 
לאַסט:אױטאָס און זענען פאַרהאַלטן געװאָרן פאַר אַ גענויע אױיספאָרשונג. די 
דריי שיפן זענען קאָנפיסקירט געװאָרן. 

דריי אידישע סערזשאַנטן פון דער שאָפערן-אָפּטײלונג (ר. א. ס. ק.) פון 
ארץ-ישראל, זענען אַרעסטירט געװאָרן דורך דער בריטישער מאַכט, אין צוזאַמעג- 
האַנג מיט דעם אַרעסט פון די 1200 אידן דורך דער איטאַליענישער פּאָליצײ, -- 
האָט מען אָפיציעל געמאָלדן פון דעם אַליאירטן מיליטערישן שטאַב. 


רױים, 8 אַפּריל 1946, ייטא: 


אין אַ טעלעגראַמע װאָס די ציוניסטישע אינסטאַנצן אין רוים האָבן באַ- 
קומען פון די אַרעסטירטע מעפּילים װאָרנען זיי: ;מיר װעלן דערטרינקען 
די שיף און אויך מיר װעלן צוזאַמען מיט איר אַראָפּ צום אָפּגרונט, ווייל מיר 
זענען שוין דערגאַנגען צום לעצטן שטאַפּל פון יאוש און פאַרביטערונג. מיר 
בעטן אייך, אַפּעלירט צום הױיפּט פון דער בריטישער רעגירונג און צום אַמע" 

ריקאַנער פּרעזידענט, מ'זאָל אונז אַרײנלאָזן קיין ארץ-ישראל. ארץ-ישראל איז 
דאָס איינציקע לאַנד וואו מיר קענען אויסגעלייזט ווערן". 


װאָס די מעפּילים דערציילן: 

ווען ,פידי* איז פאַרהאַלטן געװאָרן, האָבן די אַליאירטע אױטאָריטעטן 
געשיקט אַן אָפּטײלונג באַװאָפּנטע אקעניגלעכע מאַטראָן" אַרויפצוגיין אויף 
דער שיף. די מאַטראָזן האָבן פאַרנומען פּאָזיציעס אויפן דעק און האָבן פּרובירט 
מיט געװאַלד אויפצווינגען די מעפּילים ;מסכים" צו זיין אַריבערצוגיין אין 
אינטערנירונגס-לאַגער טשיאווארי, עטלעכע מייל פון ספּעציא,. די געראַטעװעטע 
פּליטים, װאָס האָבן דורכגעמאַכט אַזעלכע פאַרניכטונגס-לאַגערן װוי אָשװיענצים, 
בירקענאַו, מאַטהאַוזען און דאַכאַו, האָבן זיך אַנטזאַגט צו רירן פון אָרט. 
זעענדיק דעם איינהייטלעכן פראָנט און די פעסטע שטעלונג פון די מעפּילים, 
האָבן די ,קעניגלעכע מאַטראָזן" נאָכגעלאָזן און זיך צוריקגעצויגן פון דער שיף. 

און אַזױ האָט זיך אָנגעהויבן אַ לאַנגע געשיכטע פון אונטערהאַנדלונגען 
צווישן די פירער פון די מעפּילים און די בריטישע אָפיצערן, װאָס האָבן זיך 
כסדר באַמיט איבערצורעדן די אידן, זיי זאָלן אַראָפּגיין פון דער שיף. אָבער 
דעם 8-טן אַפּריל האָבן די מעפּילים צו וויסן געגעבן די בריטישע אָפיצערן, אַז 
זיי װעלן מער נישט פאָרזעצן די אונטערהאַנדלונגען און אַז זיי זענען גרייט 
מסכים צו זיין צו איין זאַך: אַז אַ בריטישן אָפיצער װעט דערלויבט װערן 
אַרויפצוגיין אויף דער שיף בלויז דאַן, ווען ער װעט מיט זיך ברענגען די דער" 
לויבעניש פאַר די מעפּילים אָפּצופאָרן קיין ארץ-ישראל, 


. בוּ .שי 

- אַ נייער נאָמען 


אַ נייער נאָמען איז צוגעקומען צו דער ליסטע פון נעמען פון אידישער 
מאַרטיראָלאָגיע. און אין דער נייער דעמאָקראַטישער וװעלט, אין דער װעלט 
פון פרייהייט, גלייכהייט און גערעכטיקייט, װאָס איז אויפגעשטאַנען אויף די 
חורבות פון צעשלאָגענעם פּאַשיזם, איז באַנײט געװאָרן דער דאָזיקער נאָמען: 
;פידי, די מאַרטיראָלאָגיע האָט זיך אָנגעהויבן נאָך איידער ס'איז געבוירן 
געװאָרן די דאָזיקע נייע וועלט -- אין דער טומאה פון מילאַן און אין פאַרברעכן 
פון בערמיודאַ; די וועלט װאָס טראָגט אויף זיך דעם המשך פון פאַרברעכן 
פון , פּאַטריא*, ,סאַן-סאַלװאַדאָר" און ;סטרומא", אויף דעם וויגעלע פון דער 
נייער וועלט זענען אויסגעזונגען געװאָרן די מיטגעפיל-רעדעס פון מיניסטאָרן 
קומענדיק פון זיצונגען פון זייערע רעגירונגען, װאָס האָבן באַשלאָסן נישט צו 
דערלאָזן צו ראַטעװען אידן װאָס האָבן זיך געקענט ראַטעװען. 

נאָך היינט קוקט די דעמאָקראַטישע וועלט אויף די אידישע פּליטים, וועלכע 
קומען קיין איטאַליע, וי אויף מענטשן װאָס זענען אַריינגעקומען אין לאַנד 
אָן אַ דערלויבעניש. זיי האָבן געהאַט די דרייסטקייט צו פאַרלעצן דעם געזעץ 
וועלכן היטלער האָט באַשטימט בעת דער מלחמה. מיר האָבן נישט קיין טענות 
צום איטאַליענישן פאָלק און צו זיין רעגירונג. מיר ווייסן וי אַזױ זיי האָבן זיך 

באַצױיגן צו אידן בעת דער קאַטאַסטראָפּע. מיר ווייסן אויך װוי מענטשלעך זײ 
האָבן זיך באַצױגן צו אידישע פּליטים נאָך דער באַפרײיאונג. מיר וייסן אַז 
דאָס דאָזיקע פאָלק, װאָס איז שוין צענדליקער מאָל דערנידעריקט געװאָרן, איז 
אויך איצט דערנידעריקט געװאָרן ווען די רעגירונג און די פּאָליצײי זענען 
געװאָרן געצוואונגען צו טאָן דאָס װאָס זיי האָבן געטאָן 

אָבער די נייע דעמאָקראַטישע וועלט קוקט נאָך אַלץ אויף די אידן וי אויף 
אַ דערשראָקענע, אונטערטעניקע מאַסע. אויך היטלערס זעלנער האָבן זיך איבער- 
צייגט אַז די אידן האָבן אויך אַן אַנדער פּנים. אין װאַרשע און אין ביאַליסטאָק, 
אין די ווילנער וועלדער און אין די בערג פון סלאָװאַקיע האָבן זיי דערזען אידן 
מיט גאָר אַן אַנדער געשטאַלט וי זיי האָבן זיך פאָרגעשטעלט. אָבער די נייע 
דעמאָקראַטישע וועלט קוקט נאָך אַלץ אויף זיי װי היטלער האָט געקוקט אַמאָל. 
די װעלט האָט נאָך נישט באַגריפן, אַז אין אָט-דער צעבראָכענער שיף װאָס 
אַנקערט אין ספּעציא, האָט זיך קאָנצענטרירט נישט וייניק פון יענעם גייסט פון 
אויפשטאַנד קעגן אונטערדריקונג, דערנידעריקונג און מאָרד, װאָס האָט דעם 
אידישן פאָלק געגעבן די גבורה פון די געטאָ-קעמפער און די עקשנות פון 
די װאַנדערער אין די וועלדער. 

די נייע וועלט װועט זיך נאָך איבערצייגן : אידן װעט מען מער נישט פירן 
צו דער עקדה מיט הכנעה. אידן װעלן מער נישט אױיספאָלגן דעם רשעותדיקן 
געזעץ, זיי װעלן זיך לייכט נישט אונטערגעבן, זיי וועלן זיך קעגנשטעלן, 


9 אַפּריל, 1946 
(,דבר", 28 מערץ, 1946) 


הונגער-שטרייק 


רױים, 10 אַפּריל 1946, רויטער: 


די אידישע עולים, וועלכע זענען אַרעסטירט געװאָרן אויף דער שיף אין 
לאַדספּעציא, האָבן דערקלערט אַ הונגער-שטרייק אַלס פּראָטעסט קעגן דעם 


באַפעל װאָס די שיף האָט באַקומען אָפּצופאָרן קיין גענואַ. די שיף און די עולים 
ווערן שטרענג באַװאַכט פונעם ברעג, 


דער הונגער-שטרייק פון די עולים איז נעכטן אַריין אין זיין צווייטן טאָג, 
אַלע שטרייקן און פאַסטן, אויסער אַ הייפל קינדער און 100 שװאַנגערע פרויען 
(פון די 240 פרויען אויף דער שיף), וועמען ס'איז דערלויבט געװאָרן צו עסן. 
דער הונגער-שטרייק ועט אָנהאַלטן כדי צו דעמאַנסטרירן די אַנטשלאָסנקײט 
פון די עולים צו פאַרבלייבן אויף דער שיף ביז מ'וועט זיי דערלויבן אָפּצופאָרן 
קיין ארץיישראל, אויפן מאַסט פון דער שיף פלאַטערט די אידישע פאָן צוזאַמען 
מיט די פענער פון איטאַליענישער סואווערעניטעט. 

די פּליטים זענען צופרידן מיט דער אָנשטענדיקער באַציאונג פון דער 
איטאַליענישער באַפעלקערונג און פּרעסע. אַ סך צייטונגען, ספּעציעל אין צפון" 
איטאַליע, האָבן פאַרעפנטלעכט לייט-אַרטיקלען פול מיט סימפּאַטיע וועגן דער 

געשעעניש, און נעכטן איז אויף דער שיף אַרױף אַ גרויסע דעלעגאַציע פון די 
איטאַליענישע לינקע פּאַרטײען און אויסגעדריקט די פּליטים די סימפּאַטיע 
פון די איינוואוינער פון ספּעציא, 

די איטאַליענישע פּאָליצײ, װאָס האָט געכאַפּט די שיף מיט די אידישע 
פּליטים אין פּאָרט פון לאַדספּעציע, טענהט, אַז זי האָט זיך פאַקטיש איבערהויפּט 
נישט געריכט אויף אידן, נאָר זי איז געקומען צו זוכן אַ באַנדע פון איטאַליענישע 
פאַשיסטן, װאָס האָט זיך געגרייט, לויט דעם װאָס ס'איז אָנגעזאָגט געװאָרן 
דער פּאָליצײ, צו אַנטלױפן קיין שפּאַניע. ווען די פּאָליצײ האָט אַנטדעקט די 
שיף ,פידי", װאָס איז געווען באַקאַנט אַלס אַ פראַכט-שיף און איז פאַרװאַנדלט 
געװאָרן אין אַ פּאַסאַזשיר-שיף, האָט זיך ביי דער פּאָליצײי דערװעקט אַ חשז 
טאָמער װועלן די פאַשיסטן זיך מיט איר באַנוצן כדי צו אַנטלויפן, און דעריבער 
האָבן זיי באַװאַכט און פאַרבלאָקירט די גאַנצע געגנט, 

די ערשטע דריי פּליטים, וועלכע זענען פאַרהאַלטן געװאָרן אין אַ מיליטערישן 
אויטאָ פון אַמעריקאַנער פּראָדוקציע, האָבן געטראָגן בריטישע אוניפאָרמען. די 
פּאָליצײ האָט געטראַכט, אַז דאָס זענען היגע פאַשיסטן און ווען זיי זענען 
אַנטלאָפן, האָט זי זיי נאָכגעיאָגט און דערביי אָנגעטראָפן אויף אַ גרויסן טראַנס- 
פּאָרט פון פּליטים. די פּאָליצײי האָט נאָך אַלץ פאַרדעכטיקט, אַז דאָס זענען די 
אַרומגעזוכטע פאַשיסטן, ווייל די פּליטים האָבן זיך אַנטזאַגט צו ענטפערן אַ 
װאָרט. היינט האָט דער פּאָליציי:שעף אין לאַיספּעציאַ מודה געווען אַז ער 
װאָלט זיך איבערהויפּט נישט געמישט אין דער דאָזיקער קאָמפּליצירטער אָנגע- 
לעגנהייט און די שיף װאָלט פאַרלאָזט דעם פּאָרט מיט אַ דערלויבעניש, ווען 
ער װאָלט געוואוסט פאָריקע װאָך אַז די פאַרהאַלטענע זענען אידן 

פון אַן אַנדער קװאַל גיט מען איבער, אַז די איטאַליענישע מאַכט האָט 
פּאַרהאַלטן די פּליטים אויפן באַפעל פון דער אַליאירטער קאָנטראָליקאָמיסיע, 
ווען ס'איז אַנטדעקט געװאָרן ווער ס'זענען די פּאַסאַזשירן אויף דער שיף, היינט 
אָבער האָט די קאָנטראָל-קאָמיסיע געברענטע צרות פון דעם גאַנצן ענין און 
זי באַמיען זיך איינצורעדן די עולים זיי זאָלן אָננעמען דעם ,סטאַטוס פון 
פאַרטריבענע פּליטים* און אַריבערגײן אין באַקאַנטן לאַגער ,טשיאווארי* נעבן 
לאַדספּעציא. 6 ן | 

דערווייל װועט די שיף נישט קענען אָפּפאָרן, ווייל די עולים האָבן באַזײטיקט 
די וויכטיקסטע טיילן פון די מאַשינען, כדי נישט דערלאָזן דערצו מ'זאָל די 
שיף אַריבערפירן אין אַן אַנדער פּאָרט אויסער ארץיישראל. ווען דער אָפּפאָר 
קיין ארץיישראל װעט דערלויבט וערן, װעט מען קענען אַלץ צוריקמאָנטירן 
אין משך פון צוויי שעה, 


דער הונגער-שטרייק אויף , פידי" 


די מעפּילים אויף ;פידי" פירן אַ הונגער-:שטרייק. זיי האָבן גוזר געווען 
אויף זיך הונגער נישט וועלנדיק זיך בויגן צו צװאַנג. די מעפּילים אויף ,פידי* 
זענען די טרעגער פון אַקטיוון לעבנס-ווילן פון אידישן פאָלק. זיינע װאַנדער" 

וועגן האָבן זיך נישט אָנגעהויבן מיט דער שיף; זיי זענען אױיף איר אַרױיף 
כדי צו דערגיין צו זייער ציל. דאָס האָט געדאַרפט זיין דער לעצטער עטאַפּ 
אין זייער לאַנגן פּיינפולן און בלוטיקן וועג, צו אַ זיכערן ברעג. זיי האָבן גע- 
קעמפט פאַר זייער נאַקעטן לעבן אין דער נאַצישער לייבן-שטייג אין אײראָפּע, 
זיי זענען פאַרבליבן געציילטע פון גרויסע מאַסן, און זיי טראָגן אין זיך דעם 
אָנדענק פון די מיליאָנען און זייער צוואה צו לעבן און אויפצולעבן דאָס פאָלק. 

ניין, די מעפּילים אויף ;פידי* זענען נישט קיין אונטערטעניקע אידןן 
זיי זענען אָנגעזעטיקט מיט ביטערניש און אַנטוישונגען. זיי האָבן אַלײן געזען 
וי דאָס בלוט פון זייערע ברידער איז פאַרגאָסן געװאָרן פאַר די אויגן פון אַ 
גלייכגילטיקער וועלט. איינזאַם האָבן זיי געקעמפט אין די געטאָס און וועלדער. 
און טראָץ אַלעמען, איז אין זיי נישט אױיסגעלאָשן געװאָרן דער לעצטער פונק 
פון גלויבן אין מענטשלעכן געוויסן, זיי האָבן אויף זיך גוזר געווען אַ הונגער- 
שטרייק און דערמיט זיך געװענדעט מיט אַ שטומען פּראָטעסט צום געוויסן, 
אפשר וװעט ער דאָסמאָל דערװאַכן. און נישט בלויז צוליב די 1200 אויף דער 
שיף ,פידי*,. אפשר װעט עס דערװאַכן צוליב דער עצם דערשיינונג פון דער 
שארית הפּליטה, װאָס איז פאַרשפּאַרט אין די לאַגערן און רייסט זיך פאַרצווייפלט 
צו די ברעגן פון הײימלאַנד, 

און היינט פילט אויך יעדער איד װאָס ואוינט רואיק אין זיין היים אין 
ארץיישראל, אַז אויך ער -- אַלס איד -- האָט געקענט זיין איינער פון די 
,פידי?-מעפּילים,. אויך ער האָט געקענט זיין אַן אַרעסטירטער מעפיל אָדער 
פאַרשפּאַרט אין אַ לאַגער. און דעריבער אידענטיפיצירט ער זיך פולשטענדיק 
מיט זיינע ברידער אויף דער ,פידי*, און דעריבער ויל ער עס היינט אויס- 
דריקן, פאָדערנדיק פון גרויס-בריטאַניע און פון דער װעלט: נעמט פון זיך 
אַראָפּ די חרפּה פון ,פידי". נעמט פון זיך אַראָפּ די חרפּה פון די לאַגערן 
עפנט אויף די טויערן און זאָלן אין זיי אַרײינגײן די געראַטעװעטע אידן 


(;משמר", 11 אַפַּריל 1946) 


דאָס װאָרט פון ישוב 


אונזער װאָרט איז היינט געװענדעט קודם כל צו אייך, די מעפּילים פון 
דער שארית הפּליטה, די עולים פון פאַרניכטונג. אייער זכות צו לעבן איז 
פאַרבונדן מיטן זכות פון די פיל מיליאָנען, וועלכע זענען פאַרטריבן געװאָרן 
צום טויט, איר האָט געװאַגט אויסצוקלייבן צו לעבן אין דעם אײביקן לאַנד 
פון אייער פאָלק --- אין ארץ-ישראל, איר האָט געהאַט מוט זיך אַרױסצולאָזן 
אין אייער וועג צום געגאַרטן ברעג מיט אָט-די העלדישע שיפן. מ'האָט אייך 
געכאַפּט. איר זייט די געמשפּטע. 

אָבער נישט אייך דאַרף מען משפּטן. די גאַנצע װעלט, אָט-די נייע וועלט 
נאָך דעם זיג, זי שטייט צום משפּט פאַר אייך די ריכטער, די העלדישע שארית 
הפּליטה ! איר האָט באַװיזן, אַרױסלאָזנדיק זיך אין וועג, װי טיף ס'איז אייער 

גלויבן, אַז די װועלט האָט נאָך אַ האַרץ, װאָס װעט נישט לאָזן פאַרשליסן פאַר 
אייך די טויערן פון אייער נאַציאָנאַלער היים. 

זייט געשטאַרקט, ברידער ! 

יעדעס אידיש האַרץ אין דער וועלט קלאַפּט צוזאַמען מיט אייער האַרץ, 

מיר װעלן זיך נישט באַרואיקן און מיר װעלן נישט לאָזן באַרואיקן דאָס 
פאָלק, 

מיר װועלן נישט אויפהערן צו ברענגען אונזער געשריי פון דאַנען צו די 
פאַראייניקטע פעלקער, צו די הױיפּטן פון מדינות און פעלקער, צו די געזעל- 
שאַפטלעכע באַװעגונגען, װאָס היטן אָפּ דעם פונק פון דער צוקונפט, 

און אויב דער תהום צו וועלכן די מענטשהייט האָט זיך דערקייקלט איז 
טאַקע פינצטער, וועט נאָך פון די טיפענישן פון דעם דאָזיקן תהום זיך אויפוועקן 
דער אַלמענטשלעכער כוח און װעט פאַר אייך ברייט אויפמאַכן די טויערן פון 
אייער הײימלאַנד, 


1 אַפּריל, 1946 
| די לײיטונג פון ועד הלאומי 


איף דער סעסיע פון ועד לאומי 


1 אַפּריל, 1946 


די סעסיע פון ועד לאומי האָט ברייט באַהאַנדלט דאָס פּראָבלעם פון דער 
רעאַקציע פונעם ישוב צו די עליה-גזירות פון דער ארץ-ישראלדיקער רעגירונג 
און איר געיעג נאָך מעפּילים נישט נאָר ביי די ברעגן פון ארץ-ישראל, נאָר אויך 
אויפן פרייען ים און ביי די ברעגן פון אַנדערע לענדער, כדי נישט צו דערלאָזן 
אידן זיך צו ראַטעװען פון אומקום, 

ס'זענען געהערט געװאָרן פאַרשידענע פאָרשלאַגן, ס'איז באַטאָנט געװאָרן 
אַז יעדער שריט װאָס דער ועד לאומי (נאַציאָנאַלער ראַט) װעט באַשליסן אָנצַן" 
נעמען דאַרף נישט באַטראַכט ווערן װי דער איינציקער און לעצטער שריט אין 
דעם געראַנגל פאַר עליה. די אויגן פון דער שארית הפּליטה זענען געווענדעט 
צום אידישן ישוב אין ארץ-ישראל אַזױ וי די אויגן פון די ,פידי"-מעפּילים 
זענען צו אונז געווען געווענדעט ווען זיי האָבן דערקלערט דעם הונגער-שטרייק 
ווען מ'האָט זיי פאַרהאַלטן מיט דער שיף, 

און אָט זענען די באַשלוסן פון דער פול-זיצונג פון ועד הלאומי ; 

) מודיע צו זיין דער רעגירונג די איינשטימיקע פאָדערונג פונעם ישוב 
תיכף צו לאָזן עולה זיין די פאַרהאַלטענע עולים, װאָס זענען צוגעשמידט צו 
זייער שיף ביי די ברעגן פון איטאַליע. 

2 װי לאַנג מ'וועט נישט נאָכגעבן די פאָדערונג, זענען אויף זיך גוזר 
5 אויסדערוויילטע פירער פונעם ישוב אַ תענית װאָס װעט זיך אָנהײבן 12 
בײיטאָג. זיי וװעלן אָפּהאַלטן דעם תענית אין די ביוראָען פונעם ועד הלאומי 
אין ירושלים, 

6 דער גאַנצער ישוב, אַלע מענער און פרויען אין עלטער פון 123 יאָר 
און העכער, וװועלן זיך אידענטיפיצירן מיט דער פאָדערונג פון די מעפּילים 
און זיך אָנשליסן אין זייער הונגער-שטרייק, זונטיק י"ג ניסן (14,4.46) פון זון" 
אױיפגאַנג ביז צו זון-אונטערגאַנג. דעם זעלבן טאָג װעט אָפּנעשטעלט װערן די 
אַרבעט אין לאַנד און אַלע קאַפע-הייזער און רעסטאָראַנען װעלן זיין געשלאָסן 
פון פרימאָרגן ביז 6 אָװונט, 

אין די קאַפע-הייזער זאָל נישט שפּילן קיין מוזיק און מען זאָל נישט 
טאַנצן, אַלע פאַרוויילונגס-פּלעצער און קינאָס זאָלן דעם טאָג נישט װערן 
געעפנט, 


דער תענית 


ד. רמז: 


א) מיר, די אידן אין ארץ:ישראל, זענען געשטעלט געװאָרן פאַר אַ 
טויבער װאַנט: די לעבעדיקע רעשטלעך פון דער היטלעריסטישער פאַרניכטונג 
לאָזט מען נישט עולה זיין אין זייער נאַציאָנאַלער חיים און צו בויען מיט אונז 
צוזאַמען די צוקונפט, 

ב) מיר ווילן קיינעם נישט באַשמוצן, נאָר ברענגען צום באַוואוסטזיין און 
געפיל פון יעדן איינציקן די לאַגע פון די װאָס געפינען זיך אויף דער שיף 
;דב הוז? -- און מעורר צו זיין די װאָס קענען עפּעס אױפּטאָן איידער ס'פֿאַסירט 
אַן אומגליק, 

ג) אין משך פון אַלע מלחמה-יאָרן און בעת דעם גרויסן חורבן האָבן מיר 
געהאַקט אונזער קאָפּ אין אָט-דער װאַנט. דאַן האָט מען אונז געואָגט: ס'איז 
מלחמה-צייט ; דאַן איז געווען היטלער, איצט איז ער מער נישטאָ, איצט איז 
פאַראַן אַ נייע וועלט נאָכן נצחון. די װעלט גייט פאָרויס --- אמת, דורך תהום- 
וועגן --- צו איר צוקונפט. װעלן אַלע האָבן אַ צוקונפט, בלויז נישט דאָס אידישע 
פאָלק ?! פאַרװאָס ? 

ד) אויף וויפל די וועלט ול זיין אַ גערעכטע וועלט -- און מיר אידן קענען 
זיך נישט מיאש זיין פון גערעכטיקייט אין דער װעלט -- דאַן דאַרף לט 
אונזער גלויבן די אויסלייזונג פון אידישן פאָלק אין זיין היימלאַנד זיין איינע 
פון אירע וויכטיקסטע מאָראַלישע פליכטן. און מיר האָבן אַ גרונט צו האָפן 
אַז דאָס געשריי פון די מעפּילים װאָס סימבאַליזירט דעם געשריי פון גאַנצן 
װאַנדערנדיקן פאָלק --- װעט דערהערט וערן, 


ו. רובאַשאָון : 


אין הלכות שבת איז פאַראַן אַ בפירושע הלכה : אין אַ שטאָט װאָס מערדער 
האָבן אַרומגערינגלט, אָדער אויף אַ שיף װאָס טרינקט זיך אינמיטן ים, בלאָזט 
מען שופר אַפילו שבת, כדי צוזאַמענצורופן דאָס פאָלק זיי צו קומען צו הילף 
און צו ראַטעװען. אין אונזער פאַל איז מען באַפאַלן נישט קיין שטאָט -- נאָר 
אַ גאַנץ פאָלק איז געװאָרן אַרומגערינגלט דורך רוצחים --- איז דאָס אונזער 
שופר-רוף, 

אין צייכן פון סאָלידאַריטעט 


לאַנדאָן, 13 אַפּריל, 1946 ; 


דער הונגער-שטרייק אויף ,פידי" איז צייטוייליק אָפּגעשטעלט געװאָרן 
נאָך דעם באַזוך פון האַראָלד לאַסקי אויף דער שיף. פּראָפּעסאָר לאַסקי האָט 
צוגעזאָגט די מעפּילים, אַז ער נעמט אויף זיך זיך צו ווידמען דעם גאַנצן פּראָבי 
לעם און אים באַרירן אין אַ פּערזענלעכן שמועס מיט אויסערן-מיניסטער בעווין, 
אויף דעם סמך פון דער פאַרזיכערונג האָבן די מעפּילים איבערגעריסן דעם 
הונגער-שטרייק ביז צום 19-טן אַפּריל, 


ירושלים, 14 אַפּריל, 1946; 


די טעלעגראַמע וועגן דעם אַז די מעפּילים אויף ;פידי" האָבן איבערגע- 
ריסן דעם הונגער-שטרייק אַדאַנק דער אינטערווענץ פון האַראָלד לאַסקי, איז 
פאַרנאַכט איבערגעגעבן געװאָרן די דרייצן פירער פון ישוב, װאָס פאַסטן אין די 
ביוראָען פון ועד הלאומי אַלס סאָלידאַריטעט מיט די מעפּילים. די דרייצן 
האָבן אויפגענומען די ידיעה מיט צופרידנקייט, אָבער זיי האָבן באַשלאָסן נישט 
איבערצורייסן דעם תענית כל זמן ס'וועט נישט קומען קיין אָפיציעלע ידיעה, אַז 
די מעפּילים האָבן באַקומען די דערלויבעניש אָפּצופאָרן קיין ארץ-ישראל, 

אויך דער ועד הלאומי האָט באַשלאָסן נישט צו ענדערן זיין באַשלוס 
וועגן שטרייק, 


רױם, 15 אַפריל 1946, ייטא: 


דער אידישער ישוב אין ארץיישראל האָט נעכטן דעמאָנסטרירט אין אַן 
אַלגעמײנעם שטרייק זיין סאָלידאַריטעט מיט זיינע פירער, וועלכע פאַסטן שוין 
דעם דריטן טאָג, און זיין פעסטע אַנטשלאָסנקײט צו קעמפן פאַר די רעכט פון 
פאָלק צו גאולה און די רעכט פון דער שארית הפּליטה צו רעטונג אין זייער 
היײימלאַנד,. צענדליקער טויזנטער אין אַלע ווינקלען פון לאַנד האָבן געפאַסט 
אין אַלגעמײינעם תענית; יעטװעדע אַרבעט און די שטאָטישע קאָמוניקאַציע 
איז אינגאַנצן אָפּגעשטעלט געװאָרן,. טויזנטער יוגנטלעכע און דערװאַקסענע 
האָבן זיך באַטײליקט אין פאַרזאַמלונגען און דעמאָנסטראַציעס. מאַסן מענטשן 
האָבן געשטראָמט צו דער געביידע פון די נאַציאָנאַלע אינסטאַנצן 


רױם, 15 אַפריל 1946, ייט"אַ; 


דער הונגער-שטרייק פון די פּליטים אין אַלע לאַגערן אין איטאַליע, אין 
צייכן פון סאָלידאַריטעט מיט די מעפּילים פון לאַ-ספּעציא, איז אַדורך בשלום, 


דער , הונגעריסדך" 


דער ערשטער טאָג פּסח איז אַדורך אין ירושלים אין אַן אַטמאָספער 
פון אַזאַ מעכטיקער קאָנסאָלידאַציע פון אידישן ישוב װאָס האָט אפשר נישט 

געהאַט איר גלייכן אין דער געשיכטע פון ישוב. דער באַשלוס פון די שטרייקנ- 
דיקע פאַרצוזעצן דעם תענית אויך אין דער ;סדר"-נאַכט האָט דערפירט דערצו, 
אַז דער יום-טוב פון די ירושלימער אידן, די נאָענטסטע צו די פאַסטנדיקע 
פירער, איז געשטאַנען אונטערן צייכן פון דעם הונגער-שטרייק. די ליכטער, 
װאָס האָבן אַרױסגעשטראַלט פון דעם צימער ואו ס'האָבן זיך געפונען די 
פאַסטנדיקע פירער, האָט אויפגערודערט די הערצער פון צענדליקער טויזנטער, 
וועלכע האָבן אָנגעהויבן פאַרבײיצומאַרשירן די געביידע נאָך אין דער נאַכט 
פון סדר, 


אַ גאָר איגנאַרטיקע אַטמאָספער האָט געהערשט אין דעם זאָל פון ועָד 
הלאומי אויף דעםט ;סדר" פון די פאַסטנדיקע. ס'איז געווען אַ ?סדר" מיט פיר 
גלעזער טיי און איין גרויס כוס מיט ויין פאַר אליהו הנביא. אויסער דעם 
איז דער ,סדר* געווען טראַדיציאָנעל. איינער האָט געהאַלטן אַן אַלטע הגדה 
פון דעם מוזעאום פון דער נאַציאָנאַלער ביבליאָטעק, די ערשטע הגדה וװאָס 
איז געדרוקט געװאָרן אין דייטשלאַנד,. דאָס דערשיינען פון די הויפּט-רבנים, 
וועלכע האָבן איבערגעלאָזט זייערע משפּחות און געסט און געקומען זיין צו" 
זאַמען מיט די פירער פון ישוב, האָט נאָך מער געהייבן די שטימונג. קידוש 
האָט מען געמאַכט אויף טיי. דער אינגסטער אין דער גרופע האָט געפרעגט 
די פיר קשיות. מ'האָט געזונגען חסידישע ניגונים. ,,המוציא? האָט מען געמאַכט 
אויף אַ מצה װאָס איז פאַרטײלט געװאָרן צו קליינע שטיקעלעך צוישן אַלע 
פאַסטער. שטאַרקע עמאָציעס האָט אַרויסגערופן דאָס עפענען די טיר פאַך 
אליהו הנביא, און ;/שפוך חמתך" איז געזאָגט געװאָרן מיט אַ ספּעציעלער 
באַטאָנונג. דער ,סדר" האָט זיך געצויגן ביז שפּעט ביינאַכט, 


דער הויף פון די נאַציאָנאַלע אינסטיטוציעס אין ירושלים אין נעכטן 
געווען אַ פּלאַץ צו וועלכן צענדליקער טױזנטער זענען עולה רגל געוען א 
גאַנצן טאָג,. אויף פאַרשידענע אופנים האָבן זיי אויסגעדריקט זייער אידענטי" 
פיצירונג מיט די שטרייקנדיקע און מיט דער פאָדערונג פונעם ישוב אַרײנצולאָזן 
די מעפּילים פון ,דב הון" און עפענען די טויערן פון לאַנד פאַר דער שארית 
הפּליטה אין אײראָפּע. טויזנטער זענען געקומען פון די בתי-מדרשים איינגע- 
וויקלט אין טליתים און אַ סך האָבן פאָרגעזעצט דאַװענען מוסף אויפן הויף 
פון די נאַציאָנאַלע אינסטיטוציעס. די פאַסטנדיקע פירער זענען פון צייט צו 
צייט אַרױס אויפן הויף און געהאַלטן קורצע רעדעס פאַר די פאַרזאַמלטע, 


אַ גאַנצן פאַרמיטאָג האָבן געהאַלטן אין איין אָנקומען דעלעגאַציעס פון 
אַלע קרייזן פונעם ישוב. אין דער זעלבער צייט האָבן די אידישע פירער 
געמאַכט ווייטערדיקע באַמיאונגען אױיסצופּועלן ביי דער רעגירונג, זי זאָל געבן 
די נויטיקע דערלויבעניש פאַר דער עליה פון די ,דב הוז"-מעפּילים. פֿאַרנאַכט 
איז פאָרגעקומען אַ שטורמישע סאָלידאַריטעט-דעמאָנסטראַציע פון אַלע יוגנט- 
באַוועגונגען אין ירושלים. פּונקט דאַן איז אָנגעקומען די ידיעה װעגן דעם 
באַשלוס װאָס איז אָנגענומען געװאָרן װועגן דער עליה פון די מעפּילים פון 
לאַדספּעציאַ און אַז דער הונגער-שטרייק איז אָפּגעשטעלט געװאָרן. 


224 הלוצים אין פּוילן 


די מעלדונג פון ועד לאומי 


אַלס פּועל-יוצא פון די אונטערהאַנדלונגען צװוישן דער עקזעקוטיווע פון 
דער אידישער אַגענטור אין לאָנדאָן מיטן קאָלאָניאַל-מיניסטער, האָט די ענגלישע 
רעגירונג, נעמענדיק אין באַטראַכט די ספּעציעלע ויכטיקייט פון דעם ענין 
פון די אידישע פּליטים אויף דער שיף ,פידי" אין ספּעציאַ, מסכים געווען צו 
דערלויבן דער אידישער אַגענטור צו געבן דער דאָזיקער גרופּע עליה-סערטי" 
פיקאַטן פון דער קװאָטע וועלכע זי װעט באַקומען פון דער ארץ-ישראלדיקער 
רעגירונג, 

די עקזעקוטיווע פון דער אידישער אַגענטור האָט גלייך באַשלאָסן צוצוטיילן 
די מעפּילים די נויטיקע סערטיפיקאַטן און אַזױ אַרום ועלן זיי עולה זיין קיין 
ארץ-ישראל אין געהעריקן טערמין *), 

נאָך אַ צוזאַמענטרעף מיטן הויך-קאָמיסאַר היינט נאָכמיטאָג, איז אין ביוראָ 
פון ועד הלאומי פאַררופן געװאָרן אַ דרינגנדיקע זיצונג פון די אינסטאַנצן 
צוזאַמען מיט די פאַסטנדיקע פירער. נאָך אַן אויסטויש פון מיינונגען איז באַ" 
שטימט געװאָרן, אין אָנבליק פון דעם באַשלוס פון דער רעגירונג, איבערצורייסן 
דעם תענית זעקס אַזײיגער פאַרנאַכט, נאָך 101 שעה פאַסטן 


7 אַפּריל, 1946 
נאָכן ת ענית 
אי 
דוד ר מוז 


מיר האָבן פאַרענדיקט דעם תענית. די מעפּילים װועלן עולה זיין. מיר װעלן 
זיי אויפנעמען אין לאַנד, 

די קליינע פּייניקונג וועלכע מיר האָבן דורכגעמאַכט האָט זוכה געווען צו 
אַ טיפן אָפּקלאַנג אין ישוב. מיר האָבן געזען די האַרציקע איבערגעגעבנקייט 
פון די זין פון ירושלים, וועלכע האָבן באַלאַגערט דאָס הויז, און פון די דעלע* 
גאַציעס וועלכע זענען צו אונז געקומען פון אַלע עקן לאַנד. מיר האָבן געהערט 
װאָס אַלטע און יונגע האָבן געהאַט צו זאָגן,. מיר האָבן געפילט דעם אַלגעמײנעם 
ציטער אוֹן דעם צוריקגעהאַלטענעם אויפברויז. מיר האָבן אַ גרונט צו זיין 
גערירט ביז צו די טיפענישן פון דער נשמה פון דער כװאַליע פון ליבשאַפט 
און זאָרג װאָס האָט פאַרפלייצט די געביידע פון ועד הלאומי אין משך פון 
די פיר טעג פונעם תענית. 


*) אַלע , פידייײ-מעפּילים האָבן באַקומען די דערלויבעניש עולה צו זיין, נאָר נישט גלייכ' 
צייטיק, די גרעסטע טייל װעט קומען היינטיקן חודש. 675 װעלן אַרױספאָרן גלייך אויף 
אַ קאָלעקטיװון סערטיפיקאַט ואָס װעט געגעבן װערן טעלעגראַפיש. אַרום 100 װעלן אָנקומען 
אין אַפּריל --- די איבעריקע אין מאַי. אַלע סערטיפיקאטן װעלן געגעבן װערן אין די ראַמען 
פון דער קליינער חודשלעכער קװאָטע. 

ווען מיר האָבן דערקלערט דעם תענית, האָבן מיר געוואוסט גאַנץ גוט, 
אַז דאָס איז נאָך נישט דער סוף פון אונזער קאַמף. מיר האָבן געוואוסט, אַז 
גראָד אין די טעג ווערט די גרויסע לייזונג באַטראַכט אין דער אַנגלאָדאַמעריקאַ- 
נישער קאָמיסיע. מיר האָפן אויף אַ גערעכטער לייזונג. די מיטגלידער פון דער 
קאָמיסיע האָבן זיך איבערצייגט װוי ערנסט די לאַנע איז פאַר אונז. אָבער אויך 
די טעג וװעלן זיין עדות וי שטאַרק ס'איז די גרייטקייט פונעם גאַנצן ישוב 
צו קעמפן פאַר זיין צוקונפט, 

דער הײי-יאָריקער פּסח פון די מעפּילים איז געווען אַ וויכטיקער נסיון 
אין דער געשיכטע פונעם ישוב. ער װועט אױסשטראַלן זיין ליכט אויף די 
קומענדיקע טעג צו פאַרשטאַרקן אונזער קאָנסאָלידאַציע און איינהייט, 


בי 
י. העפממאַן 


דער תענית פון די דערוויילטע פונעם ישוב האָט זיך פאַרענדיקט נאָך הונ" 
דערט מיט איין שעה און דער גאַנצער ישוב דריקט אויס זיינע פירער זיין 
אָנערקענונג. זיי האָבן זיך געפּײיניקט כדי צו באַשיצן דעם כבוד פונעם פאָלק, 
און די רעכט צו עליה פאַר יעדן אידן. זיי זענען מיט זײיער תענית געװאָרן 
די שליחי-צבור און האָבן מיט דעם קאָנסאָלידירט דעם גאַנצן ישוב. דער 
תענית פון די פופצן מענטשן איז געווען דער קניפּנפּונקט פון די געפילן און 
דעם ווילן פון דעם גאַנצן ארץ-זישראלדיקן אידנטום, פאַרשוואונדן זענען מחיצות 
צווישן פּאַרטײען און פראַקציעס. דער תענית האָט פאַראיײיניקט די פאַסטנדיקע 
און די װאָס האָבן געציטערט איבער זייער געזונט. ס'איז געװען אַ גרויסער 
זכות צו האָבן הינטער זיך אַזאַ פאַראייניקטן און קאָנסאָלידירטן ישוב, װאָס 
דאָס פאָלק האָט נאָך ביז איצט נישט געזען. 

דער תענית איז איבערגעריסן געװאָרן ווען די רעגירונג האָט מסכים געווען 
צו געבן די מעפּילים סערטיפיקאַטן אויפן חשבון פון דער חודשלעכער קװאָטע, 
דאָס איז נישט די לייזונג פאַר וועלכער דער ישוב האָט געקעמפט, וייל נישט 
מיט אַזעלכע באַגרענעצטע קװאָטעס און אַװאַנסן אויף זייער חשבון װעט געבויט 
ווערן די אידישע מדינה, אָבער פונדעסטוועגן קען מען פאַרצייכענען אַ געוויסע 
דערגרייכונג אויפן חשבון פון אונזער געראַנגל. צום ערשטן מאָל זענען ;אומ- 
לעגאַלע? עולים געװאָרן ;לעגאַל* נאָך זײיענדיק אויסערהאַלב ארץ-ישראל, אַדאַנק 
דעם דרוק פון דער עפנטלעכער מיינונג און די סאָלידאַריטעט-דעמאַנסטראַציעס 
פונעם ישוב. די מעפּילים פון לאַדספּעציאַ װעלן איצט פאַָרן נישט װי ברעכער 
פון געזעץ, און ביי די ברעגן פון לאַנד ועלן זיי נישט מקבל"פּנים זיין עראָפּלאַנען 
און קריגס-שיפן װאָס װעלן זיי פירן וי פאַרברעכער. די געפילן פון ישוב צו 
זי וועלן צוליב דעם נישט זיין אויף אַ האָר װייניקער האַרציק. זיי האָבן פאַר- 
טיידיקט די ווירדע און די רעכט פון אונזער פאָלק און זיי האָבן אויפגעמונטערט 
דעם ישוב. אין זייער זכות איז פאַרשריבן געװאָרן אין אונזער געשיכטע אַ 





2206 חלוצים אין פּוילן 


הערלעך קאַפּיטל מיטן נאָמען ;דער פּסח פון די מעפּילים און די פאַסטנדיקע" 
װאָס האָט פאַרבונדן אונזער טראַדיציאָנעלן פרייהייט-יום-טוב מיט אונזער איצ" 
טיקן קאַמף פאַר פרייהייט און זעלבסטשטענדיקייט, 


די מעפילים פון לאַיספּעציאַ: נאָר צװאַמען! 


רוים, 20 אַפרי?, 1946 ; 


די בריטישע אַמבאַסאַדע האָט איבערגעגעבן די אידישע פּליטים אויף דער 
שיף ,פידי* אַ בריוו פון ערנסט בעווין און האַראָלד לאַסקי, װאָס פאָדערט פון 
זיי ,נישט אָנװוענדן קיין שום געװאַלד-טאַטן* ביז װאַנען ס'וועט אָנקומען א 
ווייטערדיקע ידיעה פון לאָנדאָן, וואו זייער ענין ווערט באַטראַכט. זיי בעטן 
איבערצוגעבן די פּליטים, אַז לאַסקי האָט געהאַלטן זיין צוזאָג זיך צו טרעפן 
מיט בעווינען, און אַז ביידע, ער און בעווין, פאַרלאַנגען זיי זאָלן האַלטן זייער 
װאָרט און נישט אָנװוענדן קיין געװאַלד-טאַטן ביז זיי וועלן װוידער הערן פון זיי, 

אינצווישן האָבן די אָנפּירער פון די 1000 אידן אויף דער שיף ,,פידי" אָפּגע- 
האַלטן אַ באַראַטונג כדי צו באַשליסן, אין די ווערטער פון דעם פאָרזיצער פון 
זייער פאַרװואַלטונג, ;צי זיי זאָלן זיך קעגנשטעלן דעם בריטישן פלאָט אין מיטל- 
לענדישן ים און אָפּפאָרן קיין ארץ-ישראל אָן אַ דערלויבעניש, אין דער 150- 
טאָניקער הילצערנער שיף2, 

דער פאָרזיצער האָט געזאָגט: ,אויב מיר װעלן באַשליסן אָפּצופאָרן, דאַן 
וועט יעדער פאַרזוך צו פאַרהאַלטן די שיף אין מיטן ים זיך פּשוט אָנשטױסן 
אויף אַ װידערשטאַנד,. די פאַראַנטװאָרטלעכקײט פאַר די רעזולטאַטן װועט דאַן 
פאַלן אויף דער בריטישער רעגירונג. ס'קען פּאַסירן, אַז מיר זאָלן דערטרינקען 
די שיף אויב זי װעט פאַרהאַלטן ווערן". די פּליטים ווילן נישט אָננעמען קיין 
פּשרה-לייזונג װוי, למשל, איינטיילן זיי אין גרופּן װאָס וועלן אַרױספאָרן איינצלווייז 
איינע נאָך דער אַנדערער, אָבער נישט צזאַמען. , מיר גלויבן נישט אין דער 
עליה-קװאָטע, ווייל דאָס װעט הייסן, אַז מ'וועט אַװעקנעמען דאָס רעכט פון 
אַנדערע עולה צו זיין אויפן חשבון פון דער קװאָטע אין איטאַליע?. 

אויב די בריטישע רעגירונג װעט זיין קעגן דעם, אַז די שיף זאָל אָפּפאָרן 
צוליב דער ענגשאַפט, האָבן זיי נאָך אַ צווייטע שיף װאָס קען אויפנעמען 500 
מענטשן, זי איז פאַראַנקערט נעבן ,פידי", זי הייסט , אליהו גאָלאָמב? און 
אויף איר פלאַטערן די אידישע און איטאַליענישע פאָנען 


3 אַפּריל, 1946 :; 


די 1014 אידישע פּליטים אויף דער שיף ,פידי" האָבן באַשטימט פרייטיק 
דעם 26-טן ד. ח. אַלס ענדגילטיקן טערמין צו באַקומען אַ פּאָזיטיוון ענטפער פון 
דער בריטישער רעגירונג וועגן זייער עליה קיין ארץ:ישראל. דער װאָרט- 
זאָגער פון די מעפּילים האָט דערקלערט: ;אויב ביז פרייטיק וועלן מיר נישט 
באַקומען קיין צופרידנשטעלנדיקע תשובה פון דער בריטישער רעגירונג --- װעלן 

מיר אָפּפאָרן קיין ארץ-ישראל סוף װאָך און מיר װעלן זיך נישט אָפּשרעקן 
אויב אַפילו די ענגלענדער זאָלן װעלן פאַרמיידן אונזער אָפּפאָר מיט כוח". 

דער קאַפּיטאַן פון ,פידי*" האָט געזאָגט: ,צוערשט האָב איך נישט פאַר" 
שטאַנען די שרעקלעכע טראַגעדיע פון די דאָזיקע מענטשן אָבער איצט האָב 
איך עס געזען מיט מיינע אייגענע אויגן. איך וועל זיי אַװעקפירן קיין ארץ- 
ישראל אומאָפּהענגיק צי כ'וועל באַקומען באַצאָלט אָדער נישט". 


6 אַפריל, 1946; 


די עקזעקוטיווע פון דער אידישער אַגענטור פון איר זייט באַטאָנט, אַז זי 
ווייס נישט פון קיין שום סיבה װאָס זאָל באַרעכטיקן די רעגירונג נישט צו 
געבן דער סוכנות די גאַנצע צאָל סערטיפיקאַטן װאָס זי דאַרף פאַר די עולים 
פון לאַדספּעציאַ. מיר באַדױיערן װאָס די רעגירונג האָט נישט דערפילט אונזער 
פאַרלאַנג, הגם זי האָט עס געקענט טאָן 


לאַיספּעציאַ, 27 אַפּריל, 1946 : 


די מעפּילים האָבן נעכטן געמאָלדן, אַז די שיף װעט אָפּפאָרן זונטיק, אומ- 
אָפּהענגיק צי זיי װעלן יאָ האָבן סערטיפיקאַטן אָדער נישט, 


ערב שבת האָבן זי אָפּגעשיקט צו פּראָפּעסאָר לאַסקי די פאָלגנדיקע טעלע- 
גראַמע : ;מיר האָבן געװאַרט מיט אויסערגעוויינלעכן געדולד אין משך פון דריי 
װאָכן און אין אומדערטרעגלעכע באַדינגונגען. איר האָט פּערזענלעך געהאַט די 
געלעגנהייט אונז צו זען און צו באַגרײיפן אַז מ'קען נישט צעטיילן אונזער גרופּע 
נאָך דעם בשותפותדיקן הונגער-שטרייק און אַלץ װאָס מיר האָבן צוזאַמען דורפ" 
געמאַכט װאַרטנדיק מ'זאָל דערפילן דאָס װאָס מ'האָט אונז צוגעזאָגט,. די 
מעפּילים זענען אַנטשלאָסן אָפּצופאָרן דירעקט קיין תל-אביב און אָנקומען אַהין 
אין מיטן טאָג. אויב עמעצער וױַל אָנרופן די רייזע אַ קגעהיימע רייזע", דאַן 
האָט נאָך די װעלט נישט געוואוסט פון נאָך אַזאַ אָפענעם און באַקאַנטן סוד", 

די איטאַליענישע רעגירונג האָט אונטערזוכט ביידע שיפן, , פידי*" און ,;אליהו 
גאָלאָמב?, און האָט געמאָלדן אַז ביידע זענען אין אָרדנונג און פּאַסיק פאַר דער 
רייזע קיין ארץ-ישראל, 


7 מאַי, 1946 : 


די רעגירונג האָט צו וויסן געגעבן דער אידישער אַגענטור, אַז זי איז 
נישט קעגן דעם, אַז די מעפּילים פון ,דוב הוז-פידי" זאָלן צזאַמען אָפּפאָרן 
קיין ארץיישראל אויף געוויסע באַדינגונגען וועלכע די סוכנות האָט אָנגענומען, 
די שיפן װעלן אָפּפאָרן פון ספּעציא קומענדיקע ואָך. 


לאַיספּעציאַ, 9 מאַי, 1946 ; 


די 1014 מעפּילים זענען נעכטן אָפּגעפאָרן קיין ארץ-ישראל אויף די שיפן 
;דוב הוז" און ,אליהו גאָלאָמב", 

אַרױספאָרנדיק אין וועג 


די מעפּילים אויף ,דוב הוז" און ;אליהו גאָלאָמב? זענען אָפּגעפאָרן קיין 
ארץ-ישראל, באַגלײיט מיט באַגײיסטערטע דעמאַנסטראַציעס און טרערן פון פרייד, 
די איינוואוינער פון ספּעציאַ, אידן און נישט-אידן, זענען געקומען אין פּאָרט 
זיך צו זעגענען מיט די עולים. די פאָרשטייער פון דער איטאַליענישער מאַכט, 
צווישן וועלכע ס'האָבן זיך אויך געפונען די װאָס האָבן אין אָנהייב אָנטייל" 
גענומען אין אַרעסטירן די מעפּילים, האָבן זיך פריינטלעך געזעגנט מיט זייערע 
געוועזענע אינטערנירטע. די איטאַליענישע אַרבעטער-פּאַרטײען האָבן איינגע" 
אָרדנט פריינטשאַפטס-דעמאָנסטראַציעס. די מעפּילים האָבן מיט באַגײיסטערונג 
געבענטשט די אינהאַבער פון די שיפן וועלכע האָבן פאַרבראַכט װאָכנלאַנג אין 
אַרעסט צוליב זייער הילף פאַר דער ,אומלעגאַלער* עליה. אַ פאָרשטייער פון 
דער אידישער אַגענטור האָט אויסגעדריקט דעם איטאַליענישן פאָלק די דאַנק- 
באַרקײט פונעם אידישן פאָלק פאַר דער הילף צו די אידישע עולים און האָט 
דערמאָנט צום גוטן די בריטישע לעגאַציע און אַנדערע אַליאירטע אױיטאָריטעטן. 
די גאַנצע געשיכטע לייענט זיך וי אַ קאַפּיטל פון אַ ציוניסטישער אוטאָפּיעץ -- 
און אפשר אויך פון אַן אַלגעמײין-:מענטשלעכער אוטאָפּיע. די סצענעס אין לאַ" 
ספּעציאַ-פּאָרט ביים אָפּפאָר פון די שיפן האָבן נישט געדאַרפט זיין קיין אויס- 
טערלישע דערשיינונג אין דער טאָניטעגלעכער אײראָפּעאישער ווירקלעכקייט 
קוים אַ יאָר נאָך דער צעשמעטערונג פון אַנטיסעמיטישן פּאַשיזם. ס'גלויבט 
זיך פּשוט נישט צי האָט עס באמת פּאַסירט, צי זענען טאַקע געקומען מאַסן 
מענטשן אין פּאָרט ווינטשן די געראַטעװעטע אידן אַ גליקלעכע רייזע און גליק 
אין זייער היימלאַנד? און אויך די פּאָליצײ האָט נישט אַרעסטירט און נישט 
געשלאָגן, נאָר געשמייכלט און זיי געוואונטשן כל טוב ?! און אויך די בריטישע 
לעגאַציע האָט באַװיזן אַ פריינטלעכע באַציאונג ?! 


ס'האָט אָבער געקענט זיין אַנדערש. די וועלט האָט געקענט פאַרשפּאָרן די 
געראַטעװעטע אידן פון דער שארית הפּליטה די דאָזיקע לעצטע גיפטיקע 
פאַרביטערונג, װאָס האָט געהאַלטן אין איין אָנפילן זייערע הערצער אַ גאַנץ 
יאָר,. די רעשטלעך פון אידישן פאָלק האָבן געקענט עולה זיין אין זייער היימ- 
לאַנד נישט קעגן דעם וילן פון דער בריטישער מאַכט, נאָר מיט איר הסכמה 
און הילף, זיי װאָלטן דאַן נישט געקוקט אויף דער װעלט וי אויף אַ װעלט 
פון צביעות און מערדער. יאָ, ס'האָט געקענט זיין אַנדערש --- אָבער ס'איז נישט 
געווען אַנדערש. די וועלט איז נאָך אַלץ אַ גיהנום. די מעפּילים פון ,דוב הוד" 
און ;אליהו גאָלאָמב? האָבן געדאַרפט אויסשטיין אַלע נסיונות פון די די.- פּי.ס 
און שפּעטער נאָך פאַרזוכן דעם טעם פון לאַיספּעציאַ -- דעם הונגער-שטרייק, 
זייענדיק געצוואונגען צו זיצן פאַרשפּאַרט אויף זייער שיף אין אומממענטשלעכע 
באַדינגונגען; דעם בלבול אַז זיי זענען פאַשיסטן; די פייערלעכע צװאָגן פונעם 
פאָרזיצער פון דער בריטישער לײבאָר-פּאַרטײ, און אַלץ װאָס האָט פּאַסירט מיט 
די דאָזיקע צװאָגן, ביז װאַנען ס'איז געגעבן געװאָרן דער צייכן אָפּצופאָרן קיין 
ארץ-ישראל. און אויך איצט, ווען דער צייכן אין שוין געגעבן געװאָרן, האָבן 

די בריטישע אױטאָריטעטן געשטעלט דעם אױסגעשפּראָכענעם באַדינג: די 
מענטשן טאָרן נישט לאַנדן אויף דעם ארץ:ישראלדיקן באָדן פאַר דעם 17-טן 
מאי. און װאָס װעט פּאַסירן אויב זיי וועלן אָנקומען פריער? און װאָס װועט 
זיין אויב די כװאַליעס פון ים און דער וינט אין הימל, װאָס האָבן נישט גע" 
לייענט דעם מעמאָראַנדום פון טשאטהאם-האַוז, ווילן ברענגען די שיפן צו 
די ברעגן פון לאַנד מיט אַ שנעלקייט װאָס איז גרעסער פון די װאָס איז דער" 
לויבט לויט די אויסרעכנונגען פון בריטישן קאָלאָניאַל-מיניסטעריום ? צי עלן 
דאַן די שיפן שטיין פאַרן חיפהער אָדער תל-אביבער פּאָרט פּונקט וי זיי זענען 
געשטאַנען אין לאַדספּעציאַ? 


(,דבריי, 12 מאַי 1946) 


די אויסדערלייזטע פון , פידי" 


זיבן װאָכן נאָכדעם וי זיי האָבן פאַרלאָזן די פּליטים-לאַגערן אין דייטשלאַנד, 
נאָך װאַנדערנישן און פּלאָגן, אין פינף װאָכן נאָך דעם תענית פון די פירער 
פונעם ישוב --- האָבן נעכטן געלאַנדעט אויפן ברעג פונעם היימלאַנד אין חיפה 
די 1014 מעפּילים פון ,פידי" און , פעניציאַ", אויף וועלכע די ציון-פאָנען האָבן 
געפלאַטערט אַרײנפאָרנדיק אין פּאָרט *), 


צוערשט האָבן ביידע שיפן געהאַט בדעה צו פאַראַנקערן אין תליאביב 
אָבער צוויי קריגס-שיפן פון דער באַזע אין חיפה האָבן זיי באַגעגנט 60 מייל 
פון נתניה און באַפוילן צו פאָרן קיין חיפה. 215 פאַרטאָג זענען די שיפן 
אַריין אין פּאָרט און געאַנקערט נעבן די פריערדיקע מעפּילים- שיפ 


די מעפּילים זענען אַלע יונג און געזונט. אַנדערע זעען אויס וי זיי װאָלטן 
געהאַט געקומען שלאַכט-פעלד ; אַנדערע װי רעקאָנװאַלעסצענטן פון אַ שפּיטאָל, 
אַ סך האָבן נומערן פון קאָנצענטראַציע-לאַגערן טאַטואירט אויף זייערע אָרעמס, 
צווישן די געקומענע געפינען זיך בלויז 12 קינדער, אַרום 20 אינװאַלידן, פון 
וועלכע אַ טייל האָבן פאַרלוירן אַ פוס אָדער אַ האַנט אין די פּאַרטיזאַנער-קאַמפן, 


ד. רמז האָט זיך געװוענדעט צו די מעפּילים און געזאָגט: איר זייט דורכגט" 
גאַנגען צוויי ימים --- אַ שטורמישן ים פון רשעות און אַ נאַטירלעכן שטורמישן 
ים. ביידע ימים זייט איר אַדורך מיט געזאַנג פון ,התקוה" און מיט אַ שיף 
פון גלויבן (,פידי"), און אָט באַגריסט אייך דער ארץיישראלדיקער פרימאָרגן, 


*) ביידע שיפן (,פידי'דב הו" -- מיט א טאָנאַזש פון 750 טאָן און ,, פעניציאַ אליהו 
גאָלאָמב* מיט אַ טאָנאַזש פון 450 טאָן) האָבן פאַרלאָזט דעם איטאַליענישן פּאָרט דעם 8'טן 
מאַי. אויפן װעג איז עפּעס קאַליע געװאָרן אויף דער , פעניציאַי און ביידע שיפן האָבן זיך 
פאַרהאַלטן אויפן ועג. פאַרבײפאַרנדיק קענדיאַ אויף קרעטאַ האָט די אָרטיקע מאַכט זיי געװאָלט 
פאַרהאַלטן אָבער מ'האָט זיי גלייך אָפּגעלאָזט װען ס'האָט זיך אַרױסגעװיזן אַז זיי פאָרן מיט 
דְעךְ דערלויבעניש פון דער בריטישער רעגירונג, 





200 חלוצים אין פּוילן 


,מאַקס נאָרדױי" 
5 מאַי, 1946, אָפּיציעל : 


נעכטן צוויי אַזייגער נאָכמיטאָג האָבן אױיסשפּיר-עראָפּלאַנען אַנטדעקט די 
שׂיף ;סמירנא" אַרום 60 מייל פון חיפה. די קריגס-שיף , דזשערוויס" האָט זיך 
דערנענטערט צו דער שיף, כדי פעסטצושטעלן איר נאַציאָנאַליטעט. אויף דער 
שיף האָט געפלאַטערט אַ פאָן מיט אַ מגן-דוד און דער קאַפּיטאַן האָט דערקלערט 
אַז ער װעט די שיף פירן קיין חיפה. די גרופּע מאַטראָזן פון ,דזשערוויס", 
וועלכע זענען אַרױף אויף דער שיף, האָט זיך צוריקגעצויגן און דער שיף איז 
דערלויבט געװאָרן פאָרצוזעצן איר רייזע, 

אַרײנקומענדיק אין די טעריטאָריעלע װאַסערן היינט, 9:00 פרי, אין די 
שיף פאַרהאַלטן געװאָרן און געבראַכט געװאָרן קיין חיפה, 

די מעפּילים האָט מען גלייך אַריבערגעפירט אין עתלית-לאַגער. בסך-הכל 
האָבן זיך אויף דער שיף געפונען 1760 עולים, איינשליסלעך אַ סך קינדער און 
עלטערע מענטשן, 


4 מאַי, 1946, רויטער: 


אויפן דעק פון אָט-דער שווימענדיקער טורמע, האָבנדיק פאַר זייערע אויגן 
די ברעגן פון הײיליקן לאַנד, זינגען איבער 1750 הײימלאָזע אידן ,התקוה" מיט 
אַ שטורמישער באַגייסטערונג װאָס פאַרשרייט דעם הילכער פון דער קריגס- 
שיף , דזשערוויס", וועלכע באַגלייט איר. שוין מער װי צװעלף שעה געפינט 
זיך די שיף ;סמירנא" אין די טעריטאָריעלע װאַסערן פון ארץ-ישראל, נאָכדעם 
וי זי איז פאַרהאַלטן געװאָרן דורך אַ קריגס-שיף, 

0 פאַרמיטאָג איז פון דער שיף אַראָפּ אַ 16-יעריק מיידל פון אונגאַרן 
-- גיטל גינזבורג, אָנגעטאָן אין אַ צעריסענעם רויטן סוועטער און אַ צעקנייטשט 
ברוין קליידל, זי איז די ערשטע עולה פון דעם גרעסטן טראַנספּאָרט פון אידישע 
עולים װאָס זענען אָנגעקומען קיין ארץיישראל זייט 1929, זי איז אויך די 
ערשטע מעפּילה וועלכע איז אָגנעקומען אין לאַנד נאָך דער פאַרעפנטלעכונג 
פון דעם באַריכט פון דער אױספאָרשונגס-קאָמיסיע, 

פאַרשטאַרקטע אָפּטײלונגען פון מיליטער און פּאָליצײ האָבן דאָסמאָל באַ- 
װואַכט דעם פּאָרט אין חיפה פון די פרימאָרגן-שעהן אָן. די זיכערחייטס-פּאַָליצײ 
האָט צוגעגרייט שטעכל-דראָט-צוימען נעבן דעם ברעג. אָבער אַדאַנק דער אין- 
טערווענץ פון די אידישע אינסטאַנצן האָט מען זיי נישט אויפגעשטעלט. אידן 
מיט בלוי-ווייסע בענדער אויף זייערע אָרעמס האָבן געהאַלטן אָרדנונג. מאַסן 
מענטשן האָבן באַלאַגערט די טויערן פונעם פּאָרט, װאַרטנדיק אויף די מעפּילים, 

צוישן די 1754 מעפּילים האָבן זיך געפונען 240 קינדער אונטער 12 יאָר 
און 80 זקנים. פון די 240 קינדער זענען 224 יתומים. די פאַרטיילונג פון די 
מעפּילים לויט באַװעגונגען: 

עֲולִים פוץ פויט או רומעֲנִיע; בני עְקיבאַ -- 171, דרור-הבונים -- 170, 

פּועלי אגודת ישראל -- 165, השומר הצעיר, גורדוניה, הנוער הציוני --- יעדע 
איינע צו 120, בית"ר --- 91, פּאַרטיזאַנער -- 104, | 

עולים פון אונגאַרן: השומר הצעיר, הנוער הציוני, מזרחי -- יעדע איינע 
צו 63, הבונים, העובד, מכבי הצעיר --- צו /4, פּועלי אגודת ישראל --- 24, 

אין טראַנספּאָרט האָבן זיך אויך געפונען עולים פון טשעכיע און יוגאָסלאַװויע, 

די שיף ;מאַקס נאָרדוי", געוו. ;סמירנא*, איז געבויט געװאָרן אין 1912 
און האָט קורסירט אַלס אַ פראַכט-שיף אויפן טייך דונאַי. זי איז רעגיסטרירט 
אין גריכנלאַנד, פון אירע 20 מאַטראָזן זענען 18 רומענער, איינשליסלעך דער 
קאַפּיטאַן, און 2 גריכן. אַלע זענען אַרעסטירט געװאָרן. די שיף האָט מען 
איבערגעפירט און אַװעקגעשטעלט נעבן אַנדערע מעפּילים-שיפן ;ענצא סירעני", 
,ווינגייט" און ,תל-חי",. מידאַרף באַמערקן, אַז טראָץ דער גרויסער ענגשאַפט 
אויף דער שיף, איז קיינער נישט קראַנק געװאָרן. 

די שיף האָט געזאָלט אָפּפאָרן פון קאָנסטאַנץ קיין איסטאַנבול דעם צוייטן 
מאַי און האָט געמוזט װאַרטן פיר טעג ביז די סאָוועטישע מאַכט-אָרגאַנען האָבן 
איר דערלויבט צו פאַרלאָזן דעם פּאָרט. אַ סאָוועטישער ים-אָפיצער איז אַרױיף 
אויף דער שיף כדי זי אַרויסצופירן פון פּאָרט, אָבעֶר אַזױ וי ס'איז געװאָרן 
פינצטער, האָט ער דערקלערט אַז מ'קען נישט אויסמיידן די מינירטע װאַסער- 
שטרעקעס, צומאָרגנס איז די שיף אָפּגעפאָרן מיט דער הילף פון דעם זעלבן 
רוסישן אָפיצער. 

ווען די שיף איז אָנגעקומען אין באָכפאָר:דורכגאַנג זענען אויף איר אַרױף 
טערקישע באַאַמטע דורכצופירן די נויטיקע קאָנטראָל. נאָכדעם וי זיי האָבן 
זיך איבערצייגט, אַז די פּאַפּירן זענען אין אָרדנונג, האָבן זיי דער שיף געלאָזט 
פאָרן ווייטער אָן שוועריקייטן, 
לאַנדאָן, 18 מאַי, 1946; 

מאַרשאַל זשוקאָװו, דער רוסישער פאָרשטייער אין דער אַליאירטער קאָנטראָל- 
קאָמיסיע אין רומעניע, האָט זיך אַנטזאַגט אַנטקעגנצוקומען די ביטע פון זיין 
ענגלישן קאָלעגע אָפּצוהאַלטן די שיף ,סמירנא" (,,מאַקס נאָרדוי*) און זי נישט 
לאָזן אָפּצופאָרן פון רומעניע -- האָט געמאָלדן דער דיפּלאָמאַטישער קאָרעס" 
פּאָנדענט פון ,דיילי טעלעגראַף"" 

מאַרשאַל זשוקאָוו האָט געטענהט, אַז די פּאַסאַזשירן האָבן ;נאָרמאַלע וויזעס 
קיין מעקסיקאָ?. אויך ווען מ'האָט אים אויפגעקלערט דעם אמתן ציל פון דער 
שיף, האָט ער זיך אַנטזאַגט צו ענדערן זיין שטעלונג, 


גיאשיה וועדזשוואוד" 
7 יוי, 1946, אָפיציע?: 


אױסשפּיר-עראָפּלאַנען האָבן נעכטן דערזען אַ שיף װאָס איז באַקאַנט אונטער 
פאַרשידענע נעמען: ;באָהערנאַ* און ,יאשיה וועדזשוואוד". נאָך די עראָפּלאַנען 
האָבן אויך בריטישע צעשטער-שיפן אַנטדעקט די שיף װאָס איז געגאַנגען איר 

וועג. מיטװאָך פאַרטאָג האָט זיך די שיף אָפּגעשטעלט און זיך געדרייט אויף 
איין אָרט ביז 2:30 נאָכמיטאָג. נאָכדעם האָבן די מאָטאָרן װוידער אָנגעהויבן 
צו אַרבעטן און די שיף האָט פאָרגעזעצט איר רייזע. 

אין אַ באַשטימטן פּונקט פון צפון פון חיפה האָט מען פון דער שיף אַראָפּ- 
געלאָזט אַ לאָדקע און אַ שטריק-לייטער, אָבער נאָכדעם װי די קריגס-שיפן 
האָבן פאַרנומען פּאָזיציעס צווישן דער שיף און דעם ברעג, האָט זי זיך ווידער 
אַװעקגעלאָזט אין וועג. אַ גרופּע מאַטראָזן זענען אַרױף אויפן דעק פון דער שיף, 
ווען זי איז אָנגעקומען אין די טעריטאָריעלע װאַסערן אַרום אַכט אַזײיגער אָוונט, 
און זי געבראַכט אין חיפהער פּאָרט אונטער אַן ענגלישער װאַך. ס'איז באַ- 
קאַנט געװאָרן, אַז אויף דער שיף געפינען זיך אַרום 1200 עולים, 


מ'גיט איבער, אַז דער קאַפּיטאַן פון דער שיף, אַן אַמעריקאַנער איד, האָט 
זיך געהאַט אַנטזאַגט אַרײינצופירן די שיף אין די טעריטאָריעלע װאַסערן פון 
ארץ-ישראל, כדי מ'זאָל זי נישט קאָנפיסקירן. די שיף איז פאַרהאַלטן געװאָרן 
דורך אַ בריטישער צעשטער-שיף אַרום 100 מייל פונעם ברעג. זי האָט זיך 
דערנענטערט במשך פון דער גאַנצער נאַכט צו חיפה, אָבער נעכטן פרי האָט זי 
זיך פּלוצלונג אָפּנעשטעלט אין אַ מרחק פון 20 מייל פונעם פּאָרט, 

די מעפּילים האָבן אָנגעזאָגט, אַז זיי וועלן אַריין אין די טעריטאָריעלע 
װואַסערן בלויז דאַן ווען מ'וועט זיי פאַרזיכערן אַז די שיף װעט נישט קאָנפיסקירט 
ווערן, װי ס'האָט פּאַסירט מיט אַלע אַנדערע מעפּילים-שיפן, וועלכע מ'האָט 
געכאַפּט אויסערהאַלב די טעריטאָריעלע װאַסערן און געבראַכט מיט כוח קיין 
חיפה. אויב אַזאַ פאַרזיכערונג װועט נישט געגעבן וערן, האָט דער קאַפּיטאן 
געפאָדערט, מ'זאָל די עולים אַריבערפירן צום ברעג מיט בריטישע קריגס. 
שיפן אָדער מיט די קליינע רעטונגס-שיפלעך פון דער מעפּילים-שיף. 

די שיף האָט זיך געדרייט אין אַ קרייז אַ גאַנצן טאָג, זייענדיק באַװאַכט 
פון דריי קריגס-שיפן און אױסשפּיר-עראָפּלאַנען. נאָך מיטאָג האָט זי זיך 
אָנגעהויבן צו באַװעגן אין דער ריכטונג פונעם פּאָרט און פיר אַזייגער פאַרנאַכט 
איז זי צוגעקומען צו די טעריטאָריעלע װאַסערן. 

0 אָוונט האָט זי פּלוצלונג אַראָפּגעלאָזט אַ שיפל און אַ גרופּע מעפּילים 
האָבן זיך אַראָפּגעלאָזט אַהין אויף שטריק-לייטערס. צװאַנציק מענטשן האָבן 
גערודערט און שנעל געטריבן דאָס שיפל אין דער ריכטונג פון חיפהער פּאָרט 
און די מעפּילים-:שיף האָט זיי נאָכגעפאָלגט. ביידע האָבן זיך אָפּגעשטעלט נאָכדעם 
וי איינע פון די בריטישע קריגס-שיפן האָט אויסגעשאָסן דריי װאָרנונגס-שאָסן, 
באַלד זענען אויף דער שיף אַרױף אַ גרופּע בריטישע מאַטראָזן, פּאָליצײ-פאָר- 
שטייער, און די שיף איז געבראַכט געװאָרן אין פּאָרט אַרײן. ווען די שיף 
אוועדזשוואוד* האָט זיך דערנענטערט צום פּאָרט האָט מען געקענט זען אַ טראַנס- 
פּאָראַנט, פאַרצויגן פון מאַסטבױם ביז צו דער נאָז פון דער שיף, מיט דער 
אויפשריפט : ,מיר האָבן דורכגעמאַכט היטלערן ; דער טויט איז אונז נישט פרעמד, 
קיין שום כּוח װעט אונז נִישט אָפּהאָלטן פון קומען אין אונזער אידיש היימ' 

לאַנד. געדענקט, איר װעט זיין פאַראַנטװאָרטלעך, אויב איר װעט װאָגן צו שיסן 
אויף אַן אומבאַװאָפּנטער שיף". 


8 יני, 1946: 

ערשט נעכטן 11 אַזײיגער פאַרמיטאָג, 42 שעה נאָכדעם וי מ'האָט פאַר" 
האַלטן די שיף, האָט מען אָנגעהויבן אַראָפּצוזעצן די מעפּילים פון ;יאשיה 
וועדזשוואוד". אַלע עולים, 1200 מענטשן, האָט מען אַוועקגעפירט קיין עתלית. 

פון פרימאָרגן אָן איז די שיף געשטאַנען פאַראַנקערט אױיסערהאַלב דעם 
האַפן, און מ'האָט געמוזט אָנקומען צו אויסערלעכער טעכנישער הילף בכדי זי 
צו רירן פון אָרט און אַרײינפירן אין פּאָרט. 10:30 איז ,יאשיה וועדזשוואוד' 
אַרײינגעפאָרן אין האַפן, אויף איר מאַסטבױים האָבן געפלאַטערט די בריטישע 
און ווייס-בלויע פענער. 

דער חיפהער פּאָרט, װאָס האָט שוין געזען אַ סך אַזעלכע שיפן, האָט דוכט 
זיך נאָך קיינמאָל נישט געזען אַזאַ ,באַקװועמע" מעפּילים-שיף. די ענגשאַפט איז 
טאַקע געווען גרויס, אָבער אין אַלגעמײן האָט די 600-טאָניקע שיף אויסגעזען 
גוט און דערמאָנט די שנעל-לויפנדיקע ,קאַרװעטן" געבויט אין מלחמה-צייט. 
טראָץ דער ענגשאַפט, האָט געהערשט דיסציפּלין און אָרדנונג. אַפילו דאָס גע" 
זאַנג האָט געקלונגען וי אַ מעכטיקער כאָר פון 1200 יונגע שטימען. 

0 אַזייגער האָט זיך אָנגעהויבן דאָס לאַנדן,. די ערשטע זענען אַראָם- 
געגאַנגען צוויי יונגע מיידלעך --- ביידע פון בענדין, געווען אין קאָנצענטראַציע- 
לאַגערן פון אוישוויץ און פארשניץ, און ס'איז זיי גאָרנישט געבליבן אויסער 
זייער האָפנונג אָנצוקומען קיין ארץיישראל, 

די שמועסן מיט די עולים אַנטפּלעקן דאָס געוויינלעכע בילד -- אַ מאַסע 
יוגנטלעכע וועלכע האָבן דורכגעמאַכט דעם גיהנום אין זייער יונגן לעבן און 
האָבן גאָרנישט אויסער דעם דאָזיקן ברעג. זיי קומען פון אַלע מזרח. און 
צענטראַל-אײראָפּעאישע לענדער --- פון פּױלן, ליטע, לעטלאַנד, רומעניע, גריכנ- 
לאַנד, אונגאַרן, סלאָװאַקיע, טשעכיע, עסטרייך א. אַ. װו. 

פון די 1280 מעפּילים אויף ,יאשיה וועדזשוואוד" געהערן 940 צו אָרגאַ- 
ניזירטע יונגט-באַוועגונגען. די איבעריקע זענען נישט אָרגאַניזירט אָדער 
יחידים וועלכע זענען געקומען צו זייערע קרובים. די אָרגאַניזירטע יוגנטלעכע. 
8 בחורים און 292 מיידלעך, געהערן צו די פאָלגנדיקע אָרגאַניזאַציעס: 
דרור-הבונים -- 168, גורדוניה --- 94, העובד -- 77, השומר הצעיר -- 120, 
הפּועל המזרחי --- 80, בית"ר -- 121, הנוער הציוני -- 90, נוח"ם -- 16, 
פּועלי אגודת ישראל -- 4 


;חביבה רייק" 


9 מאַי, 1946, אָפיציע?: 


נעכטן פאַרנאַכט האָט אַן אױסשפּיר-עראָפּלאַן באַמערקט אַ מאָטאָר-שיף 
אַרום 70 מייל דרום-מערב פון יפו. די שיף איז געפאָרן אין אַ מזרח-ריכטונג, 

און אויף איר מאַסטבױם האָט געפלאַטערט אַן עגיפּטישע פאָן. ווען די קריגס" 
שיף ,סומארז", װאָס איז אַרױסגעפאָרן אַנטקעגן צו מאַכן אַן אױיספאָרשונג, 
האָט זיך דערנענטערט צו דער שיף, האָט זי דערזען אויף איר מאַסטבױים אַ 
ווייסזבלויע פאָן. 1:49 אַזײגער נאָך האַלבע נאַכט, דעם 8-טן יוני, איז די שיף 
פאַרהאַלטן געװאָרן אין די טעריטאָריעלע װאַסערן דרום פון אשקלון. אויף איר 
האָבן זיך געפונען אומלעגאַלע אידישע עולים. דער קאַפּיטאַן און די מאַטראָזן 
האָבן זיך אויסגעמישט מיט די איבעריקע פּאַסאַזשירן, לויט די ערשטע ידיעות 
זעט אויס, אַז די שיף איז אָפּגעגאַנגען פון אַן איטאַליענישן פּאָרט, 


די מעפּילים-שיף ,חביבה רייק" (אויפן נאָמען פון דער העלדישער פּאַ- 
ראַשוסיסטין װאָס איז אומגעקומען בעת דער מלחמה אין סלאָװאַקיע) איז 
שבת נאָכמיטאָג געבראַכט געװאָרן קיין חיפה מיט אירע 470 פּאַסאַזשירן דורך 
דעם בריטישן צעשטערער ;סומארז", װאָס האָט איר פאַרהאַלטן אויפן ים, 

די קליינע שיף פון 150 טאָן בערך איז אַרײינגעפירט געװאָרן אין האַפן, 
בעת אויף איר מאַסטבױים האָט געפלאַטערט אַ וייס-בלויע פאָן און אַ גרויסע 
אויפשריפט : ;האַלט די טויערן אָפן. מיר זענען נישט די לעצטע". 

אַ שעה שפּעטער זענען די מעפּילים אַרױף אויפן ברעג. מ'האָט זיי גלייך 
אַװעקגעפירט קיין עתלית. 

צווישן די 470 עולים, 327 מענער און 143 פרויען, האָבן זיך אויך געפונען 
5 קינדער פון דער יוגנט-עליה און 12 שװאַנגערע פרויען. די מעפּילים זענען 
צום גרעסטן טייל יוגנטלעכע -- 400 פון גריכנלאַנד און די איבעריקע פּליטים 
פון פּוילן, אונגאַרן און טשעכאָסלאָװאַקיע, וועלכע זענען פאַרװאָגלט געװאָרן 
קיין גריכנלאַנד. די מיינסטע זענען געווען אין דייטשע און איטאַליענישע קאָנ- 
| = צענטראַציע-לאַגערן און אַ טייל זענען געווען פּאַרטיזאַנער, וועלכע האָבן געקעמפט 

! אין גריכנלאַנד. אַ טייל זענען געווען זעלנער אין דער גריכישער אַרמײ, און 
זענען אַרײנגעפאַלן אין געפאַנגענשאַפט צו די איטאַליענער אין 1940-41, און 
שפּעטער פאַרשיקט געװאָרן אין קאָנצענטראַציע-לאַגערן. כמעט אַלע זענען 
חלוצים און אַ סך פון זיי האָבן אויך דורכגעמאַכט הכשרה. די מעפּילים וועלכש 
שטאַמען נישט פון גריכנלאַנד, געהערן צו ,בני עקיבא", הנוער הציוני און 
הקבוץ המאוחד, 

די ענגלענדער האָבן אַרומגערינגלט די שיף מיט עראָפּלאַנען און קריגס- 
שיפן גאַנצע דריי-פיר טעג. צום ערשטן מאָל האָט מען איר באַמערקט פרייטיק 
35 פאַרמיטאָג אַרום 120 מייל צו דרום פון חיפה, גאַנץ ווייט פון די טערי" 
טאָריעלע װאַסערן פון ארץ-ישראל, עטלעכע שעה שפּעטער האָט דער בריטי- 
שער צעשטערער ,סומראז" איר אָנגעיאָגט אויפן ים און איר באַפֿױלן נאָכצו- 
פאָלגן קיין חיפה. אָבער פיר אַזײגער נאָכמיטאָג איז קאַליע געװאָרן דער מאָטאָר 
ווען די שיף האָט זיך געפונען אַרום 50 מייל פונעם ברעג. זי איז געבליבן 
שטיין ביז האַלבע נאַכט. ערשט דאַן האָט מען איר צוגעבונדן מיט שטריק צו 
דער בריטישער קריגס-שיף, וועלכע האָט איר געבראַכט צו שלעפּן קיין חיפה, 
נאָכדעם וי די ענגלענדער האָבן געשטעלט די שיף אונטער אַ װאַך. די שיף 

האָבן אָנגעפירט די מעפּילים אַלײן. פיר פוֹן זיי, וועמען די ענגלענדער האָבן 
חושד געווען אַז זיי זענען געווען די מעכאַניקער, זענען אַרעסטירט געװאָרן. 
צווישן די שיפן װאָס פייערן דעם טאָג פון נצחון איבער נאַצי-דײטשלאַנד 
אין חיפהער פּאָרט, איז אין האַפן אַריינגעשוואומען אַ צעבראָכענע מעפּילים- 
שיף אויפן נאָמען פון חביבה רייק. חביבה רייק, די שומרת, די אַרבעטערין, 
די פּאַראַשוטיסטקע, האָט זיך צו אונז אומגעקערט נאָך איר העלדישן טיט 
וי אַ לעבעדיקער פּראָטעסט קעגן דער גרויסער עוולה װאָס ווערט קעגן אונז 
באַגאַנגען אָפן און אומגעשטערט, וי אַ געוויסנס-רוף װאָס פאָדערט אונז אויף 
צו ווייטערדיקע אומדערשיטערטע חלוצישע טאַטן 
(,, משמרי", 10 מאַי 1946) 


, ביריה" 
3 יולי, 1946 


אַרום 1100 מעפּילים האָט נעכטן געבראַכט די שיף קביריה" -- אַן אַלטע 
שיף פון 250 טאָן, רעגיסטרירט אין טערקיי. זי האָט זיך געפונען אויפן ים 
ניין טעג, די לעצטע צוויי טעג האָבן די מעפּילים נישט געהאַט קיין שפּייז און 
קיין װאַסער, און בלויז דער װאָס האָט געהאַלטן ביים חלשן האָט באַקומען די 
,אייזערנע* פּאָרציע --- אַ האַלבע גלאָז װאַסער. 

;ביריה" איז פאַרהאַלטן געװאָרן אַרום 50 מייל פונעם ברעג און איז אַרײנ- 
געפאָרן אין די טעריטאָריעלע װאַסערן אונטער דער באַגלייטונג פון בריטישע 
קריגס-שיפן, 

די מעפּילים האָט מען אַריבערגעפירט אויף דער שיף ;מאַקס נאָרדי? -- 
די גרעסטע פון אַלע ביז-איצטיקע מעפּילים-שיפן, װאָס שטייען פאַראַנקערט 
אין פּאָרט. זיי װעלן דאָ בלייבן אונטער װאַך. ס'איז דאָ אַ פאַרדאַכט פון אַן 
עפּידעמיע, און צוויי פאַרדעכטיקע קראַנקע האָט מען אַװעקגעפירט אין שפּיטאָל. 

די עולים זענען צום גרעסטן טייל יוגנטלעכע חברים פון חלוצישע יוגנט- 
אָרגאַניזאַציעס פון דייטשלאַנד, פּױלן, האָלאַנד, בעלגיע, פראַנקרייך און אַנדערע 
אײראָפּעאישע לענדער. אַ העלפט פון די עולים זענען פרויען. אויף דער 


שיף געפינען זיך אויך אַרום 60 זקנים און 15 קינדער. 
צען טערקישע מאַטראָזן זענען אַרעסטירט געװאָרן. 


הונגער-ישטרייק איף , ביריה" 


2 יללי, 1946 

נעכטן, נאָך צען טעג זיצן אין פּאָרט אין די ,שווימענדיקע תפיסה-צעלן", 
האָבן די ,ביריה"-מעפּילים דערקלערט אַ הונגער-שטרייק. דאָס עסן װאָס איז 
צו זיי געבראַכט געװאָרן איז צוריקגעשיקט געװאָרן. דער תירוץ פון דער מאַכט, 
אַז ,דער צייטװוייליקער לאַגער אין עתלית איז נישט סאַניטאַריש*, איז בלויז 


26 חלוצים אין פּוילן 


נאָך אַ אָנגעװײיטיקטע באַלײידיקונג, ווייל די באַדינגונגען אין די אינטערנירונגס- 
שיפן זענען נאָך ערגער וי דער ערגסטער לאַגער אױף דער יבשה, 

די מעפּילים האָבן צוגעשיקט אַ מעמאָראַנדום צו דער רעגירונג און צום 
ישוב. אויף די שיפן האָבן זיי אַרויפגעצויגן ווייס-בלויע פענער מיט לאָזונגען: 
;מיר פאָדערן מ'זאָל אונז תיכף באַפרייען !" 

דער דעלעגאַציע פונעם ישוב, װאָס האָט באַזוכט די שיפן, האָבן זיי מודיע 
געווען : ?אויב מ'וועט אונז נישט אַריבערפירן אויפן ברעג, װעלן מיר אַלין 
גיין. ניין אַזײגער פרי װעלן מיר אַלע װי איינער שפּרינגען אין װאַסער און 
שווימען צום ברע !" 

נאָך לאַנגע אונטערהאַנדלונגען מיט דער מאַכט האָט מען אויסגעפועלט, אַז 
אַלע מעפּילים פון דער שיף ,ביריה" װעלן היינט אַריבערגעפירט ווערן אין 
צייטװײיליקן לאַגער אין עתלית, וואו ס'געפינען זיך די עולים פון ,וועדזשוואודי" 
און ,חביבה רייק", און פון דאָרט װועלן זיי אין די ראַמען פון די מעגלעכקייטן 
אַריבערגעפירט ווערן אין עולים-לאַגער. 

די מעפּילים האָבן אויפגענומען די ידיעה מיט געמישטע געפילן און האָבן 
איבערגעריסן דעם הונגער-שטרייק, 


, ה ג נה " 
0 ילי, 1946, אָפּיציעל: 


די שיף ,באַלבאָ? מיט 2600 אומלעגאַלע עולים איז היינט אַרײנגעפאָרן 
אין חיפהער פּאָרט. אױיסשפּיר-עראָפּלאַנען האָבן דערזען די שיף אייערנעכטן 
אַרום 0 אַזייגער נאָכמיטאָג, 150 מייל פון חיפה. ניין אַזײיגער אין אָװנט 
איז צו דער שיף צוגעשוואומען אַ בריטישע קריגס-שיף און האָט איר נאָכגע- 
פאָלגט ביז צו די טעריטאָריעלע װאַסערן, וואו זי איז אָנגעקומען נעכטן 8:40 
פרי. פינף מינוט שפּעטער איז דער צעשטערער ,וענוס" צוגעקומען צו דער 
;באַלבאָ* און אַ גרופּע מאַטראָזן זענען אַרױף אויף איר דעק. פון דעם פּונקט 
האָבן ביידע שיפן פאָרגעזעצט זייער רייזע קיין חיכה. 


די שיף ;הגנה" האָט נעכטן געבראַכט אין לאַנד 2701 עולים פון פּױלן 
רומעניע, סלאָװאַקיע, אונגאַרן און אַנדערע לענדער, 

די נסיעה אויפן ים איז געווען זייער אַ שווערע. די צאָל עולים האָט ווייט 
איבערגעשטיגן די אויפנאַמס-פעאיקייטן פון דער שיף. אין דעם אָפּפאָר-פּאָרט 
זענען פאָרגעקומען סצענעס פון פאַרצווייפלונג, בעת די פּליטים האָבן זיך מיט 
כוח אַריינגעריסן אין דער שיף און מ'האָט געמזט אויפנעמען מער מענטשן 
וי די שיף האָט געקענט אַרייננעמען. אויפן וועג איז קאַליע. געװאָרן די ווענטי- 
לאַציע און דאָס ליכט און אַ סך מענטשן האָבן געחלשט. אויך די מאָטאָרן זענען 
קאַליע געװאָרן און די שיף האָט צוויי מאָל געהאַלטן ביים אונטערגיין. זי האָט 
טראַנסמיסירט דורך דער נאַכט ס. אָ. ס.-רופן. 


בריחה און העפּלה 237 


אויסערלעך איז די שיף ענלעך צו דער ,וועדזשוואוד": זי האָט דעם זעלבן 
געבוי -- אין דעם סטיל פון די אַמעריקאַנער קאָרװועט-שיפן פון דער ,ליבערטי"- 
קאַטעגאָריע --- מיט אַ טאָנאַוש פון 900 טאָן. 

צווישן די מעפּילים זענען פאַראַן 100 קינדער אין עלטער פון איין יאָר ביז 
צען; עלית הנוער -- 600; 150 שװאַנגערע פרויען. אויף דער שיף געמינען 
זיך חברים פון אַלע שאַטירונגען און באַװעגונגען און אַרום 600 נישט-אָרגאַ" 
ניזירטע עולים, 


1 יולי, 1946 


נעכטן פאַרנאַכט האָט מען אָנגעהויבן אַריבערצופירן אין אַנדערע מעפּילים- 
שיפן, װאָס שטייען פאַראַנקערט אין חיפהער פּאָרט, די מעפּילים פון ,הגנה", 
כדי צו פאַרלייכטערן די ענגשאַפט אויף דער שיף. 1000 מענטשן האָט מען 
אַריבערגעפירט אויף די צוויי גרעסטע מעפּיליםישיפן -- ;וועדזשוואוד" און 
,מאַקס נאָרדױי*,. די מעפּילים װועלן בלייבן אין פּאָרט ביז ס'וועט אָנקומען די 
דערלויבעניש זיי אַראָפּצולאָזן אויפן ברעג, 


,החייל העברי" 


1 ילי, 1946 


די שיף ,החייל העברי" איז היינט פרי אָנגעקומען קיין חיפה, אָן באַגלײיטונג, 
מיט 571 מעפּילים פון די לאַגערן, וועלכע שטאַמען פון פּױילן, בעלגיע און אַנדערע 
לענדער. אויף אַ לייוונטענעם טראַנספּאָראַנט פלאַטערט די אויפשריפט ,אונזער 
ציל -- ארץ-ישראל" אין העברעאיש און אין ענגליש. די שיף אַנקערט נעבן 
די אַנדערע מעפּילים-שיפן פון דעם , מעפּילים-פלאָט? װאָס ציילן שוין אַ גאַנצן 
;מנין", 

די שיף הייסט ,אכאלגא" און איז רעגיסטרירט אין פּאַנאַמאַ. די אידן האָבן 
זי אַ נאָמען געגעבן ;החייל העברי" (אויפן נאָמען פון דער בריגאַדע. זי איז 
װאַרשײינלעך אָפּגעפאָרן פון אַנטװערפּען און האָט געװואַנדערט אויפן ים 17 טעג, 
זי זעט אויס צו זיין אין אַ בעסערן צושטאַנד װי די אַנדערע מעפּילים-שיפן 
און אַ סך ריינער. זי איז געפאַרבט אויף גרוי און אויף איר מאַסט-בױים פלאַטערט 
אַ ווייס-בלויע פאָן. די מיינסטע עולים זענען יוגנטלעכע, פון וועלכע זיבעציק 
זענען אין עלטער פון 16-12, 


7 אױגוסט, 1946 


פון די מעפּילים פון ,הגנה" אין ,החייל העברי" האָבן ביז איצט געלאַנדעט 
5 מענטשן, 

אויף דער שיף זענען פאַרבליבן 1424 עולים -- הויפּטזעכלעך מענער און 
אַרוּם 100 פרויען, וועלכע האָבן זיך נישט געװאָלט צעשיידן פון זייערע מענער, 
און 100 קינדער פון עלית הנוער, וועלכע האָבן מוותר געווען לטובת אַנדערע. 


238 חלוצים אין פּוילן 


זיי זענען איינגעקװאַרטירט אין די שוימענדיקע תפיסות: ;מאַקס נאָרדוי", 
;ענצא סירעני", /תל חי" און ,וועדזשוואוד", - 

אין עתלית געפינען זיך איצט 2056 מעפּילים: 1787 אין שטענדיקן לאַגער 
(אַלע געקומען מיט קהגנה* און ,החייל העברי') און 1209 אין צייטוייליקן 
געצעלטן-לאַגער (די רעשט פון ,וועדזשוואוד" און ;,ביריה"). אין שטענדיקן 
לאַגער קען מען אַרײננעמען נאָך 200 מענטשן; מ'קען אויך אויסברייטערן 
דעם צײיטװײיליקן לאַגער אויפשטעלנדיק נאָך געצעלטן. די אידישע אַגענטור 
האָט פאָרגעשלאָגן מ'זאָל אויך איינקװאַרטירן מענטשן אין די עולים-הייזער אין 
חדרה און קרית שמואל (1500 פּלעצער) אָבער די רעגירונג האָט אָפּגעװאָרפן 
דעם פאָרשלאַג, 


4 אױגוסט, 1946 


6 מעפּילים וועלכע זענען געקומען מיט די שיפן ,הגנה" און ,החייל 
העברי? --- די לעצטע װאָס זענען פאַרבליבן אין חיפהער פּאָרט -- זענען היינט 
אַװעקגעשיקט געװאָרן קיין עתלית, נאָכדעם וי זיי זענען צוויי װאָכן צייט געזעסן 
פאַרשפּאַרט אין די שיפן אין האַפן 


די בלאָקאַדע קעגן דער העפלה 


לאָנדאָן, 8 אױיגוסט 1946, רויטער: 


מען גיט איבער פון באַגלױבטע קװעלן אַז די בריטישע רעגירונג האַלט 
ביים אָננעמען שריט כדי אָפּצושטעלן דעם שטראָם פון אומלעגאַלע עולים קיין 
ארץ-ישראל. אין דער נעכטיקער זיצונג פון בריטישן קאַבינעט האָבן אױיך 
אָנטײילגענומען די הויפּטן פון די מיליטערישע שטאַבן און מ'האַלט, אַז דאָס האָט 
אַ צוזאַמענהאַנג מיט די געפּלאַנטע אַקציעס קעגן דער העפּלה, װאָס װעלן זיין 
פאַרבונדן מיט אַ שטרענגער בלאָקאַדע פון דער אַרמײ און דעם ים-פלאָט אויפן 
מיטללענדישן ים, : 

די בריטישע מאַכט-אָרגאַנען האַלטן, אַז זיי ווייסן װוי אַזױ אומלעגאַלע עולים 
קומען אָן פון די מזרח-אײיראָפּעאישע לענדער -- פּױלן, אונגאַרן און טשעכאָ- 
סלאָװאַקיע --- אין האַפן-שטעלט אין איטאַליע און אַנדערע ערטער. אַ טייל פון 
די עולים גײיען דורך אויף זייער וועג לענדער װאָס געפינען זיך נאָך אונטער 
דער אֶָקופּאַציע פון די אַליאירטע. 

לויט דער מיינונג פון אָבסערװאַטאָרן אין לאָנדאָן, װועט ענגלאַנד מוזן דורב- 
פירן אַ דיפּלאָמאַטישע טעטיקייט פון דער ערשטער מדרגה, כדי אָפּצושטעלן די 
דאָזיקע באַוועגונג, און אַז אין אַ סך פאַלן װעט מען מוזן אויך אָננעמען מילי- 
טערישע מיטלען, אין די געביטן וואו די הויפּט-מאַכט זענען די ענגלישע און 
אַמעריקאַנישע מיליטערישע אַדמיניסטראַציעס. 

אַ דיפּלאָמאַטישע און מיליטערישע טעטיקייט װועט אויך מוזן אָנגעװענדעט 
ווערן אין איטאַליע און אין די דונאַי-לענדער, וואו די עולים גייען אַרױף 

אויף די שיפן, די ענגלענדער האַלטן אַז ס'איז שװוער צו גלויבן אַז אַזאַ 
באַװועגונג פון שיפן קען פאָרקומען אָן דעם ויסן פון דער מאַכט אין די 
באַטרעפנדיקע לענדער, | 

די בלאָקאַדע קעגן די ארץ-ישראל-ברעגן דורכן ענגלישן ים" און לופט" 
פּלאָט װעט פאַרהעלטניסמעסיק אָנקומען לייכט. אין לאָנדאָן האַלט מען אָבער, 
אַז די הויפּט-שריט דאַרף מען אָננעמען אין אײיראָפּע. 

אין װאַשינגטאָן זאָגט מען, אַז די ענגלישע רעגירונג האָט געמאָלדן די 
אַמעריקאַנער פאָרשטייער אין לאָנדאָן, אַז די גרויסע צאָל אידן וועלכע קומען 
איצט אָן קיין ארץ-ישראל שאַפן נישט בלויז אַן אַדמיניסטראַטיוון, נאָר אויך אַ 
פּאָליטישן פּראָבלעם. דאָס סיסטעם פון געבן די אומלעגאַלע עולים סערטיפי" 
קאַטן װאָס זענען באַשטימט פאַר געזעצלעכע עולים, גיט נישט קיין גאַראַנטיע, 
אַז גראָד די אידן וועלכע נױטיקן זיך אַממערסטן אין עליה, געניסן דערפן. 
פיל אידן קומען פון מזרח-אײראָפּע, וואו די באַדינגונגען זענען גינסטיקער וי 
אין אַנדערע טיילן פון דעם קאָנטינענט. דעריבער פאַרלאַנגט די בריטישע 
רעגירונג, אַז אַמעריקע זאָל מיט איר צזאַמענאַרבעטן, כדי פון יעדער עליה 
װאָס װעט קומען פון די ענגלישער און אַמעריקאַנער זאָנעס --- אויב אַזאַ עליה 
װועט בכלל זיין --- זאָלן געניסן די אידן װאָס נויטיקן זיך אַממיינסטן אין 
אויסוואַנדערונג, 


לאָנדאָן, 9 אױגוסט 1946, רויטער: 


די פּלענער װאָס ענגלאַנד האָט אױיסגעאַרבעט אין די ערשטע אאָרן פון 
דער מלחמה, כדי נישט צו דערלאָזן טראַנספּאָרטן פון דייטשן און איטאַליענישן 
מיליטער קיין צפון-אַפריקע, װעלן דורכן בריטישן פּלאָט איצט אָנגעװענדעט 
ווערן אין מיטלענדישן ים קעגן די אומלעגאַלע אידישע עולים וועלכע שטראָמען 
קיין ארץיישראל, 

אויף יעדער קריגס-שיף װועלן מאָביליזירט װערן באַװאָפּנטע אָפּטײלונגען 
וועלכע װועלן דאַרפן באַזעצן די מעפּילים-:שיפן און וועלן זיין פאַראַנטװאָרטלעך 
פאַר דער אָרדנונג אויף זיי, ביז די דאָזיקע שיפן וועלן געבראַכט וערן אין 
די פאַר זיי פון פריער-באַשטימטע פּאָרטן, 

די אָפּטײילונגען װעלן ווערן באַטראַכט וי ,דעראָבערונגס-אָפּטײלונגען. 
הגם זיי װעלן נישט אָנװוענדן קיין קראַפּט, וועלן זיי אָבער באַזאָרגט ווערן מיט 
געווער, טאָמער די מעפּילים װעלן שטעלן אַן אַקטיוון װידערשטאַנד. טראָץ דעם, 
װאָס קיין פּרטים וועגן די לייכטע ים-קרעפטן װאָס געפינען זיך איצט פאַר דעם 
צוועק אויפן מיטלענדישן ים, זענען נישט באַקאַנט, וייסט מען אָבער צויי 
זאַכן : ערשטנס, געפינען זיך אין דער דאָזיקער געגנט אַ סך וויניקער שיפן 
ווי אין די מלחמה-יאָרן, און צווייטנס, איז זייער צאָל איצט גרעסער וי די צאָל 
שיפן װאָס מען פלעגט קאָנצענטרירן פאַר אַזאַ אַקציע פאַר דער מלחמה, 


20 חלוצים אין פּוילן 


די דיפּלאָמאַטישע אַקציע 


לאָנדאָן, 12 אױיגוסט 1946, רויטער: 


פאָריקע װאָך האָט די בריטישע רעגירונג זיך געװענדעט צו די אַמבאַ- 
סאַדאָרן פון מעקסיקאָ און פּאַנאַמע אין לאָנדאָן מיט אַ ביטע, זיי זאָלן אױיספאָרשן 
דעם ענין פון געבן וויזעס פאַר אידישע פּליטים אין אײראָפּע. סװויזט זיך 
אַרױס, אַז אַ סך אידן וועלכע קומען אָן אומלעגאַל קיין ארץ-ישראל האָבן וויזעס 
קיין מעקסיקאָ אָדער פּאַנאַמע, אַדאַנק וועלכע זיי קענען אַרױספאָרן פון אײיראָפּע 
אויף אַ געזעצלעכן אופן, 

ס'איז איצט באַוואוסט, אַז די בריטישע רעגירונג האָט זיך געװוענדעט צו 
סאָוועט-רוסלאַנד, פּױלן, טשעכאָסלאָװאַקיע, רומעניע, גריכנלאַנד, פראַנקרייך, 
איטאַליע, בעלגיע, האָלאַנד, מעקסיקאָ און פּאַנאַמע זיי זאָלן מיטאַרבעטן אין 
דעם קאַמף קעגן דער העפּלה. פון רוסלאַנד איז ביז איצט נישט אָנגעקומען 
קיין שום תשובה. די מיינסטע לענדער איינגעשלאָסן פּױלן, האָבן געענטפערט, 
אַז זי װעלן טאָן אַלץ װאָס וועט זיין אין זייערע מעגלעכקייטן, כדי צו העלפן, 

אין די ראַמען פון דער דיפּלאָמאַטישער אַקציע קעגן דער העפּלה, האָט די 
בריטישע רעגירונג זיך געװענדעט צו דער רעגירונג פון די פאַראייניקטע 
שטאַטן וועגן די מעלדונגען פון די ציוניסטישע פאָנדן אין די צייטונגען און 
די פּראָפּאַגאַנדע פאַר געלט-זאַמלונגען, כדי צו העלפן אַריבערצופירן די אידישע 
פּליטים, ס'איז פאַראַן אַ גרונט אָנצונעמען, אַז דער גרעסטער טייל פון די געלטער 
מיט וועלכע די העפּלה ווערט פינאַנסירט, קומט פון ציוניסטישע אָרגאַניזאַציעס 
אין אַמעריקע, וועלכע האָבן זיך געווענדעט גאַנץ אָפן מיט זייערע אויפרופן 
אויף די שפּאַלטן פון אַמעריקאַנער צייטונגען. אַזעלכע פאָנדן זענען אומגע- 
זעצלעך אין ענגלאַנד און אין פּאַלעסטינע, אָבער אין אַמעריקע זענען זיי אַפילן 
באַפרײט פון שטייערן, ווייל די געלטער וערן געזאַמלט אַלס צדקה. מ'גלויבט, 
אַז די אַמעריקאַנער האָבן צוגעזאָגט אױיסצופאָרשן די זאַך, 


לאָנדאָן, 10 אויגוסט 1946, רויטער: 


וועגן די אַקציעס אין פאַרשידענע לענדער קעגן דער אומלעגאַלער עמיגראַציע 
זענען היינט אָנגעקומען די פאָלגנדיקע ידיעות פון אײראָפּץ : 


א) פון דײיטשלאַנד: גענעראַל דאָגלעס האָט מודה געווען, אַז די ענגליש" 
אַמעריקאַנער מאַכט-אָרגאַנען נעמען אָן שריט צו שליסן די ענגלישע זאָנע, כדי 
ס'זאָלן אַהין מער נישט אַריינקומען קיין אידישע פּליטים פון די מזרח-לענדער, 
איינשליסנדיק פּױלן. מ'האָט זיך אויך געװענדעט צו די רוסן, זיי זאָלן מיט- 
העלפן אין דער אַקציע, 


ב) פון דער אַמעריקאַנער זאָנע: גענעראַל מעק-ניירי האָט אָפיציעל גע- 
מאָלדן, אַז דער גאַנצער אָרגאַניזירטער שטראָם פון אידישע פּליטים װועט להבא 
צוריקגעשיקט וערן סיי פון דער אַמעריקאַנער זאָנע און סיי פון עסטרייך. 
אַמעריקע האָט קיינמאָל נישט מסכים געווען, אַז אירע אַקופּאַציע זאָנעס זאָלן 

דינען וי אַ טראַנזיט-פּונקט פּאַר ארץ-ישראל אָדער וועלכן ס'איז נישט אַנדער 
לאַנד, 

ג) פון איטאַליע: די רעגירונג האָט פאַראָרדנט צו פאַרשטאַרקן די װאַך 
און די אַלגעמײנע קאָנטראָל אויף די גרענעץ-פּונקטן און אין די פּאָרטן. 


1 אױיגוסט, 1946 


אין די ידיעות פון דייטשלאַנד ווערט געזאָגט, אַז די אַמעריקאַנער מיליטעך- 
מאַכט, וועלכע האָט דורכגעפירט אַ לענגערע אױספאָרשונג אין די אידישע 
טראַנזיט-צענטערס אין מינכען, האָט באַקומען אינסטרוקציעס אָנצוהייבן אַן 
אַקציע קעגן די קיבוצים וועלכע מען איז חושד אַז זיי האָבן פאַרלײכטערט 
דעם שטראָם פון אידן פון גאַנץ דייטשלאַנד צו די איטאַליענישע גרענעצן. 


די ענגלישע מיליטער-אַדמיניסטראַציע אין דײיטשלאַנד האָט באַקומען אָנ" 
ווייזונגען אויסצוזוכן די פירער פון דער אונטערערדישער עקיבוצים-באַוועגונג" 
וועלכע אָרגאַניזירט די אומלעגאַלע עמיגראַציע קיין ארץ-ישראל. די דאָזיקע 
אָרגאַניזאַציע װוערט באַטראַכט אַלס די טיכטיקסטע פון אַלע געהיימע אָרגאַני- 
זאַציעס װאָס זענען ביז איצט געווען באַקאַנט. זי שטייט אין קאָנטאַקט מיט אַן 
ענלעכער אָרגאַניזאַציע װאָס איז טעטיק אין די סאָוועטישע זאָנעס אין פּױלן 
עסטרייך, אונגאַרן, טשעכאָסלאָװאַקיע, בולגאַריע און רומעניע. 


לאָנדאָן, 10 אויגוסט, 1946 


אָפיציעלע קרייזן אין לאָנדאָן גיבן איבער, אַז די לעצטע וענדונגען צו 
איטאַליע און פראַנקרייך וועגן העלפן אָפּשטעלן די אומלעגאַלע עמיגראַציע, 
זענען גינסטיק אויפגענומען געװאָרן. ענלעכע וענדונגען צו פּוילן, רומעניע, 
טשעכאָסלאָװאַקיע, האָבן געהאַט װײיניק דערפאָלג. אויך צו בעלגיע און האָלאַנד 
האָט מען זיך געװוענדעט, זיי זאָלן מיטהעלפן אין דער אַקציע קעגן דער אומ" 
לעגאַלער באַוועגונג, 


די ערשטע ווענדונג צו די סאָוועטישע מאַכט-אָרגאַנען האָט איבערגעגעבן 
דער בריטישער פאָרשטייער אין דער אַליאירטער קאָנטראָליקאָמיסיע אין בוקאַ- 
רעסט, צוזאַמען מיט דער פאָדערונג צו דער רומענישער רעגירונג, זי זאָל פאַר" 
האַלטן דעם אָפּפאָר פון מעפּילים-שיפן פון קאָנסטאַנץ. די ווענדונג צו די 
סאָוועטן האָט נישט געבראַכט קיין רעזולטאַטן,. שפּעטער האָט דער בריטישער 
אַמבאַסאַדאָר אין מאָסקװע באַקומען אינסטרוקציעס װידער צו אינטערווענירן, 
אָבער ס'איז נישט דערהאַלטן געװאָרן קיין שום ענטפער פון דער סאָוועטישער 
רעגירונג, 


לאַנדאָן, 11 אױגוסט, 1946 


אַן אָפיציעלער רומענישער פאָרשטייער אין לאָנדאָן האָט דערקלערט, אַז 
זיין רעגירונג װעט נישט אָננעמען קיין שום מיטלען קעגן דעם געזעצלעכן 
אָפּפאָר פון שיפן פון קאָנסטאַנץ. רומעניע, האָט עֶר געזאָגט, איז נישט פאָר- 

אַנטװאָרטלעך דערפאַר, װאָס עמיגראַנטן פאָרן נישט אין די לענדער ואוהין 
זי באַקומען וויזעס. 

ער האָט אָנגעװיזן, אַז די אידן וועלכע פאָרן אָפּ פון רומעניע, האָבן כשרע 
וויזעס קיין מעקסיקאָ אָדער אַנדערע דרום-אַמעריקאַנער לענדער, און אַז פון 
געזעצלעכן שטאַנדפּונקט קען די רומענישע רעגירונג גאָרנישט טאָן זיי צו 
שטערן זייער אָפּפאָר, 

די סאָוועטישע אָקופּאַציע-מאַכט װויל זיך נישט אַריינמישן און טענהט, אַז 
דאָס װאָלט געווען אַן אַריינמישונג אין די אינערלעכע ענינים פון רומעניע. 

אַ פאָרשטייער פון מעקסיקאַנער אויסערן-מיניסטעריום האָט געזאָגט, אַז די 
מעקסיקאַנער לעגאַציעס אין לאָנדאָן און אין פּאַריז האָבן באַקומען אינסטרוקציעס 
אויסצופאָרשן וי אַזױ 200 אידישע עולים האָבן באַקומען מעקסיקאַנער וויזעס 
אין קאָנסטאַנץ, וואו ס'איז איבערהויפּט נישטאָ קיין מעקסיקאַנער קאָנסולאַט. 
די אידן, וועלכע האָבן פאָרמעל אַרױספאָר-װויזעס קיין מעקסיקאָ, באַנוצן זיך 
מיט זיי װאַרשײנלעך כדי אַרױסצופאָרן פון אײיראָפּע קיין ארץ-ישראל, 


רױם, 11 אױגוסט, 1946 


אַ פאָרשטײיער פון איטאַליענישן אויסערן-מיניסטעריום האָט היינט דער" 
קלערט, אַז אויף די גרענעצן און אין די פּאָרטן איז פאַרשטאַרקט געװאָרן די 
פּאָליצײ און די קאַראַביניערן, כדי צו העלפן אָפּצושטעלן דעם שטראָם פון 
אידישע פּליטים קיין ארץ-ישראל, איטאַליע װעט נאָכגעבן די בריטישע פאָדע" 
רונג צו האַלטן אַן אויפזיכט אויף די ,,אומלעגאַלע באַוועגונגען". 


לאָנדאָן, 12 אױיגוסט 1946, רויטער: 


אַמעריקאַנער קאָרעספּאָנדענטן גיבן איבער, אַז ביי דעם בריטישן שטאַב 
אין נאָענטן מזרח איז געגרינדעט געװאָרן אַ ספּעציעלע אָפּטײלונג מיטן אָנטײיל 
פון פאָרשטייער פון דער אַרמײ, ים- און לופט-פלאָטן. איר אויפגאַבע װעט זיין 
אָנצופירן מיט דעם קאַמף קעגן דער העפּלה. די שיפן און עראָפּלאַנען װאָס 
זענען טעטיק אין נאָענטן מזרח האָבן באַקומען אַ באַפעל נאָכצופאָלגן די באַװע" 
גונגען פון די מעפּילים-שיפן. פון אַן אַנדער קװאַל גיט מען איבער, אַז אין 
מיטלענדישן ים זענען אָנגעקומען ראַדאַר-שיפן. 


מאַלטאַ, 11 אױגוסט 1946, רויטער: 


נעכטן זענען דאָ פאָרגעקומען באַראַטונגען פון די הויפּטן פון בריטישן 
ים-פלאָט אויפן מיטלענדישן ים אין צוזאַמענהאַנג מיט דער אַקציע קעגן דער 
העפּלה, 
די בריטישע קריגס-שיף , מאוריציוס", פון 8000 טאָן, איז אָפּגעפאָרן פון 
מאַלטאַ קיין ארץ-ישראל. די אױיסשפּיר-:שיף ;לאַנדער", פון 7000 טאָן, איז 
געשיקט געװאָרן אַלס פאַרשטאַרקונג צום מיטלענדישן פּלאָט און איז אָנגעקומען 
קיין גיבראַלטאַר. קיין מאַלטאַ זענען אויך אָנגעקומען צוויי בריטישע קריגס- 
שיפן פון טריעסט און פון ווענעציע, 


בריחה און העפּלה 243 


ראַדיאָ לאָנדאָן האָט נעכטן געמאָלדן, אַז גרויסע טראַנספּאָרטן פון עסן- 
װאַרג, בעטלעך און געצעלטן זענען אַריבערגעפירט געװאָרן פון מיליטערישע 
מאַגאַזינען אויף ציפּערן קיין פאמאגוסטא. אויפן אינזל האַלט מען אַז דאָס 
אַלץ איז באַשטימט פּאַר מעפּילים וועלכע װעלן אַהער געבראַכט ווערן אינגיכן 


,דער אַנטײנאַצישער פּלאַן" 


די זאַך איז קלאָר : די בריטישע רעגירונג גרייט זיך אָנצונעמען שאַרפע 
און דעצידירנדיקע שריט קעגן דער עליה פון אידישע פּליטים פון אײיראָפּע קיין 
ארץ-ישראל, אַ גרויסע דיפּלאָמאַטישע טעטיקייט ווערט דורכגעפירט אויף ביידע 
זייטן פון דעם ,;אייזערנעם פאָרהאַנג? װאָס צעטיילט אײראָפּע. ס'איז פּשוט 
אַ וואונדער : ווען עס קומט צו רדיפות קעגן אידישע פּליטים עקזיסטירט בכלל 
נישט פאַר דער מערבדיקער דעמאָקראַטיע קיין אייזערנער פאָרהאַנג. ס'קומען 
אָן ידיעות וועגן אַ בלאָקאַדע אויפן ים און אויף דער יבשה אין אַ ריזיקן פאַר- 
נעם. ס'האַנדלט זיך וועגן אַן אַקציע װאָס װעט זיכער אָפּקאָסטן דעם בריטישן 
שטייער-צאָלער מער וי דאָס אַריבערפירן קיין ארץ-ישראל די הונדערט טויזנט 
אידישע פּליטים פון אײיראָפּע און זיי דאָרט אוױיסהאַלטן אויפן חשבון פון דער 
רעגירונג אין משך פון עטלעכע חדשים. די בריטישע רעגירונג חזרט נאָכ" 
אַמאָל איבער די געשיכטע פון איר נאַציאָנאַלן אָפּשפּאָר אין דעם ענין פון די 
דיוויזיעס : פּונקט אַזױ וי זי האָט אַקטיוױיזירט אין ארץ-ישראל אַ סך דיוויזיעס 
כדי זי זאָל נישט דאַרפן אַקטיװויזירן איין דיוויזיע װאָס זי האָט בכלל נישט 
געדאַרפט טאָן, בכדי צו פאַרזיכערן די עליה פון די הונדערט טויזנט, אַזױ גייט 
זי איצט אויסגעבן ריזיקע סומעס געלט אויף אַ ים- בלאָקאַדע אין דעם גאַנצן 
מזרח-טייל פון מיטללענדישן ים, כדי צו פאַרשפּאָרן די הוצאות װאָס זענען 
פאַרבונדן מיט דער עליה פון די הונדערט טױיזנט -- הוצאות װאָס ניט זי 
װאָלט בכלל געדאַרפט מאַכן. 

די גרויסע בלאָקאַדע װעט, וי מ'מעלדעט, אויסגעפירט ווערן לױט אַ 
פּלאַן װאָס איז שוין אויסגעפּרובירט געװאָרן אין דער מלחמה-צייט : ,דער אַנטי- 
נאַצישער פּלאַן",. ס'איז שווער צו געפינען אַ בעסערן און מער טרעמפלעכן פאַר- 
גלייך. אויב דער איצטיקער רעזשים אין ארץ-ישראל איז אַ דעמאָקראַטישער; 
אויב ענגלאַנד געפינט זיך דאָ כדי צו פאַרלייכטערן דאָס אויפשטעלן די אידישע 
נאַציאָנאַלע היים און באַזעצן אידן אויפן באָדן ; אויב די רעגירונג װאָס באַשטימט 
איצט דעם גורל פון לאַנד, איז געקומען צו דער מאַכט מיט אַ צװאָג אָפּצושאַפן 
דעם ,ווייס-בוך", נאָכדעם וי איר װאַל-פּלאַטפאָרם האָט אַנטהאַלטן דאָס װאָס 
איז דאָרט געווען געשריבן אין באַצוג צו ארץ-ישראל -- דאַן איז דער בלאָקאַדע- 
פּלאַן באמת אַן אַנטי-נאַצישער... 

דאָס איז נישט קיין נערוון-קריג, װי אַ סך מענטשן דענקען. דאָס איז אַ 
שווינדל,. די ענגלישע רעגירונג האָט, וייזט אויס, בדעה אָנצוהייבן אַ יאַגד 
און דורכצופירן אָן אמתע בלאָקאַדע. דאָס איז איר נויטיק, כָּדי צו געווינען 

חן ביי אירע נייע פאַרבינדעטע אין די אַראַבישע לענדער. דער בריטישער 
אַרבעטער-באַװעגונג איז דוקא נאָכן קומען צו דער מאַכט באַשערט געווען אַזאַ 
קאַרדינאַלע ענדערונג פון פונקציעס אין נאָענטן מזרח -- אָנשטאָט דעם אַז 
די מדברישבטים זאָלן װוי אַמאָל מיט זייערע אָנפאַלן און מלחמות דינען די 
אימפּעריאַליסטישע ענינים פון ענגלאַנד, דינט איצט דער בריטישער פלאָט 
מיט זיינע קאָנצענטראַציעס, מאַנעװורעס, יאַגדן און בלאָקאַדעס די אינטערעסן 
פון די אַראַבישע מלוכות, 

עס זעט אויס, אַז ענגלאַנד פילט זיך גאַנץ גוט שפּילנדיק די דאָזיקע ראָל. 
מענטשן פון מאָראַל אין ענגלאַנד פילן זיך, ווייזט אויס, געבונדן דורך דעם 
װאָס די רעגירונג רופט אָן ?העכסטע אינטערעסן פון דער בריטישער פּאָליטיק 
היינט-צו-טאָג*. אָבער קענענדיק אַביסל די בריטישע אַרבעטער-באַװעגונג זענען 
מיר זיכער, אַז נישט װײיניק פון אירע מיטגלידער זעענן אויפגעציטערט געװאָרן 
ווען זיי האָבן געלייענט וועגן דעם ;אַנטײנאַצישן" פּלאַן פון דעם בריטישן 
פּלאָט קעגן די היטלער-קרבנות. זייענדיק באַקאַנט מיט דער געשיכטע פון 
די קריסטלעכע קירכעס אין ענגלאַנד, זענען מיר איבערצייגט, אַז עס װעט זיך 
צוישן זיי געפינען וייניקסטנס איין קריסטלעכער גייסטלעכער, וועלכער װעט 
קומענדיקן זונטיק פאָרלייענען פון דער פּלאַטפאָרם פון זיין קירכע די צויי 
פּשוטע אַלטע פּסוקים פון ,דברים": ;געדענק װאָס עמלק האָט מיט דיר געטאָן, 
אויפן וועג אַרױסגײענדיק פון מצרים, װאָס האָט דיר געטראָפן אין װעג... און 
דו ביסט מיד און דערשעפּט, און ער האָט נישט מורא געהאַט פאַר גאָט" 


(;דבריי, 12 אויגוסט 1946) 


דערקלערונג פון דער אידישער אַגענטור 


אין איר דערקלערונג וועגן די מיטלען וועלכע זי וענדעט אָן קעגן דער 
,;אומלעגאַלער* עליה, באַמיט זיך די בריטישע רעגירונג צו פאַרטײידיקן אַ 
רעזשים פון אומגערעכטיקייט און דעם פאַרואַט פון די אינטערנאַציאָנאַלע פאַר- 
פליכטונגען וועלכע ענגלאַנד האָט אויף זיך גענומען אויפן גרונט פון דעם מאַנדאַט 
איבער ארץ-ישראל, וואו ס'ווערט בפירוש באַשטימט די פליכט פון דער מאַנ- 
דאָט-מאַכט , צו פאַרלייכטערן די אידישע אימיגראַציע". דאָס אידישע פאָלק 
וויל נישט פאַרגעסן די מענטשלעכע און פריינטשאַפטלעכע באַציאונגען מצד אַ 
טייל פון ענגלישן פאָלק נאָך פאַר דער באַלפור דעקלאַראַציע. אודאי וװועט 
אין דער געשיכטע פון אידישן פאָלק נישט פאַרגעסן ווערן די עצם דעקלאַראַציע, 
װאָס האָט אונז געגעבן די מעגלעכקייט צו רעאַליזירן דאָס גרויסע װערק פון 
אויפבויען און אויפלעבן דאָס לאַנד. אָבער מיר מוזן באַטאָנען, אַז אויך פאַר 
דעם ווייס-בוך פון 1929 איז די בריטישע פּאָליטיק אין באַצוג צו עליה געשטאַנען 
אין סתירה צום מאַנדאַט אין זיין שפּראַך און אין זיין גייסט. ווען די רעגירונג 
װאָלט געהאַנדלט לויטן פּרינציפּ װאָס דערלויבט אידישע אימיגראַציע אין די 
ראַמען פון די עקאָנאָמישע אויפנאַמס-מעגלעכקייטן, װאָלטן צענדליקער טויזנטער 
אידן געקענט אַריינקומען אין לאַנד נאָך פאָר דעם אויסברוך פון דער צווייטער 

וועלט-מלחמה. הערבערט מאָריסאָן, דער איצטיקער פאָרזיצער פון מיניסטאָרן" 
ראַט, און אַ סך פון זיינע חברים האָבן דאָס ווייס-בוך" באַצייכנט אַלס ;אַ צינישן 
פאַרראַט", די דאָזיקע פּאָליטיק האָט נישט דערלאָזט צענדליקער טױזנטער 
אידן אַרײנקומען אין ארץ-ישראל און אַזױ אַרום זיך ראַטעװען פון דער נאַצישער 
פאַרניכטונג. און אָט זעצט די רעגירונג ווייטער פאָר די אומגעזעצלעכע פּאָליטיק 
פון ווייס-בוך און דאָס ווערט איצט געטאָן דורך דער זעלבער רעגירונג, וועמענס 
פירער האָבן איר פאַרדאַמט מיט אַ פול מויל און אָן קיין שום רעזערװאַציעס. 

די רעגירונגס-דעקלאַראַציע גופא איז מודה, אַז אין מזרח און דרום-מזרח 
אײראָפּע קומען פאָר רדיפות און פּאָגראָמען אויף אידן. יעדע אױספאָרשונג 
האָט, איינע נאָך די אַנדערע, אויפגעדעקט דעם טרויעריקן גורל פון די פיל 
טויזנטער אידן, וועלכע װוערן נאָך געהאַלטן אין לאַגערן. אין באַריכט פון דער 
ענגליש-אַמעריקאַנישער קאָמיסיע איז דערקלערט געװאָרן, אַז אַפילו נאָכדעם 
װי עס װעלן זיך פאַרבעסערן די באַדינגונגען אין אײראָפּע קװועט נאָך דאָרט 
בלייבן ווייניקסטנס אַ האַלבער מיליאָן אידן וועלכע װועלן פּאַרלאַנגען אָדער זיין 
געצוואונגען צו פאַרלאָזן אײיראָפּע". טראָץ די כסדרדיקע בקשות און דרינגנדיקע 
פאָדערונגען פון אַמעריקאַנער פּרעזידענט און טראָץ דער איינשטימיקער רעקאָ" 
מענדאַציע פון דער אױספאָרשונגס-קאָמיסיע, האָט די רעגירונג ביז היינט 
זיך אַנטזאַגט צו עפענען די טויערן פון ארץיישראל פאַר די רעשטלעך פון 
היטלערס קרבנות. אַזאַ פּאָליטיק קען נאָר האָבן איין באַדייטונג: דאָס איז אַ 
פּאָליטיק פון נאָכגעבן אַ געוויסע אַראַבישע פּערזענלעכקייט, װאָס איז איינער 
פון די הױיפּט-העצער פּאַר דער פאַרניכטונג פון זעקס מיליאָן אידן און האָט 
געהעצט די אַראַבער אַרױסצוגײן אין קאַמף קעגן ענגלאַנד און אירע פאַר" 
בינדעטע, אין אָנבליק פון די דאָזיקע פאַקטן קומט איצט די רעגירונג און 
פּרובירט צו מאַכן דעם איינדרוק, אַז די מאַסן-באַװעגונג פון דער שארית" 
הפּליטה איז נישט קיין זעלבסטשטענדיקע און נאַטירלעכע, נאָר אַ קינסטלעכע 
באַוועגונג װאָס איז געשאַפן געװאָרן דורך ,געװיסנלאָזע מענטשן" און דורן 
.אַ מינדערהייט פון ציוניסטישע עקסטרעמיסטן". דאָס אידישע פּאָלק האָט 
גענוג אָנערקענונג פאַר דער העלדישער שטעלונג פון ענגלאַנד קעגן די נאַציס 
בעת דער מלחמה. מען טאָר אָבער נישט פאַרגעסן, אַז איבער אַ מיליאָן אידן 
האָבן געקעמפט אין די רייען פון די אַליאירטע און איבער דרייסיק טױזנט 
אידישע פרייוויליקע פון ארץ-ישראל האָבן געקעמפט אין דער ענגלישער אַרמײ 
אויף אַלע פראָנטן און אין אַלע טיילן פון דער וועלט. 

די בריטישע רעגירונג האָט איצט אָנגעהויבן אַ נייעם קאַמף קעגן דער 
אידישער עליה קיין ארץ-ישראל, אין דער צייט ווען ענגלאַנד איז פאַקטיש 
פאַרפליכטעט צו העלפן און דערמוטיקן די עליה, וייל דאָס איז דאָך דער 
מאָטיוו צוליב וועלכן ענגלאַנד געפינט זיך אין ארץ-ישראל. די ענגלישע רעגי- 
רונג האָט זיך געווענדעט מיט אַ רוף דווקא צו יענע רעגירונגען, וועלכע טראָץ 
זייער גוטן ווילן, האָבן זיי נישט די מעגלעכקייט אָפּצושטעלן די פּאָגראָמען 
און די רדיפות אויף אידן אין זייערע לענדער, אַז זי זאָלן עס אָפּהאַלטן די 
אידן פון אַנטלױפן, די רעגירונג מאָביליזירט די מיליטערישע, ים" און לופט" 

מאַכט פון גרויס-בריטאַניע כדי דורכצופירן אַ יאַגד אויף פּליטים און זיי נישט 
אַרײנלאָזן קיין ארץ-ישראל, און אויב מ'זאָל זיי כאַפּן, אַוװועקצופירן זיי אין נייע 
קאָנצענטראַציע-לאַגערן. דאָס פאַרשטעלן דעם װעג פאַר אידישער עליה ויל 
נאָך די דאָזיקע רעגירונג באַרעכטיקן מיט דעם תירוץ, אַז זי מוז אָפּהיטן די 
אינטערעסן פון די געזעצלעכע עולים און מיט איר מכלומרשטער זאָרג פאַר 
די פּליטים וועלכע קומען אָן אין לאַנד אין שלעכטע באַדינגונגען. ווער איז 
אין דעם שולדיק, אויב נישט די אומברחמנותדיקע באַגרענעצונג אויף דער עליה 
ביז צו דער לעכערלעכער צאָל פון 1500 אַ חודש, װאָס עס האָט זיך אַנטװיקלט 
אַן ;אומלעגאַלע עליה" װאָס איז פאַרבונדן מיט אַזעלכע ליידן ! 

דאָס אידישע פאָלק װעט בעל כרחו זען אין דעם דאָזיקן שריט פון דער 
ענגלישער רעגירונג אַן אכזריותדיקע טאַט קעגן זיינע זין און טעכטער. דער 
פאַרזוך פון דער רעגירונג צו צעטיילן די אידן אויף קעקסטרעמיסטן" און 
,מעסיקע? װעט נישט געלינגען. אַלע 600,000 אידן אין ארץ-ישראל און אַלע 
אידן אין דער וועלט וועלן אויך ווייטער געבן זייער פולשטענדיקע שטיצע יעדן 
אידן װאָס שטרעבט זיך אומצוקערן אין זיין נאַציאָנאַלער היים, 


פּאַריז, 14 אויגוסט 
די עקזעקוטיווע פון דער אידישע אַגענטוך 


גיגור" און ,הענריעטאַ סזאָלך" 


12 אויגוסט, 6, אָפיציעל: 


|נעכטן 11:20 זענען רעגירונגס-פאָרשטייער אַרױפגעגאַנגען אין חיפהער 
איינגוס אויף דער אומלעגאַלער שיף ;סאַגאָלם?, װאָס האָט באַקומען דעם 
נאָמען איגור". דער קאַפּיטאַן און זיינע ניין שיפס-מיטאַרבעטער זענען אַרעס" 
טירט געװאָרן. אויף דער שיף געפינען זיך 758 פּאַסאַזשירן, 

היינט 7 פרי האָט אַן ענגלישע קריגס-שיף פאַרהאַלטן אין די טעריטאָריעלע 
װאַסערן פון ארץיישראל אַ זעגל-שיף מיטן נאָמען קארי סיסאלם?, אָדער: 
;הענריעטאַַ סזאָלד?. די שיף אַנקערט אין חיפהער איינגוס און אויף איר 
געפינען זיך 450 אומלעגאַלע עולים, צווישן זיי אַרום 200 קינדער, 

נאָך טעג פון זאָרג און ציטער פאַרן גורל פון ,יגור", אויף וועלכער מ'האָט 
געװאַרט שוין זייט עטלעכע טעג, איז די קליינע טערקישע שיף, מיט אירע 
8 פּאַסאַזשירן און מיט דער ווייס-בלויער פאָן אויף איר מאַסטבױים אַרינגע- 
שלעפּט געװאָרן מאָנטיק פּאַרטאָג אין חיפהער פּאָרט, 

עטלעכע שעה שפּעטער איז אין פּאָרט אָנגעקומען נאָך אַ קלענערע זעגל- 
שיף מיטן נאָמען ,;הענריעטאַ סזאָלד" מיט 540 פּאַסאַזשירן, אַ מעכטיק געזאַנג 
פון ;התקוה" און ;שלום עליכם" האָט אױיסגעבראָכן אויף ביידע שיפן, ווען מ'האָט 
זיי צוגעבונדן איינע צו דער אַנדערער. 

,יגור* איז אַרױסגעפאָרן פון אַ פראַנצויזישן פּאָרט און האָט זיך געפונען 
אויפן ים צװאַנציק טעג. צוישן אירע 758 פּאַסאַזשירן געפינען זיך 250 פרויען, 

פון וועלכע 50 זענען שװאַנגער. אויף ;הענריעטאַ סזאָלד" געפינען זיך 28 זויג- 
קינדער, 200 קינדער, 120 פרויען, פון ועלכע אַ סך זענען אין די לעצטע 
שװאַנגער-מאָנאַטן, 

די פאָרשטייער פון דער אַגענטור האָט מען נישט דערלויבט אַרויפצוגײן 
אויף דער שיף, דעם אָנפירער פון עליה-ביוראָ האָט מען בלויז דערלויבט צו 
רעדן מיט די עולים פון דער פּאָליציי-שיפל. ערשט שפּעט פאַרנאַכט האָט מען 
געלאָזט די פאָרשטייער פון דער אַגענטור צוצושטעלן װאַסער און עסן, נאָכדעם 
װי די מאַכט האָט עס פריער אַליין נישט געטאָן אין משך פון גאַנצן טאָג, 

די שפּאַנונג אין פּאָרט ווערט אַלץ גרעסער. ביים נייעם דאָק אין פּאָרט, 
װאָס איז איבערגעגעבן געװאָרן זונטיק דעם מיליטער, שטייען פאַראַנקערט צויי 
גרויסע שיפן: ,עמפּײיער רייוול" און ;עמפּײיער הייוואוד". אויף זייערע דעקן 
האָט מען פאַרצויגן שטעכל-דראָט:צוימען. ציווילע מענטשן דערליבט מען 
נישט צוגיין צו דעם מיליטערישן שטח אינעם מזרח-טייל פון פּאָרט. פאַר- 
מאַסקירטע מאָטאָר-שיפלעך, אַרומגעצױמט מיט דראָט, האָט מען אַריבערגעפירט 
אין מערב-טייל פון פּאָרט. די סיגנאַליזאַציע-אָפּטײלונגען האָבן פאַרצויגן ספּע- 
ציעלע טעלעפאָן-ליניעס אין גאַנצן האַפן-געביט, 

די אויגן פון ישוב און פון גאַנצן אידישן פאָלק זענען איצט געװענדעט 
צום חיפהער פּאָרט, צו די מעפּילים-שיפן וועלכע שטייען דאָרט. װעט זיך 
עפענען דער טויער פאַר די מעפּילים ? אָדער זיי װעלן זען דאָס לאַנד פון דער 
נאָענט און וועלן אַהין נישט אַריינקומען ? װועט אין דער צייט ווען אין ענגלאַנד 
הערשט אַן אַרבעטער-רעגירונג אַריינגעשריבן ווערן דורך דער אָרטיקער מאַכט 
אַ ניי בלאַט פון מאַרטיראָלאָגיע אין דער אידישער געשיכטע! גיבן זיי זיך אָפּ 
אַ חשבון וי גרויס איז די אחריות װאָס ליגט איצט אויף זיי? 

מיר ווייסן װוי װײיניק קינדער זענען אונז איבערגעבליבן נאָכן גרויסן חורבן 
אין אײראָפּע. דעריבער זענען אונז אַזױ טייער די צענדליקער עופהלעך און די 
הונדערטער קינדער וועלכע רייסן זיך צו אונז -- דאָס ביסל פאַרמעגן װאָס 
איז אונז פאַרבליבן. דעריבער זענען אונז אַזױ טייער די צוקונפטיקע מאַמעס, 
וועלכע האָבן איינגעשטעלט דאָס לעבן און האָבן זיך געלאָזט אין וועג פון 
העפּלה אין נאָמען פונעם צוקונפטיקן דור. יאָ, אין די עופהלעך און אין די 
זויג-קינדער ליגט אונזער כוח! 

פרויען און קינדער, זקנים און מענער, אויף וועמענס אָרעמס ס'זענען אויס- 
געקריצט די סימנים פון זייערע יסורים אין דעם נאַצישן גיהנום -- דאָס איז 
דער סאָציאָלאָגישער צוזאַמענשטעל פון דער שארית הפּליטה. זיי טראָגן אין זיך 
דעם אידישן דראַנג צום לעבן. 

דאָס זענען עס די פיינד פון גרויס-בריטאַניע. דאָס זענען עס די ,געפער- 
לעכע טעראָריסטן*.. קעגן זיי האָט מען עס מאָביליזירט אַרמײען און דעם 
פלאָט, ווייזט אויס, אַז זייער כוח איז גרויס און שטאַרק, װיבאַלד די מעכטיקע 
ענגלאַנד איז געצוואונגען אַרױסצושיקן קעגן ;הענריעטאַ סזאָלד* די ;איידזשעקס". 


(,משמריי, 13 אויגוסט, 1946) 

ר ח ל 


וװען ,יגור" איז דעפּאָרטירט געװאָרן 


מאָדנע: 12 טעג איז זיך געשוואומען אונזער מעפּילים-שיף ,יגור" איבער 
װאַסערן, אונטער ברייטע האָריזאָנטן, פריי פון אַלע זייטן, און קיינער האָט זי, 
דאַכט זיך, נישט באַמערקט. ערשט אויפן 12-טן טאָג איז עס פּלוצלונג געשען. 
פון ערגעץ-וואו האָט זיך באַוויזן אַן עראָפּלאַן און איז פאַרבייגעפלויגן אַראָפּ- 
לאָזנדיק זיך ממש איבער דער שיף -- און אַזױ האָט מען אונז אַנטדעקט, דאָס 
אַלץ איז געשען אַזױ פּלוצלונג, אַז מיר האָבן אַפילו נישט געהאַט קיין מעג- 
לעכקייט זיך אַראָפּצולאָזן און באַהאַלטן אין דער שיף. דער עראָפּלאַן האָט 
איבער אונז געמאַכט אַ קרייז און מיר האָבן זיך נישט בלויז נישט באַהאַלטן, 
נאָר פאַרקערט --- מיר האָבן זיך אויפגעהויבן אין פולער הויך און צו אים אַרוס- 
(געבליקט. אונזער שטימונג איז דערהייבן געװאָרן. אונזער אידישע פאָן איז 
הויך אַרויפגעצויגן געװאָרן, און צונויפגעדריקטע אויפן דעק זענען מיר אַלע 
אױיסגעבראָכן מיט אַ מעכטיקן געזאַנג פון ;התקוה", און דער עראָפּלאַן קרייזט 
אַרום און אַרום... 

מיר שווימען ווייטער און אָט דערנענטערן מיר זיך צום ברעג. פּלוצלונג 
האָבן מיר באַמערקט, אַז צוויי צעשטערער שווימען אונז נאָך. אַ גאַנצן אָװונט זענען 
זיי אונז נאָכגעשוואומען שטום און שטיל, וי צוויי שװאַרצע בלאָקן -- בעת 
חיפה האָט צו אונז גערעדט מיט אירע ליכטער. זייער שוייגן האָט אונז גע" 
וואונדערט. פאַרװאָס קומען זיי נישט צו נאָענט צו אונז? פאַרװאָס גיבן זיי 
נישט קיין צייכן ? קיינער האָט נישט געוואוסט װאָס עס שטייט אונז פאָר מאָרגן. 

די גאַנצע נאַכט האָט קיינער פון אונז נישט צוגעמאַכט קיין אויג. אַלעָ 
0 מענטשן זענען אַרױסגעקראָכן פון זייערע לעכער און האָבן זיך צונויפגע" 
דריקט אויף דער ענגער דעק. מיר זענען געשטאַנען װי איין פעסטער בלאָק 
מיט אויגן געריכטעט צו דער ליכטיקער חיפה און דאָס האַרץ האָט געקלאַפּט: 
די היים ! די היים ! די אויגן האָבן עטלעכע מאָל געלאָזט אַ טרער און דאָס האַרץ 
האָט געקלאַפּט פון גליק װאָס איז זאַט מיט פּיין, נאָך לאַנגע יאָרן איז סוף- 
כל-סוף געקומען דער געגאַרטער מאָמענט. יעדער איינער האָט געשוויגן פאַר" 
טראַכט, האָט געמאַכט זיין אייגענעם חשבון הנפש, דעם חשבון פון זיין לעבן. 
דער אָנדענק פון טייערסטע און ליבסטע און אומגעקומענע קרובים, וועלכע האָבן 
נישט זוכה געווען צו דעם מאָמענט, האָט שטילערהייט געדריקט אויפן האַרץ... 

פּלוצלונג האָט אַלץ אַ ציטער געטאָן,. מיט אַן איבערראַשנדיקער שנעלקייט 
איז צו אונז צוגעקומען אַ צעשטערער, און ס'האָט אַ הילך געטאָן אַ באַפעל: 
,שטיין בלייבן !* אין אַ וויילע אַרום זענען אַרופגעשפּרונגען אויף אונזער דעק 
ענגלישע מאַטראָזן,. זיי האָבן צוגעבונדן אונזער שיף צו זייער שיף, האָבן אַרומ" 
גערינגלט דעם קאַפּיטאַן און זיינע מיטהעלפער, אַװעקגעשלעפּט די שיף אין 
אַ זייט אויסערן פּאָרט, אַראָפּגעלאָזט דעם אַנקער, אַװעקגעשטעלט אַרום אונז 
אַ װאָך פון עטלעכע אָראַבישע פּאָליציאַנטן און נאָכדעם זיך אָפּגעטראָגן, 

אַזױ איז אונזער שיף געפאַנגען געװאָרן,. די נאַכט איז אַװעק און ס'איז 
געקומען דער פרימאָרגן, אַרום איז שאַדשטיל, קיינער קומט נישט, קיינער דער- 
נענטערט זיך נישט. מיר װאַרטן, 

מיטאָג-צײיט האָט זיך באַװיזן אַ ‏ צעשטערער װאָס האָט נאָכגעשלעפּט 
אַ צווייטע מעפּילים-שיף. אַ ציטער איז אונז אַדורך, ווען מיר האָבן דערזען דאָס 
בילד --- אָט איז זי נעבן אונז און אויף איר דעק הונדערטער מענטשן און זייער 
אַ סך קינדער. דאָס איז געווען די קינדער-שיף ,הענריעטאַ סזאָלד", דאָס האַרץ 
האָט געקװאָלן פון שטאָלץ, די זאָרג וועגן אונזער אייגענעם גורל איז אַװעק 
אין אַ זייט און דאָס האַרץ איז פאַרפלייצט געװאָרן מיט גרויסער ברידערלעכקייט 
פון אָט-דער באַגעגעניש. דאָס איז געווען אַ קליינע שיף מיט 500 עולים, דערפון 
אַ 200 קינדער, אַ סך עופהלעך און 200 דערװאַקסענע. אונזערע אױגן האָבן 
דער עיקר דערזען עופהלעך און װוינדעלעך; עופהלעך און וינדעלעך וי זי 
װאָלטן געשװועבט אינדערלופטן, אַ טייל אין די אָרעמס פון זייערע מאַמעס. 
קינדער פון פאַרשידענעם עלטער, פון זויגלינגען ביז יוגנטלעכע. און דאָס זענען 
עס געווען די מעפּילים ! 

מיר זענען אַלע אַריבער אויף דער צווייטער זייט דעק, בכדי צו זיין נענטער 
צו די קינדער פון אונזער שוועסטער-שיף. מיר האָבן דאַן פאַרגעסן אונזערע 
ליידן און דעם הונגער, און אָן קיין שום באַפעל אָדער אָנווייזונג האָבן אונזערע 
מענטשן אָנגעהויבן דערלאַנגען אַלץ װאָס זיי האָבן געהאַט צו די מעפּילים פון 
,הענריעטאַ סזאָלד". מיר האָבן זיי איבערגעגעבן יעדן טראָפּן װאַסער װאָס 
איז אונז פאַרבליבן, יעדעס ברעקל שאָקאָלאַד און וואו נאָר אַ סיגאַרעט. שפּע- 
טער האָבן מיר אָנגעהויבן זיי צו דערלאַנגען קעסטלעך מיט עסנװאַרג. װאָס 
זענען אונזערע ליידן אין פאַרגלייך מיט זייער פּיין ‏ די פּנימלעך פון די קינדער 
האָבן מער וי אויסגעדריקט דעם גאַנצן ליידנס-וועג וועלכן זיי האָבן דורכגע- 
מאַכט אויפן ים. און ווען ס'איז געפאַלן דאָס װאָרט, אין דער שטיל און אויפן 
וואונק, אַז מיר װעלן דעפּאָרטירט וערן פון לאַנד, האָבן מיר נישט געװאָלט 
גלויבן אַז אויך זיי, די קינדער, װעט מען דעפּאָרטירן, זיי די עופהלעך! -- 
צווישן די 200 קינדער אויף דער שיף זענען געווען 40 יתומים, 

אין עטלעכע שעה אַרום איז צוגעקומען אַ שיפל מיט אַ דאָקטאָר און אַ 
קראַנקן-שװועסטער, מיר האָבן זיי צו װויסן געגעבן, אַז מיר ווילן מ'זאָל פון דער 
שיף אַראָפּנעמען די שווער-קראַנקע און די פיל שװאַנגערע פריען. מ'האָט 
אונז נאָכגעגעבן בלויז טיילווייזן -- בלויז די גאָר-ערנסט-קראַנקע האָט מען 
אַראָפּגענומען און מיר זענען געבליבן װאַרטן, 

אין משך פון טאָג זענען צוגעקומען די ענגלענדער ; זיי האָבן אונז געװאָלט 
דערלאַנגען װאַסער. מיר האָבן זיך אָבער אַנטזאַגט אָנצונעמען. איין פראַגע 
האָבן מיר זיי געפרעגט : פאַרװאָס פירט מען אונז נישט אַריין אין פּאָרט! ענד" 
לעך זענען דערשינען פאָרשטײיער פון דער אַגענטור און אונז געבראַכט שפּײז. 
דאָס איז געווען דער ערשטער קאָנטאַקט מיטן ישוב, װאָס האָט אין אונז 
דערוועקט אַ כװאַליע פון עמאָציעס. ס'האָט אונז גערירט דאָס ברויט װאָס איז 
געבאַקן געװאָרן דורך אידן און אין אונזער לאַנד, די קוויטלעך אויף די לעבלעך 

ברויט, די אייער מיטן ,תנובה"-שטעמפּל און די פּאָמידאָרן פון די אידישע 
פאַרמס. מיט האַרציקער כוונה האָבן מיר דאָס אַלץ געגעסן, 

װאָס װעט סוף-כל-סוף זיין מיט אונז? די קלאַנגען וועגן אונזער דעפּאָר- 
טאַציע האָבן זיך אַלץ פאַרשטאַרקט און אַרױסגערופן גרויס זאָרג. מיר האָבן 
אַלץ נישט געוואוסט וי אַזױ דאָס װעט פאָרקומען. אויף יעדן פאַל האָבן מיר 
צוגעגרייט אונזערע רעטונגס-גאַרטלען. 

אינמיטן נאַכט האָבן זיך באַװיזן צעשטערער, האָבן צוגעבונדן צו זיך אונזער 
שיף און זי אָנגעהויבן צו שלעפּן אין דער ריכטונג פון חיפה. װוידער האָט זיך 
ביי אונז דערװועקט אַ ספק: אפשר וװועלן זיי אונז דאָך נישט דעפּאָרטירן ? נעבן 
ברעג האָבן מיר דערזען אַ סך מיליטער, הונדערטער זעלנער מיט זייערע אָפיצערן, 
געפּאַנצערטע אױטאָס, פוסגייער-מיליטער, אַלע גרייט אונז ;מקבל פּנים" זיין, 
אין אַ זייט האָבן מיר דערזען אַ גרויסע שיף אַרומגענומען מיט שטעכל-דראָט. 
דאָס האַרץ האָט גלייך געזאָגט: דאָס איז זי ! 

ס'איז אַדורך קוים אַ שעה און פון דער דעפּאָרטאַציע-שיף איז צו אונז 
דערגאַנגען דורך די מעגאַפאָנען אַ קול אין העברעאיש : ,הערט אויס! איך וויל 
אייך זאָגן אַ פּאָר װערטער,. הערט זיך צו! איר װערט געבעטן אַריבערצוגײן 
אין אָרדנונג אויף דער גרויסער שיף. די שיף איז אַ באַקװעמע, נישטאָ דאָרט קיין 
ענגשאַפט, און אירע סאַניטאַרע באַדינגונגען זענען גוטע. איר װעט באַקומען 
עסן, װאַסער און מעדיצינישע הילף; איר קענט אַריבערגײן משפּחות וייז", 
אין די ווערטער איז געווען אַ טאָן פון זאָרג פאַר אונזער ואוילזיין. קיין איין 
װאָרט איז נישט געזאָגט געװאָרן וועגן דעפּאָרטאַציע און וועגן דעם װאָס מ'גייט 
מיט אונז טאָן, אָבער די דראָט-צוימען אויף דער שיף האָבן דעמאַסקירט די 
צביעות פון דער דאָזיקער זאָרג. אין די דאָזיקע װוערטער איז מכלומרשט גע" 
ווען אַ מענטשלעכע באַציאונג, אַ ווענדונג צום פּינטעלע פון ווייטיק און ליידן --- 
אָבער אַלץ מיט אַ כונה אונז איינצורעדן. מיר האָבן רעאַגירט אויף דער 
ווענדונג מיט קלאָרע ווערטער : ;דאָס אַלץ האָבן מיר שוין געהערט אין אוישוויץ, 
מיר גלויבן אייך נישט! מיר גייען נישט!" 

און ווידער האָט זיך דערהערט די שטימע, אונז געבעטן אַנטשװיגן צו װערן 
און האָט פאָרגעזעצט דאָס רעדן. ס'איז געװאָרן שטיל און ס'האָט זיך דערהערט 
אַן אומבאַקאַנט-מאָדנער גערויש... דאַן האָבן מיר געהערט: ,װער סועט 
פאַרזוכן צו שפּרינגען אין װאַסער, װעט זיך אָנטרעפן אויף װאַסער-באָמבעס, 
איר זאָלט זיך נישט װאָגן עס צו טאָן. איר האָט צוויי מינוט צום באַשליסן!" 
און װוידער גוטע ווערטער אונז איינצורעדן : ,פאַר אייערע זאַכן זענען צוגעגרייט 
געװאָרן זעק און אויף יעדן זאַק װועט זיין אויפגעשריבן דער נאָמען פון מענטשן, 
קיין שום זאַך װעט נישט פאַרלוירן גיין, טוט װאָס מ'בעט אייך, פאַר אייער 
אייגענער טובה און באַקװעמלעכקייט. איר האָט צויי מינוט צו ענטפערן!" 
אויך דאָס מאָל איז דער ענטפעב געווען אַן אויסרוף פון פּראָטעסט און אַ מעכטיק 
געזאַנג פון ;התקוה", און גלייך נאָכדעם, געטאָ- און פּאַרטיזאַנער-לידער -- אַ 
מעכטיק געזאַנג װאָס האָט זיך אַרױסגעריסן פון די טיפענישן פון האַרץ. איך 
געדענק נישט ווען נאָך מיר האָבן אַזױ געזונגען. די זעלנער זענען געשטאַנען 

רואיק, האָבן זיך צוגעהערט צום געזאַנג. זיי האָבן נישט פאַרזוכט אַרויפצוגיין 
אָבער ווען זיי האָבן דערזען אַז די צייט גייט פאַרביי און קיינער רירט זיך 
נישט, און אַז אַלע זייערע ביטעס זענען אומזיסט, זענען זיי אַריפגעשפּרונגען 
אויפן דעק פון דער שיף. אין די ערשטע מינוטן האָבן זיי זיך אויפגעפירט 
העפלעך. זיי האָבן זיך געבעטן אויף ענגליש און העברעאיש: קומט! קומט! 
און הגם מ'האָט אונז נישט געזאָגט װאָס מען וויל מיט אונז טאָ, האָבן מיר 
פאַרשטאַנען די גאַנצע גרויל פון אונזער גורל,. די ערשטע רעאַקציע, פון 
יעדן איינציקן, איז געווען : נישט ענטפערן, נישט פאָלגן, זיך אָנכאַפּן און אָנהאַלטן 
אין עפּעס מיט אַלע כוחות, זיך נישט רירן --- און שרייען. ס'איז אױיסגעבראָכן 
אַ מבול פון געשרייען און געװואַלדן, ס'האָבן זיך אויף זיי אױיסגעגאָסן קללות 
וועלכע מיר האָבן נאָך געקענט פון דאָרטן... מיר האָבן געשריגן: אַזעלכע 
דיבורים האָבן מיר געהערט אין די לאַגערן. אַ חרפּה! און העכער פון אַלץ האָט 
אָפּגעהילכט דאָס געשריי: עפּאַלעסטײן! פּאַלעסטײן!" 

מיר האָבן אַלע גאַנץ גוט געוואוסט, אַז אונזערע געשרייען װעלן נישט 
איבערשרעקן די ענגלענדער, מיר האָבן אָבער געװאָלט, אַז די אידן אויפן ברעג 
זאָלן הערן. ,אידן פון חיפה, הערט! --- האָבן מיר געשריגן -- הער צו, אידישע 
חיפה !* די גאַנצע צייט האָבן מיר געפרעגט איינער דעם אַנדערן: וייסט מען 
דען אין לאַנד װאָס מ'וויל מיט אונז טאָן? הערן זיי כאָטש? מיר זענען געווען 
זיכער, אַז די גאַנצע אידישע היפה געפינט זיך איצט אין די גאַסן און רוט נישט, 

די העפלעכקייט איז גיך פאַרשוואונדן. אויפן דעק זענען געלעגן שװאַנגערע 
פרויען אויף נאַרעס מיט די קעפּ צום דרויסן. די זעלנער האָבן זיי אָנגעהויבן 
צו שלעפּן פאַר די האָר פון קאָפּ,. מען קען זיך פאָרשטעלן װי דאָס האָט אויפ- 
געקאָכט די מענער, ווען די זעלנער האָבן געזען אַז מ'פאָלגט זיי נישט, זענען 
זיי צוגעגאַנגען אין גרופּן פון פיר מאַן, האָבן אָנגעכאַפּט אַ פרוי, ווער פאַר אַ 
פוס און ווער פאַר אַ האַנט, אַזױ אַריבערגעפירט אויף דער צווייטער זייט דעק, 
פּונקט וי מ'וואַרפט אַריבער אַ פּעקל. די פרוי האָט זיך געװאָרפן, געדרייט, 
געראַנגלט, געדראַפּעט, געשטויסן מיט די פיס, אָבער צום סוף האָט מען זי 
בייגעקומען,. שרעקלעך איז געווען דאָס דאָזיקע בילד. מיר האָבן נישט געוואוסט 
וי אַזױ זיך צו פאַרטיײידיקן, און אויך זיי האָבן, ווייזט אויס, נישט געוואוסט 
וי אַזױ דורכצופירן די אַקציע פון פאַרשפּאַרן אונז אין דער נייער שיף. דער 
קאַמפס-גײיסט איז געשטיגן און מיר האָבן אָנגעהויבן שיצן איינער דעם אַנדערן 
און זיך אַראָפּלאָזן אונטן. די ענגשאַפט איז דאָרט געווען שרעקלעך, איינער איז 
געשטאַנען אויפן צווייטן און די געשרייען אַרום --- איין גרויסער געװאַלד! 

מיר האָבן געזוכט װאָס צו װאַרפן אויף די זעלנער, אָבער מיר האָבן כמעט 
גאָרנישט געפונען אונטערן האַנט. די זעלנער האָבן זיך אַראָפּגעלאָזט אונטן 
געכאַפּט איינעם פאַר די האָר און געשלעפּט אַרױף. מיר האָבן אָבער זיך נישט 
געלאָזט און אָנגעכאַפּט דעם זעלבן מענטשן און געשלעפּט צוריק, און אַזױ איז 
ער כמעט צעריסן געװאָרן פון ביידע זייטן, אַ סך חברים איז אונז געלונגען 
צוריקצושלעפּן און אַרױסצורײסן פון די זעלנערס הענט, 

ווען זיי האָבן זיך איבערצייגט, אַז די זאַך װועט זיי נישט געלינגען, האָבן 

זיי געבראַכט קישקעס און אָנגעהויבן צו שפּריצן שטראָמען װאַסער. אויך דאָס 
האָט נישט געהאָלפן. האָבן זיי נאָכדעם אָנגעהויבן פאַרנאַנדערצונעמען די נאַרעט 
און די טרעפּ פון אויבן אַראָפּ, איין שטאָק נאָכן אַנדערן, ביז זיי זענען אַראָם 
גאָר אונטן, וואו מיר האָבן זיך געפונען. זיי האָבן אָנגעהױבן שלעפּן יעדן 
איינציקן באַזונדער און אַריבערװאַרפן אויפן דעק פון דער דערבייאיקער שיף, 

זיי זענען געווען שטאַרקער פון אונז. מיר זענען געווען שװאַך און אויס- 
געמאַטערט פון דער לאַנגער רייזע. טראָצדעם איז קיינער פון אונז נישט גע" 
גאַנגען רואיק, מיטן גוטן ווילן. די מיינסטע מענטשן האָבן געקעמפט, האָבן זיך 
פּשוט אָנגעהאַלטן מיט די נעגל. נישט לייכט האָבן זיי זיך אונטערגעגעבן 

יאָ, זיי האָבן אונז באַזיגט. אָבער וי די זאַך זאָל נישט אויסזען מאָדנע, 
דער פאַקט װאָס מיר זענען נישט געגאַנגען װי ,שאָף צו דער שחיטה", נאָר 
געשטעלט אַ װידערשטאַנד, האָט אונז געגעבן אַ געפיל פון שטאָלץ און געשטאַרקט 
אין אונז די אינערלעכע מאָראַלישע זיכערקייט. אויף יעדן פאַל זענען מיר געווען 
ווייט פון אַ געפיל אַז מ'האָט אונז באַזיגט. מיר האָבן בשעת מעשה נישט גע" 
טראַכט וועגן אונזערע רוקן-זעקלעך, וואו ס'האָט זיך געפונען אונזער אָרעמער 
פאַרמעגן, וועלכן מיר האָבן אַפּילו נישט געפּרואווט מיטצונעמען,. מיר האָבן עס 
מפקיר געווען. דער עיקר איז געווען: נישט גיין! 


(,מבפנים", פעברואַר, 1947) 


די דעפּאָרטאַציע 


4 אױגוסט, 1946, אָפיציעל: 


דאָס אַריבערפירן די אומלעגאַלע עולים פון ;הענריעטאַ סזאָלד* און איגוךר" 
אויף צוויי אַנדערע שיפן איז דערפאָלגרייך דורכגעפירט געװאָרן און די שיפן 
זענען נעכטן אינדערפרי אָפּגעפאָרן פון חיפה קיין ציפּערן. 

בעת דער אַקציע איז דערקלערט געװאָרן אַן אויסנאַמס-:צושטאַנד אין דעם 
שטאָטישן טייל פון חיפה און דער האַפן איז אָפּנעשלאָסן געװאָרן. 10:15 אַזייגער 
אינדערפרי האָט אין נייעם האַנדלס-צענטער די פּאָליצײ געמאַכט אַן אָנגריף 
מיט שטעקנס בכדי צו צעטרייבן אַ המון פון הונדערטער אידן, וועלכע האָבן 
געשטערט די אָרדנונג און פאַרזוכט אַריינצודרינגען אין שטח פונעם פּאָרט. 
זיבן מענטשן זענען אַרעסטירט געװאָרן. 

קורץ נאָכדעם זענען זעלנער געווען געצוואונגען צו עפענען פייער אויף אַ 
המון אידן אין ,,החלוץ"-גאַס אויפן הדר הכרמל, איין איד איז געטויט געװאָרן 
און זיבן זענען פאַרוואונדעט געװאָרן. צוויי פון די פאַרוואונדעטע זענען שפּע' 
טער געשטאָרבן. 

מיטאָג-צייט האָט אַ גרויסע מאַסע מענטשן זיך פאַרזאַמלט אויפן הויפּט- 
שאָסײ פון הר-:הכרמל, דער חמון איז פאַרנאַנדערגעטריבן געװאָרן דורך מילי" 
טער, נאָך צוויי װאָרנונגס-שאָסן. קיין קרבנות זענען דערביי נישט געפאַלן. 

איינס אַזייגער אין דער נאַכט אויף דינסטיק האָט דער בריגאָדיר, װאָס 
פירט אָן מיטן מיליטער, צו זיך איינגעלאַדן דעם פאָרזיצער פון דער חיפהער 
קהילה און אים געמאָלדן, אַז 7:15 אַזייגער אינדערפרי װעט פאַרעפנטלעכט וערן 
אַ באַקאַנטמאַכונג װועגן דער פּאָליטיק פון דער רעגירונג אין באַצוג צו דער 
;אומלעגאַלער* עליה ‏ 4:562 פאַרטאָג װעט זיך אָנהייבן די אַקציע דורכצופירן 
די דאָזיקע פּאָליטיק?, ער האָט געבעטן דעם פאָרזיצער פון דער קהילה, ער 
זאָל מיטאַרבעטן מיט דער מאַכט און באַרואיקן דאָס געמיט פון די מעפּילים 
און פון דער אידישער עפנטלעכקייט. דער פאָרזיצער האָט אים געענטפערט, 
אַז דאָס איז אַן אכזריותדיקע טאָט און אַז דער ישוב װועט מיט דעם קײנמאָל 
נישט מסכים זיין און װועט נישט צזאַמענאַרבעטן מיט דער מאַכט. 

דאַן איז אין חיפה דערקלערט געװאָרן אַן אויסנאַמס-צושטאַנד, 2:30 האָט 
דער הױיפּט-קאָמיסאַר פאַרעפנטלעכט דעם דעפּאָרטאַציע-באַפעל קעגן אַלע עולים 
וועלכע זענען אָנגעקומען נאָכן 11-טן אויגוסט דעם יאָר. 

באַלד אינדערפרי האָט מען אָנגעהויבן אַריבערצופירן די עולים פון דער 
שיף ,יגור? אין די דראָט-פאַרצױמטע שיפן װאָס זענען נאָך מיט צויי טעג 
צוריק צוגעגרייט געװאָרן פאַר דעם צוועק. די עולים, אין גרעסטן טייל יונגע 
מענטשן, האָבן געשטעלט אַ װידערשטאַנד, אָבער זיי זענען געווען מאַכטלאָז 
קעגן די מיליטער-אָפּטײלונגען, און זיי זענען געװאָרן אַריבערגעפירט אין דער 
0טאָניקער שיף ;עמפּייר רייוול", װאָס איז ספּעציעל צוגעגרייט געװאָרן 
פאַר דער דעפּאָרטאַציע פון מעפּילים. נאָך די עולים פון ,יגור" האָט מען זיך 
גענומען צו די עולים פון ,הענריעטאַ סזאָלד?. ווען זיי זענען געוואויר געװאָרן 
װאָס מ'גייט מיט זיי טאָן, זענען עטלעכע אַרינגעשפּרונגען אין װאַסער פון 
פאַרצווייפלונג, אָבער מען האָט זיי באַלד אַרױסגעשלעפּט, דאָס מיליטער האָט 
אָנגעהױיבן צו שפּריצן שטראָמען װאַסער אויף די קינדער און זיי מיט צװאַנג 
אַריבערגעזעצט אויף דער צווייטער שיף ;עמפּייר הייוואוד". צען אַזייגער זענען 
ביידע שיפן אָפּגעשואומען אין דער ריכטונג פון ציפּערן. בעת דער אַקציע 
האָט מען אין פּאָרט נישט אַרײינגעלאָזט אַפילן די אויסלענדישע צייטונגס-לייט, 

טראָץ דעם אױסנאַמס-צושטאַנד זענען טויזנטער מענטשן אַרױס אין די 
גאַסן. אויף דער הערצל-גאַס האָט דאָס מיליטער צעטריבן מאַסן מענטשן. ביים 
עק פון די גאַסן תבור און אַרלאַזאָראָוו האָט דאָס מיליטער אָפּגעשלאָסן די 
גאַסן מיט טאַנקען און אױטאָס, ווען הונדערטער פאַרזאַמלטע מענטשן האָבן 
פּרובירט זיך דורכצורייסן דורך די אָפּצוימונגען, זענען 20 זעלנער אַראָפּגע- 
שפּרונגען פון זייערע אױטאָס און אָנגעהױיבן צו שיסן אויף די מענטשן אָן אַ 
װאָרנונג. די 19יעריקע אביגיל װיינבראַנד איז געטויט געװאָרן און אַכט אַנדערע 
זענען פאַרוואונדעט געװאָרן פון די מאַשינגעווער-קוילן. זאב כרמי און מאיר 
מאלץ זענען שפּעטער געשטאָרבן פון די וואונדן, 

מיט צער און צאָרן האָט די אידישע חיפה באַגלײט צו זייער אייביקער 
רו די דריי קרבנות וועלכע זענען געפאַלן אין קאַמף פון דעם ישוב פאַר דער 
עליה. פון דער גרויסער מאַסע מענטשן וועלכע האָבן אָנטײלגענומען אין דער 
לויה האָבן עטלעכע טויזנט פאַרזוכט זיך דורכצורייסן צום פּאָרט. זיי זענען 

אָבער צעטריבן געװאָרן דורך דער פּאָליצײי און מיליטער. צען מענטשן זענען 
פאַרוואונדעט געװאָרן. 


אױיפן קבר פון די דרי 


דאָס בלוט פון די דריי וועלכע זענען אייערנעכטן געפאַלן אין חיפה, ווען 
זיי זענען אַרױסגעגאַנגען פּראָטעסטירן קעגן דעם לעצטן באַוייז פון דער ברי" 
טישער פריינטשאַפט צום אידישן פאָלק, וועט זיין זייער שווער אויף דער װאָג" 
שאָל פון לעצטן חשבון -- פיל שווערער וי דאָס האָבן באַרעכנט די פּראָיעקטן- 
מאַכער פון די פאַרשידענע עטאַפּן פון ליקווידירן דאָס ארץ-ישראל-פּראָבלעם, 
0 טויזנט זעלנער האָבן זיך באַטײליקט אין דער אַקציע, לויט די מעל- 
דונגען פון ,רויטער". דאָס איז דריטהאַלבן מאָל מער וי די װאָס האָבן זין 
באַטײליקט אין דער ליקװידאַציע פון די אומרוען אין 1926-39, און כמעט צויי 
מאָל אַזױ פיל וי די צאָל זעלנער װאָס זענען געשטאַנען אין רשות פון דעם 
בריטישן שטאַב אין צפון-אַפריקע, בעת ס'האָט זיך אָנגעהויבן דער ערשטער 
איטאַליענישער אָנגריף אויפן אַפּריקאַנער פראָנט אין דער צווייטער וועלט-מלחמה, 
מיט אַזאַ כוח איז נישט געווען שווער צו פאַרזיכערן די דעפּאָרטאַציע פון קינ" 
דער, פרויען און אויך מענער, וועלכע זענען געװוען אָפּגעשװאַכט פון זייער 
לאַנגן און ביטערן װאַנדער:װעג -- בפרט וען דער ישוב וייסט, אַז נישט 
דורך צוזאַמענשטױסן מיט מיליטער און נישט דורך געבן זיי אַ געלעגנהייט צו 
טויטן אונזערע יוגנטלעכע, װעט דערגרייכט וערן אַ ליזונג. אויך נאָך דעם 
גרויסן מיליטערישן זיג אויפן חיפהער פּראָנט, גלויבן מיר, אַז דאָס לעצטע 
װאָרט ועט נאָך געזאָגט ווערן -- און נישט דורך די יעניקע װאָס אינסצעניזירן 
דעם נייעם פראָנט, 
נישט בלויז אַן אויסברוך פון פאַרביטערונג האָט אַרױסגערעדט פון די 
רעדנער וועלכע האָבן אייערנעכטן אויף די הספּד-פאַרזאַמלונגען באַטאָנט, אַז 
דאָס אידישע פאָלק האָט שוין געזען אויף זיין לאַנגן וועג אין זייער שטאָלצער 
מעכטיקייט אַשור און בבל, רוים און שפּאַניע, דעם דריטן רייך. קיין שום זאַך 
קען אונז נישט פאַרוואונדערן. און ווען דער יום-הדין װעט קומען, װעט זייער 
שווער זיין די װאָג פון די קינדערישע טרערן װאָס זענען אַרײנגעפאַלן אין די 
װאַסערן פון חיפה-איינגוס און פון דעם בלוט פון די יוגנטלעכע וועלכע זענען 
געפאַלן צופוסנס פון כרמל-באַרג. אויף דער װאָגשאָל װעט אונזער זייט דאַן 
איבערוועגן. 
(;הארץ", 15 אויגוסט, 1946) 

,כתריאל יפה" או , כ"ג" 


3 אויגוסט, 1946, אָפיציע?: 


נאָך אַ שיף מיט 516 אומלעגאַלע עולים איז היינט אינדערפרי אָנגעקומען 
קיין חיפה. די שיף האָט פריער געהייסן ,סאניצי" און מ'האָט איר נאָמען גע" 
ענדערט אויף ,,כתריאל יפה". 

דעם זעלבן פרימאָרגן ווען מ'האָט דעפּאָרטירט די מעפּילים פון ;יגור" 
און , הענריעטאַ סזאָלד", איז קיין חיפה אָנגעקומען נאָך אַ מעפּילים-:שיף, די 
שיף טראָגט דעם נאָמען פון ;כתריאל יפה* נאָך איינעם פון די פּיאָנערן פון 
אידישן ים-וועזן אין תל-אביב און באַגלײטער פון מעפּילים-שיפן, וועלכער 
איז אומגעקומען מיט דער שיפל פון די דריי-און-צװאַנציק, 

דאָסמאָל האָט מען נישט דערלויבט די פאָרשטייער פון דער עליה-אָפּטײלונג 
פון דער אידישער אַגענטור אַרויפצוגיין אויף דער שיף. 

מ'האַלט, אַז די מאַכט װאַרט אויף דעם צוריקקום פון די מיליטערישע שיפן 
װאָס האָבן אַועקגעפירט די מעפּילים פון איגור" און ,הענריעטאַ סזאָלד* קיין 
ציפּערן, בכדי צו דעפּאָרטירן אויך די מעפּילים פון ,כתריאל יפה" אין דעם 
קאַראַולאַס-לאַגער, 

די מעפּילים האָבן דערקלערט אַ הונגער-שטרייק אַלס פּראָטעסט קעגן דעם 
באַשלוס פון דער בריטישער רעגירונג זיי אַרויסצושיקן פון לאַנד, 


5 אױגוסט, 1946 


די שיף ,כתריאל יפה" איז נעכטן צוגעבונדן געװאָרן צו דער שיף ,מאו" 
ריציוס" אויסער די װאַסערן פון חיפהער פּאָרט. דאָס מיליטער האָט עס געטאָן 
נאָכדעם וי די מעפּילים פון ;כתריאל יפה" איז געלונגען בייצוקומען די װאַך 
פון געהילפס-פּאָליצײי; זיי האָבן זיי געבונדן, אויפגעהויבן דעם אַנקער און זיך 
גערירט פון אָרט. מאַטראָזן פון דער קריגס-שיף האָבן דאָס באַמערקט, זענען 
אַרױף אויף דער שיף, באַפרייט די וועכטער און זי צוגעבונדן צו דער שיף 
,מאוריציוס", פּאָליציידשיפלעך היטן די שיף אָן אויפהער. 


5 אױיגוסט, 1946, אָפיציעל: 


די מעפּילים-שיף ,סאַן קיסעראָי, װאָס הייסט אויף העברעאיש ,כ"ג", איז 
געכאַפּט געװאָרן דעם 13:טן ד. ח. פאַרטאָג, און אַ גרופע מאַטראָזן זענען 
אויף איר אַרױף. אויף דער שיף האָט מען נישט געפונען קיין שום דאָקומענטן 
אָדער מאַפּעס, און די מעפּילים האָבן זיך אַנטזאַגט אױיסצװאָגן פון װאַנען זי 
זענען אָפּגעפאָרן, די מאָטאָרן פון דער שיף זענען געווען צעבראָכן, 


6 אויגוסט, 1946 


די מעפּילים-שיף ,כ"ג* איז נעכטן 7:30 אינדערפרי אָנגעקומען קיין חיפה 
מיט 825 פּאַסאַזשירן. די שיף טראָגט דעם נאָמען ,כ"ג" אַלס אָנדענק נאָך די 
3 אידישע קאָמאַנדאָדלײט וועלכע זענען אומגעקומען אין יאָר 1941, נאָכדעם 

וי זיי זענען אַרױס אויפצורייסן די ראַפינעריעס אין טריפּאָלי, װואָס זענען 
געשטאַנען אונטער דער קאָנטראָל פון דער ווישי-רעגירונג. 

בסך-הכל זענען די מענטשן געווען אויף דער שיף איין און צװאַנציק טעג, 
וי דער שטייגער מיט מעפּילים-שיפן, איז דער וועג געווען אַ שוװערער, פול 
מיט ליידן,. די לעצטע טעג האָבן זיי נישט געהאַט קיין װאַסער. ווען דער 
ענגלישער צעשטערער האָט געכאַפּט די שיף, זענען זיי ביידע געשטאַנען איינע 
קעגנאיבער דער אַנדערער גאַנצע פיר טעג און זיך נישט גערירט פון אָרט, 
די קריגס-שיף האָט, ווייזט אויס, געװאַרט ביז דער מעפּילים קאַסטן װעט זיך 
אַנטשליסן און אַרײנפאָרן אין די טעריטאָריעלע װאַסערן. ס'איז אויך מעגלעך, 
אַז זי האָט געװאַרט אויף אינסטרוקציעס. און אפשר האָט זי ספּעציעל געװאָלט 
װאַרטן ביז ס'וועט פאַרעפנטלעכט ווערן די באַקאַנטע דעקלאַראַציע, װאָס האָט 
אַלץ דערלויבט און האָט געשטעלט די מעפּילים אויסער יעטװעדער מענטש-. 
לעכער און געזעצלעכער באַהאַנדלונג, 

בעת דעם דאָזיקן װאַרטן האָט זיך פאַרשטאַרקט דער דורשט אויף דער 
שיף. די מעפּילים האָבן אָבער באַשלאָסן נישט צו בעטן ביי זייערע פאַנגער 
קיין הילף. ערשט נאָך פיר פּיינפולע טעג זענען אויפן דעק אַרױף ענגלישע 
סאָלדאַטן און מ'האָט די שיף אַוועקגעפירט אין חיפהער פּאָרט. 

אויף דער שיף ,כ"ג" געפינען זיך 400 פרויען, 400 מענער, 35 קינדער 
און 327 שװאַנגערע פרויען. קיין זויגלינגען זענען צוישן זיי נישטאָ. אויך די 
צאָל זקנים איז אַ קליינע און דער גרעסטער טייל פון די מעפּילים זענען יונגע- 
לייט. די שיף האָט אַ טאָנאַזש פון 200 טאָן. 


צוויי מעפּילים פון דער שיף ,כ"ג" האָבן זיך דורכגעגנבעט דורך דער װאַך, 
אַרײנגעשפּרונגען אין װאַסער און זיך געלאָזט שווימען צום ברעג. נאָכן אָפּשװימען 
פינף קילאָמעטער זענען זיי אָנגעקומען צום ברעג אין קרית-חיים,. אױיסגעמאַ- 
טערט פון דעם שווערן וועג, זענען זיי אַריין אין ערשטן בעסטן הויז, זייענדיק 
נאָך אָנגעטאָן אין באָד-קאָסטיומען. פּונקט איז עס געװען אַ מיליטערישער 
לאַגער. מ'האָט זיי גלייך אַועקגעפירט אין דער קרית-חיים פּאָליצײי-סטאַנציע 
און פון דאָרט אַריבערגעפירט אין חיפהער תפיסה, 


געראַנגלט און דעפּאָרטירט געװאָרן 


8 איגוסט, 1946, אָפיציעל: 


אַלס פאָרזעצונג פון דער פּאָליטיק װאָס זיין מאַיעסטעטס רעגירונג האָט 
זיינערצייט אָנגעזאָגט, איז זונטיק פאַרטאָג 0:02 אָנגעהויבן געװאָרן נאָך אַן 
אַקציע צו דעפּאָרטירן אידישע אומלעגאַלע אימיגראַנטן פון די שיפן ,כ"ג" און 
{סעניטשע". די מעפּילים זענען אַריבערגעפירט געװאָרן אין חיפהער פּאָרט 
אויף די שיפן ;עמפּײיר רייוול" און ,עמפּייר הייוואוד", װאָס װעלן זי אָפּ- 
פירן קיין ציפּערן. בעת דער אַקציע זענען געווען אָנװעזנד מיליטערישע דאָק- 
טוירים און די קראַנקע האָט מען אַריבערגעפירט אין אַ שפּיטאָל, 

די עולים פון ,כ"ג" האָבן זיך נישט קעגנגעשטעלט, אויף דער ;סעניטשע" 
דאַקעגן, נאָכדעם וי מ'האָט אַ צאָל מענטשן אַריבערגעפירט אין באַשטימטע 
פּונקטן און רעווידירט, האָבן די עולים נישט געװאָלט אַרױיסגײן פון דער שיף, 
האָבן זיך צוריקגעקערט צו די טיפערע דעקן און האָבן באַזײטיקט די לייטערס, 
דער װידערשטאַנד האָט אָנגעהאַלטן טראָצדעם װאָס מ'האָט אויף זיי געשפּריצט 
מיט װאַסער פון פייערלעשער-קישקעס, און מ'האָט געמוזט אָנוענדן טרערן" 
גאַז. 2:45 אַזײיגער איז פאַרענדיקט געװאָרן דאָס אַריבערפירן די עולים. קיין 
קרבנות זענען נישט געווען. ;עמפּייער הייוואוד" איז אָפּגעפאָרן קורץ נאָך 5:30 
און די ,עמפּייער רייוול" אַ האַלבע שעה שפּעטער. קורץ נאָך 6:00 אַזײיגער 
איז אויף ,עמפּייער הייוואוד" פאָרגעקומען אַ קליינער אויפרייס, װאָס האָט נישט 
געמאַכט קיין היזק און האָט קיינעם נישט פאַרוואונדעט. דעם אויפרייס האָבן 
פאַראורזאַכט צוויי קליינע עלעקטרישע מינעס, וועלכע מ'האָט, וױיזט אויס, 
אונטערגעלייגט אונטער דער זייטיקער וװאַנט, כדי דורכצוברעכן אַ לאָך אין דער 
שיף, גלייך נאָכדעם האָט מען דורכגעפירט ביי די עולים אַ רעויזיע, אָבער 
מ'האָט גאָרנישט געפונען. ,עמפּײער רייוול" איז אָפּגעשוואומען קיין ציפּערן 
;עמפּײיער הייוואוד* װועט דערווייל פאַרבלייבן אין חיפה, 


פרייטיק האָבן זיך פון ציפּערן אומגעקערט די שיפן װאָס האָבן אַהין אַוועק- 
געפירט די דעפּאָרטירטע מעפּילים. אינדערפרי זענען אויף די שיפן ,כ"ג" און 
;כתריאל יפה* אַרױפגעגאַנגען אָפיצערן וועלכע האָבן זיך באַמיט צו באַװוירקן 
די מעפּילים זיי זאָלן אַריבערגײן אין די דערמאָנטע טראַנספּאָרט-שיפן. דער 
תירוץ איז געווען, אַז אויף די מעפּילים-שיפן הערשט אַ גרויסע ענגשאַפט. 
ווען די מעפּילים האָבן זיך אַנטזאַגט צו פאָלגן, האָבן די זעלנער פּרובירט זיי 
נעמען מיט כוח. אָבער דאָ האָבן זיי אָנגעטראָפן אויף אַ העפטיקן װידערשטאַנד 
בעת וועלכן זעקס מעפּילים זענען פאַרוואונדעט געװאָרן און געמוזט אָפּגעפירט 
ווערן אין שפּיטאָל אין עתלית. די זעלנער האָבן זיך נאָך דעם צוריקגעהאַלטן 
ביז ס'זענען געקומען פאַרשטאַרקונגען, 

צוליב דעם װידערשטאַנד פון די מעפּילים איז די דעפּאָרטאַציע פאַרצויגן 
געװאָרן פון אייערנעכטן ביינאַכט. היינט אין מיטן נאַכט האָבן מיליטער-אָפּטײ" 
לונגען מיט טאַנקען אָפּגעשלאָסן אַלע צוגאַנגען צום פּאָרט. אַ שטאַרקער רעפ" 
לעקטאָר, װאָס איז אַװעקגעשטעלט געװאָרן אין מערב-טייל פון פּאָרט, האָט 
באַלױכטן די דעפּאָרטאַציע-סצענע. 

די אַקציע האָט זיך אָנגעהויבן נאָך האַלבער נאַכט. איף די מעפּילים- 
שיפן האָט מען איינגעריכטעט בריקן און לייטערס בכדי אַריבערצופירן די מענטשן 
וועלכע האָבן זיך פאַרפעסטיקט אין די אונטערשטע טיילן פון דער שיף. מ'האָט 
אָנגענומען נאָך אַנדערע מיטלען לויט אַ מיליטערישן פּלאַן װאָס איז געוען 
אויסגערעכנט אויף עטלעכע שטופן איינע נאָך דער אַנדערער. די שיפן האָט 
מען געבראַכט צום פראַכט-דאָק, אין דער מזרח-טייל פון פּאָרט, און דאָ האָבן 
זיי זיך געפונען אַרומגערינגלט מיט פראַכט-שיפלעך פון אַלע זייטן. מ'האָט 
גלייך אָנגעהויבן צו באַשפּריצן די מעפּילים מיט אַ שטאַרקן שטראָם װאַסער, 

בכדי זיי צו צווינגען אַריבערצוגײן איבער די לייטערס צו די פראַכט-שיפלעך, 
ס'זענען געמאַכט געװאָרן פאַרצווייפלטע באַמיאונגען צו באַזײטיקן די בריקלעך, 
און אַ טייל האָט מען אויך צעבראָכן. אויף אַ סך מעפּילים זענען זייערע בגדים 
צעריסן געװאָרן פון דעם שטאַרקן שטראָם װאַסער, 

די אָנגעגריפענע האָבן זיך אויסגעשטעלט אויפן דעק, װאָס איז געװען 
פול מיט קאַלוזשעס װאַסער ; די פרויען און די קינדער האָט מען קאָנצענטרירט 
אין צענטער און אַרום זיי האָבן זיך די מענער אַװעקגעשטעלט אין אַ שטאַרקער 
קייט פון געפלאָכטענע הענט. זיי האָבן אױסגעהאַלטן דעם שטראָם װאַסער 
און האָבן זיך נישט גערירט פון אָרט. ווען דער דאָזיקער עטאַפּ פון דער אָפּע- 
ראַציע איז דורכגעפאַלן, האָבן זיך צו די שיפן דערנענטערט שיפלעך פול מיט 
מיליטער און האָבן אָנגעהויבן צו ואַרפן אויף די מעפּילים גאַזיבאָמבעס און 
אַרום די שיפן -- װאַסער-באָמבעס, בכדי די מעפּילים זאָלן נישט קענען שפּרינגען 
אין װאַסער. די גאַזיבאָמבעס האָבן אויפגעטאָן זייערס און די מענטשן-קייטן 
זענען איבערגעריסן געװאָרן, 

די זעלנער האָבן אַרומגערינגלט די מעפּילים און זיי גרינטלעך רעווידירט, 
פון די קליינע שיפלעך האָט מען זיי אַריבערגעפירט צו די מאָטאָר-שיפלעך 
װאָס האָבן זיי צוגעפירט צו די דעפּאָרטאַציע-שיפן, וועלכע פירן זיי איצט 
קיין ציפּערן, 

בעת די רעוויזיעס האָט מען פאַרניכטעט און צעריסן אַ סך זאַכן אַפילן 
תשמישי קדושה, וי תפילין און קינדער-שפּילצײיג און אַנדערע ,פאַרדעכטיקע" 
זאַכן,. שטיקלעך און ברוכװאַרג האָבן זיך געװאַלגערט אין די שיפלעך, גאַנצע 
קופּעס, פון וועלכע ס'האָבן אַרױסגעגלאַנצט שטיקלעך פאָטאָגראַפיעס פון צערי- 
סענע אַלבומען, בויגנס מיט לידער, פאַרצייכנונגען און זכרונות פון די טויט- 
לאַגערן א. אַ. װו, 


,עמירם"*) 


דער חיפהער פּאָרט האָט ,זוכה" געווען צו דינען אַלס באַזע פאַר אַ גרויסער 
פּלאָטילע פון קריגס-שיפן מיט דער פּלאַג-שיף בראש. אַזאַ קאָנצענטראַציע פון 
ים-כוחות האָט נאָך ארץ-ישראל נישט געזען במשך פון דער גאַנצער מלחמה, 

די באַװעגונג אין פּאָרט איז לעבהאַפטיק. איין קריגס-שיף שוימט אָפּ און 
אַ צווייטע קומט ; מאָטאָר-שיפלעך שווימען אַרום צווישן די שיפן און דער פלאַג- 
שיף, וועלכע מ'פּוצט אויס יעדעס מאָל אין קאָלירפולע פענדלעך. רעפּלעקטאָרן. 
גלאַנצן בייטאָג און ליכט-לאַמטערנעס סיגנאַליזירן ביינאַכט, 

-... און די העפּלה ווערט פאָרגעזעצט, מיט כל מיני שיפן, אין יעדן וועטער 
און ים"געוויטער, 


*) אויפן נאָמען פון עמירם שוחט, אַ װעטעראַן, פון דער העפּלה, װעלכער איז אומגע- 
קומען בעת דער מלחמה אין שליחות פון דעם אַליאירטן מיטלענדישן הויפּט-שטאַב. די שיף 
;עמירם" איז אָנגעקומען אין לאַנד אין מיטן דער בלאָקאַדע און אַלע אירע עולים האָבן בשלום 


געלאַנדעט, 

ס'איז שוין פאַרעפנטלעכט געװאָרן די דעקלאַראַציע וועגן דער בלאָקאַדע 
קעגן דער העפּלה, װאָס פאַרמשפּט יעדן מעפּיל דעפּאָרטירט און אינטערנירט 
צו ווערן אין קאָנצענטראַציע-לאַגערן -- און מיר װאַרטן אויף נאָך אַכט שיפן 
װאָס דאַרפן אָנקומען אין די נאָענטסטע צוויי װאָכן. 

דער פלאָט, די ברעג-פּאָליצײ און דער שטאַב פונעם לופט-פּלאָט -- אַלע 
האָבן זייערע הענט פול. אַ סך פון אונזערע שיפן וערן געכאַפּט -- אָבער די 
העפּלה גייט אָן און דער ברעג איז גרייט.., 

דער ים בינאַכט איז רואיק און זיין פינצטערניש איז געהיימניספול. אין 
פּאָרט ליגן שיפלעך איינע נעבן דער אַנדערער, וי זיי װאָלטן געװאַרט אויף 
אַ באַפעל. צווישן זאַמדיקע בערגלעך ליגן די בחורים אין גרופּן און שוייגן; 
זיי הערן זיך צו צום ים, פאָרשן זיינע ווייטענישן און פּרובירן אויפצודעקן זיינע 
סודות : באַװעגט זיך עפּעס ? נאַכט-סיגנאַלן? און אפשר איז עס אַ רעפּלעקטאָר 
אָדער ראַקעטן! 

זיי זענען שוין געוואוינט דערצו, און דאָס איז ביי זיי נישט די ערשטע 
נאַכט,. טראָצדעם װאָס פריערדיקע נעכט האָבן זיך פאַרענדיקט מיט די זעלבע 
שווערע ווערטער, װאָס גיבן אַ האַק אין קאָפּ װי מיט אַ האַמער: ;אַ קריגס-שיף 
דערנענטערט זיך" -- די לעצטע װערטער פון יעדער שיף איידער זי פאַלט 
אַריין אין דעם שונאס הענט -- איז די האָפנונג נאָך אַלץ נישט פאַרשוואונדן 
דאָס האַרץ קלאַפּט און זאָגט: סוף-כל-סוף װועט די שיף זיך דורכרייסן, זי װעט 
אָנקומען -- = -= 

עס דערנענטערט זיך די געגאַרטע מינוט, ;װאָס האָסטו צו זאָגן, עמירם ?* 
-- עאַ קריגס-שיף דערנענטערט זיך צו אונז. האַלט אָן דעם קאָנטאַקט*, און 
אַזױ אין געשפּאַנטער דערװאַרטונג זענען אויך פאַראַן מאָמענטן פון אַנטוישונג: 
וװועט מיט ;עמירם" פּאַסירן דאָס זעלבע װאָס עס האָט פּאַסירט מיט די פריער. 
דיקע שיפן? װעט זי האָבן דעם זעלבן גורל? און ווידער דערהערט זיך די 
שטים פון ;עמירם": , דער צעשטערער איז פאַרבייגעשוואומען עטלעכע מעטער 
פון אונז און האָט פאָרגעזעצט זיין וועג". ענטפערט איר דער ברעג מיט אַ 
דערמונטערונגס-טאָן: ;ענדער די ריכטונג צום לאַנדונגס-פּונקט און שוים 
מיט דער גרעסטער שנעלקייט, מיר װאַרטן", 

דער ברעג װעקט זיך אויף. ס'הייבט זיך אָן אַן אינטענסיווע געהיימע 
באַװעגונג -- יעדער איינער צו זיין אויפגאַבע. די שיפלעך לאָזן זיך אַראָפּ 
אין װאַסער און שווימען שנעל אין אַ באַשטימטער אָרדנונג צום פּלאַץ ואו 
מ'וועט אַנקערן. אַ טונקעלער סילועט באַווייזט זיך אויפן װאַסער און ווערט 
אַלץ גרעסער און דייטלעכער: די שיף. 

אַלץ ווערט געזעצט אין באַװעגונג, אָבער די אָפּקלאַנגען זענען פאַרטויבט : 
דער אַראָפּגעלאָזטער אַנקער, זי שיפלעך וועלכע דערנענטערן זיך, און אָט 
שטייען שוין אונזערע בחורים אין װאַסער האַלב-נאַקעט און װאַרטן אויפ- 
צונעמען די אָנקומענדיקע, 

נישט קיין גאַנצע צען מינוט זענען אַריבער און די ערשטע שיפל קערט 
זיך שוין אום צוריק און פירט די דערװאַרטעטע ברידער-מעפּילים. די בחורים 

כאַפּן איר אויף פון אַלע זייטן און שטויסן איר צום ברעג ביז זי בלייבט שטעקן 
מיט דער נאָז אין זאַמד. באַלד נעמען זיי די געקומענע אויף זייערע אַקסלען 
און טראָגן זיי צום ברעג -- זיי זאָלן נישט נאָס מאַכן די שיך און זיי זאָלן 
קענען לייכטער גיין.., ! 

און איצט --- אין די רייען! די מעפּילים ווערן באַגעגנט פון מענטשן פון 
מעדיצינישן דינסט: יעדער איינער װאָס דאַרף הילף ווערט אַרױסגעפירט פון 
דער גרופּע צו דער פעלד-אַמבולאַטאָריע, און די װאָס זענען צו-שװאַך צו גיין 
-- ווערן געטראָגן אויף טראָגיבעטלעך. די רייען באַװעגן זיך. פופציק טריט 
ווייטער װאַרט אויף זיי אַ פעלד-קיך: אַ גלאָז װאַסער און עפּעס עסן װערט 
זיי צוגעטראָגן גייענדיק. און מ'גייט ווייטער שנעלער, שנעלער צו שלאָפנדיקע 
ישובים, וועמענס האַרץ איז װאַך און טויערן זענען אָפן... | 

די רייען באַװעגן זיך און צוזאַמען מיט זיי אַרום זיי --- זייערע באַשיצער, 
די רייען גייען -- קינדער, פרויען, מענער, צוישן זיי גאַנצע גרופּן וועלכע האַלטן 
זיך שוין צוזאַמען יאָרנלאַנג. די ערשטע אויפרעגונג וערט אַנטשפּאַנט: זענען 
מיר שוין טאַקע אין לאַנד? ס'טרייסלט נישט מער דער קערפּער פון די ואַק- 
לענישן פון דער שיף, זייערע פיס שטייען שוין אויפן באָדן. ביסלעכווייז ווערט 
זייער גיין מונטערער און די זעלבע אויגן, וועלכע האָבן פריער זיך געריסן צו 
פרייהייט, הייבן אָן מיט פאַרוואונדערונג זיך אַרומקוקן אין אַלע זייטן, 

ווער זענען די דאָזיקע באַװאָפנטע בחורים ? --- פרעגן זיי איינע די אַנדערע 
זעענדיק די פּאָסטנס, | 

די בחורים וועלכע פירן זיי קענען זיך נישט באַהערשן -- און עס פאַרפירן 
זיך סענטימענטאַלע שמועסן, 

דער ברעג הינטער זיי ווערט אַלץ וייטער. דער טױיער איז אָפן. סאיז 
פינצטער אַרום -- נאָך האַלבע נאַכט. נאָר איין הויז איז נאָך װאַך און זיינע 
ליכטער לאַדן איין די געסט. און פּלוצלונג --- הייבט זיך אָן די נאַכט צו וועקן. 
קיין גלאָק האָט נישט געקלונגען, קיינער האָט נישט געמאַכט קיין אַלאַרם -- 
און דאָך הייבן אָן צו גלאַנצן ליכטער אין די פענצטער. עס היבט זיך אָן 
אַן איינגעהאַלטענע און רואיקע לויפעניש. מענטשן לויפן ברענגען אַ בגד, עסן 
און װאַסער. יעדער איינער זאָרגט זיך פאַר ;זיין" גאַסט, אַ צימער. אַ רין 
בעט. שמועסן װאָס דויערן אָן אַ סוף. אַ סוף צום װאַנדערן... איז עס ווירקלעך 
אַזױ? 

אינצווישן זענען צום ברעג צוגעקומען די לעצטע שיפלעך. פאַלץ גייט 
כשורה". די שיף שווימט אָפּ. ס'זענען אַרױסגעשיקט געװאָרן מענטשן אָנצו" 
זאָגן אַלע איינהייטן אין דער געגנט, אַז די עליה איז פאַרענדיקט געװאָרן. אַלע 
אָנטײלנעמער אין דער אַקציע קומען זיך צונויף, פּאַקן צוזאַמען דאָס װאָס לאָזט 
זיך פאַרפּאַקן, רייניקן אָפּ דעם פּלאַץ און באַגלײטן די עולים ביז צו דעם אָפענעם 
טויער וואו זיי געפינען זייער מקום מקלט. דאָ זעגענען זיך מיט זיי די באַשיצער 
און זעצן פאָר זייער וועג., 

רוט, װאַנדערער! פאָר געזונט, ;עמירם"! אַ גרויסע זאַך האָסטו היינט 

ביינאַכט אױיפגעטאָן. דו האָסט אויסגעמיטן די בלאָקאַדע. האָסט פאַרשעמט 
דעם ענגלישן ים-פלאָט און דעם לופט-פלאָט! עס שיקן דיר זייערע בעסטע 
גרוסן דיינע מעפּילים און זייערע באַשיצער! 

יהונ ת|ן 


אַ דעפּאָרטאַציע-:שיף ווערט באַשעדיקט 

2 אויגוסט, 1496, אָפיציעל: 

נעכטן איז אָנגעגריפן געװאָרן מיט מינעס די שיף ,עמפּייער רייוול", װאָס 
האָט זיך אומגעקערט קיין חיפה נאָך דעם וי זי האָט דעפּאָרטירט מעפּילים קיין 
ציפּערן. 

דעם 21-טן אױיגוסט 1946, 10:45 אָװנט, האָט מען באַמערקט דריי שווימער 
דערנענטערנדיק זיך צו דער שיף. די מיליטערישע װאַך אויפן דעק האָט אויף 
זיי געעפנט פייער, אָבער, ווייזט אויס, אָן דערפאָלג. 

אַ האַלבע שעה שפּעטער האָבן זיך דערהערט אויפרייסן, און טיילן פון דער 
שיף האָבן אָנגעהױיבן פאַרפלייצט ווערן מיט װאַסער. 

אין דער זייט פון דער שיף האָט מען פעסטגעשטעלט אַ לאָך פון 8 פוס 
לאַנג און 2 פוס ברייט. די שיף איז אַריבערגעפירט געװאָרן אין די שטילע 
װואַסערן. 

די דעפּאַרטאַציע-שיף איז געווען אַרומגערינגלט פון פינף אַנדערע שיפן 
פון בריטישן ים-פלאָט. זי האָט געאַנקערט אין צענטער פון פּאָרט, װאָס איז 
געווען גוט באַלױכטן פון רעפּלעקטאָרן און אָפּגעהיט דורך װאַכן און קריגס-שיפן. 

די אויסלענדישע צייטונגס-לייט אין ירושלים האָבן טעלעגראַפירט צו זייערע 
צייטונגען, אַז פאַר דעם אָנגריף אויף ביידע דעפּאָרטאַציע-שיפן איז פאַראַנט" 
װאָרטלעך די אידישע װידערשטאַנדס-באַװעגונג, 


אה רן צייט לין 


שליסט די האַפנס 


שליסט די האַפנס ! אידן פאָרן, אידן ניט לעגאַלע ! 
האפנס שליסט און שיסט און שיסט -- 
אידן פאָרן ! אידן ! 


שליסט די האַפּנם, אידן כאַפּט, 
אידן ניט-לעגאַלע ! 
ניט-לעגאלע זענען זיי איצט אֿלע, אלץ, אֵלע. 

ס'גאַנצע פאָלק ישראל --- ניט לעגאַל ! 

ניט לעגאַלערחײט געבוירט איר קינד די מאַמע, 
ניט לענאלערחייט איז איינשטיין געניאַל, 
צולאַנג פאַרציט זיך זייער אַלטע דראַמעץ -- 
העלפט אונז, פעלקער, ברענגען דעם פּינאַל. 


שליסט די האַפּנם! אידן פּאָרן ! אידן ניט-לעגאַלץ! 
בלויז אַ איד אַ טויטער איז לעגאָל, 

ניט-לעגאלע זענען זיי איצט אַלע, אלע, 

העלפט אונז כאפּן ם'אידנװאַרג, אַנטרונען פון פלאַמען, 
העלפט אונז כאַפּן אידן, װאָס אַנטלױפן אויף די ימען -- 
זעט איר ניט דעם ענגלענדערס סיגנאַל? 


כאַפּן מאַן און מאַמע, קינד און זיידע ! 
טאָמער ווערט אַמאָל אין זייער עדה 
ניט-לעגאַל אַ וועלט-גואל נתנלה ! 

אידן כאַפּט -- כאַפּט אידן ניט-לענאלץ ! 


העלפט ! די האַפּנס העלפט אונז שליסן, 
העלפט אונז כאַפּן, העלפט אונז שיסן -- -- --- 


אידן פאָרן ! אידן ! 
(,אידישער קעמפער", 5 סעפּטעמבער, 1947) 


ש. איזובאן 


די שלאַכט צווישן אידן און ענגלענדער 


די רויב-אַפּעטיטן זענען געװאַקסן מיט יעדן מייל פאָרויס. צוויי פון די זעקס 
קריגס-שיפן האָבן געמאַכט זייער װאַסער-מאַרש פון ביידע זייטן פּאַראַלעל מיט 
אונזער שיף און נישט הינטערשטעליק געבליבן אויף אַ טראָט. די איבעריקע 
פיר זענען נאָכגעשוואומען. 

כאָטש די צװאַנג אַרום אונז איז געװאָרן ענגער און ענגער, פונדעסטוועגן 
איז די מאַנשאַפט געווען לוסטיק. דער אַפּעטיט צו רייצן זיך מיט דעם שונא איז 
געשטיגן. אונזער שיף האָט קונציק מאַנעװרירט, מאַכנדיק קרייזן און ספּיראָלן, 
די קריגס-שיפן האָבן געמיינט, אַז מיר ציען זיך צוריק און זיך געישובט וועלכן 
קורס צו נעמען. לויט דער פּאָזיציע פון אונזער שיף האָט עס אָפּטמאָל אויסגעזען, 
אַז די ענגלענדער זענען די געיאָגטע און מיר די יעגער, 

אין דער צוגרייטונג פאַר דער שעה פון װידערשטאַנד איז אָטידער שפּיל 
פאַר דער מאַנשאַפט געווען אויפמונטערונג און סאַטיספאַקציע. 

די ענגלענדער האָבן אַריבערגעקוקט אויף אונזער שיף, אויף די דעקן זענען 
געשטאַנען די װידערשטאַנד-גוופּן פאַר די באַריערעס, גרייט צו באַגעגענען 
דעם שונא. מיר האָבן אַריבערגעקוקט אויף זייערע שיפן. אין פראָנט פון 
אויבערשטן דעק, פאַר די באַריערעס, זענען געווען אויסגעשטעלט זייערע טרופּן, 
באַװאָפּנט פון קאָפּ ביז די פיס, װוי זיי װאָלטן זיך געגרייט צו אַ שווערער שלאַכט, 

אין דעם איבערקוקן זיך איז געווען פאַרמעסט. עס איז געווען אויסדויער. 
עס איז געווען די העכסטע שטופע פון געשפּאַנטקײט, 

פון דעם קאַפּיטאַנס קאַבינע האָט זיך געטראָגן אַ קאָפּטשענדיקער רויך. 
דאָס האָט מען אין איילעניש פאַרברענט די מאַפּעס, ים-קאַרטעס און סטראַטע- 
גישע פּלענער, 

צום ברייטן קוימען איז צוגעשטעלט געװאָרן אַ לייטער. אַ מאַטראָז האָט 
דאָרט פלינק אױסגעמאָלן צוויי סימבאָלן. פון איין זייט -- דעם בלויען מגן- 
דוד, פון דער צווייטער זייט -- דעם נאַציאָנאַלן עמבלעם פון אירלאַנד -- דעם 
גרינעם שאמעראק, 

דער דעק פון אונזער שיף האָט אויסגעזען װי אַ שלאַכטפעלד ערב דער 
אָפּעראַציע. צוויי דאָקטוירים זענען געשטאַנען אין פּראָנט פון דער קליניק. 
אַ צוויי טוץ קראַנקן-שװועסטער מיט רויטע מגו-דוד-בענדער אויף די אָרעמס 
זענען צעשטעלט געװאָרן אויף אַלע פּאָסטנס, וואו עס איז געווען צו דער" 
װאַרטן אַ קאַמף, 

אַ מאַטראָז האָט אָנגעהאַנגען רויטע שפּיטאָל-שילדלעך אין אַרײנגאַנג פון 
דער קליניק און אויף דער קאַבינע-טיר פון דער קימפּעטאָרין -- אַ װאָרנונג, 
אַז יענע קאַבינעס זאָלן נישט אַטאַקירט ווערן פון די אָנגרייפער. 

די שיף איז געשוואומען לעגאויס דעם גרינעם סירישן לאַנד. פון ווייטנס 
האָט מען געזען ביירוט, 

עס איז געווען איינס נאָכמיטאָג, 

די שיף איז געווען 22 מייל פון די ארץיישראל ברעגן. 

אויבן אויף דעם קאַפּיטאַנס בריק האָט דער רודערער האַסטיק געקערעוועט 
די שיף פאָרויס צו דרום. ער האָט געזוכט אַן אויסוועג פון דעם קלעם. דער 
קאַפּיטאַן אין זיין צימערל איז געשטאַנען איבערגעבויגן איבער זיינע ים-מאַפּעס. 
דער ראַדיאָדאָפּעראַטאָר האָט אויפגעהערט צו געבן סיגנאַלן, עס איז איבער- 
געשניטן געװאָרן די פאַרבינדונג מיט יעדן ברעג פון דער וועלט. 

מיט אַמאָל האָט זיך דערהערט אַ רוישיקער װאַסער-שאָרך איבער די רואיקע 
וועלן. 

די ענגלישע קריגס-שיפן פון ביידע זייטן האָבן זיך גענומען רוקן אויף אונז 
וי כמאַרעס. אַ האַסטיקער קלאַפּ אין די וענט, אַ הילכיקער טראַסק אין די 
שוץ-באַריערעס און דער צוזאַמענשטױס איז געקומען. זייערע טרופּן האָבן 
פלינק גענומען קלעטערן צו די באַריערעס פון אונזער שיף. זיי זענען געווען 
באַװאָפנט פון קאָפּ בין די פיס. שטאָלענע העלמען איף די קעפּ. איזערנע 

הענטשקעס ביז איבער די עלנבויגנס. ביקסן מיט באַנעגלטע שטעקנס און גע- 
לאָדענע שווערע פּיסטאָלן ביי די זייטן, 

באַלד ביים אַרויפקלעטערן האָבן זיי גענומען נוצן די באַנעגלטע שטעקנס, 

די װידערשטאַנדיגרופּן האָבן געקלאַפּט מיט זייערע שטעקנס און מיט די 
אייזערנע רערן, נישט וועלנדיק אַרױפלאָזן די אַריינדרינגער, אַ טייל ענגלעג- 
דער זענען אַריבערגעשפּרונגען די באַריערעס. אַ טייל זענען געפאַלן אין װאַסער, 
עס האָט זיך דערהערט אַ קנאַלערײ. דאָס האָבן די ענגלענדער אױסגעשאָסן 
אין דער לופט, | 

די פאַרטיידיקער זענען אָפּגעטראָטן אויס שרעק, אַז מען שיסט אין המון 
אַרין, האָבן זיי גענומען שלאָגן די פאַרכאַפּער אָן רחמנות. צעשלאָגענע קעפּ, 
פאַרבלוטיקטע פּנימער האָבן זיך געזען פון ביידע זייטן. די צעטומלטע קראַנקן- 
שוועסטער האָבן אונטערגעהאַלטן דאָ אַ פאַרוואונדעטן ענגלענדער, דאָ אַ צעשלאָ- 
גענעם פאַרטיידיקער. מען האָט זיי געפירט צו דער קליניק, 

אין דער לופט האָבן זיך געטראָגן פאַרחלשטע קולות, קוויטשערייען פון 
פרויען. | 

די ענגלענדער, באַזאָרגטע, אַז דער קאַמף װעט זיך פאַרציען, האָבן אָנגע- 
הויבן װאַרפן די ערשטע גאַזיבאָמבעס. 

אַ ווייסער װאָלקן האָט זיך אויפגעהויבן און איינגעהילט אַלץ אין אַ נעפּל. 
אָטעמס האָבן זיך גענומען שטיקן. די הויט האָט גענומען בייסן, און אויגן 
האָבן פאַרלוירן די זע-קראַפט. פּליטים, װאָס האָבן זיך דערמאָנט אין די גאַז- 
קאַמערן פון פּױלן, האָבן גענומען שלאָגן דעם שונא מיט מער אייפער, 

עס האָבן זיך דערהערט געשרייען: 

-- אוי כ'זע נישט מער! 

--- מיר ווערן בלינד ! 

--- רייבט נישט די אויגן! 

--- לייגט צוֹ נאַסע טיכלעך ! 

-- אַרױס אויף דער לופט! 

-- אַלע אַרױס ! 

פון די אונטערשטע שטאָקן האָבן זיך גענומען טראָגן אַרױף פרויען און 
קינדער מיט נאַסע האַנטוכער איבער די אויגן. אַלע האָבן זיך געשפּאַרט צו 
דער לופט, וואו די באָמבעס װעפּן אויס פלינקער. דאָ און דאָרט איז אַ פאַרטיי- 
דיקער געלונגען צוריק צו װאַרפן אַ גאַזיבאָמבע אין אַן ענגלענדערס פּנים אַרײן, 
יענער ענגלענדער האָט מער נישט געהויבן קיין הענט. ער איז געװאָרן אָנמעכטיק, 
פּונקט וי זיין קרבן. 

די ענגלענדער, אָנקומענדיק רייע נאָך רייע, האָבן איינציקווייז געוואונען 
טעריטאָריע אויפן דעק. זיי האָבן פאַרכאַפּט פּונקטן אויף די דעכער און אָנגע- 
הויבן אַרויפברענגען קליינע פּולעמיאָטן, די פּולעמיאָטן זענען צעשטעלט גע- 
װאָרן אויף סטראַטעגישע פּאָזיציעס: אויפן דאַך פון קאַפּיטאַנס בריק, אויף דער 
פּראָמענאַדע, 

אין אָנבליק פון די אָנקומענדיקע ענגלענדער, האָבן די קעמפער פאַרשטאַרקט 

זייער װידערשטאַנד, װאָס מער עס איז געלונגען דעם שונא זיך צו באַפעסטיקן 
אויפן דעק, אַלץ מיט מער אייפער האָבן די פאַרטיידיקער געקעמפט. יעדער 
שטויס פון אַ פויסט איז געפאַלן װוי אַ האַמער-קלאַפּ, 

דער געפּילדער איז געװאַקסן. די ענגלענדער האָבן באַפעסטיקט זייערע 
פאַרכאַפּטע פּאָזיציעס און מיט די ביקסן-קאָלבעס גענומען צעשמעטערן די היל- 
צערנע דעכער. די גװאַלדן פון פרויען און קינדער זענען געשטיגן ביז צום 
הימל,. די באַפעלן װאָס זענען געקומען פון אַלע זייטן האָבן אַריבערגעשטיגן 
די גװאַלדן : 

--- לאָזט זיי נישט געווינען קיין שפּאַן! 

-- שטויסט זיי צוריק ! 

--- פאַרגעסט נישט, זיי זענען די אָנגרייפער ! 

-- אַלע פרויען און קינדער אַראָפּ אונטן ! 

--- פאַרטיידיקט די שיף, מעפּילים! 

--- שלאָגט דעם שונא ! 

--- מאַטראָזן, פאָרויס ! 

--- פאַר חרות ישראל! 

--- מיר װעלן לאַנדן אין ארץ ! 

וי אַן אייזערנער מויער האָבן די ווידערשטענדלער געשיצט די אויבערשטע 
קאַבינעס,. די קעמפער --- טייל פון זיי װעטעראַנען פון סטאַלינגראָד, פאַרטיי" 
דיקער פון מאָסקװע, אויפשטענדלער פון די געטאָס -- האָבן מיט זייערע לייבער 
פאַרשטעלט די אַראָפּגאַנגען צו די אונטערשטע שטאָקן. עס איז פאַרשפּאַרט 
געװאָרן דער צוגאַנג צום קאַפּיטאַנס בריק און צו דער מאָטאָר-אָפּטײלונג, 

די ווידערשטענדלער האָבן זיך געשלאָגן פאַר יעדן ווינקל אויפן דעק, וי 
דאָס װאָלט נישט געווען אַ שיף, אַ שווימענדיקע געצעלט פון פּליטים, נאָר דאָס 
װאָלטן שוין געווען די שיצנדיקע ברעגן פון לאַנד. מיט אַזאַ אייפער האָבן זיך 
געמוזט שלאָגן די וועכטער פון יודפת, די גבורים פון מסדה, די פאַרטיידיקער 
פון ביתר, 

פון דעם אונטערשטן דעק איז אָנגעלאָפן אַ צעהיצטער דער אירלענדישער 
מאַטראָז מעק. ער איז געווען רויט װי אדום און שטאַרק וי שמשון. ער איז 
אַרופגעשפּרונגען אויף דער פּראָמענאַדע און מיט די בלויזע הענט אונטערגע- 
הויבן אַ דראָט-נעץ אויף וועלכער עס איז געשטאַנען אַ קליינער פּולעמיאָט. 
אין איין אויגנבליק האָט ער אַרײנגעשלײידערט אין ים אַרײן דעם פּולעמיאָט 
מיט זיין ענגלישן שיסער. 

דעם קאַפּיטאַנס בריק איז געװאָרן געשיצט פון אַ גרופּע פּאַרטיזאַנער, אָנגע- 
פירט פון דעם מאַטראָז דעם פּאָלאַק, וועמען מען האָט גערופן ,דיוק". 

דער ,דיוק" האָט מיט אַ ברעט געקלאַפּט איבער די העלמען-קעפּ פון די 
ענגלענדער, נישט צולאָזנדיק די אָנגרייפער, איין כמאַל, אַ צווייטער כמאַל און 
יעדער אָנגרייפער איז צוגעשטופּט געװאָרן צו די באַריערעס. דאָרט האָבן אים 
איבערגענומען די פּאַרטיזאַנער, װאָס האָבן אים מיט רוגזה אַרײנגעשטױסן אין 
װאַסער אַריין. 

פון פאַרשידענע זייטן האָבן אָנגעהויבן צו פּאַלן גאַזדבאָמבעס. און ווען דער 
;דיוק" האָט געכאַפּט אַזאַ באָמבע-װאַרפער האָט ער אים אָפּגעצאָלט מכות- 
רצח. עס האָבן אים צוגעהאָלפן מאַטראָזן, צעשלאָגענע, פאַרבאַנדאַזשירטע, זיי 
האָבן געשריגן ; 

-- לייג אין אים אַריין, דיוק ! 

-- מאַך פון אים אַן אונגאַרישן גולאַש! 

-- מיט מאָסטאַרד, גיב אים, דעם ממזר ! 

-- שלאָג דעם לויזיקן , ליימי?! 

-- שלאָג דעם פּיראַט! 

--- זאָלן זיי וויסן וי צו באַפאַלן פּליטים-שיפן! 

דער ;דיוק" האָט געטאָן דאָס זייניקע. עס איז אָנגעקומען דער אירלענדישער 
מאַטראָז מעק און געטיילט די פאַרטיידיקער נייע שטעקנס און רערן אידישע 
קראַנקן-שװעסטער האָבן באַנדאַזשירט די פאַרוואונדעטע פון ביידע זייטן, 

די ענגלענדער זענען געלאָפן װי אונטער אַ קאַנאָנאַדע. זיי האָבן געזוכט 
די לייטער-טרעפּ װאָס האָבן געפירט צו דער מאָטאָר-אָפּטײלונג און זיך געפּלאָנ- 
טערט צװישן בייגל מיט שטעכיקע דראָטן, פּלוצים האָבן גענומען פאַלן פון אַלע 
זייטן גאַזיבאָמבעס. אַ געדיכטער װאָלקן האָט זיך אויפגעהויבן און איינגעוויקלט 
די בריק, די קוימענס, די ווידערשטענדלער. די פּאַרטיידיקער זענען צעטומלטע 
געלאָפן אין אַלע זייטן, זיך געריבן די ברענענדיקע אויגן און געזוכט שוץ 
פון די גאַזן, 

די קראַנקן-שוועסטער האָבן געאיילט מיט עמערס װאַסער און האַנטוכער, 

ווען דער װאָלקן איז זיך צעגאַנגען און די פופצן-הונדערט פּאַסאַזשירן האָבן 
אָנגעהױיבן קומען צו זיך -- איז דער װידערשטאַנד געווען געבראָכן, 

די שיף איז נאָך געווען אויסער די טעריטאָריעלע װאַסערן. ענגלענדער 
מיט געווער זענען געווען אויסגעשטעלט אויף ביידע זייטן דעק. דעם קאַפּיטאַנס 
בריק איז געווען באַזעצט. די פּראָמענאַדע איז געווען פאַרכאַפּט. אַ פּאָר אָפיצערן 
האָבן, לויפנדיק צװישן די באַזיגטע פּאַסאַזשירן, געזוכט דעם אַרײנגאַנג צו דער 
מאָטאָרן-אָפּטײלונג און נישט געקענט געפינען. 

די שיף מיט די פופצן-הונדערט מעפּילים איז געווען געפאַנגען אַ יונגע 
קראַנקןישװועסטער, אַ ,השומר-הצעירניצע", מיט אַ האַלב-אַראָפּגעריסענעם מגן- 
דוד, איז אַרומגעלאָפן איבערן דעק, כאָטש יעדער טראָט איז געווען פאַרשפּאַרט 
פון אַ שווער-באַװאָפּנטן ענגלענדער. זי האָט זיך דורכגעריסן דורך אַלע װאַכן 
און אַריינגעשריגן יעדן ענגלענדער אין פּנים אַרײן די געציילטע ענגלישע ווער- 
טער, װאָס זי האָט געקענט: 

-- איך האָב אייך פיינט ! איך האָב אייך פיינט, 

עס זענען געווען די ערשטע מינוטן נאָכן ענגלישן זיג. די װאַך:טרופּן, װאָס 
זענען נישט זיכער געווען צי זיי פאַרדינען פאַראַכטונג, צי זיי פאַרדינען שנאה 
פון אָט-דער יונגער בת ישראל, האָבן געשוויגן און ווייטער געהאַלטן אָנגעשטעלט 
זייערע געלאָדענע רעװאָלװערן אַנטקעגן די געפאַנגענע פּאַסאַזשירן. אַ טייל 

האָבן אָנגעקוקט דאָס מיידל מיט פאַרדרוס. אַנדערע האָבן געשמייכלט, װי מען 
שמייכלט איבער דער חכמה פון אַ קינד, 

איינער פון די פאַרוואונדעטע ווידערשטענדלער, אַ צעשיבעטער, דער" 
שוויצטער יונגערמאַן, װאָס האָט זיך נישט געלאָזט צולייגן קיין באַנדאַזשן אויף 
זיין פאַרבלוטיקטן שטערן, איז געשטאַנען קעגנאיבער דעם אַרײנגאַנג צו דער 
קליניק,. דאָרט איז ער געכאַפּט געװאָרן אין דער רגע, ווען דער װידערשטאַנד 
איז געבראָכן געװאָרן און דאָרט איז ער געהיט געװאָרן פון דעם ענגלענדער, 
װאָס האָט געהאַלטן זיין רעװאָלװער אויסגעשטרעקט צו זיין בויך. 

דער פאַרוואונדעטער וידערשטענדלער האָט נישט געזען די רער פון 
רעװאָלװער, נישט געזען די געפאַר. זיין פּנים איז געווען פאַרקרימט פון יסורים 
און ער האָט געהאַלטן אין איין שרייען צו זיין וועכטער : 

-- דו האָסט אַ היים ? זאָג מיר, דו האָסט אַ היים ? 

דער בייזער ענגלענדער האָט נישט געענטפערט און נענטער גערוקט דעם 
רעװאָלװער צו זיין געפאַנגענעם. דער יונגערמאַן האָט געליאַרעמט : 

--- דו האָסט אַ היים ? זאָג מיר, דו האָסט אַ היים ? 

--- טאָ פאַרװאָס טאָר איך נישט האָבן קיין היים ? פאַרװאָס קען מיין פאָלק 
נישט האָבן קיין היים ? 

די איינפאַכע מענטשלעכע פראַגע, װאָס האָט אונטער יענע אומשטענדן נישט 
געדאַרפט קריגן קיין ענטפער, האָט אַן ענטפער יאָ געקראָגן. דער טעמפּער 
ענגלישער וועכטער האָט אַ ויילע אָנגעקוקט דעם פרעגער און דערנאָך מיט 
רציחה אַ זאָג געטאָן : 

-- דו פאַרדינסט יאָ אַ היים! פינף פוס אונטער דער ערדיי. 

נישט ווייט פון אים איז געשטאַנען אַ צווייטער באַװאָפּנטער ענגלענדער. 
ער האָט אַרײנגערעדט אין אַן אַנדערן געפאַנגענעם פּאַסאַזשיר, װאָס האָט געװאָלט 
וויסן, װאָס איז די מאָראַלישע באַרעכטיקונג פון פאַרכאַפּן אַ שיף מיט אומ- 
גליקלעכע פּליטים, 

דער ענגלענדער איז געווען ווייט פון טעמפּקײט, אַ נאָכגעביקער, אַ מענטש 
פון קאָמפּראָמיסן. זיין פּנים ווייך. ער האָט גערעדט צו זיין מיטשמועסער : 

-- איך זע דו ביסט אַ קולטורעלער מענטש. דו ביסט אַ איד, אָבער דו 
מוזט פאַרשטיין די פּאָזיציע פון ענגלאַנד, אויב זי זאָל דערלאָזן צו אַ אידישע 
ארץ-ישראל, 

--- און די באַלפורידעקלאַראַציע? -- האָט דער איד געמאָנט, 

--- די באַלפור-דעקלאַראַציע איז געגעבן געװאָרן מיט דרייסיק יאָר צוריק... 
היינט זענען דאָ פּאָליטישע קאָמפּליקאַציעס... 

צווישן די פּאַסאַזשירן זענען אַרומגעלאָפן עטלעכע ענגלישע אָפיצערן און 
כמעט בעטנדיק זיך געפרעגט : 

-- וואו איז די מאָטאָרן-אָפּטײלונג ? ווייסט איר דעם אַרײנגאַנג צו די 
מאָטאָרן ? 

די ים-מענטשן פון ,זיין מאַיעסטעט* פּלאָט האָבן געפאַנגען די שיף, זי 
האָבן אָבער נישט געקענט באַזעצן די מאָטאָרן-אָפּטײלונג, ווייל די אויפשריפטן 

אויף די טירן זענען געווען פאַרפירערישע. אונזערע מאַטראָזן, אונזערע אינזשי" 
נערן האָבן זיך געהאַט פאַרהעמערט אינעווייניק צווישן די מאַשינען און דאָרט 
געטאָן זייער צעשטערונגס-אַרבעט. די מאָטאָרן זענען פאַרקריפּלט געװאָרן, די 
מאַשינען זענען צעהאַקט געװאָרן,. די הייץ-קעסלען זענען באַשעדיקט געװאָרן 
נאָכדעם האָט מען דאָס עלעקטרישע ליכט איבערגעשניטן,. דעם ואַסער-רעזער- 
וואואַר פאַרניכטעסט. אין דעם חורבן איז געווען די גרעסטע מאָס נקמה און 
סאַטיספאַקציע. 
נישט קיין איינגעריכטעטע פּאַסאַזשירן-שיף זאָל אַרײנפאַלן אין די הענט 
פון די פאַרכאַפּערס, נאָר אַ שיף אָן אָטעם פון לעבן. אַ שיף אָן ליכט און װאַסער. 
אַ סויטע שיף, אַ קאָלעקציע פון ברופװואַרג. 
(,אומלעגאַלע יידן שפּאַלטן ימען") 


דוד פּינסקי 


יזכור! 
צו דעם יאָרצייט פון די אומגעקומענע אידן אויף דער שיף , שטרומאַ" 


יזכור! זאָל דאָס פאָלק ישראל געדענקען די זיבן הונדערט און פופציק 
מענער, פרויען און קינדער, אומגליקלעכע קרבנות פון בלוטדורשטיקן אידן" 
האָס, דערטרונקען געװאָרענע אין אַ מיט טויטלעכע מינעס באַזייטן ים, | 

אַרױסגעטריבענע פון זייערע היימען דורך אוממענטשלעכער אכזריות, גע" 
יאָגט דורך פּיין און פאַרפאָלגונגען,. צװישן שורות שמייסנדיקע יסורים, האָבן 
זיי זיך געװאָלט דערראַטעװען צום לאַנד, װאָס איז אונז פאַרשפּראָכן געװאָרן 

אָבער האַרטהאַרציקע רשעות האָט פאַרשלאָסן פאַר זיי דעם לאַנד, פאַר- 
שפּאַרט פאַר זיי דעם וועג צו דער געזוכטער רעטונג און געטריבן זיי צוריק 
אויף די געפאַרן פון ים צו זייער זיכערן טויט, 

זיבן הונדערט און פופציק נפשות, מענער, פרויען און קינדער. זייערע נעמען 
זענען אומבאַקאַנט, אָבער זייער אָנדענק װעט בלייבן פאַרבונדן אין דעם בונד 
מיט אונזער פאָלקס-לעבן צוזאַמען מיט דעם אָנדענק פון אַלע אונזערע הייליקע 
און ריינע, װאָס זענען אומגעקומען אויף דעם מיט בלוט דורכגעװייקטן אידישן 
מאַרטירער-וועג, 

זאָל דאָס פאָלק ישראל געדענקען די האַנט, װאָס האָט זיי נישט דערלאָזן 
צו די ברעגן פון זייער לאַנד, 

נישט פאַרבלאַסן זאָל אונזער טרויער און נישט אינשלאָפן זאָל אונזער 
פּראָטעסט, ביז די תליון-האַנט װעט דערווייטערט וערן און אונזער לאַנד ישראל 
װעט געעפנט וערן פאַר אַלע אונזערע װאָגלער און היימזוכער. אַן אויסגעלייזט 
לאַנד פאַר אַן אויסגעלייזט פאָלק, 

(,אונזער שטימע", בערגן בעלזן, 1 מערץ, 1947) 

די הגנה-שיף ;,יציאת אײראָפּע 1947* מיט 1554 פּליטים, איז מערדערלעך 
באַפאַלן געװאָרן דורך זעקס בריטישע צעשטערער און איין קרייצער. געשען 
איז עס 17 מייל פון ארץ:ישראליברעג. די ענגלישע דזשענטעלמענער האָבן 
זיך פאַרהאַלטן װי ים"-פּיראַטן, מיט טרערן-באָמבעס און פייער האָבן זיי זיך 
באַמיט צו באַזעצן די שיף, 

די ערשטע 16 ענגלישע מאַטראָזן זענען גענומען געװאָרן אין געפאַנגענ- 
שאַפט, נאָכדעם וי זיי איז געלונגען דורכצוזעצן זיך אַ וועג צו דער שיף , יציאת 
אײיראָפּע 21947, דאַן האָבן די 7 קריגס-שיפן באַשלאָסן אָנצונעמען אַנדערע 
מאָסמיטלען קעגן דער 4500-טאָניקער שיף, זיי האָבן איר צעלעכערט און פאַר" 
גאָסן מיט װאַסער,. די שיף האָט אָנגעהױיבן זינקען. די מעפּילים האָבן געמוזט 
זיך אונטערגעבן. 

פיר טויטע און 62 פאַרוואונדעטע איז דער רעזולטאַט פון דער פּיראַטישער 
אַקציע פון 7 קריגס-שיפן פון זיין קעניגלעכער מאַיעסטעט. צװישן די טויטע 
געפינען זיך : 


װיליאַם בערנשטיין --- 23 יאָר אַלט, צבי יאַקובאָװיטש -- 15 יאָר אַלט, 
מרדכי בומשטיין -- 23 יאָר אַלט, פּאָליאַ אַבראַמאָװויטש --- 23 יאָר אַלט, 


דעם 18-טן יולי, 4 נאָכמיטאָג, איז די דריי-שטאָקיקע שיף אָנגעקומען אין 
חיפה. פון ביידע זייטן שיף האָבן געפלאַטערט צוויי ווייס-בלויע פענער. אויף 
אַ שװואַרצן טאָװל איז געווען אָנגעשריבן: ;הגנה שיף יציאת אײראָפּע 21947, 
דערביי אַ גרויסער טראַנספּאָראַנט: ענגלאַנד, צי זענען מיר דיינע ששונאים? 

דער פאָרזיצער פון דער יו"ען אױספאָרשונגס-קאָמיסיע און דער יגאָסלאַ- 
ווישער דעלעגאַט האָבן זיך צוגעקוקט אין משך פון אָנדערהאַלבן שעה צום 
פליטים-גירוש, 

דער ועד הלאומי האָט אין שייכות מיטן מעפּילים גירוש פּראָקלאַמירט 
זונטיק, דעם 20-טן יולי, אַ פּראָטעסט:שטרײק פון 4 ביז 7 נאָכמיטאָג. די 
אַרבעט און קאָמוניקאַציע זענען אָפּגעשטעלט געװאָרן. אַלע פאַרוויילונגס-ערטער 
זענען געשלאָסן געװאָרן. 

סטאַנף גראַועל, אַן אַמעריקאַנער גייסטלעכער, אַ מיטגליד פון אַמעריקאַנער 
קריסטלעכן קאָמיטעט פאַר ארץ-ישראל, האָט דורכגעמאַכט דעם וועג אויף דער 
שיף צוזאַמען מיט אַלע מעפּילים. ער איז אויפגעטראָטן אומאָפּיציעל פאַר דער 
אױספאָרשונגס-קאָמיסיע און האָט דערקלערט: 

7 חדשים געפין איך זיך צווישן אידישע פּליטים, כ'ווייס, אַז 80 פּראָצענט 
פון זיי ווילן פאָרן קיין ארץיישראל, די ענגלענדער האָבן אונז באַהאַנדלט 
ברוטאַל, זייער אָנפאַל איז געווען אַן אומזין. זיי האָבן דאָך געוואוסט, אַז מיר 
פאָרן קיין ארץיישראל! נאָך װאָס האָבן זיי געדאַרפט עפענען אַ פייער אויף 
אונז 17 מייל פאַר די ברעגן? | 

דאָס עדות-זאָגן פון אַמעריקאַנער גייסטלעכן איז געװאָרן פֿראָטאָקאָלירט 
און איבערגעשיקט צום גענעראַל-סעקרעטאַר פון דער יו-ען 

די הגנה האָט אַלס תשובה אויף דער באַהאַנדלונג פון די פיר מיט אַ האַלבן 
טויזנט פּליטים, אויפגעריסן די ענגלישע ראַדאַר:סטאַנציע אויפן באַרג כרמל, 

אין חיפה איז פאָרגעקומען די לויה פון די קרבנות. מספּיד געווען האָבן: 
גאָלדע מאירסאָן, גראַבאָווסקי און דר. ישראל גאָלדשטײן פון אַמעריקע,. בשעת 
דער לויה זענען געטראָגן געװאָרן טראַנספּאָראַנטן: , דאָס פאַרגאָסענע בלוט 
פאַלט אויפן קאָפּ פון ענגלישן רעזשים", ,קרבנות װעלן אונז נישט שרעקן!/, 
,קיין כוח װועט נישט אָפּשטעלן די העפּלה 7 

וי מיר דערוויסן זיך, װעט די פּראַנצויזישע רעגירונג נישט צווינגען די 
מעפּילים צו פאַרלאָזן די שיפן, אַנדרײ בלומעל װועט אין נאָמען פון דער פראַנ- 
צויזישער רעגירונג איבערלעזן פאַר די מעפּילים אויף העברעאיש, אידיש און 
פראַנצויזיש פאָלגנדיקן באַשלוס : 

;די פראַנצויזישע רעגירונג האַלט פאַר נויטיק מודיע צו זיין די מעפּילים 
פון , יציאת אײראָפּע": 1) אַז זי װעט זיי נישט צווינגען אַראָפּצוגײן אויף דער 
יבשה, 2) אַז זי האָט נישט בדעה צוצומאַכן די טירן פאַר די, וועלכע װעלן 


פרייוויליק אַרונטערגײן?, 
(;באַפרייאונג", לאָדזש, 5 אויגוסט 1947) 


דער מאַרטירעריוועג פון ,עקזאָדוס" 
אומדערהערטער ווילקיר לגבי די מעפּילים 


האַמבורג, 9 סעפּטעמבער (ספּעציעל): 

היינט האָבן די ענגלענדער מיט ברוטאַלן כוח אַרױסגעזעצט די מעפּילים 
פון די אַנדערע צוויי שיפן, צווישן די מעפּילים און די ענגלענדער איז געקומען 
צו שווערע צוזאַמענשטױסן, וועלכע האָבן געדויערט אַ גאַנצן טאָג. אויף יעדן 
מעפּיל, אָן אונטערשיד פון מענער, פרויען, קינדער און אַלטע לייט, האָבן זיך 
געװאָרפן צענדליקער ענגלישע זעלנער, באַװאָפּנטע מיט גומי-שטעקנס, שלאָגני 
דיק אַלעמען אומברחמנותדיק. ס'זענען פאַראַן 60 פאַרוואונדעטע מעפּילים. אויך 
צווישן די ענגלישע זעלנער זענען דאָ פאַרוואונדעטע. 19 אידן זענען אַרעסטירט 
געװאָרן. די אויסלענדישע זשורנאַליסטן, וועלכע זענען געווען אָנװעזנד, גיבן 
איבער, אַז די ענגלענדער האָבן אַרױסגעװין די זעלבע ברוטאַליטעט, וי די 
געסטאַפּאָדלײט. צו הילף האָבן זיי געהאַט פאַשיסטישע ליטווינער, פּאָלאַקן 
און דייטשן, 

מינכען, פ. ר. לויט מעלדונגען פון האַמבורג דערוויסן מיר זיך, אַז אויפן 
שיף ;אָקעאַן וויגור" זענען געווען אַלטע מענער, פרויען און קינדער, קיין 
חלוצים זענען בכלל נישט געווען. 

די מעפּילים האָבן ביים אויסלאַנדן געשטעלט אַ פאַרצווייפלטן װידערשטאַנד, 
װאָס האָט געדויערט 6 שעה. עס איז פאַראַן פיל פאַרוװאונדעטע מעפּילים, אַלע 
זשורנאַליסטן, װאָס זענען בייגעווען די סצענע, זענען אייניק, אַז די בריטישש 

האַנדלונג איז געווען אומדערהערט גרויזאַם. די גרויזאַמקײט פון דער אַקציע 
האָט אַזױ שטאַרק געװוירקט, אַז 2 זשורנאַליסטן האָבן געחלשט, 

פון צוג האָבן די מעפּילים געפּרואווט צו אַנטליפן, אַרױסהױבנדיק דערביי 
די טירן און פענסטער. די בריטישע טרופּן האָבן אָפּנעשטעלט דעם צוג און 
אָפּגעפירט אַ טייל מיט אױטאָס. אַלע מעפּילים האָט מען געבראַכט אין קאָנ- 
צענטראַציע-לאַגער פּאַסענדאָרף. 

דער לאַגער-פּערסאָנאַל באַשטײט הױפּטזעכלעך פון דייטשן, 

מינכען, פ. ר. לוט באַריכטן פון דענא און ;סטאַרסט ענד סטריפּס" דער 
וויסן מיר זיך פאָלגנדיקס } 

זונטיק נאָכמיטאָג איז אָנגעקומען אין האמבורג די ערשטע מעפּילים-שיף 
;אָקעאַן וויגור". בריטישע באַאַמטע זענען אַרױף אויף דער שיף און געמאָלדן 
אַז די אידן װעלן מוזן מאָנטיק 7 פרי פאַרלאָזן די שיף. די מעפּילים האָבן 
שװוייגנדיק אויסגעהערט און געפאָדערט אַ קאָנפערענץ מיט די פאָרשטיער 
פון דער אידישער אַגענטור און אָנגעהױבן אַ הונגער-ישטרייק, 

אַ קאָרעספּאָנדענט פון סט, סט, איז געלונגען זיך צו דערנענטערן צו דער 
שיף און פרעגן ביי די מעפּילים, צי וועלן זיי פרייוויליק אַראָפּגײן פון שיף, 
;ניין* --- איז געווען דער איינשטימיקער ענטפער. 

דער קאָמענדאַנט פון דער שיף האָט געװאָרנט, אַז פאַרן װידערשטאַנד קעגן 
לאַנדן, װעט מען זיי משפּטן אַזױ וי דייטשן, 

די מעפּילים האָבן געענטפערט מיט אַ שריפטלעכן פּראָטעסט, װאָס זי 
האָבן איבערגעגעבן דעם קאָמענדאַנט, פּראָטעסטירנדיק ,קעגן צווינגען אַראָפּ- 
צוגיין אויף דער מיט אידיש בלוט דורכגעזאַפּטער ערד און צווישן פאָלק, װאָס 
האָט אונזערע ברידער און שװעסטער פאַרברענט אין קרעמאַטאָריומס?, 

פּונקט 9:20 אַזייגער איז דאָס בריטישע מיליטער אַרױף אויף דער שיף, 
כדי צו צווינגען די מעפּילים אַראָפּצוגײן. 

די אומגליקלעכע האָבן שרייענדיק געשטעלט אַ פאַרצווייפלטן װידערשטאַנד, 
גרופּן פון 4 ביז 6 סאָלדאַטן האָבן די אידן געשטויסן פון טרעפּ אַרונטער. 

0 אַזײיגער זענען אויף דער שיף אַרױף 50 בריטישע מיליטער-פּאָליציאַנטן 
מיט אייזערנע העלמעטן, גומי-שטעקעלעך און גאַזימאַסקעס. 8 פּאָליציאַנטן 
האָבן געשלעפּט איין איד. אויך קינדער האָבן זיי געשלעפּט פון שיף מיט געװאַלד, 
די אידן האָבן זיך געװאָרפן מיט בלויזע פויסטן אויף די סאָלדאַטן, וען אַ איד 
פלעגט שוין ליגן אויף דער ערד, פלעגן די בריטן, שלעפּנדיק אים פאַר די פיס, 
אַראָפּוװואַרפן פון שיף. בעת דער גרויסער אַקציע האָבן די מעפּילים געזונגען 
און געשריגן ,שמע ישראל". עס איז געקומען צו אַ מינוט-דויערנדיקן געשלעג, 
די בריטן האָבן באַנוצט פייערלעשער--פּאָמפּעס, 

די סטאַנציע קוקניץ, וואוהין עס האָבן געדאַרפט קומען די אידן אין 
אַרומגעצױימט געװאָרן מיט שטעכל-דראָט, 

בריטישע מיליטער-פּאָליציאַנטן און סאָלדאַטן האָבן שטרענג באַװאַכט די 
0 מעטער-לאַנגע שטרעקע פון דער באַן-סטאַנציע צום לאַגער, 


(,באַפרייאונג", מינכען, 12 סעפמטעמבער, 1947) 

דערקלערונג פון צענטראַל-קאָמיטעט אין דער בריטישער 
זאָנע אין דייטשלאַנד צו דער פּרעסע 


מיט יעדער שעה, װאָס דערנענטערט די דריי בריטישע טראַנספּאָרט-שיפן 
מיט די אידישע פּליטים, געפאַנגענע ביי די ברעגעס פון א"י, צו האַמבורג, 
װאַקסט די שפּאַנונג און אינערלעכע אויפרעגונג ביי די אידן אין דער גאַנצער 
וועלט, און גאַנץ באַזונדערס ביי אונז דאָ, מיט וועלכער מיר דערװאַרטן די 
קומענדיקע טעג. 

דער זין פון היינטיקן צוזאַמענטרעף איז קלאָר צו מאַכן די שטעלונג פון די 
אױיטאָריטאַטיווע אידישע אינסטאַנצן, אין אונזער פאַל פון אידישן צענטראַל- 
קאָמיטעט אין דער בריטישער זאָנע אין דײיטשלאַנד. מיר האַלטן פאַר אונזער 
פליכט באַקאַנט צו מאַכן אונזער שטעלונג צו דער עפנטלעכקייט +. 

:1. דעם אַקט פון דער ענגלישער רעגירונג צוריקצוברענגען די פּליטים 
גראָד אין דייטשלאַנד, אינעם לאַנד אין וועלכן דער גרעסטער טייל פון אונזערע 
ברידער און שוועסטער האָבן פאַרלוירן זייער עקזיסטענץ, באַטראַכטן מיר אַלס 
אוממענטשלעכן. ביי די אידישע מענטשן אין דייטשלאַנד איז אין דער הינזיכט 
נישטאָ קיין אַנדערע מיינונג װוי ביים אידישן פאָלק אין דער גאַנצער וועלט. 
מיט צופרידנקייט שטעלן מיר פעסט, אַז די זעלבע מיינונג דריקט אויך אויס, 
כמעט אָן אויסנאַם, די ניט:אידישע עפנטלעכקייט, 

2 די אידישע אָרגאַניזאַציעס, די פרייוויליקע הילפס-אָרגאַניזאַציעס װי 
אויך דער צענטראַל-קאָמיטעט װעלן אַלס צייכן פון פּראָטעסט און סאָלידאַריטעס 
מיט די אומלעגאַלע פון ;עקזאָדוס* נישט זיין פאַרטראָטן ביי דער לאַנדונג אין 
האַמבורג, אויב אַזאַ װעט ווירקלעך פאָרקומען. 

3 לויט אונזערע אינפאָרמאַציעס זענען די צוויי אויפנאַמס-לאַגערן אין 
ליבעק אינגעאָרדנט וי געפאַנגן-לאַגערן (הויכע צוימען פון שטעכל-דראָט, װאַך- 
טורעמס, באַװאָכנטע פּאָסטנס). די אַלגעמײנע איינריכטונגען וי אויך די סאַני- 
טאַרע באַדינגונגען זענען פּרימיטיווע אָדער זענען בכלל נישטאָ. אין איינקלאַנג 
מיטן שטאַנדפּונקט פון דער ,איראָ" און די גרויסע אויסלענדישע אידישע אָרגאַ- 
ניזאַציעס וװועלן מיר אויפן געביט פון הילפסטעטיקייט אַקטיוו און פּאַסיוו גאָר- 
נישט אונטערנעמען, װאָס װאָלט געקענט שאַפן דעם איינדרוק, אַז מיר זענען 
אײינפאַרשטענדיק מיט דער באַהאַנדלונג פון מענער, פרויען און קינדער פון 
;עקזאָדוס* װי געפאַנגענע פון קאָנצענטראַציע לאַגערן. 

אין צוזאַמענהאַנג מיט דעם מוזן מיר פעסטשטעלן, אַז די מעלדונג פון געני 
מאַיאָר בישאָף וועגן דער צוגעזאָגטער הילף פון אַמעריקאַנער ,דזשאָינט* איז 
אַ טעותדיקע. 

4 אונזערע חברים פון ,עקזאָדוס" קענען פון אונז דערװאַרטן יעדע הילף 
און אונטערשטיצונג. מיר ועלן אַלץ טאָן, װאָס ליגט אין אונזערע כוחות, בכדי 
צו לינדערן זייער נויט און צו דערלייכטערן זייער שרעקלעכן גורל -- אָבער 
נאָר אויסשליסלעך אין דעם פאַל, ווען זיי אַליין װעלן דאָס פון אונז פאַרלאַנגען. 


האַמבורג, דעם 4טן סעפּטעמבער, 1947 

ח יים ווייצ מאַן 


די געשיכטע ועט משפטן 


נאָכדעם וי דאָס גרויסע אומגליק האָט זיך אַראָפּגעלאָזט אויף אונזער 
פאָלק אין אײיראָפּע, האָבן מיר געבעטן מ'זאָל נישט שליסן די טויערן פון א"י 
פאַר די געראַטעװעטע רעשטלעך. די געשיכטע װעט משפּטן צי דאָס איז געווען 
אַן איבערגעטריבענע פאָדערונג און אין איר אורטייל װועט זי אויך פאַרשרייבן 
די רעזולטאַטן פון אָפּזאָגן אונז די דאָזיקע גערעכטע פאָדערונג, ווייל אין דער 
צייט ווען אונזער טראַגעדיע איז געווען אַזױ שאַרף, האָט די בריטישע רעגירונג 
געשלאָסן פאַר אונז די טויערן פון אונזער לאַנד, איגנאָרירנדיק יעטװועדע ליבע- 
ראַלע מיינונג ביי זיך אין לאַנד און מאַכנדיק צו חוזק די באַדינגונגען פון 
מאַנדאַט, װאָס איז די יורידישע באַזע פון איר מאַכט אין ארץ-ישראל. 

און איך האָב נאָך עפּעס װאָס צו זאָגן װועגן דעם קוייס:בוך", װאָס האָט 
נישט אין קיין קליינער מאָס פאַרגרעסערט אונזער אומגליק אין אײראָפּע און 
װאָס איז דירעקט פאַראַנטװאָרטלעך פאַר דעם איצטיקן כאַאָס אין ארץ-ישראל, 
אין דער געשיכטע פון דער ועלט זענען פאַראַן װייניק דאָקומענטן װאָס זאָלן 
האָבן פאַראורזאַכט ערגערע רעזולטאַטן. איך קען נישט רעדן וועגן דעם פּאָל 
טישן און מאָראַלישן כאַראַקטער פונעם ;וייס-בוך* מער איבערצייגנדיקער 
און אויסדרוקספול װי די פריערדיקע פאָרוואורפן און טאַדלונגען קעגן דער 
דאָזיקער פּאָליטיק מצד די מיניסטאָרן פון דער איצטיקער רעגירונג, 

זעקס יאָרן לאַנג, ווען די שחיטה האָט געבושעוועט אין אײראָפּע, האָבן מין 
אָן אויפהער געװאָרנט און אָנגעוויזן אויף די מעגלעכקייטן צו ראַטעװען אידן 
יעדעס מאָל, ווען ס'איז געקומען די ריי פון נאָך אַ לאַנד אין מזרח: אײראָפּע 
אָדער אויף די באַלקאַנען אַרונטערצופאַלן אונטער דער מאַכט פון דער געסטאַפּאָ 
האָבן מיר געבעטן מ'זאָל עפענען די טויערן פון אונזער נאַציאָנאַלער היים, כדי 
אונזערע קינדער און יוגנטלעכע זאָלן זיך קענען ראַטעװען פון די קרעמאַטאָריעס 
און גאַזקאַמערן. מ'האָט אונז אָבער שטענדיק אַנטזאַגט, 

ס'האָט אויסגעזען, אַז ביי געוויסע מענטשן איז דאָס ,וייס-בוך" געווען 
הייליקער װי דאָס לעבן. מ'האָט אונז אָפּטמאָל געזאָגט, אַז דאָס שליסן די 
טויערן פון לאַנד פאַר אידישער עליה איז אַ נויטװוענדיקייט, בכדי אַנטקעגנ" 
צוקומען אַ פאָלק פון זיבן אומאָפּהענגיקע מדינות מיט אַ טעריטאָריע פון אַ 
מיליאָן קװאַדראַט מייל, און אַ צווייט מאָל האָט מען אונז געזאָגט, אַז אַן עליה 
פון אונזערע פּליטים װאָלט אין מלחמה-צייט באַדראָט די מיליטערישע זיכער- 
קייט. ס'איז זיי געווען לייכטער צו האַלטן די דאָזיקע מענטשן אויסער די גרע- 
נעצן פון לאַנד וי צו געפינען אַ טעכנישן וװעג ביצוקומען די מכלומרשטע 
זיכערקייטס-שװועריקייטן,. און ווען די מענטשלעכע פּיין און דער געפיל פון 
זעלבסטרעטונג האָבן זיך צוזאַמענגעשטױסן מיטן ,ווייס-בוך", זענען די רעזול- 
טאַטן פון דעם צזאַמענשטױס געווען די טרויעריקע אומגליקן פון ;סטרומא" 
און , מאוריציוס". (פון אַ רעדע אויפן 22-טן ציוניסטישן קאָנגרעס) 

דוד בן:גוריון 


די מעפילים-עליה 


די פּליטים-עליה האָט איצט באַװיזן, בולטער פון יעדער אַנדער זאַך, די 
וואונדערלעכע לעבנס-קראַפט פון אונזער פאָלק, זיין שטאַרקן, אומדערשראָ- 
קענעם און אַנטשלאָסענעם וילן, דעם אײביקן אומצעריסבאַרן בונד צוישן 
עם ישראל און ארץ ישראל, די עקשנות און דעם מעכטיקן דראַנג צו גאולה 
און רעטונג. דאָס איז די אידישע גבורה, װאָס ווערט אַנטפּלעקט און שטעלט 
זיך נישט אָפּ פאַר קיין שום סכנה און שטרויכלונג; די זעלבע גבורה פון קידוש 
השם װאָס איז געקומען צום אויסדרוק במשך פון דורות, ווען גאַנצע אידישע 
קהילות זענען אַרױף אויפן שייטער-הויפן אָדער פאַרניכטעט געװאָרן מיט דער 
שװוערד, ווייל זיי האָבן זיך אַנטזאַגט צו פאַרלייקענען זייער אידישקייט. דאָס 
איז די זעלבע אידישע אומדערשראָקענע דרייסטקייט נישט אונטערצוגעבן זיך 
אַ שטאַרקערער פיזישער קראַפט װאָס שטיצט זיך אויף פאַלשקייט און אומ- 
גערעכטיקייט. דאָס איז די טיפע ליבשאַפט צו לעבן, פרייהייט, היימלאַנד און 
זעלבסטשטענדיקייט --- די גרייטקייט צו ליידן, בייצושטיין אַלע נסיונות און 
מקריב צו זיין אַלץ פאַר שיבת ציון. די דאָזיקע פּליטים קעמפן נישט בלויז 
פאַר זייער אייגענער רעטונג. דאָס איז דער קאַמף פון גאַנצן אידישן פאָלק --- 
אַן אײיגנאַרטיקער קאַמף פון אַן אײגנאַרטיק פאָלק פאַר זיין עקזיסטענץ און 
רעטונג אין אייגנאַרטיקע באַדינגונגען װאָס האָבן נישט קיין גלייכן. די דאָזיקע 
פּליטים טראָגן הויך, מיט שטאָלץ און ווירדע, די פאָן פון כבוד און באַפרייאונג 
פון זייער פאָלק. 

דאָס איז נישט דער איינציקער פראָנט. די אומאויפהערלעכע און אומ- 
דערמידלעכע אַרבעט פון די װאָס בויען אונזער לאַנד --- אין דאָרף און אין 
שטאָט, אין פעלד און אין װאַרשטאַט; די שווערע און געפערלעכע אַרבעט פון 
אונזערע מענטשן אין דער געהילפס-פּאָליצײ אויף דער ואַך פון דער זיכערקייט 
און רו פון אונזערע ישובים; די טרייע אָנשטרענגונגען פון אונזערע לערער, 
אָנגעשטעלטע, שריפטשטעלער און װיסנשאַפטלער, און איבער אַלעמען -- אונ- 
זער חלוצישע יוגנט װאָס באַהערשט די װיסטענישן פונעם נגב, די בערג אַרום 
ירושלים, דעם עמק הירדן און אַנדערע טיילן פון לאַנד --- זענען זיי לעבנס- 
וויכטיקע און עיקרדיקע עטאַפּן פון אונזער קאַמף פאַר אומאָפּהענגיקײט. און 
דאָס זעלבע דאַרף אויך געזאָגט װערן ועגן די אָנשטרענגונגען פון אונזערע 
ברידער אין ענגלאַנד, אַמעריקע און אַנדערע לענדער אין זייערע געשפּרעכן 
מיט שטאַטסלײט און פּאָליטיקער, אין זייערע אַרוסטרעטונגען אויף פאַרזאַמ- 
לונגען און אין דער פּרעסע. 

אָבער קיין שום אָנשטרענגונג קען נישט פאַרגליכן װוערן אין דער איצטיקער 
תקופה צו דעם עליה-פראָנט -- װאָס איז דער דעצידירנדיקער קאַמף, װאָס קיין 
שום אויסערלעכע קראַפט קען נישט שטיין אין וועג. אידישע פּליטים װעלן 

ווייטער מאַרשירן פאָרויס, שפּרינגען אין ים און שווימען מיט פאַרצווייפלטע 
כוחות צו די ברעגן פון דעם הײימלאַנד. יעדער איד, צי ער איז אַ ציוניסט 
צי נישט, װעט שטיין הינטער זיי מיט זאָרג, ליבשאַפט, שטאָלץ, הילף, סאָלי- 
דאַריטעט; װעט זען אין זיי דעם טרייעסטן און העלדישסטן אַװאַנגאַרד, ביז 
ס'וועט אין ארץ-ישראל אַנטשטײן אַ רעזשים װאָס װעט ברייט עפענען די 
טויערן פונעם פאָטערלאַנד פאַר יעדן אידן 

די עליה פון די מעפּילים איז געקומען פון זיך אַלין, פון די טיפענישן 
פון אידישן געפיל. און אַפילו עסקאַדראָנען פון עראָפּלאַנען, װאָס פאַרלאָזן 
זיך בלויז אויף זייער פיזישער קראַפט, װעלן פון דער דאָזיקער באַוועגונג 
נישט קענען אַװעקנעמען דעם ערןפּלאַץ אין דער געשיכטע פון דער מענטש- 
הייט, וועלכן ס'פאַרדינען די אַלע װאָס קעמפן אַזױ העלדיש קעגן אונטער- 
דריקונג, טיראַניע און רשעות, 


דעצעמבער, 1946 
(פון אַ רעדע אויפן 22-טן ציוניסטישן קאָנגרעס) 


זרבבל גל עד 


אַרויסשוימען וועט אונזער שיפל... 


(דטָס געזאַגג פון די יםילייט) 


אַוועק וועט ס'שיפל אין די ווייטן אויף ברעג אויף וויימן, ניט 





צווישן כװאַליעס ליכט און בלאָ ; 
ביים ברעג זיך וועלן צעלטן ווייסן -- 
פאַר אונז קיין ריקצוג איז נימאָ ! 


צעלאָזט די זעגלען אויף די ווינטן, 
די שטריק פּאַרפּעסטעװעט, 


פאַרקלעמט ! 

דער ים איז אָפן --- שנעל, גע- 
שווינדער, 

געשטאַרקט זאָלן זיין אייערעץ 
הענט ! 


דערקענטן, 
ברידער װאַרטן דאָרט אין וואוט ; 
אונטער זיי די ערד צעברענטע, 
איבער זיי דעם טייוולס רוט -- -- -- 


צעלאָזט די זעגלען אויף די ווינטן, 
די שטריק פאַרפּעסטעװועט, 
פארקלעמט ! 
דער ים איז אָפן --- שנעל, גע- 
שווינדער, 
געשמאַרקט זיין זאָלן אייערע 
הענט ! 


276 חלוצים אין פוילן 
די מעפּילים:שיפן 


אַ וויכטיקער אינסטרומענט פון ציוניסטישן קאַמף פאַר דער אידישער מדינה 
איז געווען די העפּלה. 

לויט ,הפּועל הצעיר" ברענגען מיר דאָ די רשימה פון אַלע שיפן, וועלכע 
זענען פונעם אָנהײיב דער העפּלה (יאַנואַר 1946) אָנגעקומען צו ברעגן פון 


ארץ-ישראל ; 

46 1 18 אנצא (חיים) סירעני 910 מעפּילים 46 .12 .8 רפיח 0 מעפּילים 

46 3 26 וינגייט 0 '' 51 9 לנגב 0 *" 

46 3 28 תליחי 6 " 7 2 170 דער אומבאַקאַנטער 

46 5 12 אליהו גאָלאָמב, דוב מעפּיל 0 * 
האַז, די מעפּילים פון 257 26 חיים אַרלאַזאָראָוו ‏ 1400 " 
לא-ספעציא 4  "‏ 7 2 10 בען העכט 0 " " 

46 5 16 מאַקס נאָרדאָו 60 * 01 12 שבתי לאָזינסקי 0 *" 

46 6 9 חביבה רייק 470 2 7 29 מולדת 0 " 

6 6 27 פּולק. װעדזשואוד 1300 " 2 4 14 טעאָדאָר הערצל 0 

46 2 בירה 0 * 07 22 שאר ישוב 00 

46 7 204 הגנה 0 " " 27 16 התקוה 1400 

46 7 21 דער יידישער זעלנער 550 7" 7 242 די געטאָיקעמפער 1450 

46 8 12 יגור 0 " " 427 315 יהודה הלוי 0 '*2 

46 8 12 הענויעטא סואָלד 550 "2" 01 18 יציאת אײראָפּל 1947 4500 " 

486 112 כתריאל יפה 0 " " 7621 28 שיבת ציון 0 2" 

46 .8 15 238" 0 " 57 28 די 14 געפאַלענע 700 "2 

46 2 2 עמירם שוחט 0 2 9.7 286 אף על פי כן 0 " 

9.46 12 4 פריהייטן 00 " 7 .3 גאולה, די אידישע 

6 .9 226 פּלמ"ח 0 " מדינה 0 +* 

46 .10 .21 ברכה פולך 0 2 1162 .15 עליה 0  *‏ 

6 11 2 לאַטרון 0 "+ 7 1611 קדימה 0 

46 11 25 כנסת ישראל 0 


טײערער וי דאָס לעבן... 


;מיר, ארץ-ישראלדיקע אידן, ווילן נישט אומקומען. מיר ווילן לעבן. 
מיר פאַרמאָגן אָבער עפּעס װאָס איז אונז טייערער וי דאָס לעבן 
איך װויל דערקלערן בעווינען און זיינע חברים : מיר זענען גרייט צו שטאַרבן 
אין נישט מוותר זיין אויף 3 זאַכן ; 
4 פון דער פרייער עליה קיין א"י; 
2) פון די רעכט אויפצובויען אונזער היימלאַנד; 
| 3) פון דער פּאָליטישער זעלבסטשטענדיקייט פון אונזער פאָלק און אונ- 
זער לאַנד, 
(בן-גוריוגס אַרױסטריט אויף דער סעסיצ 
פון דער אסֵיפַת הנבחרים אין מיטן 1946) 

יזכור צום אָנדענק פון אומבאַקאַנטן מעפּיל*) 


,לאָמיר געדענקען אונזערע ברידער און שוועסטער, וועלכע האָבן זיך גע" 
שטעלט צוהילף דעם פאָלק, צו פירן אים אויף די וועגן פון ים און יבשה צו 
זיין היימלאַנד, און זענען געפאַלן אין זייער שליחות. לאָמיר געדענקען די אומ- 
באַקאַנטע קעמפער אינעם אונטערגרונט, די פּאַראַשוטיסטן און קרבנות פון דער 
;בריחה" און העפּלה, די זעלנער פון דער אידישער קעמפנדיקער בריגאַדע, 
קרבנות פון דער באַפרייאונגס-מלחמה, װאָס זענען געװוען באַװעגט פון איין 
וויזיע און אויסגעלייטערט דורך דער איינער געמיינזאַמער שליחות, 

,די אומבאַקאַנטע חלוצים און חלוצות, וועלכע האָבן אויפגעהויבן די פאָן 
פון אויפשטאַנד קעגן דעם שונא, שטרעבנדיק צום היימלאַנד און האָבן נישט 
זוכה געווען צו דערשלאָגן זיך צו זיין ברעג, די צענדליקער טויזנטער ברידער 
און שוועסטער װאָס זענען געפאַלן דורך דעם שונא אין די געטאָס, לאַגערן 
וועלדער און וועגן. 

,לאָמיר געדענקען און קיינמאָל נישט פאַרגעסן די קעמפער פאַר אונזער 
גאולה אויף פרעמדע פעלדער און אויף די ועגן צום הײימלאַנד, די וועלכע 
האָבן מיט זייער טויט געשלאָסן אַ בלוטיקן בונד מיט די קעמפער אין ארץ- 
ישראל, מיט די באַפרײער פונעם לאַנד פון די פרעמדע הענט, 

;לאָמיר געדענקען די אַלע, וועלכע האָבן פאַרװאַנדלט די גרענעץ-שמוגלעריי 
אין אַ גבורה-אַקט, װאָס קיין גערעכטערער פון אים איז אויף דער װעלט נישט 
געווען, און אַרײנרײסנדיק זיך אין די פאַרשלאָסענע טויערן פונעם לאַנד, האָבן 
זיי מיט זייער בלוט און מיט זייערע מעשים אָנגעשריבן אַ נייעם גערעכטן געזעץ, 
וועלכער באַשטימט דאָס רעכט פון זייער פאָלק אויף זיין היימלאַנד, 

;זאָל דער אָנדענק פון די געפאַלענע, װאָס זייערע קברים זענען צעװאָרפן 
אין ארץ-ישראל און אין דער פרעמד, אויף דער יבשה און אין די טיפענישן 
פונעם ים, זיין פאַרהײיליקט פאַרן פאָלק, װאָס קעמפט פאַר זיין פרייהייט, זעלבסט" 
שטענדיקייט און צוקונפט". 

(, פאָלק אין ציון", ירושלים, אָקטאָבער 1958) 


*) געלייענט פון אַ חברה פון קיבוץ סקיסויה" ביים ערשטן צואַמענפאָר פון אַלֶץ 
אַקטיװוע מיטהעלפער אין דער מעפּילים-באוועגונג, אָפּגעהאַלטן חול המועד סוכות 1958 אין חיפה, 

אַריינפיר 


דער חלום וועגן אַ אידישער מדינה האָט שטענדיק געליכטן אין 
די הערצער פון די בעסטע אין ציוניזם. בןגוריון האָט ריכטיק געזאָגט : 
, מיט 50 יאָר צוריק, האָט הערצל נאָטירט אין זיינע טאָגביכער : 'היינט 
האָב איך געשאַפן די אידישע מדינה'. הערצלס ווערטער האָבן אויס- 
געדריקט דעם היסטאָרישן אמת, ווייל צוערשט ווערט אַ מדינה געשאפן 
אין די הערצער פון פאָלק". 

די אידישע ארבעטערשאַפט אין א"י, די חלוצישע באַװעגונג פון 
מנשימים -- פּאַרווירקלעכער האָט אַקצענטירנדיק די עיקר-ראָל פון ערד- 
אַרבעט, פון ליינן אַ ציגל צו א ציגל, נישט פאַרלוירן פון אויג די ווייטעץ 
וויזיץ -- א אידיש לאַנד. משה ביילינסאָן, איינער פון די בעסטע פּוב- 
ליציסטן אין דער א"ידיקער אַרבעטערבאַועגונג און לאַנגיאָריקער 
רעדאַקטאָר פון ,דבר", האָט אױיסגעדריקט דעם גלויבן פון דור פון 
חלוצים-מגשימים מיט דעם קאַנצענטרירטן זאַץ, װאָס קלינגט וי אַ 
מאָטאָ : ,יעטוועדער שטיין, װאָס איז מיט אידישע הענט געלייגט גע- 
װאָרן, יעדער אייל ערד, װאָס איז אויפנעאַקערט געװאָרן מיט 8 אידישן 
אַקער, יעדער בוים, וועלכער איז געפלאַנצט געװאָרן דורך אידישע 
הענט -- פירט צום ציל". 

און דער ציל איז דער אידנשטאַט, דאָס אידישע לאַנד, געבויט דורך 
פרייע אידן אויף איינענער באפרייטער ערד. בךגודיון האָט געזען די 
הפתדרות --- די אַלגעמײנעץ אידישע אַרבעטעראָרגאַניזאַציע אין ארץ 
ישראל וי אַ ,פאַרבאַנד פון מלוכה-באַגרינדער", װאָס שטעלט אױף 
,נישט קיין מלוכה פון באַהערשונג און אונטערדריקונג, נאָר אַ מלוכה 
פון אַרבעם און גלייכהייט". און ביי אַ צווייטער געלעגנחייט דערקלערט 
ער: ,די הספתדרות איז אין איר קאַנצעפּציע, אינחאַלט און פטרוקטור, 
דער אינסטרומענט פון דער אַרבעטערשאַפט פֿאַר דער עטאַבלירונג 
פון אַ מלוכה, פאַר דעם אויפבוי פון אַ לאַנד, פאַר דער באַפרייאונג פון 
8 פאָלק" +). 


{) ,אַ פערטל יאָרהונדערט הסתדרות", זז. 17, 170, 

די באַלפור-דעקלאַראַציע (2 נאָוועמבער 1917) איז געװאָרן באַ- 
טראַכט פון די פירער פון חלוצישן ציוניזם נאָר וי א החיסטאָרישער 
שאַנס, געגעבן דעם אידישן פאָלק. דאָס אויפבויען די צוגעזאַגטע 
נאַציאָנאַלץ אידישע היים אין ארץ ישראל פאַר דעם אידישן פאָלל" 
איז אַן אויפגאַבכע װאָס דאַרף רעאליזירט ווערן אין דער ערשטער רייעץ 
דורכן אידישן פאָלק, דורך זיין יוגנט, דורך זיינע קרבנות-גרייטע העראָ- 
אישע חלוציש-אַװאַנגאַרדישע טיילן. די מאַסן-עליה, די קאָלאָניזאַציע 
זענען די פאָרבאַדינגונגען און עטאַפּן װאָס פירן צום ציל. מען דאַרף 
דערפאַר אָנזאַמלען כוח, דעראָבערן שריט נאָך שריט נייע פּאַזיציעס, 
און זיך נישט אָפּשטעלן פאַר קיין קרבנות. , מעג דער וועג זיין וי לאַנג, 
מעגן אויף אים גיין נאַנצעץ דורות, מעג עס פאַרשלינגען אומצאָליקעץ 
קרבנות -- מוזן מיר גיין אויף אים, ניט קוקנדיק הינטער זיך" (יוסף 
וויתקין). דערפון זענען געקומען די הויכע פאָדערונגען צו זיך אַליין 
איידער מ'האָט זיי געשטעלט דעם נאָענטן חבר. דער חלוצישער דור 
מיט ‏ אַרבעט-צעריפענע קליידער" (ברענער) , דאַרף אויפהייבן די פאַן 
פון הסתדרותישן פּוריטאַניזם, באַנײיען די טעג פון דער הפתדרותישער 
עטיק, װאָס איז מחמיר און מקפּיד, אָבער איז גלייכצייטיק מענטשלעך 
און לעבנסקרעפמיק" (בערל קאַצענעלסאַן). 


נאָר אַ דור װאָס האָט געשטעלט צו זיך אזעלכע הויכע מאָראַליש- 
חלוצישע פאָדערונגען און סמאַנדאַרטן האָט געקענט דורכפירן דאָס 
שיפל פון קליינעם א"י-ישוב דורך אַלע שפּיציקע פעלזן, תהומות און 
געפאַרן, זיך קעגנשטעלן דער אַרומיקער פיינטלעכער אראַבישער וועלט, 
געשטיצט אין אַ גרויסער מאָט דורך דער ענגלישער אַדמיניסטראַציע 
װאָס האָט געדאַרפט מכלומרשט העלפן רעאַליזירן די באַלפור-דעקלאַ- 
ראַציע, און דערגיין ביז צו אַ צאָל פון 480,000 אידן ערב דעם אויסברוך 
פֿון צווייטן וועלט-קריג (סעפּטעמבער 1959). 


אין רעזולטאַט פון די אַראַבישע אומרוען (זיך אָנגעהױבן אין אַפּריל 
0) איז פֿאַרעפנטלעכט געװאָרן אין יולי 1987 דער באַריכט פון דער 
פיל-קאָמיסיע, װאָס איז געקומען אין לאַנד אַריין אין נאָוועמבער 1956, 
די קאָמיסיע איז געקומען צום אויספיר, אַז דער מאַנדאַט, וי ער איז 
פּאָרמולירט געװאָרן אין 1922, , אַרבעט ניט", און די בעסטע לעזונג 
איז דורכצופירן אַ צעטיילונג פון ארץ ישראל. עס זאָל געשאפן ווערן אן 
אַראַבישע מלוכה, אַ אידישע מלוכה און אַ שטענדיקע מאַנדאט-געגנט. 
די אַראַבישע מלוכה האָט געזאָלט איינשליסן דעם עבר הירדן, דעם 

צענטראַלן באַרגיקן מייל פון לאַנד און דעם דרום-ברעג פון מיטלענדישן 
ים מיט זיין הינטערלאַנד, דעם ,נגב", די אידישע מלוכה האָט געזאָלט 
באַשרענקט ווערן צום פּלאַכן לאַנד ביי ים, דעם עמק יזרעאל און דעם 
גרעסטן טייל פון גליל, די שטענדיקע מאַנדאַט-געגנט האָט געזאָלט 
איינשליסן ירושלים און איר סביבה און די מערסטע אַנדערע חייליקע 
פּלעצער. די אַראַבישע מדינה האָט געזאָלט באַקומען איבער 20 מיליאָן 
דונאם, און די אידישע מדינה נאָר 8 מיליאָן דונאַם, ד. ה. אַ פינפט- 
חלק פון מערב-טייל פון א"י, אָדער אַן 18טל מייל פון ארץ-ישראל אין 
אירע היסטאָרישע גרענעצן. 


דער פּיל-באַריכט האָט אַרויסגערופן זייער שאַרפע דעבאַטן אױפן 
0סמן ציוניסטן-קאָנגרעס, װאָס האָט זיך פּאַרזאַמלט אין ציריך, פון מטן 
ביזן 17טן אויגוסט 1987 און פאַרטראָטן אַ מיליאָן שוקלים. די קעגנער 
פון פּלאַן (,מזרחי", אַלגעמײנע ציוניסטן גרופּע ב/, /, השומר הצעיר" 
און ,ײדנשטאַטס-פּאַרטײי") האָבן ביטער באַקעמפט דעם פּראָיעקט. פאַר 
אים זענען געווען די אלגעמיינע ציוניסטן גרופּץ א' און די גרויסע 
מערהייט פון דער מפּא"י און אירע פאַרבינדעטע -- די פּועלי ציון- 
התאחדות פּאַרטײען אין די גלות-לענדער. מיט אַ מערהיים פון 500 
קעגן 8 שטימען איז אָנגענומען געװאָרן א רעזאָלוציע, אַז דער פּלאַן 
פון דער פּיל-קאָמיסיע קען ניט אַקצעפּטירט ווערן, אָבער דער קאָנגרעס 
באַפולמעכטיקט די עקזעקוטיווע צו פּאַרהאַנדלען מיט דער ענגלישער 
רעגירונג וועגן די באַדינגונגען פון דער פּאָרגעלײיגטער אידישער מלוכה. 
, דער אַנטגילטיקער רעזולטאַט פון די פאַרחאַנדלונגען מיט דער רעגירונג 
וועגן דער שאַפונג פון א אידישער מלוכה מוז באַטראַכט און באַשלאָסן 
ווערן דורך אַ ניי-געוויילטן קאָנגרעם". 


באַלד האָבן זיך די ענגלענדער צוריקגעצויגן אונטערן פאַרשאַרפטן 
דרוק פון די אַראַבער, װאָס האָבן געמיינט אַז די צייט, די פאַרשאַרפטע 
פּאַליטישע אַָפּענסיווע פון די נאַציס, אַרבעט פּאַר זיי, און ס'איז באַ- 
שטימט געװאָרן א נייע קאָמיסיעץ אונטער דער אָנפירונג פון וואודהעד. 
די וואודהעד-קאָמיסיע װאָס האָט אָנגעהױבן איר טעטיקייט אין פעברואַר 
8 האָט פאָרגעלייגט אין איר באַריכט פון נאָוועץמכער 1998 אַ נאָך 
קלענערן שמח פאַר דער אידישער מדינה. זי זאָל זיך ציען לענגאוים 
דעם ים-ברעג פון טאַנטוראַ אין צפון ביז רחובות אין דרום. דער צפוך 
טייל פון לאַנד (גליל, חיפה), דער ננב און דער פּאַס ירושלים-יפֿו -- 
זאָל בלייבן אונטערן ענגלישן מאַנדאַט. 


22 חהלוצים אין פּוילן 


דער דאָזיקער פּאָרשלאַג איז געװאָרן מיט ביטערקייט אָפּנעװאָרפן 
פון די אידן. ב. קאַצענעלסאָן האָט פאַרגליכן די באַציאונג פון ענגלאַנד 
צו אידן צו איר באַציאונג פון פאַרראָט צו טשעכאַסלאַָװאַקיע: , ענגלאַנד 
מאַכט הפקר און ליפערט אויס פריינט און װאַרפט זיי אין פּיסק פון 
פיינט" '). ווייצמאַן האָט דערקלערט, אַז די אינסטרוקציעס, װאָס די 
ענגלישע רעגירונג האָט געגעבן דער ואודהעד-קאָמיסיע, האָבן פון 
פּאָרױס אוממעגלעך געמאַכט דאָס רעאַליזירן פון וועלכן ס'איז צעמייל- 
פּראָיעקט. , דער פּאָרױסנעזענער רעזולטאַט איז געווען דאָס אויסמיילן 
אַזאַ קליינעם שטח, אַז ס'איז קוים גענוג א שטיי-פּלאַץ פאַר די אידן 
װאָס ווילן אַריינקומען אין לאַנד; אַנטװיקלונג און וואוקם זענען בכלל 
נישט געקומען אין באַטראַכט. די פאָרשלאַגן װאָס מ'האָט געהאט בדעה 
פאָרצולייגן, האָבן נאָר געהאַט איין ציל : מען זאָל זיי נישט אָננעמען" +). 


אין רעזולטאַט פון באַריכט פון דער וואודהעד-קאָמיסיע האָט די 
ענגלישע רעגירונג דערקלערט, אַז דער צעטילונגס-פּלאן עקסיסמירמ 
ניט מער. זי האָט איינגעלאדן צו אַ באַראַטונג ביי 8 , קיילעכדיקן טיש" 
די פאָרשטייער פון דער אידישער אַגענטור, פון די א"י-אַראַבער און 
פון צוויי אֿראַבישע לענדער. ס'זענען געווען קרייזן אין דער ציוניסטי- 
שער אָרגאַניזאַציע, וועלכע האָבן זיך קעגנגעשטעלט דעם אָנטײל אין 
דער באַראַטונג. די שטימונג פון בגוריון, אויף וועמען די אַגענטור 
האָט ארויפגעלייגט די פּיינלעכע מיסיע פון גיין צו די באַראַמונגען 
אונטער אױסזיכטסלאָזץ באַדינגונגען, איז געקומען צום אויסדרוק אין 
די ווערטער : ,מיר גייען וויספנדיק אַז דאָס איז אַן עקדח, אַן עקדה פאַרן 
אידישן פאָלק און פאַר דער האָפּנונג פון ישראל". 

די באַראַטונגען זענען פּאָרגעקומען באַזונדער. די אַראַבער האָבן 
זיך אַנטזאַגט צו זיצן מיט די אידן ביי איין טיש. באַלד זענען געקומען 
די טרויעריקע פאָרויסגעזעענע רעזולטאַטן. דעם 17טן מאַי 1959, האָמ 
די ענגלישע רעגירונג פאַרעפנטלעכט דאָס ,ווייסבוך" (דאָס דריטע 
לוט דער רייע), װאָס ד. בן-גוריון האָט אָנגערופן , דאָס בוך פון פאַרראָט". 
אין , ווייסבוך" איז געווען פאָרױסגעזעען די שאפונג פון א זעלבם- 
שטענדיקער פּאַלעסטינעזישער מלוכה, נאָך אַ צעניעריקער צוגריימונגס- 
צייט אין יאָר 1949. פאַר די נאָענטסטע 8 יאָר האָט די אידישע עליה 
געדאַרפט באַטרעפן סך-הכול 798 טױיזנט נפשות, אַזױ אַז זי זאָל די 


2) ,בימי מינכן", כרך טי, 
3) ,מסה ומעש". 

אידישע באַפעלקערונג פאַרגרעסערן ביז צו איין דריטל פון דער גאַנצער 
באַפעלקערונג אין לאַנד. נאָך די 8 יאָר דאַרף יעדע נייע אידישע עליה 
באַקומען די הסכמה פון די אַראַבער. אין אַ טייל פון לאַנד איז אידן 
בכלל פאַרבאָטן צו קויפן אַראַבישע ערד ; אין דעם אַנדערן טייל ווערט 
דאָס שטאַרק באַגרענעצט. 

אין ענגלישן פּאַרלאַמענט האָט זיך אויפגעהויבן אַ גרויסער שטורם 
קעגן ,ווייסבוך". טשערטשיל האָט אויסגערופן : , דאָס נייעץ 'ווייסבוך' 
איז אַ טויט-קלאַפּ פאַר דעם אידישן פאָלק. זיכער וועלן די אידן קעגן 
די דאָזיקע נזרות קעמפן פאַרצווייפלט". אויך די נאַנצע לײיבאָר-פּאַרטײ 
האָט שאַרף פּראָטעסטירט קעגן ,ווייסבוך". 

דאָס ענגלישע אונטערהויז האָט אַפּראָבירט דאָס ,ווייסבוך" מיט 
זייער א קליינער מערהייט -- בלויז 268 פון 4138 רעגירונגס-אָנהענגער 
האָבן געשטימט פאַרן ,ווייסבוך". די מאַנדאַטן-קאָמיסיע אין גענף האָט 
אָבער איינשטימיק אַפּנעװאָרפן די באַשטימונגען פון ,ווייסבוך", , ווייל 
זי זענען נישט אין הסכם מיט די פאָדערונגען פון פּאַלעסטינע-מאַנדאַט?. 
דערווייל איז אױסגעבראָכן דער צווייטער וועלט-קריג און דאָס ,וויים" 
בוך" האָט נישט באקומען קיין לעגאַליזאַציעץ פון פעלקערבונד. די 
מאַנדאַטאָר-מאַכט האָט נישט געהאַט קיין שום רעכט זיך צו באַנוצן 
מיט די באַשטימונגען פון ,ווייפבוך". נישט קוקנדיק דערויף האָט די 
ענגלישע מאַנדאַטן-רעגירונג אין א"י אָנגעהױבן ריקזיכטסלאָז אָנצױ 
ווענדן די גזרות פון איר ,ווייסבוך", קודם כל אין קאַמף פאַר דער" 
שטיקן די אידישע עליה. יעדע אידישע עליה איז אָפּגעשטעלט געװאָרן 
אויף 6 חדשים, ביז מערץ 1940. 

אין פּעברואַר 1940 האָט די מאַנדאַטאָר-מאַכט אַרױסגעגעבן אַ ניי 
לאַנד-געזעץ, װאָס האָט פאַרבאָטן אידן צו קויפן ערד אין ארץ ישראל, 
אַ חוץ אויף געוויפע קליינע שטחים, װאָס האָנכן סך-הכול געציילט 8 
פּראַצענט פון ארץ ישראל (אָן עבר הירדן). לוט דער באַלפור-דעקלאַ 
ראַציע האָם די אידישע נאַציאָנאַלץ היים באַקומען אַלץ רעכט צו 
קאַלאַניזירן אויף דעם גאַנצן היסטאָרישן שטח פון א"י (איינגעשלאָסן 
עבר הירדן). דאָס לאַנד-געזעץ פון מערץ 1940 האָט דעם דאָזיקן שטח 
רעדוצירט צו אַ זעכציקסטל, 

די דאָזיקע אַנטי-אידישע פּאָליטיק איז געמאַכט געװאָרן מכלומרשט 
לטובת די , דיספּלאַצירטע אַראַבער אין פּאַלעסטינע". דערביי איז זייער 
כאַראַקטעריסטיש, אַז די אַראַבישע דעלעגאַציץ אויף דער לאַנדאָנער 

קאָנפערענץ האָט געמוזט מודה זיין, אַז אין אררץ ישראל (אָן עבר חירדן) 
זיינען דאָ נישט ווייניקער וי 19 מיליאָן דונאַם ערד, נישט-באארבעטע 
און פאַרװאָרלאָזטע. 

ווען פ'איז אױסגעכראָכן דער צווייטער וועלט-קריג, האָט דער א"י- 
ישוב שנעל אױפגעכאַפּט בגוריונם געפליגלטן קאַמפּלאָזונג : ,העלפן 
ענגלאַנד אין קריג, װי עס װאָלט ניט געווען קיין 'ווייסבוך' ; באַקעמפן 
די ענגלאַנד פון 'ווייסבוך', װוי עס װאָלט נישט געווען קיין קריג". 

נישט געקוקט אויף זייער שטאַרקער פאַרביטערונג קעגן דער פּאֲלי- 
טיק פון ווייסן פּאַפּיר, האָבן די ארץיישראלדיקע אידן אָנגעבאָטן ענג- 
לאַנד זייער פולע און אַקטיווע שמיצע גלייך נאָך דעם אויסברוך פון 
קריג. אין ספעפּטעמבער 1959, האָט די אידישע אַגענטור אָנגעבאָטן דער 
לאַנדאָנער רעגירונג די שאַפונג פון אַ אידישער אַרמײי אין א"י, װאָס 
באַשטײענדיק צום גרויסן מייל פון ארץדישראלדיקע אידן, זאָל זי אויך 
אַרייננעמען א גרויסע צאָל פון װאָלונטירן פון ניײיטראלע אָדער נאַצי- 
אָקופּירטע לענדער. דער אָנבאָט איז געװאָרן אָפּגעװאָרפן אונמער פאַר- 
שידענע תרוצים. די אמתע סיבה איז געווען די מורא, אַז א אידישע 
אַרמײ װעט דורך איר עצם עקסיסטענץ צונישט מאַכן די פּאָליטיק פון 
ווייסבוך". 

דער ישוב האָט אָבער נישט געװאַרט אויף ענגלאַנדס ענטפער און 
גלייך אָנגעהױבן אָרגאַניזירן זיינע כוחות פאֹר אַקטיווער מלחמה-באמיי- 
ליקונג. 0 מענער און פרויען האָבן זיך רעגיסטרירט פאַר אַקמיון 
מלחמה-דינסט און אַ דריטל פון זיי זענען געווען פּאַסיק פאַר קאמף אויפן 
פראָנט. אין דער זעלבער צייט האָט זיך אָנגעהױבן אַ מאַסנהאַפטץ 
אויסבילדונג פון װאָלונטירן פּאַר דער אָרטיקער ואַך (,האָום גאַרד") 
און דאָרפישער פּאָליצײ. 

די ענגלישץ אַדמיניסטראַציע אין א"י האָט געקוקט מיט אַ קרום 
אויג אויף דער אידישער פרייוויליקער מאָביליזאַציע. איר איז געווען 
שטאַרק ניט צום האַרץ די שאַפונג פון אידישן מיליטערישן כוח. נאָכ- 
געבנדיק דעם פאַרלאַנג פון דער מיליטערישער מאַכט, האָט זי גלייב- 
צייטיק דעקרעטירט, אַז די צאָל אידישע פרייוויליקע דארף נישט איבער- 
שטייגן די צאָל פון די אַראַבישע. שפּעטער איז די דאָזיקע באַשרענקונג 
פאַקטיש איגנאָרירט געװאָרן. לוט אָפּיציעלע ענגלישע ציפערן פון 
מערץ 1944, האָט די צאָל פון די ארץ-ישראלדיקע פרייוויליקע אין דער 
בריטישער אַרמײ באַטראָפן 82,068, פון וועלכע נישט וייניקער פון 

35 זענען געווען אידן. דאָס מיינט, אַז כאָטש דער פּראָצענט פון 
אידן אין ארץ ישראל צו יענער צייט איז געווען 33, איז זייער אָנטײל 
אין די באַװאָפּנטע כוחות געווען 73 פּראָצענט! די דאָזיקץ ציפער 
שעפּט אָבער ווייט ניט אויס די צאָל אידן פון א"י אין די באַװאָפּנטע 
כוחות פון די עלייס. מען דאַרף נאָך צורעכענען די סאָלדאַטן װאָס 
זענען אַרױסגעפאַלן פון די רייען צוליב טויט, שווערע וואונדן, אָדער 
געפאַנגענשאַפט ; די פרויען-פרייוויליקע אין ,פּאַטס" (פּאַלץסטיניען 
טעריטאָריעל סוירווים) ; די אידישע װאָלונטירן פון א"י אין די אַנדערע 
אַליאירמטע אַרמיען ; און די טויזנטער דאָרף-וועכטער און היים-היטער, 
װאָס האָבן אין די שווערע יאָרן פון 1941 און 1942 געקראָגן אַ גרינטלעכע 
מיליטערישע דערציאונג און זענען גרייט געווען צו פּאַרטײידיקן דאָס 
לאַנד, ווען מ'האָט מורא געהאט פאַר ראָמעלס דורכברוך איבער עגיפּטן 
אין דעם סועץ-קאנאל. די אַלגעמײינע צאָל פון אידישע פרייוויליקע פֿון 
פּאַרשידענע מינים האָט דערגרייכט צו קרוב פערציק טױיזנט, און זי 
אַלע האָבן געטאָן זייער פליכט. קיין פאָלק האָט נישט דערגרייכט אַזאַ 
הויכן פּראָצענט פון רעקרוטן אויף אַן אויסשליסלעך פּרייוויליקן יסוד '). 

די ארץ-ישראלדיקע אידן האָבן נישט נאָר װאָלונטירט אין אַ פיל 
גרעסערער צאָל איידער די מער צאָלרײיכע אַדאַבער, נאָר זייערע מילי- 
טערישע לייסטונגען זענען געווען אויף אַ פיל העכערער מדרגה. כאָטש 
אָפיציעל האָבן די ענגלישע קאָמאַנדירן נישט דיסקרימינירט קעגן די 
אראבישע פרייוויליקע, האָבן זיי אין דער זעלבער צייט זיך אויסגעהיט 
פון נוצן זיי ערגעץ לעבן דעם פּראָנט. די אידן אָבער, כאָטש די מערסטע 
פון זיי זענען אָפּיציעל פאַררעכנט געווען אין כל-ערליי הילפס-אָפּטײ- 
לונגען, האָבן פּאַקטיש געקעמפט ביי פיל געלעגנהייטן מיט דער גרעס- 
טער העלדישקייט און זענען נישט איינמאָל עפנטלעך געלויבט געװאָרן 
פון ענגלישע מיליטערישע פירער, איינשליסלעך ווייוועל, מאָנטגאָמערי 
און מייטלאַנד װילסאָן. 

דער פיינער מלחמה-רעקאָרד פון אידישן ארץײישראל האָט סוף- 
כל-סוף געצוואונגען די ענגלישע רעגירונג זיך בעסער צוצוהערן צו די 
כסדרדיקע פאָדערונגען וועגן שאַפן אַ אידישע מיליטער-מאַכט. אַ באַ- 
שיידענער אָנהײב איז נעמאַכט געװאָרן מיט דער אָרנאַניזאַציץ פון א 
פּאַלעסטינער רעגימענט" אינעם יאָר 1943 מיט אַ יאר שפּעטער, אין 
זימער 1944, האָט מען אָפּיציעל פּראָקלאַמירט די גרינדונג פון אַ אידי- 


64 א. רעואוצקי, ,,אידן אין ארץ ישראל", ז, 55, 

שער בריגאַדע, װאָס איז געשטעלט געװאָרן אונטער דער קאָמאַנדע פון 
ענגליש-אידישן בריגאַדיר-:גענעראל בענדזשאַמין, משה שערמאָק (שרת) 
האָט געהאַט אַ גאָר גרויסן פאַרדינסט אין די דאָזיקע דערגרייכונגען. 

צו די אידישעץ מלחמח-אויפטוען דאַרף מען אומבאדינגט אוױיך 
צורעכענען דעם פאַקט, װאָס די אידישע א"י-אינדוסטריעץ איז אין א 
גרויפער מאָס געװאָרן איבערגעשטעלט אויף מלחמה-אַרבעט און אינעם 
יאָר 1942, למשל, האָבן אַרמײי-באַשטעלונגען אויסגעמאכט כמעם א 
העלפט פון איר גאַנצער פּראָדוקציע, װאָס האָט דאַן באַטראָפן 98 
מיליאָן פונט, | 

גלייכצייטיק מיט דער הילף װאָס דער ישוב האָט געגעבן ענגלאַנד 
ביים פירן דעם קריג, איז געטריי געװאָרן אויסגעפירט דער צווייטער 
טייל פון בן-גוריונס קאַמפּלאָזונג : קאַמף קעגן ,ווייסבוך". דורך אַלע מעג- 
לעכע און אוממעגלעכע וועגן, דורך ים און מדבר האָט מען אַריינגעפירט 
,אומלעגאַלע" עולים קיין א"י און מען האָט איינגעקויפט באָדן אויך 
אין די געץביטן, וואו דאָס ,ווייקבוך" האָט פאַרבאָטן אידן צו קױיפן באָדן, 
אין ביידעץ אַקציעס: סיי קעגן , ווייסבוך", און סיי אין דער הילף פאַר 
ענגלאַנד און די עלייס האָט געוואונקען פאַרן אויג אויך דער בלענדנדיקער 
לאָזונג : אַ שריט נאָך אַ שריט נענטער צום ציל, צו דער שאַפונג פון 
אַ פרייער אידישער מדינה דורך אַ באַפּרײט פאָלק. 

צום ערשטן מאָל איז נאָכן אויסברוך פון קריג געװאָרן אַרױסגע- 
רוקט די פּאָדערונג אויף א אידישע מדינה אױף דער וועלט-באראטונג 
פון פּועלי ציון (צ. ס.)-התאחדות אָנהײב 1941 אין עיינות. בערל 
קאַצענעלסאַן האָט דאָרט אונטערגעשטראָכן די נויטווענדיקייט אַרױים- 
צוזאָגן מיט קלאָרעץ דבורים דאָס, װאָס עס זעט פאַר זיך דאָס אידישע 
פּאָלק אֵלם אַ באַדינג פון לעבן נאָכן קריג. , ס'איז געקומען די צייט 
צוריק אויפצוהייבן די פאָן אין דער הויך און זאָגן: 'די לעזונג פון אונזער 
פראַגע איז ארץ ישראל וי אַ אידישע מדינה'" ', 

שטיצנדיק זיך אויף די לאָזונגען פון אַטלאַנטיק טשאַרמער, האָמ 
די ציוניסטישע באַוועגונג פאַרלאַנגט די אָנערקענונג פון רעכט אױף 
אַ פאָטערלאַנד אויך פאַרן אידישן פאָלק. דער בריטישער פּרעמיער 
טשערטשיל און דער אַמעריקאַנער פּרעזידענט רוזוועלט האָבן אין זייערע 
בריוו געשריבן וועגן די דאָזיקע פאָדערונגען אין אַ פּאָזיטיוון, פריינם- 
לעכן טאָן. קלאָר אױיפגעדריקט האָט דאָס אין זיין ראַדיאָדרעדע (אין 


5) משה ברסלבסקי, דאָרט, ז, 372, 

נאָוועמבער 1941) דער דרום-אַפּריקאַנער פּרעמיער מאַרשאַל סמאטט, 
זאָגנדיק : , די פאַרשפּרעכונגען צו די אידן װועגן געבן זיי ארץ ישראל, 
זענען געװאָרן אַן אינטעגראַלער טייל פון דעם אינטערנאַציאָנאַלן וועלט- 
געזצץ". 

די קאַנפערענץ פון די אַמעדיקאַנער ציוניסטן, אָפּגעהאַלטן אָנפּאַנגם 
טאַי 1942 אין נידיאַרק אין האָטעל , בילטמאָר" מיטן אָנטײל פון ד. 
בן-גוריון, האָט פּאַרלאַנגט: ,די תיכפדיקעץ שאַפונג פון אַ אידישער 
מדינה אין ארץ ישראל אַלס אַן אינטעגראַלן טייל פון דער נייער 
דעמאַקראַטישער וועלט". דער דאָזיקער בילטמאָריפּראָגראַם, װאָס האָט 
זיך געשמיצט אויף די אַלטע מלוכישע אַספּיראַציעס פון פּאָליטישן 
ציוניזם, איז געװאָרן פון דאַן אָן דער אני מאמין פון דער גרויסער 
מערהייט פון ציוניסטן זי פון אידן בכלל אין גאָר דער װעלט. די 
זיצונג פון ציוניסטישן אַקציאָנס-קאַמיטעט אָפּגעהאַלטן אין ירושלים, 
דעם 10טן נאָוועמבער 1942, האָט זיך געשטעלט אויפן יסוד פון בילטמאָר- 
פּראַגראַם און האָט פייערלעך פּראָקלאַמירט דעם פּאָסטולאַט פון אַ 
אידישער מלוכה אין ארץ ישראל, ווייל: ,די נייע װעלט-אַרדנונג װאָס 
וועט געשאַפּן ווערן נאָך דעם נצחון, קען זיך נישט שטיצן אױף די 
פּרינציפּן פון שלום, גערעכטיקייט און גלייכקייט, כל זמן דאָס פּראַבלעם 
פון אידישער הײימלאָזיקייט איז ניט פולשטענדיק געלייזט געװאָרן". 


דער אידישער װעלט-קאַנגרעס האָט אין דעצעמבער 1944 אויך 
פאַרלאַנגט די שאַפונג פון א אידישער מלוכה אין ארץ ישראל. די דאָזיקע 
לאָזונגען האָט אויך פּראָקלאַמירט פּראָפּ. ווייצמאַן אויף דעם ציוניסטישן 
צוזאַמענפּאָר אין תל-אביב, סוף דעצעמבער 1944. די ציוניסטישע 
פּאָסטולאַטן זענען אונטערשטיצט געװאָרן דורך פּראָמינענטע פּערוענ- 
לעכקייטן און פּאַרטײיען פון דער ניט-אידישער וועלט. אין זיין באַגרי 
סונג צו דער קאַנװענשאָן פון דער אַמעריקאַנער ציוניסטישער אַרגאַ- 
ניזאַציע (אין אַקטאָבער 1944) האָט פּרעזידענט רוזוועלט דערקלערט 
זיין חהסכמה פאַר דער שאַפּונג פון אַ אידישער דעמאָקראַטישער מלוכה 
אין ארץיישראל. די דאָזיקע פאָדערונג איז אויך אונטערשטיצט געװאָרן 
דורך דער עננלישער לייבאָר-פּאַרטײ. די לעצטע האָט אויף איר קאָנפּע- 
רענץ אין דעצעמבער 1944 אויסגעדריקט איר סימפּאַטיץ פאַר דער 
שאַפּונג פון אַ אידישער מערהייט אין א"י און איז דערגאַנגען אַזױ 
ווייט וי אַרױסרוקן דעם פאָרשלאַג, אַז מ'זאָל דורכפירן אַן אויסטויש 
פון דער אידישער און אַראַבישער באַפּעלקערונג. , די אַראַבער באַזיצן 

אַ סך גרויסע און פּוסטע לענדער און צוליב דעם קענען זיי נישט אָפּזאָגן 
אידן דאָס רעכט אויף דעם קליינעם לאַנד ארץ ישראל. מ'דאַרף בכלל 
באַטראַכטן די מעגלעכקייט פון פאַרגרעפערן דעם שטח פון ארץ ישראל 
דורך אַ פאַרשטענדיקונג מיט מצרים, סיריע און עבר הירדן" =, 

אין דער זעלבער צייט האָבן די אָפיציעלע ענגלישע אינסטאַנצן 
אין א"י זיך ווייטער געהאַלטן אין די אומלעגאלע באַשטימונגען פון 
,ווייסבוך". דער ענגלישער החויך-קאָמיסאַר העראָלד מעק מייקל, װעל- 
כער איז אַרײן אין זיין אַמט אין מערץ 1938 אַלס דער נאָכפאָלגער פון 
וואוקאָפּ, האָט אין מיטן 1943 אין זיינס א רעדע פּאָרמולירט פּלענער 
איבער דער אַנטויקלונג פון לאַנד אין איר , באַנײטע קאַנסטרוקציף" 
נאָכן קריג. דער הויך-קאָמיסאַר פון מאַנדאַט-לאַנד האָט איננאַנצן וי 
פּאַרלױרן דעם באַוואוסטזיין, אַז ס'איז דאָ אַ אידיש פּראָבלעם. ער האָט 
אינגאַנצן נישט גענומען אין אַכט די פּערספּעקטיון פון אַ אידישער עליה, 
פון אידישער אינדוסטריעלער אַנטװױקלונג א. אַ. וו. ער האָט געװאָלט 
אויפהאַלטן דעם אָפּגעשטאַנענעם לאַנדװירטשאַפּטלעכן כאראקטער פון 
לאַנד, באַוואױנט פון פּרימיטיווע פּעלאכן און זיך געקלאָגט, אַז א"י איז 
שוין מוראדיק איבערבאַפעלקערט. שאַרף האָט אים געענטפערט ב- 
גוריון אויף אַן אומצוויידייטיקן אופן : , ווען דו לייענסט די דאָזיקע רעדע 
דוכט זיך, אַז די הערשער פון לאַנד האָבן קיינמאָל נישט געעפנט דעם 
תנ"ך, האָבן קיינמאָל נישט געהערט וועגן אַ באַלפור-דעקלאראציע, האָבן 
קיינמאָל נישט געלייענט די פּאַראַגראַפן פון מאַנדאַט, האָבן קיינמאָל 
אין זייער לעבן נישט באַזוכט קיין אידישע קאָלאָניע און זיך קיינמאָל 
נישט געטראָפן מיט אַ אידישן חלוץ -- און פאַרשטענדלעך, אַז זיי האָבן 
קיינמאָל נישט געהערט וועגן דער עקסיסטענץ פון א אידישער אַגענטור 
פאַר ארץ ישראל, װאָס דאַרף לויטן מאַנדאַט, מיטהעלפן און זיך באַ- 
טײיליקן אין דער אַנטװיקלונג פון לאַנד"'. 

לויטן ,ווייסבוך" (פון יאָר 1999) האָבן זיך דעם 951סטן מערץ 1944 
געדאַרפט לגמרי שליסן די טויערן פון ארץ ישראל פאַר אידישער עליה 
נאָך דעם וי עס וועלן האָבן אַריינגעקומען 75,000 אידן קיין א"י. לוים 
דעם גענויען חשבון פון דער א"י-אַדמיניסטראַציע זענען אריינגעקומען 
ביז דעם טערמין 78,091, דאָס הייסט 31 נפשות איבער דער באַשטימטער 
צִאָל.. . 


6 יעקב צינעמאַן, ;די געשיכטע פון ציוניזם", באַנך 2, ז. 580, 
) תשובה לדברי השליט, במערכה, ב' 

מיט דער פאַרענדיקונג פון וועלטקריג און מפּלה פון די נאַציס, האָט 
די ציוניסטישע באַװענונג דערװואַרט, אַז דאָס ,ווייסבוך" װואָס איז געווען 
אַ מינכך-קאַפּיטולאַציץ לנבי די אַראַבער, וועט ווערן אַנולירט. באַזונ- 
דערס שטאַרק זענען געװאקסן די ציוניסטישע האָפנונגען נאָכדעם וי 
ס'איז געקומען צו דער מאכט אין פריליננ 1948 די ענגלישע ארבעטער- 
פאַרטײי. ס'איז נאָך געווען פריש אין זכרון די דערקלערונג פון הערבערט 
מאָריסאָן, איינער פון די וויכטיקסטע לייבאָר-פירער, אַז דאָס ,ווייסבוךף" 
פון 1989 איז , אַ ציניש פֿאַרברעכן פון הבטחות וועלכע זענען געגעבן 
געװאָרן דעם אידישן פאָלק פאַר דער נאַנצער װועלט!" ענלעכע דער- 
קלערונגען האָבן אין פאַרשידענע צייטן פאַרעפנטלעכט דאלטאן, דער 
פינאַנץ-מיניסטער און אַנדערע מיניסטאָרן פון דער ליײיבאָר-רעגירונג. 
דערפאַר איז געווען זייער ביטער די אַנטוישונג, ווען ס'איז קלאָר געװאָרן 
די אַנטײציוניסטישע שטעלונג פון דער לייבאָר-רעגירונג און באַזונדערס 
די פאַרביסענע שנאה צו א אידיש א"י, װאָס ס'האָט אַרױסגעויזן דער 
אויסערן-מיניפטער פון דער לײיבאָר-רעגירונג, ערנסט בעווין. 

די ציוניסטישע וועלט-באַװוענונג האָט קאַנצענטרירט איר פּאָליטישע 
אַקטיװױטעץט אין די פאַראייניקטע שמאַטן, װאָס איז געװאָרן נאַכן זיג 
איבער דער נאַצי-אַקס דער עמוד חהאש פֿאַר דער נאַנצער וועלט. אין 
אוינוסט 1949 האָט דער נייער אַמעריקאַנער פּרעזידענט הערי טרומאן 
זיך געווענדעט צום ענגלישן פּרעמיער עטלי מיט א בריוו, אין וועלכן 
ס'איז אַרױסנעשטעלט נגעװאָרן די פאָדערונג תיכף ומיד אַרײנצולאָזן 
0 מטמויזנט אידן קיין ארץ ישראל. אין דעצעמבער 1948 האָבן דאָם 
רעפּדעזענטאַנטן-הויז און דער פענאַט אין ואַשינגטאָן אַנגענומען רע" 
זאָלוציעס לטובת דעם ציוניזם און זיינע פּאָסטולאַטן. אין זעלבן חודש 
איז געשאַפן געװאָרן די ספּעציעלע ענגליש-אַמעריקאַנער אױספאָרשונגס- 
קאָמיסיע, װאָס זאָל מאַכן אַנטשפּרעכנדיקע רעקאַמענדאַציעס פאַר 
זייערע רעגירונגען. א קורצע צייט פריער (דעם 21סטן נאָװעמבער 
8) דאָט אין ירושלים איבערגענומען זיין אמט דער נייער חייקאָמי- 
שאָנער פער אַלאַן קאָנינגהאַם, וועלכער איז געקומען נאָך פעלדמאַרשאַל 
גארט, וועלכער האָט אין אַ געוויסער מאָס באַרעכטיקט די אידישע 
דערװאַרטונגען. די ציוניסטישע באַװעגונג האָט דערװאַרט, אַז אונמערן 
דרוק פון אַמעריקע און פון אַנדערע פרייהייטס-כוחות אין דער וועלט 
און אין ענגלאַנד גופא, װועט צואַמענברעכן די אַנטי-אידישע פּאָליטיק 
פון דער לײיכאָר-רעגירונג און עס װועט קומען א נייער װענדפּונקט אין 
קאַמף פֿאַר אַ אידישער מדינה און פאַר אַ פרייער עליה קיין א"י. 

די ערשטע נאַכטלחמהדיקע ציוניסטישע קאַנפּערענץ, װאָס איז זיך 
צונויפגעקומען אין לאָנדאָן אין אױגוסט 1949, האָט אַקצעפּטירט די 
בילטמאָר-פּראָגראַם און האָט קאַטעגאָריש אָפּגעװאָרפן יעדן חלוקח- 
קאַמפּראָמים ; די קאָנפערענץ האָט אַפּעלירט צו דער ענגלישער רענירונג 
און צו די אַליאירטעץ פעלקער מ'זאָל וי אַמשנעלסטן רעאליזירן אַן 
אינטערנאַציאָנאַלע הלואה, װאָס װעט דערמעגלעכן דעם טראַנספער 
פון ערשטן מיליאָן אידן קיין א"י און איינמאָנען אן אַנטשפּרעכנדיקע 
פינאַנציעלעץ אַנטשעדיקונג פון דייטשלאַנד לטובת דער אידישן פאָלק 
און זיין אויפבוי-אַרבעט אין ארץ ישראל, 

די ענגליש-אַמעריקאַנער אױספאָרשונגס-קאָמיסיע, װאָס איז באַ- 
שטאַנען פון ס ענגלענדער און 9 אַמעריקאַנער מיט צוויי באַזונדערע 
פאָרזיצער (אַן אַמעריקאַנער און אַן ענגלענדער), האָט אינטענסיוו גע- 
אַרבֿעט במשך פון עטלעכע חדשים. זי האָט באַזוכט פארשידענע אייראַ- 
פּעאישע לענדער, די לאַגערן אין דייטשלאַנד, עסטרייך און איטאַליע 
און צום טוף ארץ ישראל און מצרים. די ציוניסטישע ליימונג, װאָס איז 
געווען מיד פון די כלערליי קאָמיסיעס, האָט זיך צומערשט באַצױגן מימ 
חשד אויך צו דער קאָמיסיע. דאָך איז שפּעטער צערונען דער אומצוטרוי 
און זי האָט זיך באַצױגן פּאָזיטיוו צו דער טעמיקייט פון דער קאָמיסיע. 
דער עיקר האָט מען געצווייפלט צי די בעווין-עטלי-רעגירונג וועם אָנ- 
נעמען די רעקאָמענדאַציעס פון דער קאָמיסיע. כאַראַקטעריסטיש אין 
דער הינזיכט איז געווען אַ געשפּרעך צװוישן באַרטלי קראם -- אַן 
אַמעריקאַנער מימגליד פון דער קאָמיסיע און אַלבערט איינשטיין. קראם 
האָט געטענהט צו איינשטיינען : ,דו האָסט נישט קיין רעכט אַלס וועלט- 
בירגער צו זאָגן, אַז די איצטיקע קאָמיסיע איז נאָר אַ 'רויך-מאַסקע. 
גלויב מיר, מיין הער, אַז דאָס איז נישט אמת". --- ,וי אַזױ ווייסמו 
דאָס ?" --- האָמ פּראָפּ. איינשטיין פאַרוואונדערט געפרעגט -- ,כ'בין 
זיכער, האָט ער צוגעגעבן, אַז דער קאָלאָניאַל-אַמט פֿאַרװאַנדלט עס 
אין דעם". אָבער קראם האָט אים דערויף געענטפערט : , איך וויל אייך 
פאַרלײגן, דאַקטאָר, אַז איר זאָלט אונז משפּטן לויט די מעשים װאָס 
וועלן קומען נאַכן פּאַרעפנטלעכן דעם באַריכט פון דער קאָמיסיע". קראם 
האָט אין זיין נאַאיוויטעט געגלויבט בעווינען, אַז ער װעט פאָלגן די 
באַשלוסן פון דער קאָמיסיע. שפּעטער האָט ער זיך אָבער איבערצייגט, 
אַז איינשטיינס חששות האָבן געהאַט אַ פעסטן יסוד, 

די תשובה פון די אידן אין די לאַגערן איז געווען אין דער ריזיקער 

מערהייט -- פּאַר עליה קיין א"י אונטער אַלץ אומשטענד. דער 
צענטראַל-קאָמיטעט פון די אידן אין פּױלן האָט איינשטימיק פּאַרלאַנגט : 
אָפּצושאַפּן דאָס ,ווייסבוך" ; פרייע אידישע אימיגראַציע קיין א"י; אַ 
אידישער אומאָפּהענגיקער נאַציאָנאַלער קיום אין פּאַלעסטינע. אין זיין 
דערקלערונג פאַר דער קאָמיסיע האָט בן-גוריון דערקלערט, אַז עם זענען 
דאָ זאַכן, װאָס זענען טייערער פון לעבן. ,מיר זענען ניט גרייט צו 
פּאַרציכטן אויף אונזער זעלכסשמענדיקייט, אַפּילו ווען מיר װועלן באַי 
דאַרפן באַצאָלן אַ טייערן פּרייז" (זע זייט 411). אין אַ רעדע אין דער 
אספת הנכחרים האָט בךנוריון דערקלערט: ,פאַר 9 זאַכן זענען מיר 
גרייט געהרגעט צו ווערן : פאַר דער פרייחיים פון דער אידישער איינ" 
װאַנדערונג, פאַר אונזער רעכט צו בויען די װיסטענישן פון לאַנד און 
פּאַר דער פּאַליטישער זעלבסשטענדיקייט פון אונזער פאָלק אין זיין 
לאַנד". 

די ,הגנה", װאָס האָט דאַן געהייסן ,תנועת המרי העברי" (באַ- 
וועגונג פון אידישן װידערשמאַנד) '), האָט אין איר מעמאָראַנדום צו 
דער קאָמיסיע, איבערגעגעבן אַנאָנים, דערקלערט, אַז זי ווייסט אַז , די 
ענגלישע א"י-אַדמיניסטראַציע מאַכט הכנות אונטערצודריקן און ליק- 
ווידירן די באַװעגונג פון אידישן װידערשטאַנד. אָבער כדי צו ליקווידירן 
די װידערשטאַנד-באַװעגונג, אָדער אַפּילו בלויז די הגנה, דאַרף מען 
ליקווידירן דעם גאַנצן אידישן ישוב אין לאַנד און אַרױסרײסן פון די 
אידן פון דער וועלט די אייביקע ליבע צו ציון -- -- -- אויפן אָרט פון 
יעדע הונדערט אָדער טויזנט װאָס וועלן ארעסטירט ווערן אָדער װועלן 
פאַלן, ועלן אויפשטיין הונדערטער און טױיזנטער אַנדערע"). 

סוף אַפּריל 1946 איז געװאָרן פארעפנטלעכט דער באַריכט פון דער 
קאָמיסיע. די קאָמיסיע האָט זיך געשטעלט אויפן שטאַנדפּונקט, אַז 
ארץ ישראל איז א הייליק לאַנד פאַר קריסטן, אידן און מוסולמענער, 
ס'דאַרף אַלזאָ אויך אויך להבא פאַרװאַלטעט ווערן דורך אַ ניײיטראַלער 
מאַנדאַטאָרן-מאַכט. די אידישע פראַגע קען נישט געלייזט ווערן דורך 
ארץ ישראל. די אײיראָפּעאישע אידן דאַרפן אױיסװאַנדערן מעבר לים 
אָדער זיך אײינאָרדנען אין אײיראָפּע. מ'דאַרף אַרײנלאָזן 100 מויזנט 
היימלאָזע אידן קיין ארץ ישראל, אויסבעסערן דאָם פּאַלעסטינע-געזעץ 
וועגן באָדןד-דערווערב א. אַ. וו. 

8) אין דער ,תנועה" זענען דאַן אויך געװען אַנגעשלאָסן די קאַמפגרופּן, װאָס זענען 


געשטאַנען אונטער דער השפּעה פון די רעװיזיאָניסטן, 
9) ,ספר הפּלמ"ח", אי 

באַלד איז קלאָר געװאָרן, אַז די ענגלישע רעגירונג האָט ניט בדעה 
נאָכצוגעבן אַפּילו די מינימאַלע, באַשײדענע פאָדערונגען, איינשטימיק 
אָנגענומען דורך דער ענגליש-אַמעריקאַנער אױײספאָרשונגם-קאָמיסיע. 
אָנשטאָט 100 טויונט, האָט די ענגלישע רעגירונג צוגעװאָרפן דער 
אידישער אַגענטור נאַנצע... טויזנט סערמיפיקאַטן. אין זומער 1946, 
נאָך דער פּובליקאַציעץ פון קאָמיפיע-באַריכט, האָט בעווין דערקלערט 
אויף דער קאַנפערענץ פון דער לייבאָר-פּאַרטײ, אַז עֶר װועט ניט מסכים 
זיין צו אַן אימיגראַציע פון 100 טויזנט אידן קיין א"י, ווייל דאָס פאַך- 
לאַנגט, אַז מ'זאָל שיקן אַהין פרישע ענגלישע דיוויזיעס. 

דער קאַמף קעגן ישוב איז געװאָרן נאָך מער פאַרשאַרפט. די מאַסן- 
אַרעסטן דעם , שװאַרצן שבת" (דעם 29טן יוני 1946) האָבן אַָבער נישט 
באַװיזן צו ברעכן דעם געשלאָפענעם װוידערשטאַנד פון קעמפנדיקן א"י- 
ישוב. 

סוף יולי האָט הערבערט מאָריסאַן פאַרעפנטלעכט אַ נייעם פּלאַן 
פון דער ענגלישער רעגירונג, באַקאַנט אונטערן נאָמען מאָריסן-גריידי- 
פּלאַן. דער פּלאַן האָט געצילט דורכצופירן די פּעדעראַליזאַציע פון לאַנד, 
מערב ארץ ישראל זאָל לויט דעם פּלאַן ווערן איינגעמיילט אין פיך 
ראַיאַנען : אַן אַראַבישער ראַיאָן -- אין רוב שמח פון לאַנד; אַ אידישער 
ראַיאָן -- אויפן שטח פון 1,800 קװואַדראַט מייל ; דער ראיאָן פון ירושלים 
אונטער אַן אינטערנאַציאָנאַלער הערשאַפט, און דער ראַיאַן פון נגב --- 
אונטער דער הערשאַפּט פון ענגלאַנד. יעדער ראיאָן זאָל זיין אױיטאַנאַם 
און האָבן אַ באַגרענעצטע קאָמפּעטענץ. ענגלאַנד בלייבט די הערשערין 
איבערן לאַנד און אין די הענט פון אירע פאָרשטייער זענען קאַנצענטרירט 
די ענינים פון שוץ און זיכערקייט, אויסערן-באַציאונגען, פּאַליצײ, גץ- 
ריכטן און צאָל. די אױטאַנאָמיע פון די באַזונדערע ראיאַנען איז געווען 
שטאַרק באַגרענעצט, 

די עננלישע רעגירונג האָט פאַררופן א נייע קאַנפערענץ קיין לאָנדאָן 
אויף אָנהײב סעפּטעמבער 1946, צו וועלכער ערנסט בעווין האָט געװאָלט 
ברענגען דעם פּאָרגעלײיגטן , מאָריסאָןפּלאַן". צו דער דאָזיקער קאָנפּץ- 
רענץ זענען איינגעלאַדן געװאָרן די פאָרשטייער פון די אידן און פון די 
אַראַבער. די אַראַבער האָבן פאַרלאַנגט, אַז דער ירושלימער מופמי 
זאָל ווערן באַפּרייט פון טורמע און שטיין אין דער שפּיץ פון דער 
אַראַבישער דעלעגאַציע. די ענגלענדער האָבן זיך אַנטזאַגט דאָס צו טאָן, 
כדי ניט צו צעשטערן דעם ,גלייכנעוויכט" כלפּי די אַרעסטירטע מים- 

גלידער פון דער אידישער אַגענטור, װאָס זענען דאַן נאָך געזעסן אַרעם- 
טירט אין לאַטרון. די לייטונג פון דער אידישער אַנענטור האָט אױיף 
איר זיצונג אין פּאַריז ביי דער אָפּװעזנהײט פון די אַרעסטירטע אין 
לאַטרון באַשלאָסן נישט אָנטײלצונעמען אין דער קאַנפערענץ, וי לאַנג 
אין יסוד פון די פאַרהאַנדלונגען וועט ליגן דער , מאָריסאָן-פּלאַן". זי האָט 
וױידער באַנייט די פאָדערונג מ'זאָל אויספירן דעם באַשלום פון דער 
ענגליש-אַמעריקאַנער אױספאָרשונגס-קאָמיסיע אַרינצולאָזן 100 מויזנט 
אידן קיין א"י. זי האָט מיטנגעמיילט איר גרייטקייט צו פאַרהאַנדלען 
וועגן שאַפן אַ אידישע מדינה אויף א לעבנספעאיקן שמח. 


דער 22סטער ציוניפטישער קאָנגרעס אין באַזעל (14-9 דעצעמבער 
6) האָט נאָכאַמאָל כאַקרעפטיקט די באַקאַנטע ציוניסטישע פּאָסטו- 
לאַטן פאַר א אידישער מדינה און פרייער עליח קיין א"י. די קאַנפערענץ 
האָט באַשלאָסן ניט אַָנטײלצונעמען אין דער לאָנדאָנער קאַנפערענץ, 
וועמענס טערמין איז געװאָרן אָפּנעלײגט, כדי צו געבן די מעגלעכקייט 
די באַפרײיטע ציודפירער אין א"י פון דער תפיסה אין לאַטרון (נאָוועמ- 
בער 1946) צו קענען אַנטײלנעמען אין דער קאַנפּערענץ. אין דער לאָנ- 
דאָנער קאַנפערענץ האָבן נאָר אָנטײלגענומען די פאָרשטײיער פון אַראַ- 
בישע לענדער. אויך זיי האָבן אָפּגעװאָרפן דעם , מאָריסאָןךפּלאַן" אונטערן 
איינפלוס פון די פּאַלעסטינישע אַראַבער, 


דערווייל האָבן די ענגלענדער אַרױסגערוקט אַ נייעם פּלאַן, װאָס 
האָט געטראָגן דעם נאָמען פון ערנסט בעווין. דאָס לאַנד האָט געזאָלט 
ווערן איינגעמיילט אין ראיאָנען מיט 8 באַגרענעצטער מאַכט-קאַמפּץ- 
טענץ, אַנטשפּרעכנד צו דער מערחייט פון דער באפעלקערונג אין יעדן 
ראַיאָן. די אַנטשײדונג אין פּראָגן פון באָדן-דערװערב איז געװאָרן 
צוגעטיילט דער ראַיאָןדמאַכט. די אידישע רשיאָנען זענען געווען אָפּגע- 
רוקט איינער פון צווייטן און נישט געבילדעט קיין נעשלאָסענעם טערי- 
טאָריאַלן בלאָק. די געזעצגעבערישע און עקזעקוטיווע קאָמפּעמענץ איז 
געלעגן אין די הענט פון ענגלישן הויך-קאָמיפאַר. די עננלישע הערשאַפמ 
איבערן לאַנד איז געװאָרן פאַרלענגערט אויף נאָך 2 יאָר אַלס די 
מאַנדאַטאָר-מאַכט. די אידישע עליה זאָל פאַרגעזעצט װערן דורך א 
חודשדיקער קװאָטע פון 4,000 אימיגראַנטן אויף צוויי יאָר צייט. אַזױ 
אָרום זאָל אויסגעפירט ווערן די רעקאַמענדאַציע פון דער עננליש- 
אַמעריקאַנער אױספאָרשונגס-קאַָמיסיע וועגן אַריינפירן 100 טויזנט אידן 
קיין ארץ ישראל. נאָך די צוויי יאָר זאָל ווערן באַשלאָסן צי מען זאָל 

פאָרזעצן די עליה און וי אַזױ. אויב ס'וועט ניט זיין קיין הסכם פון 
ביידע צדדים זאָל די זאַך ווערן איבערגעגעבן צו א בוררות-געריכט, װאָם 
זאָל באַשטימט ווערן דורך די , פּאַראײיניקטע פעלקער". נאָך פיר יאָר 
זאָל ווערן צונויפגערופן אַ גרינדונגס-פאַרזאַמלונג -- אַ שטאַפּל אויפן 
וועג פון דער זעלבסשטענדיקייט פון דער פּאַלעסטינער מדינה. אין פאַל 
פון ניט-איינשטימיקייט זאָל די פראַגע ווערן איבערגעגעכן דער ירען. 
די אידישע אַגענטור אין א"י הערט אויף צו עקסיסטירן אַלס רעפּרעץ- 
זענטאַנץ פון אידישן פאָלק און אויף איר אָרט זאָל ירשענען א רעפּרע- 
זענטאַנץ פון אידישן ישוב אין א"י. אויך דער פּלאַן איז געװאָרן אָפּגץ- 
װאָרפן גלייכצייטיק דורך די אידן און די אַראַבער, 

אָנהײב 1947 איז בעווין געווען געצוואונגען צו דערקלערן, אַז די 
לאַנדאַנער קאָנפערענץ װאָס איז באַנייט געװאָרן אין יאַנואַר איז א 
דורכפּאַל. דער מאַנדאַם איז לויט דער מיינונג פון דער רעגירונג נישט 
אויספירבאַר, מען קען נישט אויסגלייכן די סתירחדיקע פאַרפליכטונגען 
צוֹ ביידע פעלקער. ס'איז נישטאָ קיין אַנדער אויסוועג וי איבערצוגעבן 
דעם ענין צו אַנטשײדן די , פאַראײניקטע פעלקער" (ידען). 

די ידען האָט געשאַפן אַ קאָמיסיע פון 11 פאַרטרעטער פון קליינץ 
מלוכות צו שטודירן דאָס פּאַלעסטינעפּראָבלעם און קומען מיט אַנט- 
שפּרעכנדיקע רעקאַמענדאַציעס. די קאָמיסיע האָט אָנגעהױבן איר 
טעטיקייט אין מאַי 1947. בעווין האָט דערווייל ווייטער געפירם זיין 
פּראָדאַראַבישע אַגיטאַציעץ און דערקלערט אויף דער קאָנפערענץ פון דער 
לייבאָר-פּאַרטײ אין מארגעט, אַז אידן זענען נישט קיין פאָלק און ס'קומט 
זיי נישט קיין אייגן לאַנדד... די אַמעריקאַנער אידן זאָלן זיך נישט 
אַרײנמישן אין זיינע , פּאַלעסטינער ביזנעס", און ענלעכע חכמות. 

אין ארץ ישראל האָט די , הגנה" פאַרשטאַרקט איר טעמיקיים, 
די אידן אין די לאַגערן האָבן זיך פאָלידאַריש געשטעלט הינטערן קאַמם- 
באַגײסטערטן ישוב. אין טעלעגראַמעס צו דער יױען קאָמיסיע פון 
פאַרשידענע פּליטים-צענטערן האָבן די אידישע מלחמח-קרבנות געמאַנט 
זייער רעכט, געפאָדערט אָפּצושאַפן דאָס , ווייסבוך" און צו געבן דעם 
עלטסטן פּאָלק די מעגלעכקייט צו פאַרנעמען אַ פּלאַץ אין דער משפּחה 
פון אַלע פעלקער אַלס פריי פאָלק אין זיין אייגענער מדינה (זע זייט 
7), | 

די אױיספאָרשונגס-קאָמיסיע פון דער ידען האָט מיט א מערחייט 
פון 7 קעגן 9, ביי איינעם אָפּגעהאַלטן, אָנגענומען סוף אױיגוסט 1947 

א פּראָיעקט צו שאַפן צוויי באַזונדערע מלוכות, אַ אידישע און אַן 
אַראַבישע, און באַשטימט פאַר ירושלים אַן אינטערנאַציאָנאַלן סטאַטוט 
(די 3 שטימען-מינדערהייט האָט פאַרלאַנגט אַ פּעדעראַטיון שטאַט"). 
לוים דעם דאָזיקן פּראָיעקט האָט די אידישע מלוכח געזאָלט באַשטין 
פון מזרח-גליל, עמק יזרעאל, דעם גרעסטן טייל פון טאָל ביים ברעג 
פון מיטלענדישן ים, װוי אויך דעם דיסטריקט פון באר שבע אין נגב. 
אַ גרויסע ווירקונג האָט געהאָט דער אַרױסטריט פון סאָװועץטישן פאַר- 
טרעטער גראָמיקאָ פאָרן חלוקה-פּלאַן. אַ שטאַרקן איינדרוק האָבן גע- 
מאַכט די לאָנישע אַרגומענטן פון די אידישע פאָרשטייער: פּראָפ. 
ווייצמאַן, בן-גוריון, אליעזר קאַפּלאַן, משה שרת, דר. הלל סילווער, בן 
צבי, דוד רמז א. א. אין מעמאָראַנדום פון דער אידישער אגענטור איז 
געװאָרן אָנגעװיזן, אַז 880,000 אידן פון אײיראָפּעץ, דערפון 900,000 אידן 
אין די לאַגערן, שטייען גרייט אויסצואװואַנדערן קיין ארץ ישראל. 


דעם 16טן פעפּטעמבער 1947 האָט זיך פאַרזאַמלט אין לייק-פוקטעם 
די אַלגעמײנע סעסיע פון דער יודען, אויסצוחערן דעם באַריכט פון דער 
פּאַלעסטינע-קאָמיסיע. מ'האָט געוויילט אַ נייעם ספּעציעלן קאָמיטעט 
װאָס זאָל אַנאַליזירן די פאָרשלאַגן פון דער קאָמיסיע און אירע אויספירן. 
די קאַמיסיע האָט געשאַפּן צוויי סוב-קאָמיסיעס, איינע -- צו באַאַרבעטן 
גרינטלעכער די פאָרשלאַגן פון דער מערחייט פון דער פריערדיקער 
קאָמיסיע, און איינע װאָס זאָל צוגרייטן גענויערע פאָרשלאַגן אויפן יסוד 
פון די מסקנות פון דער מינדערחייט פון דער קאָמיסיע. דער ענגלישער 
קאָלאַניען-מיניסמער קריטש דושאָנס האָט אָפּגעגעבן א דערקלערונג, 
וועמענס ציל איז געווען קלאָר --- צו טאָרפּעדירן די באַשלוסן פון דער 
יודען-קאַמיסיע: די בריטישע רעגירונג קען נאָר מסכים זיין אויף אַזאַ 
לייזונג פון דער פּאַלעסטינע-פראַגע, װאָס װעט אַקצעפּטירט ווערן סיי 
דורך די אַראַבער און סיי דורך די אידן. די ענגלישע רענירונג איז 
דעצידירט אָפּצוזאָגן זיך פון מאַנדאַט און צו פּאַרלאָזן א"י גלייכגילטיק, 
צי די יודען וועט געפינען אַ לייזונג פאַר דער פּאַלעסטינע-פראַגע אָדער 
נישם. 

אין דער סוב-קאָמיסיע וועגן מערהייטס-פּאָרשלאַג האָבן די אַראַבער 
און זייערע ענגלישע פריינט מאָביליזירט זייערע פריינט צו אַ בימערן 
קאַמף פאַר פאַרקלענערן די אַזױ אויך געשניטענע מערימאָריע פון דער 


0 די מינדערהײיטס-רעזאָלוציע איז געװאָרן געשטיצט פון אינדיע, פּערסיע און יוגאָ" 
סלאַוויע. 

אידישער מדינה. אין אָריגינעלן פּראָיעקט פון דער קאָמיסיע זענען 
אַריינגעקומען א צאָל ענדערונגען. די אַראַבכער האָבן באַקומען 8 גרויסן 
ערד-בלאָק פון צפונדיקן נגב (איינגעשלאָסן באר שבע) און אויך אַ גרויסן 
בלאָק לענגאויס דער דרום-מערב גרענעץ פון רפיח ביז ניצנה ; אויך יפו 
מיט אירע 70,000 אַראַבער איז געװאָרן איבערגעגעבן די אַראַבער. 
אויך די אידן האָכן באַקומען עטלעכע גרענעץ-אויסבעסערוננען: א 
באָדױפּאַס לענגאויס דעם ים המלח צווישן מצדה און עִין גדי, אַ טייל פון 
טאָל בית-נטופה, דעם פלי-פעלד אין לוד א. אַ. דראַמאַטיש איז געווען 
דער קאַמף אַרום אילת. אונטערן דרוק פון די ענגלענדער האָט אַמעריקע 
מסכים געווען, אַז אילת זאָל געהערן צו די אַראַבכער, אָבער נאָך אַ 
באַגעגעניש פון ווייצמאַן מיט פּרעזידענט טרומאַן, האָט דער לעצטער 
אַנטשידן לטובת די אידישע פאָדערונגען אויף דער וויכטיקער פּאָרמ- 
שטאָט ביים ים סוף, 

קעגן 62 פּראָצענט פון מערב ארץ ישראל װאָס די קאָמיסיע האָט 
פריער געגעבן דער אידישער מדינה, האָט די לעצטע איצט באקומען 
גאַָר 85 פּראָצענט פון דער זעלבער טעריטאָריע. 

מיט אַ מערחייט פון 29 קענן 13 (ביי 17 אָפּגעהאַלטן און 23 ניט 
אָנוועזנד) האָט די קאָמיסיע אָנגענומען דעם פאָרשלאַג פון דער קאָמיסיע 
מיט די אַריינגעפירטע ענדערונגען. דער פּלענום פון די , פּאַראײניקטץ 
פּעלקער", שבת דעם 29סטן נאָוועמבער 1947, האָט ענדלעך אקצעפּטירט 
דעם פאָרשלאַג פון דער קאָמיסיע ביי 8 דראַמאַטיש-געשפּאַנטע שטימונג 
מיט אַ מערחייט פון 53 קענן 13 (צווישן זיי 6 פּאָרשטײיער פון די 
אַראַבנישע לענדער). דאָס הייסט, צוויי-דרימל פון די אָנװעזנדיקע פאָר- 
שטייער פון די פעלקער האָבן געשטימט פאַרן צעטײילפּראָיעקט און 
פּאַר דער שאַפונג פון צוויי זעלבכסשטענדיקע אידישע און אַראַבישע 
מדינות. 

באַלד אויף צו מאָרגנס, דעם 50סטן נאָוועמבער, האָבן די אַראַבער 
אַנגעהױבן זייער באַװאָפּנטן אָנגריף קעגן די אידן אין א"י, װאָס איז 
געװאַקסן אין אינטענסיוויטעט און געווען דער אריינפיר צו דער מלחמה, 
װאָס 6 אַראַבישע מלוכות האָבן דערקלערט קעגן ישראלדיקן ישוב --- 
אַ מלחמה פון 600,000 קעגן 40 מיליאָן, װאָס האָט זיך דאָך געענדיקט 
מיטן פולשטענדיקן אידישן נצחון אין מערץ 1949, 

די ענגלישע א"-אַדמיניסטראַציע איז אין די קאמפן אָפן געשמאנען 
אויף דער זייט פון די אַראַבער און קאָנפיסקירט געווער ביי די אידן 

ביי פאַרשידענע געלעגנהייטן. די ענגלישע רעגירונג האָט מיט אַלע כוחות 
געװאָלט פאַרװירקלעכן איר דערקלערונג, אַז מיטן סוף פון ענגלישן 
מאַנדאַט דעם 15טן מאַי 1948, וועט ארץ ישראל אַרינפאַלן אין אַ 
פולשטענדיקן כאַאָס. 

אָנהײב פּעברואַר 1948 האָט די ספּעציעלע פּאַלעסטינע-קאָמיסיע 
פון דער יודען פארעפנטלעכט איר באַריכט. דער באַריכט פון דער קאָי 
מיסיע האָט שאַרף קריטיקירט די ענגלישע מאַנדאַטאָר-מאַכט, װאָס 
דערלויבט ניט דער קאָמיסיע צו אַרבעטן אין ארץ ישראל פאַרן 15טן 
מאַי, דעם טאָג פון דער ענטגילטיקער ענגלישער עװאַקואַציע. דער 
באַריכט האָט פאַרלאַנגט צו שאַפן אַן אינטערנאַציאָנאַלן מיליטער-כח 
פון דער יודען, װאָס זאָל דורכפירן דעם באַשלוס פון דער יען פון 
9סטן נאָוועמבער. די אידישע אינסטאנצן האָבן דערווייל געמאַכט אַלע 
פאַרבאַרײיטונגען איבערצונעמען די מאַכט פון די ענגלענדער אין אידישן 
שטח. אויף א געמיינזאַמער זיצונג פון ועד הלאומי און דער אידישער 
אַגענטור איז געשאַפּן געװאָרן אַ צייטווייליקער אידישער רעגירונגם" 
ראָט. דאָס איז געווען דער ערשטער אידישער מלוכישער אַקט אין א"י. 


אין מערץ 1948 איז ווידער געקומען אַ פּאָליטישע אויפטרייסלונג, 
װאָס האָט אינגאַנצן באַדראָט דעם גרויסן אידישן דערפּאָלג אין לייק- 
פוקספעס דעם 29סטן נאָוועמבער 1947. װאָרען אָסטען, דער פּאַרשטײיער 
פון די פאַראייניקטע שמאַטן אין דער יוען, איז דעם 19טן מערץ אויפ- 
געטראָטן פּאַר דעם זיכערקייטס-ראַט מיט אַ פאָרשלאַג, אַז ,צוליב די 
ניט-פאַרױסגעזעענע שוועריקייטן" ביי דער דורכפירונג פון יועןדבאַשלוס, 
זאָל דער חלוקה-פּלאַן ווערן אָפּגעלײגט און אָנשטאָט אים זאָל געשאַפן 
ווערן אַ צייטווייליקע ,טראָסטישיפּ" (אפּוטרופּסות) פון דער יען, װאָס 
זאָל פון 15טן מאַי 1948 פאַרבייטן דעם ענגלישן פּאַלעסטינע-מאַנדאַט. 
דר. סילווער, וועלכער איז אַלם פאַרטרעטער פון דער אידישער אַגענטור 
געווען אַנװעזנד אויף דער דאָזיקער זיצונג, האָט גלייך דערקלערט, אַז 
אויב די יודען איז ניט פעאיק דורכצופירן איר אייגענעם באַשלום, וועלן 
דאָס די אידן אַליין מאָן. בך-גוריון האָט אין זיין דערקלערונג צו דער 
פּרעסע, דעם 20סטן מערץ 1948 אין תל-אביב, דערקלערט, אַז ,די גע- 
ענדערטע שטעלונג פון אַמעריקע באַדײיט קאַפּיטולאַציץ צום טעראָר 
פון די אַראַבישע באַנדעס, װאָס זענען באַװאָפּנט געװאָרן דורכן בריטישן 
אויסערן-מיניסטעריום און אַריינגעשמונלט געװאָרן -- אונטער זיין 
פּראַטמעקטאָראַט --- קיין ארץ ישראל. אָבער די דאָזיקץ שטעלונג ענ" 

דערט ניט גרונטזעצלעך די לאַגעץ אין ארץ ישראל און זי דערשימערט 
נישט די אויפריכטונג פון דער אידישער מדינה... מיר וװועלן ניט מסכים 
זיין צו קיין שום קוראַטאָריום-'טראָסטישיפּ' -- ניט אױף שמענדיק 
און ניט צייטװוייליק און אַפּילן ניט אויף אַ ווייל. מיר װועלן ניט נעמען 
אויף זיך מער קיין שום פרעמדע הערשאַפט -- װאָס עס זאָל ניט געשען. 
מיר װועלן באַשטײן אויף דער מעגלעך-שנעלסטער ליקװידאַציע פון דער 
בריטישער הערשאַפּט און אויף דער באַלדיקער עװאַקואציע פון די 
ענגלענדער פון ארץ ישראל" *). דער ציוניסטישער אקציאָנס-קאָמיטעט 
האָט אָפּנעשלאָסן זיינע באַראַטונגען מיט אַ פייערלעכן מאַניפּעסט, דעם 
2נטן אַפּריל 8, אין וועלכן ס'איז דערקלערט געװאָרן, אַז ,די אידישע 
מדינה וועט אַנטשטײן מיט אָדער אָן דער אונטערשטיצונג פון דער יו-ען". 

די ענגלישץ עװאַקואַציע פון א"י איז פאָרגעקומען אַ חודש פריער 
פאַר דעם באַשטימטן טערמין. דער ענגלישער מאַנדאַט איז פארענדיקט 
געװאָרן מיט צוויי און האַלב חדשים פריער, וי ס'איז באַשלאָסן געװאָרן 
אין לייקדפוקפעם, ס'איז געװאָרן קלאָר, אַז די ענגלישע רעגירונג האָט 
ניט בדעה זיך צו רעכענען מיט די באַשלופן פון דער יו-ען און אַז די 
אויספיר-אָרגאַנען פון דער יודען זענען פולשטענדיק מאַכטלאָז. 

אין די העכסטע שפּיצן פון דער ציוניסטישער באַװעגונג זענען 
אָנגעגאַנגען פיבערהאַפּטע ויכוחים אַרום פאָרשלאַג צו פּראָקלאַמירן 
א אידישע מדינה ערב דעם טערמין ווען עס ענדיקט זיך דער ענגלישער 
מאַנדאַט איבערן לאַנד, די רעגירונגס-פאַרטרעטער פון די פאַראייניקטע 
שטאַטן האָבן אויסגעאיבט אַ שטאַרקן דרוק דאָס ניט צו טאָן. זי האָבן 
פאַרלאַנגט אָפּצולײגן דעם ענין פיז אָקטאָבער (װווי ס'איז געווען פאָרויס- 
געזעען אין פּלאַן פון דער יודען), און זיי האָבן געװאָרנט מיט די ערגסטע 
קאָנטעקװענצן, אוב מ'וועט גלייך פּראָקלאַמירן די אידישע מדינה. 

נישט קוקנדיק אויף אַלע שטערונגען און װאָרנונגען, איז די אידישץ 
מדינה מיטן נאָמען ,ישראל" אָפּיציעל פּראָקלאַמירט געװאָרן אין א 
מזלדיקער שעה פרייטיק, דעם 14טן מאַי 1948, אַ טאָג פאַרן אָפּלױף 
פון ענגלישן מאַנדאַט. די אומאָפּהענגיקײטס-דעקלאַראַציע (זייט 420) 
איז געװאָרן דורכגעלייענט דורך דעם פּרעמיער בךגוריון אױיף דער 
פייערלעכער זיצונג אין תל-אביבער מזיי-זאַל. אַלס פּרעזידענט איז 
באַשטימט געװאָרן פּראַפּ. חיים ווייצמאַן, אַלס פּרעמיער-מיניסטער און 
מיניסטער פון נאַציאָנאַלער פּאַרטײידיקונג --- דוד בךגוריון. 


1 ד בן גוריון, ,ישראל אין קריג", ז. 88, 

פּרעזידענט טרומאַן פון די פאַראייניקטע שטאַטן האָט דער ערשטער 
אַנערקענט די נייע מדינה. אַ טאָג שפּעטער האָט זיך אָנגעהױבן די 
אינוואַזיעץ פון די אַראַבישע אַרמײען פון 6 מדינות. עגיפּטישע עראָפּלאַ 
נען האָבן באָמבאַרדירט תל-אביב. עס האָבן זיך צעפּלאַקערט קאַמפן 
אויף אלע גרענעצן פון דער מדינה. מיט 10 חדשים שפּעטער איז 
געװאָרן אונטערגעשריבן דער װאָפּנשטילשטאַנד-אָפּמאַך מיט עגיפּטן 
(1949 .24 .2), װאָס האָט געליטן פאַרניכטנדיקע קלעפּ פון דער יונגער 
אידישער אַרמײ פון ישראל; דעם 28סטן מערץ איז געװאָרן אונטער- 
געשריבן דער װאָפנשטילשטאַנד מיט לבנון און דעם 5טן אַפּריל 1949 --- 
דער אָפּמאַך מיט עבר הירדן. 

די אידישע מדינה -- אַ טרוים פון 2000 יאָר --- איז געװאָרן 8 
היסטאָרישער פאַקט. די , זילבערנע מאץ" (זייט 486) זענען געווען 
איבער 6,000 סאָלדאַטן און ציווילע בירגער, פון די שענסטע און בעסטע 
אין ישוב, װאָס זענען געשטאָרבן, כדי דאָס פאָלק, דאָס לאַנד זאָל לעבן, 
אַ לעבן פון כבוד, ווירדע און שטאָלץ *). 


2) תתולדות מלחמת הקוממיות", ז. 370, 





בערל קאַצענעלסאַן 


אידישע גבורה 


(פּראַגמענט) 


... די ריזןדגעשטאַלטן פון ר' עקיבא און בר-כוכבא סימבאָליזירן די צוויי 
שטראָמען פון אידישער גבורה פון נאָכן חורבן -- די גבורה פון פאַרהײליקטן 
גייסט און די גבורה פון צעבראָכענעם אָרעם -- װאָס האָבן געשטראָמט צייטנ" 
ווייז צוזאַמען און צייטנווייז באַזונדער. און אויב זייער מזל אין די אויגן פון 
זייער פאָלק איז געווען פאַרשידן, איז עס אָבער אין תוך גענומען געווען איינס 
און דאָס זעלבע מזל. דער נס פון חנניה, מישאל ועזריה איז מיט זייערע אייניק- 
לעך ניט געשען : די אייניקלעך װאָס האָבן מקדש-השם געווען, װאָס האָבן אויס- 
געהויכט זייערע נשמות מי? ,אחד"; װאָס האָבן געזונגען אין די פּלאַמען און 
געפירט מיטן חלף איבער די העלזער פון זייערע קינדער, כדי ;זיי זאָלן זיך 
ניט פאַרשמוצן אין זייער שמוץ", און נצחונות, אַזעלכע װוי די חשמונאימס, זענען 
ניט אױסגעפאַלן אויפן חלק פון די מענטשן פון מסדה פון שמעיה און אחיה, 
פון בר-כוכבא און פון די אַנדערע רעבעלן, װאָס זענען אויפגעשטאַנען ביי אידן, 
אין און אַרום לאַנד, איינער נאָכן אַנדערן, דורך אַ משך פון הונדערטער אאָרן 
נאָכן חורבן. דאָס ליכט פון אַ זיגרייכער גבורה ליגט אױסגעגאָסן אויף די 
געשטאַלטן פון די חשמונאים : ;העלדן אין די הענט פון שװאַכע, די פילע אין 
די הענט פון די ווינציקע, טמאים אין די הענט פון טהורים און רשעים אין 
די הענט פון צדיקים". איז וואו פאַראַן אַ גרעסערער הימן פון נצחון? אַ טראַ- 
גישע פּראַכט פון באַזיגטער גבורה פאַרהילט די זין פון מסדה: ;מיר זענען 
געווען די ערשטע אויפצוהייבן אַ האַנט אויף זיי (אויף די רוימער) און מיר זענען 
געבליבן די לעצטע מיט זיי צו קעמפן -- -- -- מיר ווייסן גענוי, אַז מאָרגן 
וועט קומען אויף אונז דער בראָך, אָבער מיר האָבן די ברירה אויסצוקלייבן 
אַ טױט פון העלדן -- -- --- זאָלן שטאַרבן אונזערע ווייבער איידער זיי זענען 
פאַראומרײיניקט, זאָלן שטאַרבן אונזערע קינדער איידער זיי האָבן פאַרזוכט דעם 
טעם פון קנעבטשאַפט", 

דאָס איז. דער גורל פון אידישער גבורה זינט נאָכן חורבן. אין תוך גענומען, 
איז נישטאָ קיין אונטערשיד צווישן די רעבעלן פון גליל און צווישן די פאַר- 
טיידיקער פון טולטשין ; צװישן די װאָס האָבן זיך געשטעלט אַנטקעגן מאַכמעדן 
און די, װאָס האָבן זיך באַפעסטיקט אַנטקעגן די צלמים-טרעגער: צווישן יענע 
װאָס האָבן רעװאָלטירט אין דער ברייט פון דער רוימישער אימפּעריע און 
צווישן יענע, װאָס האָבן אָפּגעגעבן זייער לעבן פאַר זייער אמונה. דער גזר" 
דין, פון די, װי פון יענע, איז שוין לכתחילה געווען פאַרזיגלט. זייער גבורה 
איז ניט מער וי אַ טראַגעדיע. ניט וי דער טראַגיזם פון שמשון און שאול, װאָס 
פאַלנדיק, האָבן זיי געמעגט זיך טרייסטן, אַז זייער נצחון איז דאָך ניט וייט. 
די אידישע גבורה פון חורבן אָן איז אַ גבורה אָן קיין שום האָפנונג אויף אַ זיג, 
אַ גבורה פון גלױיביקע, װאָס גאָט האָט פאַרבאָרגן פון זיי זיין פּנים און זיי שטייען 

פעסט אין זייער גלויביקייט און געטריישאַפט. די גבורה פון געפּײניקטע, װאָס 
ווייסן, װאָס זיי האָבן צו דערװואַרטן פון דעם געפעכט מיט די פילע, מיט די טמאים 
און רשעים און זיי קומען זי אַנטקעגן צום געפעכט, די גבורה פון אַן איוב"פּאָלק, 
װאָס אין זיין קאַמף מיט גאָט זענען אַלע זיינע געדאַנקען געװענדט אין זיך: 
דאָס האַרץ זאָל ניט ווערן באַזיגט, ניט באַגיין קיין פאַרברעך אַנטקעגן זיך אַליין, 
די ספּעציעלע תפילה פאַר קידוש:השם (פאַראַן אַזאַ ‏ תפילה!) זוכט ניט קיין 
רעטונג און הילף, אַפילו ניט קיין דערלייכטערונג פון די יסורים, נייערס קדושה 
וטהרה און כוח בייצושטיין דעם נסיון: ;דןו וייסט דאָס פאַרבאָרגעניש פון 
מיין האַרץ". 

די אידישע גבורה זינט דעם חורבן אָן האָט זוכה געווען בלויז צו זיין באַ- 
לוינונג : צו זיין גאַנץ מיט זיך אַלין. אַ גבורה אָן שום חשבונות, אַ גבורה אָן 
שכר אויף דער וועלט, אַ גבורה װאָס קומט פון אַן אינערלעכן מוז,. און צוליב 
איר טראַגישן גורל האָט זי תמיד אויף זיך באַרײדער, בלבּולים פון שונאים 
(לאָמיר ניט זיין קיין אומדאַנקבאַרע מענטשן: צוליב זייער באַרעדעניש, האָבן 
זיי געראַטעװעט אַ סך פאַרגעסענע נעמען אין אונזער געשיכטע, אויך האָבן זיי 
אַנטפּלעקט װי די אידישע רעבעלן האָבן ,;באַאומרואיקט זייערע באַזיגער") און 
דער שפּאָט פון די אויפגעקלערטע (װאָס האָבן געזען, װוי זייערע ברידער הרגענען 
און פאַרגװאַלטיקן און אונזערע ברידער נעמען זיך אַלין דאָס לעבן, און געצויגן 
מיט די פּלייצעס זיך צוקוקנדיק צו דער אידישער ,משוגעת") -- אָט דאָס איז 
געווען זייער חלק אין דער גויישער וועלט. די חכמה פון אָרעמאַן איז בזויהדיק 
און װאָס פאַר אַ טעם און ריח קען האָבן די גבורה פון דעם געפּײניקטן? 

און ניט נאָר קען דער פרעמדער ניט פאַרשטיין דעם גרויסן כוח, װאָס ליגט 
באַהאַלטן אין דער באַזיגטער אידישער גבורה --- אַפילו אידן אַליין פאַרשטייען 
דאָס אויך ניט. װאָס קומט אַרױס פון אַ גבורה װאָס זיגט קיינמאָל ניט? אירע 
קליינע נצחונות זענען דאָך בלויז מאָמענטאַלע און זענען ניט בכוח צו פאַרמיידן 
די צעווילדעוועטע שנאה ? --- פרעגט די אידישע ניכטערקייט זינט די קנאים אָן 
און ביז דער זעלבסטשוץ אין אונזערע טעג. פון אַ גבורה, װאָס זיגט קײינמאָל 
ניט, פאָדערט מען אַ פולן דין וחשבון. איר איז מען די קלענסטע קלייניקייט 
ניט מוחל. אוב ס'איז נאָך פאַראַן עמעץ װאָס ציילט אונזערע טרערן -- איז 
אָבער נישטאָ װוער ס'זאָל פאַרבינדן אין בונד פון לעבן אונזער גבורה, 

אָבער די אידישע גבורה איז יאָ פאַרבונדן אין לעבנסבונד פון דער אומה, 
און אויב זי איז ניט פאַרצייכנט אין ספרים, איז זי אָבער איינגעקריצט אין דער 
נשמה. דער יסוד פון גבורה איז דער סוד פון אידישן קיום. סװואָלט אומ" 
מעגלעך געווען צו לעבן אַ אידיש לעבן צװוישן שטרייטנדיקע אמונות, צווישן 
קעמפנדיקע קעניגרייכן, צווישן קריגערישע קלאַסן, דורך איבערקערענישן, אײביק 
אין די ציינער פון סכנה, אָן דער דאָזיקער גבורה. ווען ניט די דאָזיקע האַרט- 
נעקיקע גבורה -- װאָלטן מיר דען געהאַט דעם כוח צו האָפן אויף אַ נצחון 
אין איינעם, זאָל זיין, אַ ווייטן טאָג ? זינט די אינגלעך פון די קנאים, װאָס ,זייערע 
פּײיניקער האָבן זיך געקליגט צו ברענגען אויף זיי אַלערלײ שוידערלעכע עינויים, 
געריסן זייער לייב אויף שטיקער, שטעלנדיק צו זיי בלויז איין פאָדערונג, אַז 

זיי נעמען אויף זיך דעם יאָך פון קיסר* און ,,פון זיי האָט אַפילו קיין איינציקער 
ניט אַרױסגעבראַכט פון די ליפּן, אַז דער קיסר איז זיין האַר*, און ביז דער יוגנט 
פון די קנאים פון אונזערע טעג, װאָס היט אָפּ דעם אידישן פונק אין אונטער" 
גרונד און געפאַנגענשאַפט --- דאָס איז איין פאָדעם װאָס ווערט ניט איבערגעריסן, 
און אויב ס'איז פאַראַן אַן ערבות --- איז זי דאָ אין דער אידישער גבורה, 

און דאָס האַרץ פרעגט: װאָס פאַר אַ גורל קען מען פאָרויסזען פאַר דער 
אידישער גבורה מיט דער באַנייאונג פון אַ אידיש לעבן אין זיין הײימלאַנד! 
וועלן מיר דאָ זוכה זיין צו אַ באַנייאונג פון דער חשמונאים גבורה, וועמענס 
באַלױנונג איז ניט נאָר אַ נשמה-באַלוינונג, נאָר אויך די באַלױינונג פון נצחון? 

,זינט דורות און דורות איז ניט פאַרגאָסן געװאָרן קיין ריינערע בלוט, װי 
דאָס בלוט פון די אַקערער פון תל-"חי". אָבער ניט וי פאַרצווייפלטע רעבעלן 
און ניט װוי צעמישטע פון דער אינקוויזיציע שטאַרבן אין לאַנד די אַקערער און 
פאַרטײידיקער. דער טרויער פון זייער טויט איז דער טרויער פון שאול ויונתן 
װאָס האָבן געלייגט דעם פונדאַמענט פאַר דער אידישער פרייהייט. דורך זייער 
לעבן און אויך דורך זייער טויט רופן זיי צו אונז : טרייסט, טרייסט מיין פאָלק! 


אידיש: י. י. עװוארץ 
אברהם שלאָנסקי 


אַ נדר 


פאַר עדות כ'נעם ד'אויגן, װאָס האָבן געזען דעם פאַרלענד 

און מיט הילפסרוף-געליארמען סם'געבויגענע האַרץ מיינע באַלאָדן, 
אַן עדות זאָל זיין מיין רחמנות, װאָס האָט מיך פאַרגעבן געלערנט, 
ביזן אָנקום פון טעג, וועלכע האָבן פאַרגעבונג פֿאַרבאָטן -- 

און כ'האָב דאַן א נדר געטאָן : געדענקען אַלץ ביזן ענד 

און גאָרנישט פאַרגעסן ביזן לעצטן הויך פון מיין אָטעם. 


גאָרנישט פֿאַרגעסן ביז דורות צען וועלן פאַרגיין, 

ביז אלע, אַלץע פארשעמונגען װעלן פאַרשװוינדן אין דויער, 

ביז ס'וועם צונישט וװוערן פון מיין געוויסן די פּין == =-- -- 

זיי געהער גאָט, אויב אומזיסט האָט די גרױלינאַכט געהויערט, 

צו זיי ער באַלאַנגט, אויב אויך דאָסמאָל דער מאָרגן וועט זיין 

א מאָג, ווען כ'האָב גאָרנישט געלערנט, אַ װאַכיקער טאָג און אַ גרויער. 

דוד בן-גוריון 


די טרויעריקע אַנטױישונג 


עס מוז צוגעגעבן וװוערן, דאָס די איצטיקע ענגלישע רעגירונג האָט געירשנט 
זייער אַ שווערע פּאָזיציע. דער קולמינאַציע-פּונקט פון דער אומאַנטשלאָסענער 
דורכפירונג פון א"י-מאַנדאַט, איז דערגרייכט געװאָרן מיט דעם אָפענעם פאַר- 
טרויאונגס-ברוך פון אַרױסגעגעבענעם ווַיס-בוך אין יאָר 1929, 

מען מוז אויך אָנערקענען אַלס ריכטיק אין באַריכט פון אויסערן-מיניס" 
טעריום, דאָס די איצטיקע רעגירונג זעט זיך מיט דעם וייס-בוך 1929, לכל 
הפּחות טעאָרעטיש, ניט געבונדן, װוי אויך די בריטישע רעגירונג קען זיך נישט 
אַרױסדרײען פון אירע פאַרפליכטונגען צום מאַנדאַט, כל זמן ער איז אין קראַפט, 
אויך די גרייטקייט פון אַמעריקע צו נעמען אַ דירעקטן אָנטײיל אין דער לייזונג 
פון פּראָבלעם פון אידישן פאָלק אין ארץ-ישראל, איז אַ דערגרייכונג. די רעגירונג 
האָט גענומען אַ קעגנערישע שטעלונג צום ווייס-בוך, דורך איר אונטערשטיצונג 
פון אַ זאָפאָרטיקער עליה פון הונדערט טויזנט אײיראָפּעאישע אידן. 

אויסער די עטלעכע פּאָזיטיווע מאָמענטן, איז דער גאַנצער באַריכט פון 
אויסערן-מיניסטעריום אַ טרויעריקע אַנטוישננג. 

מיניסטער בעווין פאַרלויפט דעם וועג די אָנגעקינדיקטע אױספאָרשונגס- 
קאָמיסיע און פאַראורטיילט די באַראַטונגען אין פאָרויס, מיט דער פאַרזיכע- 
רונג דאָס ארץ-ישראל קאָן ניט לייזן דאָס גאַנצע אידן-פּראָבלעם. דער באַריכט 
איגנאָרירט די עקזיסטענץ פון אידישן פאָלק אין זיין היימלאַנד, װאָס איז אייגנט- 
לעך די גרונטלאַגע פון אַלע שועריקייטן. דער באַריכט שטעלט דאָס גאַנצע 
אידישע פּראָבלעם אויף דער פראַגע פון די פּליטים אין אײראָפּע וי אַ מקור 
פון די נאַצי-פאַרפאָלגונגען. די ענגלישע רעגירונג מאַכט זיך כלא ידע, דאָס 
אונזער פּראָבלעם איז אַנטשטאַנען נאָך פריער איידער היטלער איז געבוירן 
געװאָרן, און אַז זיין אוראַלטער כאַראַקטער און לאָזונג איז געווען דער הויפּט- 
מאָטיוו פון בריטישן מאַנדאַט איבער ארץיישראל, 

בעווינס בכוונהדיקע פאַרדרענגונג פון דער אידנפראַגע נאָר אַלס לאָקאַל- 
אײיראָפּעאישע איז ניט ריכטיק. אין טריפּאָליס זענען אידן געװאָרן פּאָגראָמירט, 
אין עגיפּטן געפּלינדערט און מיסהאַנדלט. אויך די אַנטי-אידישע געשעענישן 
פון 1941 אין באַגדאַד זענען דער ענגלישער רעגירונג גוט באַקאַנט, 

קיינער דאַרף ניט פאַרגעסן דעם גורל פון די אַסירער, דאָס אַלטע קריסט- 
לעכע פאָלק אין נאָענטן מזרח. אַ פאָלק װאָס איז געווען טריי גרויס-בריטאַניען 
אין דער צייט פון קריג, איז איינפאַך אויסגעשחטן געװאָרן. די אידן אין א"י 
וועלן זיך קיינמאָל ניט לאָזן אַרײנשפּאַרן אין אַזאַ פּאָזיציע און סטאַטוט, װאָס 
וועט זיי אויסזעצן צו אַזאַ גורל, 

װאָס אנבעלאַנגט די , צווייזייטיקע פאַרפליכטונג", וועגן וועלכער עס װערט 

אין באַריכט אַזופיל גערעדט, איז שוין אײינמאָל קלאָר פעסטגעשטעלט געװאָרן 
דורך דער קעניגלעכער קאָמיסיע: דער הויפּט-ציל פון מאַנדאַט איז די ווידער- 
אויפשטעלונג פון אַ אידישער נאַציאָנאַלער היים. און אונטער דער פּאָליטיק 
פון אַ אידישער נאַציאָנאַלער היים איז צו פאַרשטיין, עס זאָל די אידן געגעבן 
ווערן די מעגלעכקייט פון שאַפן אין א"י אַ אידישע מערהייט און אויפשטעלן 
אַן אייגענעם שטאַט, 

דאָס איז דער הויפּט-קערן פון דעם פּראָבלעם: זאָלן די אידן אין ארץ- 
ישראל בלייבן אַ מינדערהייט, וי אין דער גאַנצער וועלט? 

מיר זענען פעסט איבערצייגט, אַז די געשיכטע וייזט אונז אָן אַז מיר 
זאָלן מיט גרויסבריטאַניע צזאַמענאַרבעטן. אָבער דאָס ענגלישע פאָלק מוז 
פאַרשטיין : די אידן אין א"י מיט די מיליאָנען, אױסערהאַלב אירע גרענעצן, 
וועמענס האַרץ הענגט אין זייער היים, װעלן קיינמאָל ניט צושטימען דאָס דער 
צוריקקער פון די אידן אין זייער היסטאָריש לאַנד, זאָל אָפּהענגיק זיין פון אַ 
פרעמדער צושטימונג, 

דאָס אידישע פאָלק װעט אויך קינמאָל ניט מסכים זיין צו בלייבן אַ 
מינדערהייט אין ארץ-ישראל און רעזיגנירן פון אַן אייגענעם שטאַט, 


הגנה 


פופציק אידישע בחורים אין עלטער פון אַרום זעכצן יאָר, מיט יאַרמולקעס 
אויף די קעפּ, מיט אָפּענע חומשים פאַר זיך, מיט רעװאָלװערן לעבן די הייליקע 
ספרים -- האָבן געזאָגט קאַפּיטל כ' פון דברים : 

;כי תצא למלחמה על אויבך וראית סוס ורכב רב ממך לא תירא מהם כי 
ה' אלקיך עמך המעלך מארץ מצרים", 

זיי זענען אײינגעשװאָרן געװאָרן אין דער הגנה, דער קעמפנדיקער מיליץ 
פון ארץיישראל, 

די איינשווערונג איז פאָרגעקומען אין אַ קעלער-צימער, וואו ס'איז גע" 
שטאַנען אַ לאַנגער טיש צוגעדעקט מיט אַ שװאַרצן טוך. צוויי אידישע אָפיצערן, 
איינע פון זיי אַ מיידל פון אַ יאָר אַכצן, האָבן געמאַכט אַ מיליטערישן סאַלוט. 
דאָס צימער איז געווען טונקל באַלױכטן. עס האָבן בלויז געברענט צוויי ליכט 
אַרײינגעשטעלט אין לייכטער. ביים סוף פון צימער איז געווען אַ קליינע טיר, 
אַ הינטערשטער אַרױסגאַנג -- אין פאַל ווען מען זאָל דאַרפן אַנטלויפן. 

צוגעטשעפּעט צו אַ פאָרהאַנג איז געווען די מאַפּע פון ארץ:ישראל מיטן 
עבר הירדן. אויף אַ װאַנט איז געהאַנגען דאָס שלאָג-װאָרט: ,איין האַנט אויף 
דעם אַקער-אייזן און אין דער צווייטער די שווערד". 

די צערעמאָניע האָט זיך אָנגעהויבן. אַן ערן-װאַך האָט אַריינגעמאַרשירט. 
זיי האָבן געטראָגן אַ ווייס-בלויע פאָן מיט אַ מגן-דוד, 

די יונגעלייט זענען אײינגעשװאָרן געװאָרן אין גרופּן פון צען. די ערשטע 
גרופּע האָט אַריינגעמאַרשירט און איז געבליבן שטיין אַ פיר פוס פאַרן טיש 
מיטן שװאַרצן צודעק. עס האָט זיך דערהערט אַ קאָמאַנדע און דאָס שװאַרצע 

טוך איז אַראָפּגענומען געװאָרן,. דער טיש איז געבליבן צוגעדעקט מיט דער 
אידישער פאָן. אין מיטן טיש איז געלעגן אַ גרויסער תנ"ך מיט אַ גרויסן 
;מאַוזער*-רעװאָלװער ביי דער זייט. ביים ברעג טיש זענען געלעגן צען קלע- 
נערע חומשים אויך מיט רעװאָלװערן ביי דער זייט. אויף ביידע זייטן פון גרויסן 
תנ"ך זענען געווען צוויי בילדער -- איינס פון טעאָדאָר הערצל, דאָס צווייטע 
פון יוסף טרומפּעלדאָר, 

עס האָט זיך דערהערט נאָך אַ קאָמאַנדע און איינציקווייז האָבן די הגנה" 
רעקרוטן צוגעמאַרשירט צום טיש. פון הינטער אַ פאָרהאַנג האָט זיך דער" 
הערט: ,כי תצא למלחמה...? די װאָס זענען געקומען אײנגעשװאָרן צו 
ווערן האָבן פרום נאָכגעזאָגט, 

ווען דאָס גאַנצע קאַפּיטל איז איבערגעלייענט געװאָרן, האָט דער קאָמאַנדיךר 
געזאָגט : ;דער װאָס האָט מורא זאָל שוין אַהים גיין", 

קיינער האָט זיך ניט גערירט פון אָרט, 

נאָך דעם האָבן די רעקרוטן אַרױפגעלײגט די רעכטע האַנט אויפן חומש 
און אויפן רעװאָלװער און נאָכגעזאָגט דעם קאָמאַנדיר פּסוק נאָך פּסוק די שבועה, 
אַז דאָס גאַנצע לעבן װועלן זיי זיין געטריי דער הגנה און צו יעדער צייט זיין גרייט 
אַװועקצוגעבן דאָס לעבן פאַר דער באַפרייאונג פון אידישן לאַנד, 


(לויט אַ קאָרעספּאַנדענץ פון האמער ביגאַרט 
אין ניוייאָרקער ,העראָלד טריביון", 17טן מאַי 
47) 


צו די עלטערן 


ווען די פיר (ידידיה, עמירם, שרגא, אריה) זענען געפאַלן ביי דעם ,מבצר" 
אין שרונה, זענען אין ,החומה" (דעם אומלעגאַלן בולעטין פון דער פהגנה") 
פאַרעפנטלעכט געװאָרן אָט-די שורות : 

;צו די עלטערן : 

אייערע זין האָבן געקעמפט פאַר דער ערד פון ארץ:ישראל מיט אידיש 
געווער אין זייערע הענט. 

זיי האָבן געקעמפט פאַר עפענען די טויערן פון היימלאַנד, פאָר בטל-מאַכן 
די גזירה פון דערשטיקן דאָס אידישע פאָלק אין זיין לאַנד -- און זיי זענען 
געפאַלן, 

אין זייערע הערצער האָבן זיי געטראָגן די יסורים פון מיליאָנען אידן, װאָס 
זענען פאַרברענט געװאָרן אויפן שייטערהויפן, דעם צער, דעם וייטיק און די 
באַליידיקונג פון די צענדליקער טויזנטער װאָס שמאַכטן נאָך איצט אין די 
קאָנצענטראַציע-לאַגערן. 

זיי האָבן אין זייערע הערצער געטראָגן די אמונה שלימה אין דער גאולה 
פון אידישן פאָלק אין זיין לאַנד, 

אייערע זין זענען ניט געפירט געװאָרן הילפלאָזע צו דער שחיטה -- זי 
זענען געווען פרייוויליקע קעמפער, די פרייוויליקע פון אידישן פאָלק. 

כדי עס זאָלן מער ניט געבויט װוערן קיין ברען-אויוונס פאַר אידן, כדי זייערע 
פאָלקס-ברידער זאָלן ניט שמאַכטן אין געפענגעניש-לאַגערן -- זענען זיי פריי" 
װיליק אַרױס אין קאַמף פון אידישן פאָלק פאַר זיין קיום. 

פרייע, דערלייזטע זענען זיי געווען, פאַר דער אידישער גאולה האָבן זי 
אָפּגעגעבן זייערע לעבנס, 

זייט שטאָלץ און בענטשט זיך מיט זיי", 


דוד בן-גוריון 


די הגנה אין אונזערע טעג 


,.. די ;הגנה", דאָס איז אַן אײיגנאַרטיקע קערפּערשאַפּט. ס'איז דאָך נישט 
געווען אין דער געשיכטע נאָך אַן אונטערדריקט פאָלק, װאָס זאָל זיך געפינען 
אין אַזעלכע באַדינגונגען, װי דאָס אידישע פאָלק, װאָס קערט זיך אום צו זיין 
היימלאַנד, די דאָזיקע קערפּערשאַפט איז געבויט אויף חברשאַפט און חלוציזם -- 
און נישט אויף אַ מיליטערישן רעזשים. היינט אָבער זענען די דערמאָנטע יסודות 
נישט גענוג. געוויס איז פאַראַן אַ סכנה, ווען מענטשן האָבן געווער און בילדן 
אַ כוח, ווען זייער אויפגאַבע איז --- אוב מיר זאָלן זיך אויסדריקן אויף אַ 
ברוטאַלן אופן --- הרגענען און געהרגעט וערן. אָבער מיר זענען נישט קיין 
מיליטאַריסטישע באַװועגונג. כ'בין קיינמאָל ניט געווען קיין מיליטאַריסט, הגם 
כ'בין געווען אַ סאָלדאַט. איך בין נאָך קיינמאָל נישט געווען אַזױ קעגן מילי" 
טאַריזם און מלחמה וי אין לעצטן יאָר, ווען איך באַשעפטיק זיך מיט דעם 
דאָזיקן פּראָבלעם. איך זע קלאָר די גאַנצע דעגענעראַציע און אומגליק פון אַ 
מלחמה --- נישט נאָר פון די באַזיגטע, נאָר אויך פאַר די זיגער -- די צעשטערונג 
פון ווערטן, רייכטימער און לעבנס. און גראָד דעריבער נויטיקן מיר זיך אין אַן 
אייזערנער, מיליטערישער דיסציפּלין. אָן דעם וועלן מיר נישט זיגן. ס'ועלן 
אונז ניט העלפן קיין שום דריידלעך און אָריגינאַליטעט-זוכענישן אויף דעם געביט. 
שפּעטער אָבער האָט מען איינגעזען דעם טעות און איינגעפירט אַן אייזערנע 
דיסציפּלין, װאָס האָט אפשר ניט איר גלייכן אין אַנדערע לענדער. 

... אונזער מלחמה איז און װעט זיין אַ זעלבסטפאַרטײידיקונגס-מלחמה, הגם 
איר מעטאָד און וועג קען זיין אָפענסיוו. עס איז נישט אונזער איפגאַבע צו 
הרגענען אַראַבער אָדער שטויסן זיי אין די אָרעמס פון מופטי. יעדעס דאָרף 
און געביט, וועלכע װועלן אונז נישט אָנגרייפן און װעלן נישט אױיסבאַהאַלטן און 
העלפן די באַנדעס -- װועלן מיר פאַרשוינען. נאָך מער: מיר װעלן מאַכן אַלע 
אָנשטרענגונגען כדי צו שטאַרקן די פאַרבינדונגען און די פריינטשאַפט. יאָ, די 
מאָראַלישע ווערטן זענען זייער וויכטיק אין אונזער קאַמף. נישט נאָר מיט אונ" 

זער כוח, נאָר אויך מיט דער סימפּאַטיע און פאַרשטענדעניש פון דער וועלט וועלן 
מיר זיגן, אויך ווען די וועלט װעט נישט שיקן קיין אַרמײ, װאָס זאָל קעמפן 
פאַר אונז. מיר זענען נישט פאַראינטערעסירט, אַז די וועלט זאָל ווערן אונזער 
שונא, אַזױ וי ס'איז געלונגען בעווינען צו פאַרװאַנדלען די מערהייט פון ענגלישן 
פאָלק אין אונזער שונא. און דעריבער טאַקע האָבן די מאָראַלישע װערטן אויך 
אַ פּאָליטישע באַדײיטונג, און די פּאָליטישע װוערטן -- אַ מיליטערישע באַדייטונג, 


נתן אלטער מאן 


אידישש): י. פְנֵינֵי 


איינע אַליין 


זיגרייכע אינזלען, פאָלק פון בריטאַניץ -- 

זע און געדענק ! 

אַליין ביסט געשטאַנען פאַר לעצטער מויער, 

ווען גאַנץ אײיראָפּע -- פון פראַנקרייך ביז דאַניע -- 
אין שװואַרצן געהילט זיך, 

געזעסן אין טרויער. 


מיט פויסטן צעביילטע ביסטו דאַן געשטאנען, 
געברילט וי אַ לייב, 

געדענקען מיר אַלע דיין יעדעס װאָרם : 

,מיר װעלן קעמפן מיט אַלץ װאָס פאַראַנען! 
מיר קעמפן ביי ברעגן, 

אין הויפן, אויף גאַסן, 

מיר קעמפן אין בוכטע אין פּאָרט ! 


צווישן די װאָלקנס מיר וועלן זיך שלאָגן, 
אין מדבר, אויפן ים, 

אין פעלד און אויף פּליין ; 

און אויב מ'וועט דאַרפן -- יאָרן אויף יאָרן, 
און אויב מען וועט מוזן -- 

איינעץ אליין". -- 


זיגרייכע אינזלען, פאָלק פון בריטאַניע -- 
ווייס און באַנעם ! 
אויך מיר שטייען איצט מיטן רוקן צום װאַנט, 

און פּונקט וי דו -- אין לעצטן קאַמף -- 
אויך מיר זענען איצט אין קלעם. 
איז דרייסט אונזער טראָט, איז פעסט אונזער האַנט, 


וי דו --- מיט פויסטן געביילטע, 

מיט לאָזונג מיט דיינעם, װאָרט אין װאָרט : 
מיר װועלן קעמפן מיט אַלץ װאָס פאַראַנען ! 
מיר קעמפן ביי ברעגן, אין הויפן, אויף גאַסן, 
מיר װועלן קעמפן אין בוכטעס, אין פּאָרט ! 


צווישן די װאָלקנס וועלן מיר זיך שלאָגן, 
אין מדבר, אויף ים, 

אין פעלד און אויף פּלײין ; 

און אויב מ'וועט דאַרפן -- יאָרן אויף יאָרן, 
און אויב מען װעט מוזן -- 

איינע אַלײן, 


פאָלק פון די אינזלען, געבענטשטע מיט זיג -- 
שיק אונז דיין ברכה צום לעצטן קריג. 


, מיר זענען דאָס אידישע פאָלק װאָס קעמפט" 


(דערקלערונג פון דער ;הגנה") 


די ;הגנה" האָט פאַרעפנטלעכט פאָלגנדיקע דערקלערונג, װאָס איז אויך 
איבערגעגעבן געװאָרן דורכן געהיימען ראַדיאָ ,קול ישראל": 

;אונזער וועג איז נישט קיין טעראָר. אויב עס איז פאַראַן אַ טעראָר -- 
קומט ער מצד די רעגירונגס-קרייזן. אויב קעגן אַ צעבראָכן שיפל, װאָס פירט 
עטלעכע הונדערט מעפּילים, מאָביליזירט די בריטישע רעגירונג צעשטערער 
און עראָפּלאַנען, אויב זי שטעלט אויף ראַדאַר-סטאַנציעס, בויט פּאָליציי-שטעלן 
און באַנוצט זיך דערצו מיט איר פלי-וועזן -- זענען מיר געצוואונגען זיי אָנצו" 
גרייפן! מיר פאַרטיײידיקן זיך בלויז דערמיט קעגן דעם רעגירונגס-טעראָר..." 

,מיר האָבן זיך געווידמעט דעם קאַמף מיט דער פיינטלעכער שטעלונג פון 
דער רעגירונג --- מיר טראָגן אָבער נישט קיין האָס צום ענגלישן פאָלק... מיר 
זענען נישט פאַראינטערעסירט אָפּצושװאַכן די ענגלישע פּאָזיציע אויפן נאָענטן 
מזרח אָדער אין א"י, מיר האָבן נישט קיין געמיינזאַמעס מיט דער אונטער- 
גראָבונגס-אַרבעט װאָס ווערט געפירט קעגן ענגלאַנד. דער קאָנפליקט צװישן 
אונז איז בלויז אַרױסגערופן געװאָרן דורך דעם, װאָס די בריטישע רעגירונג 
האָט פאַרראַטן דעם מאַנדאַט אירן..." 

;אונזער קאַמף איז אָנגעהויבן געװאָרן און פירט זיך איצט נאָר קעגן די 
פיינטלעכע אָנגריפן און דינט וי אַ װאָרנונג. מיר האָבן באַשלאָסן נישט צו 
שטערן דער קאָמיסיע אין איר אַרבעט, הגם מיר ווייסן אין וועמענס הענט עס 
ליגט די דעציזיע און וי אַזױ זי װעט אויסזען. װעט די לייזונג זיין אַן אַנטי- 
ציוניסטישע, װעט אונזער װידערשטאַנד זיך אויסברייטערן און פאַרגרעסערן. 
מר װעלן קיינמאָל ניט שלום מאַכן מיט אַ לייזונג װאָס וויל אונזערע האָפנונגען 
באַגראָבן אין אַ קבר. פאַראַן ביי אידן געזעצן, איבער וועלכע מען דאַרף זיך 
לאָזן הרגענען, בכדי זיי נישט צו ברעכן...* ‏ 

,מיר דראָען נישט, מיר ווילן בלויז איר זאָלט וויסן אונזער כוונה. בכדי 
צו ליקווידירן אונזער װידערשטאַנד אָדער די ,הגנה", מוזט איר אױסראָטן די 
אידישע עדה אין א"י און אויסװאָרצלען די אייביקע ליבע צו ציון פון די אידישע 
הערצער אן דער גאַנצער װעלט... מיר האָבן נישט בדעה צו ברענגען אַלע 
אונזערע כוחות צו אַ דעצידירנדיקן קאַמף מיט דער בריטישער אימפעריע. 
אונזערע כוחות װעלן אָבער גענוג זיין צו אַ פּערמאַנענטן און שװוערן ווידער- 
שטאַנד. אונזער כוח ליגט באַהאַלטן אין יעדן איד אין א"י און אין די 12 מיליאָן 
אידן אין דער גאַנצער וועלט. אויפן אָרט פון טויזנט פאַרשפּאַרטע און דער" 
הרגעטע אידן -- װעלן טויזנטער אַנדערע קומען. אויך די װאָס קאָנען נישט 
נעמען קיין געווער אין האַנט װעלן קעמפן מיט פּאַסיװון װידערשטאַנד, מיט 
אַ באָיקאָט פון אייערע באַפעלן,. מיר זענען נישט קיין געהייטע אָרגאַניזאַציע -- 
מיר זענען דאָס אידישע פאָלק װאָס קעמפט! די בריטישע רעגירונג האָט בלויז 
איין אַלטערנאַטיוו : גערעכטיקייט פאַרן אידישן פאָלק אָדער זיין פאַרניכטונג !", 


(;אונזער שטימע", 15 אַפּריל 1946) 
דוד בויגוריון 


זאַכן, װאָס זענען טײערער פו לעבן 


= == -- דער ברען-פונקט פון דעם פּראָבלעם: די דורשט נאָך אידישער 
זעלבסטשטענדיקייט, דאָס װאָס איר רופט אָן: אידישע מדינה, 

ווען אַנדערע רעדן וועגן אַ מדינה, איז די כוונה צו כוח, מאַכט, זיך דערהייבן 
איבער אַנדערע. איך על אייך זאָגן װאָס מיר מיינען זאָגנדיק ;אידישע מדינה": 
מיר זענען אַהער געקומען כדי צו זיין פרייע אידן, איך מיין פרייע אידן אין 
פולן זינען פון ביידע ווערטער : זיין הונדערט פּראָצענט -- אידן, און הונדערט 
פּראָצענט --- פרייע, 

ווען מיר זאָגן ;אידישע מדינה" אָדער ,אידישע זעלבסטשטענדיקייט? -- 
מיינען מיר קודם כל אַ אידישע הײימאַט, אידישן באָדן, אידישע אַרבעט, אידישע 
װירטשאַפט, אידישע לאַנדװירטשאַפט און אינדוסטריע, אידישן ים- און פּאָרט- 
וועזן, העברעאישע שפּראַך און ליטעראַטור, העברעאישע קולטור און דערציאונגס- 

וועזן ; פולע און גאַנצע זעלבסטשטענדיקייט, אַזעלכע װאָס ס'פאַרמאָגט יעדעס 
פרייפ פאָלק, 


9 


2 
4 


מעגלעך אַז ניט לייכט װועלן מיר דערגרייכן אונזער ציל -- אָבער מיר וועלן 
זיך ניט אָפּהאַלטן פאַר קיין שום שטערונג און שוועריקייט, 
פאַרװאָס מיינט איר, אַז מיר זענען ניט די זעלבע װאָס איר? אויך מיר 
פאַרמאָגן זאַכן, וועלכע זענען אונז טייערער פונעם לעבן. מיר האָבן ליב דאָס 
לעבן. דאָס אידנטום שאַצט זייער דאָס לעבן. אונזער רעליגיע איז נישט קיין 
אַסקעטישע. דאָס לעבן פון יעדן איד איז אונז טייער -- אַפילו ווען ס'געשעט 
אונז ניט דאָס װאָס ס'איז אונז געשען. אָבער מיר זענען ניט גרייט צו פאַרציכטן 
אויף אונזער זעלבסטשטענדיקייט, אַפילו ווען מיר װעלן דאַרפן באַצאָלן אַ טייערן 
פּרייז, אין דאָזיקן לאַנד און אין אַנדערע לענדער געפינען זיך הונדערטער 
טויזנטער אידן, וועלכע -- אויב ס'וועט נויטיק זיין --- װעלן זיך מוסר נפש 
זיין פאַר ציון, פאַר דער אידישער מדינה. 
(פון זיין עדותזאָגן פאַר דער ענגליש- 
אַמעריקאַנער אױספאָרשונגס-קאָמיסיע) 


די ענדערונג 


(אויסצוגן פון אַ מעמאָראַנדום צו דער ענגליש-אַמעריקאַנער 
אױיספאָרשונגס-קאָמיסיע) 


,.. אַ גרינטלעכע ענדערונג איז פאָרגעקומען אין האַרבסט 1945, ווען ס'איז 
קלאָר געװאָרן, אַז אויך די דעמאָלטיקע בריטישע רעגירונג האָט פאַרראַטן און 
זיך אַנטזאַגט אויסצופירן די פאַרפליכטונגען פון גרויס-בריטאַניע און די באַ- 
זונדערע התחייבותן פון דער לײבאָר-פּאַרטײ. ערשט דאַן האָט אָנגעהויבן צו 
זיין טעטיק די אידישע װידערשטאַנדס-באַװעגונג. אָבער מען טאָר נישט באַ" 
צייכענען אירע טעטיקייטן מיטן באַלײדיקנדיקן נאָמען טעראָר. אויב ס'הערשט 
טעראָר אין לאַנד איז עס דער טעראָר מצד דער אַדמיניסטראַציע. אויף יעדן 
פאַל, אַזױ זעען מיר די לאַגע. אויב די בריטישע רעגירונג שיקט אױיסשפּיר- 
עראָפּלאַנען און קריגס-שיפן קעגן אַ צעבראָכענער שיפל, װאָס פירט עטלעכע 
הונדערט פּליטים ; אויב זי ווענדעט אָן קעגן איר ראַדאַר-סטאַנציעס און שטעלט 
אויף לענגאויס דעם ברעג ספּעציעלע פּאָליצײידסטאַנציעס; אויב זי באַנוצט זיך 
מיט פּאַראַשוטיסטן, מיליטער און מאָבילע פּאָליצײי צו כאָפּן די מעפּילים, וועלכע 
האָבן אין געהיים געלאַנדעט אויפן ברעג --- הייסט עס אַז מ'ווענדעט אָן טעראָר 
קעגן אונז. און אויב מיר שטעלן זיך קעגן, הייסט עס בלויז, אַז מיר פאַרטײידיקן 
זיך קעגן דעם רעזשים, 

ווען מיר אַטאַקירן צוליב פאַרטײידיקונגס-צוועקן אַ פּאָזיציע פון דער מאַכט, 
זענען מיר פאָרזיכטיק נישט אָנצורירן קיין מענטשן, כל זמן מיר שטעלן נישט 

אין סכנה אונזערע מענטשן און דעם דערפאָלג פון דער אַקציע. אָבער בריטישע 
קרעפטן האָבן לויטן באַפעל פון זייערע אָפיצערן געטויט מענטשן אָן אונטערשיד 
פון צווישן אומבאַװאָפנטע מאַסן אין תל-אביב און לעבן שפיים און גבעת חיים { 
ענגלישע זעלנער האָבן לויטן באַפעל אָדער מיט דער דערלויבעניש פון זייערע 
אָפיצערן געשאָסן אויף קליינע קינדער, וועלכע זענען געשטאַנען אויף באַלקאַנען 
אין דער צייט פון אױיסנאַמסאושטאַנד,. די בריטישע מאַכט האָט אַרױסגעגעבן 
אַ נויטפאַל-געזעץ, װאָס איז מפקיר דאָס לעבן פון יעדן אידן אין ישוב, מיט 
וועמען די אַדמיניסטראַציע קען טאָן װאָס זי וויל *), 
דער רעזשים האַלט אַרעסטירט הונדערטער יונגע מענטשן אָן אַ געריכט 
און פאַרטרייבט אומגעזעצלעך אין ווייטע, פרעמדע לענדער הונדערטער אידן 
אָן קיין שום באַרעכטיקונג אַפילו אויפן סמך פון דעם הערשנדיקן ברוטאַלן געזעץ, 
בריטיש מיליטער איז באַפױלן געװאָרן צו צעשטערן אַן אַרבעטס-לאַגער װאָס 
איז אויפגעשטעלט געװאָרן אין ביריה אין גליל מיט דעם ענטוזיאַזם פון פריד- 
לעכע אַרבעטס-מענטשן. דער פאַקט איז, אַז טעראָר ווענדעט אָן די רעגירונג, 
בעת אונזער װערק איז אַ ווערק פון מענטשן פון שלום און אַרבעט. יאָ, דעם 
טעראָר אין לאַנד האַלט אָן די רעגירונג, 
| אידישע װידערשטאַנד באַװענונג 
(נאָוועמבער 1945) 


יוסף ג דרין 


אַ ,טייערע" בריק 
פון קאַפּיטל: דער אָנגריף אויף די בריקן) 


מען גרייט זיך צו דער אַקציע. די מפקדים קאָנטראָלירן די מענטשן. דער 
אַקציע-מפקד נחמיה גרייט צו די דעקאָראַציעס פאַר אַן אַלגעמײנער רעפּעטיציע : 
דער וועג סימבאָליזירט דעם װאַדי, די צוויי פעסלעך -- די ערשטע בריק, די 
פּעקלעך שטרוי -- די צווייטע. דאָ זענען די וועלדלעך, דער אַקעראײזן איז 
דאָס קאַפע-הויז א. אַ. װו. 

נאָך דעם װי ער גיט דערקלערונגען וועגן שטח, חזרט מען איין די ראָלן, 
מען איז שטאַרק איבערגענומען מיט דער ,אַקציע", וי דאָס װאָלט געווען די 


*) זאָל דאָ דערמאָנט װערן די פאַראָרדנונג װאָס איז זיינערצייט פאַרעפנטלעכט געװאָרן 
אין באַצוג צו ,אומלעגאַלעץ* עולים. איעדער פּאַליצײ-מאַן, יעדער אָפיצער און מוכטאַר האָט 
דאָס רעכט צו אַרעסטירן, אָן א ספּעציעלן באַפעל, יעדן מענטשן װעמען ער פאַרדעכטיקט 
אַלס אומלעגאַלער עולה. יעדער אָפיצער פון זיין מאיעסטעטס קרעפטן, יעדער פּאַליצײ-מאַן 
און אָפיצער פון פאַרשידענע ראנגן קען אַרײנגײין אין יעדן בנין, פּלאַץ, אױטאָמאָביל, 
שיף און עראָפּלאַן, אויף װעלכע ער האָט א פארדאכט אַז דאָרט זענען פאראַן אומלעגאַלע 
עולים". לויט דער דאָזיקער פאַראָרדנונג דאַרף דער באַשולדיקטער באַװײזן אַז ער איז אומ- 
שולדיק. דער באַשולדיקטער דאַרף אויפװייזן, אַז עֶר איז אַן ארץיישראלדיקער בירגער אָדעו 
שטענדיקער איינוואוינער און אַז ער איז לעגאַל איינגעקומען אין לאַנד, 

אמתע אַקציע. דער מפקד דערקלערט און פאַרריכט רואיק, כמעט גלייבגילטיק. 
נאָך דער רעפּעטיציע קאָנטראָלירט ער דאָס געװער און פּראָװיזיע און גיט אַ 
באַפעל אַרױסצוגײן. 

דער וועג פירט דורך געשניטענע פעלדער, די לבנה שיינט אין פולן ליכט, 
מען גייט דורך אַ פאַרפלאַנצטן שטח, צװוישן פרוכטגערטנער. מען דאַרף גיין 
שטיל, דאָ און דאָרט צעבילט זיך אַ הונט. מיר אַלע פאַרהאַלטן די אָטעמס, 
בלייבן שטיין, דאָס בילעריי האָט ניט אויפגעוועקט קיינעם --- און מען קאָן גיין 
ווייטער. מיר זענען שוין נאָענט צום ציל. דער מפקד שטעלט אונז אויס אויף 
אַ זייטיקן וועג, וואו מיר דאַרפן װאַרטן אויף דער באַשטימטער שעה. 

און אָט ווערט געגעבן דער באַפּעל, ווען מיר האָבן זיך דערנענטערט צום 
בריק האָט זיך אויף אונז אַ שאָט געטאָן אַ האָגל קוילן פון יענער זייט װאַדי. 
ניט אַנדערש די ואַך האָט אונז באַמערקט. דער מפקד באַפעלט: יעדער אױיף 
זיין אָרט ! די איינחייט צעשפּרײט זיך און יעדע גרופּע לויפט צו איר פּלאַץ. 
יחיעם האָט באַקומען אַ קויל אין ברוסט און איז אַנידערגעפאַלן אַ באַגאָסענער 
מיט בלוט, אַ צווייטער חבר איז פאַרוואונדעט אין פוס. אונטער אַ רעגן פון 
קוילן האָט די מעדיצינישע דינסט אָנגעהויבן געבן הילף די פאַרוואונדעטע. 

נחמיה באַפעלט: שיסער, טרעפט אין ציל! (בהסכם מיט דער פריערדיקער 
אינסטרוקציע ניט צו פאַרגיסן קיין בלוט ביז מען עפנט אויף אונז ניט קיין פייער), 

אַ טייל פון די חברים האָבן זיך אונטער דער ערשטער בריק געשיצט פון 
די פיינטלעכע קוילן. נחמיה איז צו זיי צוגעלאָפן און אויסגעשריגן : לויפט יעדער 
צו זיין פּונקט, תיכף-ומיד! 

אַ מוראדיקער רעש האָט איבערגעריסן זיינע ווערטער. די לופט איז פול 
געװאָרן מיט רויך, אַ שטויב האָט פאַרדעקט די לבנה-שיין. אַ שטילקייט און אַ 
געדיכטע פינצטערניש. דער שטויב האָט זיך צעשפּרײט, מיר הייבן אויף אונ- 
זערע אויגן -- ניטאָ די בריק! 

דורך דעם דורכבראָך װאָס האָט זיך געשאַפן זעט זיך דורך די לבנה. הידד! 
די אַקציע איז געלונגען! 

-- -- --- אוּן מיר האָבן נישט געוואוסט, אַז דאָס ליכט, װאָס קוקט אַרױס 
צו אונז פון אויבן, האָט אויפגעשיינט מיט דעם לעבנס-ליכט פון פערצן חברים... 


(;ספר הפּלמײח") 


אויפרוף צן פּראָטעסטירן 


אידן, ברידער און שוועסטער ! 

אייער דעלעגאַציע +) האָט געהאַט די שווערע איבערלעבונג און זכות אויפ- 
צונעמען צוזאַמען מיט די מיטגלידער פון דער סוכנות די טראַגיש:היסטאָרישע 
געשעענישן. 


*) די דעלעגאַציע פון צענטראַל-קאָמיטעט פון די באַפרײטע אידן אין דער אַמעריקאַנער 
זאַנע, 

מיר האָבן געזען די רואיקייט, געלאַסנקײט און פעסטע אַנשלאָסנקײט מיט 
וועלכער בן-גוריון האָט אויפגענומען די געשעענישן אין א"י און מיר זענען גע" 
קומען אַהער מיט דער טיפער איבערצייגונג, אַז די דאָזיקע געשעענישן זענען 
דער לעצטער עטאַפּ אין אונזער היסטאָרישן געראַנגל. עס זענען די לעצטע 
חבלי לידה פון דער אידישער אומאָפּהענגיקײט, 

ס'איז באַגאַנגען געװאָרן אַ גרויזאַמער צינישער אַטענטאַט קעגן אידישן 
פּאָלק ! 

דאָס גאַנצע אידישע פאָלק מוז היינט זיין איין קעמפנדיקע אַרמײ. און מיך, 
די שארית הפּליטה מיט אונזערע פּערזענלעכע דערפאַרונגען פון די לעצטע יאָרן, 
מוזן זיין די דרייסטסטע, װירקזאַמסטע און שטאָלצסטע סאָלדאַטן אין דאָזיקן 
לעצטן געראַנגל, 

מיר זענען איבערצייגט, אַז די גערעכטיקייט, וועלכע איז מיט אונז, וועט זיגן, 


דר. ז. גרינבערג 
דוד טרעגער 
דר. בלומאָווייץ 
גענ. סעקר, : 
אריה רעטער 


(,אונזער װעג", 12 יולי, 1946) 


אַ בריוו פון ארץ ישראל 


תל יוסף 

פרייטיק צו נאַכט, אַרום צוויי אַזײיגער פאַרטאָג, האָבן מיר דערשפּירט וי 
דאָס מיליטער רינגלט אַרום אונזער ישוב. אין עטלעכע מינוט מינוט זענען 
מיר אַלע געווען אויף די פיס. פיר אַזײיגער זענען מיר שוין געווען אַרומגערינגלט 
פון אַלע זייטן,. נאָך קורצע פאַרהאַנדלונגען, האָבן די שווערע טאַנקן דורכגע- 
ריסן די פּלױיטן און טויערן און די סאָלדאַטן זענען אָנגעקומען קריכנדיק -- 
ממש וי אויפן פראָנט. עס האָט זיך אָנגעהויבן אַ ואַקכאַנאַליע, אַ געיעג אויף 
אַלעמען, אָן אונטערשיד פון געשלעכט און עלטער. זיי האָבן זיך אויך געיאָגט 
נאָך דרייצן-יעריקע קינדער, די קינדער, אַזױ וי די גרויסע, האָבן זיך געשטעלט 
אַנטקעגן, און האָבן די סאָלדאַטן אויך מכבד געווען מיט קלעפּ. אַ האַלבע שעה 
שפּעטער איז געפאַלן חיים חרודי (אַ יונגער בחור, 21 יאָר אַלט, געבוירן געװאָרן 
אין עין חרוד), פיל זענען פאַרוואונדעט געװאָרן, ווער ערנסטער, ווער לייכטער, 
עס האָט זיך אָנגעהױיבן די זוכונג. מען האָט גאָרניט געפונען. אין דער זעלבער 
צייט זענען די מענער קאָנצענטרירט געװאָרן הינטער אַ שטעכיקן פּלױט. פון 
דאָרט האָט מען זיי איבערגעװואַלט געשלעפּט אין אױיטאָמאָבילן און אַוועקגעפירט. 
מען האָט צוגענומען אַלע מענער -- 220 אין צאָל. עס זענען געבליבן בלויז 
אַרום 20 חברים, די מערסטע פון זיי קראַנקע, און די חברות. 

אונזערע קינדער, פון 11 יאָר און עלטער, האָבן זיך גלייך אײינגעשפּאַנט 
אין דער אַרבעט פון דער װירטשאַפט. זיי מעלקן די קי, די שאָף, פירן די מילך, 
די מענער זענען נישטאָ -- זענען זיי די מענער. דאָס איז פאַר אונז אַ גרויסע 
דערמוטיקונג. 


ערשט זונטיק פאַרנאַכט איז מיר געלונגען צו ברענגען חיימען אַהיים -- צו 
קבורה. ס'איז געווען אַ שווערע לוויה. בלויז מוטערס, חברות, קינדער. דאָס 
ביסל חברים װאָס זענען געבליבן, זענען געשטאַנען אויף דער װאַך. ניט מיר, 
ניט אונזערע קינדער װעלן פאַרגעסן דאָס דאָזיקע בילד. עזה (אַ צען-יאָריק 
קינד, די טאָכטער פון דער בריוו-שרייבערין) האָט געזאָגט: מאַמע, אַז איך 
האָב זיך דערוואוסט, אַז דו ביזט געפאָרן זוכן חיימען, האָב איך צו זיך געזאָגט -- 
איך בין מסכים ניט צו זען אַ גאַנץ יאָר מיין מוטער, אַבי חיים זאָל לעבן. די 
קינדער האָבן פאַרזיכערט מיט איין קול : מיר װועלן אייך העלפן. זיי, די קליינינקע 
מיט זייערע צאַרטע פינגער, זענען אונזערע אַרויסהעלפערס. פון דרויסן זענען 
אויך פיל געקומען צו הילף, אָבער פּראַקטיש איז שווער עפּעס צו טאָן. זיי זענען 
ניט באַקאַנט מיט דער װירטשאַפט און דער אַרבעט. יעדן איינעם דאַרף מען 
לערנען און מדריך זיין, און מיר זענען אַזױ װייניק אין צאָל, 


היינט אָװונט זענען צוריקגעקומען די קינדער, װאָס מען האָט אינטערנירט, 
נאָך דעם וי מען האָט זיי אָפּגעהאַלטן דריי טעג --- ניין פון זיי אין עלטער פון 
3 ביז 15 יאָר, 

ערגעץ האָט מען געװאָרפן אַן אַטאָם-באָמבע כדי איבערצושרעקן די וועלט. 
אויף אונז האָט מען אויך געװאָרפן אַ באָמבע, כדי אונז איבערצושרעקן, כדי צו 
ברעכן אונזער מוט, מיר זענען נאָך שטאַרקער געװאָרן אין דעם באַװואוסטזיין 
פון אונזער רעכט. מיר װעלן אויסהאַלטן די מלחמה װאָט איז קעגן אונז דער" 
קלערט געװאָרן מיט פעסטערער אַנטשלאָסנקײט און אָן תנאים, 


(יאידישער קעמפער", 26 יולי 1946) 


נתן אַלטערמאן 


אידיש: שמחה סנה 


דאָס געזאַנג פון די פלוגות 


דאָס געזאַנג פון די פּלוגות לאָמיר זינגען איצט צוזאמען. 
פינצמער איז דער װאַדי ; וואך אונזער --- זיי גרייט ! 
געגאַנגען איז א פעלד-פּלוגה אין נאַכטיקע אין פלאמען, 
געגאַנגען איז אַ פעלד-פלוגה --- אַ שיצנדיקע קייט. 

װאָרט אויף אונז, מיין לאַנד, אויף באַרגיקע אויף שמעגן, 
דערװאַרט אויף אונז אויף די ברויטפעלדער די ברייטע, אונזער גליק ! 
דעם אַקערפרידן יונגװואַרג האָט געטראָגן דיר אַנטקעגן, 

היינט טראָגן זיי דעם פרידן דיר אויף אָנגעשפּיזטער ביקס. 


פּלוגה -- אַרױף! צום באַרגשפּיץ שמייג ! 
דעראַכערן די הויכקייט ! 

דאָרט וואו נאָך קיינער איז פּאַרבײי 

דער , פּוש" *) -- ער וועט אַדורכגײין ! 


פאַר טאַטע-מאַמע, קינד אין וויג, 

די שוץ-דאמבע מיר בויען ! 

פּלוגה פּאָרױיס! עס גייט אָן דער קריג, 
דער בלוט-געראַנגל דויערט. 


אומזיסט האָט מען געזאָגט : בלויז טעג -- זיי זענען אונז געגעבן, 
און ס'איז די נאַכט פּאַראורמיילט נאָר צו שריפות און צו רויב, 
מיר זאָגן : ס'זענען טאָג וי נאַכט געגעבן אונז צום לעבן, 
ארץ ישראל איז דער טאָג -- די נאַכט, זי איז עס אויך, 


ניט אָפּשרעקן װעט אונז דער פיינט ; קיין שטעכדראָט װעט אונז 
שטערן ; 

פון נגב ביז צפון, אין טאָלן און אויף בערג, 

דעם טאָג דעם ליכטיקן, מיין לאַנד, מיר װועלן דיר אומקערן, 

און אויך די נאַכט -- פאַר אַלץ װאָס לעבט --- זי ווערט די אומגעקערט. 


פּלוגה אַרױף! -- -- -- 


ווייל קיין צוריקצי קען נישט זיין ; נישטאָ קיין וועג קיין אַנדערער ; 
קיין פאָלק פאַרלאַנגט נישט די טראַנשײ, וואו ס'לעבן שטייט אין קאַן. 
געשפּאַנט האָט אַ פּלוגה -- אַ קייט, אין נאַכטיקן אין װאַנדער, 

דיין פּנים, היימלאַנד אונזערס, כאַגלייט זי אויפן פראָנט ! 


*) ,פּויש" -- פּלוגת שדה : פעלד-קאמפּאַניעס אין פּלמײ"ח. 


(,ספר הפּלמ"ח", בוענאָס איירעס) 

משה טאַבענקין 


אַשטים אין דער נאַכט 


,ס'קומט אַן אומגליק? -- וינקט פון באַרג צו מיר דער שײיטער; 
,ר'איז שוין נאָענט!" -- ברענגט די בשורה מיר דער וינט; 

זאָל דיין הארץ זיין װאַכזאַם אויך אויף ווייטער, 

שנעל אויף דער ואַך, געשווינד! 


באַרג און טאָל מוז דאָס בעט זיין פאַר א קריגער, ' 
יעדער שטעג איז דיר ברודער און פיינט ; 

און װויל דיך די רו אין צויבער פאַרויגן -- 

דער רו פאַרטרױ נישט היינט ! 


מאָג און נאַכט צום ים לייג צו אַן אוער ; 
כװאֿליעס וויינען : , שיפן קומען אָן!" -- 
די שכינה פון מיין פּאָלק, אוי וויי איר, 
בלאַנדשזעט אַרום שיפן אָן אַ פֿאָן -- -- -- 


מאַך האַרט דיין זעל, שמיד זי איין אין א פעסטונג-מויער, 
שפּאַן דיין גוף טאָג און נאַכט ; 

ביימאָג ווענד דיין בליק צום גלבוע, 

און דעם כרמל --- פאַרדאַכט ! 


,אין די היילן זיך דער שונא שטאַרקט, 

אויף יעדן היגל צעפלאַקערט זיך אַ פראָנט? -- 
עס ווינקען צו מיר די שייטערס פון באַרג 

און שיפן פון ימס האָריזאָנט, 


פּראָטעסט-טעלעגראַמע פון איטאַליע 


אין צוזאַמענהאַנג מיט דער דערעפענונג פון דער ספּעציעלער סעסיע פון 
דער אונאָ וועגן דער ארץ-ישראל-פראַגע, האָט דער מרכז הפּליטים אָפּגעשיקט 
צום גענעראַל-סעקרעטאַר פון אונאָ, ה' טריגווי-לי, קיין ניוזיאָרק די פאָלגנדיקע 
טעלעגראַם : 

די איבער צװאַנציק טויזנט אידישע פּליטים אין איטאַליע, קרבנות פון 
די געטאָס, קאַצעטן און וועלדער, געפינען זיך שוין כמעט צוויי יאָר אין שווערע 
באַדינגונגען פון לאַגער-לעבן אוֹן געניסן דאָס אָרעמע ברויט פון פאַרשידענער 

אונטערשטיצונג. צוליב פּסיכאָלאָגישע, נאַציאָנאַלע און פּאָליטישע טעמים קענען 
זיי ניט, פּונקט וי אַלע אַנדערע אױיסגעװאָרצלטע, זיך צוריקקערן צו זייערע 
פריערדיקע היימען. דער איינציקער אויסוועג פאַר זיי ווידער זיך אויפצוריכטן, 
אַלס מענטשן און אידן, איז צו עמיגרירן אין אַן אָרט, וואו זיי שטרעבן מיט 
זייער גאַנצן גייסט און וואו זייערע מיטברידער װאַרטן אויף זיי מיט אויסגץ- 
שטרעקטע אָרעמס. פאַרן איבערוויגנדיק"גרעסטן טייל פון זיי קען דאָס זיין נאָר 
ארץ-ישראל, װאָס אָנצוקומען אַהין ברענגען זיי שוין היינט און וועלן נאָך ברענגען 
ווייטער די גרעסטע קרבנות. צואַמען מיטן גאַנצן אידישן פאָלק אַפּעלירן זיי 
צו די פאַראייניקטע נאַציעס תיכף צו עפענען פאַר אַלע אידן די טױערן פון 
ארץ-ישראל, אָפּצושאַפן דאָס אומגעזעצלעך-אַרויסגעגעבענע ווייס-בוך פון יאָר 
9 און געבן דעם הײימלאָזן אידישן פאָלק, דעם עלטסטן צווישן אַלע פעלקער, 
די מעגלעכקייט צו פאַרנעמען אַ פּלאַץ אין דער משפּחה פון אַלע פעלקער, אַלס 
פריי פאָלק אין זיין אייגענער מדינה, אין ארץ-ישראל. זײי בעטן דעם הער 
גענעראַל-סעקרעטאַר איבערצוגעבן זייער פּעטיציע דעם פאָרזיצער און די מיט- 
גלידער פון דער ארץיישראל-סעסיע, 

(;בדרך", 12 מאַי 1947) 


אויפרוף פו הגנה צו די אידן אין אײראָפּע 


די פאַראייניקטע נאַציעס פון דער װעלט האָבן אָנערקענט דאָס אויפבוי- 
ווערק, װאָס דאָס אידישע פאָלק האָט פאַרווירקלעכט אין ארץיישראל און באַ- 
שטעטיקט די רעכט צו האָבן אַן אייגענע מלוכה און אַן אייגענעם באָדן. 

געוויסע אַראַבישע כוחות שטעלן זיך אָפן קעגן דעם אינטערנאַציאָנאַלן 
באַשלוס, אַראַבישע גרופּן און מלוכות וועלן זיך שטעלן קעגן די פאַראייניקטע 
נאַציעס און דעם אידישן פאָלק, 

מיר וי ניט קיין קריג מיט די אַראַבער, מיר שטרעקן אַלעמאָל אויס צו 
זיי אונזער ברודערלעכע האַנט, בכדי צוזאַמען צו אַרבעטן און צו בויען. אָבער 
מיר וע זיך ניט לאָזן אָפּשרעקן פון דראָאונגען און געװאַלט אַקטן נישט- 
לאָזנדיק זיך אַרײננאַרן דורך פאַרברעכערישע פּראָװאָקאַציעס, וועלן מיר פאַר- 
טיידיקן די אידישע לעבנס, פאַרמעגנס און אונזערע רעכט, װאָס אויך די וועלט 
האָט אָנערקענט, 

דאָס אידישע לאַנד, די אידישע היים, די אידישע לעבנס, זענען דאָס אייגנטום 
פון גאַנצן אידישן פּאָלק אין דער װועלט. עס איז דער הײיליקער חוב פו יעדן 
איד זי צו פאַרטיידיקן קעגן יעדן אָנגריף. | 

אונזער שטאַרקע און שטאָלצע אידישע יוגנט -- און אויך דער גאַנצער 
ארץיישראל-ישוב --- האָבן מאָביליזירט אַלע זייערע כוחות און זענען גרייט 
אַוועקצוגעבן זייערע לעבנס פאַרן אַלגעמײינעם ציל, 

בכדי זייער קאַמף און קרבנות-גרייטקייט זאָל זיין מיט אַ געהעריקן דער- 
פאָלג, איז נויטיק די איבערגעגעבנסטע שטיצע פונעם גאַנצן אידישן פּאָלק. 

מיר מוזן טראָגן די פאַראַנטװאָרטלעכקײט פון אונזער פאָלקס-גורל מיט 
שטאָלץ און אַנטשלאָסנקײט. בכדי צו פירן אַ קאַמף מיט אונזערע פיינט און 
זייערע פאַרברעכערישע פּלענער, מוזן מיר האָבן ניט בלויז מענטשן, נאָר אויך 
געווער. 
צוליב דעם צוועק װועלן אייך באַזוכן פאָרשטייערס פון דער אױידישער הגנה 
און מיר זענען איבערצייגט, אַז אונזערע שליחים װעלן אומעטום אויפגענומען 
ווערן מיט װאַרעמקײט און איר װועט זיי געבן די מאַטעריעלע הילף, וועלכע עס 
קען און דאַרף דערוואַרט ווערן פון אייך אין אַזאַ קריטישן און גרויסן מאָמענט 
פאָרן אידישן פאָלק, 
די הויפטלייטונג פון דער הגנה 
אין ארץ ישראל 


(,,באַפרײיאונג", װאַרשע, 10 פעברואַר, 1948) 


בשוב די את שיבת צין 


שיר המעלות בשום ד' את שיבת ציון היינו כחלמים. 
אָז ימלא שחוק פּינו ולשוננו רנח ; 

/אָז יאמרו בגוים הגדיל ד' לעשות עם אלה, 

הגדיל ה' לעשות עמנו חיינו שמחים, 

שובה ד' את שבותנו כאפיקים בנגב. 


הזרעים בדמעה ברנח יקצרו. 


(תהלים, קכו) 
8 


אַז גאָט האָט אומגעקערט די אומקערותנג 
פון ציןן 


אַ געזאַנג פון די אַרױפּנאַנגען. 

אַז גאָט האָט אומגעקערט די אומקערונג פון ציון, 

זענען מיר געווען וי אין אַ חלום. 

דענסטמאָל איז פול געװאָרן אונזער מויל מיט געלעכטער, 

און אונזער צונג מיט געזאַנג ; 

דענסטמאָל האָט מען געזאָגט צווישן די פעלקער : 

גרויס געטאָן האָט גאָט מיט די דאָזיקע. 

גרויס געטאָן האָט גאָט מיט אונז, מיר זענען דערפרייט געװאָרן. 
ריכט אונז, גאַט, ווידער אויף וי שטראָמען אין טרוקענעם לאַנד, 
די װואָס זייען מיט טרערן, זאָלן שניידן מיט געזאַנג. 


(תהלים, קכו -- אידיש ; יהואָש) 


220 חלוצים אין פּוילן 


דעקלאַראַציע פון מדינת ישראל 


ארץ-ישראל איז געווען דער געבורט-אָרט פון דעם אידישן פאָלק, דאָ האָט 
זיך אױיסגעאַרבעט דער גייסטיקער, רעליגיעזער און נאַציאָנאַלער אויסזען פון 
די אידן. דאָ האָבן זיי געוואונען זייער אומאָפּהענגיקײט און האָבן געשאַפן אַ 
קולטור פון נאַציאָנאַלער און אַלװעלטלעכער וויכטיקייט. דאָ האָבן זיי געשאַפן 
און געגעבן דער וועלט די תורה, 

ווען דאָס אידישע פאָלק איז פאַרטריבן געװאָרן פון ארץיישראל, זענען זיי 
געבליבן געטריי צום לאַנד אין אַלע לענדער פון זייער גלות. זיי האָבן קײינמאָל 
ניט אויפגעהערט מתפּלל צו זיין און צו האָפן אויף אַן אומקער אַהין און אויף 
דער ווידעראויפריכטונג פון זייער פרייהייט, 


צוליב אָט-דער היסטאָרישער פאַרבינדונג, האָבן די אידן דורך די הונדער- 
טער יאָרן געשטרעבט צו קומען צוריק אין לאַנד פון זייערע אָבות און ווידער 
אויפשטעלן זייער מלוכה, אין די לעצטע צענדליקער יאָרן זענען זיי געפאָרן 
אַהין אין גרויסע מאַסן, 

זיי האָבן ווידער אויפגעלעבט אַ וילדערניש, האָבן וידער אויפגעלעבט 
זייער לשון און האָבן איינגעשטעלט אַ קרעפטיקן און אַלץ-װאַקסנדיקן ישוב, מיט 
אַן אייגענעם עקאָנאָמישן און קולטורעלן לעבן. זיי האָבן געװאָלט האָבן פרידן, 
אָבער זיי זענען געווען גרייט צו פאַרטיידיקן זיך. זיי האָבן געבראַכט אַהער 
די ברכות פון פאָרשריט צו אַלע איינוואוינער פון לאַנד, 

אין יאָר 1897 האָט דער ערשטער ציון-קאָנגרעס, באַגײסטערט פון טעאָדאָר 
הערצלס זעאונג פון אַ אידישער מלוכה, פּראָקלאַמירט דאָס רעכט פון אידישן 
פאָלק צו אַ נאַציאָנאַלער װידערבאַלעבונג פון זייער לאַנד, 

אָט-דאָס רעכט איז באַשטעטיקט געװאָרן פון דער באַלפור-דעקלאַראַציע 
דעם 12טן נאָוועמבער, 1917, און איז װידער באַשטעטיקט געװאָרן פון דעם 
מאַנדאַט פון דער פעלקער-ליגע, װאָס האָט געגעבן אַ קלאָרע אינטערנאַציאָנאַלע 
אָנערקענונג צו דער היסטאָרישער פאַרבינדונג פון אידישן פאָלק מיט ארץ- 
ישראל און זייער רעכט ווידער אויפצושטעלן זייער נאַציאָנאַלע היים, 

די שחיטות, װאָס האָבן אומגעבראַכט מיליאָנען אידן אין אײיראָפּע, האָבן 
ווידער באַװיזן, וי דורכאויס נויטיק עס איז װוידער צו גרינדן אַ אידישע מלוכה, 
װאָס זאָל אָפּשאַפן די אידישע הײימלאָזיקייט דורך עפענען אירע טויערן פאַר 
אַלע אידן און געבן דעם אידישן פאָלק גלייכהייט אין דער משפּחה פון פעלקער, 

די לעבן-געבליבענע נאָך דער אײראָפּעאישער קאַטאַסטראָפע און די אידן 
פון אַנדערע לענדער, װאָס פאָדערן זייער רעכט צו לעבן מיט ווירדע, אין פרייהייט 
און מי, אומגעשטערט פון געפאַרן און שטערונג, האָבן אָן אויפהער זיך געריסן 
אַרײינצוקומען אין ארץ-ישראל, 

אין דער צווייטער וועלט-מלחמה האָבן די ארץ-ישראל אידן געגעבן זייער 
פולע ביישטייערונג אין דעם קאַמף פון פרייהייט-ליבנדיקע פעלקער אַנטקעגן 
דער נאַצי-חיה. די קרבנות פון זייערע קעמפער אויף די שלאַכט-פעלדער און 

די אָנשטרענגונג פון זייערע אַרבעטער פאַר דער מלחמה האָבן געגעבן די אידן 
דאָס רעכט צו זיין גלייך מיט די פעלקער, װאָס האָבן געשאַפן דעם פעלקער-בונד, 

דעם 29טן נאָוועמבער, 1947, האָט די אַלגעמײנע פאַרזאַמלונג פון פעלקער" 
בונד אָנגענומען אַ רעזאָלוציע ווידער אויפצושטעלן אַן אומאָפּהענגיקע אידישע 
מלוכה אין ארץ-ישראל און האָט אויפגעפאָדערט די איינוואוינער פון לאַנד צו 
נעמען די נויטיקע שריט דורכצופירן אָט-דעם פּלאַן. 

אָט-די אָנערקענונג פון דעם פעלקער-בונד, אַז דאָס אידישע פאָלק האָט 
דאָס רעכט צו גרינדן זיין זעלבסטשטענדיקע מלוכה, קען ניט צוריקגערופן ווערן. 
נאָך מער, עס איז זעלבסטפאַרשטענדלעך, אַז דאָס אידישע פאָלק, פּונקט וי 
אַנדערע פעלקער, האָט דאָס רעכט צו זיין אַ פאָלק אין אַן אייגענעם אומאָפּי 
העגניקן לאַנד, 

דעריבער האָבן מיר, מיטגלידער פון ועד לאומי, װאָס פאַרטרעטן דאָס 
אידישע פאָלק אין ארץ-ישראל און די ציוניסטישע באַװעגונג איבער דער וועלט, 
זיך דאָ פאַרזאַמלט, לוט דעם באַשלוס פון דער אַלגעמײנער פאַרזאַמלונג פון 
פעלקער-בונד, און מיר פּראָקלאַמירן די גרינדונג פון דער אידישער מלוכה 
אין ארץ-ישראל, װאָס װעט גערופן װערן י ש ר א ל. 

פון דעם סוף פון דעם מאַנדאַט, װאָס ענדיקט זיך 12 אַזײיגער היינט ביינאַכט, 
און ביז עס װועלן איינגעשטעלט ווערן דערוויילטע קערפּערשאַפטן, אין איינקלאַנג 
מיט דער קאָנסטיטוציע, װאָס װעט אָנגענומען װוערן פון דער גרינדונגס-פאַר- 
זאַמלונג נישט שפּעטער פון דעם 1טן אָקטאָבער, 1948, װעט דער איצטיקער 
נאַציאָנאַלער ראַט זיין די פּראָװיזאָרישע רעגירונג פון דער מדינה פון ישראל. 

די אידישע מדינה װעט זיין אָפן פאַר אַלע אידישע אימיגראַנטן, זי װעט 
אַנטװיקלען דאָס לאַנד פאַר אַלע איינוואוינער. זי װעט זיין באַגרינדעט אויף 
די פּרינציפּן פון פרייהייט, גערעכטיקייט און שלום, לוט דער לערע פון די 
נביאים, זי װעט געבן סאָציאַלע און פּאָליטישע גלייכהייט צו אַלע אירע בירגער 
אָן אונטערשיד פון ראַסע, גלויבן אָדער געשלעכט, און װעט גאַראַנטירן פולע 
פרייהייט פון בילדונג און קולטור, 

מיט בטחון אין דעם אַלמעכטיקן גאָט שרייבן מיר אונטער די דאָזיקע 
דעקלאַראַציע אין דער שטאָט תל-אביב דעם ערב שבת, ח' אייר, התש"ח, 


פאָרלויפער און גרינדער פון דער 
אידישער מדינה 


מש ה הע ס 


;די אידן. ... דאַרפן זיך פאַרפעסטיקן אויף אַ באַזיס פון פולן נאַציאָנאַלן 
לעבן, דאָס איז מעגלעך נאָר אין ארץ-ישראל, אויף דער ערד פון די אָבות, 

דער פּאָליטישער צושטאַנד היינט-צו-טאָג שאַפּט די מעגלעכקייט צו גרינדן 
די אידישע מדינה אין ארץיישראל, 

די פּראַקטישע אַרבעט דאַרף זיך אָנהײיבן מיט דער קאָלאָניזאַציע פון לאַנד 
דורך אידישע לאַנדװירטן, 
דעם קערן פון דער צוקונפטיקער אידישער מדינה װעלן בילדן נישט די 


מערב- נאָר די מזרח-אידן", 
(רוים און ירושלים", 1862) 


לעאָ פינס קער 


;היינט, ווען אַפילו קלענערע פעלקער באַקומען זייער אומאָפּהענגיקײט, 
טאָרן מיר נישט זיצן מיט פאַרלייגטע הענט און דערלאָזן, אַז אויך אויף להבא 


זאָלן מיר זיין די אייביקע װאַנדערער? 
(;אױיטאָעמאַנציפאַציע" --- 1882) 


דר. טעאָדאָר הערצל 


עדי אידישע מדינה איז אַ נויטווענדיקייט פאַר דער װעלט און דעריבער 
װעט זי אויפגעשטעלט ווערן". 
(1897) 
נחמן פירקין 


,די לייזונג פון דער אידן-פראַגע, לאָזט זיך צוזאַמענפּאַסן אין פאָלגנדיקע 
גרונט-הנחות ; 

) עס איז נױטװענדיק צו גרינדן פון אַלע אידישע מאַסן אַ סאָציאַל- 
דעמאָקראַטישע אָרגאַניזאַציע; 

) עס איז נױטװענדיק אויפצובויען אַ אידישע סאַציאַליסטישע מדינה 


אין ארץ-ישראל", 
(פון אַן ;אויפרוף צו דער אידישער יוגנט", 1901) 


בער כאָ ראָכאָוו 


;ווייל ארץ-ישראל איז די איינציקע טעריטאָריע צו וועלכער מיר שטרעבן; 
ווייל ארץ-ישראל איז די איינציקע טעריטאָריע וועלכע מיר וועלן באַקומען ; 
ווייל ארץ-ישראל איז די איינציקע טעריטאָריע וועלכע איז פאַר אונז באַ- 
שטימט -- װעלן מיר ארץ-ישראל דעראָבערן שטופנווייז מיטן כוח פון היסטאָ- 


רישער נויטווענדיקייט?. 


הפתדרות העובדים 


;די הסתדרות איז פיל מער וי אַ געויינלעכע אַרבעטער-אָרגאַניזאַציע. 
אירע אויפגאַבן זענען אָן אַ שיעור ברייטער און פאַרצווייגטער, 
| זי איז דערהייבן געװאָרן צו אַן ערשטראַנגיקן נאַציאָנאַלן פאַקטאָר אין 
לעבן פונעם גאַנצן ישוב, 

אין דער הסתדרות ברויזט אַ סאָציאַלער פּאַטאָס, וועלכער איז צונויפגע- 
שמאָלצן מיט גרויסע נאַציאָנאַלע אימפּולסן. די וויזיע פון אַן אַרבעטס-פאָלק 
לאָזט זיך נישט באַגנוגענען מיטן יש און שטויסט צו גרויסע קאָנסטרוקטיוע 
מעשים", 

(צ. רוזנשטין, מאסף ההסתדרות) 


מפלגת פּועלי ארץיישראל 


,... דער ציוניזם, די אידישע מדינה אונטערוועגנס, אַ מדינח אָן אַ שטיץ" 
פּונקט פון קראַפט און רעכט, האָט געפונען איר סאָציאַלן שטיץ-פּונקט אין דער 
אַרבעטער-באַװעגונג אין ארץ-ישראל, וועלכע האָט דערהאַלטן, אין אַ בונד מיט 
קאָנסטרוקטיווע ציוניסטישע כוחות, די גאַנצקײט פון דער ציוניסטישער אָרגאַ- 
ניזאַציע בעת אַלע קריזיסן, וועלכע זי האָט איבערגעלעבט, 

דער בויענדיקער און פאַראייניקטער כוח פון דער ארץ-ישראלדיקער אַר- 
בעטער-באַוועגונג הייסט : מפלגת פּועלי ארץ-ישראל (מפּא"י). זי האָט געבויט 
די הסתדרות און געגעבן אַ ריכטונג דער קאָלאָניזאַטאָרישער טאַט, זי האָט 
געשאַפן און פאַרטיפט דעם קשר צווישן דער ציוניסטישער באַװעגונג און איר 
חלוצישן טרעגער, זי האָט פאַרװאָרצלט די ציוניסטישע פּאָליטיק אין ארץ- 
ישראלדיקן באָדן", 

(בערל כצנלסון -- 1944) 


היסטאָרישע באַשלוסן 


קאַנפערענץ פון איחוד עולמי אין עיינות אין 1941 


,פּונקט אַזױ װי יעדעס פאָלק איז מכריז מיט זיין אַריינטריט אין קריג, 
וועגן זיינע צילן נאָכן קריג, מוזן מיר טאָן דאָס זעלבע. די פאָדערונג פון דער 
אידישער מדינה איז צום ערשטן מאָל אויפגעהויבן געװאָרן אויף דער באַראַטונג 
פון איחוד עולמי פּועלי-ציון צ. ס.-התאחדות, װאָס איז פאָרגעקומען אין עיינות 
אין יאָר 1941, | 

בערל קאַצענעלסאָן האָט דאַן אונטערגעשטראָכן די נויטװענדיקייט אַרױס- 
צוזאָגן מיט קלאָרע דיבורים דאָס, װאָס עס זעט פאַר זיך דאָס אידישע פאָלק 
אַלס אַ באַדינג פון. לעבן נאָכן קריג,. צום ערשטן מאָל איז אַרױסגעזאָנט געװאָרן 
דער געדאַנק, אַז מען דאַרף פאָדערן די אויפשטעלונג פון אַ אידישער מדינה. 

מיר קענען נישט דערלאָזן, אַז דאָס אידישע פאָלק זאָל בלייבן דאָס איינציקע, 
נאָכן קריג, אָן אַ זעלבסטשטענדיקייט און זאָל נישט זיין רעפּרעזענטירט אין 
דער פאַרברידערונג פון פעלקער", 


(גאָלדע מאירסאָן --- פאַרן 22טן ציוניסטישן קאָנגרעס) 


424 חלוצים אין פּוילן 


בילטמאָריקאַנפערענץ אין מאַי 1942 


;די קאָנפערענץ דערקלערט, אַז דער נאָכמלחמהדיקער סדר פון דער וועלט 
וועט נישט קענען זיין באַזירט אויף די יסודות פון שלום, גערעכטיקייט און 
גלייכהייט, װי לאַנג עס װעט נישט געפונען ווערן אַן ענדגילטיקע לייזונג פאַר 
דער אידישער הײימלאָזיקייט, 

די קאָנפערענץ פאָדערט צו עפענען די טויערן פון ארץ-ישראל, איבערגעבן 
דער אידישער אַגענץ די קאָנטראָל איבער דער עליה און די פולמאַכטן, וועלכע 
זענען נויטיק פאַרן אויפבוי פון לאַנד, 

די קאָנפערענץ פאָדערט, אַז ארץ-ישראל זאָל דערקלערט ווערן אַלס אידישע 
מדינה, װואָס וועט זיין איינגעגלידערט אין דער דעמאָקראַטישער נייער סטרוקטור 


פון דער וועלט", 
(רעזאָלוציע פון דער ציוניסטישער קאָנפערענץ אין 
האָטעל בילטמאָר אין אַמעריקע, 1942) 


פּטע קאָנפערענץ פון מפּא"י 


;אַלס קאָנסעקווענץ פון אונזער שטעלונג, אַפּראָבירט די פּאַרטײי-קאָנפערענץ 
די באַשלוסן פון דער אַל-ציוניסטישער קאָנפערענץ אין בילטמאָר אין מאַי 1942, 
וועלכע פאָדערן די אויפשטעלונג פון אַ אידישער מדינה נאָכן קריג", 


(פּאָליטישע רעזאָלוציע פון דער 5טער קאַנפערענץ 
פון מפּא"י, סוף אָקטאָבער 1942, אין כפר ויתקין) 


פייערלעכע רעזאָלוציע פון צ. ק. פון די אידן אין 
פויקן צו פּראָקלאַמירונג פון אידישער מדינה 


אין צוזאַמענהאַנג מיט דער פּראָקלאַמירונג פון דער אידישער מלוכה, איז 
גערופן געװאָרן אַ ספּעציעלע זיצונג פון צענטראַל-קאָמיטעט פון די אידן אין פּױלן, 
אויף וועלכער עס איז איינשטימיק אָנגענומען געװאָרן פאָלגנדיקע רעזאָלוציע : 

אין צוזאַמענהאַנג מיטן היסטאָרישן אַקט פון פּראָקלאַמירן די אידישע 
מלוכה ישראל, שיקט איבער דער צענטראַל-קאָמיטעט פון די אידן אין פּױלן 
אין נאָמען פון אַלע אידן פון דער פאָלקס-דעמאָקראַטישער פּױלישער רעפּובליק 
-- זיינע װאַרעמסטע, ברידערלעכע גרוסן דעם קעמפנדיקן ארץ-ישראל און זיין 
פאָרשטייערשאַפט -- דעם אידישן מלוכה-ראַט, די אַלע העלדישע עהגנה"- 
קעמפער, וועלכע שטעלן זיך דרייסט אַנטקעגן די פּרואוון פון די אימפּעריאַליס- 
טישע שונאים און זייערע משרתים -- די אַראַבישע רעאַקציע צו האַלטן ווייטער 
דאָס לאַנד אונטער זייער יאָך, די אַלע פאָלקס-געטרייע אידישע מענער און 
פרויען, וועלכע טרעטן אַנטשידן אַרױס קעגן יעדן מין קאַפּיטולאַציע ביים פולן 
רעאַליזירן דעם היסטאָרישן באַשלוס פון די פאַראייניקטע פעלקער וועגן צעטיילן 

דאָס לאַנד און שאַפן אַ פרייע, אומאָפּהענגיקע אידישע מלוכה און אַ פרייע, 
אומאָפּהענגיקע אַראַבישע מלוכה, 

די אידישע באַפעלקערונג אין פּױלן, שטאָלץ מיט דער אונטערשטיצונג 
װאָס די פּוילישע פאָלקס-דעמאָקראַטישע רעגירונג האָט די גאַנצע צייט געגעבן 
בעתן אָפּשלאָגן אַלע אַטאַקעס פון דעם ענגלישן און אַמעריקאַנער אימפּעריאַליזם 
און יעדן זייער פרואוו צו רעווידירן דעם היסטאָרישן באַשלוס פון די פאַראיי" 
ניקטע פעלקער וועגן שאַפן די אידישע מלוכה, האָט אין דער גרויסער מאָראַי 
לישער און מאַטעריעלער הילף-אַקציע פאַרן קעמפנדיקן ארץיישראל אויפן 
בולטסטן אופן דעמאָנסטרירט איר געטריישאַפט און איבערגעגעבנקייט דעם 
גערעכטן קאַמף פון אונזערע ברידער אין ארץ-ישראל. 

אין דעם היסטאָרישן טאָג פון פּראָקלאַמירן די אידישע מלוכה ישראל, דריקן 
מיר אויס אין נאָמען פון אַלע אידן אין פּױלן אונזער פולשטענדיקע גרייטקייט, 
צוזאַמען מיטן גאַנצן אידישן פאָלק, ביי דער אונטערשטיצונג פון די פּראָגרע" 
סיווע דעמאָקראַטישע כוחות אין דער גאָרער וועלט, --- צו העלפן אין דעם 
ווייטערדיקן קאַמף קעגן דער אינװאַזיע פון דעם פרעמדן מיליטער, פאַר דער 
פולשטענדיקער אומאָפּהענגיקײט און פרייהייט פון דעם אידישן פאָלק אין ארץ" 
ישראל, 

אין דער ווייטערדיקער קאָנסאָלידירונג פון אונזער פרייען אידישן ישוב 
אין פאָלקסדעמאָקראַטישן פּױלן, אין הויבן דעם באַוואוסטזיין און אחריות פון 
דער אידישער באַפעלקערונג ביים בויען און פאַרפעסטיקן אונזערע װירטשאַפט- 
לעכע און קולטור-פּאָזיציעס, זעען מיר די גאַראַנטיע פאַר דער אַלץישטײגנדיקער 
הילף אונזערע ברידער אין ארץ-ישראל און זייער קאַמף אין אויפבוי פון דער 
אידישער מלוכה, 

מיר רופן דערפאַר די גאַנצע אידישע באַפעלקערונג אין פּוילן צו באַציי" 
כענען דעם היסטאָרישן אַקט פון פּראָקלאַמירן די אידישע מלוכה מיט נייע, 
גרויסע אויפטוען ביים פאַרשטאַרקן די װירטשאַפּטלעכע און קולטור-בויאונג 
פון דעם אידישן ישוב אין פּוילן צום וואויל פון דעם גאַנצן אידישן פאָלק, 

זאָל לעבן די אידישע, אומאָפּהענגיקע מלוכה -- ישראל ! 


(,דאָס נייע לעבן", 16 מאַי 1948) 


די אויפגאַבע -- דורכגעפירט מיט דערפאָלג 


ענדלעך איז פאַרשוואונדן די שפּאַנונג, װאָס האָט זיך אָנגעזאַמלט ביי אונז 
נאָך אַ סך נעכט פון הכנות, פון שלאָפן אין די מלבושים מיט דער ,סטען""ביקס 
אין האַנט, 

די ,נול"-שעה איז אָנגעקומען, אַ גרויסע לאַסט איז אַראָפּ פון האַרץ. אומ" 
געדולדיקע האָבן מיר טאָג-טעגלעך געװאַרט אויף אַ באַפעל, אַרױסצומאַרשירן 
און צו ליקווידירן די באַנדע, װאָס גראסירט אין אונזער סביבה. מיר האָבן 
געוואוסט, אַז יעדער ווייטערער טאָג פון אומטעטיקייט גיט דער כנופיה צייט 

זיך צו פאַרשטאַרקן און צו פאַרענדיקן אירע הכנות אוייף אַן אָנגריף קעגן אונז, 

שטום איז די אָפּטײלונג אַרױס אין דער נאַכט אַרײן. נישט וילנדיק האָב 
איך געכאַפּט אַ בליק אויפן בילד פון מיין מיידעלע, װאָס איז געשטאַנען אויף 
דער עטאַזשערקע, 

דער וועג פירט איבער גלאַטיקע פעלזן און פאַרפּלאָנטערטע דערנער, די 
פיס אָבעֶר פאַרזאָגן נישט, מיר האָבן גוט אויסגעלערנט די שטעגן און אַלץ איז 
געווען פּעדאַנטיש באַצײיכנט אויף דער מאַפּע. כ'האָב פעסט צוגעדריקט צום 
לייב דאָס קאַלטע אייון -- דעם איבערגעגעבענעם פריינט, אין אַזעלכע טעג 
איז זיך גוט אויף אים צו פאַרלאָזן. דער ,סטען" און איך -- ביידע זענען מיר 
גרייט און אויסמושטירט צו אַלעם, | 

איך כאַפּ אַ בליק הינטער זיך און אין די אויגן פון מיינע חברים פיל איך 
אַ פייערל פון גרייטקייט און אויסמושטירונג ביז צו דער העכסטער גרענעץ פון 
דער מעגלעכקייט, 

איך ווייס, נישט קיין העלדן מאַרשירן דאָ אין דער פינצטער. נישט מיט 
בלינדע אויגן גייען זיי צו דער שלאַכט, נישט קיין אַװאַנטוריזם האָט זיי דאָ 
אַהערגעבראַכט, מיר האָבן ליב ס'לעבן. דעם ים פון גרינעם קאָרן. די שטיפג- 
דיקע קינדער און די שמייכלענדיקע מיידלעך. אין נאָמען פון דאָזיקן לעבן 
זענען מיר אַהערגעקומען. אַ שוץ-מויער וועלן מיר פאַר זיי זיין און די הענט 
פון די באַנדיטן וועלן מיר אָפּשנײדן, וואו מיר װועלן זיי נאָר באַגעגענען 

-- שטיל! -- איז געפאַלן אַ באַפעל. -- אָפּשטעלן זיך! -- האָט זיך גע" 
הערט אַ געדעמפטע און זיכערע שטימע: חבריא! מיר גייען אַריין אויפן געביט 
פון פיינט. פאָרזיכטיק! אָן איילעניש און אָן נערוועזיטעט. אַבסאָלוטע רו ביז 
צום באַפעל: פייער ! פאַרשטאַנען? 

-- די ערשטע -- פאָרויס ! 

די ווערטער זענען כמעט איבעריק. אַלץ איז פאַרשטענדלעך און קלאָר, 
מיר פילן שוין כמעט די פאָדערשטע פיינטלעכע פּאָזיציע. מ'מוז זיך נאָך דער" 
נענטערן. מ'מוז צוקומען צום צענטרום פון זייער קאָנצענטראַציע. 

עס נעמט מיך אַרום אַ שטאָלצקײט, וואו האָבן דאָס אונזערע בחורים 
געלערנט צו קריכן מיט אַזאַ פאָרזיכטיקייט ? וי גיך יעדער איינער געפינט זיך 
אַ גוטע פּאַסנדיקע דעקונג! װי גיך זענען דאָרפס-לײיט און שטאָטישע מענטשן 
פאַרװאַנדלט געװאָרן אין גוטע זעלנער ! 

--- פאָרויס ! פאָרויס ! 

אויף דער אַראַבישער זייט פילט זיך אַ באַוועגונג. זיי האָבן אונז, הפּנים, 
באַמערקט. מיר בלייבן אַ מאָמענט אומבאַוועגלעך און שלייכן באַלד ווייטער 
פאָרויס. אַ שטילער שעפּטשענדיקער באַפעל: יעדע קויל אין ציל! פאָרויס! 

די אַראַבער האָבן געעפנט אַ פייער,. אַ באַפעל פון אונזער קאָמאַנדיר: 
אָפּנאַרן דעם שונא. שיסן אין אַן אַנדער ריכטונג, אויף מערב. אָנגרייפן פון 
דער אַנדערער זייט! נאָך צװאַנציק מעטער און -- אַ קאָנצענטרירט פײיער! -- 
די שלעסער פון די ביקסן האָבן זיך געעפנט: פייער ! דער האָגל פון די שאָסן 
פאַרטויבט די אויערן. --- גראַנאַטן, װאַרפן ! 

ס'האַרץ פלאַטערט פון שמחה ביים אייננעמען די ערשטע פּאָזיציע. יללות, 
קללות. זעט אויס, אַז פון דער דאָזיקער זייט האָבן זיי זיך לגמרי נישט געריכט 
אויף קיין אָנגריף... 

לעבן מיר ליגט אַן אַרבעטער, אַ געוועזענער פּאַרטיזאַן. צװוישן איין ;סעריע" 
און דער צווייטער הער איך זיין אויסרופן : ,פאַר עקזאָדוס" -- טראַך ! ,פאַר 
געטאָ װאַרשע* -- טראַך ! ,פאַר טאַטע-מאַמע* -- טראַך ! 

דער געלער דאני ליגט לינקס פון מיר. -- יאָ --- זאָגט ער --- מיר װעלן 
זי דערלאַנגען פאַר אַלע צייטן! פאַר יאָסקען, פאַר יגאלן, פאַר אַלעמען. -- 
ער צילט גוט, 

די אַראַבער זענען צו זיך געקומען און ענטפערן מיט אַ שטאַרקן פייער. 
מיר זענען שוין אין דער פייער-ליניע. 

-- גיב אַ גראַנאַט! גיב! --- שעפּטשעט דאני. איידער כ'האָב אָבער באַ" 
וויזן אים צו דערלאַנגען -- אַ שטילער קרעכץ. -- אוי, קרעכצט ער -- נעם די 
כלי! --- כ'וויל אים אַרױסשלעפּן פון דער פייער-ליניע, ער אָבער: 

--- לאָז מיך אָפּ! לאָז עס אויף שפּעטער. האַק אין זיי אַרײן, צו אַלדי טייוול! 

ער איז אַנטשװיגן געװאָרן אויף אייביק.יי 

אין האַלז ווערגט. דאני, מיין טייערער חבר צואַמען האָבן מיר געקעמפט, 
צוזאַמען אַװעק אויף אויפגאַבן. צוזאַמען האָבן מיר געלויערט אויף זאַמדן און 
געואַרט אויף אַ שיף, װאָס דערנענטערט זיך ייי 

די אויפגאַבע האָבן מיר דורכגעפירט מיט דערפאָלג, גענוי לויטן פּלאַן. 


(;דבר") 


פאַרוואונדעטע 


נאָך מיטן נאַכט. אין שפּיטאָל, מען ברענגט פּאַרװאונדעטע פון די פּאָזי" 
ציעס. די דאָקטוירים און די שוועסטער שטייען אויף דער װאַך מיס זייערע 
.כלי-זיין? ; צווענגלעך, פּינצעטן, נאָדלען, בלוט-דאָנערס, באַנדאַזשן. עס איז 
אַ רעטונגס-פראָנט, דער לעבנס-מלאך ראַנגלט זיך מיטן מלאך-המות, 
= איין פאַרוואונדעטער, װאָס די באַנדאַזשן פון זיין פוס און האַנט זענען נאָך 
רויט פון בלוט, טענהט : 

--- סליחה, איך בין נאָך אין אַמט. 

דער דאָקטאָר און די שוועסטער ווילן אים באַהאַנדלען, אָבער ער איז זי 
משלח מיט אַ באַפעלנדיקער שטים, װי אַ מיליטער-מאַן, װאָס איז געװאוינט 
גרינגצושעצן אין אַזאַ מאָמענט , ציווילע" בירגער, 

ער איז קאָמענדאַנט פון אַ פּאָזיציע. פאַרוואונדעט. אין שפּיטאָל אַלאַרמירט 

ער זיין שטעל-פאַרטרעטער, גיט אים איבער די דאָקומענטן און די באַפעלן -- 
וי אַזױ צו פאַרטיידיקן די פּאָזיציע. נאָך אַן איבערמענטשלעכער אָנשטרענגונג 
ענדיקט דער פאַרוואונדעטער זיין אויפגאַבע און חלשט. נאָך דעם וי מען דער- 
מינטערט אים, ווענדעט ער זיך צום דאָקטאָר : 

-- איצט מעגט איר מיך באַהאַנדלען, אָבער מאַכט עס גיך. נישטאָ קיין 
צייט. מ'דאַרף צוריקגיין, 


א אי 
** 


אַ יונגער פאַרוואונדעטער, נישט געקוקט אויף זיינע מיליטערישע װאָנצעס, 
זעט ער אויס וי אַ קינד. לט אַלע סימנים פון דער ואונד, דערקענט דער 
דאָקטאָר, אַז דער בחור ליידט שרעקלעכע וייטיקן, דער יונגערמאַנטשיק האַלט 
זיך איין, שווייגט. די יונגע שװעסטער באַהאַנדלט אים מוטערלעך. ער דער" 
ציילט איר : 

-- און דאָך האָבן מיר געזיגט! ס'איז געװען גאַנץ שלעכט, אַ גרופע 
האָט באַקומען אַ באַפעל אויף אַ קאָמאַנדע-אַקציע --- זיך אַרײנצורײסן ביינאַכט 
אויף אַן אַראַבישער פּאָזיציע און זי צו ליקווידירן. דער קאָמאַנדיר האָט אויס- 
געקליבן רוטינירטע מענטשן, װאָס זענען דורכגעגאַנגען מיליטערישע איבונגען 
אונטער ווינגעייטן, אַ פאַראַנטװאָרטלעכע אַרבעט, אַ געפערלעכע. די ;סאַב- 
רעס" פון דער גרופּע האָבן זיך אָפן באַקלאָגט, איינער האָט זיך אַרױסגעכאַפּט 
מיט אַ זידל-װאָרט , פּראָטעקציע !*,. מ'שעצט גרינג די ,סאַברעס*, מ'באַלײידיקט 
זיי, ‏ דער קאָמאַנדיר האָט פאַרזיכערט, אַז דאָס צווייטע מאָל װעט ער זיך רעכענען 
מיט די טענות, און ער האָט זיין צוזאָג געהאַלטן, דער יונגער ,סאַברע* האָט 
זוכה געווען און מ'האָט אים צוגערעכנט צו אַ ספּעציעלער אָנגריף אָפּטײלונג, 
די אויפגאַבע איז אויסגעפירט געװאָרן, 


אי 5 
אל | 


אַ יונג מיידל פון די ;,אומלעגאַלע* קפריסין-עולים. אַנדערטהאַלבן יאָר 
אין לאַנד, זיך באַזעצט אין נגב. איר גאַנצע משפּחה אויסגעחרגעט. אַן איינציקן 
ברודער בלויז האָט זי דאָ אין לאַנד,. די פאַרוואונדעטע האָט אַ בקשה צו דער 
שוועסטער : 

זי וויל זיין אין שפּיטאָל אַנאָנים, 

פרעגט די שוועסטער : 

--- פאַרװאָס ? אַ גאַסט פאַרגרינגערט דאָך אַביסל די יסורים, 

ענטפערט ס'מיידל : 

-- כ'וויל נישט אַז מיין איינציקער ברודער זאָל מיך באַזוכן. ס'קען זיין, 
אַז ער װעט מיך װעלן איבערצייגן איך זאָל פאַרלאָזן אונזער פּונקט אין נגב, 
צו װאָס טויג עס מיר? 


אכ 
אל / 


מ'זאָגט: דעם אמתן דזשענטעלמאַן דערקענט מען ווען ער איז קראַנק -- 
לויטן אופן וי ער באַהאַנדלט די דאָקטוירים און קראַנקען-שװעסטער. ס'רוב 

הגנה-פאַרוואונדעטע באַזיגן זייערע יסורים און טרייבן אונטער די דאָקטױרים 
און די שװועסטער --- צו באַענדיקן די באַהאַנדלונג כדי צוריקצוקערן צו דער 
אַקטיװױטעט, צו דער פּאָזיציע, צום דינסט. 
;ארץ ישראל װעט אַנדערש נישט דערװאָרבן ווערן -- נאָר דורך יסורים", 
אין די שפּיטעלער באַקומט די דאָזיקע מימרא אַ נייעם זינען. 
(.דבר") 


שלמה לביא 


;טרערן װוערט פאַרשטומט" 


עס איז איצט ניט קיין צייט פאַר קלאָגן און וויינען. דער גורל פאָכעט 
נאָך מיט זיין שװוערד אויף אונז אַלעמען, און באַזונדערס אויף אונזער יוגנט. 
מען קען ניט וויסן וועמענס ריי עס וועט זיין מאָרגן. נאָכמער: עס איז איצט 
ניט קיין צייט פאַר געדריקטע שטימונגען, ווייל מיר פירן דאָך אַ מלחמה מיט 
אַן אכזריותדיקן שונא, און די מלחמה פאָדערט פון אונז קאַלטבלוטיקײיט און 
באַזאַכטקײט אויך אין טרויער-מאָמענטן 

אויב דער לאָזוֹנג ,פרייהייט אָדער טויט* װועט ניט זיין ביי אונז אַ רוט" 
ווערטל, נאָר א טיפע לעבנס-איבערצייגונג װאָס באַהערשט די געדאַנקען און 
געפילן --- וועלן מיר באַשטימט דערגרייכן די אויסגעטרוימטע פרייהייס טראָץ 
דער שנאה און די מעכטיקע שונאים וועלכע האָבן אונז אַרומגערינגלט מיט 
אינטריגעס און כלי משחית, | 

עס גייט אום ביי אונז אַ באַפליגלט ווערטל: ;נישט מסדה", דאָס מיינט, 
ניט קיין לעצטע יאוש-שלאַכט, ניט קיין זעלבסטמאָרד אין נאָמען פון דער 
פרייהייט, און איך זאָג אייך --- מיר מוזן זיין גרייט אויך צו אַ מסדה, צום 
סאַמע ערגסטן. און אויב מיר װעלן באמת זיין גרייט אויך דערצו, וועלן מיר 
ניט דערגיין מער צו אַ מסדה, נאָר מיר װעלן דערגרייכן אונזער פולע פרייהייט 
און די אידישע אויסלייזונג פון פינצטערן גלות, 

די דאָזיקע עטלעכע ווערטער האָב איך געהאַלטן פאַר נויטיק צו זאָגן אין 
די שלשים נאָך מיין עלטסטן זון, ירובעל. און איצט עטלעכע װערטער ועגן 
אים אַלײן, 

אמת, ס'איז שווער איצט צו רעדן װעגן דעם -- װען אונזערע בעסטע 


אונזער חבר שלמה לביא (לעװקאָװיטש), איינער פון די ערשטע פּיאָנערן פון דער צוייטער 
עליה (אין איי זינט 1904), דער ,פאָטערײ פון דער ,גרויסער קבוצה", דער גרינדער פון עין 
חרוד, סאָלדאַט פון דער אידישער בריגאַדע (ער אִיז אַרײן אין דער אַרמײ בעת ער איז אַלט 
געווען 60 יאָר), האָט אין דער מלחמה פאַרלוירן זיין עלטסטן זון, ירובעל. שלמה לביא האָט 
אויך פאַרלוירן זיין צװוייטן זון הלל, עֶר איז געפאַלן אין נגב. דאָס איז דער הספּד װאָס ער 
האָט געהאַלטן אויף דער שלושים-אזכרה אין עין-חרודי 

זין שטייען אין שווערן קאַמף -- וועגן איינעם פון אַ סך, וועלכע פאַלן אין 
אונזער מלחמה, אָדער מספּיד זיין באַזונדער אים, הגם ער איז דיין זון. דאָס 
גוטע װאָס מען דערציילט וועגן איינעם קען דאָך געזאָגט ווערן כמעט וועגן אַלע, 
און דער צער װאָס ברויזט אין דיר, ברויזט דאָך אין אַלע פאַראומגליקלעכטע 
עלטערן, צוליב װאָס, אויב אַזױ, אַנטפּלעקן דיין צער, דיינע שבחים 1 און דאָך -- 
אַ קליינע מצבה -- 

מיין בחור איז געווען אַ פּשוטער מענטש, אַ טרייער אַרבעטער, אַן אויפ- 
ריכטיקע נשמה. ער האָט ניט געפּרעדיקט אידעאַלן, זיך ניט געגרויסט מיט 
געדאַנקען, פיינט געהאַט הויכע דבורים. אַלץ װאָס איז מאָראַליש און ריין איז 
אים געווען נאָענט צום האַרצן, הגם ער האָט ניט גערעדט און אויך ניט גע- 
וואוסט וועגן דעם. י. ח. ברענער פלעגט רופן אַזעלכע: ,שטומע, גוטע אידן", 
און איך װעל אים רופן -- דער גראַדליניקער און אויפריכטיקער מענטש 
פון טאַט, 

ירובעל האָב איך אים אַ נאָמען געגעבן ווען ער איז געװאָרן אַ איד. כ'האָב 
מיך געטראַכט: אָט איז אויפגעשטאַנען אַ יורש פון מיינע איגנשאַפטן. זענען 
דאָך פאַראַן אַזױ פיל מענטשן װאָס איך שטיי מיט זיי אין קאַמף. ער האָט אָבער 
אָפּגעירשנט די אייגנשאַפטן פון זיין זעליקער מוטער, אַ פרידלעכער מענטש איז 
ער געווען, ער פלעגט אַלץ גוטהערציק מקבל באחבה זיין. אויך צום קאַמף איז 
ער געגאַנגען מיט גוטהערציקייט און מיט ליבע צו אַלץ װאָס אַרום אים, גרייט 
און שטיל-שווייגנדיק לויט זיין געוואוינהייט. ניט וי איינער װאָס לויפט מיט 
שמחה צום שלאַכטטעלד, נאָר מיט דער איבערצייגונג אַז ס'איז ניט פאַראַנען 
קיין ברירה. ער האָט ניט געזוכט עפעקטן, אָבער די פּראַכט פון פרייוויליקייט, 
פון גרייטקייט צום שווערן מצב, צו געפאַרן --- האָט גערוט אויף זיין גאַנצן וועזן. 

זיין נאָענטער חבר, יונתן, פון דער היים און פון דער אידישער בריגאַדע, 
שרייבט וועגן אים צװישן אַנדערן: 

;אָבער אין איין פּרט האָט ער זיך אויסגעצייכנט, געבליבן טריי צו זיין 
אייגענעם כאַראַקטער. דאָס קאַזאַרמע-לעבן האָט אים ניט קאַליע געמאַכט, ער 
האָט זיך נישט אויסגעמישט מיט די יעניקע סאָלדאַטן, וועלכע האָבן מיטן זיג 
אַראָפּגעװאָרפן פון זיך די פליכטן פון אַרבעט און פון מאָראַל. דער טעמפּ 
פון זיין לעבן איז תמיד אָפּגעהיט געװאָרן -- ער איז ניט מיטגעריסן געװאָרן 
מיטן שטראָם. ער האָט געוואוסט זיך צו פרייען און געניסן, נאָר אין באַשטימטע 
גרענעצן. אָבער וען אַ געשפּרעך פלעגט אַרױס פון די ראַמען, פלעגט ער 
אַנטשויגן ווערן און מער זיך ניט באַטײליקט אין אים". 

דעם דאָזיקן אמת האָב איך געוואוסט, כ'האָב עס געזען אויף זיין פַּנים 
ווען ער האָט זיך אומגעקערט פון מיליטער. דאָס קאַזאַרמע-לעבן האָט אים ניט 
קאַליע געמאַכט -- ער איז געבליבן ריין און אין ריינקייט האָט ער אויסגעהויכט 
זיין נשמה אין די גלבוע-בערג. 

און איר, טרערן, ווערט פאַרשטומט, 

(,אידישער קעמפער", 2 יולי 1948) 

ליכטיקע געשטאַלטן 


מיר פאַרעפנטלעכן דאָ עטלעכע אַרבעטן און בריו פון געפאַלענע 

קעמפער אין אומאָפּהענגיקייטס-קריג צו זייערע נאָענטסטע. פון זי 

לייכטן אַרױס די ליכטיקע געשטאַלטן פון אונזערע זין און טעכטער, 
די ,עװוועבעלעך װאָס האָבן אָנגעצונדן דעם פלאַם". 


א ליהו כהן 


1948 .5 7 


צו מיינע טייערע עלטערן! 

ניט לאַנג זענען מיר פון ערגעץ צוריקגעקומען מיד און צעבראָכן. אין 
משך פון דריי װאָכן האָבן מיר זיך ניט געװאַשן, ווייל עס איז ניט געווען קיין 
װואַסער ; אויך עסנװאַרג איז געווען קנאַפּ: אָנשטאָט ברויט -- סקאָרינקעס. 
אָבער חברה -- איז צופרידן. 

ווילט איר וויסן פון װאַנען מיר האָבן געשעפּט כוח ? װעל איך אייך דער" 
ציילן, אַז מיר זענען איין מאָל אַריין אין עסצימער, האָבן מיר דערזען וי אויפן 
װאַנט לייכט אַראָפּ דער באַוואוסטער זאָג פון דעם איטאַליענישן פרייהייטס" 
קעמפער גאַריבאַלדי: ,איך האָב ניט פאַר אייך ניט קיין געצאָלט, ניט קיין 
דירה און שפּייז --- בלויז הונגער און דאָרשט, פאַרמאַטערנדיקע אַרומװאָגלענישן 
און טױט, אָבער דער װאָס האָט ליב זיין היײימלאַנד -- און ניט בלויז מיט ווער" 
טער -- זאָל אויפשטיין און גיין מיט מיך !* | 

און אַזױ גייען מיר. 

און אין איין פרימאָרגן, אַז מיר זענען אַרױס אין דרויסן, האָט זיך פאַר 
אונז אַנטפּלעקט די לאַנדשאַפט פונעם כרמל אין זיין גאַנצער פּראַכט. דער 
באַגינען-טוי האָט געפינקלט וי פּערל אויף די גרינלעך-טונקעלע באַרגקייטן; 
און די שטראַלן פון דער אויפגייענדיקער זון האָבן צוגעגעבן אַ רויטלעך-ראָזן 
קאָליר צום בלוי, װאָס האָט געהעלט זיך, 

ניט געקוקט אויף דער מידקייט און אויפרעגונג אין די-אָ טעג פון געשפּאַנט- 
קייט, האָבן מיר געפילט וי עס וועקן זיך אין אונז אויף נייע כוחות. די שטאַרקע 
כנעןדשטעגן האָבן צוגעגעבן כוח אונזערע פיס, און מיר האָבן געשטאַרקטע 
מאַרשירט אַנטקעגן דער צוקונפט, 


און אין האַרץ האָט געזונגען דאָס גליקגעפיל, ווייל ממש אין אונזערע 
הענט איז איבערגעגעבן געװאָרן די װאַך איבער דער טײיערער הײמלאַנד- 
לאַנדשאַפט און איבער דעם שוץ פון די גרענעצן פון אונזער לאַנד. דער הימל, 
װאָס שפרייט זיך איבער אונז און די גוטע ערד, װאָס שפרייט אויס איר װאַרעם- 
מוטערלעכן שאָטן -- זי האָבן אַרײנגעגאָסן אין האַרצן בטחון און אמונה, אַז 
מיר װעלן שטיין שטאַרק און פעסט אַנטקעגן יעדן פיינד װאָס פּלאַנירט צו 
פאַרטיליקן אונז, | (גוילי אש" 

רות רבינאַָוו 


געבוירן אין גבת. געפאַלן גלייך נאָכן מאָביליזירן זיך אויפן װעג 
פון יבנאל קיין גבת, מערץ 1948, אין עלטער פון 19 יאָר, 


, עפנט דעם מויער" 


קאַדיע מאָלאָדאָווסקי, דער נאָמען איז באַקאַנט כמעט אונז אַלעמען און 
יעדערן זאָגט ער עפּעס: אַ אידישע דיכטערין אין דעם פינצטערן, עלנטן גלות, 
װאָס זינגט און דערציילט וועגן אידישע קינדער אין גלות. קאַדיע -- װאָס איז 
באַליבט ביי אירע לייענער, ווער האָט דאָס ניט געליענט איר בוך לידער 
;עפנט דעם טויער", געהײליקט און אָנגעזאַפּט מיט ליבע צו קינדער, װאָס 
דער עיקר זיי האָט זי געווידמעט די בענקשאַפט פון איר לעבן און איר אוים- 
מערקזאַמקײט. אירע לידער דערפרייען דאָס האַרץ, אָבער גלייכצייטיק -- איז 
זייער מקור אַ טרויעריקער. אירע לידער שפּיגלען אָפּ דעם לעבנסשטיגער 
פון די אָרעמע קװאַרטאַלן אין װאַרשע, וואו זי האָט געוואוינט. און פון דער 
פרעמדער ערד זענען אויסגעװאַקסן און געצויגן זייער יניקה אירע שיינע לידער, 
וועגן פאָרשטעט און אידישע קװאַרטאַלן, אין וועלכע עס הערשט דער דלות. 
זייערע באַוואוינער : שמידן, שוסטער, שניידער און אױיסגעדאַרטע אידישע קינ- 
דער װאָס לויפן אַרום אין די געסלעך, גייען אויס נאָך אַ שטראַל ליכט און 
לעכצן נאָך אַ זונשטראַל װאָס זאָל זיי באַלױכטן דאָס פינצטערע לעבן, זייער 
גראָע קינדהייט --- און דערװאַרעמען זייערע הערצער. דאָס אַלץ האָט זי שטאַרק 
גערירט און פון דאָזיקן לעבנסשטייגער האָט די דיכטערין געשעפּט די טעמאַ- 
טיק פאַר איר לידער-קראַנץ. זי האָט אים אָבער דורכגעפלאָכטן מיט אַ לוס- 
טיקן און פאַרוויילנדיקן קלאַנג. די לאַנגװײליקע װאָכעדיקײט פון די קינדער 
איז קאַדיען געראָטן צו דערהייבן צו דער מדרגה פון אַ יום-טוב און פאַרװאַנדלען 
אין אַ שלל בונטע קאָלירן און זי באַלײכט זיי, װוי ווייט מעגלעך, מיט אַ ליבער, 
האַרציקער שיין. זי שפּיגלט אונז אָפּ די גראָע טאָג-טעגלעכע ווירקלעכקייט אין 
אַ פריילעכן שפּיגל, װאָס טריפט טראָפּנס פרייד און ליכטיקייט אויף די טאָג- 
טעגלעכע פּאַסירונגען און באַקלײדט זיי אין געשטאַלטן פון קאָמישע און הייטערע 
נסים ונפלאות, 

האָט מען טאַקע גרויס הנאה ביים בלעטערן דאָס פיינע בוך. דאָס בוך -- 
אַזױ וי דאָס איז, ליגט פאַר אונז אין אַן איבערזעצונג פון אידיש און ווייזט 
אויס, אַז די פערזן און די אויסדרוקן אין אָריגינאַל --- זענען טאָפּלט זאַפּטיק, 
דאָס לייענען די לידער רייסט מיט דעם לייענער וייטער, צום סיום פון ליד, 
װאָס איז לרוב אַ פריילעכער און גליקלעכער... 

מיר זעען ביי קאַדיע מאָלאָדאָווסקי אין פאַרשידענע לידער, אַז אָרעמקײיט 
איז ניט אײביק און אַבסאָלוט, און אַז אויך די װאָס לעבן אין גרויס דחקות 
און נויט ווערן געהאָלפן דורך נסים. עפּעס אַ מזל פון הימל באַלײכט זיי און 
איז גובר זייערע פריינד אויף דער ערד. דעם געדאַנק זעען מיר אין דער , מיל", 

די סטיכיע טראָגט דאָרט אַװעק די מרשעת, די מילנערקע, װאָס רויבט אַװעק 
ביי אירע קונדן דאָס שטיקל ברויט -- און די אָרעמע ווערן געהאָלפן. זיי נעמען 
ברויט וויפל דאָס האַרץ גלוסט. און אויך דאָס ליד דערציילט וועגן דעם אָרעמאַן 
וועמען דאָס מזל האָט אָפּגעגליקט און איבער זיין בוים האָט זיך צעזונגען אַ 
פויגל, און ווען עס זענען געקומען מענטשן פון אַלע עקן װעלט אים אָפּצו" 
קויפן, זיין איינציקע טרייסט, האָט ער פאַרלאַנגט דערפאַר זאַכן, װאָס זיי האָבן 
אים ניט געקענט געבן, און דעמאָלט האָבן זיי אַװעקגערױיבט פון אים דעם פויגל, 
זיין איינציק גליק. אָבער ס'איז געשען אַ נס און אַ נייער פױיגל איז געקומען 
צו פליען אויף זיין בוים און פאַרזיסט אים זיין לעבן וי פריער. נאָך אַ ליב 
און לוסטיק ליד איז וועגן ;אַ בריוו? װאָס װערט געשיקט צום פעטער אין 
אַמעריקע, דאָס אָנשרייבן אים קומט אָן מיט מאַטערניש. אין דעם ליד און 
אין ענלעכע, איז פּאַראַנען הומאָר װאָס שטאַמט פון דער דיכטערינס גוטהאַר- 
ציקייט: זי האָט געקענט די קינדער פון דער נאָענט, דער עיקר פון די לימודים, 
מיר קענען די דיכטערין קאַדיע בלויז פון /עפנט דעם טויער", אָבער מ'ווייסט 
וועגן איר, אַז איר נשמה באַװעגן אויך אַנדערע געשטאַלטן, געשטאַלטן פון 
העלדן-בונטאַרן, װאָס שטרעבן צו פרייהייט און גליק פאַרן אַרבעטנדיקן מענטש, 
ווייל קאַדיע האָט ליב דעם האָרעפּאַשנעם מענטש. אָבער דער עיקר זינגט זי 
וועגן די העלדן פון איר פאָלק. לאָמיר ווינטשן דער דיכטערין זי זאָל זוכה 
זיין צו זען די קינדער פון איר פאָלק אין זייער אייגן פאָטערלאַנד און זיי שילדערן 
וי געשטאַלטן פון אירע האַרציקע לידער. 


(געדרוקט אין ,חבריא", אָקטאָבער 1946) 


שושנה בנארי 


געפאַלן װי אַ קעמפערין פון פּלמ"ח ביים באַגלײטן אַן אױטאָי 


+= 


קאַראַװאַן צום הר הצופים, אַפּריל 1948, אין עלטער פון 18 אאָר. 


(צו אַ ברודער אַ פאַרשפּאַרטן אין רפיח) יולי 1946 


בעת עס קומט מיר אין האַנט אַרײן אַ בוך, װאָס האָט אַ שייכות צו אידן -- 
געשיכטע, תנ"ך אָדער אַ בוך פון דער ליטעראַטור פון אונזערע טעג -- זע איך 
אַ לאַנגע קייט פון ליידן, פון ניט-מענטשלעכע ליידן. אויך אַ מענטש מיט דער 
אַנטװיקלטסטער פאַנטאַזיע, ווען ער װאָלט עס ניט געלייענט ממש מיט זיינע 
אייגענע אויגן, ווען ער װאָלט זיך ניט צונויפגעטראָפן מיט מענטשן װאָס זענען 
נאָך געבליבן וי אַ שריד און פּליט -- מיט מענטשן, װאָס דער אָנמערק פון זייערע 
ליידן איז טיף איינגעקריצט אין זייער פּנים -- אַפילו אַזאַ מענטש װאָלט גיט 
געקענט גלויבן, אַז דאָס אַלץ איז פאָרגעקומען. 

און איצט --- כדי ניט צו מאַכן אַן אָפּנײג פון דער געשיכטע -- איז די 
בריטישע מאַכט ממשיך, װאָס היטלער און זיינע פאָרגייער האָבן אָנגעהויבן 

אָבער מיר װעלן ניט דערלאָזן, אַז דער געשריי פון די פּליטים פון אונזער פאָלק 
זאָל אין די ציפּערן-לאַגערן פאַרלוירן גיין, אָדער אַז אידן זאָלן אויסגיין פון 
הונגער אין דער פאַשיסטישער איראָפּע. זאָלסט וויסן זיין, אַז ניט אומזיסט 
ביסטו פאַרשפּאַרט. דו ביסט פאַרשפּאַרט געװאָרן -- צוליב דער מלחמה פאַר 
עלעמענטאַרסטער פרייהייט, װאָס איז נויטיק יעטװועדן מענטש, פאַר דעם געראַנגל 
וועגן אַ שוצווינקל פאַר דיינעטוועגן און פאַר דיינע גערודפטע ברידער. -- 
שרעק זיך ניט, בכן, פאַר שטרויכלשטיינער אויפן וועג. קוק פאָרויס! 


דיין שוועסטער 
גועם גראָסמאַן 


געבוירן דעם 8טן אַפּריל 1927, געפאַלן בײי עטרות דעם 4טן 
מערץ 1948, 


די צוו א ה 


די צוואה מיינע איז אָנגעשריבן געװאָרן אין איילעניש. ניט האָבנדיק די 
מעגלעכקייט זיך צו געזעגענען כאָטש דורך אַ בריוול: 

1 מען זאָל מיך באַערדיקן אין נחלת-יצחק, תל-אבים, 

2 מען זאָל קיין זאַך ניט שרייבן וועגן מיר אין דער צייטונג. 

3 מיין געהאַלט און אַנטשעדיקונג, װאָס מיין משפּחה װועט קריגן --- זאָל 
גיין אויף גרינדן אַ פאָנד איינצוקויפן ביקסן פאַר דער אָרגאַניזאַציע. 

4 מיין פאַרמעגן אָפּגעבן דער משפּחה, 

5 ניט האַלטן קיין טרויער-רעדעס; כ'האָב געטאָן מיין פליכט! 


נועם 
די צוואה איז דערגאַנגען צו די עלטערן -- אַ חודש נאָך זיין פאַלן. זי איז 


איבערגעשיקט געװאָרן פון שטאַב, וואו זי איז געלעגן אין אַ קליינעם קאָנווערט 
מיט דער אויפשריפט : ,עפענען נאָר נאָך מיין טויט". 





קאַמף פאַר דער אידישער מדיגה 235 


ה. לייוויק 


צוויי זילבערנע בעכער 


(פאַר רחל גובר אין כפר ורבורג) 


1 


צוויי זילבערנע בעכער. אויף זיי אויסגעקריצט 
די נעמען פון צוויי אומגעקומענע ברידער. 
געווען די ישראלימלחמה. און איצט 4 -- 

די שטילקייט פון נאָך-ניט-געזונגענע לידער. 


די ברידער --- זיי ליגן אין װאַרבורג דעם כפר -- 
חלילה דיין קול פון צו אויפהייבן העכער! -- 

די מאַמע אַליין מראַגט פאַרשלאָסן איר צער 
פאַרביי און אַרום די צוויי זילבערנע בעכער. 


11 


די בעכער אין זכר פון אירע צוויי זין, --- 

אַלט זיבעצן איינער, אַלםט צװאַנציק דער צווייטער. 
געווען איז איעדער אין פרילינגשן גרין 

אין שלאַכט פאַר ישראל צום שטאַרבן אַ גרייטער. 


די גריימקייט האָט אָפּגעהילכט פייערדיק בראַוו 

פון אונטער די בונקערס, אויף בערגלעך און דעכער; 
און איצט --- זייער נאָמען אין דיך-דינעם כתב 
פֿאַרקריצט און פאַרשניצט אויף צוויי זילבערנע בעכער. 


111 


די מאַמע װאָלט קאַנען די בעכער די צוויי 
ביז איבער די ברעגן פאַרטרינקען מיט טרערן, 
זי וויל אָבער בעפער, להיפּוך איר וויי, 

זיי זאָלן דעם יום-טוב פון פּסח געהערן. 

ביים סדר ווען פ'קומט אליחו אַריין, 

צו הייליקן אידן נאָך אַלע פאַרשוועכער, 

אַז טועם זיין זאָל ער ניט טרערן, נאָר וויין 
פון אירע צוויי קינדערס געהייליקטע בעכער. 

שי 


פאַרהאַלט זי די טרערן. זיי שמראָמען אַרױס 

ווען ס'זעט ניט קיין אויג, און אויך דעמאָלט אַפּילו 
ביים גראָז און ביים בוים, װאָס באַשאַטנט איר הויז, 
זי כעט פאַר איר צער, פאַר איר טרויער מחילה. 


דאָס גראָז און דער בוים זענען שותפים צום צער 
און אויך צום נסיון צו אױפּקלאָגן העכער. 

נאָר אַלע פאַרנעמען דעם מאַמעשן נזר: 

ניט טרערן, נאָר וויין פאַר די זילבערנע בעכער, 


יוני 1950 


נתן אלטערמאן 


אידיש: א. סוצקעווער 


די זילבערנע טאַץ 


און דאָס לאַנד וועט באַרוט זיין, ס'וועט צונטערע שקיעה 
איבער גרענעצן רויכיקע, 

טונקלען, אַנטרינען. 

און אַ פּאָלק וועט מיט האַרץ װאָס צעשניטן אין קריעה, 
נאָר אַן אָטעמדיקם... 

אויפשטיין דעם נם צו באַזינען. 


צום פּאַראַד, אין לבנה, װועט אויפניין די אומה 
ביז פאַרטאָג אַ געהילטע אין יום-מוב און פיבער, 
... וועט אַ אינגל און מיידל 

פון ערגעצן שטומע, 

טרעטן שטיל איר אַנטקעגן פון העט קעגנאיבער, 


אין אַ װואָכנקלײד, גורט, שווערע שיך, װועלן ביידע 
אויפן שטעג זיך באַװייזן און שווייגן, 

דאָס אָנטאָן -- 

איז ניט איבערגעבימן, קיין װאַסער האָט זיי דאָ 

ניט פאַרשװוענקט פון דער נאַכט אירע פּלאַמיקע פראָנמן, 

זענען אומענדלעך מידע פון תמיד אָן רו גיין, 
מיטן טוי פון דער אידישער יונגשאַפט באַגאָסן. 
און די ביידע זיי וועלן 

אָנלושנדיק צוגיין, 

אָן א צייכן : זיי לעבן צי זענען געשאָסן ? 


וועט די אומה פול כישוף און טרער, פון איר פּלאַץ 
דעמאָלט פרעגן : ווער זייט איר צוויי רואיקע, דינעץ? 
און די צוויי וועלן זאָגן : די זילבערנע טאַץ 

װאָס געגעבן אויף דעם האָט מען דיר אַ מדינה. 


וועלן פּאַלן צופום איר אין שאָטנם געדיכטע -- 
און דעם המשך דערציילן װעט אונז די געשיכטע. 

לצטלאַנד, 9, 62, 252, 498, 544, 653"652, 658 

לעמבערג, 45:41, 68, 74, 78, 90, 92, 96 
9, 280, 376, 540, 645 


מאָדזשעיאָװ, 313 

מאַטשעיאָו, 360 

מאַלאָריטע, 300 

מאָנטרעאָל, 278 

מאָסקװע, 4, 6, 111 

מגדל, 69, 118, 120 

מזרח גאַליציץ, 8, 27, 45:40, 61, 2477246, 
2, 287, 322-320, 4067405, 459, 499, 
4, 653-652 

מינסק, 29, 74, 83, 94 

מינסק מאַזאָװיעצק, 537 

מיש, 23 

מלאַװע, 244 

מלחמיה, 69 

מנארה, 543 

מנישעוו, 194 

,מסילה חדשה", 62, 115 

מעהריש אָסטרױ, 923 

מעלקאָװיטש, 303, 353 

מעזריטש, 25, 578 

מרחביה, 88 

,משמר הוולגה", 7 

משמר העמק, 561 


נאָװי סטאַװ, 426'425 
נאַשעלסק, 523-521 
נגב, 169, 461 
נהלל, 216, 319 
ניוײיאָרק, 17 
ניעמאַן, 340, 361 
ניקלסבורג, 77 
נירנבערג, 336 

נס ציונה, 478 

נצרת, 206 

נתניה, 637 
סאַלאָניקי, 585, 587, 590 

סאן רעמאָ, 595 

סאָסנאָװיץ, 25, 28, 84, 85, 312 

סאָקאָלקע, 30, 94, 196, 486 

סאַראַטאָו, 7 

סאַראַפאַנד, 87, 88, 
3, 646 

סאַרני, 53, 196, 202, 301 

סווואלק, 25, 30, 48, 74-13 

סװיסלאָטש, 355, 361, 488 

סװענציאַן, 313, 360 

סוכעדניאָװ, 360, 428-427 

סולעיאָו, 433 

סטאָלפּצע, 353 

סטאַניסלאַװאָװ, 42, 91, 92 

סיביר, 61, 69 

סיגניובקאַ, 42 

סימפּעראָפּאָל, 115 

סיניאַװקע, 90 

סיריע, 62, 63, 583, 585, 652 

סלאָבאָדקא לעשנא, 90, 92 

סלאַװיטע, 100 

סלאָנים, 298, 306, 355, 38372380 

סמאַרגאָן, 236 

סניאַטין, 92 

סעמיאַטיטש, 22, 23, 197, 486, 514 

סקערנעוויץ, 488 

עבר הירדן, 110, 384 

עגיפּטן, 12, 61, 62, 64, 69, 122, 639-638 

עוויאן. 642 

עין חרוד, 90, 119, 161, 176, 237, 420, 
8, 4198, 511, 662 

עינות, 556 

עכו, 140, 594 

עמק יזרעאל, 

ענגלאַנד, 544, 620618, 625'623, 630-629, 
0, 6487647 

עסטלאַנד, 653:652 

עסטרייך, 10, 61, 62, 68, 15, 76, 82, 195, 
2, 4958, 544, 653'652 

צפולה, 87, 140 

עתלית, 141, 638 

פּאָדאָליע, 374 

פּאָלעסיע, 5, 53, 96, 98, 145, 147, 151, 
3, 240-236, 290, 3027297, 324, 
6, 340, 366, 369, 529-528 

פּאָרט סאַאיך, 64, 128 

פּאַריז, 583 

פּוילן, 8, 10, 3822, 53:51, 145:143, 152, 
8, 162, 172:171, 175, 186, 200-191, 
0, 252, 287, 290, 296, 312*311, 317- 
8, 365-2360, 4057402, 407, 555-550, 
5, 653652, 658"657 

פּולטוסק, 361 

פּיאַסעטשנע, 557 

פּינסק, 26, 83, 94, 96, 147, 158'151, 238, 
4, 2300, 355, 360, 488 

פּלאַנסק, 194 

פּעטראָגראַד, 4, 6, 8, 9, 18, 112 

פּעטרקאָװ, 25 

פּערסיע, 583 

פּראַג, 72, 332, 644 

פּראַגע, 50 

פּרדס חנה, 536 

פּרעסבורג, 11, 72, 90 

פּשיטיק, 336, 537, 596 

פּשעמיסל, 68 

פתח תקוה, 138, 141, 173, 177, 478, 640 


פאַלעניץ, 540, 578 

פאראייניקטע שטאַטן, 17, 653-652 
פעלטשע, 427 

פראנקרייך, 544, 584, 6537652, 658 


ציפּערן, 635'634 
צמח, 82 
צפת, 320 


קאָברין, 94, 311, 360 

קאָװנע, 313 

קאָװצל, 52, 53, 79, 360, 488, 545,543 

קאַװקאַז, 11, 62, 110, 595 

קאַזאַן 94 

קאַטאָװיץ, 72, 85, 313, 360 

קאַאיראָ, 639 

קאָלאָ, 25, 28; 195 

קאָלאָמײ, 93-90 

קאַליפאָרניץ, 420 

קאליש, 5718 

קאַנטאַראַ, 122 

קאָנסטאַנטינאָפּאָל, 13:11, 61'60, 68762, 113י 
5, 125, 128, 195, 595, 628, 646 

קאָנסטאַנץ, 91, 215, 328, 590, 623, 628, 
0, 645 

קאסטיניה, 69 

קאַרלסבאַד, 30, 332 

קאָרעץ, 79 

קובא, 652 

קוטנע, 25, 27 

קושעוויצע, 405 

קיטעוו, 91, 92 

קיסריה, 613 

קיעוו, 6, 30, 100 

קישיניעוו, 63, 125 

קלאָסאָװ, 32, 89, 145, 152, 194, 198:196, 
2, 221, 243, 245, 290, 304-201, 
8, 315, 317, 326, 340, 347-2345, 
0, 353, 360, 366-365, 314, 377, 435 
9, 154, 514, 529, 533, 594, 661"660 

קלײנאַזיל, 62, 111 

קלעוואן, 360 

קצלץ, 211, 326, 357'355, 260, 2893388, 
2, 578 

קערטש, 595 

קראָקע, 50, 84, 195 

קראָשין, 427 

קרילאָו, 578 

קרים, 60, 63, 112, 115, 158 

קריניצע, 77 

קרינקי, 30, 29 

קרעמעניץ, 90*88, 319-2318, 360, 277"314 


ראַדאָם, 25;, 27, 28 

ראָדאָס, 646 

ראַדזשיװילאָו, 2313, 260, 518 

ראָדעגס, 498 

ראָװנע, 30, 78, 79, 101796, 290, 201, 313, 
2, 384-382, 488, 555 

ראָמני, 4, 462 

ראָקיטנע, 89 

ראשון לציון, 141 

רוזשיצא, 360 


רומעניע, 8, 6358, 69, 133, 171:166, 195- 

רוסלאַנד, 8723, 12:10, 1917, 58, 59, 65761, 

1, 498, 506, 544 
רחובות, 69, 141, 173 

ריגעץ, 9, 31 

ריפין, 25, 48 

רמת דוד, 497 

רמת הכובש, 491, 529, 561 
רמת יוחנן, 296 


שומרון, 69 

;שחריה", 144, 194, 1987197, 206"204, 245, 
0, 204-303, 3127311, 326, 340, 349, 
1, 360, 365, 423, 437 

שטשוטשין, 39, 2087206 

שלעזיע, 98*97, 406-405 

שעדלעץ, 28'25, 361, 454 

שפּאַניץ, 544, 610, 615 
שפיים, 561 
שרון, 141, 288, 330 


תל אָביב, 67, 83'82, 1237, 1417140, 162, 
8, 275, 331, 412, 454, 458, 584, 590, 
2, 643, 647-646 

תל חי, 13, 62, 79778, 114, 120/115, 125, 
6, 230, 233, 217, 326, 543 

תל חי (הכשרה-קיבוץ), 144, 194, 198, 306, 
1, 317, 340, 355-354, 361'360, 
5, 437, 489-485 

תל יוסף, 165, 420, 468 


זזכצעט? פון צווייטן באַנד 


א. מענטשן 


אַבעל, הינדע, 149 

אָבערשטין, יוסף, 274 

אבראָמאָװיטש, מאיר, 535 

אדאַמאָװיטש, אירענא, 391 

אַדאַמס, 470 

אַדלער, זעלדע, 540 

אדם, 60 

אהראָנאָװיטש, אהרן, 395 

אַווערבוך, משהל, 453 

אױיערבאַך, בער, 94, 95 

אויערבאַך, רחל, 128 

אױיערסװאַלד, האַנץ, 155, 159 

אורבאַנאַָװיטש, 539 

איגלאַ, זיגמונט, 219 

איגנאַצי, זע : סאַמסאָנאָװיטש איגנאצל 

אידעלסאָן, 437 

איזראַעלעװיטש, 35, 473 

אייגער, אברהם, 231, 232, 274, 281 

אייזנבערג, דוד, 46 

אייזנשטאַט, דוד, 138 

אייזנשטאַט, מאַרישאַ, 116, 156, 190 

אײינהאָרן, אהרן, 122, 564 

איצקאָװיטש, מיכל, 490 

אלטמאַן, טאָשע, 3, 205, 210, 391, 438, 441, 
291 

אַלטמאַן, 106 

אַלטער, װיקטאָר, 442 

אַלטערמאַן, נתן, 175 

אַלטערמאַן, שלמה, 274 

אַלטשולער, 506 

אָליצקי, משה, 144 

אָלעגין, יורעק, 510 

אָלפּערט, אברהם, 511 

אַלפּעראָװיטש, אהרן, 557 

אַלפּעראָװיטש, בערל, 532 . 

אלפּערן, דאָבע, 149 

אַנגיעלטשיק, 568 

אַנדערמאַן, 498 

אַנדערס, װלאַדיסלאַװ, 312, 334 

אַנטאָפּאָלסקי, 540 

אַנטעק, זע : צוקערמאַן, יצחק 

אנילעוויטש, מרדכי, 3, 57, 58, 75, 159, 160, 
0, 2184, 231, 233, 238"237, 242- 
3 2558, 266, 278, 442, 446:445, 455 

אָסובקאַ מאָראַװסקי, עדװאַרד, 330 

אַסװאַלד, זע : רופאייון, שמואל 

אַסטערזעצער, 119 

אָסטרזשעגא, אברהם, 252 

אסתרזאָן, 563 

אָפּאַטאָשו, יוסף, 113 

אַפּלבױם, 540 

אָפּעל, יוליאַן, 489 

אָפּעסקין, לייב, 143, 149 

אָקסענהאָרן, ברוך, 568 

אַקסענהענדלער, פרידקע, 455 

אָרבאַך, מרדכי, 71, 98795 

אָרזשעך, מאָריצי, 199 

אַרטשטײן, זכריה, 215, 217, 218, 227'226, 
2574, 266, 285 294 

אַרטשינסקי, מאַרצק, 322 

אָרלעסקא, מרים, 138 

אַרצישעװסקי, 330 

אָרשעס, נח, 567 

אַש, מנחם, 565 

אֵש, שלום, 113, 136 

אַשכנזי, בת עמי, 95 

אָשמיאַני, מלכבה, 569 

אָשעראָװסקי, יודל, 542'541 


באבאר, 546 

באביי, סטאַך, 502 

באָומינגער, אריה, דר., 6, 485"460 

באָומינגער, העשעק, 460, 461, 483, 469-465, 
2, 485 

באומינגער, רוזשא, 581 

באומינגער, שמעון, 461 

באָזשיקאָװסקי, טוביה, 24, 39, 157, 2117210, 
4, 313, 331 

באַטשינסקי, שלמה, 213 

באָיאַרסקי, עלטשיק, 509 

באיער, זהבה, 97 

באַכאַרזש, מרדכי, 453 

באלאבאן, מאיר, דר., 122 

באלזאַם, הענקע, 480, 487, 492 

באַלפור, אַרטור דושעמס, 52 

באָמבא, מאַריאַן, 320 

באָמס, 144 

באַנאַט, פעליציא, 581 

באָציאַן, חנה, 103 

באַקאלטשוק, אפרים, 536 

באָר, זע : קאָמאַראָוסקי, באַר 

באַרדײעװ, 88 

באָראָװיק, שעפּסל, 343 

באָראָװסקי, 464 

באָראָװסקי, אַדאַם, זע : בערמאַן, אַדאָלף 

באָראָכאָװו, בער, 38, 84, 114 

באַראָן, דבורה, 274 

באראקס, עליע, 3237, 339, 391, 392 

באראַש, אפרים, 266, 328, 342, 345, 367, 378 

באָרװיטש, מיכל, 112, 153*151, 500, 594 

באַרטאָשעװסקי, װלאַדיסלאַװ, 322 

בארטצטשקאָ, 262 

באַרליצקי, נאָרבערט, 330 

באָרנשטײין, דר., 61 

באָרנשטײין, י, ד., 122 

באָרקאָװסקא, צעשאַ, 433 

בוים, משה, 95 

בוימגאַרטן, אברהם, 567 

בונין, ח. י., 122 

בונין, ש., 122 

בונקאַװיץ, איליאַ, 559 

בושעל, גדליה, 144:143 

ביאַליק, חיים נחמן, 38, 99, 103, 122, 1236, 
0 142, 175 

ביגיי, יאַנינץ, 4717-476 

ביזץ, 109 

ביטענסקי, יוסף, 509 

ביל, ג., 540-529 

בילאַװער, העניעק, 202 

בינשטאָק, בינקע, 480 

ביעליצקא, חאַסקע, 371 

ביעלסקי, 584 

ביעלעצקי, 312 

ביענקאָװסקי, װיטאָלך, 322 

ביק, אַסיא, 394, 4127410 

בירגער, מיעטעק, 478 

בירמאַן, צפּורה, 362, 366-363 


צווייטן באַנד 


בירנבוים, הערשקע, 502 

בירקעל, 192 

בלאושטיין, 302 

בלאַט, לעאָן, 455 

בלאָך, ליפּע לייב, 71, 91, 95, 97, 98, 132 

בלאַכאַרזש, קלמן, 449 

בלאַנעס, יורצק, 257, 218 

בלאנק, מאַרעק, 71 

בלאַצקי, 540 

בלוישטיין, יצחק, 226, 257 

בלומענטאַל, נחמן, 93, 335-220, 345 

בלומענפעלד, דיאַנע, 106 

בלומענפרוכט, האַרי, 451 

בליי, חיים, 546:544 

בלייווייס, 203, 443 

בן דורי, פייוול, 281, 285, 466-462 

בעאטוס, פראַניל, 44, 45, 86, 279 

בערג, 589 

בערגמאַן, סאַלאַ, 455 

בערגער, 15 

בערלינסקי, הירש, 212, 257, 218*277, 313, 
234 

בערמאן, אַדאָלף, 113, 115, 117, 138, 166, 
2, 306, 3287312 

בערמאַן, בתיה, 105, 115, 126, 128, 213, 314 

בערנשטיין, 29 

בערנשטיין, חאַנקע, 446, 449 

בערנשטיין, יאַניאַ, 548 

בערנשטיין, לעאָן, 129, 402 

בערנשטיין, מירע, 142, 143, 147'145 

בערסאָן, מ., 119 

בערקאָװיטש, אליהו, 542 

בצלאל, 510 

בראָדזקי, ק., 1, 47 

בראָדערזאָן, משה, 109 

בראַװער, דר., 345 

בראװערמאַן, לייב, 527 

בראוזע, משה, 402 

בראַון, 457 

בראָז, חנה, 115 

בראַמבערג, ראָמאַן, 465 

בראַנדט, 262, 297 

בראַנדעס, אהרן, 426 

בראַנדעס, צבי, 60, 240, 440-4239, 444443, 
249 

בראַנדשטעטער, מיכאל, 68, 1327121 

בראַנדשטעטער, מודכי דוד, 131 

בראַנט, שלמה, 402 

בראָניצקי, 348 

בראָנשטײן, נח, 546 

בראַסלאַװו, שמואל, 3, 14, 5957, 75, 340 
ברודנאָ, א., 149 

ברוידע, 3238, 351 

ברוידע, בערל, 35, 86, 90, 2327226, 2517 
ברוידע, כתריאל, 149 

ברוידע, ש., 128 

ברוין, אליעזר, 95 

ברוינער, יצחק, 110 

ברומבערג, חיים, 397 

ברוסקין, אהרן, 257, 288 

ברימאַן, 551 

בריסקער, שמעון, 558 

בריקס, דר,, 348 

ברענער, יוסף היים, 38, 438 

ברענער, ל., 5, 111, 436:431 

ברענער, מינקע, 480 

ברעסלין, אליעור, 521 


גאולטשיק, היידריך, 590 
גאָטעטמאַן, שמעון, 314*313 
גאָלדבלום, אַלטער, 453 
גאָלדבערג, 532 

גאָלדבערג, אַלעקסאַנדער, 486 
גאָלדבערג, חיים, 540 
גאָלדבערג, יאַנקל, 567 
גאָלדין, 539 

גאָלדמאַן, רחל, 506 

גאָלדע, 590 

גאָלעװנער, עדעק, 15, 46 
גאַלעצקא, גאָלדץ, 536 
גאַלדפאַרב, פּתחיה, 568 
גאַלדפּאקער, 104 
גאַלדשטײן, אהרן, 537 
גאָלדשטײן, ברוך, 401 
גאָלדשטײן, יצחק, 443 
גאָלדשטײן, יצחק, 95 
גאָלדשטײן, ליבעק, 453 
גאָלדשטײין, משה, 566 
גאָמערסקי, 588 

גאַנטאָװגיק, אברהם, 402 
גאַנטשאַראָװסקי, מרדכי, 509 
גאַנצװייך, 79 

גאַרדאָן, ברוך, 402 
גאָרדאָן, הערשקע, 4037402 


גאַרזאָן, לייבקע, 403-402 

גאָרדאָן, צדוק, 402 

גאַרטענקואַנץ, הענעך, 565 

גאָרעצקי, 456 

גוזשיק, דניאל, 82, 97, 132, 314-313 

גוטגאָלד, שרה, 432 

גוטמאַן, אלעק, 451 

גוטמאַן, חנוך, 215, 2327231, 257-256, 274י 
271 

גוטמאַן, מאיר בער, 108 

גוטניק, בערל, 548 

גוטניק, מאָטל, 548 

גוטניק, פּרץ, 548 

גוטערמאן, יעקב, 285 

גוטקאָװוסקי, אליהו, 41, 91, 114, 137 

גורא, גיטל, 567 

גוריאן, סאווא, 395 

גזשענדא, שושנה, 186 

גיטלער, ירמיהו, 428 

גיטערמאַן, יצחק, 82, 97, 128, 138, 593 

גילבערט, שלמה, 138, 252 

גילינסקי, 143-129 

גלאָבאָצניק, יודל, 264, 341 

גלאזמאן, יוסף, 391, 394-23923, 399-398 

גלאַזער, משה, 539 

גלאַדשטײן, 116 

גלאַטשטײן, יעצקב, 292*290 

גלאַנץ, רבקה, 21, 35, 90, 210, 426"425, 429, 
0, 436 

גלובערמאַן, פריץ, 465 

גלי, משה, 538 

גליצנשטיין, אשר, 455 

גליק, הירש, 149-148, 

גליקמאַן, יהודה, 210 

גליקשטיין, לוטעק, 481 

גנעלמאן, יוסף, 544 

געבירטיק, מרדכי, 481 

געבעלס, יוזעף, 161 

געטגינגצר, 589 

געטצינגער, 590 

געלבאַרז, אינע, 450, 460-455 

געלבלום, משה, 193 

געלבלום, טייבל, 397, 411 

געלבאַרט, חנה, 232, 35, 68, 90 

געלער, אליעוו, 68, 70, 247, 2577254, 269, 
2, 275, 441, 447-445, 433, 456, 505 

געלער, יאַנקל, 531 

גענס, יעקב, 144:143, 394 

געפטעק, ברוך, 35, 210, 445, 446 

גערינג, הערמאַן, 346 

גערלינג, ש., 514'509 

גערסטעל, ראָמאַן, 580 

גראָבאַרט, באבעק, 448 

גראַבעלני, יוליאַן, 322, 326 

גראָװאַס, מרדכי, 167:166, 257 

גראַװיצקי, אליעזר, 443 

גראַיעק, שלום (סטעפאַן), 42, 106, 115, 173, 
246"5, 250, 268, 212, 313, 442 

גראיעק, מאַניע, 212 

גראַנאַטשטײן, שרה, 24 

גראָטענקאָ, 501 

גראָס, 552 

גראָס, מאַקס, 394, 412 

גראָס, נחמיה, 15 

גראָסמאַן, חייקצ, 167, 3237, 339, 342, 348, 
09 186, 391, 397, 423-422 

גרובמאַן, רפאל, 80 

גרױינאָװסקי, װעלוװול, 257 

גרונאָװסקי, 344 

גריגאָרטשיק, אֲלאַ, 371 

גרישאַ, 590 

גריישוט, 590 

גרין, העלענא, 152, 500 

גרין, ירחמיאל, 152, 500 

גרינבוים, חיים, 567 

גרינבערג, יאַניאַ, 548 

גרינבערג, מנשה, 565 

גרינפעלד, ל,, 102 

גרינשפּאַן, יורעק, 257 

גרינשפּאַן, כיל, 590, 593 

גריק, 109 

גרשוני, גדליה, 208 


דאָבקין, 190 
דאָבראָװאָלסקי, אַנא, 327 

דאָבראָװאָלסקי, סטאַניסלאַװ, 321 
דאָבראָשקלאַנקא, יחזקאל, 12:11, 95, 97 
דאָברין, דר,, 592 

דאַװידאָװיטש, 252 

דאַטגער, מילקע, 377 

דאַטנער, שמעון, 337 

דובאָכנע, שאול, 35, 90, 208 

דובנאָוו, שמעון, 2 

דודאַשעװסקי, איציק, 112, 149 

דודיעץ, יאַדזיע, 391 

דװאָרעצקי, איטשקע, 514 

דװאָרעצקי, אַלטער, 514509 

דװאָרזשעצקי, מאַרעק, דר., 140, 388-387, 392, 
6, 409*401 

דומאַשקין, װאָלף, 149 

דוניעץ, יוסף, 591-589 

דונסקי, צבי, 448*447, 457*455 

דוקער, 534-533 

דיבוא, סטאַניטלאַװ, 320 

דיבוס, 370 

דיאַמאַנד, העניעק, 455 

דיאַמאַנט, ישראל, 446 

דיכטװאַלד, אָלאַ, 586 

דימענטמאַן, ישראל, 144:142 

דעגענהאַרט, 431 

דראָדזשיקאָװסקי, אַלפרעד, 327 

דראַפּאַטש, 307 

דרײיבלאַט, יואל, 471 

דרייער, אברהם, 285 

דרעליכמאַן, שמואל, 561 

דרענגער, גוסטאַ, 60, 461, 467, 415, 484-479 

דרענגער, צעשע, 4817480 

דרענגער, שמעון, 60, 210, 461, 467, 419, 
2842 


האוזמאַן, פּאַוליגע, 322 
האָכבערג, אַדאָלף, 214, 278 
האָכבערג, דוד, 257 
האָכבערג, מרים, 327 
האַלבערשטאַט, משה, 301 
האַלברײך, בעניק, 463, 465, 467, 478:415 
האָלװי, ט., 515 

האליק, 56 

האָלמאַן, 259 

האָלענדער, משה, 591 
האָלצמאַן, לודוויג, 116 
האַנדעלסמאַן, חוה, 11 
האנטקע, 262 

האָפמאַן, ישראל, 592 
האָראָװיץ, אברהם, 273 
האָראָװיץ, הילדע, 493 
האָראָװיץ, מאַרקוס, 494 
האָראָװיץ, משולם, 494 
האַרנדאָרף, 464 

הובערבאַנד, שמעון, 114, 151 
הורדוס, 159 

היזשאַװאַ, באַרבאַראַ, 372 

היטלער, אַדאָלף, 7, 38, 65, 107, 112, 165, 
0, 3411, 355, 361 

היידען, 109 

הײימאַן, 298 

היינסדאָרף, מרים, 1947193, 211*210 

הימלער, היינריך, 160, 358 

הינדעגבורג, 183 

הירש, באַראָן, 49 

הירשהויט, י, 166 

הירשענהאָרן, יוסף, 561 

העכט, לייבל, 567 

העלם, הערבערט, 589 

העלער, שולמית, 271 

העלער, שמעון, 58, 211 

העלפגאָט, ירחמיאל, 56, 77 

הענדלער, לעאָן, 587 

העניעק, 391 

העפלע, 262 

הערמאַן, 132 

הערעס, 295, 300 

הערץ, דוך, 465 

הערצבערג, דאָרקע, 460 

הערצל, טעאָדאָר, 99, 103, 593 

הערשעלע (דאַנילעװויטש), 38, 39, 66, 175 

העשעלעס, יאנקא, 153 


װאָגלער, אייזיק, 89 
װאָדזשיסלאַװסקי, הלל, 461, 484483 
װאַלזשקעס, אהרן, 519*518 
וואופּערט, 132 

וואויטשיק, װלאַדיסלאַװ, 327 
װאַלד, בנימין, 226, 2577256, 269 
װאָלאָװעלסקי, יעקב, 538*536 
װאָלינסקי, הענריק, 318-317 
װאָלמאַן, מ., 109 

װאָלף, 589 

װאָלף, יוסף, 544 

װאָלף-יאַסני, א., 109, 111 

װאַניץ, 511 

װאַסערלױף, הענריק, 582 
װאָלפאָװיטש, משה, 511 
װאָלפגאַנג, אַדאָלף, 586 
װאָלקאָװיטש, 344 

װאַנכאָלסקא, אַנאַ, 219 
װאַסאָװיטש, יאַנינאַ, 322 
װאָסיליעװ, 84 


צווייטן באַנד 457 

װאַסער, ה., 114, 138:127 

װאַסערמאַן, פּנוזס, 61 

װאַצלאַװ, זע ; װאָלינסקי, הענריק 

װאַרבורג, חוה, 11 

װאַרמאַן, אברהם, 313, 500 

װאַרשאַװסקי, 252 

װאַרשאַװסקי, יקיר, 122 

װאַרשאַװסקי, פּעסיע, 474, 480"479 

װידאָװסקי, חיים, 507*506 

ווידאצקי, 5239 

װידערמאַן,. אברהם, 371 

װיטאָס, 392 

וויטגבערג, יצחק, 393*391, 399 

װיטעלזאָן, אברהם, 592 

וויינבערג, 134 

וויינבערג, זעלמאַ, 590 

װיינגאַרטן, אסתר, 71 

וויינטרויב, װ., 138 

וויינטרויב, זעליק, 562 

ווייס, צבי, 103 

ווייסמאַן, בתיה, 547 

װייסמאַן, משה, 104 

װייסמאַן, נתן, 474 

װײספּאַפּיר, אַרקאַדי 590 

װײסקאָפּף, דניאל, 508 

ווייצמאן, חיים, 334 

װילאַמאָװסקי, 563 

ווילטשינסקא, סטעפא, 39, 91 

ווילגער, אריה, 3, 205, 210, 255, 266'265, 
3, 397 

ווילק, שמחה, 563 

װיגאַרסקי, לייזער, 510, 512 

װינאָגראָן, שלמה, 257, 269, 272 

װינדמאַן, יצחק, 432 

װינטער, ש., 114, 138 

וויעליטשקע, 484 

װיערגיק, יאַגקל, 519-516 

װיראָװסקי, ב., 128 

װלאַסאָו, 502 

וועבער, 109 

װעליקאַװסקי, 85 

װענגראָװוסקי, שרה, 396 

װעסאָלע, עליאַש, 453 

ועקסלער, בעניק, 463, 468 

וועקסלער, חנוך, 506 

וועקסלער, יעקב שמעון, 506 

וועקסלער, מישאַ, 149 

ווערטהיים, איטקע, 32 
װערניק, העניעק, 434 
ווערפל, פראנץ, 148 


זאַגאַן, שכנא, 82, 114, 128, 138, 241 
זאַװאַדזקי, 316 

זאַכאַריאַש, ריטע, 190 
זאַכאַריש, 448 

זאַלצבערג, דוד, 90 

זאָמערן, פאָן, 160 

זאַמש, לעאָ, 201, 303 
זאָנענבערג, י. װ., 109 

זאַק, פּראָפ., 96 

זאַקס, 116 

זארעמבא, זיגמונט, 320 

זבאַר, משה, 540 

זייטשיק, 533 

זייף, אברהם, 585 

זילבער, רוזשקע, 397 

זילבער, שרה, 397 
זילבערבערג, 430 

זילבערבערג, הענריק, 257 
זילבערבערג-זיסקינד, זרח, 337, 371 
זילבערג, 70 

זילבערשטיין, אברהם, 442 
זילברטל, משה, 3 

זימאַן, הענעך, 393 

זימאַק, לאָללק, 228 

זינגער, בתיה, 498 
זיסקאָװיטש, 408 

זניטש, מיכל, 115 
זעליקאָװיטש, י,, 109 

זעלענדא, 502 

זעלמאַנאָװסקי, חיים, 41, 78 
זעלצער, חנה, 68 

זעלצער, ישראל, 187 
זשוראָװסקי, מרדכי, 585 
זשיביצע, יורל, 567 
זשימיערסקי, ראָלאַ, גענ., 329, 429 
זשעגאָטא, קאָרציוש, 329 
זשעלעכאָװסקי, שלמה, 38, 571 


חבס, ברכה, 156 
חזן, בעלא, 44, 1917190 
חזן, מולקע, 402 
חפץ, אשר, 519 
חרחס, שלמה, 531'520 


טאַבאַקסבלאַט, ישראל, 98, 109-108 

טאָביאַש, איטקע, 563 

טאַבענקין, יצחק, 443 

טאובע, אשר, 345 

טאַובער, מ., 126 

טאַטאַרקאַ, צבי, 104 

טאַנענבערג, אברהם, 453 

טאַפעט, 506 

טאָפּעל, משה, 506 

טאַרלע, 452 

טואווים, יוליאַן, 81 

טוכשניידער, קאַראָל, 455 

טורבאָװיטש, 144 

טורקאָו, יאָנאַס, 105-'106, 135 

טורקאָו, מאַרעק, 569 

טיקטין, זלמן, 401 

טישלער, אַריה, 102 

טישער, 35 

טעבענס, װאָלטער, 33, 223, 359, 361, 363, 
8, 3714 

טעלעראַנט, איזקע, 402 

טעלעראַנט, ניונקע, 402 

טעמפּעלמאַן, סאשע, 559 

טענענבוים, 539 

טענענבוים, לייבוש, 430-429 

טענענבוים, מרדכי, 35, 81, 210, 266, 308, 
7, 339, 260*2340, 391, 399*397, 406 

טענענבוים, צעשע, 474 

טענענוואורצל, היפּעק, 455 

טענצער, יחיאל, 592 

טענצער, קלמן, 455 

טעפּליק, ש., 553 

טרומפּעלדאָר, יוסף, 1, 350 

טרונקערט, לאָלעק, 301 

טרופּיאַנסקי, י., 1239, 143 


טרעגער, זעלדע, 410 


טשאָלקאָש, אַדאַם, 320 
טשאַרנאָשאַפּקע, 294, 305 
טשאַרנע, 434 

טשובאַק, טוביה, 553 
טשודנער, 39 
טשייקאָװסקי, 109 
טשעבינסקאַ, ניטאַ, 506 
טשעקראַ, 464 

טשערטשיל, װינסטאָן, 352 
טשערניאַקאָו, אַדאַם, 66, 121, 126 
טשערניכאָווסקי, שאול, 139 
טשערסקי, פּנחס, 138 

יאַגאָדאָװסקי, 564:563 
יאָדלער, 567 

יאָלעס, וואסקא, 4827481 
יאַנאָװיטש, יצחק, 538 
יאַנוש, מ., 541 

יאַנקאָװיאַק, 545 
יאַנקאָװסקי, 300 
יאַנקעלעװיטש, בערל, 511 
יאָסעלעװיטש, בערל, 544'543 
יאַקובאַװיטש, ל., 95 
יאַשינסקי, לייב, 274 
יהואַש, 139 

יהודה, הלוי, 122, 136 
יודעװיטש, שלמה, 538 
יוזװויעק, פראנטשישעק, 329 
יוטאַן, זכריה, 556:554 
יולס, עוא. 471 

יוסטינא, זע : דרענגער, גוסטא 
יוריסטאַ, ל., 430-428 
יורעק, זע : װילנער, אַריה 
יעלין, ישעיה דוד, 535 
יערי, מאיר, 441, 443 

יפה, אסתר, 398 


כאַלעװסקי, שלום, 532:531, 5236*535, 539 
כהנא, 61 

כהנא, ש. ז., דר., 186 

כוואויניק, אברהם, 391, 394, 412410 
כמעלניצקא, צעציליא, 455 
כענטשינסקי, משה, 96 

כץ, אַדװ., 42, 91 

כץ, בןציון, 548 

כץ, יעקב, 208 

כץ, מרדכי שלום, 484 

כץ, פעלאַ, 455, 460-458 


לאַבאַן, זע : לײבאָװיטש, אַבוהם 
לאַוס, דר., 376 

לאַזאַװערט, הענריקא, 137 
לאַזאַר, חיים, 402 
לאָטערשטײן, מיכל, 562 
לאַכאָװיצקאַ, פרייךל, 532 

לאַם, 402 

לאַנגבאַרט, פעלקע, 511 
לאַנדאַו, רוטקע, 435 

לאַנדוי, אַלעקסאַנדער, 194:193 
לאַנדװירט, האַנקע, 62:61 


לאַנדסבערג, הענריק, 497 

לאַנדע, אדוו., 91 

לאָפּאַטאַ, 294 

לאָפּאַטין, 518, 520 

גאָרדאָן, 65 

גארט, 389 

גאַריבאַלדי, 431 

גאָרעליק, 37 

גאָרפינקל, דר., 146 
גאָרפינקל, 160 

גדרין, יוסף, 412 

גובר, רחל, 435 

גולקאַװיץ, בן צִיון, 6, 54 
גיורא, 252 
גילדענמאַן, מישאַ (דיאַדיאַ מישאַ), 33, 34, 95, 
100 


גילטשיק, 9, 28 

גינגאָלד, בערל, 100, 102 
גינצבורג, בערל, 84 

גינזבורג, גיטל, 330 
גיראַסימאָװיטש, מילקע, 83 
גיריילאָס, 32 

געלער, יעקב, 92 

געלפאַנד, מאָטל, 92 

געלפּער, 70 

גערלינג, שלום, 25 

גערעכט, מענדל, 103 
גראַבאָווסקי, מאיר (ארגוב), 137, 370 
גראָדזענסקי, שלמה, 126, 128 
גראַדע, חיים, 212 

גראַװעל, דושאַן, 249, 369 
גראַיעק, סטעפאַן, 160 

גראָמיקאָ, אַנדריי, 395 

גראָס, נתן, 159 

גראָסמאַן, בייקץ, 17, 61'66, 160, 165 
גראָסמאַן, נועם, 434 

גראָסמאַן, קורט ר., 136, 155'154 
גרובער (מיעטעק), 15 

גריידי, 392 

גריבאַנאָו, 69 

גרייס, איליאַ, 33 

גרין, זיירל, 96 

גרין, פּיניץ, 25 

גרינבוים, יצחק, 163 

גרינבערג, זלמן, 129, 178, 414 
גרינשפּאַן, 15 


דאָבקין, אליהו, 234 

דאָגלעס, גענ., 340 

דאַװידאָו, 37 

דאַװידקאַ, 66 

דאַלטאָן, 389 

דאַנציגער, חיל, 107 
דװאָרזשעצקי, מאַרעק, דר,, 3, 210, 214 
דװאָרעצקי, אלתר, דר., 10, 23 
דזשאָנס, קריטש, 395 

דקל, אפרים, 136, 141, 155, 293 
דראָבנער, באָלעסלאַװ, 262 
האָבערמאן, קאָפּל, 15 

האָכמאַן, חיים, 77716 

האַמבורגער, יוסי, 250 

האַמיראַנט, דר., 283 

האַנעמאַן, 16 

האַריסאָן, 200 

היטלער, אַדאָלף, 57, 99, 180, 192, 197, 235, 
6 321, 332, 404 

הימלער, היינריך, 8, 173 

העלמאַן, באַראָן פאַן, 99 

העס, משה, 421 

העפטמאַן, יוסף, 325 

הערינג, ז., 147 

הערצל, טעאָדאָר, 195, 219, 379, 420, 422 

הערשענהאָרן, דר,, 160 


וואודהעד, 382*281 

װאוצעכאַנאָװיטש, 37 

וואוקאָפּ, 388 

װאָטשין, חיים, 31 

װאַכאַנין, ניקאָלײ, 24, 88"85 

װאַלאַכיאַנטקי, 89 

װאָלהײם, נאָרבערט, 137, 142, 175 

װאָלקאָװיסקי, שלמה, 20, 27 

װאָלקאָװיסקי, געניא, 20 

װאַסילענקאָ, 34 

װאַקסמאַן, שושנה, 215 

װאַרבורג, 202 

װאָרען, אָסטען, 397 

װאַרשאַװסקי, 27 

װאַשילעװסקא, װאַנדאַ, 16 

װײיװעל, 385 

װיײינבראַנד, אביגיל, 353 

וויינרייך, מאַקס, דר,, 8 

וויײיסלעדער, משה, 106 

ווייץ, יחיעם, 246 

ווייצמאַן, חיים, 236'235, 213, 282, 287, 295- 
298 

װילסאָן, מייטלאנד, 385 

ווינגייט, טשאַרלס אָרדך, 312 

װיקטאָר, 37 

ווישינסקי, מאָניצק, 43 

ויתקין, יוסף, 380 

װלאַדקע, 13, 17 

ווערבא, װלאַדימיר, 31 

וערטהיים, אַדװ., 28 

זאָבליצקי, 42 

זאַלמאַנאָװיטש, בנימין, 89 

זאָמערשטײן, צמיל, 263'262, 282 
זאַמקאָװי, מיכל, 27 

זאָרין, 9, 27, 28 

זילבערשטיין, אברהם, 153 

זימאן, הענעך, 34 

זעירי, משה, 153 

זרובבל, גלצד, 315 

זרובבל, יעקב, 148 

זשוביאַטער, װאַניע, 1127111 
זשוקאָװ, מאַרשאַל, 331 
זשימיערסקי, ראָלאַ, 16:15, 18, 255 


חביבה, 1232 
חוטר-ישע, אהרן, 185, 196 
חזן, בעלא, 221 

חפץ, אשר, 90 

חפץ, משה לייב, 90 
חרודי, חיים, 414 

חתם סופר, 121 


טאַבענקין, יוסף, 248 

טאַבענקין, יצחק, 149, 301 

טאַבענקין, משה, 417 

טאַדזשיקאָװ, 37 

טורקאָװ, יאָנאַס, 263 

טייכמאַן, הערשל, 104 

טיקאָצינסקי, אברהם, 100, 102 

טיקטין, אַלטער, 57 

טענענבוים, בנימין, 159 

טראַוב, 59 

טרויב, מיכל, דר,, 137 

טרומאַן, הערי, פּרצו,, 234, 236, 265, 289, 
6, 298 

טרונק, ישעיה, 4 

טרוס, לייבל, 112 

טריגווי"לי, 417 

טרעגער, דוד, 414 

טרעפּמאַן, פּאול, 171 

טשאפּאיעװ, 28, 60, 67 

טשוזשוי, יצחק, 32 

טשערטשיל, װינסטאָן, 302, 383, 386, 

טשעריגסקי, ניוניאַ, 67 

טשערנער, 8 

טשקאַלאָװ, 69, 70 

יאַלװיצקי, 90 

יאַנקעלעװיטש, ישראל, 59 

יאַקובאָװיטש, צבי, 252, 369 


זוכצצטל 


יאַקימאָװסקי, גאָלדע, 67 
יאַרבלום, חנה, 228 
יאַרבלום, מרדכי, 139, 148, 205, 228 
יהואש, 419 : 
יואל, 120, 132 
יודעלעװויטש, יוסף, 25 
יוסף, 160 

יעגער, משה, 15, 16 
יעװנאָװיטש, אלי, 27 
יערי, מאיר, 162 

יפה, 36 

יפה, יהושע, 6560 


כאַמצענקאָ, י. א., 76 
כאָמשטשענקאָ, 30 
כהן, אליהו, 431 
כהן, טוביה, 290 
כידעקעל, יצחק, 75 
כסה, יוסף, 147 

כץ, זיסע, 102 

כרמי, זאב, 353 


לאַזאַר, חיים, 32, 285 
לאָטערשטײן, מיכל, 12 
לאנגזאם, צבי, 178 

לאָקער, בערל, 148 

לאַסקי, העראָלד, 322, 327326 
לאָרבער, דוב, 20, 31 

לביא, שלמה, 429 

לובלינער, מ., 141, 201 
לובעטקין, צביה, 157 

לוזץ, 7 

לוקין, פאַלק, 37 

לוריע, 36 

ליבערזאָן, צבי, 107 
לידאָװוסקי, אברהם, 38 
לידאָווסקי, אליעזר, 146, 285-284 
לידסקי, 67 

לײיבאָװיטש, מיכל, 56, 59, 65 
לייוויק, ה., 204, 210, 435 
ליימאַן, דוד, 16 

ליכטענבערג, יצחק, 88 
ליליענהיים, אינזש., 194 
ליפּשאַװיטש, אליהו, 21 
ליפשיץ, יעקב, 136, 172 
לעדערמאַן, מאָטקעץ, 15 
לעדערמאַן, שלמה, 102 

לעהמאן, 93 

לעוו, לייבל, 108 
לעווין, הירש, 15 
לעווין, לייזער, 148 
לעווין, קורט, דר., 138 
לציי, דר., 173 
לערמאַן, 12 


מאַגיד, חגן, 32 

מאַזאַ, צוזר, 29 
מאַטאָװיצקי, 18 
מאיראָװיטש, אלתר, 92 
מאירסאָן, גאָלדץ, 370, 423 
מאירסאָן, משה, 68 
מאָלאָדאָווסקי, קאַדיע, 432 
מאָלאָטאָ, 30 

מאַלאַמוט, ש., 229 
מאַלבין, לאַזאַר, 27 

מאַלי, פּנחס, 148 

מאַלץ, מאיר, 353 

מאַנגער, איציק, 205 
מאַנטגאָמערי, גענ., 170, 385 
מאַנערהיים, 30 

מאַסאַריק, יאַן 265 
מאָסענזאָן, יגאל, 294 
מאקאַראָװ, פּעטיע, 21 
מאַרגאָליס, 37 

מאַרגאָליס, הלל, 33 
מאָרגאַן, גענ., 129 
מאַרגאָשעס, שמואל, דר., 156 
מאָריסאָן, הערבערט, 345, 389, 3937392 
מאַרק, בערל, 6, 257 
מוסאָליני, בעניטאָ, 153 
מוסין, שלמה, 30 
מוראַװניק, הערשל, 89 
מוראַװטשיק, נחום, 89 
מושינסקי, מאָניעק, 51 
מייער, מאַרטין, 180 
מילאַרד, משה, 98*97 
מילכמאַן, דאָניץ, 76 
מילמאַן, ישעיה, 90 

מינץ, הילאַרי, 262 
מיסיוראַ, מאַקסים, 35734 
מלאך, הענעך, 66 
מעדװועדיעוו, 37 
מעדלינסקי, מישע, 33 
מעלצער, 28 

מעקדאָנאַלד, מאַלקאָלם, 233 
מעק מייקל, העראָלד, 388 
מעק'גיירי, גענ., 340 


נאַדיאַ, 149 
גאָװיצקי, לייזצר, 21 

נודד, י, 299, 305 

נוטקין, משה, 241 

ניידיטש, הרב, 194-193 
גיײימאַן, י. מ., 427 

נײישטאַט, מלך, 7'6 
גיקאָלאַיעװסקי, בערל, 25 
נעמיראָװסקי, מ. (נמיר), 163 


סאַבוראָװ, 36 

סאַװיצקא, מאַרשאַ, 17 

סאַטאַנאָװסקי, ראָבערט, 36, 77-16, 83 

סאָכאַטשעװסקי, סאַשאַ, 167 

סאַמאָיליק, יוזעק, 94 

סאַק, יוסף, 163 

סאָקאָלאָו, נחום, 133 

סגװירצאָװ, 90 

סוצקעװער, אַברהם, 4236 

סורקיס, מ., 146, 241 

סטאַלין, 181 

סטאַריצקי, 37, 12 

סטראָאָפּ, יורגען, 101 

סיגאַל, לואי, 152:151, 156, 222 

סילווער, הלל, דר,, 395, 396 

סילװערמאַן, ס. ס., 127 

סירעני, ענצאָ (חיים), 133122, 309 

סירקין, נחמן, 422 

סלאָנים, 20 

סמאָליאַר, הערש, 37 

סמאַטס, מאַרשאַל, 387 

סמיט, היטקאָק, 200 

סנוז, שמחה, 415 

סעגאַל, מרדכי בער, 92 

סעמיאָנאָו, 28727 

סענעש, חנה, 4, 12, 19715, 130, 13321132, 
8, 244, 305 

ספּיכאַלסקי, 16 

ספּיר, ישראל, 241 

ספּיר, מ., 241 

ספּעקטאָר, חנה, 152 

סקאָטניצקי, קאָפּיטאַן (,זעמסטאַ"), 1615 

עגיט, ', 160 

עדעלשטיין, יעקב, 202 
עדעלשטיין, מישע, 20 

עטלי, קלעמענס, 390"2389 
עלבערג, יהודה, 152 
עלטעומאן, חגן, 1069, 7412 
צפרויקין, ישראל, 153 
עפּשטיין, מאַרק, 65 

לקיבא, רבי, 401 

ערליך, דר., 31, 35 


פּאָדאָלני, 36 

פּאַלאָנסקי, אברהם, 57 
פּאָליאַקאָװ, װאָלאָדיאַ, 89 
פּאָליװאָדאַ, קלמן, 107 
פּאָליוקאַ, 29 
פּאַנאַמערענקאָ, 63, 94 
פּאָנטשאַק, יעקב, 109 
פּאָנטשאַק, לייזער, 108 
פּאַנטשענקאָ, װיקטאָר, 19, 25, 53, 55 
פּאַסטערנאַק, מאָטל, 102 
פּאַצאָװסקי, 65 
פּאַרנאָמענקאַ, 28 

פּאַשאַ, 283, 285 
פּוגאַטשאָװ, 49 
פּוטערמאַן, משה, 103 
פּידישאַװאַ, מינאַ, דר., 90 
פייקין, אברהם, 15 

פּיל, 3817380 

פּינסקי, דוד, 368 
פּינסקער, לעאָ, 422 
פּינצאָוו, אַלתר, 15 
פּינצאָװ, דוד, 30, 1615 
פּינצאָו, הירש, 15 
פּיעקאטש, פּסח, 154 
פּלאָטניצקאַ, פרומקע, 166, 220 
פּלאָטניק, דוד, 37 
פּלאַטער, עמיליאַ, 15 
פּעטאַן, געני, 264 
פּעסראָװיטש, 88, 90 
פּעלכאָװיטש, משה בערל, 112 
פּערטרייטיס, 32 

פַּראַגער, משה, 6 
פּראַניאַגין, 66 

פּרודאָכאַ, 72 

פּריבוט, יוסף, 112 
פּריבוט, חיים זועלװל, 112 
פּרעסמאַן, חנן, 55 

פאָנעל, 106 

פאָלד, ברכה, 311 

פאָלמאַן, חייקע, 149 
פארבער, בלר, 8382 
פויגלמאַן, 28 

פונט, יצחק, 48 

פורער, בערל, 90 
פיאָדאָראָװ, 35, 37, 77 
פיאָדאָראָװיטש, 20, 67'66 
פייגנבוים, דוד, 93 

פיינבערג, אברהם, 90 

פיש, מיכל, 29 

פישער, הא ט, 100 

פעדער, מאיר, 106 

פעלדמאַן, נאַום, 36 
פערדמאַן, לייב, 21 

פראַנק, האַנס, 14 

פרידבערג, פּסח, 27, 56, 59 
פרידמאַן, 8 

פרידמאַן, פיליפּ דר,, 1417140 


צאַנין, מ, 

צבי בן יעקב, 131 
צװוייבל, יוסף, 20, 31 
צװוייבל, יעקב, 31 
צוקערמאַן, יצחק, 166, 199, 237, 270 
ציגאַנקאָ, 51 

צייטלין, אהרן, 361 
צימבאַל, 37 

צימער, ברוך, 15 

צימער, שלמה, 30 
צינעמאַן, יעקב, 388 
צעכאַנאָװיטש, סאַשע, 92 
צערנער, 14 

צפנת, א,, 159 


קאַגאנאָװיטש, 15 

קאַגאַנאָװיטש, ל. מ., 30"29, 75 

קאַגאַנאָװיטש, משה, 4, 5, 7, 9, 11, 19, 146- 
14 

קאָהאַן, 37 

קאָהען, לעאָנאַרד, 131 

קאָװנער, אַבא, 22, 285"284 

קאָווענסקי, אליהו, 21 

קאָװפּאַק, 31, 37 

קאָזאַק, 15 

קאַזשעבראָדסקי, לאָנקע, 166 

קאַטשערגינסקי, שמערקע, 208 

קאָמאָראָװ, 30, 90 

קאַמאַראָװוסקי-באָר, גענ., 255 

קאָנאָפּליאָװ, קאָליע, 22 

קאָניוכאָװוסקי, יעקב, 20 

קאָנינגהאַם, אַלאַן, 389 

קאַנישטשיק, מיקאָלײי (,קרוק"), 20 

קאַפּוסטין, 90 

קאַפּוסטין (באַזשענקאָ), 2928 

קאַפּלאַן, אליעזר, 395 

קאַפּלאַן, באָריס, 84 

קאפּלינסקי, הירש, 21, 25724, 8785 

קאַפּלינסקי, ש., 158 

קאַפּלינסקי, שמואל, 32 

קאַצמאַן, געני, 8 

קאַצענעלסאָן, בערל, 223, 304'201, 2380, 382, 

